

RG 25  
1540



R625

6197


1540

Udayanacharya.

Atmatattvavivekah.



5197



• • • • •

[illegible]








शास्त्र प्रामादिके मठ  
आदि वर्यः

श्रीगुरुदेवकी आज्ञा  
अनुसरति ॥ वेदाचार्यः ॥







July to November.

cho. S. S. 84

1936

19

# THE CHOWKHAMBÂ SANSKRIT SERIES

A COLLECTION OF RARE & EXTRAORDINARY SANSKRIT WORKS.

No's. 463, 464, 465, 466 & 467.

न्यायाचार्य श्रीमदुदयनाचार्य विरचितः

आत्मतत्त्वविवेकः

नारायणीव्याख्यासहितः ।

THE  
ĀTMATATTVAVIVEKA

OF

S'RĪ UDĀYANĀCHĀRYA

WITH

The ( Nārāyaṇī ) Commentary

BY

S'RĪ NĀRĀYANĀCHĀRYA ĀTREYA

FASCICULUS. 1-5. १-५.

प्रकाशकः

जयकृष्णदास-हरिदास गुप्तः,

चौखम्बा-संस्कृत-सीरिज-आफिस

विद्याविलास प्रेस, बनारस








१२५०

Shant Sharma Narayanath  
'काव्यदीपः' वेदान्तशास्त्री








19  
THE  
CHOWKHAMBÂ SANSKRIT SERIES.

A  
COLLECTION OF RARE & EXTRAORDINARY SANSKRIT WORKS.  
No's 463, 464, 465, 466 & 467.



THE  
ĀTMATATTVA VIVEKA  
OF  
S'RĪ UDAYANĀCHĀRYA

WITH  
THE ( NĀRĀYAṆĪ ) COMMENTARY  
OF  
S'RĪ NĀRĀYAṆĀCHĀRYA ĀTREYA  
&  
The ( Bāuddhādhikāra ) Dīdhiti Commentary  
OF

S'rī Raghunātha S'īromani,

WITH

Bāuddhādhikāra Vivṛti of S'rī Gadādhara Bhaṭṭāchārya

[ Containing the opening portion of  
KṣaṇabhangaKurvadrupatvakhandana ]


*Edited with Critical Introduction, Index  
& Exhaustive foot Notes*

by

Nyāyāchārya Kāvyatīrtha

Pandit DHUNDHIRĀJA S'ĀSTRĪ  
Principal, N. V. Vidyālaya, Benares.

FASCICULUS, I-V. १-५.



BENĀRES.

JAYA KRISHNA DĀS HARI DĀS GUPTA  
CHOWKHAMBÂ SANSKRIT SÉRIES OFFICE

1940.



~~Handwritten scribble~~

R625

1540

❖ श्री: ❖

मानन्दवनविद्योतिसुमनोभिः सुसंस्कृता ।

सुवर्णाऽङ्कितभव्यामशतपत्रपरिष्कृता ॥ १ ॥

चौखम्बा-संस्कृतग्रन्थमाला मञ्जुलदर्शना ।

रसिकालिकुलं कुर्यादमन्दाऽऽमोदमोदितम् ॥ २ ॥

स्तवकाः ४६३, ४६४, ४६५, ४६६, ४६७.

*Printed by Jaya Krishna Das Gupta  
at the Vidya Vilas Press, Benares,  
1940.*

SRI JAGADGURU JANGAMAWADI MATH  
JNANA SIMHASAN JNANAMANDIR  
LIBRARY

Jangamawadi Math, Varanasi

Acc. No. .... 5197



॥ श्रीः ॥

✽ चौखम्बा-संस्कृत-ग्रन्थमाला ✽

( ग्रन्थ-संख्या ८४ )

ग्रन्थाङ्काः ४६३, ४६४, ४६५, ४६६, ४६७.

न्यायाचार्य श्रीमदुदयनाचार्य विरचितः

## आत्मतत्त्वविवेकः ।

नैयायिकप्रवराऽऽत्रेय श्रीनारायणाचार्यनिर्मितात्मतत्त्वव्याख्यया सहितः

गदाधरभट्टाचार्यकृत बौद्धाधिकारविवृतिसमन्वितया क्षणभङ्गे

कुर्वद्रूपत्वखण्डनान्तया तार्किकशिरोमणि श्रीरघुनाथ-

विरचितदीधित्या चान्ते समलङ्कृतः ।

वाराणसेय नित्यानन्द वेदविद्यालयीय प्रधानाध्यापकेन

न्यायाचार्य पं० दुण्ढिराजशास्त्रिणा

विषमस्थलटिप्पण्या सभूमिकया विषयसूच्या च

समलङ्कृत्य परिष्कृतः ।

प्रकाशकः—

जयकृष्णदास हरिदास गुप्तः

चौखम्बा संस्कृत सीरिज़ आफिस,

बनारस सिटी ।

१९९६

अस्य ग्रन्थस्य सर्वेऽधिकाराः प्रकाशकाधीनाः ।

---

प्राप्तिस्थानम्—

चौखम्बा संस्कृत पुस्तकालय,  
बनारस सिटी ।

---



## प्रशस्तिपत्रम् ।

नैयायिकप्रवरैः श्री पं० दुण्डिराजशास्त्रिभिर्द्ययावदप्रका-  
शितया मूलग्रन्थभावावगतावतीवोपयोगिन्या नैयायिकावतंसात्रेयश्रीनारा-  
यणाचार्यनिर्मितया व्याख्यया, विषमस्थलेषु छात्रोपकारिण्या टिप्पण्या,  
श्रीगदाधरभट्टाचार्यकृतबौद्धाधिकारविवृतिसमन्वितायाः श्रीधुना-  
थशिरोमणिविरचितदीधित्या भागेन, विचारपूर्णया भूमिकया च सार्धं  
संस्कियमाणं नैयायिकमूर्धन्यैरपि परममाननीयं दुरूहार्थगभीरमात्मतत्त्व-  
विवेकनामकं ग्रन्थरत्नं समालोक्य नूतमानन्दातिशयोऽनुभूयतेऽस्माभिः ।

नैकग्रन्थानामुपयोगिटिप्पण्यादिभिः सहैव सम्पादनेन, चिराय  
वाराणस्यामनेकशास्त्राणां विशेषतश्च प्राचीनदर्शनग्रन्थानामध्यापनेन लब्ध-  
यशसां श्रीदुण्डिराजशास्त्रिणामेष श्रमो नूतमध्यापकानां छात्राणां च महत  
उपकाराय प्रभविष्यतीति नो विश्वासः ।


काशी

ता० ५-३-१९४०

मङ्गलदेवशास्त्री,

वाराणसेयराजकीयसंस्कृतमहाविद्या-

लयाध्यक्षः





## INTRODUCTION

It is known to the students of Indian philosophy that there are six main orthodox systems. They are Sāṅkhya, Yoga, Nyāya, Vaiśeṣika, Mīmāṃsā and Vedānta. Besides those, there are the so called heterodox systems. They are three in number, Viz. the Chārvāka system, the Jaina system and the Bauddha system. The present work, the *Ātmatattvaviveka*, belongs to the domain of the Nyāya system.

Udayanāchārya the author of the *Ātmatattvaviveka* was a great philosopher. He was a Maithila Brāhmaṇa by birth. He flourished in the second half of the tenth century A. D. Besides the *Ātmatattvaviveka*, *Kiraṇāvali*, *Lakṣaṇāvali*, *Tātparyapariśuddhi*, *Nyāyapariśiṣṭa* and *Bodhasiddhi*, have come down to us from his pen.

The Buddhists did not believe in the existence of God or the individual self. They held that the thing which is known as self or which is understood by the term 'I' is not the permanent soul but the composite of the five *skandhas*. This went against the theistic view of the orthodox Hindus. It, therefore, became necessary for them to defend their view. Kumārila, S'ankara and many others strove hard to prove the existence of the Supreme God and the permanent individual self. Udayana looked at the problem from the view point of the Nyāya school. He wrote the *Ātmatattvaviveka* in defence of the permanent soul theory. It is divided into four Paricchedas. In the first pariccheda the author has tried to refute the theory of momentariness of the world. In the second pariccheda

he has examined the subjectivism of the idealists. In the third pariccheda he has discussed the theory of non-existence of substance apart from its qualities. In the fourth pariccheda he has attacked the theory of non-existence of things in this world. It is here that he gives his arguments to prove the existence of God and the individual self.

What is self-is a question which has been troubling the mind of the philosophers all over the world. Ancient and modern thinkers devoted their time to study the problem but none could convince the world by his arguments about the nature of self. The Naiyāyikās believe in the existence of the permanent soul. They make it the substantive of the qualities desire, pain, pleasure etc., They believe in the plurality of selves. They assert that there is God and He is the creator of the world. The Vaiśeṣikās also hold the same view. The latter differ from the former in as much as they say that the self can be perceived directly. The Sāṅkhyās believe in the existence of Puruṣās. They say that they are conscious and permanent (Apariṇāmi). They are incapable of movement. They simply watch the activities of Prakṛti. They do not believe in the existence of a separate God. The Yoga school holds the same view. It, however, asserts the existence of a supreme God.

The Mīmāṃsā school asserts the existence of the individual self. It says that the selves are numberless, permanent and conscious. As regards God the Mīmāṃsakas differ among themselves. The older school does not believe in the existence of God though it agrees with the theistic view of the vedās. The Vedānt school holds that the Brāhmaṇa is the absolute reality. It is conscious.



omniscient and omnipresent. The theory of plurality of selves is maintained. The existence of God is also supported.

Of the three heterodox schools, the Chārvākas hold that the body is all in all. They do not worry about anything else. The Buddhists do not assert the existence of individual soul or God. For them the individual self is a bundle of the skandhas—perceptions, sensations and emotions. The Jainās hold a different view from the former two. They assert the existence of the individual selves and believe in their plurality. They say that the selves are permanent and conscious. They, however, believe that they have dimensions and are as big as their respective bodies. They do not believe in the existence of supreme God in that sense in which the orthodox Hindus do. They hold that every man may become a god by accumulation of merits. Gods do not differ from human beings and animals in kind, but they do so in degree of perfection. All Tirthaṅkars are gods because they are perfect.

As the Ātmatattvaviveka refutes chiefly the Buddhist views regarding self, it will not be out of place to give a brief history of Buddhism and its schools. The Buddhism arose in the sixth century B. C. in Magadha, when, perhaps, Bimbisāra ruled there. Bimbisāra and his followers supported it. During the time of Nandās and Chandragupta Maurya Brāhamanism came in the fore-ground. Aśoka patronised Buddhism and spread it far and wide. The S'ungās, the Kanvās and the Āṇḍhrās did not patronise it. It was, therefore, thrown in the back-ground in their time. Before long it again found a patron in Kaniska, who gave it a different shape. The

period of the Gupta kings was a period of the revival of Vedic religion and Brāhmanic learning. But the Buddhism did not disappear from India, because the Gupta monarchs were tolerant in religion. Harśa, however, lent equal support to both the religions. After him the country was divided into many small states with an independent king of its own. Most of these kings patronised the orthodox Hinduism. Buddhism continued to linger in Bihar and Bengal during the reign of the Pāla Kings. It was in this period that Udayanāchārya was born.

Shortly after the death of Buddha a council of the Buddhist monks was held at Rājagriha. At this time, perhaps, Ajātaśatru was ruling in Magadha. This council was held to collect the doctrines of Buddha. A second council was held at Vaiśālī in the first quarter of the fourth century B. C. In this council the scriptures were revised. It was in this council that the whole order split up into two groups. One group stuck to the old views and did not allow any indulgence. The adherents of this group came to be known as Sthavirās or elders. The members of the other group were men of progressive outlook. They became known as the Mahāsaṅghikās. A third council was held at Pātaliputra in the time of Aśoka, the Great. It was convened to purify the Buddhist doctrine. A fourth council was held at Kāśmir in the reign of Kaniṣka. In this council Buddha was deified and raised to the position of God. The old doctrine was revised and modified. Nāgārjuna was the leader of this reform. The new form of the religion came to be known as Mahāyāna and the old form as Hinayāna. While the Mahāyāna has maintained its supremacy in China, Japan, Tibet and other northern countries, the Hinayāna is



confined to Ceylon and Burma only. A fifth council was held at Kānyakubja under the patronage of Harṣa. But nothing happened there worth noting. Though Pāli and Prākṛits were the languages of the early Buddhism, the later writers adopted Sanskrit for literary purposes.

There arose many schools of Buddhist thought. But the Hindu writers refer to only four of them. They are Vibhāṣikās, Sautrāntikās, Yogāchārās and Mādhyamikās. Of these the first two belong to the Hinayāna sect, and the second two to the Mahāyāna sect. The first two are called the Sarvāstivādins and believe in the existence of external world. The Yogāchārās are Vijnānavādins or Subjectivists. They do not believe in the existence of the objective world. The Mādhyamikās are Sarvavaināṣikās or nihilists, because they adhere to the theory of S'ūnya or nothingness. It seems, Udayana has criticised the Yogāchārās and the Mādhyamikās only in his Ātmatattvaviveka. The theory of Kṣāṇabhaṅgavāda or momentariness of the world, Guṇaguṇibhedabhaṅgavāda or the theory of oneness of the substantive and its qualities and the S'ūnyavāda or the theory of nothingness criticised in the first, third and the fourth chapters respectively, belong to the Mādhyamikās. The theory of Bāhyārthabhaṅga or the nonexistence of the objective world belongs to the Yogāchārās.

Sometimes it is said that Udayana was not a Naiyāyika but a Vedāntin. The verse:—

न ब्राह्मणेदमवधूय धियोऽस्ति वृत्ति—  
स्तद्वाचके बलिनि वेदनये जयश्रीः ।

Is quoted from the Ātmatattvaviveka to support the view. Some passages are quoted from the commentry of Gauḍabrahmānanda also for the same purpose. But this

view is quite untenable. A critical study of the whole work of Udayana reveals the futility of the view. In the very beginning of the *Ātmatattvaviveka* in the benedictory verse Udayana says 'स्वाम्यं यस्य निजं' etc., Here the word 'निजं' has been used in the sense of 'स्वाभाविक' or natural. This idea of natural lordship of God is fundamentally opposed to the Vedānt view. Besides, the statement "अत आत्मतत्त्वं विविच्यते" shows that Udayana believes in the existence of *Ātmā* which differs from body, mind and other elements. This view also is quite opposed to the monism of Vedānt. There are many other reasons which prove that Udayana was out and out a Naiyāika.

The *Ātmatattvaviveka* has been commented upon by many scholars. The commentaries of S'aṅkaramiśra, Raghunāth-S'iromaṇi and Bhagiratha Thakkur have been published. The present work bears the commentary of Ātraiya Nārāyaṇāchārya. This commentary is more elaborate and explicit. From the colophon it appears that Nārāyaṇāchārya was a Mahārāṣṭra Brāhmaṇa and flourished in the first part of the fourteenth century A. D. The *Didhiti* of Raghunāth S'iromaṇi bearing on the *Bauddhādhikāra* with the *Vivritti* of Gadādhara Bhaṭṭāchārya is also added in the end.

It is hoped that the work will be welcomed by scholars.

Benares. }  
15-2-40 }

N. KANTANATH TELANG.  
*M. A. B. T. Sahitya Shastri*



ॐ

## आत्मतत्त्वविवेकभूमिका ।

श्रीवृन्दावनविलसत्कालिन्दीकूलकेलिसंसक्तौ ।

सेवाकुञ्जनिवासौ राधाकृष्णौ चिं पाताम् ॥ १ ॥

( तर्कशास्त्रस्यावश्यकत्वम् )

प्रथितमिदं विपश्चिदपश्चिमानां यद्धर्मार्थकाममोक्षाख्यापुरुषार्थचतुष्टयेऽपवर्ग  
एवात्यन्तिकः पुरुषार्थ इति । तत्सम्पत्तिश्च 'श्रोतव्यो मन्तव्यो निदिध्यासतव्य'  
इत्यादिश्रुत्या श्रवणमनननिदिध्यासनपरम्पराधीनात्मतत्त्वसाक्षात्कारायतेति ।

ननु सिद्धरूपात्मसाक्षात्कारे शब्दश्रवणरूपो विचारो न कारणम्, विनापि वण-  
महं सुखमनुभवामीति हि प्रत्ययः सर्वानुभवपथमध्यास्ते, अपि च सत्यपि श्रवणे  
नात्मसाक्षात्कारोऽखिलबन्धनिवृत्तिसाधनं कस्यापि, तदुक्तम्—

मननादिप्रतीत्या च कार्यार्थादात्मनिश्चयः । इति,

इति चेत् । न, अप्रामाण्यज्ञानानास्कन्दितात्मतत्त्वसाक्षात्कारो हि न श्रवणादिकं  
विना भवति, सत्यपि श्रवणे प्रतिबन्धकविशेषेण तदनुत्पत्त्या हि नासाधनत्वनिर्णयः  
सम्भवति, मण्यादिप्रतिबन्धकविशेषेणाभिनापि दाहानुत्पत्त्या दाहकत्वानुपपत्तेः । आत्म-  
साक्षात्कारस्य ह्यपवर्गसाधनत्वं मिथ्याज्ञाननिवृत्तिद्वारकमेवेति समूलस्य बन्धजातस्यो-  
च्छेद आत्मतत्त्वश्रवणमावश्यकम् ।

नन्वेवमात्मतत्त्वश्रवणेनैवेष्टप्राप्तिसम्भवादात्मतत्त्वनिश्चयाच्चात्मनि सन्देहाभावेन  
सिद्धसाधनार्त्तिक मननापरपर्यायेणानुमानेनात एवोक्तमाचार्यपादैः 'श्रुत्यकगम्य' इति,  
'तन्त्वौपनिषदं पुरुषं पृच्छामी'ति श्रुतेश्चेति चेत् । न, साध्यज्ञानं तावन्न स्वतः  
साध्यज्ञानविरोधि, येन सिद्धसाधनदोषः स्यात् धारावाहिकज्ञानसत्त्वात्, नापि साध्या-  
नुमितिविरोधि, प्रत्यक्षाधिगतस्याप्यनुमितिदर्शनात्, किन्तु, सिषाधयिषाघटितपक्षता-  
विघटनद्वारा, सिषाधयिषा च साध्यज्ञानेच्छा, सा च द्वयी साध्यज्ञानमात्रे तद्विशेषे  
च, तत्राद्या श्रौतात्मतत्त्वज्ञानाच्चिवर्तताम्, यत्किञ्चिद्विशिष्टसिद्ध्यैव सामान्येच्छावि-  
च्छेदात्, अन्यथाऽखिलविशेषसिद्धेरसम्भवेन तद्विच्छेदः कापि न स्यात्, या स्वनु-  
मितिरूपसाध्यज्ञानेच्छा सा कथं निवर्तते, तद्विषयस्य ज्ञानविशेषस्यासिद्धेः, इच्छायाः  
स्वविषयसिद्धिप्रतिबन्धननियमात्, तथा चात्र 'श्रोतव्यो मन्तव्य' इति श्रुत्या

आगमेनानुमानेन ध्यानाभ्यासरसेन च ।

त्रिधा प्रकल्पयन् प्रज्ञां लभते योगमुत्तमम् ॥

इति स्मृत्या च मननस्येष्टसाधनत्वावगतेः श्रौते आत्मतत्त्वज्ञाने वृत्तेऽपि मनन-  
स्यान्वीक्षिकीमात्रप्रतिपादितस्यासिद्धत्वात्तत्रेच्छा प्रेक्षावतां भवत्येवेति न सिषाधयिषा-  
विषटनद्वारकदूषणस्य सिद्धसाधनस्यावकाशः, इच्छाविषयत्वावच्छेदकरूपवत्सिद्धेः  
सिद्धपदेन विवक्षितत्वात् । अत एव 'सिद्धसाधनं दशाविशेषे दोषः पृथक्च न दूष-  
णम्, असिद्धयुपजीव्यत्वेऽपि बाधवत्स्वतो दूषकत्वाभावात्, किन्तु दूषकतायामुपा-  
धेरिव परमुखनिरीक्षकत्वात्' इति गङ्गेशोपाध्यायाः । उपनिषदवगम्यमेवात्मतत्त्वमिति  
वदद्भिर्मायावादिभिरपि विचारापरपर्यायस्यानुमानस्य वणानन्तरमात्मतत्त्वसाक्षात्कारे  
प्रयोजकत्वमवश्यमुररीकर्तव्यमिति समाहितं मधुसूदनसरस्वतीभिस्सिद्धान्तविन्दौ ।

### ( आत्मविचारावश्यकत्वम् । )

नन्वेवमपि संशयबीजभूतविप्रतिपत्त्यभावादापामरसाधारणानुभवसिद्धात्मगोचरं  
मननात्मकमनुमानं कथं स्यादिति ।

तत्र, पूर्वपक्षोत्तरपक्षघटकदार्शनिकमतिवैभवादनेकशो विप्रतिपत्तिवैचित्र्यसम्भ-  
वात् । तथाहि प्रथमं तावदात्मतत्त्वविचारे क्रियमाणे बहिरर्थो एवापाततो भासन्ते  
यानाश्रित्य पूर्वमीमांसकमतोत्थापनम्, देहाकारपरिणतानि भूतानि चक्षुरादीनीन्द्रि-  
याणि मनः प्राणो वाऽऽस्मेति चार्वाकतदेकदेशिमतानि च, यत्प्रतिपादनार्थमेव 'पर-  
ञ्चि खानी'त्यादिवाक्यजातानि पूर्वपक्षतयोपनिषत्सूद्धावितानि, उत्तरपक्षतया तु  
'परं कर्मभ्य' इत्यादीनि[१] । अर्थाकारतयाऽऽत्मभानमवलम्ब्य विशिष्टाद्वैतमतसमु-  
त्थानम्, 'आत्मैव तत्त्वतो ज्ञेय' इति श्रुतिमूलकमस्याकारमात्रमात्माध्यस्तं प्रकाशते  
न त्वाकार्यर्थोपीति तेषामभिप्रायः, अस्याप्युत्तरपक्षतया 'अगन्धमरसम्' इत्यादि-  
श्रुतिः[२] । अर्थमात्राभावमाश्रित्याद्वैतद्वारमात्रोपसंहारः प्रपञ्चस्य मिथ्यात्वदर्शनादे-  
वात्मनोऽपि तदन्तर्गतत्वं मन्वानैर्बौद्धैः शून्यत्व(१)नैरात्म्यादि समुत्थापितम्, तत्प्रति-

( १ ) अत एव माध्यमिकमतमवलम्बमानैर्नागार्जुनाचार्यैर्विग्रहव्यावर्तिन्यां  
सर्वेषां भावानां सर्वत्र न विद्यते स्वभावश्चेत् ।

त्वद्वचनमस्वभावं न निवर्तयितुमस्वभावमलम् ।

इत्यादिना वादिवचनस्य शून्यत्वादन्यथा प्रतिज्ञाहानेः प्रामाण्यासिद्धेश्च भावानां  
शून्यत्वमयुक्तं, कुशलादिधर्माणां कुशलादिस्वभावताभ्युपगमादित्यादिहेतुभिश्च भावानां  
सस्वभावत्वमेवाङ्गीकरणीयमिति पूर्वपक्षद्वयं समुत्थाप्य,

हेतुप्रत्ययसामग्र्यां पृथग्भावेऽपि मद्ब्रूवो न यदि ।

ननु शून्यत्वं सिद्धं भावानामस्वभावत्वात् ॥

यश्च प्रतीत्यभावो भावानां शून्यतेति सा ह्युक्ता ।

प्रतीत्य यश्च भावो भवति हि तस्यास्वभावत्वम् ॥

इत्यादिना उत्तरपक्षेण भावानां शून्यत्वं समाहितम् । एतदर्थश्च वृत्तिकारेणैवं



पादिका एव 'असदेवेदमग्र आसीत्' इत्याद्याः पूर्वपक्षश्रुतयः, तन्निरासार्थोस्तु 'अन्धं तमः प्रविशन्ती'त्याद्याः[३] । भोक्तैव केवलबोधात्मक आत्माऽनात्मभ्यः प्रकृत्यादिभ्यो विवेक्तव्य इति विवेकमादायैव सांख्ययोगमतोपसंहारः, अत एव 'प्रकृतेः परस्तात्' इत्यादीनि पूर्वपक्षोद्भावकानि, 'नान्यत् सत्' इत्यादीनि चोत्तरपक्षोद्देशिनी श्रुतिवाक्यानि [४] । अविद्यया कर्तृत्वादिधर्मभाक् परमार्थतो निर्धर्मकः परमानन्दबोध एवात्मेत्यौपनिषदाः । अत्र केवलात्मभानमुपादायाद्वैतमतोपसंहारः, 'न पश्यतीत्याहुरेकीभवन्ती'त्यादि तदुत्थापकं वाक्यम्, 'नाद्वैतं नापि च द्वैतम्' इत्यादिवाक्येभ्यश्चास्यापि हेयत्वम् [५] । ततः समस्तसंस्काराभिभवात् केवलात्मनोऽपि न विकल्प इत्याश्रित्य चरमवेदान्तिमतम्, तत्प्रतिपादिकाश्च 'यतो वाचो निवर्तन्त' इत्याद्याः श्रुतयः । सैवावस्थोपादेया मोक्षपुरनगरायमाणत्वाज्जिर्वाणन्तु तस्य स्वयमेव, यामाश्रित्य 'अथ यो निष्काम आत्मकाम' इत्यादिना न्यायमतोपसंहारः । तथाचैवविधवादिविप्रतिपत्तिभिः सन्दिग्धे सामान्यतोऽहम्प्रत्ययसिद्धेऽप्यात्मनि तद्विशेषनिर्णयायात्मतत्त्वावधारणार्थन्तद्विचारस्यावश्यकतेति सिद्धम् ।

### ( सौगतमतस्वरूपम् )

यद्यपि पूर्वपक्षिमतनिराकरणं विना स्वमतेनात्मस्वरूपव्यवस्थापनस्याशक्यतया सौगतमतमिवान्येषां मतान्यपि दूषणार्हानि, तथाप्यन्यत्र तेषां निराकृतत्वाद्विक्लीनप्रायत्वाच्चायननास्तिकदर्शनानां बौद्धमतप्रचारस्यैव तदानीं भारतवर्षे बहुलमुपलब्धेः सौगतमतपङ्कनिमग्नं जगदुद्दिष्टीर्षुभिराचार्यपादैस्तन्महताऽऽहम्बरेणोन्मूलितमित्युदयनाचार्यचरित्रवर्णनावसरे प्रदर्शयिष्यामः ।

तत्र प्रत्यक्षानुमानाभिधं प्रमाणयुगलमङ्गीकुर्वतां सौगतानां तावद्वक्ष्यमाणचतुर्विधभावनया परमपुरुषार्थस्वोकारान्माध्यमिक १ योगाचार २ सौत्रान्तिक ३ वैभाषिकेष्ठति चतस्रः संज्ञाः प्रथिताः । यद्यपि भगवान् बुद्ध एक एव बोधयिता, तथापि बौद्धव्यमतिवैचित्र्याच्चातुर्विध्यम्, तथाहि 'गतोऽस्तमर्क' इत्युक्ते जारचौरानूचानादयः स्वस्वेष्टार्थानुसारेणाभिसरणपरस्वहरणप्रदाचरणादिसमयं बुध्यन्ते । तत्र

व्याख्यातः—“भावानां शून्यतार्थमज्ञात्वा प्रवृत्त उपालम्भं वक्तुं 'त्वद्वचनस्य शून्यत्वात् त्वद्वचनस्यास्वभावत्वात्' एवं त्वद्वचनेन निःस्वभावेन भावानां स्वभावप्रतिषेधो नेपपद्यत इति, इह हि यः प्रतीत्य भावानां भावः सा शून्यता, कस्मात् ? निःस्वभावत्वात्, ये हि प्रतीत्य समुत्पन्ना भावास्ते न सस्वभावा भवन्ति स्वभावाभावात्, कस्माद्धेतुप्रत्ययापेक्षत्वात्, यदि हि स्वभावतो भावा भवेयुः प्रत्याख्यायापि हेतुप्रत्ययं च भवेयुर्नचैवं भवति, तस्मान्निःस्वभावा निःस्वभावत्वाच्छून्या इत्यभिधीयन्त' इत्यादिना ।

कदाचिदुपसन्नान् शिष्यान्ववाधाय “सर्वं क्षणिकं (१) क्षणिकम् [१] सर्वं दुःखं दुःखम् [२], सर्वं स्वलक्षणं स्वलक्षणम् (३), सर्वं शून्यं शून्यम् [४] मिति” भावनाचतुष्टयं परमाचार्येणोपदिष्टम् । “एतद्भावनाचिन्तनबलान्निखिलैर्हि कामुष्मिकविषयवासनानिवृत्तौ शून्यात्मकं परनिर्वाणं सेत्स्यतीति वयं कृतार्था नास्माकमुपदेश्यं किञ्चिदतः परमस्ति । अन्तेवासिभिश्चाप्राप्तार्थस्य प्राप्तये पर्यनुयोगरूपो योगः गुरुक्तस्यार्थस्याङ्गीकरणस्वरूप आचारश्चेति द्वयं कर्तव्यम्” इत्याकर्ण्य कैश्चिच्छात्रैर्गुरुक्तस्याङ्गीकरणेणोत्तमाः पर्यनुयोगस्याकरणेन च अधमा इत्येवं ‘माध्यमिक(१)’

( १ ) इदमत्र तात्पर्यम्—नीलादिक्षणानां सत्त्वेन क्षणिकत्वमनुमातव्यम्—‘यत्सत्-क्षणिकं यथा जलधरपटलं सन्तश्चामी सर्वे भावा’ इति । नचायमसिद्धो हेतुरर्थक्रियाकारित्वस्य सत्त्वस्य नीलादिक्षणेषु प्रत्यक्षसिद्धत्वात्, व्यापकनिवृत्त्या व्याप्यनिवृत्तिरिति न्यायेन व्यापकक्रमाक्रमनिवृत्तावक्षणात्सत्त्वनिवृत्तेः सिद्धत्वाच्च, तच्चार्थक्रियाकारित्वं क्रमाक्रमाभ्यां व्याप्तम्, न च क्रमाक्रमाभ्यामन्यो विधिः सम्भवति,

परस्परविरोधे हि न प्रकारान्तरस्थितिः ।

नैकतापि विरुद्धानामुक्तिमात्रविरोधतः ॥

इति न्यायेन व्याघातस्य सम्भवात् । तौ च क्रमाक्रमौ स्थायिनो व्यावर्तमानौ अर्थक्रियामपि व्यावर्तयन्तौ क्षणिकत्वपक्ष एव सत्त्वं व्यवस्थापयत इति । अतएवोक्तं ज्ञानश्रिया—

यत्सत्क्षणिकं यथा जलधराः सन्तश्च भावा अमी  
सत्ताशक्तिरिहार्थकर्मणि मितेः सिद्धेषु सिद्धा न सा ॥

नाप्येकैव विधाऽन्यथा परकृतेनापि क्रियादिर्भवेत् ।

द्वेधापि क्षणभङ्गसङ्गतिरतः साध्ये च विश्राम्यति ॥ इति ।

सामान्यविशेषसमवायानामसत्त्वप्रसङ्गात्सत्तासामान्ययोगित्वस्वरूपं सत्त्वं न सम्भवति, अनुवृत्तप्रत्ययश्चान्यापोहालम्बन एवेति सर्वं क्षणिकमिति भावनीयम् । एवं सकलस्य संसारस्य दुःखात्मकत्वं सर्वशास्त्रकृतसंमतमन्यथा तन्निवृत्तसुनां तन्निवृत्त्युपाये प्रवृत्त्यनुपपत्तेरतः सर्वं दुःखं दुःखमित्यपि भावनीयम् । ईदृक्प्रतिज्ञा साधकदृष्टान्ताभावात्कथं सिद्ध्येदिति न शङ्कनीयम्, स्वलक्षणानां क्षणानां सालक्षण्याभावादेतेन सदृशमिदमिति दृष्टान्तस्य वक्तुमशक्यत्वात्, अत एव स्वलक्षणं स्वलक्षणमिति तृतीया भावना कर्तव्या । एवं शून्यं शून्यमित्यपि भावनीयम्, स्वप्ने जागरेण च न मया दृष्टमिदं रजतादिति विशिष्टनिषेधस्योपलम्भात् । यदि दृष्टं सत्तदा तद्विशिष्टस्य दर्शनस्येदन्ताया अधिष्ठानस्य च तत्राध्यस्तस्य रजतत्वादेस्तत्सम्बन्धस्य समवायादेश्च सत्त्वं स्यात्, न चैतदिष्टं कस्यापि, न चार्थजरती युक्ता, तस्मादध्यस्ताधिष्ठानतत्सम्बन्धदर्शनद्रष्टृणां मध्य एकस्यानेकस्य वाऽप्रत्वे निषेधविषयत्वेन सर्वस्यासत्त्वं बलादापतेदिति भावनाचतुष्टयोपदेशस्य ।



संज्ञा सम्प्राप्ता, स्वीकृतं च सर्वशून्यत्वम् । आचार्योपदिष्टं भावनाचतुष्टयं ब्राह्मार्थशून्यत्वं चोररोक्त्यान्तरस्य विज्ञानस्य कथं शून्यत्वमुपदिष्टं प्रथमया भावनयेति पर्यनुयोगकरणात्तदितरेषां 'योगाचार'(१) इति प्रथा पप्रथे । "रूपविज्ञानवेदनासंस्कार-संज्ञाहपञ्चस्कन्धात्मकं सर्वं बाह्याभ्यन्तरं तत्त्वं दुःखं दुःखायतनं दुःखसाधनं चेति विभाव्य तन्निरोधोपायं तत्त्वज्ञानं साधयेत् । एवं च दुःख(१)समुदाय(२) निरोध(३) मार्ग(४)श्चत्वार एव सुगताभिमताः पदार्थाः । तत्र दुःखं प्रसिद्धमेव बाधनापीडाद्यपरपर्यायम् । समुद्रयो दुःखकारणम् । प्रत्ययोपनिबन्धनहेतूपनिबन्धनभेदेन द्विविधस्य दुःखस्य निवृत्तिर्निरोधः । तन्निरोधोपायश्च मार्गः, स च तत्त्वज्ञानमेव, तच्च प्रागुक्तसर्वशून्यत्वभावनावलादेवोत्पद्यते, तदनन्तरं विमलज्ञानोदय एवापवर्गः" इति सूत्रस्यान्तं पृच्छतामन्तेवासिनां 'भवन्तः सूत्रस्यान्तं पृष्टवन्तः सौत्रान्तिका भवन्ति' इति भगवता बुद्धेनान्वर्थसंज्ञाविधानात् 'सौत्रान्तिके'(२)ति प्रसिद्धिरभूद्वैददर्शनेषु ।

( १ ) एतन्मते खलु स्वसम्भवेदनं विज्ञानमेवार्थोऽन्यथा जगदान्ध्यापत्तिरत एवोक्त-  
अप्रत्यक्षोपलम्भस्य नार्थद्वष्टिः प्रसिद्ध्यतीति ।

ग्राह्यस्तु बाह्योऽर्थो नास्त्येव, ज्ञानग्राह्यस्योत्तरजस्य तस्य स्थित्यमावादनुत्पन्नस्य चासत्त्वात् । वर्तमानतावभासविरोधादतीतार्थोऽपि ज्ञानजनकोऽर्थो न सम्भवति । एवमतीन्द्रियत्वात्कृत्स्नैकदेशश्रुतिस्वात्ममवाच्च परमाणुरूपोऽवयविरूपोवार्थोऽपि न प्रमाणपदवोमारोढुमर्हतीति स्वभिन्नग्राह्याभावात्तदात्मिका बुद्धिः स्वात्मरूपप्रकाशिका प्रकाशवदिति सिद्धम् । अत एवोक्तं वार्तिकालङ्कारे—

नान्योऽनुभाव्यस्तेनास्ति तस्या नानुभवोऽपरः ।

तस्यापि तुल्यचोद्यत्वात्स्वयं सैव प्रकाशते ॥

नीलादिरूपस्तस्यासौ स्वभावोऽनुभवश्रमः ।

नीलाद्यनुभवः ख्यातः स्वरूपानुभवोऽपि सन् ॥

इत्यादि विज्ञप्तिमात्रतासाधकप्रकरणे । यद्वेद्यते येन वेदनेन तत्ततो न भिद्यते यथा ज्ञानेनात्मा, वेद्यन्ते तैश्च नीलाद्य इत्यनुमानेन ग्राह्यग्राहकयोरभेदश्च साधनीयः । भेदे हि तादात्म्यस्य नियामकस्याभावादर्थस्याधुना सम्बन्धोऽनेन न भवेदुत्पत्तेरनियामकत्वात् । ग्राह्यग्राहकसंवित्तिभेदावभासस्तु एकस्मिन्मन्त्रे द्वित्वावभास इव अमामकः, अत एवोक्तं—

सहोपलम्भनियमाद्भेदो नीलतद्वियोः ।

भेदश्च भ्रान्तिविज्ञानैर्दृश्यतेन्दाविवाद्यये ॥ इति ।

तस्माद्बुद्धिरवानादिवासनावशादनेकाकारावऽभासत इति । ततश्च प्रागुक्तभावनाभ्यासबलान्निखिलवासनोच्छेदविगलितविविधविषयाकारोपप्लवविशुद्धविज्ञानोदयो महोदय इति विशेषः ।

( २ ) सौत्रान्तिकास्तु प्रमाणाभावाद्वाह्यं वस्तुजातं नास्तीति पूर्वोक्तं मतं नादि-

ततश्चापरे तदनुयायिनः—बाह्येषु गन्धादिष्वान्तरेषु च पञ्चस्कन्धेषु विद्यमानेष्वपि तन्नास्थामुत्पादयितुं सर्वं शून्यमिति प्राथमिकविनेयानुपदिश्याचार्यो द्वितीयान् विज्ञानमन्त्रप्रहाभिनिविष्टान् विज्ञानमेवैकं तत्त्वं बाह्यन्तु शून्यमेवेत्याख्याय तृतीयानुभयं सत्यमित्यङ्गीकुर्वतो विज्ञेयमनुमेयमिति विरुद्धा भाषामुपवर्णयामासेति—वर्णयन्तो वैभक्तिकाख्यया(१) विख्याता बभूवुः । नचैवं विनेयाशयानुरोधेनोपदेशभेदः साम्प्रदयिकत्वानुरोधात्कथं प्रमाणपदवीमारोढुमर्हतीति साम्प्रतम् ।

देशना लोकनाथानां सत्त्वाशयवशानुगाः ।

भिद्यन्ते बहुधा लोके उपायैर्बहुभिः पुनः ॥

गम्भीरोत्तानभेदेन क्वचिद्योभयलक्षणा ।

भिन्ना हि देशनाऽभिन्ना शून्यताद्वयलक्षणा ॥

इति बोधितविवरणोक्तवाक्यजातैरन्तेवाधिवुद्धिर्वैलक्षण्येन देशनानां भेदसम्भवेऽपि शून्यताद्वयत्व एवाचार्योपदेशतात्पर्यावधारणात् । अत एव विवेकविलास

यन्ते । न च सहोपलम्भनियमस्तत्र प्रमाणमिति वाच्यम् । वेद्यवेदकयोरभेदसाधकत्वात् तस्याप्रयोजकत्वेन सन्दिग्धविषयव्यावृत्तिकत्वात् । ज्ञानस्वरूपोऽपि नीलायाकारो नान्त्या बहिर्वदवभासत इत्यप्ययुक्तम् , बाह्यार्थाभावे तद्व्युत्पत्तिरादित्येन बहिर्वदित्वमनोक्तैरयुक्तत्वात् । न हि चैत्रो बन्ध्यापुत्रवदिति कश्चित्प्रेक्षावानाचक्षीत । भेदप्रतिभासस्य भ्रान्तत्वेऽभेदप्रतिभासस्य प्रामाण्यन्तत्प्रामाण्ये च भेदप्रतिभासस्य भ्रान्तत्वमित्यन्योन्याश्रयाच्च । न च ज्ञानातिरिक्तकालस्यार्थस्य ग्राह्यत्वमयुक्तमिति वक्तव्यम् । इन्द्रियसंनिकृष्टस्य विषयस्योत्पाद्ये ज्ञाने स्वाकारसमर्पकतया समर्पितेनारेणार्थस्यानुमेयतोपपत्तेः । तथाहि ये पस्मिन् सत्यपि कादाचित्कास्ते तदतिरिक्तसाक्षाः विवक्षुपुरुषान्तरसापेक्षाविवक्षुमद्वच्चनप्रतिभासादिवत् , विवादास्पदाश्चैते प्रवृत्तिप्रत्यया आलयविज्ञाने सत्यपि कदाचिदेव नीलायुल्लेखिन इति । तस्मादालयविज्ञानान्तानभिन्नः कादाचित्कप्रवृत्तिहेतुर्बाह्योऽर्थो ग्राह्य एव न वासनाकादाचित्कत्वहेतुक इत्यसंक्षेपः ।

( १ ) इयं ह्येतेषां परिभाषा—सौत्रान्तिकमतनार्थस्यानुमेयत्वे कस्यचिदप्रात्यक्षिकस्यार्थस्याभावेन व्याप्तिप्रहासम्भवादनुमानप्रवृत्त्यनुपपत्तिस्सर्वजनीनानुपविरोधश्च । स चार्थो ग्राह्याध्यवसेयभेदाद्विविधः । तत्र ग्रहणं निर्विकल्पकरूपं प्रमाणकल्पनापोढत्वात् । अध्यवसायस्तु सविकल्पकाख्यो न प्रमाणम् , कल्पनात्मकत्वात् अत एवोक्तं—

कल्पनापोढमभ्रान्तं प्रत्यक्षं निर्विकल्पकम् ।

विकल्पो वस्तुनिर्भासादसम्वादादुपप्लवः ॥

ग्राह्यं वस्तु प्रमाणं हि ग्रहणं यदितोऽन्यथा ।

न तद्वस्तु न तन्मानं शब्दलिङ्गेन्द्रियादिजम् ॥ इति ।



सौगतमततत्त्वमित्थमभ्यधायि—

बौद्धानो सुगतो देवो विश्वं च क्षणभङ्गुरम् ।  
 आर्यसत्याख्यया तत्त्वचतुष्टयमिदं क्रमात् ॥  
 दुःखमायतनं चैव ततस्समुदयो मतः ।  
 मार्गश्चेत्यस्य च व्याख्या क्रमेण श्रूयतामतः ॥  
 दुःखं संसारिणः स्कन्धास्ते च पञ्च प्रकीर्तिताः ।  
 विज्ञानं वेदना सञ्ज्ञा संस्कारो रूपमेव च ॥  
 पञ्चेन्द्रियाणि शब्दाद्या विषयाः पञ्च मानसम् ।  
 धर्मायतनमेतानि द्वादशायतनानि तु ॥  
 रागादीनां गणो यस्मात्समुदेति नृणां हृदि ।  
 आत्मात्मीयस्वभावाख्यः स स्यात्समुदयः खलु ॥  
 क्षणिकाः सर्वसंस्कारा इति या वासना स्थिरा ।  
 स मार्ग इति विज्ञेयः स च मोक्षोऽभिधीयते ॥  
 प्रत्यक्षमनुमानं च प्रमाणद्वितयन्तथा ।  
 चतुष्प्रस्थानिका बौद्धाः ख्याता वैशेषिकादयः ॥  
 अर्थो ज्ञानान्वितो वैभाषिकेण बहु मन्यते ।  
 सौत्रान्तिकेन प्रत्यक्षग्राह्योऽर्थो न वहिर्मतः ॥  
 आकारसहिता बुद्धिर्योगाचारस्य सम्मता ।  
 केवलां संविदं स्वस्थां मन्यन्ते मध्यमाः पुनः ॥  
 रागादिज्ञानसन्तानवासनोच्छेदसम्भवा ।  
 चतुर्णामपि बौद्धानां मुक्तिरेषा प्रकीर्तिता ॥ इति ।

यद्यपि सौगतानां देहाद्यतिरिक्तः पञ्चस्कन्धातिरिक्तो वाऽऽत्मा नास्तीत्येवोपलब्ध-  
 तदुपग्रन्थेभ्यः प्रतीतेस्त्वेषां विश्वासस्तन्मूलक एव चोदयनस्य बौद्धमतनिरासप्र-  
 यासस्तथापि सम्मितीया वज्जिपुत्तकाश्च पुद्गलवादिनो बौद्धाः शरीराद्यतिरिक्तस्य  
 नित्यस्यात्मनस्साधका अप्यासजित्तीतिहासदृष्ट्या स्फुटमुच्यते । वज्जिपुत्तकाः खलु  
 मूलसङ्घात्पुरैव भेदमापन्ता इति तेषां प्राचीनत्वे न कोऽपि सन्देहः । संयुत्तनिका-  
 याख्ये (२५)सुत्तपिटकान्तर्गतग्रन्थविशेषे भारहारसूत्राभिधं किमपि सूत्रमुपल-  
 भ्यते यत्र भार(१)तद्धारक(२)तद्ग्रहण(३)तत्त्याग(४)रूपवस्तुचतुष्टयं साधु प्रतिपादि-  
 तम् । तत्र भारस्य पञ्चस्कन्धात्मकतया व्याख्यातत्वात्तद्धारकस्य पुद्गलत्वं स्कन्धाद्य-  
 तिरिक्तत्वञ्चेति व्यक्तं प्रतिभासते, तृष्णैव च भारग्रहणम्, उपरमात्मकतृष्ण,च्छेद एव  
 तत्त्यागः । बुद्धघोष-वसुवन्धु-चन्द्रकीर्ति-यशोमित्रादिभिः सूत्रस्याऽस्यान्यथा व्याख्या-  
 तत्वेऽपि स्कन्धाद्यतिरिक्तात्मसिद्धावेवास्य तात्पर्यमित्युद्योतकर कृतोक्तसूत्रव्याख्यानदर्श-  
 नादपि निर्धार्यत इति महामहोपाध्यायानां प्राच्यावाच्यदार्शनिकरहस्यज्ञानां भूतपूर्व-

वाराणसेयराजकीयसंस्कृतविद्यालयाध्यक्षाणां गोपीनाथकविराजमहोदयानां मतं विभावनीयम् ।

### ( स्थिरात्मतत्त्वस्थापनम् । )

एवं नैरात्म्यवादिनाञ्चतुर्विधबौद्धानां नैयायिकाभिमतदेहादिसंघातातिरिक्तास्थिरात्मसाधने क्षणभङ्गो वा (१) बाह्यार्थभङ्गो वा (२) गुणगुणिभेदभङ्गो वा (३) अनुपलम्भो (४) वेति विप्रतिपत्तिचतुष्टयमेव बाधकं सम्भवति । वेदान्तिनोप्यापाततो नैरात्म्यवादिन एवेति तन्मतमपि दूष्यमेव, तथाच श्रुतिसमधिगतेऽप्यात्मन्यस्थिरतानिवृत्तये आन्वीक्षिकीप्रतिपाद्यन्यायप्रयोगावश्यकता । न्यायेनावधारणं चोक्तविधस्यात्मनो बाधकनिराकरणं विना नाङ्गं धारयतीति तन्निरासायैव प्रथममात्मतत्त्वविवेकाख्ये निबन्धेऽस्मिन्नाचार्यप्रवरैः परिकरो बद्धः ।

अत्र क्षणभङ्गे नित्यत्वभङ्गः, बाह्यार्थभङ्गे गुणगुणिभेदभङ्गे च ज्ञानभिन्नस्यात्मनोऽसिद्धिः, अनुपलम्भे स्वरूपासिद्धिरिति बाधकचतुष्टयफलं पूर्वपक्षिमेतेन यथासंख्यं वेदितव्यम् ।

तत्र तावत्क्षणभङ्गनिरासके प्रथमपरिच्छेदे सामर्थ्यासामर्थ्यलक्षणविरुद्धधर्मसंसर्गादेर्भेदसाधकत्वाभावात् यत्सत्तत्त्वक्षणिकमिति प्रतिबन्धासिद्ध्या क्षणिकत्वनिराकरणम् (१), क्रमयौगपद्याभ्यां स्थिरे बीजेऽङ्कुरोत्पादासम्भवमूलक्षणिकत्वस्य खण्डनम् (२), सहकारिसमवधानासमवधानाभ्यामेव बीजादङ्कुरोत्पादसम्भवे क्षणिकेऽपि कुर्वद्रूपदृष्टान्तेन तत्कल्पना व्यर्थेत्याशयेन भावानामुत्पादविनाशस्वभावत्वनिरसनम् (३), सव्यतिरेकविवरणं क्षणिकत्वसत्त्वयोर्यतिरेकव्याप्त्यसिद्ध्या क्षणिकत्वखण्डनम् (४), ध्रुवभावितया विनाशस्याहेतुकत्वेन भावस्य विनाशस्वभावताया बौद्धाभिप्रेतायाः निरसनम् (५), नैयायिकमते प्रत्यभिज्ञान — क्षणिकत्वानुपपत्तिभ्यां स्थिरात्मसाधनम् (६), अतद्यावृत्तिरूपान्यापोहेनैवानुगतबुद्धिसम्भवे कृतं विधिरूपातिरिक्तजातिपदायैनेति पूर्वपक्षिमतसमुन्मूलनम् (७), शब्दलिङ्गविकल्पानामलौकविषयत्वनिराकरणम् (८), बाह्यार्थसद्भावमुरीरकुर्वतो विज्ञानाकारवादिनः सौत्रान्तिकस्य प्रज्ञावणम् (९), जातिबाधकनिरासपूर्वकमपोहनिरासोपसंहारद्वाराऽऽत्मनि क्षणमङ्गरूपबाधकनिराकरणसमाप्ति (१०) रिति प्रधानप्रकरणानि ।

बाह्यार्थभङ्गो वेत्यादियोगाचारीयद्वितीयविप्रतिपत्तिनिरासके द्वितीये तु परिच्छेदे — प्राह्यप्राहकयोस्तादात्म्यखण्डनम् (१), तयोर्भेदसाधनम् (२), भेदस्य काल्पनिकत्वनिरासः (३), चित्राकारविज्ञानवादिरत्नकीर्तितमनिराकरणम् (४), आश्चर्यरूपत्वाच्चतुःशिखरज्ञानं चित्रमिति चित्राद्वैतमतस्य चित्रद्वैतापत्त्या प्रतिबन्धिः (५), एकजातीयविकल्पद्वया निरासपूर्वकं प्राह्य इहैक्यनिराकरणोपसंहारः (६), प्रासङ्गिकं विश्वस्य विचारासहत्वाच्छ्रुत्वमिति माध्यमिकाक्षेपखण्डनम् (७), बाह्यस्य प्राह्यत्वस्थापनम् (८), असद्विशेषखण्डनम् (९), विचारासहविचारस्य भौतिकत्वप्रदर्शनम् (१०), वाक्यारूढस्य विचाररूपस्य



सतर्कप्रमाणस्य विचारसहृत्वनिराकरणम् (११), विश्वशून्यतासाधकप्रतिज्ञाहेतुदृष्टान्तानां खण्डनम् (१२), दूषणोपक्रमविचारेण वस्तुनिषेध-भेदनिषेधनिराकरणम् (१३), त्रिविध-भेदस्वरूपलक्षणोपपादनम् (१४), विरुद्धधर्माध्यासरूपत्रिविधावयवविबाधकदूषणम् (१५), चित्रावयवविबाधकखण्डनम् (१६), ( प्रासङ्गिकं ) परमाणुबाधकनिरासपूर्वकन्त-स्थापनम् (१७), परमाणुनिवृत्तेः सर्वत्रिलोपाच्छून्यत्वमिति माध्यमिकमतनिरासः (१८), अनुपलम्भस्यावयविनि बाधकत्वनिराकरणम् (१९), कुर्वद्रूपवैजात्यनिरसनम् (२०), अवयविभिन्नस्थूलद्रव्यनिराकरणम् (२१), निरवयवत्वानुमानखण्डनपूर्वकं निरवयववि-ज्ञानवादिमतखण्डनम् (२२) ऋतेत्यवान्तरप्रकरणसहितानि प्रधानप्रकरणानि ।

गुणगुणिनोरभेदात्क्षणिकज्ञानातिरिक्त आत्मा नास्तीत्यभिप्रायेण गुणगुणिभेदभङ्गो वेति तृतीयविप्रतिपत्तिविदूषके तृतीयपरिच्छेदे तावत्—(१)प्रतिसन्धानस्यात्मविषयत्व-प्रसाधनम्, (२)गुणिनि सम्बन्धाभावव्यापकत्वयोर्बाधकत्वनिरासः, (३)गुणगुणिनोः सहोपलम्भनियमदूषणम्, (४)नैरात्म्यवादखण्डनम् इति चत्वार्येव प्रकरणानि सन्दृष्टवान्याचार्यैः ।

शशविषाणवदनुपलम्भादात्मसत्त्वाभाव इति मन्वानानां बौद्धानामनुपलम्भो वेति चतुर्थविप्रतिपत्तिप्रतिद्वन्द्विनि चतुर्थे परिच्छेदे तु (१)अनुपलब्धिनिरासातिदेशेन तुरीयविप्रतिपत्तिनिरासः, (२)प्रत्यक्षेणात्मसद्भावसाधनम्, (३)वासनामात्रजन्यत्वेना-हम्प्रत्ययस्यावस्तु कृत्वमित्याक्षेपस्य खण्डनम्, (४)अहम्प्रत्ययस्य सवस्तु कृत्वसाधनम्, (५)प्रतिसन्धानात्मकानुमानेन स्थिरात्मसाधनम्, (६)अभ्रान्तसमतैकावसायस्य प्रकृति-विकारभावस्य वोपादानोपादेयलक्षणत्वनिरासः, (७)प्रतिसन्धानयोग्यताया उपादानो-पादेयत्वनिराकरणम्, (८)आलयभेदाप्रहात्प्रतिसन्धानमित्यस्य खण्डनम्, (९)स्मृत्य-न्यथानुपपत्त्याऽनुभवितृस्मत्रोरभेदस्थापनम्, (१०)भूतेन्द्रियाद्यात्मवादखण्डनम्, (११)परलोकफलोपभोक्त्रनादिविभ्वात्मसाधनम्, (१२)महतेऽपि महोयांसमि-त्याद्यागमस्यार्थवादत्वमित्याक्षेपस्य परिहारः, (१३)आम्नायप्रामाण्यादात्मन उपादेय-त्वम्, (१४)प्रपञ्चमिथ्यात्वादितोषैराम्नायप्रामाण्यासम्भवस्य निरासः, (१५)आम्नाय-प्रामाण्यस्थापनम्, (१६)ईश्वरसाधकानुमानदोषोद्धारः, (१७)सकर्तृकत्वव्याप्तावुपा-ध्याद्याक्षेपनिरासः, (१८)विपक्षे बाधक-उपाधिविरह-तदुत्पत्तिरूपत्रिविधप्रतिबन्धसा-धनम्, (१९)उपाधिस्वरूपम्, (२०)प्रतिबन्धप्रतिबन्दिनिरासः, (२१)ईश्वरे सार्वश्यः साधनम्, (२२)ईश्वरे वेदवक्तृत्वस्थापनम्, (२३)वेदे महाजनपरिगृहीतत्वसाध-नम्, (२४)परिग्रहशब्दार्थः, (२५)सौगताद्यागमे महाजनपरिगृहीतत्वाभावोप-पादनम्, (२६)नित्यानुमेयवेदखण्डनम्, (२७)प्रलयसाधनम्, (२८)वेदस-म्प्रदायस्य नित्यत्वसाधनम्, (२९)शेखरमीमांसा-कपिलपक्षान्तःपातित्वनिरासः, (३०)बौद्धागमहेयत्वे युक्तिः, (३१)आगममूलचिन्तनेनाम्नायप्रामाण्यस्थापनोपसंहारः, (३२)दुःखनिवृत्तेः परमपुरुषार्थत्वसाधनम्, (३३)नित्यसुखात्मकमुक्तेः खण्डनम्,

(३४) आत्मस्वभावकथनम्, (३५) आत्मोपासनोपसंहारः, (३६) मोक्षनगरप्रवेशस्वार्पण-  
द्वार-रूपतयाऽखिलदर्शनि कमतानामुपयोगकथनम्, (३७) न्यायशास्त्रस्यैवापवर्ग-  
मार्गत्वंस्थापनम्, इत्येवं साङ्गप्रधानप्रकरणानां संग्रहपूर्वकमुद्यनवाच्यैर्बौद्धानामात्मवा-  
दस्य नितरां महाजनविद्विष्टत्वादात्मतत्त्वविवेके प्रदर्शितानामात्मविषयकविप्रतिपत्तीनां  
समुद्धरणं विमर्दनं च विहितम् । एवं च क्षणभङ्गवादं विज्ञानवादं शून्यवादं  
महताऽऽदोषेन सम्मर्द्य परमतनिराकरणपूर्वकं स्वमतेनात्मतत्त्वस्थापनं विदधताऽऽचा-  
र्येणाऽन्ते निरूढमूलागममूलकतयाऽऽस्तिकदर्शनानामेवोपादेयत्वं सौगताद्यागमस्य च  
हेयत्वमुपपादयता न्यायशास्त्रस्यैवाखिलदर्शनागमचूडामणित्वं स्वस्य नैयायिकत्वं  
च प्रसाधितम् । एतेन न्यायशास्त्रस्याकिञ्चित्करत्वं वदन्तः कथञ्चिदधिकारपदं प्राप्ताः  
परलवप्राहिपाण्डित्येनैव पण्डितमन्या आधुनिकपाश्चात्यविद्वांसो निरस्ताः ।

### ( उद्यनस्य नैयायिकत्वम् )

यद्यप्यद्वैतसिद्धिर्व्याख्यायां लघुचन्द्रिकाभिधायी गौडब्रह्मानन्देन

न ग्राह्यभेदमवधूय धियोऽस्ति वृत्तिस्तद्वाधके वलिनि वेदनये जयश्रीः ।

नो चेदनित्यमिदमीदृशमेव विश्वं तथ्यं तथागतमतस्य तु कोऽवकाशः ॥

इत्यात्मतत्त्वविवेकीयपद्यस्य विज्ञानवादिदूषणोपसंहाररूपस्य—‘ग्राह्यभेदं घटा-  
दिबाह्यार्थं तिरस्कृत्य घटादिरूपाकाराभिन्नरूपेण ज्ञानस्य वृत्तिः सम्बन्धः कापि नास्ति,  
घटादिबहिरर्थबाधकेऽद्वैतब्रह्मरूपाधिष्ठानसाक्षात्कारे जाते तु, वलिनि सर्वेभ्यो द्वैतवा-  
दिमतेभ्यो बलवति, वेदनये वेदान्तदर्शने, जयश्रीः जयोत्कर्षकाष्टा, तस्मात् बौद्धमता-  
पेक्षया तार्किकमते जयः, तदपेक्षयापि सांख्यादिमते आत्मनोऽसङ्गत्वादिसवीकारात्,  
तदपेक्षया वेदान्तिमते द्वैतमिथ्यात्वादिसवीकारात्, अतो जयोत्कर्षकाष्टा । यदि तु  
निष्कामकर्मानुष्ठानाच्चित्तं न शुद्धं तदा श्रवणादौ सत्यपि तादृशसाक्षात्काराभावेन वि-  
श्वमनित्यतया प्रतीयमानमपि तथ्यमेव व्यावहारिकसत्यत्वात्, तत्रापाततस्तार्किकादि-  
भिर्विश्वं ब्रह्मवत् परमार्थसत्यमिति वक्तुं शक्यम्, तथागतस्य बौद्धस्य तु मतस्य  
ज्ञानादभिन्नं जगदलोकमित्येवंरूपस्य कोऽवकाशः’ इति व्याख्यानात्तन्मतेनोदयनो  
वेदान्त्येवेत्यापाततः प्रतीयते, तथा ‘अस्तु तर्हि शून्यतैव परमं निर्वाणमिति  
चेन्ने’त्याराभ्य ‘तदास्तां तावत्किमार्द्रकवणिजो वहित्रचिन्तयेति। तस्मा-  
दनुभवव्यवस्थितावनात्मापि स्फुरतीत्यवर्जनीयमिति, प्रविशं वाऽनि-  
र्वचनीयख्यातिकुर्त्ति, तिष्ठ वा मतिकर्दममपहाय न्यायानुसारेण नीला-  
दीनां पारमार्थिकत्वे’ इत्याचार्यग्रन्थस्यापि ‘यथा शूर्पादिपात्रे आर्द्रकाणि स्थाप-  
यित्वा विक्लीणतो वणिजो वहित्रमनुपयुक्तम् प्रत्युत कार्यविरोधि समुद्रगतवहित्रस्थस्या-  
र्द्रकस्य तदप्रादुक्तकलसाधारणजनैरदृष्टत्वात्, तथा द्वैतमतमेव परिक्वर्वतो मम  
वेदान्तदर्शनमनुपयुक्तं द्वैतमतविरोधि च द्वैतखण्डनयुक्तीनां मिथ्यात्वप्रादुक्तमानस्य च  
तत्र पुरस्कारात्, तथापि वहित्रमिव वेदान्तदर्शनं पुरुषधौरेयस्य प्रयोजनं साधयत्ये-



वेति वेदान्तदर्शने तदन्यसर्वदर्शनेभ्य उत्कर्ष आचार्योभिप्रेत' इति टीकादर्शना-  
द्गौडब्रह्मानन्दमतेनोदयनाचार्योणां वेदान्तदर्शन एव महती श्रद्धा प्रतीयते । यन्मूलक  
एवाधुनिकानां केषाञ्चिद्दर्शनिकमन्यानामुदयनाचार्यो वेदान्तीति प्रवादकललः ।

तथापि उपक्रमोपसंहारवाक्यैराचार्यस्य नैयायिकत्वमेव सुदृढमिदं न कोऽपि  
सन्देहः । तथाहि ग्रन्थारम्भेऽविघ्नपरिसमाप्त्यर्थमर्वाचोनपितृसाधर्म्यवैधर्म्याभ्यां जग-  
त्पतित्वेन शिवं नमस्यताऽऽचार्येण मङ्गलग्रन्थ एव 'स्वाम्यं यस्य निजमि'त्यत्र  
स्वाभाविकत्वार्थकं निजपदं प्रयुज्जानेन वेदान्त्यभिमतं मायिकस्वाम्यं निरस्य श्रुत्यादि-  
रूपाया भ्रमप्रमादविप्रलम्भारहितायाश्चेश्वरोक्तैरप्युक्तविशेषणं सत्यत्वप्रमाणमिप्राये-  
णैव संनिवेशितम्, एतेन धर्मिप्राहकमानादात्तत्वेनैव तद्विद्धेर्न प्रपञ्चविवर्ताधिष्ठानमा-  
त्रतयेश्वरसिद्धिर्नैयायिकमते कदापि सम्भवतीति सूचितम् । 'एवमात्मतत्त्वं विवि-  
च्यत' इति शरीराद्यतिरिक्तात्मतत्त्वप्रसाधिका प्रतिज्ञाप्युपक्रमोपसंहारादिभिर्जीव-  
ब्रह्मणोरैक्यमात्रमपूर्वं विषयं प्रतिपादयन्त्या उत्तरमीमांसाया आत्मतत्त्वविवेकस्या-  
क्षपादमतावलम्बित्वमेवावलम्बयतीति सुव्यक्तमेव । तथा 'सा चावस्था न ह्येया,  
मोक्षनगरगोपुरायमाणत्वात्, निर्वाणन्तु तस्य स्वयमेव, यामाश्रित्य  
न्यायमतोपसंहारः, तत्प्रतिपादनार्थं 'अथ यो निष्काम आत्मकाम आस-  
कामः स ब्रह्मैव सन् ब्रह्माप्तेति न तस्य प्राणा उत्क्रामन्ति तत्रैव समव-  
लीयन्त' इत्यादीनि, तस्मादभ्यासकामोऽप्यपद्वाराणि विहाय पुरद्वारं  
प्रविशेत्' इत्युपसंहारे आत्मविषयनिर्विकल्पकावस्थाया मोक्षपुरगोपुरायमाणत्वेऽपि  
मुक्तौ सकलवैशेषिकगुणोच्छेदस्य नैयायिकाभिप्रेतत्वेन तस्या अपि वहेर्दाढ्यं विनाश्यानु  
स्वयं निर्वाणवत् ज्ञानस्यापि स्वयमेव विनाश इति वेदान्तिमतान्महद्वैलक्षण्यं प्रदर्शय-  
तां सर्वतन्त्रस्वतन्त्राणामपि नैयायिकत्वेन विश्रुतानामाचार्योदयनानां वेदान्तिमता-  
वलम्बित्वं कथं सम्भवति । एवं

श्रुतेः श्रुत्वाऽऽत्मानं तदनु समनुक्रान्तवपुषे  
विनिश्चित्य न्यायादथ विहितहेयव्यतिकरम् ।

उपासीत श्रद्धाशमदमविरामैकविभवो

भवोच्छ्रित्यै चित्तप्रणधिविहितैर्योगविधिभिः ॥

इत्युपसंहारमुखेनोपनिषत्प्रपञ्चादधिगतस्यात्मन असम्भावनादिविचलवप्रतिद्वन्द्विनो  
न्यायशास्त्रादेव निर्णये योगविधिना तद्विषयसाक्षात्कारसिद्धिरिति यौगिकप्रक्रियाया  
एव सर्वदर्शनोत्कर्षकाष्ठामापादयत आचार्योदयनस्य कथं वेदान्तित्वं सम्भाव्यते ।

यत्तु 'न ग्राह्यभेदमित्यादिपथस्य शिरोवेष्टनेन नासिकास्पर्शवद्व्याख्यया वेदा-  
न्तिमतस्य जयोत्कर्षकाष्ठानयनन्तदपि न सम्यक्, बाह्यस्यालीकत्वेऽपि विशेषत्वं  
स्थापयतो बौद्धस्य खण्डनावसरे उक्तपथस्योद्वेगनात् । एवं चात्र विचारासहत्वरूप-  
स्यालीकस्य किञ्चिद्रूपत्वस्वरूपविशेषत्वासम्भवादसद्विशेषो न युक्त इति नीलादीनां

छायामात्रस्याप्यप्राप्तेः सौगतेन मायावादमत इवानिर्वचनीयत्वमङ्गीकार्यं नैयायिक-  
रीत्या नीलादीनां पारमार्थिकत्वं वेत्याचार्याशयः । तथाच ब्राह्मस्य नीलादेर्भेदमन्त-  
रेण तत्र धियो न वृत्तिसम्भवः, तस्य ब्राह्मस्य सत्त्वे यदि बाधको बलीयान् तदा वेद-  
नये वेदानुसारिणि अनिर्वचनीयसिद्धान्तन्याये जयश्रीः, अथ बाह्यपारमार्थिकत्वेन बल-  
वद्वाचकन्तदा नैयायिकमतानुसारेण तथ्यमेव विश्वं भवति, उभयथापि न बौद्धमतेना-  
सद्विशेषसिद्धिरिति तथागतपराजयार्थं बद्धपरिकरेणाऽऽचार्येण धानुष्केनाप्यरिपरिमबाधं  
कदाचिदसिप्रहरणेनेव वेदान्तिमताश्रयणेन निगृहीते बौद्धे नैयायिकस्यैव विजय इति  
ऋजुमार्गपरित्यागे न निमित्ते पश्यामो गौडब्रह्मानन्दस्य । तथा च विच्छिन्नमूलत्वा-  
द्विरुद्धार्थाभिधानाच्चात्पक्षेनार्द्रकवणिजा बौद्धेन सह व्यवहारेऽनुभवानुपप्लवेनात्मव-  
स्थितौ सत्यां प्रपञ्चशून्यताऽनादरणीयेत्याशयेन सौगतागममूलोच्छेदं विदधतोदयनेन  
वेदमूलत्वेनास्तिकत्वान्महावणिजा वेदान्तिना सह विवादे उपयोगिन्या वहित्रचिन्तया  
कृतमित्येव बाह्यब्राह्मत्वस्थापनावसरे उद्धोषितम् । एतेन वेदान्तदर्शनमेव पुरुषधौरेय-  
स्य प्रयोजनं सावयतीति कथमवधारितं मायावादिभिरित्यलं मान्यानां व्याख्यानेषु  
कटाक्षनिक्षेपैः । एवं च विना पक्षपातमात्मतत्त्वविवेके दार्शनिकमूर्धन्यनैयायिकमतेना-  
त्मतत्त्वविवेचनस्य विहितत्वादुदयनस्याक्षपादमतावलम्बित्वमेवेति सिद्ध्यति ।

### ( पौराणिकमुदयनाचार्यचरित्रम् )

प्रस्तुतनिबन्धनिर्मातारमेव न्यायाचार्यपदाङ्कितमुदयनाचार्यमुदयनो वा (१) उदय-  
नाचार्यो वा न्यायाचार्योदयनो वा उदयकरो वा इत्यादिनामभिस्तत्तद्देशीया गुणै-  
कपक्षपातिनोऽनेकविधाभिः किंवदन्यादिभिर्वर्णयन्ति । स चायं प्रशस्तपादभाष्यटी-  
कायाः किरणावल्पाः वैशेषिकशास्त्रसारभूताया लक्षणावल्ल्या न्यायभाष्यटीकाटीकाया  
न्यायनिबन्धापरनामधेयायास्तात्पर्यपरिशुद्धेः न्यायपरिशिष्टाख्याया न्यायसूत्रवृत्ते-  
र्वोधसिद्धेर्न्यायकुसुमाञ्जलेः विधातात्मतत्त्वविवेककर्तृदयनाचार्यादभिन्न एव । ईश्वरप्र-  
त्यभिज्ञासूत्रप्रन्योक्त उदयाकरसूनुदयाकरः, शब्देन्दुशेखरे ज्योत्स्नाख्यटीकाकर्तोदय-  
करश्च नागेशभट्टतत्त्वार्थसङ्घातद्विज्ञ एव । तस्य च मैथिलवंशोद्भवस्य विद्वत्प्रकाण्डस्य  
चरित्रं भविष्यपुराणपरिशिष्टे ३० अध्याये एवमुपलभ्यते—

अथ वक्ष्ये तृतीयस्य हरेरंशस्य धोमतः ।

उदयनाचार्यनाम्नस्तु माहात्म्यं लोमहर्षणम् ॥

भूत्वा स मिथिलायान्तु शास्त्राण्यध्यैष्ट सर्वतः ।

विशेषतो न्यायशास्त्रं साक्षाद्वै गौतमो मुनिः ।

बौद्धसिद्धान्तमुद्धान्तःसुखाद्य हितकारिणीम् ।

( १ ) साम्प्रतमपि मिथिलामण्डलान्तर्गतकरिचौनग्रामे एतद्वंशीया आचार्योपाधि-  
समलङ्कृता विद्वांसो वर्तन्त इति मैथिला वदन्ति ।



वितेने विदुषां प्रीत्यै विमलां किरणावलीम् ॥  
 एकदा बौद्धसिद्धान्तान् प्रकटीकर्तुमागतः ।  
 बौद्धाचार्यस्तीरभुक्तौ नृपग्रामे समागतः ॥  
 स्वशिष्यैः स्वीयशास्त्रस्य पुस्तकैर्बहुभिर्वृतः ।  
 राजानं प्रेषयामास दूतं दर्पवशादसौ ॥  
 कंचिच्छिष्यं, गच्छ शिष्य मिथिलेशं वदाधुना ।  
 मद्वाक्याद्वेदशास्त्राभ्यां मुधा भ्रान्तेऽसि भूपते ॥  
 निरीक्ष्य मम शास्त्राणि मत्पथानुगतो भव ।  
 अस्ति चेत्तव देशेऽस्मिन् वेदस्थापनकृतपुमान् ॥  
 तमानय मया सार्धं विचारं प्रकरोतु सः ।  
 तदा राजा तु क्षुत्त्वैतद्वचनं दूतभाषितम् ॥  
 उवाच गच्छ दूत त्वं स्वगुरुं ब्रूहि मे वचः ।  
 अहं भ्रान्तः स चेद्भ्रान्त इत्येवं निश्चयो महान् ॥  
 आगच्छ सदसि प्रातः स ते व्यक्तीभविष्यति ।  
 इत्युक्तः स गतो दूतः प्राह सर्वं नृपोदितम् ॥  
 गुरवे, स तु शृण्वन् वै जहासातिमदान्वितः ।  
 अथ राजा तत्क्षणात्तु देशस्थान्पण्डितान् बहून् ॥  
 श्रीमदुदयनाचार्यमुख्यानामनारय्य चोक्तवान् ।  
 अहोऽयं नास्तिको ग्रामे समायातोऽतिपण्डितः ॥  
 अनेन विवदध्वं वै यूयं यदि स चेज्जयेत् ।  
 तदाहं च भवन्तश्च सर्वे तन्मतगामिनः ॥  
 भविष्यामो न सन्देहो भवतां चेज्जयो भवेत् ।  
 तदाऽहं भवतां दास्यं करिष्यामि न संशयः ॥  
 इत्युक्तास्ते तु विद्वांसः सर्वे तूष्णीं स्थिता अथ ।  
 श्रीमदुदयनाचार्यस्तेषां मध्येऽब्रवीन्नृपम् ॥  
 सत्यमात्य महाराज शृणु किञ्चिन्मयोदितम् ।  
 जयः पराजयो वापि श्रीहरेरिच्छया नृणाम् ॥  
 यथाशक्ति विवादन्तु करिष्यामि न संशयः ।  
 त्वं तु चिन्तां परित्यज्य पश्यास्माकं पराक्रमम् ॥  
 इत्युक्त्वा नृपतिग्रामे तस्थुः सर्वेऽथ पण्डिताः ।  
 द्वितीये दिवसे प्राप्ते राजा सदसि चागतः ॥  
 आहूय पण्डितान्सर्वान् तं चापि जिनशास्त्रिणम् ।  
 उवाच युवयोरस्तु विचारः पश्यतो मम ॥  
 इति राजवचः श्रुत्वा नास्तिकः पूर्वमब्रवीत् ।

अहो विचार उभयोः स नो भवितुमर्हति ॥  
 नैते वै सत्पथारूढाः किं वदिष्यन्ति मामिह ।  
 इति श्रुत्वा वचस्तस्य नास्तिकस्य दुरात्मनः ॥  
 उवाचोदयनाचार्यो मतं तन्मतखण्डनम् ।  
 एवं बहुदिनान्यासीद्विचारः सुमहांस्तयोः ॥  
 तदा बौद्धो हृदा मत्वाचार्यान्निजपराजयम् ।  
 मायां विस्तारयामास महाश्चर्यप्रदायिनीम् ॥  
 उवाच नृपतिं राजन्सर्वेऽमी मद्भिरोद्धिनः ।  
 न कोऽपि मद्धितं ब्रूते तस्मादेकं वदाम्यहम् ॥  
 शालग्रामशिलायान्तु सत्यमेवां स्थितो हरिः ।  
 तामानयात्र स्वमतैः खण्डयामि शिलामहम् ॥  
 यदि सा जलवद्भूत्वा स्याददृश्या शिला पुनः ।  
 तदा मदुक्तं सत्यं स्यादथ चेत्ताम्पुनः स तु ॥  
 आचार्यो जलवत्कृत्वा शिलां व्यक्तां करिष्यति ।  
 तदास्यापि मतं सत्यं मन्येऽहं नात्र संशयः ॥  
 इत्युक्तः स नृपस्तेन बौद्धेनाथ महोपतिः ।  
 ददर्शोदयनाचार्यं किं वदत्येष नास्तिकः ॥  
 इत्युक्तो भूमिपतिना प्राहाचार्योऽतिदृष्टवत् ।  
 इदन्तु मायाचरितं तथापि स्वीकरोम्यहम् ॥  
 मायामपि च जानामि परं त्वेकं ब्रवीम्यहम् ।  
 जातायां च पुनस्तस्यां शिलायां तन्मतद्वयम् ॥  
 सत्यं चेति वदिष्यन्ति भ्रान्त्या सर्वे सभासदः ।  
 तस्मादेकमहं वदये सत्यमिथ्याविचारणे ॥  
 तत्करिष्यत्ययं चेद्वै करिष्ये स्वीकृतमप्यहम् ।  
 इति श्रुत्वा ततो राजा जैनाचार्यं ददर्शह ।  
 ततो जैनः स्वयं प्राह करिष्याम्यस्य भाषितम् ।  
 इति श्रुत्वा ततो राजा शालग्रामशिलां दृढम् ॥  
 अनार्य्य स्थापयामास स्वर्णस्थाल्यां शुचौ भुवि ।  
 ततो बौद्धोऽब्रवीत् स्वीयं मतं दृष्ट्वा तु तां शिलाम् ॥  
 अथ क्षणेन सा सर्वा शिला जलमभूत्तदा ।  
 ततोऽर्द्धक्षणौ तस्तद्वै जलमन्तर्बभूव ह ॥  
 पश्यतां सर्वलोकानां महाश्चर्यमभूदिदम् ।  
 ततस्तूदयनाचार्यो बौद्धसिद्धान्तखण्डनम् ॥  
 स्वमतं प्राह शीघ्रं तज्जलं प्रादुर्बभूव ह ।



तत्क्षणेन च तद्वारि सा शिला समपद्यत ॥  
 ततो राजादयस्सर्वे साधुसाध्विति वादिनः ।  
 प्रशशंसुश्च तं भक्त्योदयनाचार्यमाद्रात् ॥  
 आचार्यस्तु तदा प्राह कथमेषा स्तुतिर्मम ।  
 स्थित एव मते ह्यस्य तस्मात्कुरु मदीरितम् ॥  
 इत्युक्त्वा नास्तिकं प्राह मयाऽकारि तवेरितम् ।  
 अतःपरं मतं कस्य सत्यं मिथ्येति निश्चिनु ॥  
 मया यदुच्यते तेन प्रकारेण नृपाग्रतः ।  
 एष तालद्रुमो द्वारि तिष्ठत्यतिमहानहो ॥  
 तमारुह्य पतिष्यावो यः स्थास्यति स सत्यवाक् ।  
 वेदाः प्रमाणमित्युक्त्वा निपतिष्याम्यहं भुवि ॥  
 त्वं तु वेदा अप्रमाणमित्युक्त्वा निपताधुना ।  
 युगपत्पततोर्वृक्षाज्जीविष्यति य आवयोः ॥  
 स सत्यवाग्मतं तस्य सत्यं लोकस्तुतं भवेत् ।  
 एवमाचार्यवचनं श्रुत्वा सोऽपि जहर्ष ह ॥  
 स्वीचकार ततो राजा तावुभावब्रवीद्वचः ।  
 अहो प्राणान्तिकी चेयं परीक्षा नैव शोभना ॥  
 तस्माद्विरमतामत्र युवामेतद्विचारतः ।  
 इति राजवचः श्रुत्वा उदयनाचार्य आह तम् ॥  
 तव नास्त्यत्र किञ्चिद्भो दूषणं नैव घातकम् ।  
 स्वशास्त्रभक्तितश्चावां करिष्यावो यथारुचि ॥  
 त्वमेकस्मिन्मृते चास्मिन्मयि वा नृपसत्तम ।  
 तन्मतं च परित्यज्य जीवन्मतपरो भव ॥  
 किञ्च यावन्ति ते राज्ये पुस्तकानि च तानि वै ।  
 जले प्रक्षिप ये चैतच्छास्त्रोपासनकारकाः ॥  
 तान् दण्डयित्वा यो जीवेदावयोस्तन्मतानुगान् ।  
 कुरुष्वेत्यस्मदुक्त्या नै प्रतिज्ञां कुरु भूपते ॥  
 इत्युक्तो नृपतिर्जेनाचार्यस्य मुखमैक्षत ।  
 एवमेवाब्रवीत् सोऽपि प्रतिजज्ञे नृपस्तदा ॥  
 तत उत्थाय ते सर्वे आगतास्ताडसन्निधौ ।  
 वंशादिनाथ तौ द्वौ तमारुह्योच्चैर्महातरुम् ॥  
 वेदाः प्रमाणमित्युक्त्वा आचार्यो न्यपतद्भुवि ।  
 बौद्धो वेदा अप्रमाणमित्युक्त्वा निपपात ह ॥  
 आचार्यो निपतन् भूमौ वेदैः संरक्षितः सुखम् ।

मन्दं मन्दं समागत्य तस्थौ वेदं हरिं स्मरन् ॥  
 जैनाचार्यः पतन्मार्गे भ्राम्यमाण उपर्यधः ।  
 परिवर्तितशीर्षो हि पपात धरणीतले ॥  
 व्यस्तमस्तकवाहङ्गिर्निष्प्राणो न्यपतत्खलु ।  
 इति दृष्ट्वा महाश्चर्यं सर्वे राजादयो जनाः ॥  
 आचार्यं प्रशशंसुस्ते नमस्कृत्य मुहुर्मुहुः ।  
 ततो राजा वेदशास्त्रं सत्यं मत्वाऽतिभक्तितः ॥  
 स्वराज्ये स्थापयामास तदाचारपरः स्वयम् ।  
 भूत्वा चकार राज्यं स सर्वधर्मसमन्वितः ॥  
 नास्तिकस्य च यान्यासन् शास्त्राणि पृथिवीतले ।  
 तानि सर्वाणि चिक्षेप जले ये तदुपासकाः ॥  
 तांस्त्वान्दण्डयित्वा स चकारास्तिकसम्मतान् ।  
 श्रीमदुदयनाचार्यं चक्रे राजगुरुन्ततः ॥  
 जीविकार्थं ददौ प्रामाण्यं स्वयमाज्ञापरोऽभवत् ।  
 एकदोदयनाचार्यो जगन्नाथदिदृक्षया ।  
 पुरुषोत्तमपुरे गत्वा स्नात्वा तत्तीर्थवारिणा ॥  
 मार्कण्डेयहृदाद्येन मन्दिरद्वारमागतः ।  
 देवं द्रष्टुं मन्दिरान्तः प्रवेष्टुं चलितो यदा ॥  
 तदा कपाटः संलग्नः स्वयमेव निरीक्ष्य सः ।  
 द्वारान्तरमुपायातस्तदाप्येवं बभूव ह ॥  
 अथ तृतीये द्वारे तु सम्प्राप्तः स यदा द्विजः ।  
 तत्रापि स कपाठस्तु स्वयं लग्नः पुनश्च सः ॥  
 चतुर्थे द्वारमागत्य मन्दिरं गन्तुमुद्यतः ।  
 तमप्यपश्यत् संलग्नं कपाटं ह्ययमेव हि ॥  
 इति कौतुकमेतच्च पश्यन्तस्ते जनाः स्थिताः ।  
 तदा तूदयनाचार्यः सस्मितं वाक्यमब्रवीत् ॥  
 जगन्नाथ सुरश्रेष्ठ भक्त्यहङ्कारपूर्वकम् ।  
 ऐश्वर्यमदमत्तोऽसि मामवज्ञाय वर्तसे ॥  
 उपस्थितेषु बौद्धेषु मदधीना तव स्थितिः ।  
 इत्येवमुक्ते श्लोके तु सहस्रोद्धाटिताः स्वयम् ॥  
 कपाटास्तत्क्षणदेव नृणां चित्रन्तु पश्यताम् ।  
 ततस्तत्र स्थिता ये तु जगन्नाथस्य पूजकाः ॥  
 ते सर्वं विनयात्तन्तु गृहीत्वाचार्यमादृताः ।  
 नीत्वाऽथ मन्दिरे देवं दर्शयन्ति स्म हाषिताः ।



सोऽपि दृष्ट्वा जगन्नाथं सम्पूज्य स्तुतिभिर्मुहुः ।  
 स्तुत्वा जप्त्वा समभ्येत्य बहिर्दत्त्वा धनानि च ॥  
 उषित्वा कतिचिद्रात्रीः समायातुमथोद्यतः ।  
 मथ स्वप्ने जगन्नाथः पूजकब्राह्मणान्स्वयम् ॥  
 उवाच मम यच्चास्ति पीतांबरमनुत्तमम् ।  
 तद्देत्युदयनाचार्यमाशु सोऽतो मे प्रियः ॥  
 ममैवांशो न सन्देहोऽनेनैव स्थापितोऽस्म्यहम् ।  
 तिरस्कृतो महामूढबौद्धसिद्धान्तवादिभिः ॥  
 इति दृष्ट्वा तु तं स्वप्ने पूजकाः प्रातरुत्थिताः ।  
 परस्परं स्वप्नमध्ये मन्त्रयित्वाऽतिभक्तितः ॥  
 पीताम्बरं समानीय जगन्नाथाज्ञया ददुः ।  
 आचार्याय, ततस्सोऽपि धृत्वा तन्निजमस्तके ॥  
 प्रणमाम मुहुर्देवं जगन्नाथं मुदा द्विजः ।  
 एवन्ततो जगन्नाथप्रसादं प्राप्य स द्विजः ॥  
 मिथिलामाजगामाशु निजमन्दिरमुत्तमम् ।  
 तत्र शिष्योपशिष्यैश्च सेवितः परमादरात् ॥  
 अध्यापयामास मुहुस्सर्वशास्त्राणि यत्नतः ।  
 अधीत्य तस्मादाचार्याङ्गेशास्त्राणि सर्वशः ॥  
 धर्मं संस्थापयामासुर्देशेदेशेऽतिपण्डितः ।  
 अद्यापि मिथिलायान्तु तदन्वयमवा द्विजाः ॥  
 विद्वांसः शास्त्रसम्पन्नाः पाठयन्ति गृहे गृहे ।  
 स तु कालेन महता वृद्धो भूत्वा जरातुरः ॥  
 काशीमागत्य कतिचित्स्थित्वा तत्र दिनानि वै ।  
 मणिकर्ण्यं ब्रह्मनाले प्राणांस्तत्याज लीलया ॥  
 प्रातः पुरातनं देहं वैष्णवं सुरदुर्लभम् ।  
 एवं ह्युदयनाचार्यो बभूव पृथिवीतले ॥  
 धर्मसंस्थापनार्थाय नास्तिकानां निवृत्तये ।  
 शृण्वन् चरितमेतस्य नरो बुध्या महीयते ।  
 इति भविष्यपुराणपरिशिष्टे उदयनाचार्यचरितं नाम त्रिंशोऽध्यायः(१) ।

( १ ) न्यायवार्तिकभूमिकायां भूतपूर्ववाराणसेय म० म० पं० विन्ध्येश्वरीप्रसाद-  
 द्विवेदिभिरुद्धृतमपि भ्रमान्मोढयाच्च बौद्धसम्प्रदायमास्तिकसम्प्रदायतुल्यं मन्वानामा-  
 धुनिकानां पण्डितमन्यानां मुखमुद्रणस्यास्माभिरत्राप्येतच्चरितं प्रकाशितम् ।

## ( उदयनकालनिर्णयः । )

एवम्भूतस्य बौद्धदर्शननिराकर्तुराचार्यप्रवरस्योदयनस्य  
युग्माभ्वाङ्कैर्निरुक्ते ६७२ शकनृपसमये कान्यकुब्जेश्वरस्य  
आदेशं प्राप्य यत्नाञ्जलचरितमहाकाव्यटीकां व्यधत्त ।  
सूरिर्भूदेवसंज्ञो दिनमणितनयः कूर्मपूर्वाङ्गजन्मा  
तुष्यात्तेनान्तरात्मा त्रिभुवनजनकोमापतिश्रीमद्देशः ॥

इत्युक्तेन भूदेवकृतनैषधचरितटीकास्थपद्येन ९७२ शकवर्षेभ्यः पूर्वं निर्धारिताऽव-  
स्थितेः श्रीहर्षात्पूर्वं स्थितिरासीदिति निर्धार्यते, अन्यथा 'शङ्का चेदनुमास्येवे'ति  
कुसुमाञ्जलिकारिकोद्धारः खण्डनखण्डखाद्येऽसङ्गतः स्यात्, एवञ्च

तर्काम्बराङ्कप्रमितेष्वतीतेषु ६०६ शकास्ततः ।

वर्षेष्वुदयनश्चक्रे सुबोधां लक्षणावलीम् ॥

इत्युदयनकृतलक्षणावल्यान्तिमपद्येन नवमदशमशताब्द्योरान्तरालिकस्य इत्यत्र  
न कोऽपि सन्देहः । नन्वेवमपि कुसुमाञ्जल्यादिकर्तृवार्मतत्त्वविवेककर्तोदयनाचार्य  
इत्यत्र किं प्रमाणमिति चेत् । न्यायवार्तिकतात्पर्यपरिशुद्धौ २ अध्याये २ आह्निके 'प्रप-  
ञ्चितोऽस्माभिस्तु न्यायकुसुमाञ्जला'विति, एवं किरणावल्यां 'विस्तरस्तु  
न्यायकुसुमाञ्जलावार्मतत्त्वविवेके चानुसन्धेयः' इति च दर्शनात् विद्या-  
सन्धेयोदयोद्रेकात्' इत्यादेः किरणावलीप्रारम्भोक्तस्य पद्यस्यैव लक्षणावल्यां  
तात्पर्यपरिशुद्धावप्युपलम्भाच्च पूर्वप्रदर्शितनिबन्धषट्कस्यैककर्तृकत्वेनोदयनकर्तृकत्वे  
न कोऽपि विवादः ।

एवं च न्याये वैशेषिके च तन्त्रे आचार्यत्वेन पूजार्हस्य तस्य प्रामाण्यं सकलप्रा-  
माणिकजनसम्भावनीयम्, मिथिलावास्तव्यतायाञ्च चरितोक्तदिशा लोकविश्रुता जन-  
रतिरपि संमाननीयैवेति देशकालनिर्णयः ।

## ( टीकाकर्तुः परिचयः )

यद्यप्यारमतत्त्वविवेकस्य शङ्करमिश्र-रघुनाथशिरोमणि-भगीरथठक्कुर-गुणानन्दा  
दिनैयायिकप्रवरैर्निर्मिताः पूर्णा अपूर्णाश्चानेके टीकाग्रन्था उपलभ्यन्ते, मुद्रिताश्चैते  
कलिकातास्थ'ऐशियाटिकसोसायिटी'मुद्रणालये, मुद्रमाणान्धैतेषु केचिद्दीधितटिप्पणीस-  
मलङ्कृता वाराणसेयचौखम्बासंस्कृतसीरिजपुस्तकालये, तथापि एतेषां यथावदुपकारान-  
र्हत्वाद्विदुषां छात्राणां च मूलमात्रेण सौगतमततन्त्रिासरहस्यमधिगन्तुमुत्सुकानामुपकृतये  
आत्रेयकुलवतंसानां नैयायिकप्रवराणां नारायणाचार्याणां मूलग्रन्थाक्षरान्वययोजनाभाव-  
स्पष्टीकरणादिभिस्सर्वाङ्गपूर्णया टीकया स्थलत्रिशेषेषु व्याख्यानतरवैलक्षण्यबोधिण्या मूल-  
रहस्यार्थप्रकाशिन्या टिप्पण्या च परिष्कृत्य मुद्रितोऽयमारमतत्त्वविवेकः । अयञ्च 'अत्रि-  
गोत्रशेखरश्रीनारायणाचार्यविरचिताया'मित्युसंहारवाक्यदर्शनादादर्शभूतइति-



लिखितमूलपुस्तकस्य बाम्बे रायलऐशियाटिकसोसायिटीपुस्तकालयस्थभाऊदाजीसंस्मार्कपुस्तकसंग्रहे सत्त्वाच्च दाक्षिणात्यो विबुधप्रवरोऽभूदित्युक्तौ न किमप्यसामञ्जस्यम् । स च कस्मिन्समयेऽजनीति प्रश्ने च 'चतुर्थः परिच्छेदः समाप्तः संपत् १४०६ समये वैशाख वदि ११ एकादशीगुरुवासरे ॥ लिखितमात्मतत्त्वपुस्तकम्' इत्युपपरोक्षादर्शपुस्तकस्थान्तिमलेखदर्शनाच्छङ्करमिश्रसमकालीनोऽयमपि ज्ञीष्टीयचतुर्दशशताब्द्या मेवप्रादुर्बभूवेत्युत्तरं विदुषां विचाररमणीयमवश्यं भवेत् । अत एवचेदं मूलग्रन्थ-यथार्थनिरूपकं व्याख्यानं क्वचिदप्यन्यछायायोनि नोपलभ्यत इति पाठकाः स्वयमेवानुभविव्यन्ति । अन्तरान्तराऽवसरविशेषेषु सौगतमतप्रक्रियातजिरासतात्पर्यस्फोषणाच्च दार्शनिकत्वमपि नारायणचार्याणां प्रगल्भं बभूवेति निश्चिनुमः ।

### ( बौद्धाधिकारविवृतिः )

यद्यपि सटिप्पणनारायणीटीकया समेत आत्मतत्त्वविवेक एव विदुषां छात्राणाञ्चाध्ययनाध्यापनादौ यथाबहुपयोगित्वादादौ मुद्रयितुमारब्धस्तथापि महामहोपाध्यायैवाराणसेयविश्वविद्यालयीयसंस्कृतविभागस्थप्रधानाध्यापकैः महामहोपाध्याय—नैयायिकप्रवर—पं० बालकृष्णमिश्रमहोदयैः प्रदत्तं म०म० नव्य नैयायिकमूर्धन्य—गदाधरभट्टाचार्यकृतबौद्धाधिकारदीधितिबिबृतिव्याख्यानपुस्तकं समुपलभ्याऽस्यापि दुष्प्रापस्य व्याख्यानस्य प्रकाशनं दार्शनिकानां प्रमोदावहं भविष्यतीत्यालोच्योऽन्ते मूलपृष्ठाङ्काङ्कितयारघुनाथशिरोमणिकृतया दीधित्या समेतं यावदुपलब्धं मुद्रयित्वा प्रकाशितम् । एतदादर्शभूतमेकमात्रमादौ विंशतिपृष्ठान्तं संशोधितमप्यशुद्धप्रायं यद्यपि यथामति परिष्कृतन्तथापि विषयस्य दुरूहत्वादात्मवान्तराभावात्स्वमतिमान्धाच्च स्वलितानि स्वयं संशोध्य नैयायिकाप्रवरा गदाधराभिप्रायं विदित्वा यदि सन्तुष्टा भविष्यन्ति तदा स्वपरिश्रमं सफलं मन्ये । सहकारिसमवधानासमवधानाभ्यामेव बीजादङ्कुरसम्भवे कुर्वद्रूपत्वकल्पना व्यर्थेत्यभिप्रायेण क्षणिकत्वखण्डनान्तैव विवृतिरत्रादर्शपुस्तके दृश्यतेऽन्यत्राधिकतत्त्वसम्भवेऽपि निखिलात्मतत्त्वविवेकदीधितिर्व्याख्यातो गदाधरेणेत्यत्र न किमपि प्रमाणम् ।

### ( आदर्शपुस्तकानि )

- पुस्तकस्यास्य संशोधनार्थं त्रीण्यात्मतत्त्वविवेकमूलस्यादर्शपुस्तकान्युपलब्धानि ।
- (क) तत्र प्रथमं पुस्तकं नारायणीव्याख्यानुसारेण संशोधितं टीकया सह श्रीमद्भिः कारवारनिवासिभिर्मञ्जेशरामकृष्णतैलङ्गमहोदयैः प्रेषितं जीवनानन्देन मुद्रितम् ।
  - (ख) द्वितीयं शुद्धप्रायं पं० राजेश्वरशास्त्रिभिः संशोधितं चौखम्बासंस्कृतसीरिज-पुस्तकालये मुद्रियं प्रथमपरिच्छेदान्तम् ।
  - (ग) तृतीयं महामहोपाध्याय—भूतपूर्व—विन्ध्येश्वरोप्रसादद्विवेदिकक्षमणशास्त्रिणावि-

वाभ्यां संशोधितं कलिकातास्थऐशियाटिकसोसायिटीप्रकाशितं १ परिच्छेदान्तमेवा-  
शुद्धिबहुलम् ।

टीकायाश्चात्रेयनारायणाचार्यकृताया एकमेवाधारभूतमादर्शपुस्तकं लेखकप्रमा-  
दात्कचिद्भ्रष्टपाठमशुद्धप्रायमस्माभिरासादितम् । बौद्धाधिकारविवृतेश्चैकमेव त्रिंश-  
त्पृष्ठान्तं पूर्वोक्तमादर्शपुस्तकमस्मिन् संस्करणे उपयुक्तम् ।

टिप्पणीसङ्कलने पाठान्तरप्रदर्शने चोपरि प्रदर्शितं पुस्तकत्रयमालम्बनीकृतम् ।

### ( कृतज्ञताप्रकाशनम् )

सौगतमतोन्मूलनक्षमस्यैकमात्रस्यास्य महानिवन्धस्य संशोधनकार्यं माहशामरूपम-  
तीनां यद्यप्युद्धेन सागरतितीर्थैवोपहासकरन्तथापि प्रातःस्मरणीयानां गुरुवर्याणां महा-  
महोपाध्याय पं० वामाचरणभट्टाचार्याणां, तथा म० म० पं० भम्बादासशास्त्रिणाञ्च।सीमानुप्र-  
ह्वलादेव यथाकथञ्चित्पूर्णां गतमिति तेषामुपकृतीर्यावज्जीवनं कदापि विस्मरिष्यामि ।  
येषाञ्च प्रेरणयाऽत्र दुष्करे कार्ये प्रवृत्तस्तेषां प्राच्यावाच्यदार्शनिकशिरोमणीनां महा-  
महोपाध्याय डाक्टर पं० गंगानाथझामहोदयानां, भूमिकालिखने दार्शनिकदृष्टिक-  
टाक्षपातेनानुगृह्यतां महामहोपाध्यायफणिभूषणतर्कवागीशानाञ्चोपकारस्मरणेनाल्हादितं  
चित्तं सदा तेषां कृतज्ञमेव । अथात्रैतादृशानां गम्भीराणामतियत्नसाध्यप्रकाशयानां  
ग्रन्थजातानां प्रकाशनार्थमेव कृतदीक्षाणां स्वल्पेनैव मूल्येन पुस्तकविक्रयेण प्राहक-  
सौकर्यमादधानां चौखम्बासंस्कृतसीरीजपुस्तकालयाधिपतीनां श्रेष्ठिकुलावतंसजय  
कृष्णदासमहोदयानामापुरारोग्यैश्वर्यादिसर्वविधश्वःश्रेयसं प्रति च सर्वेश्वरमुमारमणं  
रमारमणं च प्रार्थयामः ।

### उपसंहारः ।

एवमीशकृपया संशोध्य मुद्रयित्वा प्रकाशितस्यास्य सटिप्पण-नारायणीव्या-  
ख्यया समलंकृतस्य बौद्धाधिकारापरपयायदीधितिव्याख्यानविवृतिसमेतस्यात्मतत्त्व-  
विवेकस्य दुरुहाणां सौगतमतनिरासकविषयाणां सौकर्येण परिचयार्थं प्रासङ्गिकवि-  
षयप्रकरणसहितं विषयसूचीपत्रं यथामति सङ्कल्पयात्र निवेशितम्, येनाध्येतॄणां महा-  
नुपकारो भवितेति मन्ये । आशासे चास्य यथावदध्ययनाध्यापनादिभिः पुनरप्यस्मिन्  
बौद्धमतप्रचाराधिक्यसमये तन्मतखण्डनाय बद्धपरिकरा आस्तिकदार्शनिकविद्वांसो  
वेदप्रामाण्यं संस्थाप्य सनातनधर्मोद्धाराय यतिष्यन्ते, कर्मणा चानेन सर्वान्तरात्मा  
जगदुद्धरणक्षमः श्रीकाशीविश्वनाथः प्रीयतामिति ।

अगस्त्याश्रमः

बाराणसी

मकरसंक्रमणम्

१९९६

विदुषामनुचरः

दुण्ढिराजशास्त्री ।



# आत्मतत्त्वविवेकस्य विषयसूचीपत्रम् ।

## प्रथमपरिच्छेदे

सत्त्वेन क्षणिकत्वसाधननिराकरण ( १ ) प्रकरणे

विषयः

पृ० पं०

मङ्गलाचरणम् ।	१	१
प्रेक्षावत्प्रवृत्तिहेतुप्रयोजनाभिधेयकथनम् ।	३	१
वादिप्रतिवादिमतेनात्मतत्त्वनिरूपणावश्यकता ।	४	१
आत्मवाधकविकल्पकथनम् ।	५	१
क्षणभङ्गात्मकवाधकनिराकरणारम्भः ।	॥	३
यत्सत्तत्क्षणिकमिति व्याप्तिखण्डनम् ।	६	१
उक्तव्याप्तिसाधकसामर्थ्यासामर्थ्यरूपविरुद्धधर्म 'सर्गनिरासः ।	७	२
करणत्वरूपसामर्थ्यखण्डनम् ।	॥	४
विकल्पनिराकरणद्वारा योग्यतात्मकसामर्थ्यनिरासः ।	१०	६
प्रातिस्विकयोग्यताविकल्पानां निराकरणम् ।	१२	१
करणाकरणान्यथानुपपत्त्या बीजादिषु जातिविशेषसाधनखण्डनम् ।	१३	४
प्रसङ्गतद्विपर्ययाभ्यां भावस्याक्षेपकरणस्वभावसाधनं, तन्निरासश्च ।	१४	६
जातिभेदे कार्यजन्मनोऽप्रमाणत्वम् ।	१५	२
सहकारिवैकल्यप्रयुक्तकार्याभाववत्त्वरूपयोग्यतायाः खण्डनम् ।	॥	११
समर्थव्यवहारगोचरत्वस्य करणेन व्याप्त्यसिद्धिः ।	१६	४
बीजभेदसाधनाय भावस्वभावप्रश्नः ।	१७	४
जल्पकथायां भावस्वभावनिश्चयापेक्षाभावः ।	१८	१
सहकारिसमवधानासमवधानाभ्यां करणाकरणयोरेकत्र दर्शनाद्बोजवै- जात्याभावसाधनम् ।	१९	२
वैजात्याभावेऽपि क्षेपाक्षेपकारिभावस्वभावसाधनम् ।	॥	९
क्षणिकत्वेऽप्युक्तस्वभावसम्भवात्कथं स्थैर्यमित्याशङ्कासमाधिः ।	२०	३
परम्पराकारणे प्रवृत्तौ सहकारिसमवधानकालसन्देहात्करणकाले सन्देह- इति पूर्वपक्षसमाधानम् ।	२१	१
सहकारिसमवधानवतोऽप्यङ्कुरानुत्पत्तिरित्याशङ्कासमाधानम् ।	२२	७
समवहितेष्वपि बीजादिषु कुर्वद्रूपत्वेनैव कार्यजननात्क्षणिकत्वमित्या- क्षेपसमाधिः ।	२४	१

विषयः	पृ०	पं०
विकल्पानुपपत्तिहेतुना जातिविशेषनिरासः ।	२५	५
विशेषस्य विशेषप्रयोजकत्वादपि वैजात्यासम्भवः ।	२७	५
अन्वयव्यतिरेकवन्न्यायेनापि बीजगतवैजात्यखण्डनम् ।	२९	९
यत्किञ्चित्कार्यं प्रति प्रयोजकत्वेनापि बीजत्वसाधनम् ।	३०	७
व्यापकानुपलब्धिप्रसङ्गहेतुना बीजत्वसाधनम् ।	३२	९
बीजजातीयत्वेन कुशलबीजादप्यङ्कुरोत्पाद इति व्यभिचारशङ्कासमाधानम् ।	३३	३
सहकार्यनपेक्षं सर्वबीजाव्यभिचार्यतोन्निद्रयं कार्यं भविष्यतीत्याशङ्कासमाधिः ।	३५	२
व्यतिरेकमुखेन बीजस्याङ्कुरप्रयोजकत्वाभिधानम् ।	३६	४
जात्यभेदेऽपि कुर्वतः क्षणान्तरेऽकरणाद्व्यक्तिभेद इति क्षणिकत्वाद्याशङ्कासमाधानम् ।	३७	३
कालभेदेन परिणामभेदावश्यकत्वम् ।	४०	५
कालभेदेन करणाकरणयोरविरोधाशङ्कासमाधिः ।	४१	७
कालभेदविवक्षायामेकस्य सामर्थ्यासामर्थ्यानुपपत्त्या क्षणिकत्वाद्याशङ्काखण्डनम् ।	४३	१
भिन्नदेशार्थक्रियाभेदेन कारणभेदात्क्षणिकत्वाशङ्का तत्समाधानं च ।	४६	५
विकल्पानुपपत्त्या देशगर्भप्रसङ्गतद्विपर्यययोर्दोषाभावनम् ।	४७	३
परमतेन विरोधलक्षणयोगचिन्तनम् ।	४८	६
कुसूलस्थबीजस्याङ्कुरकारिबीजाद्भेदसाधनाय पूर्वपक्षिमतेन प्रसङ्गविपर्ययान्तरावतरणम् ।	४९	४
जात्यभिप्रायेण व्यक्त्यभिप्रायेण वा नोक्तप्रसङ्गविपर्ययाविति समाधिः ।	५०	१
सत्त्वक्षणिकत्वव्याप्तिग्रहानुकूलप्रसङ्गविपर्ययान्तरदूषणम् ।	५१	२
सहकारिसमवधानासमवधानाधोने करणाकरण इति सिद्धान्ते विरोधइत्याक्षेपः ।	”	५
विकल्पानुपपत्त्योक्तविरोधखण्डनम् ।	”	७
संयोगाव्याप्तिवनिबन्धनयोः सम्बन्धासम्बन्धयोः प्रकारान्तरेण विरोधद्वारा क्षणिकत्वसाधनम् ।	५४	४
क्षणिकपरमाणवप्यस्य विरोधस्य दुर्वारत्वाभिप्रायेण क्षणिकत्वनिरासः ।	५५	५
क्षणिकत्वसाधकव्यतिरेकानुमाननिरासातिदेशः ।	५६	८
व्यतिरेकिपक्षे प्रमाणाभावाद्यधिकदोषप्रदर्शनम् ।	५९	१
प्रमाणागोचरत्वात्क्षणिकत्वानुमानव्यवहाराभावे स्ववचनविरोधदोषनिरासः ।	६०	२



विषयः	पृ०	पं०
अप्रामाणिकेऽर्थे मूकतानालम्बने युक्तिप्रदर्शनम् ।	६१	७
वादकथायामप्रामाणिकस्य व्यवस्थित्यभावनियमः ।	६२	११
जल्पवितण्डयोः स्ववचनविरोधस्यादूषकत्वम् ।	६३	१
स्ववचनविरोधमयेन व्यवहारस्वीकारे प्रतिबन्दीदर्शनम् ।	६४	६
अवस्तुनो निषेधव्यवहारविषयत्वे विधिव्यवहारापत्तिः ।	६४	१२
बन्ध्यासुतस्यावक्तृत्वेऽचेतनत्ववद्वक्तृत्वे न किञ्चित्प्रमाणमित्याद्याशङ्का समाधानं च ।	६५	२
बन्ध्यासुतो न वक्तृतेत्यत्र पूर्वपक्षयुक्तविरोधस्य विकल्पानुपपत्त्या निराकरणम् ।	६७	७
सर्वसामर्थ्यविरहिण्यवस्तुनि बन्ध्यासुते कथं वचनकर्तृत्वरूपवक्तृत्व- मित्याक्षेपसमाधिः ।	६८	१
अवस्तुत्वादिहेतूनां बन्ध्यासुते सर्वसामर्थ्यविरहसाधकत्वाभावः ।	६९	४
प्रमाणस्य व्यवहारसाधनसमीमात्वोपसंहारः ।	७०	१
प्रतीतिमात्रं व्यवहाराङ्गं न प्रमाणप्रतीतिरिति पूर्वपक्षः ।	७०	१
शशविषाणप्रतीतेर्भ्रमत्वे नैयायिकपक्षपातः, असत्ख्यातित्वे कारणा- नुपपत्तिरिति परिहारः ।	७१	४
शब्दाभासादसत्ख्यातिनिराकरणम् ।	७१	५
वासनाविशेषादसदुल्लेखिप्रत्ययनिरासः ।	७२	७
शशविषाणादिशब्दानामसदर्थत्वेन सम्बन्धाभावादर्थक्रियाभावाच्च सङ्केतविषयत्वनिराकरणम् ।	७४	२
उच्चारयितुस्तात्पर्यमादाय शशविषाणादिशब्दानां सङ्केतग्रह इति शङ्कासमाधानम् ।	७५	३
प्रकारान्तरेणासदर्थसमयग्रहनिराकरणम् ।	७७	३
शशविषाणादिकल्पनानामन्यथाख्यातिरूपत्वेऽपि अवस्तुनो निषेध- व्यवहारागोचरत्वोपसंहारः ।	७८	६
असत्ख्यात्यभ्युपगमेऽपि ततो हेतोर्व्यतिरेकस्याप्रामाणिकत्वम् ।	७८	१
अप्रामाणिचेनापि व्यवहाराङ्गीकारात् स्वाभावविरहात्मकघटस्य प्रमाणसिद्धतया तदभावेनाप्रामाणिकेनापि व्यवहार इत्याद्याक्षे- पस्य समाधानम् ।	७९	२
सत्त्वक्षणिकत्वयोर्व्यतिरेकस्य कल्पनयाऽनुमानाङ्गीकारात् व्यतिरेक- स्य प्रामाणिकत्वाभावेऽपि न क्षतिरित्याक्षेपः ।	८१	८
कल्पनायाः सर्वत्र सुलभत्वादतिप्रसङ्ग इत्यभिप्रायेण परिहारः ।	८२	१

विषयः	पृ०	पं०
अतिप्रसङ्गपरिहाराशङ्का ।	८२	२
काल्पनिकसम्पत्त्या हेतुवत्तदाभाससम्भवादित्याशयेन परिहारः ।	८३	९
काल्पनिकविपत्तेर्दोषाप्रयोजकत्ववत्काल्पनिकसम्पत्तेर्गुणाप्रयोजकत्वात् सत्त्वक्षणिकत्वयोर्व्यतिरेकप्रहासम्भवात् सत्त्वहेतोः क्षणिकत्व- साधकत्वाभावोपसंहारः ।	८५	२
<b>विनाशित्वेन क्षणिकत्वसाधननिरास (२) प्रकरणे</b>		
भावस्य ध्रुवभावित्वात् क्षणिकत्वमित्याक्षेपः ।	८५	५
तादात्म्यादिपञ्चरूपध्रुवभावित्वनिराकरणद्वारोक्ताक्षेपखण्डनारम्भः ।	८६	१
निषेध्यनिषेधकयोस्तादात्म्ये वैचित्र्यानुपपत्त्या तादात्म्यासम्भवः ।	८६	३
समर्थेतरस्वभावो भाव एव नास्तिता सैव च नाश इत्याशङ्कासमाधिः ।	८७	५
अर्थक्रियाशक्तत्वं सत्त्वं कालान्तरे तदभावात्कथं सत्त्वं स्यादित्या- शङ्का तत्समाधानं च	८८	१
स्वकालेऽपि कालान्तरकार्यं प्रति बीजाद्यसदेवेति शङ्काखण्डनम् ।	८८	५
निषेधात्मकत्वानुपपत्त्या विध्यारम्भक एव भाव इति तादात्म्यपक्ष- निरासोपसंहारः ।	८९	४
धर्मकीर्तिवाक्यानुसारेण भावातिरिक्तसोपाख्यनिवृत्त्यभावाजिरूपाख्या निवृत्तिरिति पूर्वपक्षः ।	९०	६
निवृत्तेर्निरूपाख्यत्वमसिद्धमित्याशयेन परिहारः ।	९०	१
तुच्छत्वादहेतुकत्वमित्याशङ्कासमाधानम् ।	९०	४
तुच्छघटनिवृत्तेर्देशकालसम्बन्धनियमाभाव इति पूर्वपक्षसमाधिः ।	९१	१
निरूपाख्यपक्षोपसंहारः ।	९१	६
तत्कार्यत्वरूपतृतीयपक्षस्यार्थविवेचनद्वारा निरासः ।	९२	२
कार्यमेव विनाश इति बौद्धपक्षस्य कारणविनाशात्मकत्वव्यवहारवी- जविकल्पानुपपत्त्या खण्डनम् ।	९३	१
तन्तुमालात्मक एव पटः पूर्वतन्तुमालाया विनाश इत्यस्य विकल्पा- नुपपत्त्या खण्डनम् ।	९६	३
भ्यायमते पटान्तराभाववतोऽपि पटस्य पटजातीयत्ववत् कार्यरूपा- भावपक्षेऽपि तन्तुविनाशोऽपि तन्तुरूपः स्यादिति बौद्धाक्षेपस्त- जिरासश्च ।	९७	५
अतिरिक्ताभावे आक्षेपः ।	९९	४
अधिकरणबुद्ध्यनुपपत्त्याऽतिरिक्ताभावस्थापनम् ।	९९	८
ध्वंसस्य भावभिन्नत्वानुपपत्तिशङ्का तत्समाधिश्च ।	१००	४



# विषयसूचीपत्रम् ।

६

विषयः

पृ० पं०

अभावस्यातिरिक्तत्वे निरुपादानत्वरूपध्रुवभावित्वबाधकपक्षनिरा-

करणम् ।

१०१ १

व्यापकत्वात्मकध्रुवभावित्वपक्षनिरासः ।

१०२ २

विनाशस्य निरपेक्षत्वखण्डनम् ।

१०३ ३

अभावत्वात्मकध्रुवभावित्वपक्षे विनाशनित्यत्वसाधकानुमानम् ।

१०४ ४

प्रतिबन्धनुमानेनाभावोत्पादसाधनम् ।

१०५ ५

पूर्वपक्ष्यनुमाने हेत्वाभासवर्णनम् ।

१०६ ६

घटोन्मज्जनस्वीकारे दोषकथनम् ।

१०७ ७

क्षणिकत्वप्रमाणखण्डनोपसंहारः ।

१०८ ८

स्थैर्यसाधन ( ३ ) प्रकरणे ।

प्रत्यभिज्ञानेन स्थैर्यसाधनम् ।

१०९ ९

प्रत्यभिज्ञानाप्रामाण्यखण्डनम् ।

११० १०

निष्कम्पदीपशिखायां विरुद्धधर्मसंसर्गाभावेऽपि भेदसत्त्वान्न भेदप्रवृत्ते-

विरुद्धधर्मसंसर्ग इति नियम इत्याशङ्का तत्समाधिश्च ।

१११ ११

सत्यप्रत्यभिज्ञानविषयेऽपि दुरुहविरुद्धधर्मसंसर्ग इति पूर्वपक्षस्य विक-

ल्पानुपपत्त्या निरासः ।

११२ १२

स्थैर्यसाधकन्यायप्रदर्शनम् ।

११३ १३

अनुगतव्यवहारानन्यथासिद्धेः क्षणिकत्वानुपपत्त्या स्थैर्यसाधनम् ।

११४ १४

व्यवहारस्यानुगतनिबन्धनत्वस्थापनम् ।

११५ १५

अलीकानुगतरूपखण्डनम् ।

११६ १६

अपोहखण्डन ( ४ ) प्रकरणे ।

गोत्वं प्रत्येमीत्यनुव्यवसायाभावेऽपि गौगौरिति साधारणाकारस्फुरणा-

नुरोधेन गोत्वसिद्धिबद्धौद्धनयेऽपि अगोव्यावृत्तमिति प्रतीतौ

विशेषणतया व्यावृत्तिभानाज्जिबृत्तिबुद्धिरित्याक्षेपः ।

११७ १७

अगोपोढोऽयमिति विकल्पाभावाज्जाभावाकारस्फुरणमित्याशयेन परिहारः ।

११८ १८

निवृत्तेरपरिस्फुरणे गां बधानेति देशितोऽश्वमपि बध्नीयादित्याक्षेप-

स्तत्समाधानं च ।

११९ १९

नैयायिकाभिमतः गोत्वरूपस्वरूपभेदोऽन्यापोहरूप एव नान्यो विधि-

रूप इत्याशङ्कायाः समाधानम् ।

१२० २०

व्यवच्छेदस्फुरणाभावे गोत्वादिविधेव्यवच्छेदकत्वानुपपत्त्या विधि-

बद्धव्यावृत्तेरपि भानमिति ज्ञानश्रियो मतम् ।

१२१ २१

दृष्टापत्त्या बौद्धज्ञानश्रीमताङ्गीकारेण विधिरूपसामान्यव्यवस्थापनम् ।

१२२ २२

विषयः	पृ०	पं०
निवृत्तिस्फुरणाभावेऽपि विधिस्फुरणे विधेरलीकत्वमित्याक्षेपसमाधानम् ।	११९	
भेदाग्रहाद्विधिस्फुरणमात्रमित्याशङ्कासमाधानम् ।	१२१	
प्रकारान्तरेणालीकस्य विकल्पविषयत्वनिरासः ।	”	
विकल्पविषयालीकानां भेदाग्रहादलीकत्वमात्रग्रह एवानुगतत्वभान- मित्याशङ्कासमाधानम् ।	१२२	
चतुष्कोटिविनिर्मुक्तभेदग्रहे कथमभेदारोप इत्याशङ्कासमाधिः ।	१२४	
गोत्वादीनामन्यव्यावृत्तिरूपसाधकानुमानप्रयोगौ तत्खण्डनं च ।	”	
उक्तन्यायप्रयोगस्य विचारसहत्वम् ।	१२५	
आश्रयनाशानाशप्रयुक्तमस्तिनास्तिसामानाधिकरण्यमित्याक्षेपनिरासः ।	१२७	
धर्मिधर्मयोरभेदादस्तित्वादि न धर्म्यतिरिक्तमिति शङ्का तन्निरासश्च ।	१२९	
प्रकारान्तरेण गोविकल्पस्य गवविषयत्वादलीकविषयत्वसाधनं तन्नि- राकरणं च ।	”	
सदसत्वमात्रानुपदर्शकत्वहेतुना गोविकल्पस्य गोरूपानवबोधकत्वव- द्भ्रमन्तरानुपदर्शनत्वहेतुना तत्साधनम् ।	१३२	
उक्तार्थे प्राचीनबौद्धसंमतिः ।	१३३	११
प्रदर्शितबौद्धमतखण्डनम् ।	१३४	
शब्दलिङ्गादीनामिव प्रत्यक्षस्यापि धर्मिमात्रविषयत्वमिति बौद्धमत- निराकरणम् ।	१३५	
प्रकारान्तरेण लिङ्गशब्दयोर्धर्मिविषयत्वप्रतिषेधाशङ्का ।	१३७	
एकस्य नीलस्य चित्रत्वाचित्रत्वप्रतीतौ प्रतिभासभेदेऽपि न विषयभेद इति बौद्धोक्तहेतोरनैकान्तिकत्वमित्याशयेन परिहारः ।	१३८	
प्रत्यक्षस्य स्फुटप्रतिभासत्वाल्लैङ्गिकादिज्ञानस्यास्फुटप्रतिभासत्वात्कथं धर्मिण्येव स्फुटास्फुटप्रतिभासभेद इत्याक्षेपः, तत्समाधानं च ।	१४०	
सदादेरर्थक्रियाकारित्वाभावात्तत्कारणतायां प्रमाणामावेन तद्विषय- प्रत्ययानां कथं प्रामाण्यमित्याशङ्कासमाधाने ।	१४३	
प्रत्यक्षलैङ्गिकविकल्पयोः परोक्षत्वापरोक्षत्वप्रतिभासभेदाद्विषयभेद इति चोद्यम् ।	”	
परोक्षत्वापरोक्षत्वयोर्विषयघटितत्वाभावाच्चोक्तदोष इति परिहारः ।	१४४	
अत्यन्तविलक्षणानां स्वालक्ष्यव्यवहारहेतुत्वादन्यव्यावृत्तिरूपो विकल्पविषयीकृतोऽर्थ इति बौद्धोक्तिखण्डनम् ।	१४५	
अपोहस्य प्रवृत्त्यादिव्यवहारनिर्वाहकत्वेऽन्यावभासादन्यत्र प्रवृत्ति- प्रसङ्गस्याध्यवसायेन निराकरणशङ्कायाः समाधानम् ।	१४७	



विषयः

पृ० पं०

गोविकल्पस्याश्वव्यावृत्तिं विदधतः कथमश्वे प्रवृत्तिजनकत्वम् इत्या-		
शङ्कासमाधिः	१४८	६
निःस्वरूपगोत्वस्याश्वापेक्षया सस्वरूपत्वात्तस्य च भिन्नत्वादश्वाङ्गे-		
दाग्रहसत्त्वाच्च तत्र प्रवृत्तिरिति चोद्यपरिहारौ ।	१५०	३
नीलानुभवनीलविकल्पयोर्भेदाग्रहादेव नीलविकल्पो नीलानुभवविषये		
नीले प्रवर्तक इत्याशङ्कासमाधानम् ।	१५४	१
ज्ञानश्रीमतेन भावस्यैव प्रवृत्तिनियामकत्वशङ्का तत्समाधानं च ।	१५६	३
वहिरितिज्ञानत्वावच्छिन्नस्य बहौ प्रवर्तकत्वाजातिबोधाधिर्वा नियामक		
इत्याक्षेपसमाधिः ।	१५९	१
आकारसारूप्यस्य नियामकत्वे आपत्तिः ।	„	७
ज्ञानज्ञेययोः सारूप्यस्यासम्भवत्वप्रदर्शनम् ।	१६०	१
ज्ञानज्ञेययोः सारूप्याभावे हेत्वन्तरम् ।	१६१	३

प्रासङ्गिकं सौत्रान्तिकमतनिराकरण ( ५ ) प्रकरणम् ।

वाह्यार्थे ज्ञानाकारस्यैवारोपात्प्रवृत्तिरिति सौत्रान्तिकमतखण्डनम् ।	१६२	१
आकारवादिसौत्रान्तिकमते वाह्यार्थासिद्धिदोषोद्भावनम् ।	१६३	२
बाह्यं वस्तु वेति वैभाषिकमते स्वलक्षणस्य विकल्पविषयत्वेऽप्यभिज्ञाप-		
संसर्गानर्हतया विकल्पायोग्यत्वादपोहविशिष्टद्वारा तदेव विषयो		
न तु जातिविशिष्ट इत्याशयेनापोहसाधनम् ।	१६४	६
अगोशब्दार्थविकल्पानुपपत्त्योक्तमतनिराकरणम् ।	१६५	३
आकाराभेद एवानुगतमतेरालम्बनमिति कीर्तिमतखण्डनम् ।	१६६	६
पिण्डानामेवानुगताकारविकल्पजननशक्तिस्वीकारेण निर्वाहे किं सामान्य-		
कल्पनयेति शङ्का ।	१६७	५
उक्तशक्तेः सर्वत्रैकत्वे किमपराद्धं जात्या, प्रतिव्यक्ति भेदे मिथो व्य-		
भिचाराच्चानुगतविकल्पोत्पादनियामकत्वमिति समाधानम् ।	१६८	१
एकेनैकव्यवहारे अनेकसामान्येकव्यवहारः कथमित्याक्षेपपरिहारौ ।	„	९
अर्थक्रियाभेदाद्व्यक्तिभेद इत्याशङ्कासमाधिः ।	१६९	३
आरोपव्यवहारस्यानारोपितजात्यनादरेऽसम्भवादनुगतव्यवहार-		
साधकसामान्यसाधनोपसंहारः ।	१७१	४

जातिबाधकनिराकरण ( ६ ) प्रकरणे

वक्ष्यमाणबाधकसद्भावादपोहसिद्धिशङ्का ।	१७२	१
अनुगतव्यवहारस्यानन्यथासिद्धत्वाच्च बाधकमिति परिहारः ।	„	२

विषयः	पृ०	पं०
उपलम्भसाधनात् स्वरूपतोऽनुपलम्भासम्भवात् स्वरूपतो वाधकनिराकरणम् ।	१७३	१
निर्विकल्पकमात्रस्य प्रमाणत्वेन तत्र शब्दादेरसम्भवान्न जातौ प्रमाणविषयता विकल्पविषयस्त्ववास्तव इति कथं स्फुरणं जातेरित्याशङ्कासमाधानम् ।	१७३	३
वासनया सामान्याकारस्फुरणमित्याक्षेपपरिहारौ ।	१७३	४
सविकल्पके जातेर्भावेऽपि अनुभवाविषयत्वात्कथं जातिसिद्धिरिति चोद्यनिरासः ।	१७५	१
कात्स्न्यैकदेशवृत्तिवासम्भवेन सामान्यनिराकरणातिदेशः ।	१७६	४
जातेरसाधारणविरुद्धधर्माध्यासशङ्कानिरासः ।	१७७	१
सामान्यस्य स्वरूपतस्तद्देशादिवृत्तिवेऽपि यः पिण्डो नोत्पन्नस्तेन तत्सम्बन्धः कथं स्थाप्यहि सम्बन्ध्यभावे सम्बन्ध इति पूर्वपक्षस्य समाधानम् ।	१७९	१
सामान्यतद्वतोर्गवाद्भवयोरिवात्यन्तभेदे कथं सामानाधिकरण्यामित्याशयेन भेदाभेदवादिपूर्वपक्षः ।	१८०	१
अत्यन्तभेदेऽपि न सामानाधिकरण्यानुपपत्तिरिति समाधानम् ।	१८२	१
अनुगतधर्मस्यानुपलम्भ एव जातिबाधक इत्याशङ्कासमाधानम् ।	१८५	१
प्रयोजनानुरोधादपोहस्वीकारखण्डनम् ।	१८६	१
शब्दस्येत्यादिपक्षस्य बौद्धमतो विषयसञ्चारणम् ।	१८७	१
शब्दस्येत्यादिगाथायां बौद्धस्य मूकतानौचित्यम् ।	१८८	१
शब्दैः किं वाच्यमित्यनुयोगे ज्ञानश्रोत्रप्रदर्शितोत्तरस्यासम्भक्तम् ।	१८८	१

## द्वितीयपरिच्छेदे ।

### ज्ञानज्ञेययोरभेदखण्डन ( १ ) प्रकरणे

बाह्यार्थभङ्गो वेति द्वितीयविकल्पनिराकरणाय विज्ञानवादिमतोत्थापनम् ।	१८९	५
प्राह्यप्राहकभागयोः परमार्थसत्तोरभेदसाधकानां सहोपलम्भनियमादिहेतूनां विज्ञानवाद्यभिप्रेतानामाभासत्वेन निराकरणम् ।	१९०	३
तत्र सौत्रान्तिकरत्नकीर्तिसमाधिदूषणाय तन्मतोपन्यासः ।	१९१	३
विरुद्धधर्माध्यासस्य बाह्ये भेदसाधकत्वेऽपि ज्ञाने न तथात्वमित्युपसंहारः ।	१९५	५
विवेचनाभावात् परमो निर्वाह इति रत्नकीर्तिवाक्यखण्डनम् ।	१९५	५
नोलधवल्लादिमिश्राकारमेकं ज्ञानं स्वयं वेद्यतेऽतोऽविविक्तवेदनेनैव विरुद्धधर्माध्यासो बाधित इति रत्नकीर्तिमतखण्डनम् ।	१९५	५



## विषयसूचीपत्रम् ।

९

विषयः	पृ०	पं०
नीलपीतादीनामवस्तुत्वात्तद्वटितविरुद्धधर्माध्यासः काल्पनिकः		
कथं ज्ञाने स्यादित्याक्षेपस्य समाधानम् ।	१९८	१
एकदण्डिमतान्तर्भावेण सहोपलम्भनियमादिहेतूनामनैकान्तिकतया		
दोषान्तरप्रदर्शनम् ।	”	५
भेदाप्रथनेऽपि उक्तहेतूनामसिद्धत्वादिप्रदर्शनम् ।	१९९	४
विकल्पाखण्ड एव भेदो व्यवहारार्जं नानुभवार्ह इति पूर्वपक्षस्य विक-		
ल्पपूर्वकं निरासः ।	२००	२
विकल्पाद्विज्ञस्यालीकभेदस्य विषयतानङ्गीकार इति सौत्रान्तिकमतस्य		
खण्डनम् ।	२०१	५
<b>चित्रज्ञानखण्डन(२)प्रकरणे ।</b>		
चित्राकारं विज्ञानमिति रत्नकीर्तिमतस्य विकल्पपूर्वकं खण्डनम् ।	२०२	३
तत्र ज्ञानश्रोमतेन समाधानाशङ्का तथिरासश्च ।	”	७
अनेकत्वमस्य विज्ञानस्योल्लेखो न तत्त्वान्तरमित्याक्षेपसमाधिः ।	२०३	४
अविद्यासमारोपिताकारो न पर्यनुयोगार्ह इति कीर्तिमताक्षेपस्य समा-		
धानम् ।	२०४	३
अस्वरूपस्यैव प्रकाशसम्बन्धे परोक्तदोषनिराकरणम् ।	२०५	७
भेदाभेदविधुरं चित्रं चेत् इत्याक्षेपस्य निरासः ।	२०८	१
चतुःशिखरशून्यत्वादाध्यार्थकं चित्रमित्याशङ्कासमाधानम् ।	”	७
चतुःकोटिमानाभानविकल्पनिरासद्वारा चित्रद्वैतस्थापनम् ।	२०९	२
प्राग्यप्राहकयोरैक्यखण्डनोपसंहारः ।		
नीलादीनां ज्ञानभिन्नजातीयत्वनिराकरणातिदेशः ।	२११	४
प्राग्यस्याबाह्यत्वसाधकानां प्रकाशमानत्वादिहेतूनां सन्दिग्धविपक्षव्या-		
वृत्तिकत्वादाभासत्वोपसंहारः ।	२१३	१
बाह्यस्य प्राग्यलक्षणक्षर्या ज्ञानसाजात्यं न तु वैजात्यमित्याक्षेपस्य		
समाधिः ।	”	५
प्राग्याशस्यालीकत्वं वेति तृतीयविकल्पनिराकरणम् ।	२१४	५
<b>विश्वशून्यता(३)प्रकरणे ।</b>		
सत्त्वेनालीकत्वेन वा विचारासहत्वमेव विश्वस्येति पूर्वपक्षस्य विक-		
ल्पद्वारा खण्डनम् ।	२१६	८
अस्तु तद्वि शून्यतैव परमं निवोणमिति विश्वशून्यतावादमतस्य		
खण्डनम् ।	२२१	१
स्वतःसिद्धशून्यतायां मायावादिमतापातः ।	”	८

विषयः	पृ०	पं०
मायावादिमतेऽपि बाह्यप्राकृत्यवस्थापनम् ।	२२३	१
विषयविषयिभावफलनिरूपणम् ।	२२५	२
कार्यकारणभावस्यानुपेक्षणीयत्वम् ।	२२६	५
बाह्यप्राकृत्यनिष्ठलक्षणविचारः ।	,,	१०
विज्ञानवादिमतनिराकरणम् ।	२२७	५
असद्विशेषनिरासः ।	२२८	६
मायावादिमते न्यायमते वा विज्ञानवादिमतस्यापातः ।	२२९	११
अलीकविचारासहविचारस्य भौतिकत्ववर्णनम् ।	२३०	७
अलीकस्य विचारसद्वत्वेऽलीकवादानुपपत्तिः ।	,,	२
उत्तरानर्हस्यापि लोकव्यवहारसिद्धत्वे विचारसामग्रीपरिशुद्धिरपि लोकसिद्धैव ग्राह्येति समाधानम् ।	२३२	४
लोकसिद्धविचारसामग्रीप्रदर्शनपूर्वकं विचारे विचारसद्वत्वनिराकरणम् ।	,,	६
<b>बाह्यार्थसाधन(४)प्रकरणे ।</b>		
वाक्यार्थसाधनवर्णनम् ।	२३४	१
विकल्पपूर्वकं न किञ्चिदस्तीत्यादि बौद्धीयप्रतिज्ञाननिराकरणम् ।	२३७	४
लोकव्यवहारस्य विकल्पपूर्वकं बाध्यत्वखण्डनम् ।	२४०	७
उक्तप्रतिज्ञासाधकज्ञेयत्वादिवैबौद्धीयहेतुनिराकरणम् ।	२४२	२
रज्जुसर्पवदित्यादिसौगतदृष्टान्तनिरासः ।	२४३	४
दृषणोपक्रमविचारेण वस्तुनिषेधनिराकरणम् ।	२४४	१३
भेदव्यवस्थितेरनुपपन्नत्वात्कथमिष्टत्वमित्याशयेन भेदनिषेधपूर्वपक्षः ।	२४८	५
विकल्पपूर्वकं भेदनिषेधनिराकरणम् ।	२४९	२
भेदज्ञानस्येतेरेतराभावत्वपक्षे आत्माश्रयदोषः ।	२५१	१
स्वरूपस्य भेदप्रतिभासविषयत्वखण्डनम् ।	२५२	९
स्वरूपभेदेतेरेतराभावधर्मान्तररूपभेदज्ञानविषयत्रयस्य घटोऽयं न घट इत्यादौ पारमार्थिकत्वप्रदर्शनम् ।	२५३	६
त्रिविधभेदस्य परस्परविवेचनाय भेदलक्षणवर्णनम् ।	२५५	१
यद्विधेयस्वभावं तत्कथं प्रतिषेध्यमित्याक्षेपसमाधिः ।	२५७	३
<b>अवयविसाधन(५)प्रकरणे ।</b>		
पञ्चविध-असाधारणवयविबाधकनिराकरणारम्भः ।	२५८	१
उपलम्भानुपलम्भरूपविरुद्धधर्माभ्यासवदसिद्धतयाऽऽवृत्तत्वानावृत्त- स्याप्यवयविविन्ध्यबाधकत्वम् ।	२५९	६
कम्पाकम्प-संसर्गस्याप्यसिद्धतयाऽबाधकत्वम् ।	२६०	२



विषयः	पृ०	पं०
पाणिकर्मणो भुजपरमाणुविभागाजनकत्वाच्छरीरनाशापत्तिवारणम् ।	२६१	५
सर्वत्र क्रियाया विभागाजनकत्वे कर्मलक्षणक्षतिदोषनिरासः ।	२६२	६
चलाचलयोरवयवविनोयुतसिद्ध्यपत्तिनिराकरणम् ।	२६५	४
भ्रान्तिमूलरक्तद्रव्यसंयोगविरोधस्यावयविनि बाधकत्वनिरासः ।	२६७	३
विरोधलक्षणाभावात्तद्देशत्वात्तद्देशत्वरूपविरोधस्याप्यवयविन्य- बाधकत्वम् ।	२७१	५
चित्रावयवविशेषे नीलानीलादिविरोधस्य बाधकत्वमिति पूर्वपक्षः ।	२७३	३
चित्रत्वस्यार्थविकल्पनिरासद्वारा समाधानम् ।	२७४	३
अचित्रपार्श्वे चित्रप्रत्ययाभावेऽपि धवलप्रत्ययः कथमित्याक्षेपसमाधिः ।	२७५	२
परमाण्वपलापद्वाराऽवयव्यपलापाशङ्का ।	२७६	३
बुद्धिसमानयोगक्षेमत्वाच्छङ्कानौचित्यमिति समाधानम् ।	२७७	९
बुद्धौ कद्रस्त्र्यैकदेशविकल्पोत्थानासम्भवाक्षेपनिरासः ।	२७७	१२
बुद्धौ तद्देशत्वात्तद्देशत्वविरोधप्रतिबन्दिदर्शनम् ।	२७८	७
चित्रविप्रतिपत्त्या नीलपीताद्याकारबुद्धेरैकत्वाच्च प्रतिबन्दिरेत्या- क्षेपस्य समाधिः ।	२७९	१

परमाणु(६)प्रकरणे ।

परमाणौ सावयत्वसाधकदशायां मूर्तत्वादिहेतूनां परमाणुसिद्ध्यधि- क्षिभ्यां निरवकाशत्वादिदोषप्रदर्शनम् ।	२८०	३
परमाणुः स्यात्सावयवः स्यादिति प्रसङ्गदशायामाश्रयासिद्ध्यदिदो- षोद्धाटनम् ।	२८१	२
प्रसङ्गानां कल्पिताश्रयप्रतिबन्धत्वनिराकरणम् ।	२८२	२
बुद्ध्यपलापवादिमाध्यमिकमतनिरासः ।	२८३	७
हेतुफलभावानुपपत्त्या सर्वविलोप इति मतविशेषस्य खण्डनम् ।	२८५	७
अनुपलम्भस्याभावसाधकत्वेनावयविनि बाधकत्वमित्याशङ्काया निराकरणम् ।	२८६	३
परमाणूनां स्थूलत्वानुपपत्त्या प्रत्यक्षत्वानुपपत्तिः ।	२८७	१
भिन्नेषु परमाणुष्वारोपितैकत्वानुपपत्तिः ।	२८८	१
अनारब्धद्रव्यराशिषु स्थूल एक इति प्रतिभासनिर्वाहः ।	२८९	७
विज्ञाननिराकरण(७)प्रकरणे ।		
कुर्वद्रूपवैजात्यनिराकरणम् ।	२९१	४
अवयविभिन्नस्थूलद्रव्यखण्डनम् ।	२९३	७
निरवयवविज्ञाननिरासः ।	२९५	४

विषयः	पृ०	पं०
विज्ञाने निरवयवत्वानुमानन्तजिरासश्च ।	२९६	९
अवयविनि न्यायाक्षेपनिरासस्तत्साधनं च ।	३००	१
बौद्धीयबाह्यवन्तुसन्देहनिराकरणारम्भः ।	३०१	३
भेदग्रहस्य निवर्तकत्वखण्डनम् ।	३०३	५
सर्वस्यायथार्थत्वायथाथोयथार्थभेदेन ज्ञानविभागानुपपत्तिरिति पूर्वपक्षस्य समाधानम् ।	३०५	४
ज्ञानं स्वयम्प्रकाशमित्यस्याक्षेपस्य खण्डनम् ।	३०६	१
अप्रत्यक्षोपलम्भस्यार्थदृष्टिर्न प्रतीयत इत्यत्र सिद्धसाधनम् ।	३०८	२
ज्ञानं स्वप्राहकेण प्रकाशत इत्याक्षेपनिरासः ।	३१०	८
स्वप्राहकात्प्रामाण्यग्रहोऽप्रामाण्यशङ्का केनाप्यपनीयत इति चोद्यस्य निराकरणम् ।	३१२	४
स्वयमज्ञातप्रामाण्येन कथं परप्रामाण्यवेदनमित्याक्षेपस्य परिहारः ।	३१४	१
अनुव्यवसायप्रामाण्यस्य परतत्त्वव्यवस्थापनम् ।	३१५	७
धर्मिलिङ्गज्ञानस्यैककोटिकत्वनिश्चये व्याप्तिलिङ्गापेक्षयाऽनवस्थापति-परिहारः ।	३१६	२
धर्मिज्ञानादीनामेककोटिनियतत्वप्राहकप्रमाणानुप्राहकतर्कवर्णनम् ।	३१७	३
स्वप्नजागरयोरविशेष इति सर्वमिथ्यात्ववादिमतस्य खण्डनम् ।	३१८	१
स्वप्नजागरयोर्लक्षणम् ।	३१९	१

### तृतीयपरिच्छेदे

#### आत्मसाधन(१)प्रकरणे ।

गुणगुणिनोरभेदान्नैरात्म्यमिति नैरात्म्यवादखण्डनारम्भः ।	३२०	३
दर्शनस्पर्शनाभ्यामेकार्थप्रतिसन्धानस्य एकैकविषयत्वनिराकरणम् ।	३२१	७
समुदायविषयत्वनिराकरणम् ।	३२१	४
मिञ्जवस्तुविषयत्व-आकारविषयत्वयोर्निराकरणम् ।	३२४	३
गुणगुणिसम्बन्धाभावस्य गुणिनि बाधकत्वमित्याक्षेपस्तत्खण्डनं च ।	३२५	३
उक्त तिसन्धानस्यालीकविषयत्वनिरासः ।	३२६	१

#### गुणगुण्यभेदखण्डन(२)प्रकरणे ।

सहोपलम्भनियमस्याभेदसाधकत्वनिराकरणम् ।	३२७	३
गुणिनम्प्रति गुणस्य व्यापकत्वादगुणिनोऽसत्त्वमित्याक्षेपपरिहारः ।	३२७	२
असमसहोपलम्भस्याभेदसाधकस्यानैकान्तिकत्वम् ।	३२८	३
गुणवत् अनुपलम्भेऽपि गुणस्योपलम्भ इति विपर्यासः कदापि न भवतीति शङ्कासमाधानम् ।	३२९	१



विषयः

पृ० पं०

धर्मधर्मिणोरभेदे दूरादूरग्रहणे पट्वपटुत्वानुपपत्तिः ।

३३१ १

विदूरप्रत्ययस्य देशालम्बनत्वनिरासः ।

३३२ ४

अनुभूतो ह्यात्मा न निश्चीयत इत्यस्याक्षेपस्य खण्डनम् ।

३३३ १

### चतुर्थपरिच्छेदे ।

स्थिरात्मसाधन(१)प्रकरणे ।

नैरात्म्यसाधकानुपलब्धिखण्डनम् ।

३३४ ६

आत्मसिद्धौ प्रत्यक्षप्रमाणकथनम् ।

३३६ ४

अहंप्रत्ययस्य वासनामात्रजन्यत्वनिरासः ।

३३७ ६

„ सवस्तुकत्वसाधनम् ।

३३८ १

„ शरीरादिवस्तुकत्वनिरासः ।

३३९ ३

बुध्यात्मवादनिराकरणम् ।

३४० ३

आलयविज्ञानसन्तानस्यात्मत्वखण्डनम् ।

३४१ ३

आत्मसाधकानुमानवर्णनम् ।

३४२ १

प्रतिसन्धानेनैककर्तृसाधनम् ।

३४३ २

विज्ञानात्मवादखण्डन (२) प्रकरणे ।

अभ्रान्तसमतैकावसायः प्रकृतिविक्रिये वा हेतुफलस्योपादानोपादेय-

लक्षणमिति बौद्धोक्तेः खण्डनम् ।

३४५ ४

प्रतिसन्धानयोग्यतोपादानोपादेयलक्षणमित्यस्य निरासः ।

३४७ ३

वैजात्यस्य प्रतिसन्धानयोग्यतात्वनिराकरणम् ।

३४८ ४

दृश्यसमवायिष्वदृश्यजात्यनभ्युपगमेऽपि तृणादिजाग्निरिवदृश्यावान्तर-

जातिस्वीकारे क्षत्यभावः ।

३४९ ३

सहकारिभेदादेवैककर्तृकत्वनिश्चयनियम इत्याशङ्कासमाधानम् ।

३५१ १

वर्षपरधियामेकस्वभावत्वेऽपि उपादानोपादेयभावस्य प्रतिसन्धाने-

ऽप्रयोजकत्वमिति समाधानान्तरम् ।

३५२ ३

प्रवृत्तिविज्ञानानां भेदाभावेऽप्यहमित्याकारालयविज्ञानानां भेदाग्रहा-

त्प्रतिसन्धानमित्याक्षेपस्तत्खण्डनं च ।

३५४ ६

आलयविज्ञानस्य प्रवृत्तिविज्ञानभेदपक्षे दोषः ।

३५५ २

आलयविज्ञानस्य प्रवृत्तिविज्ञानान्तःपातिकादाचित्कानेकाहम्प्रत्यय-

रूपत्वनिरासः ।

३५७ ६

स्मृत्यन्यथानुपपत्त्याऽनुभवितृस्मर्त्रोरभेदसाधनारम्भः ।

३५९ ५

शालिप्रभवबीजस्य शालिष्वप्रतिसन्धानवर्जियम इत्याक्षेपस्य खण्डनम् ।

३६० ८

अनुभवितृसन्तानवैजात्यं वेति विकल्पदूषणम् ।

३६१ १

विषयः	पृ०	पं०
सर्वज्ञानानां सर्वाकारत्वमिति बौद्धपक्षनिरासः ।	३६१	८
स्मृतेः कालान्तरसम्बन्धात्संस्कारतदुपादानयोः स्थैर्यावश्यकत्वम् ।	३६३	३
यागहिंसादिजन्यधर्माधर्मयोः स्थैर्यसाधनम् ।	,,	६
अतीन्द्रियसंस्कारपक्षदूषणम् ।	३६४	५
जातिप्रत्यभिज्ञाने व्यभिचाराद्विरुद्धधर्मविरुद्धिविषयत्वस्य प्रतिसन्धाने विशेषणत्वम् ।	३६६	२

### आत्मधर्म(३)प्रकरणे ।

भूतात्मवादखण्डनम् ।	,,	६
इन्द्रियात्मवादनिरासः ।	३६८	१
स्थिरात्मसाधकतर्ककथनम् ।	३६९	२
आत्मानुत्वखण्डनम् ।	३७०	५
ईदृशस्याप्यात्मनो हेयत्वमिति पूर्वपक्षनिरासः ।	३७१	१
आत्मदर्शिना रागद्वेषसत्त्वं न दोषाय किन्तु गुणायेति वर्णनम् ।	३७२	४
दुःखहेतुत्वादिन्द्रियवदात्मनो हेयत्वमित्याक्षेपनिरासः ।	३७३	१
आत्मन उपादेयत्वे युक्तिः ।	३७४	१
मिथ्याज्ञाननाशान्मुक्तिक्रमकथनम् ।	३७५	१

### आम्नायप्रामाण्य ( ४ ) प्रकरणे ।

प्रपञ्चमिथ्यात्वादिदोषैराम्नायस्याप्रामाण्यमित्याक्षेपः, तन्निरासश्च ।	,,	५
आम्नायप्रामाण्यव्यवस्थापनम् ।	३७७	१

### ईश्वरसिद्धि ( ५ ) प्रकरणे ।

विरोधदोषनिरासपूर्वकमोश्वरस्यानुमानेन साधनम् ।	,,	१
ईश्वरानुमाने सत्प्रातिपक्षनिरासः ।	३७९	१
ईश्वरानुमाने तर्कापरिशुद्धिनिराकरणम् ।	३८०	५
बौद्धनैयायिकमतेन सकर्तृकत्वव्याप्तावाक्षेपः ।	३८२	२
पूर्वपक्षिमतेनोपाधिविरुद्धादिव्याप्तित्रयस्वरूपखण्डनम् ।	३८३	४
व्याप्तित्रयस्यापि सुग्रहत्वाभिप्रायेण पूर्वपक्षनिरासारम्भः ।	३८५	४
पदार्थचतुष्टये विरोधिविर्वृत्त्योरुपाधित्वनिराकरणम् ।	३८६	४
देहसहृद्वृत्तेरुपाधित्वखण्डनम् ।	३८७	४
देहस्थोपाधित्वनिराकरणम् ।	३८८	४
शक्तितोपाधिखण्डनम् ।	३८९	४
उपाधिविरुद्धस्य प्रतिबन्धत्वव्यवस्थापनोपसंहारः ।	३९१	४
तदुत्पत्तिरूपप्रतिबन्धस्थापनारम्भः ।	,,	४



विषयः

पृ० पं०

कार्यविशेषे कायविशेषापेक्षणीयत्वनिरासः ।	३९४	६
विपक्षे बाधकरूपप्रतिबन्धसाधनम् ।	३९६	२
कारकाधीनकार्यवर्णनम् ।	„	५
नैयायिककारकप्रक्रियायामाक्षेपः ।	३९९	६
कर्तारमन्तरेण कार्योत्पत्तिवदुपादानं विनापि तदुत्पत्तिः स्यादित्याश- येनाक्षेपसमाधिः ।	४००	२
अन्वयव्यतिरेकोभयमुखव्याप्युपसंहारः ।	४०३	८
स्वाभाविकसम्बन्धरूपप्रतिबन्धप्रतिपादनम् ।	„	९
स्वभावार्थनिरूपधित्वघटकोपाधिलक्षणम् ।	„	१२
उपाधिप्रत्यायकनिराकर्तृवर्णनम् ।	„	१४
प्रतिबन्धप्रतिबन्दिनिरासः ।	४०५	३
इन्द्रियादिविकारमन्तरेणैव ज्ञानत्वाभिव्यक्तौ नैयायिकस्यापि समानो दोष इत्याक्षेपस्य खण्डनम् ।	४०६	९

सर्वज्ञसिद्धि ( ६ ) प्रकरणे ।

केवलस्य कर्तृत्वे वैश्वरूप्यव्याघाताद्याक्षेपाः ।	४०८	१
उक्ताक्षेपखण्डनपूर्वकमीश्वरे सार्वश्यसाधनम् ।	४०९	१
कौटिल्यादेवैश्वरो दुःखमयजगत्कर्तेति पूर्वपक्षस्य खण्डनम् ।	४१०	१
ईश्वरे वेदवक्तृत्वाक्षेपस्य समाधिः ।	४१३	७
वेदस्य सर्वज्ञपूर्वकत्वसाधनम् ।	४१३	७
महाजनपरिगृहीतत्वाद्वेदस्य सर्वज्ञपूर्वकत्वसाधने सुगताद्यागमे व्य- भिचारशंका ।		
महाजनपरिगृहीतत्वरूपहेत्वर्थप्रदर्शनपूर्वक्रमाशङ्कानिरासः ।	४१६	१०
दार्शनिकमतमात्रे गर्भाधानादिस्कारानुष्ठानावश्यकत्वम् ।	४१७	३
क्वाचित्कमहाजनप्रवृत्तेः परिग्रहार्थत्वे व्यभिचारस्तज्जिरासश्च ।	४१८	४
व्याकरणे वैदिकशब्दवत्सौगतशब्दानुरोधाभावात्सौगतागमस्य महा- जनपरिग्रहानर्हत्वम् ।	४१९	४
आयुर्वेदीयशान्तिकपौष्टिकादिप्रकरणस्य प्रामाण्यम् ।	४२०	९
वेदे महाजनपरिगृहीतत्वोपसंहारः ।	४२२	७
इदानीन्तनागमे पूर्वपूर्वागमपरिगृहीतत्वनिरासः ।	४२३	५
„ प्रवाहनित्युपापक्षनिराकर म् ।	„	७
नित्यानुमेयवेदनिरासः ।	४२४	६
वेदशाखाहासानुमानन्तत्र प्रमाणं च ।	४२५	४

विषयः	पृ०	पं०
भूतसर्गोच्छेदे प्रमाणकथनम् ।	४२६	१
सर्वप्राणिनाशयोगपद्याक्षेपनिरासः ।	४२७	१
अनादित्वे सेश्वरमीमांसापक्ष-कापिलपक्षत्वापत्तिवारणम् ।	४२९	१
वेदे आतोक्तत्वोपसंहारः ।	४३०	३
बौद्धागमापरिग्रहे युक्तिः ।	४३१	२
सौगतागममूलविचारः ।	४३३	३
आगमप्रामाण्योपसंहारः ।	४३५	१
मोक्षस्यानुपादेयत्वाच्च फलत्वमित्याक्षेपनिरासः ।	४३७	१
आत्यन्तिकत्वपदार्थः ।	”	२
मोक्षस्य दुःखाभावरूपस्यापुरुषार्थत्वाक्षेपनिरासः ।	”	४
,, अवेद्यत्वादकाम्यत्वापत्तिनिराकरणम् ।	४३८	३
दुःखाभावरूपापवर्गस्य पुरुषार्थत्वोपसंहारः ।	४४०	१
मुक्तोर्नित्यसुखात्मत्वनिरासः ।	४४१	७
वेदान्तिनैयायिकमतयोरात्मस्वभाववर्णनम् ।	४४५	५
आत्मोपसनोपासंहारः ।	४४७	१
आत्मोपासने पूर्वोत्तरपक्षतया सकलदर्शनोपयोगित्वम् ।	४४८	१
ग्रन्थसमाप्तिः ।	४५२	६



न्यायाचार्यपदाङ्कितश्रीमदुदयनाचार्यविरचितः

## ॐ आत्मतत्त्वविवेकः ॐ

ॐ नमो गणेशाय ।

स्वाम्यं यस्य निजं जगत्सु जनितेष्वदौ ततः पालनं  
व्युत्पत्तेः करणं हिताहितविधिव्यासेधसम्भावनम् ।  
भूतोक्तिः सहजा कृपा निरुपधिर्यत्नस्तद्वर्थात्मक-  
स्तस्मै पूर्वगुरुत्तमाय जगतामीशाय पित्रे नमः ॥ १ ॥

विद्वद्वर नारायणाचार्यविरचिता

नारायणी टीका ।

ॐ नमः श्रीवीतरागाय ।

प्रणम्य परमात्मानमात्मतत्त्वविवेचनम् ॥

आत्मज्ञानद्रढिम्नेऽहं व्याख्यास्यामि तदर्थिनाम् ॥ १ ॥

तत्र तावदात्मतत्त्वं विवेकतुकामस्तस्याविघ्नपरिसमाप्तये विश्वेश्व-  
रमर्वाचीनपितृसाधर्म्यवैधर्म्याभ्यां जगत्पतित्वेन शिवं नमस्यति स्वाम्य-  
मिति(१) । यथा ह्यर्वाचीनस्य पितुर्जनितेषु जगत्सु आदौ प्रथमं स्वा-  
भाविकं स्वाम्यं भवति, तथा जगत्कर्तृत्वेनेष्टेनैव जनितेषु जगत्सु आदौ  
प्रथमं स्वाभाविकं स्वाम्यं यस्येत्यर्थः । यद्वा आदौ जगत्सु जनितेष्विति(२)

( १ ) प्रारीप्सितस्य निर्विघ्नं समाप्तिमुद्दिश्य कृतं मङ्गलं शिष्य-  
शिक्षायै निबध्नाति स्वाम्यमिति कल्पलता ।

( २ ) अनेन जनकस्यापि जनक ईश्वर इति सूचितम् ।

योजना । तत्स्वाम्यानन्तरं पालनं च यस्य निजं जगत्स्वित्येवं यथापेक्षं सर्वत्रोत्तरत्रानुवर्तते । व्युत्पत्तेः—क्रियाव्युत्पत्तिः शब्दार्थसम्बन्धव्युत्पत्तिरित्ये-  
वंप्रकारायाः, करणमुत्पादनमित्यर्थः(१) । हिताहितयोर्धर्माधर्मयोः स्वो-  
पदेशरूपाभ्यां श्रुतिस्मृतिभ्यां(२) विधिप्रतिषेधकरणम् । एवमर्वाचीनपि-  
तृसाधर्म्यमुक्तमिदानीं वैधर्म्यं दर्शयति-(३)भूतोक्तिर्यथार्थोक्तिस्सहजा स्व-  
भावसिद्धा, निजपदानुवर्तनेनापि सहजार्थसिद्धौ पुनरुपादानं वैधर्म्यसूच-  
नाय, अन्यथाऽत्रापि साधर्म्यमेवोच्यत इति आन्तिः स्यात् । सहजत्वं  
च नित्यसर्वज्ञस्य द्वेषाभावेन भ्रमविप्रलम्भासम्भवात् नैवमसर्वज्ञस्यार्वा-  
चीनस्येत्यभिप्रायः । एवमनुविधानादुपाधिनिरपेक्षैव कृषा परमेश्वरस्य  
जगत्सु नैवमन्यस्य, तथा परमेश्वरस्य सर्वोऽपि यत्नो जगत्प्रयत्नोद्देशेन  
स्वार्थस्याभावात् । तदर्थं इति च वक्तव्ये तदर्थार्थात्मक इत्यनेन जग-  
दर्थः जगत्प्रयोजनमेव प्रयत्नस्यात्मेति तादर्थ्यनिश्चयद्योतनाय कार्यकार-  
णयोरभेद उपचर्यते । अनेनाप्यर्वाचीनाद्वैधर्म्यमुक्तम् । वैधर्म्यकथनं च  
व्यतिरेकालङ्कार इति तद्विदः । यथाहुः—

शब्दोपात्ते प्रतीते वा सामान्ये वस्तुनोर्द्वयोः ।

तत्र यद्वेदकथनं व्यतिरेकः स उच्यते ॥ इति ।

एवं साधर्म्यत उत्कर्षता वैधर्म्यतश्च । अर्वाचीनपूर्वगुरुतमाय जगतां  
पित्र ईशाय नम इति योजनेति ॥ १ ॥

( १ ) यथा पिताऽध्ययनादिना पुत्रान्व्युत्पादयति तथेश्वरोऽपि  
प्रयोज्यप्रयोजकदेहभेदमालम्ब्य गवादिपदजाते पटादिनिर्माणे च प्रा-  
णिनो व्युत्पादयतीति मिश्राः ।

( २ ) 'स्वर्गकामो यजेत, न कलञ्जं भक्षयेदि'त्यादिहितविष्वहित  
व्यासेधरूपाभ्याम् ।

( ३ ) ननु कथमत्र विश्वास इत्यत आह भूतोक्तिरिति । यथा  
पितुः पुत्रान्प्रति विधिनिषेधयोः सत्योक्तिस्तथेश्वरस्यापीत्यर्थः । स-  
त्यत्वे मानमाह सहजेति । ननु स्वप्रयोजनाभावात्कथं हिताहिते उपदि-  
शेदित्यत आह कृपेति । निरुपधिरेव परदुःखप्रहाणेच्छाऽस्येत्यर्थ इति  
कल्पलता ।



इह खलु निसर्गप्रतिकूलस्वभावं सर्वजनसंवेदन-  
सिद्धं दुःखं जिहासवः सर्व एव तद्धानोपायमविद्वांसो-  
ऽनुसरन्तश्च सर्वाध्यात्मविदेकवाक्यतया तत्त्वज्ञान-  
मेव तदुपायमाकर्णयन्ति न ततोऽन्यम्, प्रतियोग्य-

इदानीं सो नृणां स्वस्वविवेकतुः प्रवृत्तिसिद्धयर्थमात्मतत्त्वविवेकस्य  
प्रयोजनवद्वेतुकां कर्तव्यतामाह इहेति(१) । इह जगतीत्यर्थः । यदि  
दुःखं प्रतिकूलं न स्यात् यदि वा शीतोष्णादिवदुपाधितः प्रतिकूलं स्या-  
द्यदि वा न प्रमाणसिद्धं ततो न सर्वेषां जिहासितं स्यादित्याह निसर्गे-  
त्यादि(२) । दुःखं हि निसर्गत एव प्रतिकूलस्वभावं, स्वभावशब्देन  
दुःखं सत्तामात्रेण प्रतिकूलं न तु किञ्चित्कारेण वस्त्वन्तरवदिति दुःखस्य  
लक्षणं सूचितम्, सर्वजनसंवेदनात्मकप्रमाणसिद्धञ्च । अतो निरुपाधिक-  
प्रतिकूलस्वभावत्वेन सर्वजनसिद्धत्वेन च सर्व एव जिहासवः । एवं  
दुःखस्य जिहासितत्वेन तद्धानोपायो विदितश्चेत्तदनुसरणं न स्यादित्यत  
आह तद्धानोपायमिति । अत उपायाज्ञानात्तमनुसरन्तो जिज्ञास-  
मानाः सर्वाध्यात्मविदेक(३)वाक्यतयाऽध्यात्ममात्मज्ञानमाधिकृत्य प्रवृत्तं  
मोक्षशास्त्रं तद्विदेकवाक्यतया तद्विगानेन तत्त्वज्ञानमेव तदुपायमाक-  
र्णयन्ति, न ततोऽन्यं कर्माद्युपायम् । उपायान्तराभावप्रतिपादनेन चोपा-  
यान्तरस्य(४) विद्यमानत्वात्कथमभिमतस्यैवोपायस्य नियमेनोपादेयता  
स्यादिति निरस्तम् । कस्य च तत्त्वं ज्ञातव्यमित्यपेक्षायामात्मन एवेत्यत्रा-  
पि एकवाक्यतैव सर्ववादिनामित्याह प्रतियोगीति(५) । प्रतियोग्य-

( १ ) प्रेक्षावत्प्रवृत्त्यर्थमभिधेयं प्रयोजनं च दर्शयति इहेतीति मिश्राः ।  
अस्य 'तत्त्वज्ञानमेव तदुपायमाकर्णयन्ती'त्यनेन सम्बन्धो बोध्यः ।

( २ ) भवेदेवं यदि दुःखहानमपि पुरुषार्थो भवेत् नैवं सुखेच्छया  
तत्र प्रवृत्तेरत आह निसर्गेति । अतः स्वरसत एव तद्धानेच्छेत्यर्थ  
इति कदपलता ।

( ३ ) अनेन तत्त्वज्ञानस्य मोक्षोपायत्वं सर्वतान्त्रिकतन्त्रसिद्धमिति  
सूचितम् । ( ४ ) काशीमरणादेः ।

( ५ ) तत्त्वज्ञानस्य मोक्षहेतुत्वे आत्मन इति कुत इत्यत आह प्रति-

नुयोगितया चात्मैव तत्त्वतो ज्ञेयः, तथाहि यदि नैरा-  
त्म्यं यदि वाऽऽत्मास्ति वस्तुभूतः, उभयथापि नैसर्गिक-  
मात्मज्ञानमतत्त्वज्ञानमेवेत्यत्राप्येकवाक्यतैव वादिनामत  
आत्मतत्त्वं विविच्यते ।

नुयोगितया विरोध्यनुकूलतया, सदसत्तयेत्यर्थः । अथवा प्रतियोगिना  
नैरात्म्यवादिनामप्यनुयोगितयाऽविप्रतिपत्त्येत्यर्थः (१) । ननु नैसर्गिका-  
हंप्रत्ययेन ज्ञात एवात्मा किमत्र ज्ञातव्यमित्यत आह तथाहीति । यदि  
शरीरादिव्यतिरिक्तस्यात्मनो नास्तित्वं यदि वाऽस्तित्वमुभयथापि शरीरादि-  
संघातविषयो नैसर्गिकोऽहंप्रत्ययो नात्मनस्तत्त्वज्ञानं व्यतिरिक्तस्य सत्त्वा-  
सत्त्वयोरुदासीनत्वादात्मैव (२) तत्त्वतो ज्ञेयश्चेत्यत्राप्येकवाक्यतैवातो दुःख-  
स्य जिहासितत्वाच्चद्धानोपायस्य चात्मतत्त्वज्ञानमन्तरेणान्यस्याभावात्तस्य  
च निसर्गसिद्ध्यभावाच्च तत्सिद्धयर्थमात्मतत्त्वं विविच्यत इत्याह अत  
इति । नास्तित्वास्तित्वयोरस्तित्वमेव तत्त्वं विविच्यत (३) इत्यर्थः ॥

योगीति । प्रतियोगितयाऽनुयोगितया चेत्यर्थः । अत एवोक्तम्—  
नैरात्म्यदृष्टिं मोक्षस्य हेतुं केचन मन्वते ।

आत्मतत्त्वधियं त्वन्ये न्यायवेदानुसारिणः ॥ इति ।

तथा चाऽऽत्मा नास्तीति ज्ञानस्यापवर्गहेतुत्ववादिबौद्धनयेऽभाव-  
प्रतियोगित्वेन, आत्मा शरीरादिभिन्न इति ज्ञानस्य मुक्तिहेतुत्ववादि-  
नामास्तिकदर्शनानां नयेऽनुयोगितया चात्मतत्त्वज्ञानस्यापेक्षणीयतयो-  
भयथाप्यात्मैव ज्ञातव्य इत्यभिप्रायः ।

( १ ) उक्तरीत्या प्रतियोगिविधयाऽऽत्मतत्त्वज्ञानस्य तेषामप्यभि-  
प्रेतत्वेनाविप्रतिपत्त्येत्यर्थः ।

( २ ) गौरोहमित्याकारमनादिदेहाभेदवासनासंभूतमात्मज्ञानमतत्त्व-  
ज्ञानमेव असत एवात्मनस्तत्र भानात् देहाभेदावगाहनञ्च, देहसंभेदा-  
नवगाहिनः कादाचित्कस्याहं सुखीत्यादेस्तत्त्वज्ञानस्य बलवता मिथ्या-  
ज्ञानसन्तानेन तिरस्कृतत्वाच्च कार्यक्षमत्वमिति भावः ।

( ३ ) शरीरादिभिन्नो नित्यः सुखादिगुणवानात्मा विवेकेन भेद-  
नोपदर्श्यत इति मिथाः ।



तत्र बाधकं भवत् क्षणभङ्गो वा(१) बाह्यार्थभङ्गो वा(२)  
गुणगुणिभेदभङ्गो वा(३) अनुपलम्भो(४)वेति । तत्र न  
प्रथमः, प्रमाणाभावात् । “यत् सत्तत् क्षणिकं, यथा धटः,

इदानीं विवेकमारभमाणो नैरात्म्यमतसिद्धमात्मनि बाधकं निराकर्तुं(१)  
विकल्पयति तत्रेति । तत्र बाधकं भवदिति । सामान्यतः  
सिद्धस्य बाधकस्य विशेषतो विकल्पनीयत्वात्सामान्यविवक्षाहेतुर्नपुंसक-  
लिङ्गनिर्देशः कृत इति मन्तव्यम् । (२)तत्रशब्दश्चात्र वाक्योपक्रमे । देहे-  
न्द्रियादिव्यतिरिक्ते कालान्तरफलोपभोक्तारि नित्य आत्मनि बाधकं भवत्  
क्षणभङ्गो वा, भावानां बाह्यार्थविशेषरूपे तस्मिन्बाह्यार्थभङ्गो वा, ज्ञानसु-  
खादिगुणानां गुणिनि तस्मिन् गुणगुणिभेदभङ्गो गुणगुणिभेदभङ्गेन गुण-  
परिशेषो वेत्यर्थः । देहेन्द्रियादिव्यतिरिक्ते तस्मिन्ननुपलम्भो(३) वेत्यर्थः ।  
तत्र प्रथमं कल्पं बाह्यार्थवादिसौत्रान्तिकाभिमतं निराकरोति न प्रथम

( १ ) सति बलवत्तरबाधकप्रमाणे साधकसहसूच्याकिञ्चित्करत्वा-  
दित्यर्थः ।

( २ ) नैरात्म्यवादिनामस्मदभिमतमात्मनि बाधकान्येतान्येवेति क्रम-  
शो निरसनीयानि, वेदान्तिनोप्यापाततो नैरात्म्यवादिन एवेति तन्म-  
तमपि दूष्यत एव, तथाच श्रुतिसमधिगतेप्यात्मनि अस्थिरतानिवृत्तये  
न्यायः प्रवर्तनीयः, स च बाधकनिरासं विना नाङ्गं धारयतीति प्रथमं  
बाधकनिरासारम्भ इति भाव इति कल्पलता ।

( ३ ) अत्र क्षणभङ्गे नित्यत्वभङ्गः, बाह्यार्थभङ्गे ज्ञानभिन्नात्मासिद्धिः,  
गुणगुणिभेदभङ्गे पि सैव, अनुपलम्भे स्वरूपासिद्धिरिति बाधकचतुष्ट-  
यफलं पूर्वपक्षिमतेन क्रमशो बोध्यम् । एवं विचारप्रवर्तकलंशयमूल-  
विप्रतिपत्तयश्च क्षणभङ्गे-सत्त्वं क्षणमात्रवृत्त्यनेकवृत्तिधर्मव्यापकता-  
व्याप्यं न वा, सत्त्वमुत्पत्तिव्याप्यं न वा, कार्यं स्वोपादानसमान-  
कालीनं न वा, भावः स्वोत्पत्त्यव्यवहितोत्तरक्षणवर्तिध्वंसप्रतियोगी न  
वा इत्यादयो द्रष्टव्याः । एकदेशिमतेनान्त्यशब्दे विधिकोटिप्रसिद्धिः,  
निषेधकोटिस्त्वलीके सौगतानां मते इति मिश्राः । स्वाधिकरणक्षणवृ-  
त्तिध्वंसप्रतियोग्यवृत्तित्वं क्षणिकत्वमत्र विभावनीयम् । क्षणत्वं च स्वा-  
वृत्तियावत्स्ववृत्तिध्वंसप्रतियोगिकत्वम् ।

संश्च विवादाध्यासितः शब्दादिरिति चेत्” । न, प्रतिबन्धा-

इति । यदि क्षणभङ्गे प्रमाणं स्यात्स्यात्क्षणभङ्गो बाधकः न त्वत्र प्रमाण-  
मस्तीति । प्रमाणमाशङ्कते यत्सदिति । तत्र बौद्धभतेनोदाहरणोपन-  
याभ्यां(१) द्वयवयवः प्रयोग उपन्यस्तः । अयं चार्थः—यत्सत् अर्थक्रिया-  
कारि, तथा चाहुः—‘यदेवार्थक्रियाकारि तदेव परमार्थसदि’ति, तत्क्षणिकं  
यथा घटः, संश्च विवादाध्यासितः शब्दादिरिति ।

नन्वत्रास्थिरा एव शब्दादयः पक्षीक्रियन्ते, स्थिराश्च घटादयो  
दृष्टान्ततयोपादीयन्ते, अत्र कोऽभिप्रायः ? कुर्वदुदासीनावस्थाद्वययोगित्वेन  
प्रतीयमानानां घटादीनां विरुद्धधर्माध्यासेन क्षणिकत्वं साधयिष्यते,  
दृष्टान्तेन चाऽऽशुतरविनाशिनां कुर्वदकुर्वद्दशवत्तया दुर्लक्ष्याणां शब्दादीनां  
विरुद्धधर्मसंसर्गस्य प्रतिपादायितुमशक्यत्वात् सत्त्वेनैव क्षणभङ्गो वक्तव्य  
इत्यभिप्रायः । न चास्थिरतैव क्षणिकत्वं येन सिद्धसाधनता(२) स्यात्,  
किन्तु क्षणमात्रावस्थायित्वं क्षणिकत्वम् । त्रिचतुरक्षणावस्थायित्वं चाशु-  
तरविनाशिनां शब्दादीनामस्थिरत्वमिति दूषयति नेति । कारणमाह  
प्रतिबन्धेति(३) । दृष्टान्तीभूतानां घटादीनां क्षणिकत्वासिद्धेस्तेन  
सत्त्वस्य प्रतिबन्धासिद्धिरित्यर्थः ।

( १ ) व्याप्तिपक्षधर्मताज्ञानमात्रमनुमितिजनकम् ; तदुपदर्शकौ  
चोदाहरणोपनयावेवेति द्वयवयवप्रयोग एव तेषामभिप्रेत इत्यर्थः ।

( २ ) विवादाध्यासित इत्येकदेशिमतेनांशतः सिद्धसाधनवारणा-  
येति दीधितिः । अत्रानुमाने विवादास्पदत्वं पक्षतावच्छेदकम्, शब्दा-  
दिरिति त्वधिकस्फुटार्थम् । अथवा शब्दादित्वेनैव पक्षता, विवादास्प-  
दत्वमुक्तरीत्या सिद्धसाधनवारणाय, शब्दादिरिति चालीकस्य पक्षता-  
निरासायाऽन्यथा तत्र सत्त्वस्य हेतोरसिद्धौ भागासिद्धिः स्यादिति  
कल्पलता ।

( ३ ) प्रतिबन्धो व्याप्तिः । तस्याः क्षणिकत्वनिरूपिताया असिद्धे-  
रित्यर्थः । सा चान्त्यशब्दादौ प्रसिद्धा सत्त्वे प्रतिषिध्यत इति नाप्रसि-  
द्धिरिति भावः ।



सिद्धेः । “सामर्थ्यासामर्थ्यलक्षणाविरुद्धधर्मसंसर्गेण भेद-  
सिद्धौ तत्सिद्धिरिति चेत्” । न, विरुद्धधर्मसंसर्गासिद्धेः ।  
“प्रसङ्गाविपर्ययाभ्यां तत्सिद्धिरिति चेत्” । न, सामर्थ्यं हि  
करणत्वं वा[१] योग्यता वा[२] ? । नाद्यः, साध्याविशि-

शङ्कते सामर्थ्येति । अयमर्थः—यदा यदर्थक्रिया साधयति घटादि  
तदा तत्र समर्थत्वादन्यादावसमर्थत्वात्सामर्थ्यासामर्थ्याविरुद्धधर्मसंस-  
र्गेण प्रतिक्षणं भेदसिद्धौ(१) क्षणिकत्वसिद्ध्या सत्त्वस्य तेन प्रतिब-  
न्धसिद्धिरिति । निराकरोति नेति । कारणमाह विरुद्धेति । नहि  
तदकरणकाले तत्रासमर्थो भावः किन्तु समर्थ एव सन् सहकार्यसन्नि-  
धानेन तन्न करोतीति, अतो विरुद्धधर्मसंसर्गासिद्धिरिति । शङ्कते प्रस-  
ङ्गेति । यद्यङ्कुराकरणकालेऽप्यङ्कुरसमर्थं स्याद्बीजं कुर्यादेवाङ्कुरम्, यथा  
सहकारिमध्यमध्यासीनामिति प्रसङ्गः, न च करोत्यतश्चासमर्थमिति विप-  
र्ययः, आभ्यां(२) प्रसङ्गाविपर्ययाभ्यामकुर्वतोऽसामर्थ्यसिद्ध्या विरुद्धध-  
र्मसंसर्गासिद्धिरित्यर्थः । निराकरोति नेति । प्रसङ्गकं ह्यत्र सामर्थ्यं कर-  
णं भावनाकार्यस्य, भवितुः प्रयोजकव्यापार इत्यर्थः । तद्वा तद्योग्यता  
वेत्यर्थः । साध्याविशिष्टत्वेति(३) । समर्थश्चेत् कुर्यादेवेति करणमेव  
ह्यत्र प्रसज्यम्, तदेव प्रसङ्गकं सामर्थ्यमिति साध्याविशिष्टः प्रसङ्गकः

( १ ) अङ्कुरमकुर्वाणाङ्कुरकारिण इव तदकुर्वाणान्तत्कारिणः, एवं  
तदकुर्वाणान्तत्कारिणो भेदसिद्ध्या तेषु क्षणिकत्वसिद्धौ क्षणि-  
कत्वसत्त्वयोर्व्याप्तिसिद्धिरित्यर्थ इति दीर्घातिः ।

( २ ) प्रसङ्गाभ्यां विपर्ययाभ्यां चेत्यर्थः । तथाहि कुशूलस्थं बीजं  
यद्यङ्कुरसमर्थं स्यादङ्कुरं कुर्यात् न च करोति तस्मान्न समर्थम्, एवं  
क्षेत्रपतितं यद्यसमर्थं स्यान्न कुर्यात् करोति च तस्मान्नासमर्थमिति  
प्रसङ्गाभ्यां विपर्ययाभ्यां च कुशूलस्थक्षेत्रपतितबीजयोर्भेदस्तथाच  
क्षणिकत्वमेव पर्यवस्योदिति भाव इति कल्पलता

( ३ ) आपाद्याविशिष्टत्वादित्यर्थः । साध्यसाधनयोरिवापाद्यापा-  
दकयोरपि भेदे सति आपादनप्रवृत्तेरिति भावः ।

ष्टत्वप्रसङ्गात् । “व्यावृत्तिभेदादयमदोष इति चेत्” । न,  
 तदनुपपत्तेः, व्यावर्त्यभेदेन विरोधो हि तन्मूलम् । स च  
 न तावान्मिथो व्यावर्त्यप्रतिक्षेपाद्गोत्वाश्वत्ववत्, तथा-  
 सति विरोधादन्यतरापाये बाधासिद्धयोरन्यतरप्रसङ्गात् ।  
 नापि तदाक्षेपप्रतिक्षेपाभ्यां वृक्षत्वशिंशपात्ववत्, परा-  
 स्यादिति । शङ्कते व्यावृत्तिरिति । असामर्थ्यव्यावृत्तेरकरणव्यावृत्तेश्च  
 भेदाद्भेदकस्याप्यर्थस्य तदुपाधिकृतभेदान्न साध्याविशिष्टता दोष इति ।  
 निराकरोति नेति । कारणमाह तदिति । तस्य व्यावृत्तिभेदस्यैवानु-  
 पपत्तेरिति । अनुपपत्तिमेव दर्शयति व्यावर्त्येति । अयमर्थः—सर्वत्र  
 भेदे विरोध एव मूलम्, व्यावृत्त्योश्च भेदे मूलं व्यावर्त्यभेदनिबन्धनो विरोधः,  
 स च मिथो व्यावर्त्यप्रतिक्षेपाद्गोत्वाश्वत्ववत् तदाक्षेपप्रतिक्षेपाभ्यां वा वृक्ष-  
 त्वशिंशपात्ववत्(१) । न तावत्प्रथम इत्याह स चेति । अन्योन्यस्य व्या-  
 वृत्तये व्यावर्त्ये अन्योन्यं प्रतिक्षेपाद्गोत्वाश्वत्वयोरिव न तावद्विरोध इत्यर्थः ।  
 कुत इत्यत आह तथासतीति । तथासत्येकेनेतरस्य प्रतिक्षेपाद्भेदस्वीकारे  
 साध्यस्य तेनैव बाधात्, साध्यस्वीकारे तेनैव हेतोर्बाधादसिद्धिर्वा(२) स्या-  
 दिति । नापि द्वितीय इत्याह (३) नापीति । यथाहि वृक्षत्वशिंशपात्वयो-

( १ ) अयं भावः—यथाऽश्वत्वं गोत्वस्य व्यावर्त्यां विशिष्टगोव्याक्तिं  
 प्रतिक्षिपति गोत्वं चाऽश्वत्वव्यावर्त्यामश्वव्याक्तिं प्रतिक्षिपतीति गो-  
 त्वाश्वत्वयोर्विरोधोऽथवा वृक्षव्यावृत्तिस्वरूपेण व्यावर्त्यस्य वृक्षस्य आदे-  
 रशिंशपाया अव्यावृत्तेर्यावर्त्यायाः शिंशपाया भेदस्तथा न प्रकृत इति ।

( २ ) यदि कारित्वं सामर्थ्येन प्रतिक्षिप्येत तदाऽऽपाद्यबाधः स्यात्,  
 यदि कारित्वेन सामर्थ्यं प्रतिक्षिप्येत तदाऽऽपादकासिद्धिरिति मिश्राः ।  
 असमर्थाकारिव्यावृत्त्योरेकतरसत्त्वेऽन्यतराभावनियमेन सामानाधिकर-  
 ण्यविरहे प्रसङ्गविरोधो विपर्यये च व्यभिचार इति दीधितिकारः ।

( ३ ) ननु गोत्वाश्वत्ववत्परस्परान्यन्ताभावसामानाधिकरण्यं माऽस्तु  
 वृक्षत्वशिंशपात्ववद्व्याप्यव्यापकभाव एव व्यावृत्त्योर्भवतु तेन च भेद  
 सिद्धिः स्यादित्यत आह नापीति । आक्षेपः संग्रहः, प्रतिक्षेपो व्यवच्छेदः,



परभावानभ्युपगमात् । अभ्युपगमे वा समर्थस्याप्यकरणमसमर्थस्यापि वा करणं प्रसज्येत । नाप्युपाधिभेदात् कार्यत्वानित्यत्ववत्, तदभावात् । न च शब्दमात्रमुपा-

स्तस्यैव पनसत्त्वस्याक्षेपप्रतिक्षेपाभ्यां विरोधः, नैवं सामर्थ्यकरणयोः परापरभावानभ्युपगमात्, परापरभावनिबन्धनो हि वृक्षत्वशिशपात्वयोस्तदाक्षेपप्रतिक्षेपलक्षणविरोधः, नचैवं प्रकृते परापरभावाभ्युपगमोऽतो न विरोधः, समर्थस्य करणनियमस्वीकारात् कुर्वतश्च सामर्थ्यनियमादिति । “ननु कार्यत्वानित्यत्वयोरकार्याणां सतां नित्यानामेव व्यावर्त्यत्वाद्यावर्त्यभेदाभावेन स्वाभाविकभेदाभावेऽपि कृतिविनाशात्मकोपाधिभेदादेव भेदः, तथा सामर्थ्यकरणात्मकव्यावृत्त्योरपि व्यावर्त्यभेदाभावेन स्वाभाविकभेदाभावेऽप्युपाधिको भेदः स्यादिति चेत्” तत्राह (१) नाप्युपाधीति । उपाधिभेदस्यैवाभावाच्चैवमपि (२) सम्भवतीत्यर्थः । समर्थकरणशब्दयोस्तद्व्याख्यावृत्तिं प्रत्युपायत्वादुपाधित्वमिति चेत्तत्राह नापि शब्देति (३) । यदि वाचकशब्दभेदमात्रादेतदुपाधिको वाच्यभेदः स्यात्तर्हि करहस्तादिश-

तथाच वृक्षत्वस्य पनससङ्गाहकत्वम् शिशपात्वस्य च तद्व्यवच्छेदकत्वम्, न चैकस्यैतदुपपद्यते इति तयोर्भेदोऽस्तु, स च व्याप्यव्यापकभावाधीनः, प्रकृते च तथाभ्युपगमे सामर्थ्यस्य व्यापकत्वे कथमापादकत्वं व्यभिचारात्, व्याप्यत्वे तु सामर्थ्यं विनापि कारित्वं स्यादित्यनिष्टमिति कल्पलता ।

( १ ) ननुक्तदोषाद्भोत्वाद्भवत्ववत्परस्परपरिहारस्य वृक्षत्वशिशपात्ववत्सामान्यविशेषभावस्य वाऽभावेऽपि कार्यत्वानित्यत्वयोरिवासामर्थ्याकारित्वयोः समव्याप्तिरेव स्यात्तथाच भेदाधीनो आपाद्यापादकभावः स्यादेवेत्यत आह नापीति ।

( २ ) प्रागभावावच्छिन्नसत्तायोगित्वं कार्यत्वम्, एवंसावच्छिन्नसत्तायोगित्वमनित्यत्वमित्युपाधीभेदत्वं तत्रास्तु प्रकृते न तथोपाधिभेदः संभवतीति भावः ।

( ३ ) अत्र मूलपुस्तकेषु नचेत्येव पाठः कल्पलताद्यभिमत एव मुद्रापितः ।

धिः, यथार्थशब्दोच्छेदप्रसङ्गात् । नापि विकल्पभेदः, स्वरूपकृतस्य तस्य व्यावृत्तिभेदकत्वेऽसमर्थव्यावृत्तेरपि भेदप्रसङ्गात्, विषयकृतस्य तु तस्य भेदकत्वेऽन्योन्याश्रयप्रसङ्गात् ॥ न च निर्निमित्त एवायं व्यावृत्तिभेदव्यवहारः, अतिप्रसङ्गात् ।

नापि द्वितीयः, सा हि सहकारिसाकल्यं चा प्राति-

ब्दानां पर्यायतोच्छिद्येतेति (१) । ननु असामर्थ्यव्यावृत्तिकरणव्यावृत्तिरित्येवंविधविकल्पभेदोपाधिको (२) व्यावृत्तिभेद इति चेत्तत्राह नापि विकल्पेति । नापि विकल्पभेद उपाधिरित्यर्थः । कथमित्याह स्वरूपेति । विकल्पस्य स्वरूपकृतो वा भेदो व्यावृत्तिभेदकः विषयकृतो वा ? नाद्यः, असमर्थव्यावृत्तेरपि बहुविकल्पविषयीकृताया यावद्विकल्पस्वरूपं भेदप्रसङ्गात् (३) । नापि द्वितीयः, व्यावृत्तिरूपविषयभेदस्यैव विकल्पभेदोपाधित्वात्, विकल्पभेदादेव विषयभेदः विषयभेदाच्च विकल्पभेदः इति परस्पराश्रयताप्रसङ्गादित्यर्थः । एवं स्वाभाविकौपाधिकव्यावृत्तिभेदाभावात् निर्निमित्त एव व्यावृत्तिभेदव्यवहारः परिशिष्यते, स चातिप्रसङ्गादेव न युक्त इत्याह न च निर्निमित्तेति ।

एवं करणत्वमेव सामर्थ्यमिति विकल्पो निराकृतः, इदानीं तद्योग्यता सामर्थ्यमिति द्वितीयोऽपि विकल्पोऽपि न युक्त इत्याह नाथीति ।

( १ ) भिन्नयोरभिन्नप्रवृत्तिनिमित्तकत्वं पर्यायत्वम्, तच्चान्न नास्तीति भावः । बौद्धमतेऽतद्यावृत्तेरेव प्रवृत्तिनिमित्तकत्वात्तद्भेदे च नैकप्रवृत्तिनिमित्तकत्वरूपपर्यायत्वमिति भावः ।

( २ ) समर्थत्वप्रकारकज्ञानकारित्वप्रकारकज्ञानभेदोपाधिक इत्यर्थः ॥

( ३ ) तथाच व्याप्तिपक्षधर्मताज्ञानाभ्याम् विषयीकृतयोर्भेदे कप्रसङ्गवाच्येति । ज्ञानभेदस्य व्यावृत्तिभेदकत्वे हेतूकृताया असमर्थव्यावृत्तेरपीदृशत्वाद्विभिन्नाभ्यां व्याप्तिपक्षधर्मताज्ञानाभ्यां भेदात् कथमेकत्र हेतौ व्याप्तिपक्षधर्मताज्ञाने येन प्रसङ्गस्तद्भेदतुल्ये साधकः स्यादिति वीधितिः ।



स्विकी वा ! । न तावदाद्यः पक्षः, सिद्धसाधनात्, परान-  
भ्युपगमेन हेत्वसिद्धेश्च । यत्सहकारिसमवधानवत्ताद्वि-  
करोत्येवेति को नाम नाभ्युपैति यमुद्दिश्य साध्यते, न  
चाकरणकाले सहकारिसमवधानवत्त्वमस्माभिरभ्युपेयते  
यतः प्रसङ्गः प्रवर्तेत । प्रातिस्विकी तु योग्यता अन्वय-

विकल्पयति सा हीति । सा हि योग्यता सहकारिवैक्यरूपा वा स्यात्  
यथा बीजस्य घराणिधामपाथःपषनसङ्गमः, प्रातिस्विकी (१) वा असा-  
कस्येऽपि कारणानां स्वस्वमात्रवर्तिनी, यथा बीजस्यैव शिलाशकलव्या-  
वृत्ता अङ्कुरं प्रत्यनुकूलता । तत्राद्यं पक्षं दूषयति नाद्य इति । सिद्ध-  
साधनं विवृणोति यदिति । यदा सहकारिकाक्यरूपस्य हेतोः सिद्धिः  
तदा करणाभ्युपगमात्सिद्धसाधनमित्यर्थः(२) । हेत्वसिद्धिं विवृणोति न  
चेति । यदि सिद्धसाधनतापरिहारायांकरणकाल एव प्रसङ्गः क्रियेत  
तदा सहकारिसमवधानस्यास्माभिरनभ्युपगमाद्धेत्वसिद्ध्या प्रसङ्गो न (३)  
प्रवर्तेतेति । द्वितीयं पक्षं दूषयितुं विकल्पयति प्रातिस्विकी स्विति ।  
बीजस्य प्रातिस्विकी तु योग्यताऽङ्कुरादिकार्यं प्रति प्रत्यक्षानुपलम्भात्मकम-  
न्वयव्यतिरेकविषयीभूतं(४) बीजत्वं वा स्यात्तदविषयीभूतोऽतीन्द्रियो

[ १ ) प्रति स्वं नियता प्रातिस्विकी वा, यथा बीजेषु बीजत्वम्  
तन्तुषु तन्तुत्वम्, तत्तत्कारणतावच्छेदिका जातय इत्यर्थ इति मिश्राः ।

( २ ) अत्रायमाशयः—यदि कश्चिदङ्कुराणमपि कारणजातीयं सह-  
कारिसमवहितमभ्युपेयात् तदा तं प्रति तस्याकारित्वेन सहकारि-  
समवधानाभावसाधयितुमुचितः, न चैतदस्ति सहकारिसमवहिते  
करणनियमाभ्युपगमेनार्थतोऽकारिणः सहकारिसमवधानाभावनियम-  
स्याभ्युपगतत्वात्, तथा चाङ्कुराणे सहकारिसमवधानाभावसाधने  
विपर्यये सिद्धसाधनमिति ।

( ३ ) अकुर्वतः कुशूलस्य बीजस्य परेण नैयायिकेन सहकारिसमव-  
धानानभ्युपगमात् तर्कस्थपराभ्युपगममादायैव प्रवृत्तेरिति कल्पलता ।

( ४ ) एतच्च बीजस्यैवाङ्कुरजनकत्वमिति मतेन, बीजे विनष्टे तदव-

व्यातिरेकाविषयीभूतं बीजत्वं वा स्यात् तदवान्तजाति-  
भेदो वा, सहकारिवैकल्यप्रयुक्तकार्याभाववत्त्वं वा । न  
तावदाद्यः, अकुर्वतोऽपि बीजजातीयस्य प्रत्यक्षसिद्ध-  
त्वात्, तवापि तत्राविप्रतिपत्तेः । न द्वितीयः, तस्य कु-  
बीजत्वावान्तर(१)जातिभेदो वा परैरभ्युपगम्यते । एतदन्य(२)त्राप्युक्तं  
“न वैजात्यं विना तत्स्यादिति” । सहकारिवैकल्य(३)प्रयुक्तकार्याभाववत्त्वं  
वा । यथा बीजस्याङ्कुरजजातीयकार्याभाववत्त्वं सहकार्यभावप्रयुक्तं न शिला-  
शकलस्येव स्वरूपप्रयुक्तमित्यर्थः । तत्रार्थं कल्पं दूषयति नाद्य इति ।  
बीजत्वस्य हि करणनियमेन व्याप्तौ सत्यां वा ततः करणं प्रसज्जयितुं  
शक्यते प्रसङ्गसाधनस्याप्युभयसिद्धव्याप्त्यपेक्षत्वं न तु व्याप्तिरस्ति, अङ्कुर-  
म(४)कुर्वतोऽपि बीजजातीयस्य प्रत्यक्षसिद्धत्वात्, अवान्तरजातिभेदमुपा-  
दाय करणमिच्छतस्तवापि तत्राविप्रतिपत्तेश्चेति । अवान्तरजातिभेदवि-  
कल्पं निराकरोति (५)नापीति । कुत इत्यत आह तस्येति ।

यवेभ्य एवाङ्कुरोत्पाद इति मते तु कपालादिव्यावृत्तकलमयवाद्यनुगत-  
जातिविशेषपरं बीजत्वमिति वदन्ति ।

( १ ) पराभ्युपगतं कुर्वद्रूपत्वमित्यर्थः ।

( २ ) न्यायकुसुमाञ्जल्याः प्रथमस्तवकस्थशोडशकारिकायाम् । अ-  
समर्थव्यावृत्तकुर्वद्रूपत्वं विना न तत्क्षणिकत्वं स्यादित्यर्थः । ‘न तस्मि-  
न्ननुमा भवेत् । विना तेन न तरिलङ्घिर्नाध्यक्षं निश्चयं विने’ति पादत्रय-  
पूरितोक्ता कारिका क्षणिकत्वखण्डनायोद्धृता तत्रैव विशेषतो द्रष्टव्या ।

( ३ ) सहकारिवैकल्यप्रयुक्तो व्याप्यो यः कार्याभावस्तद्वत्त्वमित्य-  
र्थः । शिलाशकले कार्याभावो न सहकारिवैकल्यप्रयुक्तः किन्तु शिला-  
शकलत्वप्रयुक्त एव, बीजे सहकारिसाकल्ये कार्याभावो न भवत्येवेति  
कल्पलता ।

( ४ ) तथा च बीजत्वस्य करणव्यभिचारोऽकरणत्वस्य बीजत्वा-  
भावव्यभिचारश्चोभयसिद्ध इति न प्रसङ्गविपर्ययप्रवृत्तिरिति । यदि कुश-  
लस्थं बीजं स्यात्तदाकुर्यादिति प्रसङ्गः, न च करोति तस्मान्न बीज-  
मिति विपर्ययश्च व्यभिचाराभ्यामनुपपन्न इति भावः ।

( ५ ) कुशलस्थं बीजं यदि कुर्वद्रूपजातिमत्स्यात्कुर्यात्क्षेत्रपतित-



वर्तोऽपि मयानभ्युपगमेन दृष्टान्तस्य साधनविकलत्वात्, को हि नाम सुस्थात्मा प्रमाणशून्यमभ्युपगच्छेत् । स हि न तावत्प्रत्यक्षेणानुभूयते, तथाऽनवसायात् । नाप्यनुमानेन, लिङ्गाभावात् । 'यदि न कश्चिद्विशेषः कथं तर्हि करणाकरणे इति चेत्' । क एवमाह नेति । परं किं जातिभेदरूपः सहकारिलाभालाभरूपोवेति नियामकं प्रमाण-

कुशूलस्थं बीजं समर्थं चेत्कुर्यादेव, यथा सहकारिमध्यमध्यासीनं कुर्वद्बीजमिति हि प्रसङ्गासाधनस्वरूपं, तत्र सहकारिमध्यवर्तिनि कुर्वत्यपि दृष्टान्तीभूते बीजेऽवान्तरजातिभेदरूपस्य सामर्थ्यस्य मयाऽनभ्युपगमेन दृष्टान्तस्य(१) साधनविकलत्वादित्यर्थः । किमिति नाभ्युपगम्यत इत्याह को हीति । स्वस्थात्मा-अनुन्मत्तः । प्रमाणशून्यतामेव दर्शयति स हीति । कथं नानुभूयत इत्यत्राह तथेति । कुर्वतोऽपि क्षणस्यावान्तरजातिविशिष्टतया प्रत्यक्षेणाध्यवसायाभावात् गृहीताध्यवसिते वाऽर्थे तस्य प्रामाण्यात् इतरथाऽतिप्रसङ्गादिति भावः । नाप्यनुमानं प्रमाणमित्याह नापीति । लिङ्गमाशङ्कते (२) यदीति । कदाचित्करणं हि तत्कालस्थितस्य बीजस्याकरणकालाद्विशेषमनुमापयतीत्यर्थः । निराकरोति(३) क इति । सत्यमस्ति करणकाले विशेषः, सहकारिसाकल्यरूपस्य विशेषस्यास्माभिरप्यङ्गीकरणात्तोऽन्यस्य तु सद्भावे त्वदुपन्यस्तं लिङ्गमप्रमाण-

बीजवदिति प्रसङ्गं निरस्यति न द्वितीय इति कल्पलता । अत्र नारायणमतेन "नापि द्वितीयः" इति पाठो मूले द्रष्टव्यः ।

( १ ) अङ्गरकारिणो बीजस्य ।

( २ ) ननु करणान्यथानुपपत्त्युन्नेय एव जातिविशेषस्तदभावश्चाकरणोन्नेयः कुशूलस्थ इत्याह यदीति मिश्राः ।

( ३ ) अर्थापत्तावन्यथोपपत्तिशङ्कामाह क एवमाहेति । सहकारिलाभाधीनं करणन्तदभावाधीनमकरणमिति यद्यपि निश्चयस्तथाप्यापाततः सन्देहादप्यर्थापत्तिर्दुषिता भवति तमेवाह परमिति कल्पलता ।

मनुसरन्तो न पश्यामः । “तथापि योऽयं सहकारिमध्य-  
मध्यासीनोऽक्षेपकरणस्वभावो भावः स यदि प्रागप्या-  
सीत् तदा प्रसङ्ग कार्यं कुर्वाणो गीर्वाणशापशतेनाप्यप-  
हस्तायितुं न शक्यते इति चेत्” । युक्तमेतत् यद्यक्षेपकर-  
णस्वभावत्वं भावस्य प्रमाणगोचरः स्यात्, तदेव तु  
कुतः सिद्धमिति नाधिगच्छामः । [“प्रसङ्गतद्विपर्यया-  
याभ्यामिति चेत्” । न, परस्पराश्रयप्रसङ्गात् ] एवं स्वभा-  
वत्वसिद्धौ हि तयोः प्रवृत्तिः, तत्प्रवृत्तौ चैवं स्वभावत्व-

मित्यर्थः । पुनः शङ्कते (१) तथापीति । यद्यपि सहकारिलभोऽपि  
करणकाले विशेषस्तथापि विशेषान्तरमस्त्येव । तथाहि सहकारिमध्यवर्त्यवि-  
लम्बकारिस्वभावो यो भावः स यदि ततः प्रागप्यासीत्तदा प्रसङ्ग कुर्वाणो  
गीर्वाणशापशतेनापि निवारयितुं न शक्यः, अतोऽकरणकालात्करणकाले  
भावस्वरूपगतोऽपि विशेषोऽस्तीत्यवगम्यते इति । परिहरति (२) युक्तमेत-  
दिति । यद्यक्षेपकरणधर्मवत्त्वं भावस्य प्रमाणसिद्धं स्यात्तदा कुर्वतो  
भावस्याकुर्वतो वैजात्यं स्यान्नत्वेवमिति । शङ्कते (३) प्रसङ्गेति । प्रसङ्ग-  
तद्विपर्ययाभ्यां सामर्थ्यासामर्थ्यलक्षणविरुद्धधर्मसंसर्गेण भावस्य करणा-  
करणयोर्भेदसिद्धावविलम्बकारिस्वभावत्वसिद्धिरिति । परिहरति (४) नेति ।

( १ ) बीजस्याक्षेपकरणस्वाभाव्ये साध्येऽपि पूर्वापरबीजयोरैक्ये  
दोषमाह तथापीति मिश्राः ।

( २ ) वस्तुत एवाक्षेपकरणस्वाभाव्ये दोषोऽयं न त्वम्यथापीति प-  
रिहरति युक्तमेतदिति ।

( ३ ) वास्तवमक्षेपकारित्वस्वाभाव्यं शङ्कते प्रसङ्गेति । बीजं यदि  
अक्षेपकरणस्वभावं न स्यात् न कुर्यात् करोति च, तस्मादक्षेपकारि-  
स्वभावमिति प्रसङ्गविपर्ययाभ्यामक्षेपकारिस्वभावसिद्धिरित्यर्थः ।

( ४ ) मूले परस्परेति । अक्षेपकरणस्वाभाव्यस्य प्रतियोगिनः  
प्रसिद्धौ तदभावमादाय प्रसङ्गप्रवृत्तिस्तत्प्रवृत्तौ च स्वाभाव्यसिद्धिरिति  
कल्पलता ।



सिद्धिरिति ।

“स्यादेतत्, कार्यजन्मैवास्मिन्नर्थे प्रमाणं, विलम्बकारिस्वभावानुवृत्तौ कार्यानुत्पत्तिः सर्वदेति चेत्” । न, विलम्बस्वभावस्य सर्वदैवाकरणे तत्रव्याघातात् । ततश्च विलम्बकारित्यस्य यावत्सहकार्यसन्निधानं तावन्न करोतीत्यर्थः । एवं च कार्यजन्म सामग्र्यां प्रमाणयितुं नशक्यते नतु जातिभेदे । ते तु किं यथानुभवं विलम्बकारिस्वभावाः परस्परं प्रत्यासन्नाः कार्यं कृतवन्तः, किंवा यथात्वपरिकल्पने क्षिप्रकारिस्वभावा इत्यत्र कार्यजननमजागरुकमेवेति ।

नापि तृतीयः, विरोधात्-सहकार्यभावप्रयुक्तकार्याशङ्कते स्यादेतदिति । प्रसङ्गस्य सामर्थ्यलिङ्गकत्वात्सामर्थ्यस्य च जातिभेदरूपत्वात्तस्य चाविलम्बकारिस्वभावाभावे विलम्बकारित्वमेव स्वभावस्यात् तत्र च कार्यजन्म नोपपद्येत, अस्य कार्यजन्मैवाविलम्बकारिस्वभावत्वे प्रमाणमिति । परिहरति(१) नेति । न ह्यकर्तृत्वमेव विलम्बकारित्वं व्याघातात्, शिलाशकलस्यापि विलम्बकारित्वप्रसङ्गाच्च । किन्तु कियता कालेन कार्यकारित्वमेवेत्याह (२)ततश्चेति । एवञ्च यावत्सहकारिसमवधानमकरणे सति कार्यजन्म सहकारिसमवधानरूपायां सामग्र्यां प्रमाणीकर्तुं शक्यं नाविलम्बकारिस्वभावे इत्याह एवं चेति । क्षिप्रकारिस्वभावा इति । तदैव जाता(३) इति शेषः ।

सहकारिवैकल्यप्रयुक्तकार्याभाववत्त्वं वेति कल्पं दूषयति (४)ना-

( १ ) विलम्बकारित्वेऽपि कार्यजन्मोपपद्यत एवेति परिहारार्थः ।

( २ ) ननु विलम्बकारित्वस्वाभाव्यं चेत्तदा ध्वंसपर्यन्तं तत्स्वाभाव्यानुवृत्तौ कार्योत्पत्तिर्न स्यादेवेति विलम्बकारित्वमन्यथा समर्थयति ततश्चेति मिथ्याः ।

( ३ ) एवं चाक्षेपकारित्वे कार्यजन्माप्रयोजकमिति भावः ।

( ४ ) कुशूलस्थं बीजं यदि सहकारिविरहप्रयुक्तकार्याभाववत्स्यात्,

भाववांश्च सहकारिविरहकार्यवांश्चेति व्याहतम् । तस्माद्यद्यदभाव एव यन्न करोति तत् तत्सद्भावे तत्करोत्येवेति (तु) स्यात्, एतच्च स्थैर्यसिद्धेरेव परं बीजसर्वस्वमिति । एतेन समर्थव्यवहारगोचरत्वं हेतुरिति निरस्तम् । तादृग्व्यवहारगोचरस्यापि बीजस्याङ्कुराकरणदर्शनात् । “नासौ मुख्यस्तत्रव्यवहारः, तस्य जनननिमित्तकत्वात्, अन्यथात्वानियमप्रसङ्गादिति चेत्” । न, कीदृशं पुनर्जननं मुख्यसमर्थव्यवहारनिमित्तम् । न तावदक्षेपकरणीनिमि-

पीति । विरोधमेव दर्शयति सहकारीति । सहकारिविरहिणः कुशलस्थबीजस्य सहकारिवैकल्यप्रयुक्तकार्याभाववत्त्वेन सामर्थ्येन करणप्रसङ्गो व्याहत इत्यर्थः । सहकारिवैकल्यप्रयुक्तकार्याभाववत्त्वेन सहकारिमध्यवर्तिन एव करणं सिद्ध्यतीत्याह यदिति । यत्सहकार्यभावादेव स्वसामर्थ्येन यत्कार्यं न करोति तत्तत्सद्भावे अकरणहेत्वभावे तत्करोत्येवेति तु स्यादेवेति । अस्त्वेवमिति चेत्त्राह एतच्चेति । सहकारिभावाभावाभयुक्तं हि करणाकरणयोगित्वं केवलं स्थैर्यसिद्धेरेव बीजसर्वस्वमिति । एवं सामर्थ्यलक्षणो हेतुर्विकल्प्य दूषितः, अनेनैव न्यायेन समर्थव्यवहारगोचरत्वापि परोक्तस्य हेतुत्वं निरस्तमित्याह (१) एतेनेति । कथमित्याह समर्थेति । (२) तादृगिति । समर्थव्यवहारगोचरस्यापि बीजस्यानुप्रसङ्गाङ्कुराकरणदर्शनात् व्याप्तिसिद्धिरित्यर्थः । अनियमप्रसङ्गादिति । शिलाशकलस्यापि तद्व्यवहारविषयत्वप्रसङ्गेन बीजस्यैव तद्व्यवहारगोच-

कुर्यान्न च करोति तस्मान्न तथेति प्रसङ्गविपर्ययौ स्यातामित्यत आह नापीति ।

( १ ) ननु कुशलस्थं यदि बीजं समर्थव्यवहारगोचरः स्यात्तदा कुर्यान्न च करोति, तस्मान्न समर्थव्यवहारगोचर इति प्रसङ्गविपर्ययौ स्यातामित्यत आह एतेनेति कल्पलता ।

( २ ) अत्रापि प्रसङ्गे मूलशैथिल्यं विपर्ययौ च बाध इत्याह तादृगिति ।



तम्, तस्यासिद्धेः । नियमस्य च सहकारादिसाकल्ये सत्येव  
करणं करणमेवेत्येवंस्वभावत्वेनाप्युपपत्तेः, ततश्च जनन-  
निमित्त एवायं व्यवहारो न च व्याप्तिसिद्धिरिति ।

“स्यादेतत्, एतावतापि भावस्य कः स्वभावः सम-  
र्थितो भवति, नहि क्षेपाक्षेपाभ्यामन्यः प्रकारोऽस्तीति  
चेत्” । न, दूषणाभिधानसमये निश्चयाभावेनैव सन्दि-

रत्वमित्यस्यैव नियमस्याभावप्रसङ्गादित्यर्थः (१) । अस्तु जननमेव निमित्तं  
तत् कीदृशमित्याह कीदृशमिति । तस्यासिद्धेरिति । सहका-  
रिमध्यवर्तिनोऽपि तादृक्स्वभावत्वे प्रमाणाभावस्योक्तत्वादिति । अतः  
कदाचित्करणमेव मुख्यसमर्थव्यवहारनिमित्तं तत्रापि नियमः सिद्ध्यत्ये-  
वेत्यभिप्रायेणाह नियमस्य चेति । अभिप्रायमाविष्करोति (२) तत-  
श्चेति । सहकारिसमवधाने सत्येव करणं सति करणमेवेत्येवंविधज-  
नननिमित्त एवायं व्यवहारः, न च तद्व्यवहारगोचरस्य सर्वदा करणेन  
व्याप्तिसिद्धिरिति ।

स्यादेतत्, यद्यप्यक्षेपकारिस्वभावत्वाभावेऽपि समर्थव्यवहारगोचर-  
त्वनियमोपपत्तेर्न समर्थव्यवहारगोचरत्वस्यैव करणेन व्याप्तिसिद्धिस्तथापि न  
व्याप्त्यसिद्धिप्रतिपादनमात्रेणैतावतापि भावस्य क्षेपकारिस्वभावत्वं वा  
निरूपितं, प्रकारान्तरमसम्भावितमेवाऽतोऽन्यतरस्वभावत्वं निरूपणीयमेवे-  
ति शङ्कते (३) स्यादेतदिति । परिहरति नेति । द्विरूपा हि कथा

( १ ) तथाच मुख्यत्वेन व्यवहारस्य विशेषणीयत्वान्नोक्तव्यभिचार  
इति भावः ।

( २ ) मुख्यसमर्थव्यवहारगोचरत्वमुपसंहरति ततश्चेति । कदाचि-  
ज्जननमेव शिलाशकलादिविलक्षणं मुख्यसमर्थव्यवहारगोचरत्वे मूलम्,  
तथा च यदि समर्थव्यवहारगोचरः स्यात्तदा कुर्यादिति न व्याप्तिरस्ती-  
त्यतः प्रसङ्गे मूलशैथिल्यामित्यर्थ इति मिश्राः ।

( ३ ) क्षेपकारिस्वाभाव्ये सर्वदैवाकरणमित्यक्षेपकरणस्वाभाव्यमे-  
व भावानामङ्गीकार्यम्, तच्च स्वोत्पत्त्यव्यवहितोत्तरक्षण एव करणे स-

ग्धासिद्धिनिर्वाहे कथारूपपर्यवसानात् , उत्तरपक्षावसरे तु सोऽपि न दुर्बलः । तथाहि करणं प्रत्यविलम्ब्य इति कोऽर्थः ? किमुत्पत्तेरनन्तरमेव करणम् , सहकारिसमवधानानन्तरमेव वा । विलम्ब इत्यपि कोऽर्थः ? किं यावन्न सहकारिसमवधानं तावदकरणं, सर्वथैवाकरणमिति वा । तत्र प्रथमचतुर्थयोः प्रमाणाभावादिनिश्चयेऽपि द्वितीयतृतीययोः प्रत्यक्षमेव प्रमाणम् । बीजजातीयस्य हि सहकारिसमवधानानन्तरमेव करणं करणमेवेति प्रत्यक्षसिद्धमेवेति, तथा सहकारिसमवधानरहितस्याकर-

परपक्षदूषणस्वपक्षसाधनाभ्याम् , तत्र प्रतिपक्षदूषणावसरे स्वभावविशेषनिश्चयाभावेऽपि परोक्त्याप्तेः सन्दिग्धासिद्धिनिर्वाहेणैव कथापूर्वरूपं पर्यवस्यति, अयं च दूषणावसर इति भावः(१) । साधनावसरे तर्हि भावस्य कः स्वभाव इत्युच्यतान्तत्राहोत्तरेति(२) । युक्तार्थपरिग्रहाय विलम्बाविलम्बयोरर्थं विकल्पयति करणं प्रतीति(३) । अकरणमित्यपि प्रत्यक्षसिद्धमेवेत्यनुषङ्गः । न केवलं प्रमाणतः सिद्धिः भवतोऽपि विप्रति-

ति स्यात् , तथाच समर्थासमर्थबीजक्षणयोर्भेदसिद्धौ सिद्धं क्षणिकत्वमित्याशयेन भावस्वाभाव्यं पृच्छति स्यादेतदिति ।

( १ ) इदमत्र तात्पर्यम्-भावस्यैकतरस्वभावासमर्थनेन परपक्षखण्डनपूर्वकस्वपक्षस्थापनरूपजल्पे को दोषो दीयते, न तावत्परपक्षखण्डने, त्वन्मतस्य दूषणावसरसमयेऽक्षेपकारित्वरूपसाधनस्य निश्चयाभावेनैव सन्दिग्धासिद्धिनिर्वाहे जल्पस्याऽऽद्यरूपरक्षणात्तव पराजय इति ।

( २ ) ननु जल्पे स्वपक्षसाधनमपि वक्तुमुचितमित्यत आहोत्तरेति कल्पलता ।

( ३ ) मूले प्रथमचतुर्थयोरिति । स्वोत्पत्त्यनन्तरमेव करणे प्रमाणाभावः, सर्वथैवाकरणे कार्यजातं कदापि नोपलभ्येतेति बलवद्विपक्षखण्ड इत्यर्थः । प्रमाणाभावादित्यापाततः विपरीतमेव प्रमाणमिति वस्तुगतिरिति मिश्राः । प्रथमेति । कस्यचिदुत्पत्तेरनन्तरमेव किञ्चित्कार्य-



णमित्यपि, अत्र च भवानपि न विप्रतिपद्यत एव,  
 (१) प्रमाणसिद्धत्वात्, विपर्यये बाधकाच्च । (२) तथाहि  
 यदि सहकारिविरहेऽकुर्वाणस्तत्समवधानेऽपि न कुर्यात्  
 तज्जातीयमकरणमेव स्यात्, समवधानासमवधानयोरुभ-  
 योरप्यकरणात् । एवं तत्समवधानविरहेऽपि यदि कुर्यात्  
 सहकारिणो न कारणं स्युस्तानन्तरेणापि करणात् ।  
 तथाचानन्यथासिद्धान्वयव्यतिरेकवतामप्यकारणत्वे का-  
 र्यस्याकस्मिकत्वप्रसङ्गः, तथाच कादाचित्कत्वविहति-  
 रिति । (३) एवं च द्वितीयपक्षविवक्षायामक्षेपकारित्व-  
 मेव भावस्य स्वभावः । तृतीयपक्षविवक्षायान्तु क्षेप-  
 पत्तिस्तत्र नास्तीत्याह अत्रेति । अत्र द्वितीयतृतीयपक्षयोरित्यर्थः ।  
 (४) अस्त्विति चेत्तत्राह तथाचेति ।

यद्येकस्यैव भावस्य स्थिरस्य सहकारिणोभावाभावाभ्यां करणमकरणं  
 कारित्वेऽपि न सर्वत्र तथात्वानियमः, तस्य तदानीं सहकारिसाकल्यनि-  
 बन्धनत्वादिति भाव इति दीधितिः ।

(१) प्रमाणेति । सहकारिणु सत्सु करणस्यासत्सु चाकरणस्य  
 प्रत्यक्षसिद्धत्वादित्यर्थः ।

(२) विपर्यये बाधकं स्फुटीकुर्वन्नाह तथाहीति । यज्जातीयं सह-  
 कारिसमवधानासमवधानयोरकारणं तज्जातीयमकारणमेव शिलाश-  
 कलवत् । यत्कार्यं यद्व्यतिरेकेण यत्करोति तत्कार्यं न तस्य सहका-  
 रित्वं, यथा दण्डस्य घटे जनयितव्ये तन्तुरिति व्याप्तिद्वयोपपृग्भार्यः ।  
 न कारणमिति । अङ्कुरे जनयितव्ये क्षित्यादयो न सहकारिणः स्यु रा-  
 समभवदित्यर्थः । न चेष्टापत्तिरन्वयव्यतिरेकसिद्धकार्यकारणभावातिर-  
 स्कारे तद्व्यवस्थाविलोपः कार्यस्याकस्मिकत्वं च स्यादित्याह तथाचेति ।

(३) ननु तथापि भावस्वभावः क इति प्रश्ने किमुत्तरमत आह  
 एवञ्चेति । सहकारिसमवधानासमवधानरूपावच्छेदभेदमादायाक्षेप-  
 कारित्वक्षेपकारित्वयोरुभयोरप्येकस्मिन् बीजजातीये दर्शनान्नोभयो-  
 विरोध इत्यर्थ इति कल्पलता ।

(४) आकस्मिकत्वप्रसङ्ग इति आदिः ।

कारित्वमेव भावस्य स्वरूपमिति नोभयप्रकार(१)निवृत्तिरिति ।

“तथापि किसमर्थस्यैव सहकारिविरहः स्वरूपलाभानन्तरं कर्तुरेव वा सहकारिसमवधानमन्यथा वेति किं नियामकम् इति चेत्” । इदमुच्यते—कुशूलस्थबीजस्याङ्कुरानुकूलः शिलाशकलाद्विशेषः कश्चिदस्ति न वा ? न चेन्निपमेनैकत्र प्रवृत्तिः अन्यस्मान्निवृत्तिश्च तदर्थिनो न स्यात् । (२) “परम्परयाऽङ्कुरप्रसवसमर्थबीजक्षणजननादस्त्येवेति(३) चेत्” । (४) कदा पुनः परम्परयापि तथा-

चेत्येतत्सिद्धं स्यात्तदा क्षेपकारित्वमक्षेपकारित्वं चोभयमपि भावस्य स्यादेकत्वमेव सहकारिभावाभावयोर्भावस्य न तु नानात्वमिति किं नियामकमित्याह (५) तथापीति । अन्यथा चेति । समर्थस्यैव स्वरूपलाभानन्तरमकर्तुरेव वेत्यर्थः । (६) एकत्र बीजे, अपरस्मात् शिलाशकलात्,

( १ ) ‘परस्परविरोधे हि न प्रकारान्तरस्थितिरित्यभियुक्तोक्तेः ।

( २ ) प्रवृत्तिमन्यथोपपादयति परम्परयेति । असमर्थमपि कुशूलस्थं बीजं समर्थं जनयिष्यति शिलाशकलन्तु न तथेति विशेष इत्यर्थः ।

( ३ ) तदर्थिप्रवृत्तिर्विशेषो वेति कल्पलता ।

( ४ ) समर्थं क्षणं प्रत्येवानायत्या बीजत्वेन सामर्थ्यं वाच्यन्तथा च समर्थस्यापि सहकारिविरहादकरणमित्यायातमित्याशयेन सिद्धान्ती पृच्छति कदेति दीधितिः । काचिदभुक्तनष्टा व्याक्तिः समर्थलक्षणं न जनयत्यथ च तत्रापि तदर्थिप्रवृत्तिरिति बीजत्वेनैव सामर्थ्यं वाच्यमिति हृदि निधाय पृच्छति कदेति कल्पलता ।

( ५ ) नन्वेवं स्वभावद्वयस्थितावपि न स्थैर्यम् यतः कुर्वद्रूपस्यैव सहकारिसमवधानमतद्रूपस्यैव तद्विरह इति क्षणिकत्वेऽप्युपपद्यत इत्यभिप्रायेणाह तथापीति मिश्राः । मूले कर्तुः कुर्वद्रूपत्वजातिमत इत्यर्थो बोध्यः । एवमग्रेऽकर्तुरित्यत्र बोध्यम् ।

( ६ ) अत्र मूलेऽकुर्वदपि बीजत्वाल्लिङ्गितं समर्थमेवेत्येकस्यैव सहकारिलाभालाभाभ्यां करणाकरणे इति स्थैर्यमेवेत्यभिप्रायेण सिद्धान्ती पृच्छति कुशूलस्थेति ।



भूतं करिष्यतीति । (१) “तत्र सन्देह इति चेत्” (२) स पुनः किमाकारः ? किं सहकारिषु समवहितेष्वपि करिष्यति न वेति, [१] उतासमवहितेष्वपि तेषु करिष्यति न वेति, [२] अथ यदा सहकारिसमवधानं तदैव करिष्यत्येव परं कदा तेषां समवधानमिति सन्देहः [३] । न तावत्पूर्वः, सामान्यतः कारणत्वावधारणे तस्यानवकाशात्, अवकाशे वा कारणत्वानवधारणात् । नापि द्वितीयः, सहकारिणां तत्त्वावधारणे तस्यानवकाशात्, अवकाशे वा तेषां तत्त्वानवधारणात् । तृतीये तु सर्व एव तत्सन्तानान्तःपातिनो बीजक्षणाः समानशीलाः प्राप्नुवन्ति, यत्र तत्र सहकारिसमवधाने सति करणनियमात्, सर्वत्र च सहकारिसमवधानसम्भवात् ।

तदर्थिनो-ऽङ्कुरार्थिनः ।

परं कदेति । ततश्च सहकारिसमवधानकालसन्देहात्तद्वारेण करणकालेऽपि सन्देह इति भावः । सामान्यत इति । समवहितेष्वपीत्यपिशब्देनासमवहितेषु करणन्तावत्प्रतिक्षिप्तं, समवधानेऽपि करणसन्देहे कारणत्वमेव सान्दिग्धं स्यात्तच्च सामान्यतः कारणत्वावधारणेन विरुद्ध्यते, अनवधारिते च सामान्यतः कारणत्वे (३) नियमेन तत्र प्रवृत्तिरर्थिनां न स्यादित्युक्तमेवेत्यभिप्रायः । तत्त्वावधारण इति । नहि सहकारित्वावधारणे तेभ्यः प्रागपि कार्यस्य भवनशङ्कावकाशः, नहि सति भाव-

(१) परम्पराकारणे प्रवृत्तौ कालावच्छेदज्ञानमतन्त्रमित्याशयेनाह पूर्वपक्षी तत्रेति ।

(२) बीजं सहकारिसमवधाने करिष्यत्येव, समवधानन्तु कदेति सन्देहो वाच्यस्तथा च बीजत्वेनैवाङ्कुरं प्रति सामर्थ्यं वाच्यमित्याशयेन संशयाकारं विकल्पयति स पुनरिति ।

(३) सौगतमतेऽपीति शेषः ।

“समर्थ एव क्षणे क्षित्यादिसमवधानमिति चेत्” तत्कि-  
मसमर्थे सहकारिसमवधानमेव नास्ति, समवधाने स-  
त्यपि वा तस्मान्न कार्यजन्म ? नाद्यः, शिकाशकलादा-  
वपि क्षितिसलिलतेजःपवनयोगदर्शनात् । न द्वितीयः,  
शिलाशकलादिव कदाचित्सहकारिसाकल्यवतोऽपि  
बीजादङ्कुरानुत्पत्तिप्रसङ्गात् ।

(१) “एवमपि स्यात्कोदोष इति चेत्” । न तावदिदमु-  
पलब्धम् । “आशङ्क्यत इति चेत्” । न, तत्समवधाने सत्य-  
पि अकरणवत् तद्विरहेऽपि करणमप्याशङ्क्येत । (२) “आ-

मात्रात्कारणत्वं किन्तु सत्येव भावादिति । (३) समर्थ एवेति । न  
सर्वत्रेति शेषः । समर्थ एवेत्येवकारेणासमर्थे बीजे समवधानस्वरूपनिषेधो  
वा तल्लक्षिततत्कार्यभूतकार्यजन्मनिषेधो वेति विकल्पयति तत्किमिति ।  
तद्विरहेऽपीति । न ह्यनुपलम्भगोचरत्वं उभयोरप्याशङ्कयोः कश्चिद्वि-

( १ ) एवमपीति । सहकारिसमवधानवतोऽप्यङ्कुरानुत्पत्तिः स्यादि-  
त्यर्थः । न तावदिति । क्षेत्रेऽपि तर्हि कदाचित्सहकारिसान्निध्ये बीजादङ्कुरो  
न स्यादित्युत्तरार्थः । पूर्वपक्षी पुनः शङ्कते आशङ्क्यत इति । त्वन्मते  
समर्थादपि कुशुलस्थाद्वीजादङ्कुरानुत्पत्तिश्चेत् तदा सहकारिसमवधि-  
तादपि तदनुत्पत्तिः शङ्कास्पदं स्यादेवेत्यर्थः । अनुभवातिक्रमेणापि  
यदि शङ्का तदाह सिद्धान्ती तत्समवधान इति । बीजजातीयस्य सह-  
कारिसमवधाने सत्येव करणं सति करणमेवेति तावन्नियतान्वयव्यति-  
रेकाभ्यामवधारितं, तत्र यद्येकस्मिन्नंशे आशङ्का स्यात् स्यादंशान्तरेपि  
विपरीतनिश्चयस्याकिञ्चित्करत्वादित्यभिप्रायः ।

( २ ) एतावतापि न क्षणिकत्वहानिरिति सौगताभिप्रायः । अनि-  
वन्धना चेच्छङ्का तदाह सिद्धान्ती तर्हीति । तथाचाङ्कुरार्थिप्रवृत्तिर्नि-  
यमतो न स्यादिति भावः । तथाचेति परिहसति सिद्धान्ती सौगत-  
मन्वयव्यतिरेकोपस्थितकार्यकारणभावानिश्चयात्प्रवृत्तिनिवृत्त्योरभावे-  
निरीहं जगज्जायेतेति उपहासार्थः ।

( ३ ) समर्थासमर्थयोरेव सहकारिसमवधानासमवधाने इति नैक-



शङ्क्यतामिति चेत्” । तर्हि बीजविरहेऽप्याशङ्क्येत, तथाच सति साधवी प्रत्यक्षानुपलम्भपरिशुद्धिः ।

(१) “स्यादेतत्, न बीजादीनां परस्परसमवधानवतामेव कार्यकरणमङ्गीकृत्याशङ्क्यते येन समवधानानिनियमात्सर्वेषामेव तज्जातीयानामेकरसतानिश्चयः स्यात्, नापि यत्र तत्र समर्थोत्पत्तिमङ्गीकृत्य, येन विकलेभ्योऽपि कदाचित्कार्यजन्मसम्भावनायां प्रत्यक्षानुपलम्भविरोधः स्यात्, (२) किं नाम, बीजादिषु समवहितेष्ववान्तरजातिविशेषमाश्रित्यापि कार्यजन्म सम्भाव्यत इति” ।

शेष इति । बीजविरह इति । सहकारितुल्यन्यायत्वादिति भावः । प्रत्यक्षेति । अन्वयव्यतिरेकपरिशुद्धिरिति ।

परस्परसमवधानवतामेवेति । अवान्तरजात्याक्रान्तानामेवेत्यर्थः । समवधानानिनियमादिति । सर्वत्र सम्भवादित्यर्थः । यत्र तत्रेति । समवधानासमवधानयोरुभयत्राप्यवान्तरजात्याक्रान्तोत्पत्तिमित्यर्थः । अवान्तरजातीति । ततश्च न सर्वेषां समानशीलता

स्यैव तदधीने फलापधानानुपधोने इति कथमेकशीलत्वं येन बीजत्वेनैव कारणता सिद्धान्त्यभिप्रेता निर्विवादं सिद्ध्यदित्यभिप्रायेणाह पूर्वपक्षी समर्थे एवेति । तथाच न समानशीलत्वमिति भाव इति दीधितिः ।

( १ ) ननु नियतान्वयव्यतिरेकाभ्यां बीजजातीयस्याङ्कुरं प्रति सामर्थ्यमेवावधृतं तच्च न बीजत्वेन समर्थस्य क्षेपायोगात्कुशूलस्थादेरपि बीजादङ्कुरोत्पादप्रसक्तेः, परन्तु बीजत्वावान्तरकुर्वद्रूपत्वेन, समर्थानां च स्वकारणसामर्थ्याधीनः समाजनियमः प्रमाणबलादेव कल्प्यते, एकविरहेऽपरस्मात्कार्योत्पादे तस्याकारणत्वप्रसङ्गात्, अनुत्पादे च सामर्थ्यायोगात् शिलादिमिलितास्तु बीजविरहिणः क्षित्यादयो न समर्थाः कार्याजनकत्वादित्याशयेनाशङ्कते स्यादेतदिति । आशङ्क्यत इति, क्षणिकत्वमिति शेषः । एकरसता-एकस्वभावता ।

( २ ) किं नामेति । बीजत्वं वा कारणतावच्छेदकं कुर्वद्रूपत्वं वा तथेति सन्दिह्यत इत्यर्थ इति मिश्राः ।

(१)न, दृष्टसमवधानमात्रेणैवोपपत्तौ तत्कल्पनायां प्रमाणाभावात्[१], कल्पनागौरवप्रसङ्गप्रतिहनत्वात्[२] अतीन्द्रियेन्द्रियादिविलोपप्रसङ्गात्[३], विकल्पानुपपत्तेः[४], विशेषस्य विशेषं प्रति प्रयोजकत्वाच्चेति[५], तथा हि उत्पत्तेरारभ्य सुद्धरप्रहारपर्यन्तं घटस्तावज्जात्यन्तरानाक्रान्त एवानुभूयमानः क्रमवत्सहकारिवैचित्र्यात्कार्यकोटीः सरूपा विरूपाः करोति, तत्रैतावतैव सर्वस्मिन्समञ्जसे अनुपलभ्यमानजातिकोटिकल्पना(२) केन प्रमाणेन[१], केन बोपयोगेन, येन कल्पनागौरवप्रसङ्गदोषो न स्यात् । 'यो यदर्थं कल्प्यते तस्यान्यथासिद्धिः स्यादित्यभिप्रायः । प्रथमं हेतुं विवृणोति तथाहीति ।

क्रमवत्सहकारिवैचित्र्यादिति । क्रमवद्ग्रहणेन ततस्तत्कार्यकरणसमर्थस्य कार्यकरणयौगपद्यपक्षो निरस्तः । वैचित्र्यग्रहणेनैकजातीयस्यापि कारणस्य विचित्रकार्यकरणमुपपादितम् । जातिकोटिकल्पनमिति । कार्यकोटिसिद्ध्यर्थमिति शेषः । द्वितीयं हेतुं विवृणोति केन बोपयोगेनेति । अतो न केवलः प्रमाणाभावः, उपयोगाभावेन कल्पनागौरवप्रसङ्गप्रतिकूलतर्कप्रतिघातोऽपि भवेदित्यर्थः । ननु कार्यवैचित्र्यमेव जातिवैचित्र्ये प्रमाणं तत्सिद्धिरेव बोपयोग इति चेत्तत्राह यो यदर्थः ।

(१) बीजत्वेन सामर्थ्येऽपि सहकारिविरहादेव क्षेप उपपद्यत इत्याशयवाञ्छिराकरोति नेत्यादिना । तत्कल्पनायां-कुर्वद्रूपत्वकल्पनायाम् ।

( २ ) कल्पनमिति नारायणाभिमतः पाठोऽत्र द्रष्टव्यः । यतो कुर्वद्रूपस्वरूपजात्यन्तरानाक्रान्त एव घट उपलभ्यते अतस्तत्सद्भावे न प्रमाणमन्वयव्यतिरेकविषयीभूतबीजत्वघटत्वादिनैव कार्यसम्भवात् इति प्रथमहेत्वभिप्रायः । 'केन वे'त्यादिग्रन्थमारभ्य द्वितीयहेतुविवरणं नारायणमते, मिश्रमते तु 'यो यदर्थमि'त्यादिग्रन्थमारभ्य 'भवानेवाहे'त्यन्तग्रन्थेन । केचित्तु एतदन्तं प्रथमहेतुविवरणमित्याहुः । बीजत्वेनैव प्रत्यक्षसिद्धेनाङ्कुरकारणतावच्छेदे सम्भवति तदर्थमतीन्द्रियजातिकल्पनान् सम्भवतीति द्वितीयहेत्वर्थो द्रष्टव्यः ।



रेव तस्याभाव' इति भवानेवाहेति[२] । दृष्टं च जाति-  
भेदं तिरस्कृत्य स्वभावभेदकल्पनयैव कार्योत्पत्तौ सह-  
कारिणोऽपि दृष्टत्वात्कथञ्चित्स्वीक्रियन्ते, (१)अतीन्द्रिया-  
दिकल्पना तु विलीयेत मानाभावात्[३] ।

(२)विकल्पानुपपत्तेश्च । स खलु जातिविशेषः शा-  
लित्वसङ्गाहको वा स्यात्, तत्प्रतिक्षेपको वा? आद्ये कु-  
शुलस्थस्यापि शालेः कथं न तद्रूपवत्त्वम् । द्वितीये त्वभि-  
मतस्यापि शालेः कथं तद्रूपवत्त्वम्(३) । एवं शालित्वम-  
पि तस्य सङ्गाहकं प्रतिक्षेपकं वा ? आद्येऽशालेरतत्त्व-  
प्रसङ्गः(४), द्वितीये तु शालेरेवातत्त्वप्रसङ्गः ।

मिति । अनन्यथासिद्धं हि कार्यमभिमतकरणकल्पनायां प्रमाणं प्रयो-  
जनं वा भवति, प्रकृतं त्वन्यथासिद्धं 'कल्पकस्यान्यथासिद्धिरेव कल्पनीय-  
स्याभाव' इति च भवानेव तत्र तत्राहेति, प्रत्यासत्त्या तादात्म्योपचार  
इति । तृतीयं हेतुं विवृणोति दृष्टमिति । स्वभावभेदकल्पना=जाति-  
भेदकरणा । अतीन्द्रियेति । इन्द्रियाण्यपि बोद्धुः सहकारीण्येव  
ज्ञानोत्पत्तौ, तत्र च बोद्धुः स्वभावादेव ज्ञानभेदानामुत्पत्तावतीन्द्रियाणी-  
न्द्रियाणि किमिति कल्प्यन्त इति । चतुर्थं विवृणोति विकल्पेति ।  
शालित्वसङ्गाहक इति । शालित्वस्य परसामान्यमित्यर्थः । प्रति-  
क्षेपकः=गोत्वाश्चत्वादिवद्विरुद्ध इति । शालित्वस्यापरसामान्यं वेति पक्ष

(१) बाह्यालोकादेरेव कुर्वद्रूपात् साक्षात्कारोपपत्तावान्द्रियकल्प-  
नापि न स्यादिति तृतीयहेतुरहस्यार्थः ।

(२) चतुर्थं हेतुं विवृण्वन्नाह विकल्पेति । शालित्वादिना परापर-  
भावादिविकल्पवज्जातिविशेषस्यानुपपत्तेरिति तदर्थः ।

(३) कुर्वद्रूपवत्त्वम् । एवमिति । यद्यपि परस्परप्रतिक्षेपकत्वं वि-  
कल्पितमेव तथापि शालित्वं पुरस्कृत्य विकल्प्यत इति न पौनरुक्त्यम् ।

(४) अतत्त्वापत्तिरिति पाठान्तरम् । शालित्वस्य कुर्वद्रूपत्व-  
व्यापकत्वं यवादीनामङ्कुरकारित्वं न स्यादित्यर्थः । अतत्त्वप्रसङ्ग  
इति । अङ्कुराकुर्वद्रूपत्वापत्तिरित्यर्थः ।

“न च नोभयमपीति वाच्यम्”(१) । विरोधाविरोधयोः प्रकारान्तराभावात् । “व्यक्तिभेदेन सङ्गहप्रतिक्षेपावपि न विरुद्धाविति चेत्” विलीनमिदानीं तदतज्जातीयताविरोधेन, परिदृश्यमानकतिपयव्याक्तिप्रतिक्षेपेऽपि मिथः क्वचित् तुरगविहगयोरपि सम्भेदसम्भवात् ।

“एवं शालित्वमपि तस्य सङ्गाहकं प्रतिक्षेपकं वे”त्यनेनोपन्यस्तः स्वनिरस्त इति द्रष्टव्यम् । शालित्वस्य हि सङ्गाहकत्वं शालित्वमपि तस्य परसामान्यमेव भवेदिति । न च नोभयामिति । सङ्गाहकं न च प्रतिक्षेपकमिति न वाच्यम् । अत्र सङ्गाहकत्वेनाविरोधमात्रमुपलक्ष्यते, अत उपपद्यते विरोधाविरोधयोरिति । सङ्गहप्रतिक्षेपावुभावपि स्तः व्यक्तिभेदेन तयोरविरुद्धत्वादिति शङ्कते व्यक्तीति । शालित्वस्य कासुचिद्व्यक्तिषु जातिविशेषसङ्गाहकत्वं कासुचित्तत्प्रतिक्षेपकत्वमतः शालित्वे सत्येवाङ्कुरकारित्वं तदकारित्वं चोपपन्नम्, एवमशालिष्वपि दर्शयितव्यमिति नाप्रसङ्गातिप्रसङ्गाविति(२) भावः । विलीन(३)मिति । जात्योर्विरोधो न कचिदपि सिद्ध्येदिति । एवं विरुद्धयोः कचित्समावेशे दोष उक्तः, समाविष्टयोश्च सङ्गाह्यसङ्गाहकयोः सङ्गाह्यसङ्गाहकव्यभिचार-

( १ ) न विरोधो न वा व्याप्यव्यापकभावः शालित्वकुर्वद्रूपत्वयोरिति शङ्कार्थः । उत्तरमाह विरोधाविरोधयोरिति । विरोधाविरोधोभयविरोधिरूपान्तराभावादित्यर्थः, विरोधस्याविरोधस्य च विरहिणोऽसम्भवादिति यावत् । अत्र यदि विरोधस्तदभावव्याप्यत्वम्, अविरोधः सहावस्थायित्वमिति विभाव्यते, तदा तदुभयप्रवृत्तावेव नास्तीति प्रकारान्तराभावादित्यसङ्गतमत उभयोर्भावाभावरूपतामाह विरोधाविरोधौ सहानवस्थानावस्थाने इति दीधितिः ।

( २ ) अशालेरतत्त्वप्रसक्तिः शालेरतत्त्वप्रसक्तिश्चेत्यर्थः ।

( ३ ) परस्परान्त्यन्ताभावसमानाधिकरणयोरपि जात्योः सामानाधिकरण्ये जातिप्रतिनियमो न स्यादित्यर्थः । एतदेवाह मूले परिदृश्यमानेति ।



पश्च यस्य जातिविशेषः सचेत्तं व्यभिचरेत् व्यभिचरेद-  
पि शिशपा पादपमविशेषात्, तथाच गतं स्वभावहेतु-  
ना “विपर्यये बाधकं विशेष इति चेत्” न, तस्येहापि स-  
त्त्वात्, तदभावे स्वभावत्वानुपपत्तेः । उपपत्तौ वा किं-  
बाधकानुसरणव्यसनेनेति । विशेषस्य विशेषं प्रति प्रयो-  
जकत्वाच्च(१) । तथाहि कार्यगतमङ्कुरत्वं प्रति बीजत्व-  
स्याप्रयोजकत्वेऽबीजादपि तदुत्पत्तिप्रसङ्गः । “(२) बीजस्य  
लक्षणविरोधे दोषमाह(३) यश्चेति । शिशपायाः पादपाव्यभिचारे वि-  
शेषं शङ्कते(४) विपर्यय इति । बाधकस्वरूपं च न्यायकुसुमाञ्जलौ  
‘वृक्षजनकपत्रकाण्डे’त्यादिनोक्तमनुसन्धातव्यमिति । परिहरति न  
तस्येति । विपर्यये बाधकस्य स्वभावं प्रति व्यापकत्वादिहापि स्वभाव-  
त्वबलेन बाधकस्याप्युच्येयत्वादिति(५) । उपपत्ताविति । बाधकम-  
न्तरेणापि क्वचित्स्वभावत्वोपपत्तौ शिशपादावपि स्वभावत्वसिद्धये  
किंवाधकानुसरणव्यसनेनेति । पञ्चमं विवृणोति विशेषस्येति ।

(१) तथा च बीजत्वसामान्यस्यापि क्वचित्प्रयोजकत्वमावश्यकं,  
तच्च निरूप्यमाणमङ्कुरं प्रत्येव स्यादित्यर्थः । तथाहीति । अङ्कुर-  
त्वावच्छिन्ने कार्ये बीजत्वावच्छिन्नमेव कारणम्, शाल्यङ्कुरत्वावच्छिन्ने  
तु शालिबीजत्वमित्यर्थः ।

(२) बीजत्वेनाजनकत्वेऽपि बीजमात्रवृत्तिना कुर्वद्रूपत्वेन जनक-  
त्वादापादकासिद्धिमाशङ्कते बीजस्येति दीधितिः । शाल्येकदेशवृत्तेः  
शालित्वव्यभिचारवद्बीजैकदेशवृत्तेरपि जातेर्बीजत्वव्यभिचारित्वसम्भ-  
वाद्भाङ्कुरकुर्वद्रूपत्वस्य बीजमात्रवृत्तित्वमित्याशयेनोत्तरयति तर्हीति । अ-  
शालेः-शालिभिन्नबीजात् ।

(३) शालित्वव्याप्यं कुर्वद्रूपत्वं यदि यवेऽपि स्यात्तदा शिशपा-  
त्वमपि वृक्षत्वं व्यभिचरेदित्यर्थ इति मिश्राः ।

(४) यदि शिशपा वृक्षं व्यभिचरेत् तदात्मानमपि व्यभिचरेदिति  
विपक्षबाधकबलेन स्वभावहेतुः प्रवर्ततामित्यर्थः ।

(५) कुर्वद्रूपत्वस्यापि शालिस्वभावत्वाद्विपक्षबाधकस्यास्य सत्त्वा-  
दित्यभिप्रायः । मूले तदभावे=विपक्षबाधकाभावे ।

विशेषः कथमबीजे भविष्यतीति चेत्” तर्हि शालेर्विशेषः कथमशालौ स्यादित्यशालेरङ्कुरानुत्पत्तिप्रसङ्गः । (१) “अशालिवदबीजेऽप्यसौ भवतु विशेषः, तथापि बीजत्वैकार्थसमवेत एवासौ अङ्कुरं प्रति प्रयोजक इति चेत्” न, शालित्वव्यभिचारे शालित्वैकार्थसमवायवद्बीजत्वव्यभिचारे बीजत्वैकार्थसमवायेनापि नियन्तुमशक्यत्वात् अविशेषात् । तस्माद्यो यथाभूतो यथाभूतमात्मनोऽन्वयव्यतिरेकावलुकारयति तस्य तथाभूतस्यैव तथाभूते सामर्थ्यम्, तद्विशेषास्तु कार्यविशेषं प्रयोजयन्ति शाल्यादिवदिति युक्तमुत्पद्यमानः । “कस्य पुनः प्रमाणस्या-  
अस्तु वा जातिविशेषः, तथापि नासावङ्कुरं प्रति प्रयोजकः किन्तु अङ्कुरविशेषं प्रति प्रयोजक इति । बीजस्य विशेष इति । कथं बीजावान्तरजातिरबीजे स्यादिति । तर्हीति । कुशलो-  
स्थशालिव्याप्त्यभावाच्छालित्वस्यापि विशेषः सन् कथमशालौ स्यादित्य-  
शालेरङ्कुरानुत्पत्तिप्रसङ्ग इति । यत एव बीजत्वस्याङ्कुरं प्रत्यप्रयोजक-  
त्वेऽबीजादपि तदुत्पत्तिप्रसङ्गः, तस्मात्स्वात्मनोऽन्वयव्यतिरेकावङ्कुर-  
मनुकारयेत्, ( अतो ) बीजत्वमेवाङ्कुरसमर्थं, तद्विशेषो वा भवन्नप्य-  
ङ्कुरविशेषस्य प्रयोजक इत्याह तस्मादिति । यतो प्रमाणाभावाद्यो-  
र्थः कस्मिंश्च न प्रमाणान्तर्भावाय, तद्वलोत्थतया तद्व्यापारत्वेन वक्त-  
व्यः प्रमाणमन्तरेणार्थनिश्चयानुपपत्तेः, ततोऽयं व्यापारकलापः कस्य  
प्रमाणस्येति पृच्छति कस्य पुनरिति । बीजाङ्कुरादीनां तदुत्पत्ति-

( १ ) कुर्वद्रूपत्वं यथा शालित्वव्यभिचारी तथा बीजत्वमपि व्यभिचरतु, न चातिप्रसङ्गः, बीजत्वैकार्थसमवेतस्यैवाङ्कुरकुर्वद्रूपत्वस्या-  
ङ्कुरजनकतावच्छेदकत्वादित्याशयेन शङ्कते अशालिवदिति । यथाऽ-  
शालेरङ्कुरस्तथाऽबीजादपि भवन् केन वारणायः, अत्र यदि बीजत्वं  
विशेषणं तदा तस्य प्रयोजकत्वमेव स्यात्, उपलक्षणं चेत्तदा तु न  
तन्त्रमुपलक्ष्यतावच्छेदकरूपाभावादित्याशयनेसमाधत्ते शालित्वेति ।



यं व्यापारकलाप इति चेत्” तदुत्पत्तिनिश्चयहेतोः प्रत्यक्षानुपलम्भात्मकस्येति ब्रूमः । अथ न्यायेन विना न ते परितोषः, शृणु तमपि तदा-(१)यदङ्कुरं प्रत्यप्रयोजकं न तद्बीजजातीयं यथा शिलाशकलम्, अङ्कुरं प्रत्यप्रयोजकं च कुशूलनिहितं बीजमभ्युपेतं परैरिति व्यापकानुपलब्धिः प्रसङ्गहेतुः स्यादिति । “विपर्यये किं बाधकमिति चेत्” अङ्कुरस्य जातिप्रतिनियमाकास्मिकत्वप्रसङ्ग इत्युक्तम् । “बीजत्वं तस्य प्रत्यक्षसिद्धमशक्यापह्नवमिति चेत्” अस्तु तर्हि विपर्ययः-यद्बीजं तदङ्कुरं प्रति प्रयोजकं, यथान्त्य-

निश्चयहेतोरन्वयव्यतिरेकाख्यप्रत्यक्षानुपलम्भस्य व्यापारकलाप इति ब्रूम इत्याह तदुत्पत्तिरिति । न्यायरुचयो वयं न्यायेनानुमानेन विना न परितुष्याम इति चेदत आह अथ न्यायेनेति । व्यापकेति । बीजजातीयस्याङ्कुरं प्रति प्रयोजकत्वं व्यापकं, तदभावस्य कुशूलनिहिते बीजे परैरभ्युपगमात्तत्र व्यापकस्याभ्युपेतानुपलब्धिस्तस्य बीजजातीयत्वाभावं प्रसङ्गयति इति प्रसङ्गहेतुः स्यादिति ।

अङ्कुरं प्रत्यप्रयोजकस्यापि बीजजातीयत्वे विपर्यये किं बाधक(२)मिति शङ्कते विपर्यय इति । जातिप्रतिनियमेति । अङ्कुरस्यैवाङ्कुरत्वजातिर्न घटादेरित्येवं जातिप्रतिनियमस्याकास्मिकत्वप्रसङ्गः, कारणगता हि जातिः कार्यगतजातिनियमस्य प्रयोजिका भवति, अतस्तदभावे तदभावप्रसङ्ग इति । एतच्चानन्यथासिद्धान्वयव्यतिरेकाणामप्यकारणत्वे कार्यस्याकास्मिकत्वप्रसङ्ग इत्यत्रोक्तप्रायमित्युक्तम् । एतच्चानन्तरमेव स्फु-

( १ ) सौगतमतानुसारेणैव न्यायमुपदर्शयति यदिति । बीजजातीयं नाङ्कुरं प्रति प्रयोजकमिति त्वयाभ्युपगम्यते तदा त्वदभ्युपगमानुसारेण कुशूलस्थबीजस्य बीजजातीयत्वं न स्यादित्यर्थः ।

( २ ) अङ्कुराप्रयोजकमपि बीजं स्यादित्येवं रूपे विपर्यये किं बाधकमित्यर्थः ।

सामग्रीमध्यमध्यासीनं बीजम्, बजिं चेदं विवादास्पद-  
मिति स्वभावहेतुः । अङ्कुरस्य हि जातिप्रतिनियमो न ता-  
वन्निर्निमित्तः, सार्वत्रिकत्वप्रसङ्गात् । नाप्यन्यनिमित्तः,  
तथाभूतस्य तस्याभावात् । सेयं निमित्तवत्ता विपक्षा-  
न्निवर्तमाना स्वव्याप्यमादाय बीजप्रयोजकतायामेव वि-  
श्राम्यतीति प्रतिबन्धसिद्धिः ।

अथवा कृतमङ्कुरग्रहेण, बीजस्वभावत्वं क्वचित्कार्यं

टं वक्ष्यत इति । (१) प्रसङ्गे विपर्ययमवतारयितुं शङ्कते बीजत्वमिति ।  
प्रतिबन्धं साधयत्यङ्कुरस्येति (२) । सार्वत्रिकत्वेति । घटादिष्वपि  
तत्प्रसङ्गादित्यर्थः । (३) विपक्षाद्वीजाप्रयोजकतायाः, स्वव्याप्यं जातिप्रति-  
नियमम् ।

अथवा नाऽवश्यं बीजत्वस्याङ्कुरं प्रति प्रयोजकत्वसाधनेनैवावान्तर-  
जातिबाहिष्कारेण सहकारिणामालाभाभ्यां करणाकरणोपपत्तिः साध-  
नीया, यत्किञ्चित्कार्यं प्रति प्रयोजकत्वसाधनेनापि शक्यते साधयि-  
तुमित्याहायवेति (४) । विशुद्धेति । विवेकक्षमा भवदीया बुद्धिः-

( १ ) अङ्कुरस्योक्तरीत्या निर्निमित्तप्रसङ्गे । मूले तस्य-बीजस्य,  
अबीजे घटादौ तदभावान्नाङ्कुरोत्पादापत्तिरिति शङ्कार्थः । पूर्वोक्तं वि-  
पर्ययमङ्गीकृत्यापि बीजत्वस्य परोक्तरीत्या स्वभावहेतुत्वं साधयति अस्तु  
तर्हीति मूले ।

( २ ) उक्तमाकस्मिकत्वप्रसङ्गं प्रपञ्चयति अङ्कुरस्य हीति मिथ्याः ।  
निर्निमित्तत्वं-नियतजातीयकारणाप्रयोज्यत्वम् । सार्वत्रिकत्वं-अङ्कुरा-  
तिरिक्तवृत्तित्वम्, अङ्कुरत्वं यद्यपि बीजत्वावच्छिन्नकारणताप्रतियोगिक-  
कार्यतावच्छेदकं न स्यादङ्कुरमात्रवृत्तिजातिर्न स्यादित्यर्थः । मूले ना-  
प्यन्येति । कुर्वद्रूपनिमित्त इत्यर्थः । तथाभूतस्य=अङ्कुरमान्नियामकस्य ।  
अभावात्=अप्रामाणिकत्वात् ।

( ३ ) निर्निमित्तादिति कल्पलता । मूले प्रतिबन्धेति । यद्यद्वीजस्त-  
त्सर्वमङ्कुरप्रयोजकमिति व्याप्तिसिद्धिरिति भावः ।

( ४ ) अङ्कुरत्वावच्छिन्नकार्यं प्रति बीजानां बीजत्वेनैव कारणतेति



प्रयोजकम् न वा ? न चेत् न तत्स्वभावं बीजम्, तेन रूपेण क्वचिदप्यनुपयोगात् । एवञ्च प्रत्यक्षसिद्धं बीज-  
स्वभावत्वं नास्ति, सर्वप्रमाणागोचरो विशेषोऽस्तीति  
विशुद्धा बुद्धिः । क्वचिदप्युपयोगे त्वेकस्य(१) तेन रूपेण  
सर्वेषामविशेषः ताद्रूप्यात्, तथा च कथं किञ्चिदेव  
बीजं स्वकार्यं कुर्यान्नापराणि । न च वस्तुमात्रं तत्का-  
र्यम्, अभीजात्तदनुत्पत्तिप्रसङ्गात् । नापि बीजमात्रम्,  
अङ्कुरकारिणोऽपि तदुत्पत्तिप्रसङ्गात् । नाप्यङ्कुराद्यन्य-

रित्यर्थः । पक्षस्य बीजस्यानेन बीजरूपेण क्वचित्कार्ये उपयोगोऽस्तीति  
चेत्तमाह क्वचिदिति । आविशेष इति । उपयोगित्वेनाविशेषः ।  
ताद्रूप्यात्=बीजरूपत्वादिति । सर्वाण्येव कार्यकारिणीति चेत्तत्राह नचे-  
ति । तदपि च कार्यं न वस्तुमात्रं वा पार्थिवमात्रं वा, मात्रशब्देन बी-  
जमात्रान्वयव्यतिरेकानुविधाय्यङ्कुरावान्तरकार्यं व्यवच्छिन्नान्ति, अभीजा-  
त्तदनुत्पत्तिप्रसङ्गात्(२), नहि बीजकारणकं वस्त्वादिमात्रं कार्यं कारणा-  
भावे भवितुमर्हतीति । (३) नापीति । क्षणभङ्गवादिनामसमवहितसहका-  
रिणो बीजाद्बीजान्तरमेवोत्पद्यत इति सिद्धान्तः, अतस्तन्मतेनेदमुच्यत  
इति । अङ्कुरेति । अङ्कुरकारिणः सहकारिमध्यवर्तिनोऽपि बीजस्यै-

किं विशिष्य व्यवस्थापनग्रहेण प्रकारान्तरेणापि परिशेषादिना तथैव  
पर्यवस्यतीति, बीजत्वेन क्वचित्कार्ये बीजं यदि प्रयोजकं न भवेत् तदा-  
तेन रूपेण तदसत्स्यादिति, तच्च कार्यं परिशेषादङ्कुरस्वरूपमेव सत्स्य-  
तीति प्रघट्टकार्यः ।

( १ ) क्वचिदुपयोगेऽप्येकस्येति क० मु० पाठः ।

( २ ) बीजासमवधाने घटपटाद्यपि न स्यादिति भावः ।

( ३ ) ननु बीजाद्बीजमेव कार्यमस्तु, सभागसन्तानस्यैव मया  
क्षणिकत्ववादिनाऽभ्युपगमादित्यत आह नापीति । तर्हि चरमादपि  
बीजाद्बीजमेवोत्पद्यत नाङ्कुरः, अङ्कुरस्योत्पादे वा समानदेशतावि-  
रोधः, बीजसन्तानानुपरमः, प्राथमिकबीजानुत्पत्तिश्चेति भावः ।

तममात्रम्, प्रागपि तदुत्पत्तिप्रसङ्गात् । “यदा यदुत्पन्नं सत् यत्कार्यानुकूलसहकारिमध्यमाधिशेते तदा तदेव कार्यं प्रति तस्य प्रयोजकत्वमिति चेत्” तत्किमवान्तरजातिभेदमुपादाय बीजस्वभावेनैव वा ? आद्ये स एव जातिभेदस्तत्र प्रयोजकः, किमायातं बीजत्वस्य । द्वितीये तु समानशीलानामपि सहकारिवैकल्यादकरणमित्यातम्, तत्तत्सहकारिसाहित्ये सति तत्तत्कार्यम्प्रतिप्रयोजकस्य बीजस्वभावस्य सर्वसाधारणत्वादिति ।

अत्रापि प्रयोगः-यद्येन रूपेणार्थक्रियासु नोपयुज्यते न तत् तद्रूपम्, यथा बीजं कुञ्जरत्वेन किञ्चिदप्यकुर्वन्न कुञ्जरस्वरूपम्, तथाच शाल्यादयः सामग्रीप्रविष्टा बीजत्वेनार्थक्रियासु नोपयुज्यन्ते इति व्या[६]पकानु-

वोत्पत्तिप्रसङ्गादित्यर्थः(१)। प्रागपीति । बीजवदेव सहकारिणः प्रागप्यङ्कुरादिकार्योत्पत्तिप्रसङ्गादिति(२) । आयातमिति(३) । तथाच तद्वा तादृगेति न कश्चिद्विशेषः ।

व्यापकानुपलब्धिरिति । तद्रूपतां प्रति तेन रूपेणार्थक्रिया

( १ ) ननु बीजमङ्कुरो बीजानुभवश्चेति कार्याणि बीजत्वावच्छिन्नकारणाज्जायन्तामित्यत आह नापीति मूले । प्रागपीति । तदुत्पन्नमात्रादपि बीजादेतानि कार्याणि स्युरिति मिथ्याः ।

( २ ) सहकारिसमवधानं शङ्कते मूले यदेति । अवान्तरजातिभेदोऽङ्कुरकुर्वद्रूपत्वादि । आद्य इति । बीजत्वेन बीजानि क्वचित्कार्यं प्रयोजकानीति प्रस्तुते जात्यन्तरमतन्त्रमनुपलम्भवाधितं चेति भाव इति कल्पलता ।

( ३ ) मूले द्वितीय इति । एवं सत्यङ्कुरमपि प्रति बीजत्वेनैव कारणत्वमायातमिति सिद्धं नः समीहितामिति मिथ्याः । तदेवोक्तं नारायणेनापि, बीजत्वेन तदेव बीजं कारणं ननु क्षणभेदभिन्नं तत्सजातीयमिति ।



पलब्धिः प्रसङ्गहेतुः, तद्रूपताया अर्थक्रियां प्रति योग्य-  
तया व्याप्तत्वात्, अन्यथाऽतिप्रसङ्गात् ।

(१) “तद्रूपत्वमेतस्य प्रत्यक्षसिद्धत्वादशक्यापहव-  
मिति चेत्” अस्तु तर्हि विपर्ययः—यद्यद्रूपं तत् तेन रूपे-  
णार्थक्रियासूपयुज्यते, (२) यथा स्वभावेन सामग्रीनिवे-  
शिनो भावाः, बीजजातीयाश्चैते कुशूलस्थादय इति  
स्वभावहेतुः, तद्रूपतामात्रानुबन्धित्वाद्योग्यतायाः, तत-  
प्रति प्रयोजकत्वस्य व्यापकत्वात्तदभावश्चेत्प्रकृतेऽभिमतस्ततो (३) व्याप-  
कानुपलब्ध्या तद्रूपताभावप्रसङ्गादित्यर्थः । व्यापकत्वमेव प्रयोजकत्वस्य  
दर्शयति तद्रूपताया इति । अतिप्रसङ्गादिति । बीजस्यापि (४)  
अङ्कुरत्वप्रसङ्गादिति ।

स्वभावेनेति । सामग्रीनिवेशिनां यः स्वभावो जातिविशेषो  
वाऽन्यो वा तेनेत्यर्थः । स्वभावमेव दर्शयति तद्रूपतामात्रेति ।  
मात्रशब्देन हेत्वन्तरं व्यवच्छिन्नत्ति, तद्रूपत्वं स्वभावत एव योग्यतयाऽ-

(१) ननूकरीत्या तद्रूपताया अर्थक्रियां प्रति योग्यतया व्याप्त-  
त्वाङ्गीकारे कुशूलस्थस्यापि बीजस्य तज्जातीयताया अनुभवसिद्धत्वा-  
त्तस्मादपि अङ्कुरोत्पादः स्यादित्यभिप्रायेणाशङ्कते तद्रूपत्वमिति । कु-  
शूलस्थं बीजं बीजजातीयत्वेनैवार्थक्रियाप्रयोजकं बीजत्वात्, यन्नैवं  
तन्नैवं यथा कुञ्जर इति व्यतिरेकिप्रयोगः पूर्वपक्षिमतेनेष्टव्यः ।

(२) त्वयापि कुर्वद्रूपत्वजातेरङ्कुरप्रयोजकतायामेवं प्रयोक्तव्यमि-  
त्याह सिद्धान्ती यथा स्वभावेनेति । कुर्वद्रूपत्वेनेत्यर्थः । तथाहि साम-  
ग्रीमध्यगतं बीजमङ्कुरकुर्वद्रूपत्वजातीयम् अङ्कुरप्रयोजकत्वाद्यन्नैवं त-  
न्नैवं यथा शिलाशकलमिति भावः । स्वानुमानं उपनयावयवमाह बीज-  
जातीयाश्चैत इति कल्पलता । कुशूलस्थबीजस्य बीजजातीयत्वेऽपि सह-  
कार्यसन्निधानान्नाङ्कुरोत्पादापत्तिरिति समाधानाभिप्रायः ।

(३) व्यापकेति । तज्जात्यवच्छेदेनार्थक्रियाकारित्वं तज्जातीयत्व-  
व्यापकम्, तस्यानुपलब्धिस्तद्विपरीतोपलब्धिस्तदभ्युपगमेनेत्यर्थः ।

(४) अन्यथेति मूले । अन्यथा बीजमपि कुञ्जरजातीयं स्या-  
दिति कल्पलता ।

आस्ति किञ्चित्कार्यं यत्र बीजत्वेन बीजमुपयुज्यत इति ।  
 (१) “बीजानुभव एवासाधारणं कार्यं यत्र बीजत्वं प्र-  
 योजकं तच्च सर्वस्मादेव बीजाद्भवतीति किमनुपपन्नम्  
 इति चेत्” न, यौगिकतदनुभवस्य तदन्तरेणाप्युपपत्तेः ।  
 “लौकिक इति चेत्” सत्यमेतत् न त्विदमवश्यं सर्वस्मा-  
 द्बीजाद्भवति इन्द्रियादिप्रत्यासत्तेरसदातनत्वात्, अ-  
 सार्वत्रिकत्वाच्च, ततश्च योग्यमपि सहकार्यसन्निधानात्  
 करोतीत्यर्थसिद्धम् ।

नितमित्यर्थः । बीजानुभव एवेति । एवकारेणाङ्कुरं व्यवच्छि-  
 नत्ति, तस्य जातिविशेषप्रयोज्यत्वस्येष्टत्वादिति । तदन्तरेणाप्य-  
 उपपत्तेरिति । योगिनां बीजानुभवो न बीजेनैव क्रियते तेषामतीताना-  
 गतेष्वपि वस्तुषु तत्तदनुभवस्येष्टत्वात् बीजाभावेऽपि बीजानुभवोत्पत्ते-  
 रिति (२) । इन्द्रियादीति । इन्द्रियादिप्रत्यासन्नं बीजं लौकिकमनुभवं  
 जनयति, न चेन्द्रियादिप्रत्यासत्तिः सर्वदेशकालवर्तिषु बीजेषु सम्भवति  
 अस्या असदाभवत्वादसार्वत्रिकत्वाच्चेति । ततश्च सर्वं बीजं बीजानुभव-  
 करणयोग्यमपि सहकार्यसन्निधाने न करोतीत्यर्थसिद्धं भवति । तथाहि  
 सर्वबीजकार्यं बीजानुभव इत्युक्ते इन्द्रियादिप्रत्यासत्तिविकलानां तदकरणा-  
 योग्यानामपि सहकारिविकलानामकरणमित्येतत्कण्ठतोऽनुक्तमप्यर्थतः  
 सिद्धं भवति, (३) ततश्च समर्थस्याप्यकरणोपपत्तेः सामर्थ्यासामर्थ्यलक्ष-  
 णविरुद्धधर्माध्यासो विरुद्ध इति भावः ।

सहकार्यनपेक्षं सर्वबीजाव्यभिचार्यतीन्द्रियं कार्यं भविष्यतीति शङ्कते

( १ ) तदेवं सामान्यतः सिद्धौ बीजत्वेनाङ्कुरं प्रति प्रयोजकत्वसाध-  
 नाय परिशेषमुपक्रममाणः शङ्कते बीजानुभव एवेति अनुभवो निर्विक-  
 लपकमिति मिश्राः ।

( २ ) योगिप्रत्यक्षं न विषयजन्यमिति भावः ।

( ३ ) ननु यद्बीजमिन्द्रियप्रत्यासन्नं तन्निर्विकल्पकं जनयत्येवेत्यत  
 आह ततश्चेति । एवमपि स्थैर्यसिद्धिरव्याहृतैवेति तात्पर्यम् ।



“कार्यान्तरमेवातीन्द्रियं सर्वबीजाव्यभिचारि भविष्यतीति चेत्” तन्न तावदुपादेयम्, अमूर्तस्य मूर्तानुपादेयत्वात्, परिदृश्यमानमूर्तघटिततया मूर्तान्तरस्य तद्देशस्यानुपपत्तेः । नापि सहकार्यम्, मिथःसहकारिणामव्याभिचारानुपपत्तेः । अपि चैवं सति प्रयोजकस्वभावो नान्वकार्यान्तरमिति । योग्यानुपलब्धिविरोधं परिहरति अतीन्द्रियमिति । ततश्च सर्वबीजाव्यभिचारात्समर्थस्यैवाकरणं न सिद्धयेदिति भावः । तदपि कार्यमुपादेयं सहकार्यं वेति विकल्पोपादेयत्वं निषेधति तन्न तावदिति । कथमित्याशङ्क्य, तदपि मूर्तममूर्तं वेति विकल्प्यामूर्तत्वे दूषणमाहमूर्तस्येति । नह्यमूर्तस्य (१)कार्यद्रव्यस्य मूर्तबीजापादेयत्वं सम्भवति गुणकर्मात्मकं त्वमूर्तमुपादेयं बीजमात्रसाधारणं न किञ्चित्सम्भवीत्यभिप्रायः । मूर्तत्वे दूषणमाह (२)परिदृश्यमानेति । (३)सहकार्यं कार्यं दूषयति नापीति । सहकार्यस्य हि तस्य बीजाव्यभिचारः स्यात्स चानुपलब्धिविरोधान्नोपपद्यते इति । अपि च दृश्यस्य बीजजातीयस्यादृश्यमेव कार्यम्, दृश्यमङ्कुरादि अदृश्येनैव विशेषेणैव क्रियत इति यदि स्यात्, अयमेवान्वयव्यतिरेकगोचरस्तस्य कारणत्वं त्यक्तम्, तद्गोचरस्य तु प्रमाणाभावादेव कारणत्वं न सिद्ध्यतीत्युभयं नश्येदित्याह (४)अपि चेति ।

(१) एतच्च बौद्धमतेन, तेषां रूपाद्यतिरिक्तस्य द्रव्यस्याभावाद्दुपादेरेव मूर्तत्वात् इति दीधितिः ।

(२) परिदृश्यमानो मूर्तोऽङ्कुरः, तथा चाङ्कुरेण तस्य कार्यस्य समानदेशत्वं प्रसज्येतेत्यर्थः ।

(३) सहकारिसमवहितबीजत्वावच्छिन्ननिमित्तकारणजन्यम् । अनुपलब्धीति । सकलबीजेषु सहकारिसमवधानध्रौव्याभावाविति भावः । नहि सर्वेषां सहकारिणामेकं किञ्चित्सार्वत्रिकं कार्यमिति नियमोऽस्तीत्यर्थः ।

(४) वैजात्याभ्युपगमेऽनिष्टान्तरमाहापि चेति भगीरथठक्कुरः ।

व्यतिरेकगोचरः, तद्गोचरस्तु न प्रयोजकः, दृश्यं च कार्यजातमदृश्येनैव स्वभावेन क्रियते, दृश्येन त्वदृश्यमेवेति, सोऽयं 'यो ध्रुवाणी'त्यस्य विषयः ।

अथवा व्यतिरेकेण प्रयोगः—विवादाध्यासितं बीजं सहकारिवैकल्यप्रयुक्ताङ्कुरादिकार्यवैकल्यं तदुत्पत्तिनिश्चयविषयीभूतबीजजातीयत्वात्, यत्पुनः सहकारिवैकल्यप्रयुक्ताङ्कुरादिकार्यवैकल्यं न भवति न तदेवम्भूतबीजजातीयं, यथा शिलाशकलमिति । “न च किमुक्तसाध्यव्यावृत्तेरुक्तसाधनव्यावृत्तिरुदाहृतात् (१) किं वा पर-

यो ध्रुवाणि परित्यज्य अध्रुवाणि च सेवते ।

ध्रुवाणि तस्य नश्यन्ति अध्रुवं नष्टमेव च ॥ इति ।

एवमन्वयमुखेन बीजस्याङ्कुरप्रयोजकत्वमुक्तमिदानीं व्यतिरेकमुखेनाहाथवेति । विवादाध्या(२)सितमित्यनेनादृष्टशक्तिकं कुर्वच्च बीजं व्यवच्छिन्नति । तदुत्पत्तिनिश्चयेत्यनेनापि तदेव व्यवच्छिन्नानैकान्तिकत्वं

प्रयोजकः स्वभाव इति तन्मतेन पाठः । प्रयोजकः कारणतावच्छेदकः, स्वभावः कुर्वद्रूपत्वम् । तद्गोचरो—अन्वयव्यतिरेकगोचरो, बीजत्वं न कारणतावच्छेदकं, दृश्यं कार्यमङ्कुराख्यमदृश्येन वैजात्येन, दृश्येन बीजत्वेन अदृश्यं कार्यान्तरम्, तथा च वैजात्यमपि न सिद्ध्येत, दृष्ट्या-दृश्ययोः कार्यकारणभावे प्रत्यक्षाभावेऽनुमानस्याप्यभावात् । वृद्धिमिच्छतो मूलमपि नश्येदित्यर्थः ।

( १ ) उदाहृतादिति । शिलाशकलादित्यर्थः । बीजं परम्परयापि कुर्वद्रूपं बीजं जनयति न तु शिलाशकलं तथा च व्यतिरेकव्याप्तिरसन्देह इत्यर्थः, अन्यथासिद्धेरिति भावः ।

( २ ) क्षेत्रपतितबीजभागबाधवारणार्थं तदिति मिश्राः । मूले सहकारीति । सहकारिवैकल्यप्रयुक्तमङ्कुरादिरूपकार्यवैकल्यं यस्येति बहुव्रीहिः । प्रयुक्तं परिपालितं तदुत्तरकालसम्बद्धीकृतं कार्यवैकल्यं कार्यप्रागभावः दण्डादीनामपि निमित्तकारणानां कथञ्चित्कार्यप्रागभावनिरूपणात् ।



स्पर्शापि तथाविधप्रसवसामर्थ्याविरहादिति व्यतिरेक-  
सन्देह इति वाच्यम्” । प्रागेव शङ्काबीजस्य निराकृत-  
तत्वादिति ।

“स्थादेतत्, मा भूत्(१) सामर्थ्यासामर्थ्यलक्षणावि-  
रुद्धधर्मसंसर्गः, अस्तु बीजत्वमेव प्रयोजकम्, भवतु च  
सहकारिसमवधाने सति कर्तृत्वभावत्वं भावस्य, तथाच  
तदसन्निधानेऽकरणमप्युपपद्यताम्, तथापि तज्जातीय-  
मात्र एवेयं व्यवस्था न त्वेकस्यां व्यक्तौ, करणाकरणल-  
क्षणाविरुद्धधर्मसंसर्गस्य प्रत्यक्षसिद्धतया तत्र दुर्वारत्वा-  
दिति चेत्” ।

न, विरोधस्वरूपानवधारणात् । स खलु धर्मयोः पर-  
स्परभावरूपत्वं वा स्यात् नित्यत्वानित्यत्ववत्, धर्मिणि  
परिहरति, नहि नष्टशक्तिकं बीजं तदुत्पत्तिनिश्चयविषय(२) इति भावः ।

प्रागेवेति । ‘कदा पुनस्तथाभूतं करिष्यती’त्यत्र निराकृतत्वा-  
दित्यर्थः ।

इदानीं क्षणिकत्ववादी कुर्वतः क्षणान्तरवर्तिनोऽकुर्वतो जातिभेदं  
विहाय व्यक्तिभेदमात्रमाह स्थादेतदिति । प्रत्यक्षासिद्धतयेति ।  
न हि सामर्थ्यासामर्थ्यवत् प्रत्यक्षागोचरत्वं करणाकरणयोः येन तत्संसर्ग-  
स्यासिद्धत्वं स्यादिति भावः ।

नित्यत्वानित्यत्ववदिति । नित्यत्वाभावो ह्यनित्यत्वमनित्य-  
त्वाभावश्च नित्यत्वमिति भावः(३) । धर्मिणीति । यत्र धर्मिणि एक-

( १ ) कुशूलस्थस्यापि बीजत्वेन सामर्थ्यस्यैव साधनादिति भा-  
वः । अनेन कुर्वद्रूपत्वाकुर्वद्रूपत्वलक्षणविरुद्धधर्माध्यासो नात्रेति सूचि-  
तम् । भवतु चेति । तथा च क्षेपकारित्वाक्षेपकारित्वलक्षणोऽपि न विरु-  
द्धधर्माध्यास इति मिश्राः ।

( २ ) कार्यकारणभावननिश्चयविषयः ।

( ३ ) तथा करणाकरणयोः परस्परविरहरूपत्वमित्यर्थः ।

तदापादकत्वं वा शीतोष्णत्ववत्, तद्वत्ता वा दण्डित्व-  
कुण्डलित्ववत् । न प्रथमः, निर्विशेषणस्यासिद्धेः, याव-  
त्सत्त्वं किञ्चित्करणात् । सविशेषणस्य तु विरोधसिद्धा-  
वप्यध्यासानुपपत्तेः । यदा यदकरणं हि तदा तत्करण-  
स्याभावो न त्वन्यदा तत्करणस्य, न चैतयोरेकधर्मिस-  
मावेशमातिष्ठामहे ।

तरो धर्मो वर्तते तत्र परस्पराभावापादकत्वं वेत्यर्थः(१) । तद्वत्ता  
वेति । परस्पराभावत्वं वा इतरेतराभावत्वं वेत्यर्थः । निर्वि-  
शेषणस्येति । अस्यास्मिन्काले देशे वा करणमिति देशकालकार्यवि-  
शेषाविशिष्टस्याकरणमात्रस्यासिद्धेरित्यर्थः(२) । मा भूदविशिष्टमकरण-  
मुदाहरणं विशिष्टमेवोपादीयते इति चेत्तत्राह सविशेषणस्येति ।  
सविशेषणस्य(३) त्वकरणस्य तादृग्विशेषणविशिष्टेन करणेन तदभावात्म-  
कत्वलक्षणो विरोधः, न चैतयोः करणाकरणयोरेकधर्मिसमावेशमभ्युपग-  
च्छामः, अतादृग्विशेषणविशिष्टेन तु विरोधाभावादध्यासोऽपि नानुपपन्न  
इति भावः । अक्षरार्थस्तु सविशेषणस्य येन सहाध्यासः न तेन विरोध-  
सिद्धिः, येन तु विरोधसिद्धिः न तेन सहाध्यास इति । अभिप्रायं विवृ-  
णोति यदा यदकरणमिति । यस्मिन्काले यस्य कार्यस्य करणं  
तस्मिन्नेव काले तत्करणस्याभाव अतस्तयोरेव परस्पराभावरूपत्वविरोधः ।  
न चैतयोरेकधर्मिसमावेशमेकदाऽभ्युपगच्छामः न तु कालान्तरे तत्करणं  
कालान्तरे तत्करणस्याभावः, अतस्तयोर्विरोधाभावादेकधर्मिसमावेशो नानु-  
पपन्न इति ।

( १ ) यथा शैत्यं जले औष्ण्याभावापादकमौष्ण्यं च तेजसि  
शैत्याभावापादकमित्यर्थः ।

( २ ) अकरणत्वमात्रस्य धीजव्यक्तावसिद्धेः, तदेवाह यावदिति ।  
अन्ततः संयोगादेरपि जननादित्यर्थं इति कल्पलता ।

( ३ ) यदा तदेति विशेषणविशिष्टस्येत्यर्थस्तदेवाह यदेति मूले ।  
अनयोर्विरोधसम्भवप्यध्यासो नास्तीत्याह न चेति । न हि यद्वीजं  
यदेवाङ्कुरं करोति तदैव न करोतीति सम्भवतीति भावः ।



न द्वितीयः, भावाभावव्यतिरिक्तयोः करणाकरण-  
योरसिद्धेः, व्यापारापरव्यपदेशसहकारिभावाभावौ  
हि करणाकरणे कार्यभावाभावौ वेति । अतिरेकसिद्धा-  
वपि स्वकाल एव स्वाभावप्रतिक्षेपवत् अकरणाभाव-  
माक्षिपेत् करणं न त्वन्यदा । नहि यो यदा नास्ति स

भावेति । भावः करणन्तदभावोऽकरणमतः स्वयमेव करणाभा-  
वात्मकं सदकरणं कथं तदभावमापादयेत्, तहि तदेवापाद्यमापादकं च  
सम्भवति, एवं करणस्याप्यकरणाभावापादकत्वं निरसनीयम्(१) ।  
भावाभावात्मकत्वमेव कथं करणाकरणयोरित्यत्राह व्यापारेति ।  
कार्येति । (२)लक्षणावृत्त्येत्येतदुच्यत इति । (३)अतिरेकेति ।  
करणकरणयोर्भावाभावव्यतिरेकसिद्धावपि स्वकाल एव करणं यथा  
स्वाभावं प्रतिक्षिपिति तथा विरोधाभावमपि तदानीमेवाक्षिपति, स्वाभाव-  
प्रतिक्षेपविरोध्यभावाक्षेपयोस्तुल्ययोगक्षेमत्वात्, ततः कालान्तरेऽकरण-  
स्याभावमनाक्षिपन् करणं न कालान्तरे तदकरणं विरुन्ध्यादिति भावः ।  
अभावप्रतिक्षेप एव कथं स्वकाल एवेति चेत्तत्राह नहीति । सर्वदा

( १ ) परस्परविरहव्याप्यत्वं विरोधिरूपयोः सम्भवत्यपि प्रकृते  
करणकरणयोर्न तादृशत्वमित्यर्थ इति मिश्राः । भावाभावेति । अभेदे  
आक्षेप्याक्षेपकभावानुपपत्तेरिति दीधितिः ।

( २ ) करणपदं कार्यभावे उपचरितमिति भावः ।

( ३ ) अभ्युपगम्याह अतिरेकेति । यथा घटः स्वावच्छिन्न एव काले  
स्वाभावं प्रतिक्षिपति न तु स्वानवच्छिन्नेऽपि काले, तथा करणमपि  
स्वावच्छिन्न एव काले स्वविरोधिनोऽकरणस्याभावमाक्षिपेन्न तु स्वान-  
वच्छिन्नेऽपि काले, नहि नैतत्वं स्वाकालेऽपि रक्तत्वाभावमाक्षिपति तथा-  
सत्यामश्यामो घटः पाके सत्यपि रक्तो न स्यादित्यर्थः । मूले तथास-  
तीति । स्वानवच्छिन्नेऽपि काले यदि स्वाभावं प्रतिक्षिपेत्तदा यदा न  
स्यात्तदैव स्यादित्यायातम्, यदा स्वयं न स्यात्तदा तद्विरोध्यपि न स्या-  
दिति स्वयमेव स्यादिति विचित्रो विरोध इत्यर्थः । ततः किमित्यत  
आह नासत इति । तथाच क्षणिकत्वसाधने प्रवृत्तस्य तव नित्यत्वमेव  
भावानां पर्यवसितमिति भावः ।

तदा स्वाभावं प्रतिक्षेप्तुमर्हतीति, विरोध्यभावं वा आ-  
क्षेप्तुम्, तथासति न कदापि तन्न स्यात्, न वा कदापि  
तद्विरोधी भवेदिति 'नासतो विद्यते भावो नाभावो  
विद्यते सत' इत्यायातम्, न वा विरोधः ।

“नन्वेवं सति परिमाणभेदोऽपि कालभेदेन न विरु-  
द्ध्येत, तत्राप्येवं वक्तुं सुकरत्वात्” । न, बाधकबलेन तत्र  
कालभेदस्य विवक्षितत्वात्, तथाहि-नारब्धद्रव्यैरेव  
द्रव्यावयवैर्द्रव्यान्तरमारभ्यते मूर्तत्वसमानदेशत्वयोरे-  
कदा विरोधात्, तथा चारम्भपक्षे पूर्वद्रव्यनिवृत्तिः, अ-  
निवृत्तावनारम्भ इति । तत्र निवृत्तावाश्रयभेदादेव परि-  
स्वाभावप्रतिक्षेपे सतो न कदाचिदभावः स्यात्सर्वदा स्वविरोधाभावाक्षेपे-  
ऽसतो न कदाचिद्भावः स्यादिति । न वा विरोध इति । कालान्तरे  
स्वभावेन स्वविरोधिना च सह विरोधो न स्यादिति ।

(१) तत्राप्येवमिति । तदा तत्परिमाणस्य तदा अतत्परिणामे न  
विरोध इत्येव वक्तुं सुकरत्वादिति । कालभेदस्येति । कालभेदवर्त्यपि  
परिणामभेदो धर्मभेदाभावे विरुद्ध्यत इत्यर्थः । बाधकमाह तथाहीति ।  
अयमर्थः-तैरेवावयवैर्द्रव्यान्तरोत्पत्तिकाले संयोगिद्रव्यान्तरोपचयकाले वा  
तावत्परिमाणान्तरोपलब्धिः न त्वन्यदा, तत्र द्रव्यान्तरारम्भे मूर्तत्वसमा-  
नदेशत्वयोरेकत्र विरोधान्नारब्धद्रव्यैरेवावयवैर्द्रव्यान्तरमारभ्यत इति पूर्व-  
द्रव्यनिवृत्तिः तत्राश्रयभेदादेव परिमाणभेदोपलम्भः (२), अनिवृत्तौ त्वार-

(१) ननु स्थिरस्य कालभेदेनैव करणत्वाकरणत्वयोः स्वीकारे  
दीर्घत्वह्रस्वत्वे परिमाणे अपि कालभेदेन विरुद्धे न स्यातां तथाच का-  
लादिप्रत्यभिज्ञापि प्रमैव स्यादित्यभिप्रायेण बौद्धः शङ्कते मूले नन्वेव-  
मिति ।

(२) अविनष्टे पूर्वद्रव्ये यदि तेष्वेवावयवेषु द्रव्यान्तरोत्पादस्तदा  
मूर्तयोः समानदेशत्वापत्त्या पूर्वद्रव्यनिवृत्तावेव द्रव्यान्तरोत्पादः स्वी-  
कार्यः इति भावः ।



माणभेदः, अनिवृत्तौ संयोगिद्रव्यानुपचये क परिमाण-  
भेदोपलम्भो यो विरोधमावहेत्, तदुपचये तु क परिमा-  
णान्तरोत्पत्तिः आश्रयानुपपत्तेः, अत एव स्थौल्याति-  
शयप्रत्ययोऽपि तत्र भ्रान्तः, तस्मात् कालभेदेनापि न  
परिणामभेद एकस्मिन्धर्मिण्युपसंहर्तुं शक्यत इत्यादि  
पदार्थचिन्ताचतुरैः सह विवेचनीयम् ।

“अस्तु तर्हीहापि बाधकं बलम् प्रसङ्गतद्विपर्यययोः  
रुक्तत्वादिति चेत्” न, तयोः सामर्थ्यासामर्थ्यविषयत्वा-  
रम्भाभावात्संयोगिद्रव्यान्तरोपचयादेव परिमाणभेदोपलम्भो वक्तव्यः, न च  
तत्र परिमाणान्तरोत्पत्त्युपपत्तिः (१) आश्रयानुपपत्तेः, न ह्यनेकद्रव्याश्रयं  
परिमाणं सम्भवतीति । कथं तर्हि परिमाणान्तरानुत्पादे तत्र स्थौल्याद्या-  
श्रयप्रत्ययः (२), तत्राह अत एवेति । आश्रयानुपपत्तेः परिमाणान्तरो-  
त्पत्त्यसम्भवादेवेत्यर्थः । पदार्थचिन्ताचतुरैः=वैशेषिकैः ।

प्रसङ्गेति । ‘समर्थश्चेत्सर्वदा कुर्यादि’त्युक्तत्वान्न कालभेदेनापि  
करणाकरणयोरविरोधः कर्तुं शक्यत (३) इति । परिहरति न तयो-  
रिति । प्रसङ्गतद्विपर्ययौ सामर्थ्यासामर्थ्यमात्रसाधनतया तन्मात्रविषयौ  
न करणाकरणविषयाविति (४) । ननु सामर्थ्यासामर्थ्यमात्रविषयत्वेऽपि

( १ ) न चावस्थितद्रव्य एव संयोगिद्रव्योपचयात्पूर्वपरिमाणनाशः  
परिमाणान्तरोत्पादश्च स्यादिति वाच्यम् । परिमाणस्याश्रयनाशैकना-  
शित्वात्, अवयवमात्रसंयोगविशेषबहुत्वादेरेवावयविपरिमाणोत्पादक  
त्वाच्च, अन्यथा धरण्यादिपातितमृत्पिण्डादेरवयवान्तरसंयुक्तावयवस्य  
च पूर्वपरिमाणनाशः प्रकृष्टतरपरिमाणान्तरोत्पादश्च स्यादिति भावः ।

( २ ) य एव कृश आसीत् स एवेदानीं स्थूल इति प्रत्यभिज्ञाप्र-  
तीतिरित्यर्थः ।

( ३ ) यदीदं द्रव्यं दीर्घं स्यात् ह्रस्वं न स्यादितिवत् यदि बीजं कारि  
स्यादकारि न स्यात्, अकारि चैतत्तस्मान्न कारीति प्रसङ्गतद्विपर्यया-  
विहापि स्यातामित्यर्थ इति मिथ्याः ।

( ४ ) प्रसङ्गे सामर्थ्यस्य हेतुतया विपर्यये चासामर्थ्यस्य साध्य-

तत्र चोक्तत्वात् । स्तां वा, न तथापि ताभ्यां शक्य-  
शक्योरविवक्षित (त्वात्) कालभेद एव विरोधः साध्य-  
ते, तथोपसंहर्तुमशक्यत्वात् । “यदा तदेत्युपेक्ष्य यत्  
समर्थं तत्करोत्येवेत्युपसंहर्तुं शक्यमिति चेत्” न, काल-  
नियमाविवक्षायां यत्समर्थं तत्करोत्येव कदाचिदि-  
ति स्यात्, तथा च सम्भवविधेरत्यन्तायोगो विरुद्धः,  
न त्वयोगः नीलं सरोजं भवत्येवेतिवत् ।

तयोर्विरोधद्वारेण तत्फलयोरपि करणाकरणयोर्विरोधः साध्यवित्तव्य इत्याह  
(१) स्तां वेति । कालविशेषाविवक्षया सामर्थ्ये सति करणनियमस्योपसं-  
हर्तुमशक्यत्वादिति (२) । नत्वयोग इति (३) । ततश्च समर्थस्यापि  
कदाचित्करणं कदाचिदकरणमिति न विरोध इत्यभिप्रायः ।

ननु यदा समर्थं यदाऽसमर्थमिति कालभेदविवक्षायामैकस्यैव कदा-  
चित्सामर्थ्यं कदाचिदसामर्थ्यं वाऽभ्युपगन्तव्यं स्यात्तच्च नोपपद्यत इत्याह

तया विषयत्वम्, सामर्थ्यप्रसङ्गनीयं करणं वेह सामर्थ्यम्, तत्र च  
सामर्थ्यं हीत्यादिना दूषणस्योक्तत्वादिति दीधितिः ।

( १ ) ननु सामर्थ्यासामर्थ्ये प्रति प्रसङ्गतद्विपर्ययौ नोच्येते येन  
पूर्वनिरस्तत्वं स्यात्, किन्तर्हि ? कारित्वाकारित्वे प्रति ते च ताभ्यामन्ये  
एवेत्यत आह स्तां वेति कल्पलता ।

( २ ) उक्तप्रसङ्गतद्विपर्ययाभ्यां कारित्वाकारित्वयोः कालविशेष-  
मनन्तर्भाव्य विरोधः साध्ययितुं शक्य इत्यर्थः ।

( ३ ) स्वातन्त्र्येण कालभेदो न प्रवेशनीयस्तत्प्रवेशकार्यमेवकार  
एव करिष्यतीत्यभिप्रायेणाशङ्कते मूले यदेति । एवकारस्य कालभेदा-  
दिवाचकत्वं नास्ति किन्तु क्रियासङ्गतस्यात्यन्तायोगव्यवच्छेदार्थक-  
त्वम्, तथा चोक्तदोषतादवस्थमित्याशयेन कालनियमेत्यादि उत्तर-  
वादिनो मूलमत्र द्रष्टव्यम् । कालनियमः सार्वदिकत्वं क्रियासङ्गतैव-  
कारिण्यत्यन्तायोगव्यवच्छेदः सम्भवमात्ररूपोऽर्थक्रियासम्भवे विरु-  
द्ध्यते न तु कदाचित्सम्भवे इत्यर्थः ।



“ननु यदसमर्थं प्रथममासीत् तस्य पश्चादपि सामर्थ्यं कुत आयातम्, प्रथमं समर्थस्य वा पश्चादपि कुत्र यातम्” । नैतदेवम्, (१) तत्तत्सहकारिमतस्तत्कारकत्वं हि सामर्थ्यम्, अतद्वतस्तदन्यवतो वा तदकर्तृत्वमसामर्थ्यम्, इदञ्चौत्पत्तिकमस्य रूपम् । ते च सहकारिणः स्वोपसर्पणकारणवशाद्विन्नकाला इत्यर्थात्कार्याणामपि भिन्नकालतेति । “तथाप्येककालस्य एव भावो जातनष्टस्तदा तदा तत्कार्यं करोतु, उत्पन्नमात्रस्य तत्स्वभावत्वादेकदेशस्थवत् इति चेत्” सेयमेककालस्थता

(२) नन्विति । ननु औत्पत्तिकं चेदेतद्रूपं तर्ह्युत्पत्तेरनन्तरमेव सर्वान्सहकारिणः समासाद्य युगपदेव सर्वं कार्यं कुर्यादित्याशङ्क्याह ते चेति । यद्यप्येकस्यापि कालभेदेन करणाकरणे न विरुद्धयेते, तथाप्युत्पन्नमात्रस्यैव तत्कर्तृत्वभावत्वासमवायिलक्षणैकदेशस्थवत् (३) एककालस्य एव जातो नष्टः—जनिता ध्वस्तः, तदा तदा कार्यभिन्न एवेत्यर्थः, तदिदमाशङ्कते तथापीति । एककाल इत्येतद्विकल्प्य दूषयति सेयमिति ।

(१) सामर्थ्यं यदि योग्यत्वं विवक्षित्वा प्रोच्यते तदा सर्वदैव तत्समर्थमेव, अथ कारित्वं विवक्षितं, तदा तदुभयं सहकारिलाभालाभतन्त्रमित्यसकृदावेदितमित्यभिप्रायेणोत्तरमाह तत्तदिति । यदस्य सामर्थ्यं तन्न कुतोऽप्यायाति न वा कुतोऽप्यपैति, सहकारिसान्निध्ये हि कारित्वं सामर्थ्यम्, यद्वा कारणतावच्छेदकबीजत्वादिरूपमस्य सामर्थ्यं तच्छून्यत्वमसामर्थ्यं तस्य च नोपगमापगमावित्याह तत्तदिति भगीरथठक्कुरः । अतद्वतः—सहकारिरहितस्य, तदन्यवतः—सहकारिविरोधिमतः । तदकर्तृत्वम्—तदजनकत्वम् । औत्पत्तिकमिति । एतत्स्वभाव एव भावो जायत इत्यर्थः ।

(२) ननु भावानां स्वकारणजनितः स्वरूपभेदो जातिभेदो वा सामर्थ्यं तस्य च तस्यां व्यक्तौ नोपगमापगमौ सम्भवत इत्याशयेनाशङ्कते पूर्वपक्षी नन्विति भगीरथठक्कुरः ।

(३) यथा स्थानवच्छिन्नेऽपि देशे स्वात्मनि इन्द्रियादिज्ञानं सुखा-

स्वरूपापेक्षया सहकारिसान्निध्यापेक्षया वा ? आद्ये न  
 किञ्चिदनुपपन्नम् , नित्यानामप्येवंरूपत्वात् वर्तमानैक-  
 स्वभावत्वात्सर्वभावानाम् , तदेव तु क्वचित्सावधि  
 क्वचिन्निरवधीति विशेषः । सावधित्वेऽपि व्यापारफल-  
 प्रवाहप्रकर्षाप्रकर्षाभ्यां विशेषः । द्वितीयस्तु स्यादपि  
 यदि तेषां यौगपद्यं भवेत् , क्रमिणस्तु सहकारिण इत्यु-  
 क्तम् । सहकारिसहितः स्वभावेन करोतीति वक्तारि (तु)

अयमर्थः—कालस्य तावदवान्तरैकत्वमुक्तमुपाध्येकत्वेन वक्तव्यम् , उपा-  
 धिश्वेत्का(१)रणस्वरूपं सहकारिसान्निध्या, तत्र प्रथमविवक्षायामेककालत्वं  
 स्थिरवादिनोऽपीष्टमे(२)वेत्याह आद्य इति । तदेव त्विति ।  
 तदेव तु वर्तमानत्वं क्वचिदनित्येषु (३)सावधि, क्वचिन्नित्येषु निरव-  
 धीति । (४)व्यापारेति । व्यापारप्रवाहफलप्रवाहप्रकर्षाप्रकर्षाभ्यामुपा-  
 धिभूताभ्यां कालस्यापि प्रकर्षाप्रकर्षलक्षणो विशेषः इति । जातनष्ट इत्ये-  
 तदुपादाय सन्नत्या दृषयति सहकारिसहित इति । सहकारिस-

दिकं यथा वा मृदङ्गाद्याकाशे शब्दं जनयति तथा स्वानवच्छिन्नेपि काले  
 क्षणिको भावः कार्याणि जनयतु, नह्येकं वस्तु क्षणद्वयसम्बद्धं भवितुं  
 मर्हतीत्यभिप्रायो बौद्धाशङ्काया द्रष्टव्यः । नारायण्यां कार्यभिन्न एवेति ।  
 क्षणिको भाव इति शेषः ।

( १ ) उपाधिश्च कारणस्वरूपमिति पाठोऽत्र समुचितः प्रतिभाति ।

( २ ) स्वरूपयोग्यत्वरूपोपाधिः क्षणिकस्य स्थिरस्य वेत्यत्रैव वि-  
 वादो न त्वेककालत्व इत्यर्थः ।

( ३ ) कार्योत्पद्यमानतापूर्वकालमात्रावधि, क्वचिन्निरवधि—कार्यो-  
 त्पद्यमानताकालस्थायि ।

( ४ ) नन्वेवं स्वरूपसत एव जनकत्वाङ्गीकारे यागादेः स्वर्गादे-  
 वजनकत्वापत्तिरित्यत आह व्यापारेति । व्यापाररूपफलप्रवाहानुवृत्ते-  
 र्नाक्तदोष इत्यर्थः । ननु व्यापारसत्त्वाविशेषात्कथमेकस्यैव कर्मणः  
 फलोपभोगो नान्यस्येत्यत आह प्रकर्षेति । सहकारिलाभालाभप्रकर्षा-  
 प्रकर्षवशादेकस्यैव फलदातृत्वं नान्यस्येत्यर्थः ।



१]

जातनष्ट एव करोत्वित्युत्तरप्रसङ्गो निर्गलशैशवस्येत्य-  
लमनेन । तस्मात्कार्यस्य स एव कालः, कारणस्य तु स  
चान्यश्चेति सम्बन्धिकालापेक्षया (१) पूर्वकालताव्यव-  
हारः । (२) अपि च यदा तदेति स्थाने यत्र तत्रेति प्रति-  
क्षिप्य तयोरेव प्रसङ्गतद्विपर्यययोः को दोषः । (३) “न  
कश्चिदिति चेत्” तर्हि देशाद्वैतं वा कारणभेदो वा आप-  
हित एव स्वभावेन करोतीति वक्तारि सिद्धान्तिनि सहकार्यसमवधान एव  
जातनष्टः करोत्वित्युत्तरप्रसङ्गः प्रस्तावः कया सङ्गत्या क्रियत इत्यर्थः ।  
कार्यस्येति । सहकारिसम्बन्धाव्यवहित एव कालः कार्यस्य, कारण-  
स्य तु स्वोपहितकालैकत्वेऽपि सहकारिभूतसम्बन्धिकालापेक्षया स चा-  
न्यश्चेति । व्यवहार इति । एवन्तावत्सर्वदा समर्थस्वभावस्यापि भाव-  
स्य सहकार्यपेक्षया करणाकरणोपपत्तेर्नावश्यमकरणकालेऽसामर्थ्यम्, सत्यपि  
वा असामर्थ्ये कालभेदेन सामर्थ्यासामर्थ्ययोर्विरोधः, तथा करणाकरणयो-  
रपि भिन्नकालवर्तिनोरिति (त्यपरी) त्युक्तम्, इदानीं परमप्येनमर्थमुदाहरणान्तरे  
अङ्गीकारयितुं पृच्छति अपि चेति । यत्र समर्थं बीजं तत्र कुर्यात्तथा  
सम्प्रतिपन्ने देशे करोति चैकभावस्थितं तत्र तस्मात्तत्र समर्थं इत्येवं प्रस-  
ङ्गतद्विपर्यययोः को दोष इत्यर्थः । तर्हीति । तत्कालसामर्थ्यात्तत्काल-

(१) सम्बन्धिनोः कार्यतत्प्रागभावयोर्यौ कालौ तदपेक्षया तद्वृ-  
त्तित्वप्रतिसन्धानेन कारणकार्ययोः पौर्वापर्यव्यवहार इत्यर्थः ।

(२) ननु कालाविवक्षयैव प्रसङ्गतद्विपर्ययाभ्यां पूर्वापरक्षणवर्ति-  
नो भावस्य भेदः साध्यतामित्यत आहापि चेति । क्षेत्रस्थं बीजं यदि  
तदैव काले कुशलेऽप्यङ्कुरजननसमर्थं स्यात्तदाऽङ्कुरं जनयेत् ननु जन-  
यति तस्मान्न तदा तत्समर्थमिति क्षणिकमपि सामर्थ्यासामर्थ्यलक्षण-  
विरुद्धधर्मसंसर्गेण भिन्नं स्यादिति भावः ।

(३) अत्र प्रसङ्गे दोषाभिधाने कालगर्भप्रसङ्गेऽपि दोषः स्यादित्य-  
भिप्रायेणाह न कश्चिदिति कल्पलता । ननु बीजदेशादन्यो देशो यदि  
भवेत्तदा तत्रतत्राजनननिबन्धनमसामर्थ्यमापद्येत, तथा च सर्वदेशेऽ-  
समर्थमेव बीजमिति नास्माकं विरुद्धधर्माध्यास इत्यत आह तर्हीति ।

येत । “आपद्यताम् तदादाय योगा(१)चारनयनगरं प्रवेक्ष्याम इति चेत्” न, हेतुफलभाववाद् वैरिणमनपोद्यतत्र प्रवेष्टुमशक्यत्वात् । तदपवादे वा सत्त्वाख्यसाधनशस्त्रसंन्यासिनस्तव बहिर्वादसंग्रामभूमावपि कुतो भयम् ।

“ननु यावत्पयोऽर्थक्रिया भिन्नदेशास्तावद्धेदं कारणमस्तु को विरोध इति चेत्” न, तेषामपि प्रत्येकं तत्प्रसामर्थ्ययोरिव तद्देशसामर्थ्यात्तद्देशसामर्थ्ययोरपि विरोधात्तत्परिहाराय देशभेद एव नास्ति, अतस्तत्रासामर्थ्यमित्येवं देशाद्वैतं वा, एकत्रैवैकदैवावस्थितस्यैव कारणस्य विरुद्धधर्माभ्यासाद्धेदो वाऽऽपद्येत, न तद्युक्तम्, देशाद्वैतवस्तूनामेकदेशत्वाद्वस्त्वैकत्वं स्यात्, तत्र च बाह्यवादव्याकोपः सौत्रान्तिकस्य, तथा क्षणिकस्यापि वस्तुनो भेदे जगत्येकस्य वस्तुतत्त्वस्याभावात्तत्समाहारात्मनोऽनेकस्याप्यभावेन न किञ्चित्त्वं स्यादित्यभिप्रायः । आपद्यतामिति । देशाद्वैतमित्यर्थः । कथन्तर्हि सौत्रान्तिकता भवत अत आह तदादायेति । सौत्रान्तिकसिद्धान्तं त्यक्त्वा योगाचारसिद्धान्तमाश्रयाम इत्यर्थः । हेतुफलभावेति । तस्य द्वैतापेक्षत्वादिति भावः । तदपवादे चेति । हेतुफलभावापवादे हि सत्त्वसाधनमपि त्वया संन्यस्तं स्यात्तस्य हेतुरूपादिति भावः । बहिरिति । नयनगराद्बहिरित्यर्थः ।

परः पुनर्देशाद्वैतं विहाय स्वाभिप्रायेण भेदपक्षं परिगृह्णाति नन्विति । सिद्धान्ती तु स्वाभिप्रेतं भिन्नानामपि प्रत्येकं भेदमापादयति न तेषामपीति । साध्वीति । कस्यचिदपि वस्तुतत्त्वस्याभावे

( १ ) क्षेत्रकुशूलाद्यात्मा देशोऽपि ज्ञानस्वरूप एव क्षणिकः बाह्यार्थस्तु न कश्चिदिति योगाचारनयरूपं नगरमन्यत्सुगमम् । ननु योगाचारमताश्रयणे भवता कार्यकारणभावोऽपि नेष्टव्यो देशभेदेन भेदाभावात्स्वप्रकाशज्ञानरूपस्य जगतस्तथा च मां प्रति सामर्थ्यासामर्थ्यलक्षणविरुद्धधर्माऽभ्यासेन यत्सत्तत्क्षणिकमिति यत् त्वया साधयितुमुपक्रान्तं तत्सर्वं भग्नमित्याह हेतुफलेति ।



सङ्गस्य तदवस्थत्वात्, एवमेकस्य जगति वस्तुतत्त्वस्या-  
लाभे साध्वी क्षणभङ्गसाधनपरिशुद्धिः ।

“अस्तु तर्हि कश्चिदोष एवा(१)नयोरिति चेत्” । स  
पुनः कस्मिन् (२)साध्ये ? किं सामर्थ्यासामर्थ्ययोः, (३)  
किं वा तद्विरुद्धधर्माध्यासेन भेदे, आहोस्वित् शक्य-  
शक्त्योर्विरोधे । नाद्यः, सर्वत्र सामर्थ्ये हि (४)प्रसङ्ग-  
करणात्, सर्वत्राशक्तौ कचिदप्यकरणात् । (५)“सर्वदेश-  
समानस्वभावत्वेऽप्यस्य स्वोपादानदेश एव तत्त-  
त्कार्यं करोतीत्ययमस्य स्वभावः स्वकारणादायातो न  
नियोगपर्यनुयोगावर्हतीति चेत्” । तर्हि सर्वकालसमान-  
स्वभावत्वेऽपि तत्तत्सहकारिकाल एव करोतीत्ययमस्य

पक्षादीनामप्यभावात्क्षणभङ्गसाधनपरिशुद्धिरिति ॥

शक्यशक्त्योः=सामर्थ्यासामर्थ्ययोरित्यर्थः । कचिदप्यक-  
रणादिति । ततश्च कचित्करणात् कचिच्चाकरणात्कचित्सामर्थ्यं कचिच्चा-  
सामर्थ्यमभ्युपगन्तव्यमिति भावः । नित्योगेति । अविषयेऽपि स्या-

( १ ) देशगर्भप्रलङ्गतद्विपर्ययोरित्यर्थः ।

( २ ) विषये, अन्यथा सामर्थ्यस्य प्रसङ्गहेतुत्वेनासङ्गतेः ।

( ३ ) अत्र साध्ययोरिति विपरिणामेनान्वयः । यद्यप्यत्र सामर्थ्यासा-  
मर्थ्याभयविरुद्धधर्माध्यासाधीनो धर्मिणि भेद एव साध्यो न सामर्थ्या-  
सामर्थ्ये, तथापि प्रसङ्गतद्विपर्ययाभ्यां साक्षात्तयोरेव साध्यत्वमिति न  
दोषः, अत एवाह मूले किं वेति । शक्त्यशक्त्योः-करणाकरणयोः ।

( ४ ) सामर्थ्यासामर्थ्ययोः साध्यत्वे यदि प्रसङ्गतद्विपर्ययौ दुष्टौ  
स्याताम् तदा सर्वत्र सामर्थ्यमेव स्यात् अलसामर्थ्यमेव वा ? आद्ये आह  
प्रसङ्गेति । अन्त्ये आह सर्वत्रेति कल्पलता ।

( ५ ) यदि तु देशभेदेन सामर्थ्यासामर्थ्ये नैकस्य विरुद्धे, तदा  
कालावच्छेदभेदेनापि न विरोध इति कुतः क्षणिकत्वमित्याक्षेपसमा-  
धानाभ्यामाह सर्वदेशेति ।

स्वभावः स्वकारणादायात इति किं न रोचयेः। (१)न द्वि-  
तीयः, विरुद्धधर्माध्यासेनाप्यभेदे भेदव्यवहारस्य निर्नि-  
मित्तकत्वप्रसङ्गात्। अनैकान्तिकश्च हेतुः (२)कालतोऽपि  
न भेदं साधयेत्। (३)न तृतीयः, विरोधलक्षणयोगे बाधक-  
सहस्रेणापि विरोधस्यापनेतुमशक्यत्वात्, अयोगे वा  
तदेव चिन्त्यम्। (४)“यद्विधाने यस्य निषेधो यन्निषेधे  
वा यस्य विधानं तयोरेकत्र धर्माणि परस्परपरीहार-  
स्थिततया विरोधः, स चेह नास्ति, तद्देशकार्यकारित्वं  
हि तद्देशकार्याकारित्वेन विरुद्धम्(५), तद्विधौ तस्यैव  
नियमेन निषेधात्, न पुनर्देशान्तरे तत्कार्याकारित्वेन(६)  
तस्यानिषेधात्, (७)न ह्यन्यत्र तदकरणमतत्करणं वा तत्र  
तत्करणस्याभावोऽपि तु तत्र तदकरणमिति चेत्”।  
दिति प्रसङ्गो नियोगः, विषयेऽपि कथं स्यादिति पर्यनुयोगः। तदेवेति।  
विरोधलक्षणमेवेति।

( १ ) ननु सामर्थ्यासामर्थ्ये विरुद्धे अप्येकत्र विद्यमाने अपि न  
धर्मिभेदके इत्यत्राह न द्वितीय इति कल्पलता।

( २ ) देशभेदेन विरुद्धाभ्यामपि ताभ्यां भेदस्यासाधनात्।

( ३ ) यदि च सामर्थ्यासामर्थ्ययोर्विरोध एव नाङ्गीक्रियते तदाप्याह  
न तृतीय इति। विरोधेति। परस्परविरहात्मनोर्विरोधोऽवश्यम्भावी-  
त्यर्थः। यदि चैकदेश एव कारित्वाकारित्वयोर्विरोधो न देशभेदेनापी-  
त्युच्यते, तदाऽप्याह अयोग इति। विरोधलक्षणस्येति शेषः।

( ४ ) तदेव साम्यापादनाय परद्वारा चिन्तयति यद्विधान इति।

( ५ ) यदि यद्देशे करोति तत्रैव न कुर्यात्तदा विरोधः स्यादित्यर्थः।

( ६ ) तद्देशकारित्वं विरुद्धमित्यत्रानुपजनीयम्। तस्य-देशान्तरे  
तदकरणस्य।

( ७ ) नहीति। अन्यत्र यत्तदकरणं तद्विरुद्धकार्यकरणं वा न तदेव  
तत्र तत्करणस्याभावो येन विरोधः स्यात् अपि तु तत्रैव देशे तदा-  
नीमेव तदकरणम्-तत्करणस्याभाव इत्यर्थः।



(१) हन्त, एवम्भूतविरोधलक्षणव्यावृत्तिभिन्नकालशक्त्य-  
शक्त्योरपीत्युक्तप्रायम्, तत्प्रतिसन्दर्धीयाः । (२) तस्मा-  
त्प्रसङ्गतद्विपर्ययस्थितावपि असिद्धो विरुद्धधर्माध्यासः ।

“ननु यदेकदा यत्करोति तद्यावत्सर्वं तत्करोत्येव,  
यथा कश्चिच्छब्दः शब्दान्तरमिति प्रसङ्गोऽस्तु, विपर्य-  
यस्तु यदेकदा यन्न करोति तत्सर्वदैव तन्न करोति, यथा  
शिलाशकलमङ्कुरम्, न करोति चैकदा कुशूलस्थं बीज-

उक्तप्रायमिति । यदा यदकरणं तदा तत्करणस्याभाव इत्य-  
त्रोक्तप्रायमिति ।

पर इदानीं कुसूलनिहितस्य बीजस्याङ्कुरकारिणो भेदं प्रकारा-  
न्तरेण दर्शयति (३) ननु यदेति । कश्चिच्छब्द इति । शब्दा-  
न्तरं कुर्वन् शब्दो (४) यावत्सर्वं तत्करोत्येव तस्याशुतरविनाशित्वेना-

(१) साम्यमापादयन्नाह सिद्धान्ती हन्तैवमिति । तदा तदकरणं  
तदा तत्करणस्य विरोधि न त्वन्यदापि तदकरणं येन विरोधः स्यादि-  
त्युक्तप्रायमित्यर्थः ।

(२) पूर्वं प्रसङ्गतद्विपर्ययोरेवासिद्धिरुक्ताऽधुना तत्सिद्धावपि वि-  
रुद्धधर्माध्यासाभावमुपसंहरति तस्मादिति मिश्राः । देशभेदेनैव काल-  
भेदेनापि सामर्थ्यासामर्थ्ययोः करणाकरणयोश्चाभ्युपगमे विरुद्धधर्म-  
संसर्गोऽसिद्ध इति भावः ।

(३) सत्त्वक्षणिकत्वयोर्व्याप्तिसाधनाय प्रसङ्गविपर्ययान्तरमवता-  
रयति नन्विति कल्पलता । प्रसङ्गविपर्ययस्थितावपीत्यपिना सूचितं  
प्रसङ्गविपर्ययसामान्यासम्भवमसहमानोऽन्तरा प्रसङ्गविपर्ययान्तरमा-  
शङ्कते नन्विति दीधितिः ।

(४) अविनश्यद्वस्थोऽनन्त्यशब्द इत्यर्थः, अन्यथा द्वितीयक्षणेऽ-  
करणाद्यावत्सर्वं करणानुपपत्तेः । स्वमतेनैव वा दृष्टान्तः । मूले विप-  
र्ययस्थिति । यद्यावत्सर्वं यन्न करोति तदेकदापि तन्न करोति यथा  
शिलाशकलम्, न करोति च कुशूलस्थं बीजं यावत्सर्वमङ्कुरम्, अत  
एकदापि तन्न कुर्यादिति विपर्यये दर्शनीये एकदाऽकरणस्यापि याव-  
त्सत्त्वाकरणरूपतया व्यत्यासेनैव विपर्ययो दर्शित इत्यदोषः ।

मङ्कुरमिति चेत्” । तदेतज्जात्यभिप्रायेण वा व्यक्यभि-  
प्रायेण वा स्यात् ? प्रथमे द्वयमप्यनैकान्तिकम्, अनिय-  
मदर्शनात् ।

द्वितीये (१) द्वयमप्यन्यथासिद्धम्, एकान्तासामर्थ्य-  
प्रयुक्तत्वादत्यन्ताकरणस्य, सामर्थ्ये सति सहकारिसन्नि-  
धिप्रयुक्तत्वात्करणनियमस्य । (२) एतेन—“यद्यत्करोति  
तत्तदुत्पन्नमात्रम्, यथा कर्म विभागम्, यदुत्पन्नमात्रं

करणकालाभावादिति । तदेत(३)ज्जातीति । यद्वेकदेत्यादि  
यच्छब्दतच्छब्दाभ्यां जातिर्वा निर्दिश्यते व्यक्तिर्वैत्यर्थः । द्वयमिति ।  
प्रसङ्गतद्विपर्ययोर्हेतुद्वयमित्यर्थः । अनियमेति । नहि तज्जातिः  
सर्वदा तत्कार्यं करोति क्षणिकपक्षेऽपि बीजजातेः कदाचिदङ्कुराकरणदर्श-  
नात्कदाचित् कचित्करणदर्शनाच्चेति । “ननु न बीज(त्व)जातिः कदाचिद-  
प्यङ्कुरं करोति अवान्तरजातेरेवाङ्कुरप्रयोजकत्वेन बीजत्वस्याप्रयोजकत्वात्”  
नैवम्, बीजत्वस्याप्रयोजकत्वेऽङ्कुरार्थिनो नियमेन तत्र प्रवृत्त्यनुपपत्तेरि-  
त्युक्तत्वादिति ।

एकान्तेति । नहि कदाचिदकरणप्रयुक्तमकरणं शिलाशकलस्य  
सर्वदा किन्तु एकान्तासामर्थ्यप्रयुक्तं, तथा न कदाचित्करणनिमित्तं सर्वदा

( १ ) व्यक्तिपक्षे प्रसङ्गतद्विपर्ययद्वयमित्यर्थः । अन्यथासिद्धिमेवा-  
हैकान्तेति । शिलाशकलादावेकदाऽकारित्वे सत्यन्यदाप्यकारित्वं स्वरू-  
पायोग्यत्वप्रयुक्तम्, स्वरूपयोग्यस्य त्वेकदाऽकरणं सहकारिवैकल्य-  
प्रयुक्तं यावत्सत्त्वं च करणं सहकारिलाभप्रयुक्तमित्यर्थ इति मिथः ।  
सहकारिवैकल्यस्यात्यन्तिकत्वकादाचित्कत्वाभ्यामकरणस्याप्यात्यन्ति-  
कत्वकादाचित्कत्वे इति दीधितिः ।

( २ ) सत्त्वक्षणिकत्वव्याप्तिग्रहानुकूलमेव प्रसङ्गविपर्ययागतरमाशं-  
क्य निराकरोति एतेनेति । पूर्ववदिति । नहि बीजजातीयमुत्पन्नमेव क-  
रोतीति जात्यभिप्रायेणानैकान्तिकता, या च व्यक्तिरुत्पत्त्यनन्तरमेव  
करोति तत्र तत्तत्सहकारिलाभस्तन्त्रमित्याशयेनान्यथासिद्धिरित्यर्थः ।

( ३ ) प्रसङ्गतद्विपर्ययोपदर्शनम् ।



यन्न करोति तन्न कदाचिदपि, यथा शिलाशकलमङ्कुरमिति"—निरस्तम् । अत्रापि पूर्ववदनेकान्तान्यथासिद्धि-  
दोषाविति ।

नापि तृतीयः(१), कृतकत्वानित्यत्वादेरपि परस्पराभाववत्तामात्रेण विरोधप्रसङ्गादिति । (२)"अस्तु तर्हि तस्यैव तेनैव सहकारिणा सह सम्बन्धोऽसम्बन्धश्चेति विरोधः" । न, विकल्पानुपपत्तेः । तथाहि—सम्बन्धिनः सम्बन्ध्यन्तरे स्वाभावस्वाभाव्यं वा विरुद्धेत,

करणं शब्दस्य किन्तु सामर्थ्ये सति सहकारिसन्निधिप्रयुक्तमिति । अत्रापि पूर्ववदिति । जात्यभिप्रायेऽनैकान्तिकत्वं व्यक्त्यभिप्रायेऽन्यथासिद्धत्वमिति । "ननु जात्यभिप्रायपक्षे बीजत्वजातेरपक्षीकारात् कथं पक्ष एवानैकान्तिकत्वमुच्यत इति ?" एवन्तर्हि तव बाधितविषयत्वमेव दूषणमस्तु अनैकान्तिकत्वं तु शब्दत्वादिजात्या भविष्यति, तथाहि शब्दत्वजातिर्हि मध्यशब्देषु वर्तमाना शब्दान्तरं करोति अन्त्यशब्दस्था तु न करोति, अतस्तस्याः कदाचित्करणेऽपि करणं कदाचिदकरणेऽप्यकरणं दृष्टमिति तत्रैवानैकान्तिकत्वमपि सिद्धमिति ।

तद्वत्त्वं वेति विकल्पं दूषयति नापि तृतीय इति । स्वाभावस्वाभाव्यामिति । स्वस्यैव स्वाभावात्मकत्वं स्वभावत्वमित्यर्थः ।

(१) वण्डित्वकुण्डलित्ववच्छत्ता वेति तृतीयविकल्प इत्यर्थः । विरोधप्रसङ्गादिति । तथाच तदुभयाध्यासाधीनधर्मिभेदप्रसङ्गादित्यर्थः ।

(२) सहकारिसमवधानासमवधानाधीने करणाकरणे इति यत् समाहितं तत्रापि विरोध इत्याह पूर्वपक्षी अस्तु तर्हीति । तथाहीति । एकस्य सम्बन्धिनः स्वकीयाभावतादात्म्यं सम्बन्ध्यन्तरे विरुद्ध्यते एकत्र सम्बन्धासम्बन्धयोः सत्त्वाभ्युपगमे सम्बन्धस्य स्वाभावतादात्म्यमेवाभ्युपेतं स्यात्, तथाच भावस्य स्वाभावप्रतिक्षेपस्वभावत्वं विरुद्धमित्यर्थः ।

(१)अभावप्रतियोगित्वं वा, तदैवेति सहितं वा, तत्रैवेति सहितं वा, उभयसहितं वा, तथैवेतिसहितं वा?इति । न प्रथमः, अनभ्युपगमात्(२) । न द्वितीयः, (३)सत्कार्य-प्रतिषेधात् । न तृतीयः, (४)प्राक्प्रध्वंसाभावयोर्भाव-समानकालत्वानभ्युपगमात् ।

(५)न चतुर्थः, सहि न तावत् स्थितियौगपद्यनियमेन सत्कार्य(वादे)ति । सत्कार्यवादे हि 'नासतो विद्यते भावो नाभावो विद्यते सत' इति सतः प्रागभावप्रध्वंसाभावप्रतियोगित्वं न स्यात्, स च सत्कार्यवादो भवद्विरस्माभिश्च प्रतिषिद्ध एवेति ।

स्थितियौगपद्यैति । सम्बन्धिनोः सहैव स्थितिः न त्वेकतर-वियुक्तस्यैकतरस्य स्थितिरित्येवं स्थितियौगपद्यनियमेन तत्रैव देशे सम्बन्धोऽसम्बन्धश्चेति विरुद्धयते इत्येवं न तावत् सम्भवति, तस्य यौगपद्य-

( १ ) अभावेति । यत्र बीजादौ सम्बन्धिनि सहकारिणामभावप्र-तियोगित्वं तत्रैव तदप्रतियोगित्वं विरोधित्वमित्यर्थः । सामान्यतो वि-रोधं विशेषतो विकल्पयति तदैवेति । सहितमित्यत्र सर्वत्राभावप्रति-योगित्वमित्यनुषज्यते, भावकाल एवाभावप्रतियोगित्वमिति यावत् । तथैवेति । येनैव प्रकारेण सम्बन्धस्य यत्राभावस्तेनैवेति सहितं वेत्यर्थः ।

( २ ) अनभ्युपगमादिति । सम्बन्धस्य स्वाभावतादात्म्यानभ्युप-गमादित्यर्थः, भेदेन तयोरनुभवाच्चेति भावः ।

( ३ ) सत्कार्येति । नारायणमतेनाऽत्र मूले सत्कार्यवादप्रतिषेधा-दिति पाठो द्रष्टव्यः । करणाकरणयोरिव कालभेदेनैकत्र तत्सत्त्वेष्य-न्यदा भावप्रतियोगित्वं न विरुद्धं कालभेदेऽपि तदा विरोधः स्याद्यदि नाभावो विद्यते सत इत्याद्यभ्युपगम्येत मयेत्यर्थः ।

( ४ ) प्रागिति । संयोगिनि संयोगस्य प्रागभावध्वंसयोः कालभेदे-नैव वृत्त्युपगमात् अत्यन्ताभावस्य चावच्छेदभेदेन वृत्तौ विरोधाभावा-दिति भावः ।

( ५ ) यत्रैव प्रतियोगी तत्रैव तदभाव इति चतुर्थविकल्पो न, स-विरोधः, यदि सहकारिणोः स्थितियौगपद्यनियमो भवेत् तदैकसहका-रिदेशे सहकार्यन्तराभावो न भवेत्स च नास्तीत्यर्थः ।



सम्बन्धिनोः, तदसिद्धेः । इत एव तत्सिद्धावितरेतरा-  
श्रयत्वम्—नियमसिद्धौ हि विरोधसिद्धिस्तत्सिद्धौ च  
भेदे सति नियमसिद्धिरिति । न चान्यतस्तत्सिद्धिः, तद-  
भावात्, अनियतोपसर्पणापसर्पणकारणीप्रयुक्तत्वाच्च  
सम्बन्धासम्बन्धयोः । नापि विनाशस्याहेतुकत्वादयं  
विरोधोऽर्थात् सिध्यति, तस्याप्यसिद्धेः । ध्रुवभावित्वे  
नियमस्यासिद्धेरिति । इत एवेति । तद्देशसम्बन्धासम्बन्धविरोधादेवे-  
त्यर्थः (१) । भेदे सतीति । तद्देशसम्बन्धासम्बन्धविरोधादसम्बद्धयोः  
सम्बद्धाभ्यां (२) भेदसिद्धौ, सम्बद्धयोः स्थितियौगपद्यनियमस्थितिरि-  
त्यर्थः । नान्यहेतोः स्थितियौगपद्यनियमसिद्धिः येनान्यतः पारिच्छेदादि-  
तरेतराश्रयता न स्यादन्यस्य हेतोरभावादित्याह (३) न चान्यत इति ।  
न च भेदमन्तरेण सम्बन्धासम्बन्धयोः प्रयोजकान्तराभावे न सम्बन्धास-  
म्बन्धाभ्यां तत्सिद्धिरिति वक्तव्यमित्याह (४) अनियतेति । (५) अर्था-  
दिति । सम्बन्धविनाशस्य हेत्वन्तराधीनत्वे हि सम्बन्धासम्बन्धयोर्हेत्व-

( १ ) प्रतियोगितदभावयोः समानदेशत्वविरोधादिति मिश्राः ।

( २ ) भेदे सति=क्षणमङ्गे सति, नियमसिद्धिरित्यर्थः । क्षणमङ्गे  
सति सहकारिणां तथोत्पादनियमाद्यौगपद्यं सिध्येत् स एवाद्यापि न  
न सिद्ध इति भावः ।

( ३ ) मानान्तरादेव स्थितियौगपद्यनियमः । सिध्येदित्याशङ्क्याह  
नचेति मिश्ररघुनाथौ । सामर्थ्यासामर्थ्यलक्षणविरुद्धधर्मसंसर्गात्  
क्षणमङ्गसिद्धौ उक्तनियमः सम्बन्धिनोः स्यादित्यत आह नचेति भगी-  
रथठक्कुरः ।

( ४ ) ननु सहकारिणां यौगपद्यं कुतो नेत्यत आहानियतेति मि-  
श्राः । तथाप्येकत्र सम्बन्धासम्बन्धौ कुतस्त्यावित्यत आहानियतेति  
मठक्कुरः ।

( ५ ) ननु ध्वंसे प्रतियोगिभिर्ज्ञं कारणं न वर्तते, तथाच क्षणिकत्वे  
'स्वोत्पत्त्यव्यवहितोत्तरक्षणवृत्तिध्वंसप्रतियोगित्वरूपे' सिद्धे पुञ्जात्पु-  
ञ्जान्तरोत्पत्तिसिद्धावर्थादेव सहकारिणामुक्तनियमः स्वोत्पत्तीत्यत आह  
नापीति मूले । तस्य-विनाशाहेतुकत्वस्य ।

तु वक्ष्यामः ।

नापि पञ्चमः(१), नहि तदैव तत्रैव स एव सहकार्यस्ति नास्ति चेत्यभ्युपगच्छामः ।

(२)“ननु समवधानं नाम सहकारिणां धर्मः संयोगो भवद्विरिष्यते, स च तेभ्योऽतिरिक्तोऽव्याप्यवृत्तिश्चेत्यपि, तथाच स एव तदैव तत्रैवास्ति नास्ति चेति । (३)अनतिरेके स्थिरवादिनो व्यस्तान्यपि बीजवारिधरणिधान्तरागमे कदाचिदसम्बन्धो न विरुध्यते, स्वारसिकत्वे तु सम्बन्धवद्भावस्यापि स्वारसिकविनाशेन भेदसिद्धौ सम्बन्धासम्बन्धयोरैकधर्म्यसमावेशलक्षणो विरोधार्थः सिद्ध्यतीत्यर्थः । ननु ध्रुवभाविस्त्वेहेतोः साधकतममस्त्येव, तथाहि भावस्य निर्हेतुको विनाशः ध्रुवभावितात्, यत्सहेतुकं न तु (तत्र?) ध्रुवभावि यथा पटस्य कुङ्कुमसमागम इति तत्राह ध्रुवभाविता इति । ध्रुवभाविस्त्वे हि हेतौ [ दूषणं वक्ष्यते इत्यर्थः(४) ] ।

संयोगाव्यापित्वनिबन्धनयोस्तदैव तत्रैव सम्बन्धासम्बन्धयोरपि प्रकारभेदेन विरोध इति प्रतिपादयिष्यन् विरोधं तावच्चोदयति नन्विति । व्यतिरिक्त इति अस्य व्यतिरेके दोषमाहानतिरेक इति । अव्या-

( १ ) उभयसहितं वेति पञ्चमविकल्पः ।

( २ ) तथैवेति सहितं वेति षष्ठं विकल्पं परप्रतिबन्दिमुखेन समाधित्सुः प्रतिबन्दिनमुत्थापयितुं पीठं रचयति नन्विति । पञ्चमपक्षलण्डनावसरे ‘नहि तत्रैव तदैव स एवास्ति नास्ति चेत्यभ्युपगच्छाम’ इत्युक्तम्, तत्संयोगशब्दज्ञानादावभ्युपगमेन नैयायिकमतेऽपसिद्धान्त इति पूर्वपक्षिणोऽभिसन्धिः ।

( ३ ) संयोगस्यानतिरेकव्याप्यवृत्तित्वं क्रमेण दूषयति अनतिरेक इति ।

( ४ ) अत्र नारायण्यां ‘हेतौ’ इत्यतः परमग्निमावतरणरूपस्य-‘संयोगाव्यापित्वनिबन्धनयो’रिति टीकाग्रन्थस्य मध्यस्थः पाठो भ्रष्ट इति प्रतिभाति । तत्र च ‘हेतौ’ दूषणं वक्ष्यते इत्यर्थः । संयोगाव्यापित्वनिबन्धनयो’रिति समीचीनो भाति पाठ इति विद्वद्भिर्विभावनीयम् ।



मानि तान्येवेति तेभ्यो(१)ऽपि कार्योत्पत्तिप्रसङ्गः । व्याप्यवृत्तित्वे च सर्वत्र (२)रक्तादिविभ्रमः, शब्दादिकार्योत्पत्तिप्रसङ्गश्च । तस्मादसंयुक्तेभ्योऽन्य एव संयुक्तस्वभावाः परमाणवो(३) जाता इत्येव उच्यते ।”

नैतदेवम्, क्षणिकपरमाणवप्यस्य विरोधस्य दुर्वारत्वात् । तथाहि—पूर्वदिगवस्थितः परमाणुर्यथा परदिगवस्थितेन परमाणुनाऽपरदिगवच्छेदेनावृतरूप उत्पन्नः, तथैव किं पूर्वदिगवच्छेदेनापि, न वा, उभयथा वा । आद्ये उभयतोऽप्यनुपलब्धिप्रसङ्गः । द्वितीये तूभयतो-

प्यवृत्तिरित्यस्य व्यतिरेके दोषमाह व्याप्यवृत्तित्वे चेति । शब्दादीति । भेरीदण्डसंयोगाच्छब्दो भवन् संयोगस्य सर्वभेरीव्यापित्वान्न भेरीप्रदेशे भवेत्किन्तु सर्वत्र भेर्या भवेत्, अथवा भेर्यवच्छिन्नाकाशदण्डसंयोगाच्छब्दो भवन् सर्वत्राकाशे भवेदिति । संयुक्तस्वभावा इति स्वभावशब्देनाश्रय(संयोग)स्य संयोगिव्यतिरेकं निराकरोति । अवयवस्वीकारे परमाणोर्वा स्थिरत्वस्वीकारे एकस्यैव संयुक्तस्वभावत्वमसंयुक्तस्वभावत्वं च विरुद्धमिति मन्वानस्तत्परिहारायाह परमाणवो जाता इति । जातास्तदानीमुत्पन्ना इत्यर्थः ।

नवेति । न पूर्वादिगवच्छेदेन नाप्यपरदिगवच्छेदेनेत्यर्थः । उभयथेति । आवृतानावृताभ्यामुभयथोत्पन्न इत्यर्थः ।

( १ ) सहकारिभ्यः ।

( २ ) रक्तादीति । शुक्लपटे रक्तत्वभ्रमनिमित्तं महारजनसंयोगः, स यदि व्याप्यवृत्तिः स्यात्तदा समग्र एव पटे रक्तधीः स्यात्; तथा भेर्याकाशसंयोगस्य शब्दासमवायिकारणस्य नभोवृत्तित्वे सर्वत्र शब्दोत्पत्तिः स्याद्यावति देशे विभुकार्याणामसमवायिकारणं तावति कार्यवश्यंभावादित्यर्थ इति कल्पलता ।

( ३ ) क्षणिकपरमाणुपुञ्जरूपाः परमाणवः वारिबीजादयः कार्यविशेषसमर्था जाता इति दीधितिः ।

ऽप्युपलम्भापत्तिः । तृतीये पुनः स एव दुरात्मा विरोधः, स एव तेनैव तदैवावृतोऽनावृतश्चेति । “प्रकारभेदमुपादायाविरोध इति चेत्” । कः पुनरसौ ? दिगन्तरावच्छेदः । “यदि हि यद्विगच्छेदेनैव संयुक्तस्तद्विगच्छेदेनैवासंयुक्तोऽपि ततो विरोधः स्यात् इह तु नैवमिति चेत्” । हन्त, संयोगसंयोगिनोर्भेदपक्षोऽपि यद्ययं सिद्धान्तवृत्तान्तः स्यात्कीदृशो दोष इति ।

(१) एतेन व्यतिरेकपक्षोऽपि निरस्तः ।

एवमन्ययमुखेन क्षणिकत्वानुमानं प्रयुक्तमन्वयखण्डनेन व्यतिरेकपक्षोऽपि निरस्त इत्याह एतेनेति । भावव्याप्तिसिद्धौ ह्यभावव्याप्तिः सिद्ध्यति, भावयोश्च सत्त्वक्षणिकत्वयोर्व्याप्तिर्निरस्ता तत इतराऽर्थात् निरस्तेत्यभिप्रायः । व्यतिरेकश्चैवं पराभिमतो द्रष्टव्यः— “यत्क्षणिकं न भवति न तस्यार्थक्रियाकारित्वलक्षणं सत्त्वमपि तद्व्यापकयोः क्रमयागैपद्योरभावात्, यथा शशविषाणस्येति । तथाहि—अक्षणिकं हि तां तामर्थक्रियाक्रमेण साधयेदक्रमेण वा ? नाद्यः, समर्थस्वभावस्य विलम्बहेत्वभावात् । असमर्थस्य विलम्बेनाप्यकरणात् । समर्थस्यापि सहकार्यपेक्षया विलम्ब इति चेत् । अकिञ्चित्करत्वे सहकारिण अपेक्षानुपपत्तेः । नन्वस्त्वकिञ्चित्कराणामनपेक्षा, किञ्चित्कराणान्त्वपेक्षेति चेत् । तत्र पृच्छामः—किं करणस्य स्वरूपलभार्थं सहकार्यपेक्षा उत्तरोपकारार्थमिति । न प्रथमः, स्वरूपस्य स्वकारणाधीनस्य नित्यस्य वा पूर्वं सिद्धत्वात् । न द्वितीयः, स्वयं सामर्थ्ये वा उपकारस्यानर्थकत्वात् । असामर्थ्ये वा कार्यार्थमपि सहकार्यपेक्षायोगादिति । अनेकाधीनस्वभावतया कार्यमेवापेक्षत इति चेत्, न,

( १ ) सान्दग्ध्यासिद्धश्चेत्यादि दूषणमेवेत्याह एतेनेति । सत्त्वक्षणिकत्वयोरन्वयव्याप्तिभङ्गेनेत्यर्थ इति मिश्राः । यत् क्षणिकं तत् सत् यथा शशविषाणमिति व्यतिरेकव्याप्तिस्त्वया वाच्या, केवलान्वयिनोऽनभ्युपगमात्, व्यतिरेकव्याप्तिश्चान्वयव्याप्तिव्याप्ता, सा चेन्नास्ति तदा व्यतिरेकव्याप्तिरपि नास्तीति भावः ।



तस्य स्वातन्त्र्याभावात् , कारणं हि कार्योत्पत्तौ स्वतन्त्रमतस्तदेवानुसंवि-  
षत्ते कार्यमपि, अतः कारणं चेन्नान्यदपेक्षते कथं कार्यमेव तदपेक्षेतेति ।  
यद्यत्र कारणस्यैवास्वातन्त्र्यं स्यात्तर्हि कारणसाकल्येऽपि कदाचिन्न  
भवेदिति ।

अथवा केयमपेक्षा नाम ? किन्तैः सहकारीत्यन्वयपर्यवसितस्वभावभेदः  
अथ तैर्विना न करोतीतिव्यतिरेकानिष्ठं स्वरूपमेव, आहोस्वित्तरूपकृतः करो-  
तीति उपकारभेदः । न प्रथमः, स्वभावस्य तादवस्थयेन सहकार्यभावे  
करणप्रसङ्गात् । ननु सहकारिसाहित्येनैव कर्तृत्वभावस्य (१) कथं  
सहकारिविरहेऽपि करणं स्यात् । एवन्तर्हि कर्तृत्ववत्सहकारिसाहित्यस्या-  
पि स्वभावानुप्रवेशात्सहकारिणोऽपि न कदाचिज्ज्ञात् प्रत्युत पलायमाना-  
नपि गले पाशेनाकृष्याऽऽनयेत्, अन्यथा स्वभावहानिप्रसङ्गादिति ।  
अत एव न द्वितीयः, पूर्ववत्सर्वदाऽकर्तृत्वप्रसङ्गात् । अथ तद्विरहा (२)-  
दकर्तृत्वभावः स्यात् । तर्हि कालान्तरेऽपि स्वहेतुवशादुपसर्पतोऽपि सहका-  
रिणः पराणुद्य न कुर्यादेव तद्विरहादकर्तृत्वस्य स्वभावत्वादिति । अथ सह-  
कारिषु सत्सु कर्तृत्वभावः, तद्विरहेऽकर्तृत्वभाव इति स्वभावद्वयमेवेति  
चेत् । तर्हि विरुद्धधर्माध्यासेन वस्तुनो भेदप्रसङ्गेन स्थिरत्वहानिः ।  
न चायं विरोधः कालभेदेन परिहर्तव्यः, स्वभावयोर्धर्मिणोऽनतिरेकात् ,  
अतिरेके वा धर्मिणो निःस्वभावत्वेनाकिञ्चित्करत्वप्रसङ्गादिति । तृतीय-  
पक्षस्तु (३) बहुमुखानवस्थादुःस्थः । तथाहि उपकारेऽपि सर्वदोषकारहेतु-  
त्वप्रसङ्गपरिहाराय सहकार्यपेक्षायामनवस्थापातः उपकारपरम्पराकल्पना-  
प्रसङ्गात् । तथोपकारस्या (४) प्यपेक्षणीयमुपकारान्तरमन्तरेण न स्यादिति  
तत्राप्यनवस्था । तथा कर्तव्यस्य चोपकारस्य धर्म्यभेदे धर्म्येव क्रियेत,  
भेदे तु धर्मिणः किमायातम् । अथ भिन्नेनापि (५) तेन धर्मिणि कि-

( १ ) अङ्गीकारादिति शेषः । ( २ ) सहकारिविरहात् ।

( ३ ) सहकारिभिरुपकृतः करोतीति उपकारभेदपक्षः ।

( ४ ) उपकारस्यापीत्यन्तोपकारोऽपीति पाठः समुचितः ।

( ५ ) तेन-उपकारेण ।

श्चिदुपकारान्तरमाधेयमिति चेत् । तर्हि तेनापि तत्रान्यदाधेयं स्यादिति तृतीयानवस्था स्यात् । (१) एतत्क्षणिकोऽपि भावः किञ्चिदपेक्षः सापेक्षो वा ? न प्रथमः, केवलात्मवत्सरसहस्रेणापि कार्यानुत्पत्तेः । न द्वितीयः, अनुपकारकापेक्षायामतिप्रसङ्गात् । तथा पुञ्जात्पुञ्जोत्पत्तौ बीजमपि पवनपाथस्तेजोङ्कुरान् करोतीति यदा पक्षः, तदा किं येन स्वभावेनाङ्कुरं करोति बीजं तेनैव पवनादीनन्येन वा ? नाद्यः, एकस्वभावाधीनत्वेन कार्याणामभेदप्रसङ्गात् । न द्वितीयः, एकस्यापि क्षणस्य स्वभावभेदेन भेदापत्तेरिति । (२) तदिदमशिक्षितोन्नासनम् । तथाहि न तावत्सहकारित्वं कारणानां किन्तु सहितकारित्वेन परस्परपङ्क्तानि कार्यं कुर्वन्ति,—संहितानि सन्त्येकं कार्यं कुर्वन्तीत्यर्थः । एवं च सहकारित्वलक्षणापेक्षाऽस्येव, न तु तैरुपकार्यत्वं स्थिरपक्षवत्, स्थिरस्य हि तैर्विनापि विद्यमानस्य समर्थस्याकरणे उपकारापेक्षत्वमन्तरेण हेत्वभावात्, क्षणिकस्य तु समर्थस्य तैर्विनाऽसत्त्वेनैवाकरणोपपत्तेस्तथाचैकस्यैवानेकार्यकारित्वस्वभावस्य स्वकारणादुपपत्तेः कार्यभेदेन स्वभावभेदापादनस्यापि दूरनिरस्तत्वात्, अतः सिद्धं न क्रमेण कार्यकारित्वम् । नाप्यक्रमेण, युगपदेव सर्वार्थक्रियाकरणेन द्वितीयकरणे तत्प्रसङ्गेन (३) स्थिरत्वासम्भवादिति । तस्मात्क्रमयौगपद्योर्व्यावृत्तेरक्षणिकाद्व्यावर्तमानाऽर्थक्रिया क्षणिके विश्राम्यतीति प्रतिबन्धसिद्धिरिति” ।

उच्यते—अयन्तु व्यतिरेकमुखः प्रतिबन्धोऽन्वयमुखप्रतिबन्धखण्डने नैव खण्डित इत्युक्तम् । अपि च व्यापकव्यावृत्तिरसिद्धा, क्रमेणैवार्थक्रियाकारित्वोपपत्तेः । यत्तु समर्थस्य किं व्याक्षेपेणेत्युक्तम्, तत्र सहकार्यसन्निधेरिति वदामः । तथाहि सहकारिषु सत्सु करोति तैर्विना न करोतीत्ययमस्य स्वभावो दर्शनबलादेवाभ्युपगम्यते, एवंविधस्य स्वभावस्य

( १ ) नैयायिकः शङ्कते एतत्क्षणिकोऽपि इति । क्षणिक इत्यर्थः ।

( २ ) उक्ताशङ्काद्वयं निराकुर्वन्नाह बौद्धस्तादिदमिति ।

( ३ ) तत्प्रसङ्गेन-युगपत्सर्वार्थक्रियाकरणप्रसङ्गेन ।



अधिकश्च तत्राश्रयेहेतुदृष्टान्तसिद्धौ प्रमाणाभा-  
वः, अवस्तुनि प्रमाणाप्रवृत्तेः, प्रमाणप्रवृत्तावलीकत्वा-  
विरोधाभावादुभयवासिद्धत्वाच्च,—क्षणिकोऽपि हि कुर्वद्रूपो भावो सह-  
कारिभिः सहैव करोतीति स्वभावो अवद्विरभ्युपगन्तव्यः, इतरथा सहकारि-  
णामसहकारित्वप्रसङ्गात् । ननु नैते सहकारिणः किन्तु सहितकारिणः  
इति, तर्हि सहितकारित्वमेव न भवेदिति प्रसङ्गोऽस्तु, अतः सहैव करो-  
तीति नियमे सत्यसाहित्ये न करोतीति विपर्ययनियमोऽपि स्यादतः सहका-  
र्यसन्निधेर्विलम्बो युक्त एव । यत्त्वत्रोक्तं—“सह करोतीति स्वभावाभ्युपग-  
मे सहकारिणो न जह्यादि”ति, तत्तत्रापि समानम्, तथाहि व्यतिरेकनिय-  
मे सहकारिणः स्वकारणादापततोऽपि निवार्य न कुर्यात्, तैर्विना हि न  
करोतीत्ययमस्य स्वभाव इति । तस्माद्यद्युपबन्धेन यदि सहकारिणः स्वकार-  
णादागच्छेयुस्तदा कुर्याद्यदि नागच्छेयुस्तदा न कुर्यादित्येवंविधे तु स्व-  
भावे न कश्चिद्दोष इति । “(१) स्यादेतच्चैः सह करोति तैर्विना न करोती-  
ति योऽस्य स्वभावः स पश्चादस्ति न वा ? प्रथमे पश्चादपि न कुर्यात्,  
द्वितीये तु अस्मन्मतापात इति” । (२) अथ तत्रापि मते तैः सह कुर्वतो  
योऽस्य तैर्विना न करोतीति स्वभावः स यदास्ति तदा न कुर्यादेव,  
नास्ति चेद्व्यतिरेकव्यावृत्तावन्वयव्यावृत्तिरिति स्वरूपहानिप्रसङ्गः । “(३) स्व-  
रूपमस्त्येव तैर्विना भावमात्रं तु नास्तीति चेत्” । ममाप्युत्तरकालं  
स्वरूपमस्ति तस्मादित्यमात्रन्तु नास्तीति समः समाधिः । यच्चोक्तं—“किं  
समर्थस्य सहकार्यपेक्षेति” । तत्रोच्यते—स्वरूपमेव कुर्वद्रूपं सहकार्यपेक्षं  
तदेव च रूपं सामर्थ्यशब्देनाप्युच्यते, अतः सहकारिसहितस्यैव समर्थ-  
त्वान्न पूर्वोक्तदोष इति । अतः क्रमेणाप्यर्थक्रियोपपत्तेः स्थिराद्यापकव्या-  
वृत्तिसिद्धेति सिद्धम् ॥

अन्वयपक्षाद्व्यतिरेकपक्षस्याधिकोऽपि दोष इत्याह अधिकश्चोति ।

( १ ) बौद्धः शङ्कते स्यादेतदिति ।

( २ ) प्रतिबन्धोत्तरयति नैयायिकः अथेति ।

( ३ ) पुनरपि बौद्ध आक्षिपति स्वरूपमिति ।

नुपपत्तेः । (१) “एवन्तर्ह्यव्यवहारे स्ववचनविरोधः स्यादिति चेत्” । (२) तर्हि स्ववचनविरोधेन तेषु प्रमाणमुपदर्शितं भवेत्, व्यवहारनिषेधव्यवहारोऽपि वा खण्डितः स्यात्, अप्रामाणिकोऽयं व्यवहारोऽवश्यमभ्युपगन्तव्य इति वा भवेत् । न तावत्प्रथमः, नहि विरोधसहस्रेणापि स्थिरे तस्य क्रमादिविरहे वा शशशृङ्गे वा प्रत्यक्षमनुमा-

(३) आश्रयस्य हि स्थिरस्य तद्धर्मस्य क्रमाक्रमविरहस्य हेतोर्दृष्टान्तस्य च शशविषाणस्य च सिद्धाविति । एवन्तर्हीति । प्रमाणागोचरत्वा-  
नुमानव्यवहाराभावे अवस्तुन्येव व्यवहारनिषेधव्यवहारकरणात् स्ववचने-  
नैवावस्तुन्यपि व्यवहारनिषेधस्य विरोधः स्यादिति । प्रत्यक्षमनुमानं

( १ ) बौद्धः शङ्कते एवन्तर्हीति । प्रमाणसाध्य एव व्यवहारश्चेत्-  
दाऽलीके कोऽपि व्यवहारो न भवति इति व्यवहारनिषेधव्यवहारोऽपि  
न स्यादिति भावः । तथा चाश्रयादौ प्रमाणाप्रवृत्तावपि नोक्तदोष  
इति तात्पर्यम् ।

( २ ) नैयायिकः समाधत्ते तत्किमिति । नहि अलीके प्रामाणिको  
व्यवहारस्सम्भवति तेषामकारणतया प्रत्यक्षाविषयत्वात्, व्याप्तिप्रा-  
प्ततादात्म्यतदुत्पत्त्योरभावेऽनुमानासम्भवात् । व्यवहारनिषेधेति ।  
अवस्तुविषयकव्यवहारस्य निषेधरूपो यो व्यवहारः सोऽपि खण्डितस्त-  
थाच व्यवहारनिषेधोऽपि तत्र न कर्तव्य इत्यर्थः । अप्रामाणिक इति ।  
अप्रामाणिकोऽपि व्यवहारश्चेत्त्वया नेष्टव्यस्तदा तवापि स्ववचनविरोधो  
भवेदित्यर्थः ।

( ३ ) अधिकदूषणान्वेवाहाभयेत्यादिना । अत्राश्रयपदं साध्याभा-  
वपरं तदाश्रित्य व्यतिरेकव्याप्तिप्रवृत्तेः, हेतुपदं साधनाभावपरन्तद्विपर्य-  
यस्य हेतुत्वोपगमात्, दृष्टान्तपदं स्फुटार्थमेव, तथाच शशविषाणादौ  
न साध्याभावो न साधनाभावो न वा शशविषाणादि प्रमाणगम्यमित्य-  
र्थः । अथवा अक्षानिकमसत् कमयौगपद्याभ्यामर्थक्रियारहितत्वात्  
कुर्मरोमवदित्याश्रयासिद्धिः सन्देहसिषाधयिषयोरभावात्, अत एव  
हेत्वसिद्धिः, व्याप्तिपक्षधर्मताविशिष्टस्यैव हेतुत्वात्, दृष्टान्तासिद्धिर-  
प्यत एव साध्याप्रसिद्ध्या साध्याभावव्यापकाभावप्रतियोगित्वप्रदस्य-  
लाभावात् इति भगीरथठक्कुरः ।



न वा दर्शयितुं शक्यम् (१), तथात्वे वा कृतं भौतिकलहेन ।  
 द्वितीय(२)स्त्वप्यत एव प्रामाणिकैः । “अवचनमेव त-  
 र्हि तत्र प्राप्तम्” किं कुर्मो यत्र वचनं सर्वथैवानुपपन्नं  
 तत्रावचनमेव श्रेयः, त्वमपि परिभाषय तावत् निष्प्रा-  
 माणिकेऽर्थे मूकवावदूकयोः कतरः श्रेयान् ।

(३) “एवंविदुषां भवता न मूकीभूय स्थितम्, अपि  
 तु व्यवहारः प्रतिषिद्ध एवासतीति चेत्” । सत्यम्,  
 (४) यथा अप्रामाणिकः स्ववचनाविरुद्धोऽर्थो मा प्रसाङ्गि-  
 चेति । प्रमाणद्वयवादिबौद्धमतेनेदमुक्तम् । अन्यत्वे स्थिरपक्षस्वकिरात्  
 कृतमुन्मत्तकलहेनेत्याह तथात्वे चेति । द्वितीये कल्पे सम्प्रतिपत्तिरे-  
 वोत्तरमित्याह द्वितीयास्त्विति । परस्त्वाह अवचनमेवेति ।  
 सिद्धान्ती पृच्छति किं कुर्म इति ।

परस्त्वाह एवंविदुषेति । सिद्धान्ती तु परापराधनिविचोयमस्मा-  
 कमपराधः, यदि नापराध्येत परः वयमपि नापराध्येम इत्याह सत्य-  
 मिति । यथा प्रामाणिकत्वं स्थिरस्य तन्निषेधं कुर्वतः स्ववचनविरोधः

(१) इन्द्रियसन्निकर्षाभावात्प्रत्यक्षस्य व्याप्त्यभावादनुमानस्य  
 चानुपपत्तिरक्षणिकमसत् क्रमयौगपद्यविरहादित्यनुमाने पक्षलाध्य-  
 हेतुदृष्टान्तेष्वित्यर्थः । तथात्वे-प्रमाणसत्त्वे असत्त्वानुपपत्तिरिति भावः ।

(२) उक्तहेतौ दृष्टान्ते चालीके मानाभावाद्धिविषयनिषेधस्यापि  
 व्यवहारो नेष्यते, शशशृङ्गं नास्तीति व्यवहारस्य च शशे शृङ्गं नास्ती-  
 त्यर्थ इति भावः ।

(३) अप्रामाणिकेऽर्थे मूकतैव शरणमिति जानतापि भवताऽलीक-  
 व्यवहारो निषिध्यते न तु मूकत्वमालम्ब्यते इति पूर्वपक्षाभिप्रायः ।

(४) यथेति । सत्त्वं क्षणिकत्वव्याप्यमित्यस्माकं स्ववचनन्तद्वि-  
 रुद्धोऽर्थः सत्त्वेऽसत्यपि शशविषाणादौ न क्षणिकत्वमिति, विपक्षगा-  
 मित्वप्रसङ्गात्, स माभूदेतदर्थे क्षणिकत्वव्यावृत्त्या सत्त्वव्यावृत्तिरप्रा-  
 माणिकीति यथा त्वया व्यवह्रियते, तथास्माभिरपि क्षणिकत्वे किं प्रमा-  
 णमिति चिन्तायां त्वदुपदर्शितः शशविषाणादौ व्यतिरेकग्रहव्यवहा-  
 रो मा भूदित्येतदर्थं स्वशिष्यादय एव बोध्यन्त इत्यर्थ इति कल्पलता ।

दिति मन्यमानेन त्वया च अप्रामाणिक एवासति व्यवहारः स्वीकृतस्तथास्माभिरपि प्रमाणचिन्तायामप्रामाणिको व्यवहारो मा प्रसाङ्गीदिति मन्यमानैरप्रामाणिक एव स्ववचनविरोधः स्वीक्रियते । (१) यदि तूभयत्रापि भवान् समानदृष्टिः स्यादस्माभिरपि तदा न किञ्चिदुच्यत इति ।

(२) तृतीये त्वप्रामाणिकश्चाप्यवश्यमभ्युपगन्तव्यश्चेति कस्येयमाज्ञेति भवानेव प्रष्टव्यः । “व्यवहारस्य सुदृढनिरूढत्वादिति चेत्” । अप्रामाणिकश्च सुदृढनिरूढश्चेति व्याघातः । “कथञ्चिदपि व्यवस्थितत्वादिति चेत्” । अप्रामाणिकश्चेन्न कथञ्चिदपि व्यवतिष्ठते, प्रामाणिकश्चेत् तदेवोच्यतामिति (३) वादे व्यवस्था ।

स्यात्, स मा प्रसाङ्गीदिति मन्यमानेन त्वया प्रामाणिक एवासति अनुमानव्यवहारः स्वीकृतः, व्यवहारसमानाधिकरणो वा प्रामाणिकशब्दस्तथास्माभिरपि क्षणिकत्वे प्रामाणिकार्थविषयत्वादप्रामाणिकोऽनुमानव्यवहारो मा प्रसाङ्गीदिति मन्यमानैरप्रामाणिक एवासति व्यवहारनिषेधस्यापि व्यवहारस्य सुदृढत्वादेव विधे एव व्यवहारोऽवश्यमभ्युपगन्तव्य इति ।

व्याघात इति । प्रामाणिकत्वमेव सुदृढनिरूढत्वमित्यभिप्रायः । तदेवेति । तदेव प्रमाणमेवोच्यतां न च तद्वक्तुं शक्यमिति भावः । इति वाद इति । कथायामेवमर्थव्यवस्थेत्यर्थः ।

(१) यदि त्विति । त्वं चेत्तत्र व्यतिरेकव्याप्तिं न दर्शयसि तदा तत्र व्यतिरेकभङ्गाय मयापि न यतनीयमित्यर्थः ।

(२) अप्रामाणिकव्यवहारस्यावश्यमभ्युपगन्तव्यपक्षे ।

(३) ननु जल्पवितण्डयोः परस्परजयार्थमप्रमाणेनापि व्यवहियत एव तत्कथं व्याघात इत्यत आह वाद इति । वाद एव भवता सहपुमुपक्रान्तः स्थिरं वा विश्वं क्षणिकं वेति तत्स्वनिर्णीषया तत्र कथमप्रमाणेन व्यवहरिष्यसीत्यर्थः । अथवा वादे स्ववचनविरोधो न निग्रह



(१) जल्पवितण्डयोस्तु पक्षादिषु प्रमाणप्रश्नमात्रप्रवृत्तस्य न स्ववचनाविरोधः । तत्र प्रमाणेनोत्तरमनिष्टमशक्यं (२) च, अप्रमाणेनैव तूत्तरे स्ववचनेनैव भङ्गः, मदुक्तेषु प्रश्नादिषु प्रमाणं नास्तीति स्वयमेव स्वीकारात्, अनुत्तरे त्वप्रतिषेवेति ।

यदि च (३) व्यवहारस्वीकारे विरोधपरिहारः स्यात् असौ स्वीक्रियेतापि, न त्वेवम्-न खलु सकल (४) व्यवहा-

प्रमाणप्रश्नमात्रेति । अयमर्थः-जल्पवितण्डयोर्न वस्तुनि व्यवहारः कर्तव्य इति न व्यवहारो निषिध्यते तत्त्वपरत्वाभावात् किन्तु त्वदुक्तेषु पक्षादिषु किं प्रमाणमस्ति प्रश्नमात्र एव प्रवृत्तिः, तत्र च न स्ववचनविरोधः । एतस्मिन्पक्षे उत्तरोपादानानुपादानयोरुभयत्रापि दोष इत्याह तत्रेति । अशक्यं चेति । अशक्यत्वं च पूर्वमेवोक्तं 'मुन्मत्तप्रसङ्गादि'-ति । पुनरपि तृतीयकल्पमभिप्रेत्याह यदि चेति । व्यवहारनिषेधे विरोधप्रसङ्गाच्च व्यवहारः स्वीक्रियेतापि यदि तत्स्वीकारे विरोधो न स्यान्न त्वेवमित्यर्थः । सर्वेति । सर्वव्यवहाराभाजनत्वमसत्त्वम्, अतः सर्वव्यवहाराभा-

स्थानं नाप्यप्रतिभा किन्तु न्यूनाधिकापसिद्धान्तहेत्वाभासपञ्चकानामेव तत्रोद्भावनीयत्वमित्यर्थः ।

( १ ) ननु न त्वया समं तत्त्वनिर्णयार्थमहं प्रवृत्तः किन्तु विजयार्थं तत्र च स्ववचनविरोधेनाप्रतिभया वा निगृहीत एवासीत्यत आह जल्पेति मिश्राः । नापि जल्पवितण्डयोः क्षणिकत्वसिद्धिरित्याह जल्पेति भ० ठक्कुरः । जल्पे विपक्षखलीकारमात्रमुद्देश्यं वादे तु तत्त्वनिर्णय उद्देश्य इति स्ववचनविरोधाङ्गीकार इति ।

( २ ) क्रमयोगपद्यविरहस्थालीके प्रमाणेन ग्रहणमशक्यमित्यर्थः ।

( ३ ) नन्वलीके स्ववचनविरोधभयेन मूकत्वं स्वीकृत्याप्रतिभाऽङ्गीकृता, व्यवहार एव कथं नाङ्गीकृतस्तत्राह यदि चेति मिश्राः । स्ववचनविरोधेनालीके व्यवहारोऽभ्युपेतव्य इत्यपि न, तत्र निषेधव्यवहाराङ्गीकारेऽपि विरोधादित्याह यदि चेति भ० ठक्कुरः ।

( ४ ) अत्र 'सर्वेति' नारायणामिप्रेतः पाठः ।

राभाजनं च तान्निषेधव्यवहारभाजनं चेति वचनं परस्पर-  
मविरोधि ।

“विधिव्यवहारमात्राभिप्रायेणाभाजनत्ववादे कुतो  
विरोध इति चेत्” हन्त, सकलविधिनिषेधव्यवहारा-  
भाजनत्वेन किञ्चिद्व्यवहियते न वा, उभयथापि स्व-  
स्वमविरोधः, उभयथाप्यवस्तुनैव तेन अवितव्यम्,  
वस्तुनः सर्वव्यवहारविरहानुपपत्तेः । नेतिपक्षे सकलवि-  
धिनिषेधव्यवहारविरहोत्पत्तेर्नैव व्यवहारेण विरोधात्,  
अव्यवहृतस्य निषेद्धुमशक्यत्वात् । व्यवहियत इति  
पक्षेऽपि विषयस्वरूपपर्यालोचनयैव विरोधात्, नहि सर्व-  
व्यवहाराविषयश्च व्यवहियते चेति

यदि चावस्तुनो निषेधव्यवहारगोचरत्वम्, विधि-  
जनस्य निषेधव्यवहारभाजनत्वविरोध इति । सकलव्यवहाराभाजनत्ववादस्य  
सकलविधिव्यवहाराभाजनत्वाभिप्रायत्वे न विरोध इति शङ्कते विधीति ।  
प्रकारान्तरेण वस्तुनि व्यवहारस्वीकारप्रतिषेधयोरुभयत्रापि विरोधमापाद-  
यति हन्तेति । अवस्तुनि व्यवहारस्वीकारेऽपि विरोधपरिहारस्य किमाया-  
तमिति चेत्तत्राह उभयथेति । कथमवस्तुनेति चेत्तत्राह वस्तुन  
इति । “ननु अभाजनत्वेन व्यवहियत इति पक्षे स्यादवस्तुता, नेतिपक्षे  
सकलविधिनिषेधव्यवहारभाजनाभ्युपगमात् कथमवस्तुता” । नैष दोषः,  
नेतिपक्षेऽप्यभाजनत्वव्यवहृत्यैव निषेधादभाजनत्वव्यवहारादेवावस्तुता सि-  
द्ध्यति, तदेतत् स्वयमेव वक्ष्यति ‘अव्यवहृतस्य निषेद्धुमशक्य-  
त्वादिति’ । नेतिपक्षे व्यवहियत इति च विषयपर्यालोचनयैव विरो-  
धात्, नहि सर्वथा न व्यवहियते व्यवहारविषयश्चेति सम्भवति ।

किञ्चावस्तुनो निषेधव्यवहारगोचरत्वमङ्गीकुर्वता विधिव्यवहारगोच-  
रताप्यङ्गीकार्येत्याह (१) यदि चेति । प्रमाणाभावस्येव विधिव्यवहारवन्नि-



व्यवहारगोचरतापि किं न स्यात् प्रमाणाभावस्योभय-  
त्रापि तुल्यत्वादिति । “बन्ध्यासुतस्यावक्तृत्वेऽचेतन-  
त्वादिकमेव प्रमाणं वक्तृत्वे तु न किञ्चिदिति चेत्” न,  
(१) तत्रापि सुतत्वस्य विद्यमानत्वात्, नहि बन्ध्यायाः  
सुतो न सुतः, तथा सति स्ववचनविरोधात् । “वचनमा-  
त्रमेवैतत् न तु परमार्थतः सुत एवासाविति चेत्” न,  
अचेतन्यस्याप्येवंरूपत्वात्, चेतनादन्यत् स्वभावान्तर-  
मेव ह्यचेतनमित्युच्यते । “(२) चैतन्यनिवृत्तिमात्रमेवेह  
विवाक्षितम्, तच्च सम्भवत्येवेति चेत्” न, (३) तत्राप्य-  
पेक्ष्यवहारेऽपि प्रमाणाभावस्तुल्य इत्यर्थः । निषेधव्यवहारे प्रमाणास्तित्वं  
विधिव्यवहारे तत्रास्तीति शङ्कते बन्ध्यासुतस्येति । बन्ध्यासुतो  
वक्ता न भवति अचेतनत्वाद्वदति प्रयोगो द्रष्टव्यः । अचेत-  
न्यं चात्र चैतन्याभावमात्रं विवाक्षितं न तु तदितरस्वभावत्वमिति न  
हेत्वा सिद्धिरिति । वचनमात्रमिति । बन्ध्यासुत इति वचनमात्र-  
मेतन्न त्वर्थः येन स्ववचनविरोधः स्यादिति (४) । एवंप्रकारत्वादि-  
ति । वचनमात्ररूपत्वादित्यर्थः । कथं वचनमात्रमित्यत्राह चेतना-

तथा तयोर्विधिरेव कथं न क्रियते विधिवन्निषेधस्यापि प्रमाणाधी-  
नत्वादिति कल्पलता ।

(१) अत्राश्रयासिद्धिः स्वरूपासिद्धिश्च द्वयोरपि प्रमाणाविषय-  
त्वादिति यद्यपि, तथापि परपरिहासाय सत्प्रतिपक्षमाह तत्रापीति ।  
वक्तृत्वेऽपीत्यर्थः । स्वरूपासिद्धिं निरस्यति नहीति । तथा सति-असुतत्वे  
सति, बन्ध्यासुतो न वक्तेति वदता त्वयैव तत्सुतत्वाभ्युपगमादिति  
भावः ।

(२) प्रसज्यप्रतिषेधाभिप्रायेणाशङ्कते चैतन्येति । तथाचाभावस्या-  
पि तुच्छत्वानुच्छत्वे च तत्सम्भवाच्च स्वरूपासिद्धिरिति भावः ।

(३) तत्रापीति । अस्मत्प्रयोगेऽपीत्यर्थः । त्वन्मतेऽन्यापोहस्यैव प-  
दार्थत्वादिति भावः ।

(४) भवता तु साधनत्वेनोपात्तं सुतरां न वचनमात्रं भवितुमर्ह-  
तीति स्वरूपासिद्धिरिति भावः ।

सुतत्वनिवृत्तिमात्रस्यैव विवाक्षितत्वात् ।

“(१) असुतत्वनिवृत्तिमात्रस्य स्वरूपेण कृतिज्ञप्त्योर-  
सामर्थ्ये समर्थमर्थान्तरमध्यवसेयमनन्तर्भाव्य कुतो हेतु-  
त्वमिति चेत्” न, (२) अचैतन्येऽप्यस्य न्यायस्य समान-  
त्वात् । “व्यावृत्तिरूपमपि तदेव गमकं यदतस्मादेव (१),  
यथा शिशपात्वम्, बन्ध्यासुतस्त्वसुतादिव घटादेः सुता-  
दपि देवदत्तादेर्व्यावर्तते, अतो न हेतुरिति चेत्” नन्वचै-  
दिति । नामयोगिनो नञः (४) पर्युदासत्वेनान्यवचनत्वादिति भावः ।

कृतिज्ञप्त्योरिति । अनुमितिं प्रति हेतोः कारकत्वात्तद्विषये  
कृतिरनुमेयं प्रति ज्ञापकत्वात्तद्विषये ज्ञप्तिरिति अवसेयमिति । यद्यपि  
सुतशब्दस्यान्यनिवृत्तिमात्रवचनत्वान्न वस्तुस्पर्शत्वन्तथाप्यध्यवसेयं वस्त्व-  
स्येवेति बौद्धानां सयय इति । ननु ( न ) व्यावृत्तिरूपमात्रेण  
बन्ध्यासुतस्यागमकत्वमुच्यते किन्त्वस्माकन्तु वेदविशेषादिति (?) शङ्कते  
व्यावृत्तिरिति । अस्यैवंरूपमिति । बन्ध्यासुतस्याचैतन्यमप्येवं-  
रूपमिति । एवं विधिनिषेधव्यवहारयोर्हेतुगतोऽपि विशेषो निरस्तः ।

( १ ) असुतत्वनिवृत्तिरलीकरूपतया वक्तृत्वसाधनायोग्यत्वेनाध्य-  
वसेयमालोचनीयं वस्तुस्वरूपं विना हेतुत्वमसम्भवीत्याशङ्कतेऽसुत-  
त्वेति ।

( २ ) परिहरति अचैतन्येऽपीति । व्यावृत्तिरूपतया द्वयोरपि हे-  
तोरविशेष इत्यर्थः । अस्य न्यायस्य—व्यावृत्तिरूपतया तुच्छत्वरूपस्य ।

( ३ ) अतस्माद्विपक्षान्न तु सपक्षात्, यथा शिशपाऽशिशपात एव  
व्यावर्तते न तु शिशपातोऽपि, बन्ध्यासुतस्तु विपक्षाद्घटादेरिव सुता-  
दपि सपक्षाद्व्यावर्तत इत्यसाधारणतया न गमकोऽलीकानलीकव्यावृ-  
त्तेरेकस्य धर्मस्याभावात् इत्यभिप्रायः पूर्वपक्षिणः ।

( ४ ) प्रधानत्वं विधेर्यत्र प्रतिषेधेऽप्रधानता ।

पर्युदासः स विज्ञेयो क्रियया सह यत्र नञ् ॥

इति पर्युदासलक्षणे क्रियापदस्य भावपरत्वादचेतनपदेन चेतन-  
विलक्षणं पदार्थान्तरं ग्राह्यमिति पूर्वपक्षिणोऽभिप्रायः ।



तन्यमेवंरूपमेव(१), नहि बन्ध्यास्तुतश्चेतनादिव देवदत्ता-  
देरचेतनादपि काष्ठादेर्न व्यावर्तते । “वक्तृत्वं वस्तुवैक-  
नियतो धर्मः स कथमवस्तुनि साध्यो विरोधादिति चेत्”  
स पुनरयं विरोधः कुतः प्रमाणात् सिद्धः—किं वक्तृत्व-  
विविक्तस्यावस्तुनो नियमेनोपलम्भात् आहोस्विद्वस्तु-  
विविक्तस्य वक्तृत्वस्यानुपलम्भादिति ।

(२)न तावद्वस्तु केनापि प्रमाणेनोपलम्भगोचरः,  
तथात्वे वा नावस्तु । नाप्युत्तरः, समानत्वात्, नहि  
वक्तृत्वमिव अवक्तृत्वमपि वस्तुविविक्तं कस्यचित्प्रमा-  
णस्य विषयः । “(३)तद्विविक्तविकल्पमात्रं तावदस्तीति  
चेत्” । तत्संसृष्टविकल्पनेऽपि को वारयिता ।

“(४)ननु वक्तृत्वं वचनं प्रति कर्तृत्वम्, तत्कथमवस्तु-  
इदानीं साध्यधर्मगतं विशेषमाशङ्कते वक्तृत्वमिति(५) । तत्सं-

(१) असाधारणानैकान्तिकमित्यर्थः । न व्यावर्तत इति । अनेन  
विपक्षादिव सपक्षाद्यावृत्तिः प्रदर्शिता, काष्ठादिसाधारणाच्चैतन्यस्य  
प्रामाणिकस्यालीके वृत्त्यभावात् तन्मात्रवृत्त्यचैतन्यं हेतूकर्तव्यन्तत्र  
चासाधारणत्वमेवेति भावः । अत्र ‘अस्यैवंरूप’मिति नारायणसंमतः  
पाठोऽत्र द्रष्टव्यः ।

(२) पूर्वपक्षिणा दत्तस्य बन्ध्यास्तुतो न वक्तृत्यत्र विरोधस्य—किं  
वक्तृत्वशून्यस्यालीकस्य नियमेनोपलम्भाद्विरोध, उत वस्तुत्वशून्यं वक्तृ-  
त्वस्यानुपलम्भाद्विरोध इति विकल्पद्वयमभिधायाऽऽद्ये आह न तावदिति ।  
समानत्वादिति । अत्रापि प्रमाणापेक्षाया आवश्यकत्वादित्यर्थः ।

(३) शङ्कते तद्विविक्तेति । बन्ध्यास्तुतो न वक्तृत्य वस्तुविवेकेनाव-  
क्तृत्वं गृह्यत एवेत्यर्थः ।

(४) प्रत्यनुमाने बाधकमाशङ्कते नन्विति । पर्युदासपक्षे बौद्धस्या-  
पीदं तुल्यमित्याशयेन समाधत्तेऽवक्तृत्वमपीति ।

(५) स्वरूपासिद्धिं निरस्य बाधमाशङ्क्य साम्बापादनेन निराक-  
रोति वक्तृत्वमिति कल्पलता । विविक्तस्य शून्यस्य यदलीकं तत्र  
वक्तृ इति तावन्न केनचित्प्रमाणेनोपलभ्यते यतो विरोधः स्यादित्यर्थः ।

नि, तस्य सर्वसामर्थ्यविरहलक्षणत्वादिति चेत्” । अव-  
क्तृत्वमपि कथन्तत्र तस्य वचनेतरकर्तृत्वलक्षणत्वादि-  
ति । “सर्वसामर्थ्यविरहे वचनसामर्थ्यविरहो न विरुद्ध  
इति चेत्” । अथ सर्वसामर्थ्यविरहो बन्ध्यासुतस्य  
कुतः प्रमाणात् सिद्धः । “अवस्तुत्वादेवेति चेत्” नन्वे-  
तदपि(१) कुतः सिद्धम् । “सर्वसामर्थ्यविरहादिति चेत्”  
सोऽयमितस्ततः केवलैर्वचनैर्निर्धनाधमार्णिक इव साधून्  
भ्रामयन् परस्पराश्रयदोषमपि(२) न पश्यति ।

(३) “क्रमयौगपद्यविरहादिति चेत्” न तद्विरहसिद्धावपि

सृष्टेति । वक्तृत्वस्यावस्तुसंसृष्टे विकल्पेऽ(४) पीत्यर्थः । वचनेत-  
रोति । पर्युदासवृत्तित्वान्न इति भावः । वचनसामर्थ्यविरह  
इति(५) । वचनसामर्थ्यविरहमात्रमेव(६) विवक्षितमस्माभिः न तु वच-  
नेतरकर्तृत्वमिति भावः ।

क्रमयौगपद्येति । अर्थकियाकारित्वलक्षणस्य सत्त्वस्य व्या-  
पकीभूतक्रमयौगपद्यविरहादेव तद्व्यावृत्ताववस्तुत्वे सिद्धे नेतरेतरा-  
श्रयदोष इति भावः । न केवलं क्रमयौगपद्यविरहे प्रमाणाभावः, विरो-

( १ ) अवस्तुत्वमपि ।

( २ ) अवस्तुत्वात् सामर्थ्यविरहस्ततश्चावस्तुत्वमित्यन्योऽन्याश्रय  
दोषमपीत्यर्थः ।

( ३ ) क्रमादिविरहादवस्तुत्वसिद्धिरित्यभिप्रायेणाशङ्कते क्रमेति ।  
समाधत्ते नेति । क्रमयौगपद्यविरहात् सर्वसामर्थ्यविरहः ततश्चावस्तु-  
त्वमवस्तुत्वाच्चक्रमयौगपद्यविरह इति चक्रकमिति मिश्राः ।

( ४ ) एतन्मतेन मूले ‘विकल्पे’ पीति पाठो बोध्यः । बन्ध्यासुतो  
वक्तेति वक्तृत्वसंसृष्टेवदनमप्यसत्ख्यातिरूपं बौद्धमते दयादेवेति भावः ।

( ५ ) स्वसाध्ये प्रसज्यप्रतिषेधमाशङ्क्याह सर्वेति मूले । तथाच  
नोक्तविरोध इत्यभिप्रायः ।

( ६ ) साध्यत्वेनेत्यादिः ।



प्रमाणानुयोगस्यानुवृत्तेः, सुतत्वे च परामृष्यमाणे तद-  
विनाभूतसकलवक्तृत्वादिधर्मप्रसक्तौ कुतः क्रम यौगप-  
द्यविरहसाधनस्यावकाशः, कुतस्तरां चावस्तुत्वसाध-  
नस्य, कुतस्तमां चावक्तृत्वादिसाधनानाम्(१)। तस्मात्  
प्रमाणमेव सीमा व्यवहारसाधनस्य, तदतिक्रमे त्वनि-  
यम एवेति । न ह्यप्रतीते देवदत्तादौ स किं गौरः कृष्णो  
वेति वैयात्यं विना ग्रहणः । तत्रापि यद्येकोऽप्रतीतपरा-  
मर्षविषय एवोत्तरं ददाति 'गौर' इति, अपरोऽपि किं  
न दद्यात् 'कृष्ण' इति । नचैवं सति काचिदर्थसिद्धिः,  
प्रमाणाभावविरोधयोरुभयत्रापि तुल्यत्वादिति ।

घोऽप्यस्तीत्याह सुतत्वे इति(२) । उपसंहरति(३) तस्मादिति ।  
प्रमाणमेव सीमा=नियामकं व्यवहारस्य निषेधरूपस्य विधिरूपस्य  
वा, तदतिक्रमे त्वनियमः निषेधव्यवहारवद्विधिव्यवहारोऽपि स्यादि-  
त्यर्थः । प्रमाणातिक्रमे व्यवहारानियमं दृष्टान्तेन दर्शयति न ह्यप्रतीति  
इति । ननु कामं दद्यात् तथापि कुतश्चिदेव विशेषात्कश्चिदेवार्थः  
सिद्धयति तत्राह नचैवमिति । नहि प्रमाणागोचरविषयत्वे समाने न  
कस्यचित्कश्चिद्विशेषः सम्भाव्यत इति भावः ।

इदानीं कश्चित्प्रतीतिमात्रमेव व्यवहाराङ्गं न प्रमाणप्रतीतिरिति

( १ ) आदिपक्षात्सामर्थ्यवस्तुत्वक्रमादीनां परिग्रहः, क्रमादिविर-  
हावस्तुत्वसामर्थ्यविरहावक्तृत्वादीनां पूर्वपूर्वस्यासिद्ध्या तत्साध्यो-  
त्तरोत्तरासिद्धिरित्यर्थः ।

( २ ) सुतत्वेनैव हेतुना वक्तृत्वं क्रमयौगपद्यं वस्तुत्वं च सर्वमेक-  
वारं मया साधनीयमिति त्वत्साधनानामनवसरपराहतत्वमित्याह सुत-  
त्वे चेति कल्पलता ।

( ३ ) एवं प्रतिबन्दिमुखेन बौद्धमतं दूषयित्वा स्वमतमुपसं-  
हृतीत्यर्थः ।

“नन्वप्रतीते व्यवहाराभाव इति युक्तम्, कूर्मरो-  
मादयस्तु प्रतीयन्ते एव, नह्येते(१)विकल्पाः कश्चिदर्थ-  
भेदमनुल्लिख्यन्त एवोत्पद्यन्ते, नच प्रमाणास्पदमेव  
व्यवहारास्पदमिति”(२) । तन्न युक्तम्, तथाहि शशवि-  
षाणमिति ज्ञानमन्यथाख्यातिर्वा स्यात्, (३)असत्ख्या-  
तिर्वा? न तावदाद्यस्ते रोचते, तथासति किञ्चिदारोप्यं  
किञ्चिदारोपविषय इति स्यात्, तथाचारोपविषयस्तत्रै-  
वास्ति आरोपणीयस्त्वन्यत्रेति जितं नैयायिकैः । नापि  
द्वितीयः, (४)कारणानुपपत्तेः, इन्द्रियस्य ज्ञानजनने विष-  
मन्वानः प्रत्यवतिष्ठते नन्विति(५) ।

कथं न रोचते तत्राह तथासतीति । कचिदारोप एवान्यथा-  
ख्यातिरिति भावः । स्तामारोप्यारोपविषयौ ततः किमित्यत आह  
तथाचेति । तत्रैव यस्मिन्देहे ज्ञानमुत्पद्यते तत्रैवास्ति यथा शुक्तिः,  
आरोपणीयमन्यत्र देशान्तरे यथा रजतमिति(६) जितं नैयायिकैः ना-

( १ ) कूर्मरोमशशशृङ्गादिविषया इत्यर्थः ।

( २ ) ज्ञानत्वापेक्षया प्रमात्वस्य गौरवादिति भावः ।

( ३ ) अत्र भ्रमविषयत्वं प्रमाविषयत्वव्याप्यं नवेति विप्रतिपत्तिः ।  
व्याप्यत्वव्यतिरेको निरधिकरण आकाशादौ प्रसिद्धः सामानाधिकर-  
ण्यविशेषस्य व्याप्तिवादिति मिश्राः ।

( ४ ) अलीकस्य प्रतीतिरेव नास्ति तत्कारणाभावादिति कुतो  
व्यवहार इत्याह कारणेति । परिशेषेण कारणाभावमेव व्यवस्थापयति  
इन्द्रियस्येति । प्रत्यक्षस्येन्द्रियार्थसन्निकर्षजन्यत्वादारोप्यस्यासन्निक-  
र्षेऽपि कचित्सन्निकर्षो वक्तव्य एवेति भावस्तथात्वोपगमेऽलीकत्वव्या-  
घात इति तात्पर्यम् ।

( ५ ) ननु लाघवाज्ज्ञात एव व्यवहारोऽस्तु किं प्रमितत्वपर्यन्तेने-  
त्याशङ्कते नन्विति मिश्राः । तथाव्यवहारे ज्ञानत्वेनैव प्रयोजकत्वं न तु  
प्रमात्वेन गौरवात्त्वयापि भ्रान्तेस्तथात्वोपगमादित्याशयेनाह नन्विति  
शिरोमणिः ।

( ६ ) बौद्धानामक्षणिको घट इति धीर्यद्यन्यथाख्यातिस्तदाऽऽरो-



याधिपत्येनैव व्यापारात्, १) लिङ्गशब्दाभासयोरप्यन्यथा-  
ख्यातिमात्रजनकत्वात्, अपहस्तितस्वार्थयोश्चासत्ख्या-  
तिजनकत्वे शशविषाणादिशब्दात् कूर्मरोमादिविक-  
ल्पानामप्युत्पत्तिप्रसङ्गात् नियामकाभावात् ।

(२) स हि सङ्केतो वा स्यात् शब्दस्वाभाव्यं वा ।

सत् ख्यायत इति वदद्भिरिति शेषः । अथवा प्रमाणप्रतीतमेव व्यवहा-  
राङ्गं वदद्भिरिति । लिङ्गशब्दाभासयोरिति । अनाभासयोर्लि-  
ङ्गशब्दयोर्मिथ्याज्ञानहेतुत्वासम्भवात् कूर्मरोमादिज्ञानस्य च मिथ्यात्वात्तस्य  
चाऽऽभासजन्यत्वाल्लिङ्गशब्दाभासयोरित्युक्तमिति । लिङ्गाभासस्तावद्धू-  
मायमानवाष्पादिरनग्निमिति पर्वतादावग्निमत्ताज्ञानं जनयन्नन्यथाख्याति-  
हेतुः, शब्दाभासोपि कूर्मरोमादिशब्दो रोमरहिते कूर्मे रोमवत्ताज्ञानं जनयन्न-  
न्यथाख्यातिहेतुरिति (३) । ननु शब्दालिङ्गाभासयोर्व्यापिकावयवार्थरूपस्वा-  
र्थद्वारेण प्रवर्तमानयोरन्यथाख्यातिहेतुत्वं स्यादपहस्तितस्वार्थयोस्त्वस-  
त्ख्यातिजनकत्वमिति चेत्तत्राह अपहस्तितेति । नियामकेति ।

प्यस्याक्षणिकत्वस्य क्वचित्सिद्धापत्तेरिति भाव इति भगीरथठकुरः ।

(१) ननु प्रत्यक्षाभासाभावेऽपि लिङ्गाभासाच्छब्दाभासाद्वाऽस-  
त्ख्यातिः स्यादत आह लिङ्गेति । ननु स्यादेवं यदि व्याप्तिबलात्सङ्केत-  
बलाद्वा भानं स्यान्न त्वेवमित्यत आहपहस्तितेति । तिरस्कृतव्यापक-  
सङ्केतविषयस्वार्थयोर्लिङ्गशब्दयोरसत्ख्यातिजनकत्वे शशविषाणादि-  
शब्दात्कूर्मरोमादिविकल्पोत्पत्तिः स्यान्नियामकाभावादित्यर्थः ।

(२) उपलक्षणविधया शब्दाभासमेव तन्त्रं कृत्वा विकल्पयति  
स हीति । नियामक इत्यर्थः । सङ्केतश्च शशविषाणपदसमुदायस्य वा  
प्रत्येकं वा ? प्रथमे आद्यस्तादिति । तत एवेति । तत्र सङ्केतग्रहे शश-  
विषाणादिपदात् तत्प्रतीतिः तत्पदादेव तत्प्रतीतौ तत्र सङ्केतग्रह इत्य-  
न्योन्याश्रयत्वमित्यर्थः । ननु यथा सुप्तपदे प्रत्येकगृहीतसङ्केतपदस्या-  
र्थमुपजीव्य वाक्यार्थे सङ्केतग्रहस्तथा शशविषाणादिपदेऽपि स्यादिति  
प्रत्येकपक्षमाशङ्क्याह पदेति ।

(३) धूलीपटले धूमारोपादसन् वृद्धिः पर्वते भासेत, तत्र च धूम-  
स्य धूलीपटलस्य वृद्धेश्च प्रमितत्वं क्वचिद्वाच्यमेवेत्यन्यथाख्यातिपर्यवसा-  
नमेवमनाप्तोदीरितशब्दात्पदार्थो वाक्यार्थो वा प्रतीतचर एवावभा-  
सत इत्यन्यथाख्यातिपर्यवसानमेवेति भावः ।

आद्यस्तावत्सङ्केतविषयाप्रतीतेरेव पराहतः । तत एव तत्प्रतीतावितरेतराश्रयत्वम् । पदसङ्केतबलेनैव प्रतीतौ स्वार्थापरित्यागात्, (१) तथा चानन्विताः पदार्था एवान्विततया परिस्फुरन्तीति विपरीतरूपातिरेवानुवर्तते, स्वार्थपरित्यागे तु पुनरप्यनियमः, अस्माभ्यधिकार्थप्रत्यायनात् । शब्दस्वाभाव्यान्तु नियमे व्युत्पन्नवदव्युत्पन्नस्यापि तथाविधविकल्पोदयप्रसङ्गादिति । “वासनाविशेषादेति चेत्” । अथासदुल्लेखिनः प्रत्ययस्य वासनैव कारणम्, उत वासनापि । न तावदाद्यः, शशविषाणादिप्रत्ययानां सदातनत्वप्रसङ्गात् । “कदाचित्प्रबोधात्

अवयवार्थस्वीकारे हि कूर्मरोमशशविषाणादिशब्दानामवयवार्थभेदान्तर्द्वारेण नियतविकल्पोपपत्तिः स्यात्तदभावे तु नियामकाभावाद्विकल्पानामवयवस्थयोत्पत्तिः प्रसज्येतेति ।

( सङ्केतेति ? ) सङ्केतविषयस्यापि सतोऽप्रतीतेरेव पराहत इत्यर्थः । तत एवेति । शब्दादेवेत्यर्थः । पदसङ्केतबलेनेति । अवयवसङ्केतबलेनेत्यर्थः । क्वचिच्छब्दः स्वभावादेव कश्चिद्विकल्पमुत्पादयतीति चेत्तत्राह शब्दस्वाभाव्यादिति । अयमर्थः—सङ्केतबलेन हि प्रवर्तमानः शब्दः सङ्केतज्ञानोपेक्षया बोधयन्नाव्युत्तं बोधयेत्, चक्षुरादिवतु स्वभावादेव बोधयन्नव्युत्पन्नमपि बोधयेत् इति । वासनाविशेषादिति(१) । वासनाविशेषाद्विशिष्टविकल्पोत्पत्तिरित्यर्थः । सदा-

( १ ) पदानां प्रत्येकपदार्थमुपजीव्य संसर्गबोधकत्वमनुपजीव्य वा, आद्येऽन्यथाख्यातिरेवेत्याह तथाचेति । अन्त्ये प्रत्येकपदार्थानुपजीवनं प्रत्येकपदार्थपरित्यागे सत्येवेति पूर्वोक्तानियमप्रसङ्ग एवेत्याह स्वार्थेति ।

( २ ) नियमः स्यादिति शेषः । संस्कारविशेषाद्विशिष्टविकल्पोत्पत्तिनियम इति पूर्वपक्ष्यभिप्रायः ।



कदाचिदिति चेत्" । न प्रबोधोऽपि सहकार्यन्तरं वा अतिशयपरम्परापरिपाको वा । आद्ये वासनैवेति पक्षानुपपत्तिः ।

द्वितीयेऽपि यद्यर्थान्तरप्रत्यासत्तेः, तदा पूर्ववत् (१) । स्वसन्ततिमात्राधीनत्वे तु बाह्यवादव्याधातः, नीलादिवुद्धीनामपि वासनापरिपाकादेवोत्पादात् । वासनापीति पक्षे तु तदन्योऽपि हेतुः कश्चिद्वक्तव्यः, स च

तनत्वेति । वासनाया आसंसारमनुवृत्ते(२)रिति भावः । उद्वुद्धाया एव वासनायाः कारणत्वादुद्बोधस्य च कादाचित्कत्वाच्छशविषाणादिप्रत्ययानामपि कादाचित्कत्वमिति शङ्केत कदाचिदिति(३) । अतिशयेति । वासनैवातिशयशब्देनोच्यते(४) ।

अर्थान्तरप्रत्यासत्तेरिति । अर्थान्तरप्रत्यासत्तेः परिपाक इत्यर्थः । पूर्ववदिति । वासनैवेतिपक्षानुपपत्तिरित्यर्थः । कथं व्याधात अत आह नीलादीति । सौत्रान्तिकमते हि नीलादिप्रत्ययानां कादाचित्कत्वात् कादाचित्केन स्वस्वरूपेण कारणेन भवितव्यमित्येवं बाह्यार्थः कल्प्यते, तत्र केवलवासनापरिपाकक्रमेण शशविषाणादिविकल्पोपपत्तौ

( १ ) परिपाकोपि वासनाया यद्यर्थान्तरप्रत्यासत्त्यधीनस्तदा वासनैवेति पक्षानुपपत्तिरित्यर्थः । ननु स्वसन्ततिमात्राधीन एव तत्परिपाको ननु तत्र सहकार्यन्तरापेक्षेत्यत आह स्वसन्ततीति । वासनासन्ततीत्यर्थः ।

( २ ) अनादिवासनासन्ततेः सदाऽनुवृत्तेस्तन्मात्रप्रभवं ज्ञानं सदोत्पद्येतेत्यर्थः ।

( ३ ) कारणस्य कादाचित्कत्वात्कार्यस्यापि कादाचित्कत्वं ह्यादित्याशङ्क्यार्थः ।

( ४ ) तत्तत्कार्यानुकूलः स्वभावविशेष इति शिरोमणिः । कुर्वद्रूपव्यजातिविशिष्टोत्पत्तिरिति भगीरथठक्कुरः । वासनापरम्परायाः कश्चित्परिपाकविशेषो येन शशविषाणादिप्रत्ययोत्पत्तिरेति भावः ।

विचार्यमाणः पूर्वन्यायं नातिवर्तत इति(१) । न च श-  
शविषाणादिशब्दानामसदर्थैः सह सम्बन्धावगमोऽपि ।  
(२) तथाहि-परबुद्धीनामनुल्लेखात् तद्विषयस्याप्यनुल्लेख  
एव । (३) न चार्थक्रियाविशेषोऽप्यस्ति, यतो विषयविशे-  
षमुन्नीय तत्र सङ्केतो गृह्यताम् । (४) न च सङ्केतयितुरेव

नानादिप्रत्ययानामपि तथैवोत्पादात् बाह्यार्थो न सिद्ध्येदिति । पूर्वन्या-  
यमिति । सङ्केतशब्दस्वाभाव्यादिकं नातिवर्तते इति । एवन्तावदस-  
त्ख्यात्युत्पत्तौ कारणं नास्तीत्युक्तम्, इदानीं शशविषाणादिशब्दानामस-  
दर्थत्वेनैतेषां सम्बन्धावगमोऽपि न सम्भवतीत्याह (५) नचेति । शश-  
विषाणादिशब्दार्थविदा हि परेषां हि सकाशात्सम्बन्धो ग्रहोतव्यः, न च  
बुद्धिमात्रविलसितस्यासदर्थस्य परबुद्धीनामनुल्लेखेऽनुल्लेखात्(६) तेन सह  
शब्दस्य सम्बन्धावगमः सम्भवतीति । न वाऽसदर्थेनाविनाभूतः कश्चिद-  
र्थक्रियाविशेषोऽस्ति यतो विषयविशेषमुन्नीय तेन सङ्केतो गृह्यतामित्याह  
न चार्थक्रियेति ।

( १ ) इन्द्रियादीनां ज्ञानजनकत्वानुपपत्त्या कारणत्वाभावादित्यर्थः ।

( २ ) ननु स्वातन्त्र्येणेन्द्रियाणामलीकशशविषाणादिज्ञानाजनक-  
त्वेऽपि ज्ञानावच्छेदकतया मानसप्रत्यक्षेऽलीके सङ्केतग्रहः स्यादित्यत  
आह तथाहीति ।

( ३ ) नचेति । नयनानयनादिरूपार्थक्रियाविशेषो नास्ति, अलीक-  
त्वव्याघातादित्यर्थः । उन्नीय=परबुद्धिविषयमिति शेषः ।

( ४ ) ननु सङ्केतयितृवचनादेव सङ्केतविषयोपस्थितिः स्यादत आ-  
ह नचेति । सङ्केतयितृवाक्यं शब्दविधया लिङ्गविधया वा तमुपनयेदिति  
विकल्प्याद्ये आह तद्विषयाणामिति ।

( ५ ) पूर्वं सङ्केतविषयाप्रतीतौ सङ्केतासम्भवात् कारणामावेनास-  
त्ख्यात्यभाव उक्तः, सम्प्रति तत्सत्त्वेऽप्यलीकस्य ज्ञानं न संभवतीत्याह  
नचेति भगीरथठक्कुरः ।

( ६ ) प्रत्यक्षेणाग्रहणे तद्विषयस्यापि अनुल्लेखाद्विशिष्यानिर्वा-  
हान्न तेन सह सम्बन्धावगम इति भावः ।



वचनात् तदवगतिः, तद्विषयाणां सर्वेषां वचनानामप्रतीतविषयत्वेनागृहीतसमयतया अप्रतिपादकत्वात् ।

(१) “न च शशविषाणादिशब्दमुच्चारयतः कश्चिदभिप्रायो वृत्त इति तद्विषयोऽस्य वाच्य इति सुग्रहः समय इति वाच्यम्” । न ह्येवमाकारः समयग्रहः, ‘गां वधाने’त्युक्ते अप्रतीतशब्दार्थस्याप्यभिप्रायमात्रप्रतीतौ समयग्रहप्रसङ्गात् । “न च विशेषान्तराविनाकृतः कल्पनामात्रविषयोऽस्य वाच्य इति साम्प्रतम्” । घटकूर्मरो-

कश्चिदभिप्राय इति । कश्चिदर्थमभिप्रेत्य हि शब्दोच्चारणमिति भावः । तद्विषयः=अभिप्रायविषयः । न ह्येवमाकार इति । अयमर्थोऽस्य शब्दस्य वाच्य(२) इत्यर्थः । विशेषप्रतियोगितया हि समयग्रहसम्भवति न तु सामान्यतः कस्यचिदर्थस्यायं शब्दो वाचक इत्येवमाकार इति; कथमित्याह गां वधानेति । अप्रतीतशब्दार्थस्याप्रतीतशब्दार्थविशेषस्येत्यर्थः । अभिप्रायमात्रप्रतीतौ अभिप्रायमात्रं प्रतीत्य सामान्यतस्तद्विषयमात्रादेवेत्यर्थः । नन्वस्तु विशेषग्रहे सत्येव समयग्रहः किन्तु विशेषान्तराविनाभाव एवास्य शशविषाणशब्दार्थस्य विशेषः अतो युज्यते समयग्रह इत्याशङ्क्याह(३) नचेति । घटकूर्मरोमादीनामपि(४)

(१) ननु शशविषाणादिशब्दमुच्चारयितुर्यत्र तात्पर्यन्तदेव तदर्थ इति सङ्केतग्रहः स्यादित्याशङ्क्याह नचेति । पूर्वं परबुद्धीनामित्यत्र ज्ञानविषयाशङ्केह तु तात्पर्यविषयतयेत्यपौनरुक्त्यमिति मिश्राः ।

(२) इति सङ्केतग्रहः शाब्दव्यवहारोपयोगीति भावः । प्रवृत्तिनिवृत्त्यौपयिक इति भगी० ठक्कुरः ।

(३) सङ्केतग्रहस्य न विषयपर्यन्तमवगाहनं किन्तु व्यावर्तकधर्मवति तत्कल्पनामात्रविषयोऽलीकस्तद्विषयस्तथाच भ्रमविषयत्वेनैवोपस्थिते तत्र सङ्केतग्रहः स्यादित्यत आह न चेति । कल्पनामात्रोपधानेन सर्वेषामलीकानां शशविषाणपदवाच्यता स्यादित्यर्थ इति भगीरथ-ठक्कुरः ।

(४) घटरोमकूर्मरोमादीनामिति कल्पलता ।

मादीनामपि तदर्थत्वप्रसङ्गात् । “न च सर्वे प्रतिपत्तारः स्वस्ववासनयाऽसदर्थशब्दसम्बन्धप्रतिपत्तिभाज इति साम्प्रतम्” । परस्परवार्तानभिज्ञतया अपरार्थत्वप्रसङ्गात्(१), नहि स्वयं कृतं समयमग्राहयित्वा परो व्यवहारयितुं शक्यते । (२)न च व्यवहारोपदेशावन्तरेण ग्राहविशेषान्तरविनाकृतकल्पनामात्रविषयत्वाविशेषात्तेषामपि शशविषाणशब्दार्थत्वप्रसङ्गात् । एतदुक्तं भवति—उक्तरूपो विशेषो न प्रतिनियतसमयप्रतीत्यौपयिक इति । ननु मा भूच्छशविषाणशब्दमुच्चारयतः परस्याभिप्रायमात्रात्समयग्रहः, सर्वे प्रतिपत्तारोऽप्युत्पादकावगतार्थविशेषमतन्त्रीकृत्य स्ववासनावशादेवासदर्थशब्दसम्बन्धप्रतिपत्तिभाज इत्याशङ्क्याह न च सर्व इति । द्वितीयागोचरे स्वमात्रपर्यवसायिनि समयग्रहे प्रतिपत्तृणां परस्परवार्तानभिज्ञतया शब्दानामसार्थकत्वप्रसङ्गात् इति । अस्तु समयं ग्राहयित्वा व्यवहारस्तत्राह (३)नचेति । नचायमिति(४) । न हि सन्निहितवर्तमानवाचिना यच्छब्देन शशविषाणं परामृश्य सम्बन्धो ग्राहयितुं शक्यत इति । उपदेशस्यैव प्रकारान्तर(५)माशङ्क्य निराकरोति न च

( १ ) वक्तृश्रोत्रोः समानसङ्केताज्ञानात्परार्थं तत्प्रयोगो न स्यादिति भावः ।

( २ ) तर्हि परोऽपि सङ्केतं ग्राह्यतामित्याशङ्क्य सङ्केतग्रहोपायाभावमाह नचेति । उपदेशशब्देनात्रोपलक्षणातिदेशप्रसिद्धपदसामानाधिकरण्ययोरपि सङ्ग्रहः । सङ्केतग्राहकोपायान्तरस्यापि व्यवहारोपजीवकत्वात्तदभावमाह न च गामिति । प्रयोजकवृद्धवाक्यश्रवणानन्तरं प्रयोज्यवृद्धप्रवृत्तिदर्शनात्तद्वेतुज्ञाने बालेन शक्तिर्गृह्यते, न चालीके प्रवृत्तिर्यदर्शनात् तद्वेतुलीकज्ञाने सङ्केतो गृह्येत्यर्थः ।

( ३ ) तर्हि तदर्थं श्रोतापि व्युत्पाद्यताम्, तथाच तदर्थं प्रयोगः स्यादत आह न च व्यवहारेति । तर्हि व्यवहारादेव परो व्युत्पाद्यतामत उक्तं प्रपञ्चयति न च गामिति मिश्राः ।

( ४ ) साक्षादुपदेशाभावमाह नचायमिति भगीरथठक्कुरः ।

( ५ ) शक्तिग्रहं व्याकरणोपमानकोशासत्वाक्याद्यवहारतश्च ।



यितुमपि । न च 'गां बधाने'तिवत् शशविषाणपदार्थे  
व्यवहारः, न चायमसावश्च इतिवदुपदेशः, न च यथा  
गौस्तथा गवय इतिवदुपलक्षणातिदेशः, न चेह प्रभिन्न-  
कमलोदरे मधूनि मधुकरः पिबतीतिवत्प्रसिद्धपदसामा-  
नाधिकरण्यम् ।

तदमूः शशविषाणादिकल्पनाः नासत्ख्यातिरूपाः,  
तथात्वे कारणाभावात्, (१)मूकस्वप्नवदसांव्यावहारी-  
कत्वप्रसङ्गाच्च । तस्मादन्यथाख्यातिरूपा एवेति नैतद-  
नुरोधेनाप्यवस्तुनो निषेधव्यवहारगोचरत्वमिति ।

(२)भवतु वाऽसत्ख्यातिः, तथापि न ततो व्यति-  
यथेति । असन्निहितस्यापि गवयादेर्यथा सन्निहितगोगतोपलक्षणभूतसा-  
दृश्यातिदेशेन समयभाजनत्वं न तथेह सम्भवति, असतः केनचित्सादृश्या-  
वभावेनोपलक्षणानुपपत्तेरिति । पुनरपि समयग्रहे प्रकारान्तरं निराकरोति  
(३)नचेति । यथेह विदितपदान्तरार्थोऽविदितमधुकरशब्दार्थो मधुपातुरेव  
मधुकरशब्दो वाचकशब्द इति व्युत्पद्यते, न चेह तथा सम्भवति पान-  
क्रियावस्तुरिवावस्तुनः प्रत्यक्षेणादर्शनादिति ।

उपसंहरति (४)तदमूरिति । नैतदनुरोधेनेति । (५)अस-

वाक्यस्य शेषाद्विवृतेर्वदन्ति सान्निध्यतः सिद्धपदस्य वृद्धाः॥

इत्यादिनाऽभियुक्तोक्तमुपमानरूपं प्रकारान्तरमित्यर्थः ।

(१) न च सर्वे प्रतिपत्तारः स्वस्ववासनयेत्यादावुक्तं दूषणं सिंहा-  
वलोकितन्यायेन प्रकारान्तरेण स्मारयति मूकेति । एवमसत्ख्याति-  
रूपत्वाभावमुपसंहृत्यान्यथाख्यातिमुपसंहरति तस्मादिति ।

(२) ननु सत्त्वक्षणिकत्वयोः प्रमितत्वात्तद्व्यतिरेकावपि प्रमितावेव,  
तथाचाप्रामाणिकेप्याश्रये व्यतिरेकग्रहोऽस्तु, अथवा नैयायिकैरपि  
शुक्तिरजततादात्म्यस्यासत एव भानमङ्गीक्रियते इत्यत आह भवतु  
वेति । असत्ख्यातिराश्रयांशे भवत्वित्यर्थः । ततः-तत्र ।

(३) अनुमानद्वारकोपदेशाभावमाह नचेदेति भगी० ठक्कुरः ।

(४) प्रकृतमुपसंहरति तदमूरिति मिश्राः ।

(५) शशविषाणादिप्रत्ययानुरोधेनापीति मिश्राः । न केवलं प्रमा-

रेकः प्रामाणिकः, तथाहि-कोऽयं व्यतिरेको नाम? यद्यतो व्यतिरिच्यते तस्य तत्राभावो वा, तदभावस्वभावत्वं वा । तत्र (१) न तावत् क्रमयौगपद्ययोः शशविषाणे अभावः प्रमाणगोचरः, वृक्षरहितभूभृत्कटकवत् क्रमयौगपद्यरहितस्य शशविषाणस्य प्रमाणागोचरत्वात् । (२) नापि क्रमयौगपद्याभावरूपत्वं शशविषाणस्य प्रामाणिकम्, घटाभाववच्छशविषाणस्य प्रमाणेनानुपलम्भात् । “घटाभावोऽपि न प्रमाणगोचर इति चेत्” न, तस्य तद्विविक्तेतरस्वभावस्यापि प्रमाणत एव सिद्धेः, ख्यात्यनुरोधेनेति । प्रामाणिक इति । प्रामाणिके हि व्यतिरेके हेतोरनाभासत्वं भवति, अप्रामाणिकस्य तदाभासेऽपि सुष्ठुभत्वादिति । (३) तदभावस्वभावत्वं वेति । व्यतिरिच्य भावाभावस्वभावत्वं वेति । तत्रेति । (४) घटाभावोऽपीति । तस्यापि तुच्छत्वेन प्रमाणाविषयत्वादिति । न तस्येति । यद्यपि च घटाभावोऽपि पृथग्भूतः कश्चिन्नाऽस्ति भवन्मते, तथापि घटविविक्तभूतलादिस्वभावत्वाभ्युपगमात्तस्यापि प्रमाणतः प्रामाणादपि तु शशविषाणादिविकल्पार्थबोधादपि तस्य शशविषाणारोपरूपत्वमिति भर्गो ठक्कुरः ।

( १ ) न तावदिति । पर्वतनितम्बे योग्यानुपलब्ध्या वृक्षाभावस्येव प्रकृते व्यतिरेकग्रहो न सम्भवतीत्यर्थः ।

( २ ) द्वितीयं निरस्यति नापीति ।

( ३ ) यथा भूतलाद्भिन्नस्य घटस्याभावो भूतले इति स्वमतं व्यतिरेकस्वरूपं दर्शयित्वा प्राभाकरमतेन तत्स्वरूपप्रदर्शनाय विकल्पा न्तरं प्रदर्शयति तदभावेति । तथाच भूतलादेरधिकरणस्यैव घटाभावरूपत्वमित्यर्थः । व्यतिरिच्येति । व्यतिरिच्यभावो भूतलमिन्नो घटस्तदभावस्वभावत्वमित्यर्थः । तथाचाधिकरणमिन्नोऽभावोऽधिकरणस्वरूपो वेति विकल्पार्थ इति भावः ।

( ४ ) ननु यथा प्रमाणागोचरस्यापि घटाभावस्य व्यवहारः सर्वजनीनस्तथा क्रमयौगपद्याभावव्यवहारोऽपि स्यादित्यभिप्रायेणाशङ्कते घटाभावोऽपीति ।



असिद्धौ वा तत्राप्यव्यवहार एव ।

(१) “घटस्तावत् स्वाभावविरहस्वभावः प्रमाणसिद्धः, ताद्रूप्येण क्वचिदप्यनुपलम्भात्, एतावतैव तदभावोऽपि घटविरहस्वभावः सिद्ध इति चेत्” । न, (२) घटाभावस्य तदभावविरहस्वभावत्वानभ्युपगमात् । न चान्यस्य स्वभावे प्रमाणलोचरे तदन्योऽपि सिद्धः स्यादतिप्रसङ्गात् (३) । “एवम्भूतावेव घटतदभावौ यदेकस्य

एव सिद्धिरिति । न तद्विरहस्वभावत्वमभावस्य किन्तु तुच्छ एवासौ अतो न तस्य प्रमाणसिद्धिरिति चेत्तत्राह (४) असिद्धाविति ।

स्वाभावविरहस्वभावत्वानभ्युपगमादिति । नहि भवन्मते अभावस्य तुच्छत्वात्तद्विरहस्वभावत्वं भावस्याभ्युपगम्यत इति । किञ्च घटस्तावत्स्वाभावविरहस्वभावः सिद्ध्यति किन्तु स्वप्रमाणेन, तदभावस्य तु तद्विरहस्वभावत्वं कुतः सिद्धयेदित्याह नचेति । (५) एव-

(१) नन्वप्रामाणिकेनापि व्यवहारः, न चातिप्रसङ्गः, यः स्वाभावविरहस्वभावः प्रामाणिको भवति तदभावेनाप्रामाणिकेनापि व्यवहार इत्यस्य नियामकत्वादित्याह घटस्तावदिति । ताद्रूप्येण-प्रतियोग्यात्मकत्वेन । एतावतैवेति । यदि घटाभावो घटविरहस्वभावो न स्यात् तदा घटस्यापि स्वाभावविरहस्वभावत्वं न स्यादित्यर्थः ।

(२) घटो न घटाभावविरहरूपो विरहस्य बौद्धनयेऽलीकतया घटस्य तद्रूपत्वेऽलीकत्वप्रसङ्गादित्याशयेनोत्तरमाह घटाभावस्येति । घटरूपो भावो घटभावस्तस्य स्वाभावविरहत्वानभ्युपगमादित्यर्थः, प्रतियोगिनः स्वाभावविरहात्मत्वे प्रामाणिकेऽभावप्रामाणिकताया आवश्यकत्वादिति भावः । अत्र घटाभावस्येत्यपि पाठोऽन्यटीकाकृतां सम्मतो नारायणेन व्याख्यात इति स एव मुद्रितः ।

(३) तथाच इतम्भे प्रवर्तमानं प्रमाणं कुम्भमपि साधयेदित्यर्थः ।

(४) ननु भूतले घटो नास्तीति प्रतीतिरप्यसत्त्वातिरेकेत्यत आह असिद्धाविति । प्रमितस्यैव व्यवहार्यत्वादिति भावः ।

(५) अतिप्रसङ्गं निराकुर्वन्नाह पूर्वपक्षी एवंभूताविति । प्रतियोगिनि प्रवृत्तं प्रमाणमनुयोगिनमपि विषयीकरोतीति प्रतियोग्यनुयोगि-

परिच्छित्तिरपरस्य व्यवच्छित्तिरिति चेत्” । न, घटव-  
द्धटाभावस्यापि प्रामाणिकत्वानभ्युगमे स्वभाववादा  
नवकाशात् । प्रमाणसिद्धे हि वस्तुनि स्वभावावलम्बनम्,  
न तु स्वभाववादावलम्बनेनैव वस्तुव्यवस्थितिरिति हि  
भवतामेव तत्र तत्र जयदुन्दुभिः ।

(१) “तत्किमिदानीं स्वाभावविरहस्वभावो घटः  
प्रमाणान्नैव सिद्धः” । (२) तव दृष्ट्या एवमेतत्, घटो हि

मिति । अतोऽन्योन्यविरहात्मकत्वमन्योन्यस्य स्वभावादेव सिद्धमिति ।  
परिहरति (३) न घटवदिति । अयमर्थः—सत्यमेवंस्वभावावेव घटतद-  
भावौ, एतच्चाभावस्य प्रामाणिकत्वाभ्युपगमे वक्तुं शक्यते, प्रमाणसिद्धे  
हि कस्याचित्किञ्चिद्रूपत्वे कथमेतस्यैवंरूपत्वमित्यनुयोगे, स्वभावोऽयमस्येति  
स्वभाववादो, तेन त्वेवंस्वभावत्वादेवंरूपं वस्त्विति स्वभाववादावलम्बनेनैव  
वस्तु व्यवस्थाप्यत इति भवन्त एव कस्मिंश्चिद्विषये वदन्त आत्मनो  
विजयमुद्धोषयन्तीति (४) ।

(५) कथमित्यत आह—घटो हि यादृशः तादृशस्वभावः दैवगत्या

भाव एवात्र नियामक इति नातिप्रसङ्गो न वाऽभावस्य स्वतन्त्रप्रमा-  
णविषयत्वमिति भावः ।

(१) पर आक्षिपति तत्किमिति । तथासति घटः स्वाभावाभावा-  
त्मको नैव स्यादित्याक्षेपतात्पर्यम् ।

(२) समाधत्ते तवेति । भवद्दर्शने यदि न प्रामाणिकोऽभावस्तदा  
तद्विरहस्वभावो घटोऽपि न प्रामाणिकः स्यादिति समाधानाशयस्तमेव  
विवृण्वन्नाह घटो हीत्यादिना । यादृक्तादृक्स्वभाव इति । अवयवी  
परमाणुस्वरूपो वेत्यर्थः ।

(३) व्यतिरेकी दृष्टान्तोऽयम्, स्वभावो हि स्वरूपम्, तच्च ति-  
स्वरूपस्य—‘प्रमाणपथानवतीर्णस्य’ न संभवतीत्यर्थः इति कल्पलता ।

(४) प्रमाणसिद्ध एव स्वभावावलम्बनमङ्गीकर्तव्यमित्यभिप्रायः ।

(५) बौद्धनये घटस्य स्वाभावाभावात्मकत्वं ‘तव दृष्ट्या एवमेतत्’  
इत्यनेनोक्तं कथमित्याशयेनाकाङ्क्षापूर्कं वाक्यमवतारयति कथमिति ।



यादृक्तादृक्स्वभावस्तावत्प्रमाणरथमवतीर्णः, तस्य तु यदि परमार्थतोऽभावोऽपि कश्चित्स्यात्, स्यात्परमार्थत-  
सोऽपि तद्विरहस्वभाव इति तथैव प्रमाणेनावेदितः  
स्यात् । न चैतदप्य(१)भ्युपगम्यते भवता । (२)तस्माद्घटव-  
त्तदभावस्यापि प्रामाणिकत्वेनैवानयोः परस्परविरहल-  
क्षणव्यतिरेकसिद्धिः, अप्रामाणिकत्वे त्वनयोरापि न तथा-  
भाव इति । (३)शशविषाणादिष्वपीयमेव गतिः ।

“ननु काल्पनिकरूपसम्पत्तिरेवास्त्वनुमानाङ्गम्” ।

स स्वभावस्तावत्प्रमाणपदवीमवतीर्ण एव, स च स्वभावः स्वाभावविरहा-  
त्मक इति स्वीक्रियेत एवं चेदित्याह तस्य त्विति । तद्विरहस्व-  
भावः=अभावविरहस्वभाव इति । तथैव-अभावविरहस्वभावत्वेन पर-  
मार्थतः प्रमाणेनावेदितः स्यात् । न चैतदभ्युपगम्यत इति । परमा-  
र्थतोऽभावानभ्युपगमेन न परमार्थतस्तद्विरहस्वभावत्वं, (४) त्वयाऽन-  
भ्युपगमात् इत्यर्थः (५) । नन्विति (६) । न परिमार्थिकव्यतिरेकरूप-

(१) पारमार्थिकव्यतिरेकस्वरूपम्, तदधीनं भावस्वरूपं वा ।

(२) उभयोः प्रामाणिकत्वमुपसंहरति तस्मादिति । अनयोः-घट-  
तदभावयोः, न तथाभावः-नान्योन्यविरहस्वभावत्वम् ।

(३) शशविषाणादिष्वपीति । शशविषाणादीनां प्रामाणिकत्वे पर-  
तन्मैकसिद्धयौगपद्यविरहनिरूपणं नान्यथेत्यर्थः, तथाच प्रमाविषयस्यैव  
व्यवहारविषयत्वादिति यदुपक्रान्तं तत्सिद्धमित्यर्थ इति मिथाः ।

(४) घटस्येति शेषः ।

(५) नन्वेवमनयोः प्रामाणिकत्वेन परस्परविरहरूपत्वे परस्परा-  
पेक्षप्रतीतिकतया नैकस्यापि प्रतीतिः स्यादन्योन्याश्रयादिति चेत् । न,  
घटत्वेन घटे गृह्यमाणे तद्विरहानपेक्षणात्, एवं तद्विरहस्यापि प्रमेय-  
त्वादिना ज्ञाने घटानपेक्षणादिति नान्योन्याश्रयो दोषः ।

(६) ननु सस्वक्षणिकत्वयोर्व्यतिरेकः कल्पनया तावदुपनीत एता-  
वतैव तदनुमानं प्रवर्ततां किं व्यतिरेकस्य प्रामाणिकत्वप्रद्वेगेत्याह  
नन्विति कल्पलता ।

तन्न, तस्याः सर्वत्र सुलभत्वात् ।

“(१)ननु पक्षसपक्षविपक्षास्तावद्भूतवस्तुभेदेन द्विरूपाः, तत्र ये कल्पनोपनीतास्तत्र काल्पनिका एव पक्षधर्मत्वान्वयव्यतिरेकाः, प्रमाणोपनीतेषु तु प्रामाणिका एवेति विभागः । (२)तदिह काल्पनिकान्निरग्नेर्यद्यपि सम्पत्तिरनुमानाङ्गम्; येन व्यतिरेकस्य प्रामाणिकस्यावश्यम्भावः स्यात् किन्तु काल्पनिकी (३)रूपसम्पत्तिरेवेति भावः । सर्वत्रेति(४) । लिङ्गाभासेष्वपीति ।

(५) अतिप्रसङ्गपरिहारमाशङ्कते ननु पश्नानि । अयमर्थः-यत्रावस्तुरूपा एव पक्षादयस्तत्र काल्पनिक्येव रूपसम्पत्तिर्यत्र वस्तुरूपा एव भवन्ति तत्र वास्तव्येव रूपसम्पत्तिरङ्गम्(६), न च प्रमेयत्वादेर्वस्तु-

(१) ननु निरग्रिकात् कूर्मरोमादेर्विपक्षात् प्रमेयत्वव्यावृत्त्या विपक्षाद् व्यावृत्तिः, काल्पनिके शब्दे चाक्षुषत्वमस्त्वेन पक्षमत्त्वं, काल्पनिकेऽनित्ये गगनारावन्दे कृतकत्वमस्त्वादन्वयो नित्यत्वकृतकत्वयोरिति काल्पनिकी रूपसम्पत्तिर्यथा त्वयोच्यते, तथा ह्ये विपक्षे प्रमेयत्वस्य सत्त्वाद्विपक्षवृत्तित्वं, वास्तवे शब्दे चाक्षुषत्वस्यासत्त्वादपक्षवृत्तित्वं, नित्ये वस्तुनि कृतकत्वस्यावृत्तिर्विरुद्धत्वमत उक्तानां हेतूनां कथं गमकत्वं स्यादित्याशङ्कते नन्विति मिथ्याः ।

(२) बौद्धानामनैकान्तिकासिद्धिविरुद्धास्त्रयो हेत्वाभासास्तत्र क्रमेण काल्पनिकरूपसम्पत्तेरगमकत्वमाह तदिहेति भर्गोरथठक्कुरः ।

(३) रूपं सपक्षसत्त्वादि ।

(४) पर्वतो वह्निमान् प्रमेयत्वात् महानसवत्, शब्दोऽनित्यश्चाक्षुषत्वाद्यटवत्, नित्यः शब्दः कृतकत्वादित्यत्र व्यभिचारासिद्धिविरोधानां यथाक्रमं हेत्वाभासतयाऽसाधकत्वं बौद्धेनाङ्गीक्रियते तदपि न स्यात्काल्पनिकरूपसम्पत्तेः सर्वत्रोदाहृतेषु सुलभत्वादिति भावः ।

(५) सव्यभिचारासिद्धिविरुद्धानामपि काल्पनिकरूपसम्पत्तिमादानुमितिजनकत्वरूपातिप्रसङ्गपरिहारमित्यर्थः ।

(६) तथाचासत्त्वे साध्ये काल्पनिकयोः पक्षसपक्षयोः स्थिरभावशशृङ्गयोः काल्पनिकमेव क्रमयौगपद्यविरहस्य हेतोः सत्त्वम्, क्षणि-



प्रमेयत्वादेर्व्यावृत्तिः काल्पनिकी सिद्धा, तथापि प्रामा-  
णिकाज्जलहृदादेः प्रामाणिक्येवैवितव्या, सा च न सि-  
द्धेति कुतस्तस्य हेतुत्वम् । एवं प्रामाणिके शब्दे पक्षी-  
कृते प्रामाणिक एव हेतुसद्भावो वक्तव्यः, न चासौ  
चाक्षुषत्वस्यास्तीति सोऽपि कथं हेतुः । एवं कृतकत्व-  
स्यापि वस्त्वेकनियतस्य धर्मस्य वास्तव एवान्वयो व-  
क्तव्यः, वस्तुनो विपक्षाच्च वास्तव एव व्यतिरेकः, न च  
तस्य तौ स्तः, तत्कथमसावपि हेतुरिति” ।

(१) प्रलपितमेतत्, नहि नियामक्रमन्तरेण सम्पदं  
प्रति कल्पना त्वरते, विषदं प्रति ( तु ) विलम्बत इति  
शक्यं वक्तुम्, तथाच निरग्निकमापि कूर्मरोम सधूम-  
रूपा एव विपक्षादयोऽवस्तुरूपा अपि कूर्मरोमादयो विद्यन्ते ततस्तत्र वास्त-  
व्येव रूपसम्पत्तिरङ्गं, सा च न सिद्धेति कथं तस्य हेतुत्वमिति । एवमनै-  
कान्तिकस्याभावस्य हेतुत्वप्रसङ्गो निराकृतः (२), असिद्धस्यापि निरा-  
करोति एवमिति । अनित्यः शब्दः चाक्षुषत्वादित्युक्ते प्रामाणिके  
शब्दरूपे पक्षे चाक्षुषत्वस्य प्रामाणिक एव सद्भावो वक्तव्यः, न चासा-  
वस्तीति कथं हेतुत्वमिति ।

सिद्धान्ती तु यथा काल्पनिकया सम्पत्त्या हेतुत्वं तथा काल्पनिकया-  
पि सम्पत्त्या तदाभासः स्यादिति प्रतिपादयिष्यन् परोक्तं निन्दति प्रलपि-

कत्वे च साध्ये सत्त्वस्य काल्पनिके शशशृङ्गादौ विपक्षे काल्पनिक  
एव व्यतिरेको गमकतौपयिकं रूपमिति भावः ।

( १ ) अर्थशून्यं त्वदभिधानमित्यर्थः । तदेव दर्शयति नहीति ।  
यथा काल्पनिकी रूपसम्पत्तिर्गमिका तथा तादृश्येव लिङ्गरूपविपत्ति-  
रगमिका स्यादित्यर्थः । क्षणिकत्वसत्त्वयोरलीके व्यतिरेकसिद्धिः का-  
ल्पनिकी बौद्धस्य सम्पत्, सद्धेतोरप्यसद्धेतुत्वापत्तिर्विपत्, तामेव  
दर्शयति तथा चेति ।

( २ ) पर्वतो वाहिमान् प्रमेयत्वादित्यत्र ।

मिति कल्पनामात्रेण विपक्षवृत्तिरवात् धूमोऽपि नाग्निं गमयेत् । “वास्तव्यां रूपसम्पत्तौ किमनेन काल्पनिकेन दोषेणेति चेत्” । तर्हि वास्तव्यामसम्पत्तौ किं काल्पनिक्या तयेति समानम् । “विरोधाविरोधौ विशेष इति चेत्” कुत एषः(१) । “उभयोरेकत्र वस्त्ववस्तुत्वात्, अन्यत्रावस्तुत्वादिति चेत्” । (२)तत् किं काल्पनिकोऽपि धूमो वस्तुभूतो येन कूर्मरोम्णस्तेन सह विरोधः स्यात् ।

तमिति । परस्वाशङ्कते (३)वास्तव्यामिति । धूमस्येति शेषः । सिद्धान्ती त्वाह (४)तर्हीति । वास्तव्यामसम्पत्तौ क्षणिकत्वसाधनस्येति ( वि ) शेषः किमनया काल्पनिक्या सम्पद्येत्यर्थः । शङ्कते (५)विरोधेति । विपत्तौ विरोधः सम्पत्तौ चाविरोधो विशेषः, काल्पनिकत्वे समानेऽपीत्यर्थः । कुत एतत्-त्वदुक्तमित्यर्थः । हेतुमाह(६) उभयोरपीति । एकत्र विपत्तौ, उभयोर्धूमकूर्मरोम्णोर्वस्त्ववस्तुत्वेन विरोधात्सहभावानुपपत्तिरिति विशेष इति । तत्किमिति । काल्पनिकस्य हि धूमस्य काल्पनिकेन कूर्मरोम्णा निरग्निकेन संसर्गात् काल्पनिक-

( १ ) विशेषः-विरोधोऽविरोधश्चेति । अत्र नारायणमतं ‘कुत एतदिति’ पाठ उक्तविशेषनियामकं किमित्यर्थसङ्गत्या योजितो द्रष्टव्यः ।

( २ ) तत्किमिति । अवस्तुभूतस्यैव धूमस्यावस्तुनि निरग्निगे गतत्वेन व्यभिचारस्य मयोक्तत्वात् क विरोध इत्यर्थः ।

( ३ ) ननु वस्तुनो विपक्षात् धूमस्य वस्तुनो व्यावृत्तिरस्त्येवेति धूमो वह्निं कथं न गमयेदित्याह वास्तव्यामिति मिश्राः ।

( ४ ) सत्त्वक्षणिकत्वयोरपि त्वदुपदर्शिता व्यतिरेकसम्पात्तिरवास्तव्येवेत्याह तर्हीति कल्पलता ।

( ५ ) ननु कल्पनापि विरुद्धं न विषयीकरोति, धूमस्य हि वस्तुनः कूर्मरोम्णाऽलीकेन विरोधोऽक्षणिकत्वकूर्मरोम्णोश्चोभयोरप्यलीकत्वाच्च विरोध इति नियामकं स्यादित्याह विरोधेति भर्गी० ठकुरः ।

( ६ ) बौद्ध इति शेषः । धूमकूर्मरोम्णोः एकत्र धूमानुमानस्थले वस्त्ववस्तुत्वात् अन्यत्र त्वदुपदर्शिते व्यतिरेके अवस्तुत्वात् इति विरोधाविरोधावित्यर्थ इति मिश्राः ।



“(१) कचिद्वस्तुभूत इति चेत्” । निर्धूमत्वमपि कचिद्वस्तुभूतमिति तेनापि विरोधः (२) एव । तस्माच्चथा काल्पनिकी विपत्तिर्न दोषाय, तथा काल्पनिकी सम्पत्तिरपि न गुणायेति व्यतिरेकभङ्गः (३) ।

“(४) अस्तु तर्हि ध्रुवभाविस्त्वेन विनाशस्याहेतुक-

व्यभिचारलक्षणा विप्रतिपत्तिः सिद्ध्यतीति भावः । कचिद्वस्तुभूत इति । कचिदुभौ वस्तुभूतावित्यर्थः । निर्धूमत्वमिति । धुमेतरस्वभावत्वात्मकमपि निर्धूमत्वं वस्तुभूतमिति तेनापि सह कूर्मरोम्णां विरोध एवेति कथं सम्पत्तिरिति उपसंहरति तस्मादिति ।

एवं क्षणमङ्गे सत्त्वसाधनं निरस्तमिदानीं तत्रैव साधनान्तरं परः प्रस्तौति अस्तु तर्हीति । यदा हि ध्रुवभाविस्त्वाद्विनाशस्याहेतुकत्वं (५)

(१) कचिदिति । हेतुत्वेनोपात्तो धूमो वस्तुभूत एव स च नावस्तुनीति न व्यभिचार इत्यर्थः ।

(२) हृदादौ निर्धूमत्वस्य वस्तुत्वात् कूर्मरोम्णि तत्कथं वर्तेत तथाच निरग्निकेऽलीके न धूमवत्त्वं न निर्धूमवत्त्वमिति विरोध एवेत्युत्तरार्थः ।

(३) तथाच बौद्धनये सत्त्वक्षणिकयोर्नान्वयव्यतिरेकग्रहोऽपीति भावः ।

(४) यदुक्तं पूर्वं ‘ध्रुवभाविस्त्वे तु वक्ष्यामि’ इति तदाह अस्त्विति । ध्रुवमवश्यं भावोऽस्यास्तीति ध्रुवभावी विनाशः, एतावता सत्त्वक्षणिकत्वयोर्व्याप्तिः सेरस्यतीति हृदयम् इति मिथ्याः । सन्मात्रस्योत्पत्तिमत्त्वादुत्पत्तिमतां च विनाशध्रौव्यस्योभयवादिसिद्धतयाऽत्रायं प्रयोगः—यद्यस्य ध्रुवभावि तत्र न तद्धेतुवन्तरापेक्षं यथा जलपरमाणौ रूपम् । वस्तुतो भावोत्पत्त्यव्यवहितोत्तरक्षणः ध्वंसाधारः भावोत्पत्त्यव्यवहितोत्तरक्षणत्वात् उभयसिद्धतदाधारक्षणवदिति भगी० ठक्कुरः । अत्रोत्पत्तिमतां क्षणिकत्वे सिद्धेऽपि परैरङ्गीकृतेषु नित्येषु परमाणुषु कथं तत्सिद्धिरित्याक्षेपेऽनित्यत्वेन सिद्धव्याप्तिकेन सत्त्वेन तेषां विनाशित्वं क्षणिकत्वं वा साधनीयमित्याशङ्कामिप्रायो व्याख्यातः शिरोमणिना ।

(५) अहेतुकत्वं च तदुत्पत्त्युत्तरभाविहेतुत्वनपेक्षत्वम् । अत्रायमनुमानप्रयोगः—भाविनाशोऽहेतुकः ध्रुवभाविस्त्वात्, यद्यस्य ध्रुवभावि तत्तद्वहेतुकम् इति ।

स्वसिद्धेः क्षणभङ्गः" । न, विकल्पानुपपत्तेः(१) । ताद्वि  
तादात्म्यं वा[१], निरुपाख्यत्वं वा[२], तत्कार्यत्वं वा[३],  
व्यापकत्वं वा[४], अभावत्वमेव वेति[५] । [१]न पूर्वः,  
(२)निषेध्यनिषेधयोरेकत्वानुपपत्तेः, उपपत्तौ वा विश्व-  
स्य वैश्वरूप्यानुपपत्तेः । "ननु कालान्तरेऽर्थक्रियां प्रत्य-  
शक्तिरेवास्य नास्तिता, सा च कालान्तरे समर्थतरस्व-

सिद्धं भवति तदा विनाशस्य सर्वानुवृत्तेर्भावस्य क्षणभङ्गस्सिद्धो भवती-  
त्यभिप्रायः । तद्धीति । तत्-ध्रुवभावित्वम् । निषेधेनाभावेन निषेध्यस्य  
भावस्य तादात्म्यं वा(३), भावस्वरूपातिरिक्तस्य विनाशस्य निरुपाख्यत्वं  
(४)वा, तत्कार्यत्वं वा भावकार्यत्वं (५)वा, निरुपादानत्वं वा उपादान-  
शून्यत्वं वा, भावं प्रति व्यापकत्वं (६)वा अभावत्वं वेति । यद्यप्येते  
सर्वे विकल्पा न ध्रुवभावित्वशब्दस्य मुख्यार्थतया वर्णयितुं शक्यन्ते, तथा-  
पि विनाशस्याहेतुकत्वसाधनतया संभाव्यमानत्वात्तच्छब्दविवक्षिततया वर्ण-  
यितुं शक्यन्ते इत्युपन्यस्ता इति न दोष इति । विश्वस्योति । विश्व-  
स्य हि स्वाभावतादात्म्ये अभावमात्रपरिशेषाद्विश्वस्य वैश्वरूप्यानुपपत्तिरि-  
ति । अविरोध(७)माशङ्कते नन्विति । अशक्तिरेव नास्तितीति ।

( १ ) विकल्पे क्रियमाणे त्वदभिमतपक्षानुपपत्तेरित्यर्थः ।

( २ ) निषेध्येति । नहि घट एव घटाभाव इति कस्यचिदनुभव  
इति भावः । वैश्वरूप्येति । सर्वेषां घटपटादीनामभावैकस्वभावत्वाद्वा-  
चिद्व्यानुपपत्तिर्निषेध्यनिषेधयोस्तादात्म्याङ्गीकारे इति भावः ।

( ३ ) विनाशस्य प्रतियोगितादात्म्यमित्यर्थः ।

( ४ ) अलीकत्वम् । ( ५ ) प्रतियोगिकार्यत्वम् ।

( ६ ) प्रतियोगिव्यापकत्वमिति मिश्राः । एतन्मतेनात्र मूले निरु-  
पादानत्वं वेति षष्ठो विकल्पोऽपि द्रष्टव्यः ।

( ७ ) निषेध्यनिषेधयोरिति शेषः । प्रकारान्तरेण विनाशस्य प्रति-  
योगितादात्म्यं शङ्कते नन्विति मिश्राः । समर्थतरस्वभावो भाव एव ना-  
स्तिता सैव च नञ्वा इति शङ्कार्थः ।



भावत्वमेवेति चेत्” । (१) नन्वयमेष क्षणभङ्गः, तथाचा-  
सिद्धमसिद्धेन साधयतः कस्ते प्रतिमल्लः । (२) अपि च  
देशान्तरकालान्तरानुषङ्गिण्यस्य नास्तिता यद्ययमेव,  
नूनमनक्षरमिदमुक्तं - ‘यद्ययमेव देशान्तरकालान्तरानुष-  
ङ्गि’ति । यदि वा स्वदेशकालवत् कालान्तरदेशान्तरयो-  
रपि नास्तिताननुषङ्गेऽस्तित्वप्रसङ्गः । “(३) अशक्तेः कथ-

अर्थक्रियां प्रति अशक्तिरेवासत्त्वमिति अभिप्रायः । (अ) समर्थेतरेति ।  
अतः समर्थेतरस्वभावात्मकत्वादभावस्य भावात्मकत्वेऽपि न विरोध इति ।  
नन्वयमेवेति । कालान्तरे समकालान्तरे समर्थेतरस्वभावत्वमेव  
उत्तरक्षणवर्तिनः समर्थादन्यस्वभावत्वमेव क्षणिकत्वम्, तथा चासिद्धं  
क्षणिकत्वमसिद्धेनैव क्षणिकत्वेन साधयतः कस्ते प्रतिमल्लः, असिद्धं तु  
सिद्धेनैव साधयन्त्यन्ये मल्लाः त्वन्तु तेनैव तत्साधयन्नसिद्धेनैवासिद्धं साध-  
यसीति न ते प्रतिमल्लः कश्चिदस्तीति । अभावस्य भावतादात्म्ये दोषा-  
न्तरमाहापि चेति । यद्देशकालवर्ती यो भावस्तस्य नास्तिता तद्देशका-

(१) प्रथमक्षणे सामर्थ्यमग्रिमक्षणे चासामर्थ्यामिति विरुद्धधर्मा-  
ध्यासेन भेद एव तव विवाक्षतः, तथाच क्षणभङ्ग एवानया वचनभ-  
ङ्ग्या त्वयोच्यते, स च पूर्वोक्तसामर्थ्यासामर्थ्यप्रयोजकप्रसङ्गतद्विपर्य-  
याधीनः, तौ च दुषितावेवेत्याह नन्वयमिति । तथाचेति । तथाच  
प्रकारान्तरेण समर्थेतरस्वभावत्वमलिङ्गमसिद्धेन क्षणभङ्गेन साधय-  
तस्ते कः प्रतिवादी स्यादित्यर्थः ।

(२) यदि घटनास्तिता घटात्मिका देशान्तरकालान्तरानुवर्तिनी  
तदा तद्रूपतया घटस्यैवानुवृत्तिः, अथ नानुवर्तते तदा स्वरूपत एव  
घटानुवृत्तिरिति घटादेः क्षणिकतां साधयितुमुद्यतस्य नित्यत्वं विभुत्वं  
च प्राप्तमित्युभयतः पाशारज्जुरित्याह अपिचेति । अयमेव-भाव एव ।  
भावाद्भेदे भावाभावस्य हेत्वन्तराधीनत्वसिद्धौ स्वैर्य एव पर्यवसान-  
मिति भावः ।

(३) नन्वर्थक्रियाशक्तत्वं सत्त्वं कालान्तरे च तदभावात् कथं  
सत्त्वं स्यादित्याशङ्कते अशक्तेरिति ।

मस्तु शक्तेः सत्तालक्षणत्वादिति चेत्" । अथ कालान्तरकार्यं प्रति स्वकालेऽशक्तिरसत्त्वम् , किं वा स्वकार्यमपि प्रति कालान्तरेऽशक्तिरसत्त्वम् । (१) आद्ये स्वकालेऽप्यसत्त्वप्रसङ्गः, तदानीमपि तस्य ताद्रूप्यात् ।  
 "(२) कालान्तरकार्यं प्रति एवमेतदिति चेत्" (३) किमयं मन्त्रपाठः, नहि यो यन्नाशक्तः स तदपेक्षया नास्तीति व्यवहियते, नहि रासभापेक्षया धूमो जगति नास्ति, तत्कस्य हेतोः ? न ह्यशक्तस्य स्वरूपं निवर्तत

लाभ्यां देशान्तरकालान्तरानुषङ्गिणी वा न वा ! आद्ये तदभिन्नो भाव एव देशान्तरकालान्तरयोरपि सत्त्वप्रसङ्ग इति (४) । एवमेतदिति । असदेवेत्यर्थः । मन्त्रपाठ इति । मन्त्रपाठो हि युक्त्यनुभवाभावेऽप्याद्रियेतेति भावः । युक्तिश्च शब्दार्थनिरूपणे लोकव्यवहारः, न चासावस्तीत्याह नहीति । रासभापेक्षयेति । रासभकरणे धूमस्याशक्तेस्तदपेक्षया धूमो जगति नास्तीति । व्यवहियत (५) इति । स्वकार्यमपि कालान्तरेऽशक्तिरिति (६) कालान्तरमाधारतया निर्दिश्यते विषयतया वा ? आद्ये कालान्तराधाराऽशक्तिः, द्वितीये बीजादिष्वस्व-

( १ ) कालान्तरकार्यं प्रति अशक्तिर्भावस्यासत्त्वमिति पक्षे, बीजादेः स्वकालेऽपि असत्त्वं स्यात्तदानीमपि बीजादेः कालान्तरकार्यं प्रत्यशक्तत्वादित्यर्थः ।

( २ ) बौद्धः शङ्कते कालान्तरेति । स्वकालेऽपि कालान्तरकार्यं प्रति बीजाद्यसदेवेति शङ्कार्थः ।

( ३ ) समाधत्ते किमयमिति । सदपि किञ्चिदपेक्षयाऽसदिति विरोधपरिहारो मन्त्रपाठं विनाऽनुपपन्न इति भावः । व्यवहारविरोधमाह नहीति ।

( ४ ) अत्र कश्चित्पाठो भ्रष्ट इति प्रतिभाति ।

( ५ ) नहीत्यादिः ।

( ६ ) द्वितीयपक्षे इति शेषः



इति । (१)द्वितीये तु यदि कालान्तराधाराऽशक्तिः, कथं तदात्मिका । (२)तदाधारा चेत्, तदैवासत्त्वप्रसङ्गः, कालान्तरे तु विपर्ययः । (३)तस्मात्—

—विधिरात्माऽस्य भावस्य निषेधस्तु ततः परः ।

सोऽपि चात्मेति कः प्रेक्षः शृण्वन्नपि न लज्जते ॥

“अस्तु तर्हि भावस्वरूपातिरिक्ता निवृत्तिर्नास्तीति

धारा, तत्र प्रथमे दूषणमाह यदि कालान्तरेति । कथं तदा-  
त्मिका=न ह्यन्याधाराया अन्यात्मता सम्भवति । द्वितीयमाशङ्क्य  
दूषयति तदाधारेति । तदैव=यदा स्वयमिति, तदैव नास्ति तारूपाया  
अशक्तेराधारत्वात् नास्ति वा प्रसङ्गः, कालान्तरे तु स्वस्याधाररहितस्याभावो,  
नास्तिताया अप्यभावे नास्ति त्वप्रसङ्ग इति विरुद्धमापद्यत इति भावः (४) ।  
एवं निषेधात्मकत्वानुपपत्तेर्विध्यात्मक एव भाव इति श्लोकेनाह  
तस्मादिति ।

निरुपाख्यं वेतिविकल्पं परिगृह्णन्नाह अस्तुवेति । अस्तु वा भाव-  
स्वरूपातिरिक्ता निवृत्तिर्न तु तदात्मिका, कथं तर्हि नास्तीतिवाक्यं त-  
न्नाह नास्तीत्यस्येति (५) । सोपाख्या भावस्वरूपातिरिक्ता निवृत्तिर्ना-

(१) स्वकार्यमपि प्रति कालान्तरेऽशक्तिरसत्त्वमिति पक्षे । कथं  
तदात्मिका=कथं प्रतियोगिस्वरूपा, प्रतियोगिनः क्षणमात्रवृत्तितया  
द्वितीयक्षणेऽसत्त्वादित्यर्थः । भावस्य भिन्नकालीनाशक्तितादात्म्याङ्गी-  
कारे स्थैर्यापत्तिरिति भावः ।

(२) प्रतियोगिकालाधारा चेत्तदानीमसत्त्वं भावस्य स्यादित्यर्थः ।  
कालान्तर इति । स्वकालाधारैव चेदशक्तिरसत्त्वं तदा स्वकालातिरिक्ते  
काले भावस्य सत्त्वप्रसङ्गात्स्थैर्यावर्तनमिति भावः ।

(३) उपसंहरति तस्मादिति । स्वभावाभावयोर्विधायकनिषेध-  
क्रममाणयोस्तादात्म्यं सर्वथाऽनुपपन्नमिति श्लोकार्थः ।

(४) सत्त्वप्रसङ्गे विपर्यय इत्यन्यैर्व्याख्यातत्वाच्चिन्त्यमिदं व्या-  
ख्यानम् ।

(५) एतन्मतेनात्र मूले ‘अस्तु वेति’ ‘नास्तीत्यस्य वाक्यस्येति’  
च पाठो द्रष्टव्यः ।

वाक्यस्य सोपाख्येति शेषः । (१) नन्वयमपि क्षणभङ्ग-  
स्योद्धारः, स च कफोणिगुडायितो वर्तते । भवतु वा  
निवृत्तिरसमर्था, तथाप्यहेतुकत्वे तस्याः किमायातम् ।  
“(२) तुच्छस्य कीदृशं जन्मेति चेत्” यादृशः कालदेश-  
स्तीति वाक्यस्येत्यर्थः । ततश्च निरुपाख्याऽतिरिक्तानिवृत्तिरस्त्येवेत्य-  
भिप्राय इति । अथवा भावस्वरूपातिरिक्ता निवृत्तिर्नास्तीत्यस्य वाक्यस्यै-  
कग्रन्थतेति । अयमपि चेति । अयमपि चेत्यनेन नन्वयमेव क्षण-  
भङ्ग इत्यनेन समुच्चिनोति । अयमर्थः—अतिरिक्ता निवृत्तिर्निरुपाख्येत्युक्ते-  
ऽप्यर्थतो भावस्वरूपैव निवृत्तिरित्युक्तं भवति, ततश्च भावस्वरूपस्यैव  
निवृत्ते=रसत्त्वात्क्षणभङ्ग एवोक्तो भवतीति । अस्तु क्षणभङ्गस्योद्धारको दोष  
इति चेत्तत्राह स चेति । हस्तमूलं=कफोणिः, तत्रस्थगुडायमानो वर्तते  
यथा तल्लेहनमशक्यं तथा क्षणभङ्गोऽपि प्राप्तुं न शक्यत इति । एतदुक्तं  
भवति—अद्यापि क्षणभङ्गो न सिद्धः, कथं स एव साधनपक्षे निक्षिप्यत इति ।  
असमर्थेति (३) । निरुपाख्येत्यर्थः । यादृश इति । अस्मिन्कालेऽस्या-

( १ ) ‘भावस्वरूपातिरिक्ता निवृत्तिर्नास्तीति’ कीर्तिवौद्धाचार्यवा-  
क्यं ‘सोपाख्येति शेषं पूरयित्वा भावाभावयोस्तादात्म्यानुपपत्त्या व्या-  
ख्यातम् । तेन च भावातिरिक्ता सोपाख्या निवृत्तिर्नास्तीत्यर्था-  
न्निरुपाख्या निवृत्तिरिति पूर्वपक्ष्याशयः । दूषयति नन्वयमपीति ।  
निरुपाख्यनिवृत्तेरहेतुकत्वेनोत्पन्नमात्रभावस्य सा भवेदिति क्षणभ-  
ङ्गसिद्धिर्वक्तुं शक्या किन्तु निवृत्तेः सोपाख्यत्वसाधनान्निरुपा-  
ख्यत्वमेवालिङ्गमिति भावः । अक्षरार्थस्तु—स च क्षणभङ्गश्च कूर्परपर्य-  
न्तगतस्य गुडस्य लेहनमिव बहुधा निरस्तस्य क्षणभङ्गस्य पुनरवष्ट-  
म्भोऽनुपपन्न इति ।

( २ ) तुच्छत्वादेवाहेतुकत्वमित्याशङ्कते तुच्छस्येति । यथा भावस्य  
जन्म कालादिनियमगम्यं तथा तुच्छस्यापीत्यभिप्रायेण परिहरति  
यादृश इति ।

( ३ ) असमर्थेतीति । निवृत्तेरलीकत्वं ध्रुवभावित्वं तेन तस्या अ-  
हेतुकत्वसाधनमनुपपन्नमित्यर्थः ।



नियमः । “सोऽपि तस्य कीदृश इति चेत्” एवन्तर्हि न घटनिवृत्तिः कापि कदापि वा सर्वत्रैव सदैव वेति स्यात् । “भवतु प्रथम (१) एवेति चेत्” सोऽयं भावना-  
स्तितास्वरूपप्रतिषेधो वा, भावप्रतिषेधेन निवृत्तिस्व-  
स्वरूपनिरुक्तिर्वेति । आद्ये भावस्यैव सदातनत्वप्रसङ्गः ।  
द्वितीये तु निवृत्तेरेवेति ।

भावः, अस्मिन्देशेऽस्याभाव इति यादृशोऽभावस्य कालदेशनियमः तादृशमस्य  
जन्मेति । सोऽपीति । सोऽप्यसिद्ध एवास्माकमिति (२) । एवन्तर्ही-  
ति । देशकालनियमाभावो ह्यभावस्य द्विविधः सर्वथा देशकालसम्बन्धाभा-  
वाद्वा सर्वदेशकालसम्बन्धाद्वेति (३) । सोऽयमिति । न कापि कदापि  
निवृत्तिरिति नास्तितास्वरूपप्रतिषेधो वा स्यात् भावप्रतिषेधे, न कापि कदा-  
पि भाव इति भावप्रतिषेधेन निवृत्तिस्वरूपनिर्वचनं वेति (४) । एतदुक्तं  
भवति—न कापि कदापीत्यत्र नञ् निवृत्त्या सम्बध्यते भावेन वेति ।  
भावस्यैवेति । निवृत्तेः सर्वथा निषेधादिति भावः । निवृत्तेरेवेति ।  
भावस्य सर्वथा निषेधादिति भावः (५) । सदातनत्वप्रसङ्गः इत्ये-  
तत्सार्वत्रिकत्वप्रसङ्ग इत्यस्याप्युपलक्षणमिति ।

( १ ) न कापि कदापि निवृत्तिरिति प्रथमपक्ष इत्यर्थः ।

( २ ) तुच्छस्य घटनिवृत्तेर्देशकालसम्बन्धनियमो नास्तीत्यभिप्रायः  
पूर्वपक्षिणः ।

( ३ ) घटनिवृत्तेर्देशकालसम्बन्धनियमनिषेधो हि किं विशेषणस्य  
सम्बन्धांशस्य निषेधः, किं वा विशेष्यस्य नियमांशस्येति विकल्पयोरा-  
द्यं विवृणोति न घटेत्यादि मूले । द्वितीये त्वाह सर्वत्रैवेति । घटनिवृ-  
त्तिरित्यनुषज्यते इति शिरोमणिः ।

( ४ ) निवृत्तेरलीकत्वं देशकालसम्बन्धेन निरूप्यत इत्यर्थः ।

( ५ ) भावनाधारकालवत् तदाधारकालेऽपि निवृत्तिस्तुल्येति  
कदापि भावो न स्यादित्यभिप्रायः ।

(१) “अस्तु तर्हि तत्कार्यत्वमेव ध्रुवभावित्वम्” । न, तस्यापि कार्य इति पक्षे विरोधात्, तस्यैव कार्य इत्यसिद्धेः । “(२) यत् किञ्चिदुत्पन्नमात्रस्य कार्यम्, स एव तस्य नाश इति चेत्” । ( एवं ) तर्हि यस्याः सामग्र्या यत्कार्यं तत् तदतिरिक्तानपेक्षमिति साधनार्थः, तमिमं को नाम नानुमन्यते । कार्यमेव विनाश इति तु (३) के-

तत्कार्यत्वमित्येतदपि द्विधा विकल्प्य दूषयति नेति । तस्यापीति । तस्यापि भावस्य कार्यत्वात्तदतिरिक्तेहेतुनिरपेक्ष इति पक्षे अपिशङ्केनातिरिक्तस्यापि हेतोरुक्तत्वाद्धेतुसाध्ययोर्विरोध इति । अस्मिद्वेति । हेत्वन्तरानिरपेक्षसिद्धावेव हि तस्यैव कार्यत्वं सिद्धव्यतीति भावः । स एव तस्येति । ततश्च यदुत्पन्नमात्रस्य कार्यं तत्तस्यैव कार्यमिति सिद्ध एव हेतुरिति भावः । (४) एवन्तर्हीति । यदुत्पन्नानन्तरं यद्वति सैव तस्य सामग्रीति भावः । कार्यमेव विनाश इत्येतदूषयति कार्यमेव

( १ ) तत्कार्यत्वं ध्रुवभावित्वमिति तृतीयं कल्पं दूषयितुमुत्थापयति अस्त्विति । एतद्व्यवहृतं एतदव्यवहितोत्तरक्षणोत्पत्तिक एतत्कार्यत्वादेतद्व्यवहारव्यवहितोत्तरक्षणोत्पत्तिक एतत्कार्यत्वमित्यनुमानं बौद्धस्याभिप्रेतन्तत्र यदि तस्यापि कार्यमिति विवक्ष्यते चेत्कारणान्तरस्यापिशङ्केन समुच्चयात् तद्विलम्बेन ध्वंसविलम्बे तदुत्पत्त्यवहितोत्तरक्षणोत्पत्तिकत्वं विरुद्धमित्याह न तस्यापीति । तन्मात्रकार्यत्वहेतूकरणे स्वरूपासिद्धिरित्याह तस्यैवेति । असिद्धेः मुद्गरादेरपि घटादिनाशं प्रति हेतुत्वादेत्यर्थः ।

( २ ) ननु समुच्चयनियमौ न विवक्षितौ किन्तुत्पन्नमात्रस्य यत्कार्यं तदेव तस्य विनाश इति बौद्धस्याभिप्रेतं तदतिरिक्ते ध्वंसे मानाभावादिति शङ्कते यत्किञ्चिदिति । नारायणेन तृक्तस्वरूपासिद्धिपरिहारपरोऽयं शङ्काग्रन्थो व्याख्यातः ।

( ३ ) कार्यमेव विनाश इति प्रौढिवादेन यदि बौद्धः स्वीकुर्यात्तत्राह केनेति । कार्यस्य कारणविनाशात्मकत्वव्यवहारबीजं विकल्पयति किमिति । तद्विरहवत्त्वात्-कारणान्योन्याभाववत्त्वात्, तद्विरहरूपत्वात्-कारणविरहात्मकत्वात् ।

( ४ ) यस्य यत्कार्यन्तस्तदतिरिक्तकारणानपेक्षमित्यत्र व्यभिचार एव,



नानुरोधेन व्यवहर्तव्यम् ? किं तद्विरहवत्त्वात्कार्यस्य किं वा तद्विरहरूपत्वात् । न तावत् पूर्वः, सहकारिष्वपि तथाप्रसङ्गात्, विरहस्वरूपानिरुक्तेश्च । न द्वितीयः, स हि कार्यकाले कारणस्य योग्यानुपलम्भनिष्पन्ना भवेत्, व्यवहारानुरोधाद्वा अतिरिक्तविनाशे बाधकानुरोधाद्वेति ।

न प्रथमः, उपलभ्यन्ते हि पटकाले वेमादयः । “न ते त इति चेत्” (१) किमत्र प्रमाणम् । “अभेदेऽपि किं प्रमाणमिति चेत्” (२) मा भूत् तावत् सन्देहस्थिता-

विनाश इति । सहकारिष्वपीति । सहकारिणामपि बीजादि-  
भावविरहित्वादिति (३) । विरहस्वरूपेति । कार्यमेव विनाश इति पक्षे  
कार्यव्यतिरेकेण (४) विरहस्वरूपानिरुक्तेरिति । व्यवहारेति । कार्यस्यैव  
विनाशव्यवहारानुरोधाद्वा, कार्यातिरिक्तविनाशे बाधकानुरोधाद्वेति (५) ।

न ते त इति । पटकारणीभूतास्तन्तुवेमादयो विनष्टा एव पट-  
काले तु तदुत्पन्ना अन्य एवेति क्षणभङ्गवादिनां सिद्धान्त इति । मा  
भूत्तावदिति । प्रत्यभिज्ञानमेवाभेदे प्रमाणमिति तवच्छब्दं प्रयु-  
ज्जानस्याभिप्रायः । सन्देहेति । भेदाभेदसन्देहेऽप्यनुलम्भवलावलम्बन-

सामग्रीतः कार्योत्पत्तेरिति यत्सामग्रीजन्यं यत्कार्यं तत्तद्विरहासामग्र्यपे-  
क्षमिति साध्यपर्यवसाने सिद्धसाधनमित्याह तर्हीति भगविरथठक्कुरः ।  
तद्यत्किंकार्यत्वस्य सन्दिग्धव्यतिरेकतया तत्सामग्रीकार्यत्वं हेतुकार्यं,  
परामर्शनीया च तदा तद्यत्किंसाग्र्यं, तत्र च व्याप्तिमनुमन्यामहे न  
तु पक्षधर्मतामित्याह तर्हीत्यादिनेति शिरोमणिः । एवन्तर्हीति नारा-  
यणसम्मतः पाठोऽत्र मूले द्रष्टव्यः ।

(१) क्षणभङ्गे सत्येवं स्यात् स चाद्यापि न सिद्ध इत्यभिप्रायेणाह  
सिद्धान्ती किमत्रेति ।

(२) यद्यपि प्रत्यभिज्ञाऽभेदे प्रमाणमस्ति तथापि तदनुपदर्शने-  
ऽपि न क्षतिरित्याह माभूदिति । सन्देहस्थितावपि=भेदाभेदसन्देहेऽपि ।

(३) वेमादावपि तन्तुविनाशव्यवहारप्रसङ्गात् तदन्योन्याभावव-  
त्त्वस्य सत्त्वादिति वा ।

(४) विरहोऽभावः स चालीक एवेति तद्वत्ता कार्यस्य स्वलक्षण-  
स्य कथं स्यादित्यर्थः । (५) कार्यमेव कारणविनाश इति शेषः ।

वपि अनुपलब्धबलावलम्बनविलयात् ।

न द्वितीयः, (१) नहि पटो जात इत्युक्ते तन्तवो नष्टा इति कश्चिद्व्यवहरति । “(२) पटस्यानतिरेकात् तन्तुमात्रजन्मनि च भेदाग्रहादव्यवहार इति चेत्” न तर्हि व्यवहारबलमपि । “विसभागसन्ततौ तावद्व्यवहारव-

विलयादिति (३) । पटस्यानतिरेकादिति । पटस्य तन्तुभ्योऽनतिरेकात् पटकाले तन्तुमात्रस्य जन्म, अतः पूर्वतन्तुभ्यो भेदाग्रहान्न पूर्वं तन्तुविनाशव्यवहार इति । (४) विस भागेति । विसभागसन्ततिः = विसदृशसन्ततिः । एतदुक्तं भवति-यद्यपि सदृशसन्ततौ भेदाग्रहान्न विनाशव्यवहारः, तथापि यदा विलक्षणहेतुसन्निधानेन विसदृशकार्यसन्ततिः तदा विनाशाभिव्यक्त्या तद्व्यवहारोऽस्त्येव, तदुक्तम्—

यदा विलक्षणो हेतुः पतेदसदृशसन्ततौ ।

विलक्षणेन कार्येण स्थूलोऽभिव्यज्यते तदा ॥ इति ।

यद्यपि तन्तुमालायां पटनिवृत्तिव्यवहारस्तथापि स व्यतिरिक्ताभाव-

( १ ) व्यवहारानुरोधात्कार्यस्य तद्विरहरूपत्वरूपः । हेतुमाह नहीति ।

( २ ) ननु तन्तुभिन्ने पटेऽवयविनि मानाभावात् तन्तव एव तथोत्पन्नाः पटत्वेन व्यवहियन्ते, तथाच पूर्वापरतन्तूनां मिथस्तन्तुत्वसाजात्येन भेदाग्रहात्पूर्वतन्तुविनाशत्वेनोत्तरतन्तवो न व्यवहियन्ते इत्याह पूर्वपक्षी पटस्येति भठककुरः । येन परीक्षकेण भेदो गृह्यते तस्य तथा व्यवहारोऽस्त्येवेति भाव इत्यधिकं कल्पलतायाम् । व्यवहारो हि लौकिकपरीक्षकसाधारणः प्रमाणं, स च प्रकृते नास्तीत्याह न तर्हीति । परीक्षकस्य विपरीत एव व्यवहारो न कथमत्रेति भावः ।

( ३ ) कार्यकाले कारणानुपलम्भः सन्दिग्ध इति तद्वलं तव भग्नमेवेत्यर्थः ।

( ४ ) ननु पटे नष्टे तन्तुमालालक्षणं कार्यं यत्र जायते तत्र पटनाशप्रतीतिव्यवहारौ स्त एवेत्याह विसभागेति मिश्राः । सभागसन्ततावप्येतद्वद्वष्टान्तेन तथोन्नेयमिति हृदयम् ।



लमस्तीति चेत्” । नैतदेवम्, (१) यदि हि तन्तुमालैव पटनिवृत्तिः, तर्हि कथं तदाश्रयस्तदात्मको वा पटः प्राक् । “(२) अन्यैवासाविति चेत्” (३) न तावज्जातिकृतमन्यत्वमुपलभ्यते । व्यक्तिकृतं तु नाद्यापि सिद्धयति । (४) इत एव तत्सिद्धावितरेतराश्रयत्वम् ।

“तथापि यद्येवं स्यात् कीदृशो दोष इति चेत्” न

निबन्धन इत्यभिप्रेत्य तन्तुमालाया एव पटनिवृत्तित्वे दोषमाह नैतदेवमिति । तदाश्रयः—समवायिकार्ययोर्भेदपक्षे, तदात्मको वा अभेदपक्षे वा पटविनाशयोः, अन्यैवेति । पटाधारभूतायास्तन्तुमालाया अन्यैवासौ या तदुत्तरकालवर्तिनीत्यर्थः । इत् एवेति । तन्तुमालायाः पटनिवृत्तित्वादेव हेतोर्व्यक्त्यन्यत्वसिद्धावितरेतराश्रयता स्यात्—व्यक्त्यन्यत्वादेव तन्तुमालायाः पटनिवृत्तिरूपत्वं तत एव च व्यक्त्यन्यत्वमिति ।

तथापीति । इतरेतराश्रयत्वेन पटनिर्णयाभावेऽपि (५) तन्निवृत्तित्वे

(१) यदि हीति । तन्तुमालायां पटस्तावद्वर्तत इत्यनुभवसिद्धम्, सा चेत्तन्तुमाला पटनिवृत्तिः स्यात् तदा स्वध्वंस एव पटो वर्तत इत्यायातमिति स्वमते, परमते त्वाह तदात्मको वेति । पटोऽपि तन्तुमाला पटनिवृत्तिरपि तन्तुमाला, तथाच प्रतियोग्यात्मिकैव निवृत्तिः स्यादिति विरोध इत्यर्थ इति मिश्राः ।

(२) ननु पूर्वतन्तुमालाया उत्तरतन्तुमाला भिन्नैव, तथाच कथमयं विरोध इति शङ्कतेऽन्यैवेति ।

(३) परिहरति न तावदिति । तन्तुषु जातिभेदस्य योग्यानुपलब्धिबाधितत्वादित्यर्थः । व्यक्तिकृतं त्विति । सिद्धौ वा तत्साधनाय हेत्वभिधानवैयर्थ्यमित्यर्थः ।

(४) इत एवेति । वर्तमानतन्तुमालायाः पूर्वकालीनतन्तुमालाव्यावृत्ते पटनाशात्मकत्वे सिद्धे भेदसिद्धिः सिद्धे च भेदे तत्सिद्धिरित्यर्थः ।

(५) उत्तरतन्तुमालायाः पूर्वतन्तुनिवृत्तित्वे, यदि कार्यमेव विनाशः स्यात्तदा को दोष इति भगीरथठक्कुरः ।

कश्चित्, केवलं प्रमाणाभावः, (१) व्यवहाराननुरोधश्च, तदसिद्धावपि सिद्ध्यतस्तस्य निमित्तान्तरापेक्षणात् ।

(२) अपि च तन्तुविनाशः सामान्यतस्तन्तुविरहस्वभावो वा स्यात्, तद्विपरीतो वा ? आद्ये कथं तन्त्वन्तरं, नहि सामान्यतो नीलमनीलविरुद्धस्वभावमनीलान्तरम् । द्वितीये कथं तद्विरोधी, नहि नीलं सामान्यतोऽपि नीलान्तरविरोधि । “(३) विशेषमात्र एवार्थं विरोध इति चेत्” तत् किं सामान्यतोऽ(४) अनुभयस्वभाव एव विनाशो दोष इति । तदसिद्धावपीति । तन्तोः पटनिवृत्तिवर्णन्याभावेऽपि सिद्ध्यतो व्यवहारस्य (५) तन्तुमालाव्यतिरेकाभावनिमित्तान्तरापेक्षणात्तन्तुमालायाः पटनिवृत्तिव्यवहारानुरोधो न लभ्यत इति । सामान्यत इति । तन्तुमात्रस्वभावविरहो वा तन्तुमात्रविपरीतो वेति ।

( १ ) प्रमाणाभाव इति । उत्तरतन्तुमालायाः पूर्वतन्तुनिवृत्तिव्यवहारत्वे च प्रमाणाभाव इत्यर्थः । नवेदृशो व्यवहार इत्याह व्यवहारेति ।

( २ ) तन्तुमालात्मक एव पटः पूर्वतन्तुमालाया विनाश इत्यत्र दूषणान्तरमाहापिचेति । आद्य इति । तन्तुरूपो विनाशस्तन्त्वन्तरस्य तन्तुत्वावच्छिन्नस्यैव यदि विरोधी तदा तन्त्वन्तरं कथं स्यात्, नहि सामान्यत एवानीलविरुद्धस्वभावं नीलमनीलं भवतीत्यर्थः । द्वितीय इति । तन्तुः सामान्यतो न तद्विरोधीति यदि, तदा तन्तुः सामान्यतस्तन्तुविरोधी कथं भवेत्, नहि नीलं नीलत्वेन कदाचिन्नीलविरोधीत्यर्थः ।

( ३ ) ननु तन्तुत्वेनाविरुद्धत्वेऽपि विशेषतो विरोधः स्यात्तत्कारणस्य तन्तोरेव तत्कार्यतन्तुविरोधस्तथाच तन्तुजातीयोऽपि तन्त्वन्तरविरोधी स्यादित्याह विशेषेति ।

( ४ ) अनुभयति । न विरोधी नाप्यविरोधीति । सामान्यतो विरोधित्वे तन्तुरेव न स्यात्, अविरोधित्वे तन्तुस्तन्तुनिवृत्तिरूपो न स्यादित्यर्थः ।

( ५ ) पटनिवृत्तिव्यवहारस्य । निमित्तेति । निमित्तान्तरम् कार्यभिन्नध्वंसरूपं तदपेक्षणात् । यत्राश्रयनाशादेव पटनाशस्तत्र तन्तुमालाया असिद्धावपि पटनाशव्यवहारो निमित्तान्तरापटध्वंसरूपादेव वक्तव्य इत्यर्थः ।



शः। ओमितिब्रुवतोऽन्यतरदुपादाय विनाशव्यवहारानु-  
पपत्तिः । “(१) सामान्यस्यालीकत्वात्तत्र विरोधोऽपि  
किं करिष्यतीति चेत्” विलीनभिदानीं विरुद्धधर्माध्या-  
सेन भेदप्रत्याशया, तस्य तदाश्रयत्वात् ।

(१) “नन्वतिरिक्ताभावपक्षे यथा पटः पटान्तराभाव-  
वांश्च तज्जातीयश्च, अभावो वा पटविरोधी पटान्तरस-

अन्यतरदुपादायेति । सामान्यतस्तन्तुविरहस्वभावं तद्विपरीतं वेति ।

(१) किं करिष्यतीति । न विनाशव्यवहारं करिष्यतीत्यर्थः । तस्य  
तदाश्रयत्वादिति । तस्य (४) विरोधसामान्याश्रयत्वादिति । जात्या-  
लिङ्गतयोरेव हि धर्मयोर्विरोधाध्यवसायनं तदध्यासाद्धेदव्यवहारः कर्तुं  
शक्यते, इतरथा व्यवहारयोरेव धर्मव्यक्तयोर्विरोधोऽध्यवसितः ताभ्या-  
मन्यत्वात्परामृष्यमाणधर्मव्यक्तयोः कथं तदध्यासाद्धेदो व्यवहर्तुं शक्यत  
इति । किञ्च विरोधस्य जातिरेव प्रयोजिका, अन्यथा यज्जातीययोर्विरो-  
धस्तज्जातीययोरेव कचिदविरोधसम्भवात् शोतोष्णयोरपि कचिदविरोधः  
प्रसज्येत, रोगविषादिपरिहारार्थानामौषधवादिनामपि तज्जातीयत्वे सत्यपि  
कचित्तः सहाविरोधसम्भवेन तदर्थं सकलमेवायुःशास्त्रमप्रमाणमापद्येतेति ।

(१) ननूका सामान्यतो विरोधाविरोधचिन्ता सामान्याश्रिता,  
तदेव तु नास्तीत्याह सामान्यस्येति ।

(२) बौद्धः शङ्कने नन्विति । यथा न्यायमते पटः पटान्तराभाव-  
वानपि पटजातीयस्तथा तन्तुरपि तन्तुनिवृत्तिर्भवेत्, यथाच पटवि-  
रोधपि पटाभावः पटान्तरसमानाधिकरणो नैयायिकैरुररोक्रियते तथा  
कार्यरूपाभावपक्षेऽपि तन्तुविनाशोऽपि तन्तुरूपो बौद्धैरिष्यत इत्याश-  
ङ्काभिप्रायः ।

(३) विरोधमादाय तन्तुव्यवहारानुपपत्तिरित्यविरोधपक्ष एवाश्र-  
यणीयस्तथा च विनाशव्यवहारानुपपत्तिरिति मिश्राः ।

(४) भेदस्य । भेदसिद्ध्युपयोगिनो विरोधस्य सामान्याश्रयणा-  
दिति शिरोमणिः ।

हृष्टिश्चेति न कश्चिद्विरोधः, तथा कार्याभावपक्षेऽपि भ-  
विष्यतीति” । (१) नैतदेवम्, प्रतियोगिना हि तादात्म्य-  
संसर्गैकजातीयत्वानि नेष्यन्ते, अप्रतियोगित्वप्रसङ्गात्,  
भिन्नकालत्वात्, (२) सामान्यतो विरुद्धधर्मसंसर्गाच्च ।  
अप्रतियोगिना तु संसर्गे को दोषः, नहि भेदविजातीय-

तथा कार्याभावेति । तन्तुविनाशरूपस्य तन्त्वन्तरस्य तन्तु-  
साजात्यम्, पटविनाशरूपस्य तन्तोः पटसहवृत्तित्वं पटतादात्म्यं वा,  
पटसमवायो वा न विरुद्ध्यत इति, कथमित्यपेक्षार्या पूर्वोक्तेषु साध्येषु  
हेतुनाह अप्रतीति । तादात्म्ये हि प्रतियोगित्वं न स्यात् (३), संसर्गे  
प्रतियोगितदभावयोर्भिन्नकालान्तत्वं न स्यात् (४), एकजातीयत्वे सामा-  
न्यतो विरुद्धधर्मसंसर्गो न स्यात्, भावाभावयोर्हि सामान्यत एव विधि-  
प्रतिषेधप्रत्ययगोचरत्वलक्षणो विरुद्धधर्मसंसर्गः न विशेषतः, अतः कथ-  
मनयोरेकजातीयत्वमिति । अप्रतियोगिनेति । अप्रतियोगिना पटा-  
न्तरेण पटान्तराभावस्य संसर्गे को दोषः (५), कथं न दोषस्तत्राह  
नहीति । पटान्तराभावेन पटान्तरस्येति शेषः । किन्तर्हि विरुद्धमि-

( १ ) प्रतियोगिना सह तादात्म्य-संसर्गैकजातीयत्वानभ्युपगमा-  
न्नोक्तं युक्तमित्याशयेन सभाधत्ते नैतदेवमिति ।

( २ ) अभावस्य प्रतियोग्यैकजात्याभावे हेतुमाह सामान्यत इति ।  
प्रतियोग्यभावयोः सामान्यतो विरुद्धधर्मसंसर्ग एवानुभूयते, स चैक-  
जात्ये न स्यादित्यर्थः । प्रतियोगितावच्छेदकानुयोगितावच्छेदकयो-  
र्भेदे प्रतियोग्यनुयोगिभाव एव न स्यादित्यवश्यं तयोर्विरुद्धधर्मसंसर्गो  
वाच्य इति भर्गोरथठक्कुरः ।

( ३ ) प्रतियोग्यनुयोगिभावस्य भेदनियतत्वादिति भावः ।

( ४ ) प्रागभावप्रध्वंसयोः प्रतियोग्यसमानकालीनत्वादित्यर्थः ।

( ५ ) नहि नीलघटसंसर्गिणः पीतघटाभावस्य नीलघट एव प्रति-  
योगी येन तत्संसर्गो न स्यादिति कल्पलता । नहीति । भेदवैजात्यैक-  
कालीनत्वे सति संसर्गस्यानुभवसिद्धत्वादित्यर्थः ।



त्वैककालताः संसर्गविरोधिन्यः, तादात्म्यं हि संसर्गित्वे विरुद्धं विरोधित्वं (१)च, ते च नेष्येते एव ।

नापि बाधकानुरोधः, तदभावात् ।

“ननु घटाभावे घटोऽस्ति न वा ? आद्ये घटवति तदभावः, कपाले घटोऽस्तीति तान्यपि तद्वन्ति प्रसज्येरन्, नास्तीति पक्षेऽनवस्थाप्रसङ्गः, अभावान्तरमन्तरेण तत्र नास्तिताव्यवहारे भावान्तरेऽपि तथाप्रसङ्गः(१)” । न(१), भावान्तरस्य सजातीयत्वेनाविरुद्धजातीयत्वात्, त्याह (४)तादात्म्यमिति । ते चेति । पटान्तराभावेऽपि पटान्तरस्येति शेषः ।

अतिरिक्ताभावपक्षे बाधकानुरोधाद्धेति विकल्पं दूषयति नापीति । परस्तु बाधकमाह नन्विति । अभावान्तरमन्तरेणैवाभावे पटो नास्तीति व्यवहारः, अतो नानवस्थेति चेत्, तत्राह अभावेति । भावान्तरेऽपि=भूतलादिभावान्तरेऽपि, ततोऽभाव एव न स्यादित्यभिप्रायः । परिहरति नेति । भावान्तरस्य भावान्तरेणाविरुद्ध-

( १ ) विरुद्धमित्यत्राप्यनुषङ्गनीयम् । नेष्येत एव-मयेति शेषः ।

( २ ) अयमत्राभिप्रायः पूर्वपक्षिणः-घटध्वंसतत्प्रागभावयोः प्रतियोगिसमानदेशतया घटसमवायिनि कपाले तयोर्वृत्तितादशायां कपालानि घटवन्ति स्युः, तथाच घटध्वंसादिकालेऽपि घट उपलभ्येतातो घटाभावे घटास्तित्वं वक्तुं न शक्यते, घटाभावे घटो नास्तीति पक्षे चाभावेऽभावान्तरमेवं तत्र तत्रापित्यनवस्थाऽभावान्तरं विनैवाभावव्यवहारे तु भूतलादावपि घटाभावव्यवहारोऽधिकरणस्वरूपेणैव स्यादिति कथमतिरिक्ताभावसिद्धिरिति ।

( ३ ) परिहरति नेति । भूतलादेर्भावान्तरस्य भावजातीयत्वेनाविरुद्धजातीयत्वात्-भावप्रतिक्षेपकतया भानासरुभवान्, विरुद्धजातीयत्वे भावजातीयत्वानुपपत्त्याऽधिकरणबुद्धिः कथं स्यादिति भावः ।

( ४ ) ननु त्वत्पक्षवन्मत्पक्षेऽपि स्यादभावसंसर्ग इत्यत आह तादात्म्यं हीति । त्वया प्रतियोगितादात्म्यमभावस्येष्ट्यते प्रतियोग्यविरुद्धत्वं च, तच्च मया नेष्यते इति न मत्पक्षे दोषावकाश इति भावः ।

विरुद्धजातीयत्वे वा समानजातीयत्वानुपपत्तेः, अन्य-  
त्वमात्रेण तथाव्यवहारे तद्वत्यपि प्रसङ्गात् । अभावस्य तु  
विरुद्धस्वभावतयैवाभावान्तरानुभवतर्कयोरभावादिति ।

(१) “भिन्नाभावजन्मनि घटतादवस्थं दोष इति चेत्” ।  
न, घटतादवस्थं हि यदि घटत्वमेवाभिमतम्, एवमेतत्,  
न ह्यभावजन्मनि घटोऽघटतामुपैतीत्यभ्युपगच्छामः (२) ।  
“तत्कालसत्त्वं चेत्” न तद्व्यभावो जातः, कालान्तरे  
घटानवस्थानस्वभाव एव हि तदभावः (३) ।

जातीयत्वात्कथमभावान्तरेण नास्तिताव्यवहारहेतुत्वं स्यादिति ।  
नावश्यं नास्तिताव्यवहारहेतुना विरुद्धजातीयेन भवितव्यम्, (४) त-  
दन्यत्वमात्रेणापि नास्तिताव्यवहारहेतुत्वं भवत्येवेति चेत् तत्राह  
अन्यत्वेति । तद्वत्यपि=घटवत्यपि भूतले नास्तिताव्यवहारप्रसङ्गा-  
त् (५), (६) अभावस्य तु भावविरुद्धजातीयत्वेन तेनैवानुभवसिद्धेर-  
भावान्तरानुभवो वा अनिष्टप्रसङ्गादिरूपतर्को नास्तीति ।

(१) शङ्कते भिन्नेति । घटध्वंसस्य घटाद्भेदे पट इव ध्वंसे जाते  
घटस्तदवस्थः स्यादतो न ध्वंसो भावाद्भिन्न इत्यर्थः ।

(२) एतेन घटतादवस्थं घटजातीयत्वं न सम्भवतीत्युक्तम् ।

(३) ध्वंसस्य प्रतियोग्यसमानकालीनत्वात् ध्वंसानन्तरकाल-  
स्थायित्वरूपं घटतादवस्थमपि नैव वक्तुं शक्यमिति भावः ।

(४) प्रतियोगिभिन्नत्वमात्रेणैव भूतलस्य घटाभावव्यवहारप्रवर्त-  
कत्वं स्यात्किमतिरिक्ताभावेनेति पूर्वपक्षतात्पर्यम् ।

(५) घटवद्भूतलान्तरस्यापि भावत्वात्तेनाप्यभावव्यवहारापत्ते-  
रिति सिद्धान्त्यभिप्रायः ।

(६) ननूक्तदोषपरिहारायाभावेऽप्यभावान्तरं स्वीकार्यमत आ-  
ह्यभावस्य त्विति । भावविरुद्धजातीयत्वेनैवाभावानुभवस्य सिद्धतयाऽ-  
भावेऽभावान्तरस्वीकारो निर्युक्तिकः, एवं यदि घटाभावो घटाभाववान्  
न स्यादिति तर्कोऽपि नात्र प्रभवति, प्रतियोगिविरुद्धस्वभावतया प्रथ-  
माभावादेव घटो नास्तीति व्यवहारोपपत्तौ द्वितीयाभावकल्पनाया  
अनवकाशादिति भावः ।



“(१) अस्तु तर्हि निरुपादानत्वं बाधकं जन्मन उपदानव्याप्तत्वादिति चेत्” । न, धर्मिग्राहकप्रमाणबाधात्, (२) भावावच्छेदाच्च व्याप्तेः । (३) एतेन निरुपादेय-

(यत इति) निरुपादानत्वं वेति कल्पं (४) दृषयितुं प्रकृतेन सङ्गतं प्रस्तौति अस्तु तर्हीति । अभावजन्मनीति शेषः । जन्मन इति । अतो व्यापकनिवृत्त्या व्याप्यजन्मनिवृत्तिरित्यभिप्रायः । दृषयति नेति । (५) प्रध्वंसग्राहकेण हि प्रमाणेन भावकाले प्रादुर्भावोऽपि गृह्यते तस्य तथारूपत्वात्, अभूतप्रादुर्भावश्च जन्मेति धर्मिरूपप्रध्वंसग्राहकेण प्रमाणेन तस्य जन्मनोऽपि गृहीतत्वात्तस्य तदभावं साधयतो धर्मिग्राहकप्रमाणविरोध इति । भावावच्छेदाच्च चेति । यद्भावत्वे सति जायते तत्सोपादानमिति हि व्याप्तिरिति । यज्जायते तत्सोपादेयमिति व्याप्तेर्निरुपादेयत्वादभावस्य जन्मनिवृत्तिरिति । अपि च धर्मिग्राहकप्रमाणविरोधो न व्याप्तेर्भावावच्छेदेन गृहीतत्वादिति परास्तमित्याह एतेनेति ।

(१) अतिरिक्ताभावपक्षे बाधकान्तरमाशङ्कते अस्त्विति मिश्रादयः । अत्र जन्मनः समवायिकारणव्याप्तत्वात् ध्वंसस्य चासमवेतत्वेन तदभावात् जन्म नास्त्यतो ध्वंसो न जायते निरुपादानत्वाद्गनवदिति पूर्वपक्षिमतेनानुमानप्रयोगो द्रष्टव्यः ।

(२) निरुपाधेर्बाधानवकाशादुपाधिमाह भावेति । यद्यपि भावत्वात्स्यान्ताभावेऽसत्त्वात्साध्याव्यापकोऽयमुपाधिस्तथापि ध्वंसेतरत्वमुपाधिरिति द्रष्टव्यम् ।

(३) ननु ध्वंसो न जायते निरुपादेयत्वात् गोत्वादिवदित्यनुमानेन ध्वंसानुत्पादः साध्यतेऽत आह एतेनेति । अत्रापि धर्मिग्राहकप्रमाणबाधोक्तीतपक्षेतरत्वमुपाधिरिति भगीरथठक्कुरः ।

(४) नारायणेन स्वयं कल्पितोऽयं षष्ठः कल्पोऽभावस्यातिरिक्तत्वे बाधक इति अन्यव्याख्यातृवैचित्र्यं द्रष्टव्यम् ।

(५) प्रध्वंसेति । इदानीं घटो नष्ट इति प्रत्यक्षप्रमाणेन तात्कालिकघटनाशकाले ध्वंसजन्मग्रहणात् तदभावमनुमानेन साधयतो बौद्धस्य धर्मिग्राहकप्रमाणविरोध इत्यर्थः । ध्वंसस्य प्रतियोगिजन्याभावतया तद्ग्राहकमानेन जन्यत्वस्यापि विषयीकरणाद्धर्मिग्राहकमानबाधितमनुमानमिति भगीरथठक्कुरः ।

त्वं व्याख्यातम् । गुणादिसिद्धौ चानैकान्तिकत्वादिति ।

(१) “अस्तु तर्हि व्यापकत्वं ध्रुवभावित्वमिति चेत्”

न, अतादात्म्यात् अतत्कारणत्वाच्च । अस्मद्दिशापि व्याप्तिग्रहो न साहित्यनियमेन, विरोधितया विषमसमयत्वात् (२) । नापि जन्मानन्तर्यनियमेन, तदसिद्धेः, सिद्धौ वा तत एव क्षणभङ्गसिद्धेः किमनेन । (३) “अविष्यत्तामात्रेण

(४) गुणादीति । गुणादीनां निरुपादेयत्वेऽपि जन्मनोऽभ्युपात्तत्वेन तत्रैव हेतोरनैकान्तिकत्वाच्चेति ।

व्यापकत्वं वेतिविकल्पं दृषयितुमाशङ्कते अस्तु तर्हीति । तादात्म्यतदुत्पत्तिभ्यां हि भवदुक्तदिशा व्याप्तिः, तदुभयमपि भावस्याभावं प्रति नास्तीत्याह अतादात्म्यादिति । (५) नापि जन्मानन्तर्येति । भावजन्मानन्तर्यमभावस्य नियमेन, तदसिद्धेस्तं प्रति तस्य व्यापकत्वं नास्तीत्यर्थः । किमनेनेति । ध्रुवभावित्वानुमानेनेति । न

( १ ) चतुर्थं व्यापकत्वरूपं ध्रुवभावित्वं निराकर्तुं शङ्कते अस्तु तर्हीति । व्यापकत्वं प्रतियोगिव्यापकत्वं विनाशस्येत्यर्थः । तथाचाहेतुकत्वं विनाशस्य सिद्धमिति भावः ।

( २ ) नैयायिकमतेनापि साहित्यनियमेन कालिकद्वैशिक (यदा प्रतियोगी तदा ध्वंसः, यत्र प्रतियोगी तत्र ध्वंस इति) नियमेन न व्याप्तिग्रहः, ध्वंसप्रतियोगिनोर्विभिन्नकालत्वनियमात् आश्रयनाशजन्यद्रव्यादिध्वंसे व्यभिचाराच्चेत्यभिप्रायः ।

( ३ ) ननुत्पन्नस्य विनाशो भविष्यतीत्यपि नियम एवेत्याशङ्कते भविष्यत्तेति ।

( ४ ) गुणकर्मादेश्च गुणिभिन्नत्वेन सिद्धौ तत्रानैकान्तिकं कार्यानाश्रयत्वरूपं निरुपादेयत्वमित्याह गुणादीति ।

( ५ ) न च प्रतियोग्यव्यवहितोत्तरक्षणभावितया ध्वंसस्य व्याप्तिग्रहस्तस्य साध्यत्वेनासिद्धेरित्याह नापीति । व्याप्तिग्रह इत्यनुषङ्गः । व्याप्तिग्रहाभावे हेतुमाह तदसिद्धेरिति मूले । तत एव-एतन्नियमवलादेव, तथाच ध्रुवभावित्वादहेतुकत्वमहेतुकत्वाच्च ध्वंसस्याग्रिमक्षण



व्यापकत्वमस्तीति चेत्” । अस्तु, न त्वेतावतापि हेत्वन्तरानपेक्षत्वसिद्धिः, अद्यतनघटस्य इवस्तनकपालमालयैवानैकान्तिकत्वादिति ।

(१) एतेन “सापेक्षत्वे विनाशस्य व्यभिचारोऽपि स्यात्, विनाशहेतूनां प्रतिबन्धवैकल्यसम्भवात्” इति परास्तम् । कपालसन्ततितुल्ययोगक्षेपत्वाद्धिनाशस्येति ।

“अस्तु(२) तर्हि चरमः पक्षः, तथाहि विनाशो न हेतावतापीति । न हि भावमात्रहेतुकत्वे भावस्य तदनन्तरमेव तद्भावप्रसङ्गः, यदाकदाचिद्भवनात्मकं भविष्यत्त्वं हि सम्भवति, अतो भविष्यत्त्वं न तावन्मात्रहेतुकत्वं साधयति(३) । श्वस्तनकपालेति । सा हि मुद्गरप्रहारादिहेत्वन्तरापेक्षिणी दृष्टा (विनिष्यत्वे भावः) (४) ।

प्रतिबन्धेति । प्रतिबन्धस्य वा वैकल्यस्य वा सम्भवादिति ।

अभावत्वं वेति पक्षमवतारयति अस्तु तर्हि चरम इति ।

एवोत्पाद इति प्रक्रिया किमिति स्वीक्रियते, उक्तव्याप्तिबलादेव क्षणभङ्गसिद्धेर्भवितुमर्हत्वादिति भावः ।

(१) ननु यदि विनाशस्य हेत्वन्तरापेक्षा तदा कदाचिदुत्पन्नोऽपि भावो न नश्येत् हेतुसाकल्ये सत्यपि प्रतिबन्धसम्भवात् हेतूनां वैकल्यस्यैव वा सम्भवादित्याह एतेनेति । एवं सति उक्तहेतुद्वयादेव कपालमालापि कदाचिन्न भवेदित्यपि स्यादित्युत्तरार्थः ।

(२) भ्रवभावित्वविकल्पस्याभावत्वं वेति पूर्वोक्तपक्षः स्यादित्यर्थः । भ्रवभावित्वं विनाशस्याभावत्वं, तथाच तेनैवाहेतुत्वमहेतुत्वे च बौद्धाभिमतं प्रदर्शयति तथाहीति । प्रागभाववद्धिनाशोऽहेतुक इत्यर्थः । अत्र विपक्षे बाधकमाह जातोपि वेति । तथाच विनाशस्य सहेतुकत्वेनोत्पत्तिस्वीकोरे घटवद्धिनाशावश्यम्भावादुघटध्वंसनिवृत्तौ पुनः स एव घटो भवेदित्यर्थः ।

(३) एतादृशभ्रवभावित्वेनाहेतुकत्वं वा प्रतियोगिभिन्नहेत्वन्तरापेक्षत्वं वा साधयितुं न शक्यत इत्यर्थः । कुतो नेत्यत्राह इवस्तनेति । इवस्तनकपालमालाया अवश्यंभाविन्या अपि मुद्गरप्रहारादिरूपहेत्वन्तरापेक्षित्वेनानैकान्तिकत्वादिति भावः ।

(४) अत्र कश्चित्पाठो आदर्शपुस्तके भ्रष्ट इति प्रतिभासते ।

अभावित्वं

जायते अभावत्वात्प्रागभाववत्, जातोऽपि वा निवर्तते जातत्वात् घटवदिति" । (१)नैतदेवम्, प्रागभावो जायते अभावत्वाद्दिनाशित्वाद्वा ध्वंसवत्, घटवद्वा, अजातो वा न निवर्तते अजातत्वादाकाशवत्(२), शश-विषाणवद्वेतिवदसाधनत्वात् । "किमेतेषां दूषणमिति चेत्" भावत्वावच्छिन्नव्याप्तिकत्वादप्रयोजकत्वम्, प्राक्प्रध्वंसाभावग्राहकप्रत्यक्षबाधः, प्राक्पञ्चाच्च कार्यो-

प्रध्वंसवदिति दृष्टान्तद्वयं क्रमेण हेतुद्वयस्य दृष्टव्यम् । (३)भावत्वावच्छिन्नव्याप्तिकत्वादिति । भावत्वे सति जातत्वं निवृत्तिव्याप्तम्, अतो व्याप्यैकदेशस्याप्रयोजकत्वम्, तथा भावत्वे सति विनाशिर्न जायमानत्वेन व्याप्तम्, अतस्तत्रापि केवलस्य विनाशित्वस्याप्रयोजकत्वम्, तथा भावत्वे सत्यजातत्वं निवृत्त्यभावेन व्याप्तम् तत्रापि केवलस्याजातत्वात्स्याप्रयोजकत्वम्, तथाऽभावत्वस्याजातत्वेन विपक्षे बाधकाभावादप्रयोजकत्वमिति सर्वेषामप्रयोजकत्वमिति । (४)प्राक्पञ्चाच्चचेति ।

( १ ) प्रतिबन्दिमुखेनोत्तरमाह नैतदिति । एवं च यथा प्रागभावस्य जातत्वेऽभावत्वमप्रयोजकतया ध्वंसस्याजातत्वेऽपि तदप्रयोजकमिति भावः । अत्रापि विपक्षे बाधकमाहाजातो धेति । प्रागभावो यदि न जायते न निवर्तते निवर्तते च तस्माज्जायते इत्यर्थः ।

( २ ) स्वगतपरमतयोर्दृष्टान्तद्वयमाकाशवदित्याहोति मिश्राः ।

( ३ ) भावत्वेति । जातो वा निवर्तते जातत्वादित्यत्र अजातो वा निवर्तते अजातत्वादित्यत्र च साधनधर्मावच्छिन्नसाध्यव्यापकं भावत्वमुपाधिरतो विपक्षबाधकद्वयस्य आभासत्वात् ध्वंसप्रागभावपक्षकानुमानयोरप्रयोजकत्वमित्यर्थः । अत्र च तर्कयोर्भावत्वावच्छिन्नव्याप्तिकत्वाद्धेतोरप्रयोजकत्वमिति अपव्याख्यानमन्यत् इति कल्पलतामतेन नारायणोक्तं दीधितिमतानुसारि द्रष्टव्यम् ।

( ४ ) इहेदानीं नष्ट इति इह तन्तुषु पटो भविष्यतीति ध्वंसप्रागभावग्राहकप्रत्यक्षाभ्यां क्रमशो ध्वंसप्रागभावयोरजन्यत्वजन्यत्वानुमाने बाधिते इति स्फुटत्वादुपेक्ष्य दोषान्तरव्याख्यानमवतारयति प्रागिति ।



नमज्जनप्रसङ्गलक्षणप्रतिकूलतर्कश्च ।

(१) “अथोन्मज्जने को दोष इति चेत्” कालविच्छेद-  
प्रत्ययस्यानुभयात्मकत्वप्रसङ्गः । (२) अथार्थत्वे तस्य  
विचन्द्रदर्शनकाले चन्द्रदेशाविच्छेदवत् तरवतः कालावि-  
च्छेदे भावस्य प्राक्प्रध्वंससहवृत्तित्वेनाविरोधप्रसङ्गात् ।  
यथार्थत्वे तु भेदस्थितौ तदुन्मज्जनानुपपत्तेः । (३) ए-

षागभावस्योत्पत्तौ प्राकार्योन्मज्जनप्रसङ्ग इति प्रतिकूलतर्कश्चेति ।

कालविच्छेदेति । प्रागभावकाले कार्यस्य विच्छेदः तथा  
प्रध्वंसाभावकालेऽपि कार्यस्य विच्छेद इत्येवं कालविच्छेदप्रत्ययस्य यथा-  
र्थत्वायार्थत्वलक्षणोभयात्मकत्वं न स्यादिति (४) । भेदस्थिताविति ।

प्रागभावस्योत्पत्तिस्वीकारे प्राकार्योन्मज्जनवत् प्रध्वंसस्य नाशे पश्चा-  
त्कार्योन्मज्जनप्रसङ्ग इति प्रतिकूलतर्कश्च दोषो बोध्य इति भावः ।

(१) ननु पूर्वमपि घट आसीदेव कुतश्चिन्निमित्तान्नोपलभ्यते, एवं  
ध्वंसानन्तरमपि घटः स्यात् कुतश्चिन्निमित्तान्नोपलभ्यत इत्यपि कुतो  
न स्यादित्यभिप्रायेण शङ्कते अथेति ।

(२) अनुभयात्मकत्वमेव विवृण्वन्नाहायार्थत्वे इति । यथैक एव  
चन्द्रे मध्ये विच्छिन्नत्वेनानुभूयते स मध्येऽपि यथा वस्तुतोऽस्त्येव  
विच्छेदप्रतीतेरयथार्थत्वात्, एवं मध्येऽपि घटः स्यादेव नास्तिप्रतीतेरय-  
थार्थत्वादित्यर्थः । एवमेव प्रागभावकालीनोऽपि घटनास्तिताप्रत्ययो  
ऊहनीय इति मिश्राः ।

(३) ननु घटप्रागभावसमये यदि न घटश्चेत्तदा तद्विरोधी ध्वंस  
एव भवेत्, एवं घटध्वंसकाले न घटश्चेत्तदा प्रागभाव एव भवेत्, एक-  
विरोधिविरहस्य विरोधयन्तरनियतत्वादित्यत आह एतेनेति । भाववदि-  
ति । यथा घटस्य प्रागभावप्रध्वंसौ विरोधिनौ तथा प्रागभावस्य घट-  
तद्ध्वंसौ, ध्वंसस्य च घटतत्प्रागभावाविति न प्रागभावध्वंसयोः सत्त्वे  
ध्वंसप्रागभावयोरुन्मज्जनापत्तिरिति भावः ।

(४) घटध्वंसानन्तरमिदानीं घटो नास्तीति यः कालविच्छेदप्र-  
त्ययस्तस्यायथार्थत्वे तदानीमपि घटसत्त्वे ध्वंससत्त्वे चोभयोर्विरोधो  
न स्यात् द्वयोरेककालीनत्वात्, यथार्थत्वे तु घटध्वंसस्यैव तदानीम-  
नुभवात् कुतो घटोन्मज्जनप्रसङ्ग इति भावः ।

नेन प्रागभावकाले प्रध्वंसोन्मज्जनं तत्काले च प्राग-  
भावोन्मज्जनमपास्तम् । भाववदभावयोरपि उभयवि-  
रोधिस्वभावत्वादिति ।

“कुतः पुनः स्थिरसिद्धिः”? प्रत्यभिज्ञानात् (१) क्षणि-  
कत्वनुपपत्तेश्च । “लक्षणाभेदेन व्यभिचारिजातीय-  
पूर्वापरयोर्घटयोर्भेदस्थितौ तस्यैवोन्मज्जनानुपपत्तेरिति (२) । एतेनेति ।  
प्रध्वंसस्यानादित्वे प्रध्वंसकाले उन्मज्जनं प्रागभावस्य तु विनाशित्वे  
प्रध्वंसकाले उन्मज्जनं चोक्तैव दोषेणापास्तमिति । इममेव  
दोषं दर्शयति भाववादिति । अभावयोरपि कालविच्छेदप्रत्य-  
यस्यायथार्थत्वसहवृत्तित्वेनाविरोधप्रसङ्गः, विरोधश्च भावस्याभावेनेवाभाव-  
योरप्यस्ति, यथार्थत्वे वा भेदस्थितौ तदुन्मज्जनानुपपत्तिरिति द्रष्टव्यम् ।  
(३) अथवा परस्परकाले परस्परौन्मज्जनं परस्परविरोधादेव न युक्तमित्यर्थः ।

क्षणिकत्वे प्रमाणं निरस्तमिदानीं परोऽक्षणिकत्वे प्रमाणं पृच्छति  
(४) कुतः पुनरिति । लक्षणाभेदेनेति । पूर्वापरयोरेकत्वग्राहि-

( १ ) स एवायं घट इति प्रत्यक्षमेव पूर्वापरकालयोरभेदग्राहकं  
प्रमाणं प्रदर्श्य प्रमाणान्तरं स्थैर्यसाधकमाह क्षणिकत्वेति । अपोहवाद-  
खण्डनेन देशकालानुगतानां गोत्वादिसामान्यानां क्षणिकत्वं सर्वथा-  
नुपपन्नमिति तद्ग्राहकमानादेव स्थैर्यसिद्धिरित्यर्थः । अनेनार्थापत्तिः स्थैर्यं  
प्रमाणं क्षणिकत्वेऽनुगतगवादिव्यवहारस्यानुपपत्तेरिति दीधितिकाराः ।

( २ ) पूर्वापरकालवर्तिनोर्मध्यकालेऽपि सत्त्वेन स्थैर्यापत्त्या तयो-  
र्भेदसिद्धौ स्वीकृतोन्मज्जनाभावापत्तिरिति भगीरथठक्कुरः ।

( ३ ) स्वमतेनोक्तदूषणातिदेशं विधायाऽन्यव्याख्यात्रभिमतं दोषं  
दर्शयन्नाहायवेति । परस्परविरोधादेव—घटस्य तत्प्रागभावध्वंसयो-  
रिव प्रागभावस्य घटतत्त्वसाभ्यां ध्वंसस्य च घटतत्प्रागभावाभ्यां  
विरोधादेव ।

( ४ ) एवं स्थैर्यं यथा बाधकं प्रमाणं नास्ति तथा साधकमपि  
नास्ति, एवं च साधकबाधकमानाभावात्संशयः स्यादित्यनुशयेन  
पृच्छति कुतः पुनरिति मिश्राः ।



त्वात्प्रत्यभिज्ञानमप्रमाणमिति चेन्न” । (१) अवान्तरलक्षणभेदेनाव्यभिचारनियमात् । (२) “किं तदिति चेत्” विरुद्धधर्मासंसृष्टविषयत्वम्, सिद्धं च तदत्र । (३) “एवम्भूतमपि कदाचिद् व्यभिचरेदिति चेत्” । न, विरुद्धधर्मसंसर्गानास्कान्दितस्यैकत्वप्रत्ययस्य व्यभिचारे सर्वत्रैकत्वोच्छेदप्रसङ्गात्, तथाचानेकत्वमपि न स्यादिति भव निष्किञ्चनः । (४) तस्माद्भेदप्रवृत्ताववश्यं विरुद्धधर्मसंसर्गः, तदसंसर्गे वाऽवश्यं भेदव्यावृत्तिरिति भेदाभेदव्यवहारमर्थादा ।

ज्ञानं संस्कारप्रत्युत्पन्नकारणकत्वे सति इति लक्षणस्याभेदेन ज्वालाप्रत्यभिज्ञानादिव्यभिचारिसजातीयत्वात् प्रत्यभिज्ञानं न प्रमाणमिति । विरुद्धधर्ममिति । अल्पमहापरिमाणादिसंसृष्टविषयं ज्वालादिप्रत्यभिज्ञानमिति भावः । (५) सिद्धं च तादिति । सामर्थ्यासामर्थ्यादिविरुद्धधर्मासंसर्गस्योक्तत्वादिति भावः । सर्वत्रेति । एकस्मिन्नपि क्षणे एकत्वाभावप्रसङ्गादिति भावः (६) । तथाचेति । एकत्वसमाहारात्मकमनेकत्वमपि न स्यादिति निःस्वभावतेति ।

(१) प्रत्यभिज्ञानमात्रं न प्रमाणमपि तु प्रत्यभिज्ञानविशेष इति परिहरति अवान्तरेति मिश्राः । प्रत्यभिज्ञानमात्रं न तथापि तु विरुद्धधर्मासंसृष्टविषयविशेषितमित्याहावान्तरेति भगीरथठक्कुरः ।

(२) अयथार्थप्रत्यभिज्ञानव्यावर्तकं किं लक्षणमित्यर्थः ।

(३) विरुद्धधर्मासंसृष्टविषयमपि प्रत्यभिज्ञानम् ।

(४) व्यभिचाराभावमुपसंहरति तस्मादिति ।

(५) ननु सर्वत्र सामर्थ्यासामर्थ्यलक्षणविरुद्धधर्मसंसर्गस्य दर्शि-तत्वाद्विशिष्टप्रत्यभिज्ञानमसिद्धमेवेत्यत आह सिद्धमिति । तत्साधकप्रसङ्गतद्विपर्ययनिरासेन सिद्धमेव तादृशप्रत्यभिज्ञानमित्यर्थः ।

(६) बौद्धाभिप्रेतं क्षणिकमप्येकं न स्यादिति भावः । मा भूदेकत्वं ततः किमित्यत आह तथाचेति । एकत्वपर्युदासात्मकत्वाद्नेकत्वस्येत्यर्थः ।

(१) “निष्कम्पप्रदीपकुङ्कुमलेषु निपुणं निभालयन्तोऽपि न विरुद्धधर्मसंसर्गमीक्षामहे अथ च प्रत्यभिज्ञानमवधूय तत्र भेद एव पदं विधत्त इति चेत्” (२) कस्य प्रमाणस्य बलेन । “आश्रयनाशस्य हुताशननाशहेतुत्वेन विज्ञातत्वात् तस्य चात्र प्रतिक्षणमुपलब्धेः, वर्तितैलयोरुत्तरोत्तरमपचीयमानत्वात् पूर्वस्य नाश उत्तरस्योत्पादश्च न्यायसिद्ध इति चेत्” । नन्वयं प्रत्यनीकधर्मसंसर्ग एव, नष्टत्वानष्टत्वयोराश्रयनाशानाशयोर्वा एकत्र तेजः स्यनुपपत्तेः । (३) सोऽयं शतं शिरश्छेदेऽपि न ददाति

(४) आश्रयनाशस्येति । आश्रयशब्देन दाह्य(५)मुच्यते । तस्य चाश्रयविनाशस्य च । कथमित्याह - वर्तीति । पूर्वस्येति । पूर्वस्य प्रदीपस्य विनाश (६) उत्तरस्योत्पादश्च न्यायसिद्ध इति (७) । नष्टत्वानष्टत्वयोरिति ! आश्रयनाशानष्टत्वं दृश्यमानत्वादनष्टत्वम् । (८) अपि च यद्दर्शनादाश्रयनाश इदानीं प्रदीपस्य दर्शनादेव आश्रयवि-

( १ ) ननु भेदप्रवृत्तेरवश्यं विरुद्धधर्मसंसर्ग इत्येव नियमो नास्ति, निष्कम्पप्रदीपे भेदे सत्यपि विरुद्धधर्मसंसर्गाभावादित्याह निष्कम्पेति मिश्राः । ननु वास्तवविरुद्धधर्मासंसृष्टविषयत्वमसिद्धमिति दर्शनं हेतुः कर्तव्यं तच्च व्यभिचारीत्याह निष्कम्पेति । यद्वा विरुद्धधर्मसंसृष्टत्वं व्यभिचरतीत्याह निष्कम्पेति भगीरथठक्कुरः ।

( २ ) केन प्रमाणेन प्रदीपे भेदसिद्धिरिति नैयायिकप्रश्नः ।

( ३ ) सोऽयमिति । विरुद्धधर्मसंसर्गं साक्षादस्वीकृत्य प्रकारान्तरेण स्वीकरोति यथा शिरश्छेदेऽपि शतं न दृश्यामि विंशतिपञ्चकं तु दाश्यामीत्युक्तिरिति परिहासोक्तिर्नैयायिकस्येयम् ।

( ४ ) भेदसाधकं प्रमाणमाह बौद्ध आश्रयनाशस्येत्यादिना ।

( ५ ) इन्धनादि । ( ६ ) प्रदीपस्य ।

( ७ ) दीपो नाशप्रतियोगी नष्टाश्रयत्वादित्यनुमानप्रयोगसिद्ध इत्यर्थः ।

( ८ ) तथाच पूर्वस्य नाश उत्तरस्योत्पत्तिं स्वीकुर्वता बौद्धेन नष्टत्वानष्टत्वलक्षणविरुद्धधर्मसंसर्गः स्वीकृत एवेति भावः । एवं नष्टाश्रय-



विंशतिपञ्चकं तु प्रयच्छतीति किमत्र ब्रूमः । “अविष्यति तर्हीहापि(१) विरुद्धधर्मसंसर्गो दुरुह इति चेत्” । अथ स एवायं स्फटिक इत्यत्र प्रमाणप्रतीतिसंसर्गाणां(२) विरोध आशङ्क्यते, तत्प्रतीतिविरोधानां(३) संसर्गः, अथाप्रती-  
त(४)स्वरूपविरोधसंसर्गा एव केचिद्विरुद्धतया, संसृष्ट-  
तया वेति ।

न प्रथमः, प्रागेव निराकृतत्वात् । न द्वितीयः, (५)यो-  
ग्यानामनुपलम्भबाधितत्वात्, अयोग्यानामपि कारणा-  
नाशः, एवमुभयसिद्धयोर्विरुद्धधर्मयोर्दर्शनादेव भेदसिद्धिरत्रापि । इहा-  
पीति । स्थिरत्वेनाभिमतं स्फटिकादावपीति ।

प्रागेवेति । प्रमाणप्रतीतसंसर्गाणां करणाकरणादिना(६) विरोधस्य  
प्रागेव निराकरणादिति । अयोग्यानां संसर्गं का वार्तेति चेत्, तत्राह अयो-  
ग्यानामपीति । (७)अयोग्यानामपि कारणादिरूपव्याप्यव्यापकभाव-

त्वानष्टाश्रयत्वरूपविरुद्धधर्मसंसर्गोऽपीति । ‘अपिच’त्यादिनारायणीप्र-  
त्यस्तु उत्तरप्रदीपस्येदानीं दर्शनात्पूर्वस्य नष्टाश्रयत्वमुत्तरस्यानष्टाश्रय-  
त्वमिति योजनया व्याख्येयः ।

( १ ) सत्यप्रत्यभिज्ञानविषयेऽपि ।

( २ ) सत्त्वद्रव्यत्वस्फटिकत्वादीनाम् । ( ३ ) गोत्वाश्वत्वादीनाम् ।

( ४ ) अप्रतीतेति । कौचिद्धर्मौ इहापि विरुद्धौ स्यातामिति शङ्का-  
मात्रमित्यर्थः ।

( ५ ) योग्यानामिति । प्रमाणप्रतीतयोग्याविरोधानामनुपलब्ध्या  
बाधितत्वात्तत्संसर्गः कथमाशङ्क्येतेत्यर्थः ।

( ६ ) सामर्थ्यासामर्थ्यमादिपदब्राह्मम् ।

( ७ ) मनस्वात्मत्वचक्षुष्पुप्रभृतीनामिति मिश्राः । अत्र कारणादी-  
त्यादिपदेन कार्यस्यापि सङ्ग्रहः तस्यापि चरमसामग्रीनिवेशिकारण-  
व्यापकत्वात्, व्याप्यं समानियतं, यथा स्नेहादेर्जलत्वादि, व्यापकं विष-  
मव्यापकं यथा तस्यैव द्रव्यत्वादीति शिरोमणिः । एवं च कार्यादिव्य-  
तिरेकेण चरमसामग्रीनिविष्टकारणादिव्यतिरेकदर्शनादयोग्यविरोधा-  
नामपि संसर्गः कथमाशङ्क्येतेति भावः ।

दिव्याप्यव्यापकविगमविलोकनव्यावर्तितत्वात् । न  
तृतीयः, तस्यातिप्रसञ्जकतया सर्वत्रैकत्वोच्छेदप्रसङ्गादि-  
ति । एतेन प्रत्यभिज्ञानादेव लक्षणभागभाकृष्या(१)नुमा-  
नेन स्थैर्यसिद्धिः, तथाहि-विवादाध्यासितो भावः(२)का-  
लभेदेऽपि न भिद्यते, तद्भेदेऽपि विरुद्धधर्मासंसृष्टत्वात्,  
(३)यो यद्भेदेऽपि न विरुद्धधर्मसंसृष्टो नासौ तद्भेदेऽपि भि-

विगमविलोकेन न व्यावर्तितत्वादिति । सर्वत्रेति । (४)एकत्रापि क्षण  
इति । (५)एतेनेति । एतेन विरुद्धधर्मासंसर्गप्रतिपादनेन । प्रत्यभि-  
ज्ञानादेव विरुद्धधर्मासंसृष्टत्वस्य स्फटिकादिधर्मता साधितैवेति(६) ।

( १ ) विरुद्धधर्मासंसृष्टत्वरूपं विशेषणांशमात्रमादायेत्यर्थः । यद्यपि  
विरुद्धधर्मासंसृष्टविषयकप्रत्यभिज्ञानस्यापि धूमप्रागभाववदवैयर्थ्यात्तदे-  
तुत्वेऽपि न कापि क्षतिस्तथापि तन्मात्रस्य व्यभिचारितया विशिष्टस्यो-  
पादेयत्वे प्रथमोपस्थितत्वाद्विशेषणांशस्यैव हेतुत्वमुचितमिति भावः ।

( २ ) ननु क्षणिकोऽपि भावः स्वस्मान्न भिद्यत एवेति सिद्धसाधन-  
दोषः स्यादत आह कालभेदेऽपीति । ननु कालभेद एव विरुद्धधर्मसंसर्गः  
स्यादित्यसिद्धोऽयं विरुद्धधर्मासंसृष्टत्वादिति हेतुरत आह तद्भेदेऽपीति ।  
क्रमिककालभेदस्याविरुद्धत्वान्नासिद्धत्वमित्यर्थः ।

( ३ ) इदमुपलक्षणम्—विवादाध्यासितो घटो भाविकपालमाला  
पर्यन्तं न विनश्यति विनाशकारणासमवहितत्वात्, सभागसन्तानतया  
विवक्षितो घटो न नाना एकत्वेन प्रत्यभिज्ञायमानत्वात् क्षणिकपरमा-  
णुवत्, प्रातर्दृष्टो घटो मध्यन्दिनस्थायी तदन्तरालकाले विनाशकार-  
णासमवहितत्वादित्याद्यप्यनुमानं स्थैर्यसाधकं द्रष्टव्यम् । वस्तुतः प्रत्य-  
क्षमेव स्थैर्यं प्रमाणं स्वोत्पत्त्यव्यवहितोत्तरक्षणवृत्तिध्वंसप्रतियोगित्वस्य  
सकलप्रमाणबाधितत्वादिति मिथाः ।

( ४ ) कौचिद्धर्माविहापि स्यातामिति तृतीयपक्षस्य तु सर्वत्रै-  
कस्मिन्नपि क्षणिकभावे आशङ्कितुमर्हत्वात् तस्याप्येकत्वोच्छेदप्रसङ्ग-  
रूपातिप्रसङ्गापादकत्वमित्यर्थः ।

( ५ ) अनुमानभावेनापि प्रत्यभिज्ञानं प्रमाणयति एतेनेति मणी-  
रथठक्कुरः ।

( ६ ) अनेन नानाक्षणस्थायिनां विरुद्धधर्मसंसृष्टत्वं हेतुरेवासिद्ध-  
इति निरस्तम् ।



यते यथा (१) प्रतिसम्बन्धि परमाणुभेदेऽपि एकः परमाणुः, तथा चायं विद्यादाध्यासितो भावः, तस्मात् कालभेदेऽपि न भिद्यत इति । (२) अत्र च व्याप्तौ न कश्चित् विप्रतिपद्यते, पक्षधर्मता तु प्रसाधितैव । (३) क्षणिकत्वानुपपत्तिश्च अनुगतव्यवहारानन्यथासिद्धेः । (४) शब्दलिङ्गविक-

क्षणिकत्वानुपपत्तेश्चेति हेतुं साधयति क्षणिकत्वानुपपत्तिश्चेति । अनुगतव्यवहारस्य गवादीनां देशकालानुगमनिबन्धनस्य व्यवहारस्यानुगत(रूप ?) मन्तरेणानुपपत्तेः क्षणिकत्वानुपपत्तिरिति । व्यवहारस्यानुगतनिबन्धनत्वमेव कथमिति चेत्तत्राह हाठेति । (५) शब्दलिङ्गजनिता विकल्पाः । एतच्चेन्द्रियविकल्पस्याप्युपलक्षणम् । अथवा शब्दो लिङ्गं विक-

( १ ) प्रतिसम्बन्धीति । षट्केन युगपद्योगेऽप्येक एव परमाणुर्यथे-  
त्यर्थः ।

( २ ) अत्र व्याप्यत्वासिद्धिस्वरूपासिद्धी निवारयति अत्र चेति । न कश्चिदिति । अन्यथैकस्मिन्नपि क्षणे भावो भिद्येतेति विपक्षबाधिका त्वयापीयं व्याप्तिरभ्युपगन्तव्येति मिश्राः ।

( ३ ) प्रत्यभिज्ञानरूपं प्रथमं प्रमाणं स्थैर्यसाधकं निरुच्य द्वितीयं क्षणिकत्वानुपपत्तिरूपमाह क्षणिकत्वेति । ननु गोत्वादिकमपि क्षणिकमेवाऽऽस्तां को दोष अत आहानुगतेति । देशकालानुगतधर्मं विनाऽनुगतव्यवहारो न स्यादित्यर्थः ।

( ४ ) ननु देशकालानुगतधर्मस्य प्रतीतिपथगोचरत्वे तस्य स्थैर्य-  
चिन्ता स्यात्तत्राह शब्देति । सङ्केतग्रहव्याप्तिग्रहाद्यर्थं साधारणरूपमा-  
नमवश्यमङ्गीकर्तव्यमित्यर्थः । न तृणेति । अनुगतरूपावच्छेदं विना  
व्याप्तिग्रहाद्यधीनानुमित्याद्यसम्भवात्तदधीनप्रवृत्तिनिवृत्ती न स्याता-  
मिष्टावच्छेदकधर्मज्ञानं विना जलादिविकल्पानां प्रवर्तकता च न स्या-  
दिति भावः । ज्ञानरूपः साधारणधर्मस्तु नैव सम्भवति बाह्यार्थस्य व्य-  
वस्थापनीयत्वादित्याशयेनाह बाह्यार्थेति ।

( ५ ) शब्देन लिङ्गेन च विकल्प इत्यर्थ इत्यपि कश्चिदिति शिरो-  
मणिव्याख्यातमतेनेदम् । शब्दादिजन्यतयैव विकल्पत्वलाभात्तदुपादाने  
वैयर्थ्यमित्यत्र कश्चिदित्यनेनासुचिः प्रदर्शिता गुणानन्दटिप्पणीका-  
राभ्याम् ।

ल्पा हि साधारणं रूपमनुपस्थापयन्तो न तृणकुब्जीकर-  
णेऽपि समर्था इत्यविवादं, बाह्यार्थस्थितौ स्थिरास्थिरवि-  
चारात् । तच्चालीकं वा, आकारो वा, बाह्यं वस्तु वेति  
त्रयः पक्षाः । तत्र न प्रथमः पक्षः, (१)तद्धि न तावदनु-  
भवादेव तथा व्यवस्थाप्यं, तस्यालीकत्वेनानुल्लेखात्, त-  
थात्वे (२)वा प्रवृत्तिविरोधात्, न ह्यलीकमेव तदित्यनु-  
भूयाप्यर्थक्रियार्थी प्रवर्तते । “अन्यनिवृत्तिस्फुरणान्नैष दो-  
ष इति चेत्” एतदेवास्त्वत्, विधिरूपस्यैव स्फुरणात्(३),  
नहि शब्दालिङ्गाभ्यामिह महीधरोद्देशे अनग्निर्न भव-  
तीति स्फुरणम्, अपि त्वग्निरस्तीति ।

“यद्यपि निवृत्तिमहं प्रत्येमीति न विकल्पः, तथापि  
निवृत्तपदार्थोल्लेख एव निवृत्त्युल्लेखः, न ह्यनन्तर्भावि-  
रूपश्चेति शब्दालिङ्गविकल्पाः । तृणेति । क्षुद्रेऽपि व्यापारे इत्यर्थः ।  
अथ न विवादः बाह्यपदार्थसिद्धौ हि तत्रासामर्थ्यमविवादसिद्धं भवति  
तत्राह बाह्यार्थस्थिताविति । बाह्यार्थस्य स्थिरास्थिरविचारो बाह्यार्थ-  
सिद्धावेव भवितुमर्हति । तथा व्यवस्थाप्यमिति । अलीकतया व्य-  
वस्थाप्यमिति । (४)अन्यनिवृत्तीति । अगोव्यावृत्तिरेव स्फुरति गोवि-  
कल्पे(५) न त्वलीकोऽयमिति स्फुरतीति ।

शङ्कते यद्यपीति । अनुव्यवसायः विकल्पस्य परामर्शोऽनुव्यवसाय इति ।

( १ ) तदनुगतस्वरूपम् । ( २ ) अलीकत्वेनोल्लिख्यमानत्वे वा ।

( ३ ) अनुव्यवसायेन भानात्, नहीति । व्यवसाये हि विषयव्यव-  
स्थाऽनुव्यवसायाधीना, अनुव्यवसायश्च बह्विमिह पर्वते अनुमिनोमीत्या-  
कारो न त्वनग्निमनुमिनोमीत्याकार इति भावः ।

( ४ ) अन्यनिवृत्तिरूपतया स्फुरणमेवालीकस्फुरणं न त्वलीकमेव  
स्फुरणम्, तथाच नेदं रजतमिति ज्ञात्वेव रजतार्थी प्रवर्तते इति को दोष  
इत्याशयेन शङ्कामूलमवतारयति अन्येति ।

( ५ ) गोज्ञाने ।



तविशेषणा विशिष्टप्रतीतिर्नाम, ततो यथा सामान्यमहं प्रत्येमीत्यनुव्यवसायाभावेऽपि साधारणाकारस्फुरणात् विकल्पधीः सामान्यबुद्धिः परेषां, तथा निवृत्तप्रत्ययाक्षिसा निवृत्तिबुद्धिरस्माकमिति चेत्”(१) ।

हन्त, साधारणाकारपरिस्फुरणे विधिरूपतया यदि सामान्यबोधव्यवस्था, किमायातमस्फुरदभावाकारे चेतासि निवृत्तिप्रतीतिव्यवस्थायाः । न ह्यगोपोढोऽयमिति विकल्पः, किन्तु गौरिति, ततोऽन्यनिवृत्तिमहं प्रत्येमीत्येवमाकाराभावेऽपि निवृत्त्याकारस्फुरणं यदि स्यात् को निवृत्तिप्रतीतिमपह्नुवीत, अन्यथा त्वतत्प्रतिभासे तत्प्रतीतिव्यवहृतिरिति गवाकारे चेतासि तुरगबोध इत्यस्तु । न च निवृत्तिमात्रप्रतिभासेऽपि प्रवृत्तिसम्भवः, न ह्यघटो नास्तीत्येव घटार्थी प्रवर्तते अपि तु

हन्तेति । विधिरूपतया साधारणाकारस्फुरणे सामान्यस्य तथारूपत्वाद्यदि सामान्यबोधव्यवस्थाऽस्माभिः स्वीकृता किमायातमस्फुरदभावाकारे चेतासि निवृत्तिप्रतीतिव्यवस्थाया इति । अभावाकारास्फुरणमेव दर्शयति नहीति । अन्यथेति(२) । निवृत्ताकारणाभाव इत्यर्थः (?) । तुरगबोध इति । तुरगबोधव्यवहारोऽस्त्वित्यर्थः । यथा चाऽलीकस्फुरणे प्रवृत्त्यसम्भवस्तथा निवृत्तिमात्रस्फुरणेऽपीत्याह नचेति(३) । (४)न ह्यघट इति । न ह्यघ-

(१) नैयायिकमते यथा गोत्वसामान्यं प्रत्येमीत्यनुव्यवसायाभावेऽपि गौरौरिति साधारणाकारस्फुरणानुरोधेन गोत्वसामान्यसिद्धिस्तथा बौद्धनयेऽपि अगोव्यावृत्तिमिदमिति भाने विशेषणतया व्यावृत्तिभानमावश्यकमिति यद्यपीत्यादिपूर्वपक्षतात्पर्यम् ।

(२) अतज्ज्ञानविषयस्यापि तज्ज्ञानविषयताकल्पने विपक्षे बाधकमाह अन्यथेति । तथाच सर्वज्ञानं सर्वविषयं स्यादिति भावः ।

(३) निवृत्तिस्फुरणे दोषान्तरमाह नचेतीति मिश्राः । अघटस्य पटादेरभावज्ञानेऽपि घटार्थी न प्रवर्तते अघटस्याप्यभावसम्भवात्, किन्तु घटज्ञानादेवेति विशिष्टज्ञानादप्रवृत्तिप्रसङ्गः इत्यर्थः ।

(४) प्रवर्तकानुभववैलक्षण्यमाह नहीति ।

घटोऽस्तीति(१) ।

“(२) अघटस्यैव निवृत्तिरिति प्रतीतौ नायं दोष इति चेत्” । न, घटनिवृत्त्यप्रतिक्षेपे नियमस्यैवासिद्धेः । तत्प्रक्षेपे तु कस्ततोऽन्यो विधिः, निषेधप्रतिक्षेपस्यैव विधित्वात् । “निवृत्तेरपरिस्फुरणे गां बधानेति देशितोऽश्वमदनिवृत्तौ घटनियमः, घटाभावेऽप्यघटनिवृत्तिसम्भवादिति ।

अघटस्यैवेति । न तु घटस्यापीत्यर्थः(३) । न घटनिवृत्तीति । घटनिवृत्तिर्नास्ति किन्तु अघटस्यैव निवृत्तिरित्येवं घटनिवृत्तिप्रक्षेपे हि नियमः सिद्धयतीति । कस्तन्न इति । घटनिवृत्तिप्रतिक्षेप एव घटविधिरिति घटविधेरेव स्फुरणमिति भावः । (४)निवृत्त्यन्तरपरि-

( १ ) यथा गौरित्यत्र विशिष्टज्ञाने विधिरूपतया विशेषणं गोत्वमनुगतत्वेन भासते न तथा व्यावृत्तिर्भासते, किन्तु वस्तुतो यद्व्यावृत्तं तद्भासते, तथाच निवृत्तपदार्थोल्लेखेऽपि न निवृत्तत्वेनोल्लेख इति उत्तरार्थमिप्रायः ।

(२)ननु घटो नास्तीतिप्रतीतेः प्रवर्तकत्वे भवन्मतेनात्र घटनिवृत्तिरपि स्फुरति घटान्तरापेक्षया घटस्याप्यघटत्वात्, अघटस्यैव निवृत्तिरिति प्रतीतेः प्रवर्तकत्वे तु नायं दोष इत्याह पूर्वपक्षो अघटस्यैवेति । समाधत्ते नेति । अघटस्यैवेति नियमार्थो घटनिवृत्तिप्रतिक्षेप एवान्यथा पूर्वदोषतादवस्थ्यात्, घटनिवृत्तिप्रतिक्षेपश्च घटोऽयमितिज्ञानपर्यवसायी, तत्र च घटत्वमेव विधिरूपं स्फुरेत्, तन्मते सविकल्पकेन स्वलक्षणासंस्पर्शादित्यर्थ इति मिथ्याः । अघटः पटादिघटाभावश्च, तथाच घटाभावस्यापि निवृत्तिः प्रतीयते न वा ? अन्त्ये अघटस्यैवेति नियमासिद्धिः, आद्ये विधिमानमेव पर्यवस्यतीत्याह घटनिवृत्तीति मगीर्यठक्कुरः ।

(३) एवकारार्थ इत्यर्थः ।

(४)ननु यदि गौरयामिति शाब्दं ज्ञानमश्वव्यावृत्तिविषयकं न स्यात् अश्वज्ञानमिवाश्वे प्रवर्तकं स्यात्, तथाचाश्वे प्रवर्तकत्वमनुपपद्यमानमस्याश्वव्यावृत्तिविषयतामाक्षिपत्येवेत्यभिप्रायेणाशङ्काप्रन्यमवतारयति निवृत्त्यस्फुरण इति । एतन्मतेन मूलेऽत्र निवृत्त्यस्फुरण इति पाठो द्रष्टव्यः ।



पि बध्नीयादिति चेत्” । न, (१) भवेदप्येवं, यद्यश्वोऽपि गौः स्यात्, किन्तु गौर्गौरश्वोऽश्व इति । अन्यथा निवृत्तावपि कुतस्ते समाश्वास इति, निवृत्त्यन्तराच्चेदनवस्था, निवर्त्यनिवृत्तितदधिकरणानां स्वरूपसाङ्कर्ये प्रवृत्तिसङ्करः स्यात्, स्वरूपभेदेनैव नियमे विधिमात्रप्रतिभासेऽपि तथा किं न स्यात् ।

(२) “स्वरूपभेद एवान्यापोहः, अन्यापोहस्वरूपस्फुरण इति । अगोरश्वस्य निवृत्तेरपरिस्फुरण इति । निवृत्तावपीति (३) । अगोनिवृत्तेस्फुरणेऽपि कथमगोरश्वस्य बन्धनाभाव इति । अगोनिवृत्तेरपि निवृत्त्यन्तराच्चेत्समाश्वासः ततोऽनवस्था स्यादित्याह निवृत्त्यन्तराच्चेति । निवर्त्यनिवृत्तितदधिकरणानामगोऽश्वनिवृत्तेर्गोऽश्वस्वरूपसाङ्कर्ये (४) प्रवृत्तिसङ्करः स्यादतः स्वरूपभेदेनैव प्रवृत्ति नियम इति चेत्तर्हि विधिमात्रप्रतिभासेऽपि तुल्यमेतदित्याशङ्कया सहाह निवर्त्येति ।

(१) अश्वविषयप्रवृत्तिजनकत्वेऽश्वविषयत्वं प्रयाजेकमिति तद्भावेनान्यथोपपन्नतां नाक्षिपतीति समाधत्ते भवेदेवमिति । किन्त्विति । गौर्गौरेव गोत्वविशिष्टः, अश्वस्त्वश्वत्वविशिष्टो न तु गोत्वविशिष्टः, तथाच गोपदार्थस्याश्वत्वाभावान्न गां बधानेतिदेशितोऽश्वं बध्नीयादित्यर्थः ।

(२) बौद्धः शङ्कते स्वरूपेति । गोस्वरूपो यः स्वरूपभेदो नैयायिकैररीक्रियते स एवान्यापोहोऽतद्व्यावृत्तिस्वरूपः, यस्तु विधिः सोऽन्यापोहोऽन्य एव तद्भानं शब्दान्न जायत इत्याशङ्कार्थः ।

(३) निवृत्तिप्रतियोगिनिवृत्त्यधिकरणादिभ्यो यदि निवृत्तिः स्फुरेत्तदाऽनवस्था, तदस्फुरणेऽश्वव्यावृत्तिग्रहेऽपि गोपदादश्वे प्रवृत्तिः स्यादेव निवृत्तेः साधारण्येनैव स्फुरणादिति भावः ।

(४) प्रतियोग्यादिसाधारण्येनैव निवृत्तेः स्फुरणात्, निषेधोऽश्वो निषेधाधिकरणं गौरिति तवापि मते गोशब्दादतद्व्यावृत्तिपरादप्यतद्गोचरप्रवृत्त्यापत्तेरित्यर्थः ।

त्वाद्विधेरिति चेत्” । न, अलीकपक्षे तदभावात्, तस्य (१)स्वरूपविधावनलीकत्वप्रसङ्गात्, स्वलक्षणस्य च विकल्पानारोहात् । अपि च गां बधानेति देशितो गवि प्रवृत्तो नाश्वे, तदप्रतीतिः । (२)यदा त्वश्वमुपलप्स्यते तदा तत्र प्रवृत्त्युन्मुखोऽपि गोरभावं प्रतीत्यैव निवत्स्यतीति किमनुपपन्नम् ।

अलीकपक्ष इति । विकल्पविषयस्यालीकत्वपक्षे स्वरूपभेदाभावादिति (१) । स्वलक्षणस्यानलीकत्वात्तस्य स्वरूपभेदोऽस्तीति चेत् ग्राह (४)स्वलक्षणस्य चेति । ततश्च विकल्पविषयस्य न स्वरूपभेदः सम्भवति भवत्पक्ष इति । इतश्चापि निवृत्त्यस्फुरणेऽपि गोविकल्पान्नाश्वे प्रवृत्तिरित्याह (५)अपि च गामिति । गोरभावमिति । शब्दा-

( १ ) तस्य=अन्यापोढत्वेनाभिमतस्य गोत्वादेः, स्वरूपतो विधा-  
वलीकत्वाभावप्रसङ्गादित्यर्थः ।

( २ ) ननु गोपदादश्वव्यावृत्तिस्फुरणाभावे गां बधानेतिदेशितो गवाश्वमेकत्र पश्यन्नश्वं बध्नीयात्, नहि तत्र नाश्वप्रतीतिरित्यत आह यदा त्विति । प्रवृत्त्युन्मुखोऽपि निवृत्तिप्रयत्नरहितोऽपि गोरभावमन्योन्याभावं प्रतीत्य निवर्तते, यदा त्वयं गौरिति आश्रयति तदा प्रवर्तत एवेति शिरोमणिः ।

( ३ ) अन्यापोढलक्षण इत्यनेनाभिमतं गोत्वादि स्वरूपभेदो बौद्धे-  
नोच्यते, तद्यद्यलीकं तदा कथं स्वरूपभेदः नहि निःस्वरूपमलीकं सस्वरूपं भवतीत्युत्तरार्थः ।

( ४ ) गोत्वमन्यापोहरूपं यदि विधिस्वरूपं भवेत् तदा स्वलक्षणता-  
मासादयेत्, तथाच वस्तुनस्तस्य सविकल्पकविषयता न स्यादित्याह स्वलक्षणस्येति मिश्रः । भवत्पक्ष इति । स्वलक्षणस्य निर्विकल्पकमात्र-  
वेद्यताया बौद्धैः स्वीकृतत्वादित्यर्थः ।

( ५ ) नन्वगोज्ञानाद्गवि प्रवृत्तिषदश्वे निवृत्तिरप्यनुभवसिद्धा, तद-  
न्यथानुपपत्त्या तस्यानुभविकगोविषयकत्ववदश्वव्यावृत्तिविषयत्वमपि  
कल्प्यत इत्यत आहापिचेति भगीरथठककुरः । पूर्वमश्वव्यावृत्तेर्गोशब्दा-  
दभावेऽपि नाश्वे प्रवर्तत इति ‘यद्यश्वोऽपि गौःस्यादि’त्यनेनोक्तमधुना-  
श्वप्रतीत्यैव नाश्वे प्रवर्तत इत्युच्यत इत्यपौनरुक्त्यामिति मिश्रः ।



“(१)स्यादेतत्, न ह्यनुभवमवधूय भवितुं क्षमामिति कोविधिस्फुरणमपद्नुताम्, तदुपसर्जनीभूतस्तन्निषेधोऽपि स्फुरत्येव, अन्यथा विधेरवच्छेदकत्वानुपपत्तेः, न ह्यन्यतो विशेष्यमव्यावर्तयतो विशेषणत्वं नाम, न चान्यतो व्यावर्तनं व्यवच्छिस्तिप्रत्यायनादन्यत्, ततो यथेन्दीवरपुण्डरीकादिशब्देभ्यो गुणीभूतनीलधवलादिविशेषेखरा प्रतीतिस्तदन्यव्यवच्छेदस्तु तद्गर्भाभकायमाणस्तथा सर्वत्रेति चेत् ” ।

(२)अस्तु तावदेवं, विधिस्तु स्फुरतीत्यत्र सम्प्रति नो दयेन प्रत्यक्षेण (३)प्रतीत्येति । अन्यथा विधेरिति । अस्मिन्प्रकरणे विधिशब्देन भाववस्त्वेवोच्यते । अवच्छेदकत्वानुपपत्तेः=विशेषणत्वानुपपत्तेरिति । कामं व्यावर्तयतु किमायातं व्यावृत्तिप्रतीतेरित्याह न चान्यत इति । व्यवच्छिस्तिप्रत्यायनात्=व्यावृत्तिप्रत्यायनात् । (४)गुणीभूतेति । विपरीतो वाऽर्थः (?) ।

( १ ) कीर्तिदिङ्नागादिमते गौर्यमित्यादौ विधिस्फुरणाभावेऽपि ज्ञानश्रिया निषेधवद्विधिरपि तत्र स्फुरतीति ‘यत्रापोहस्तद्गुणत्वेन गम्यत, इत्यत्रोक्तं तदपि द्रूपयितुं तन्मतेनाशङ्कते स्यादेतदिति । क्षमामिति शास्त्रमिति शेषः । तदुपसर्जनीभूतः=विधिविशेषणीभूतः, अन्यथा=व्यवच्छेदस्फुरणाभावे, गोत्वादेर्विधेर्व्यवच्छेदकत्वं न स्यादित्यर्थः । तदेवाह नहीत्यादिना ।

( २ ) एवमुक्तं ज्ञानश्रीमतमिष्टापत्या परिहरति अस्तु तावदिति । स्फुरितस्य विधेरलीकत्वरूपेणापि स्वीकारो तावत्पदार्थः ।

( ३ ) प्रत्यक्षेणोन्द्रियलभिकर्षात् अश्वे गवान्योन्याभावं ज्ञात्वेत्यर्थः ।

( ४ ) स्फुटतरव्यावृत्तिप्रत्ययस्थले दृष्टत्वेन गवादिप्रत्ययानामपि व्यावृत्तिविषयत्वमाह यथेति मूले । यथा इन्दीवरादिशब्देभ्यो विशेषणं नीलादिविधिमादायैव कमलादिविशेषस्य प्रतीतिः, रक्तकमलादिव्यावृत्तिस्तु तत्क्रोडवर्ती तथा सर्वत्र गोमहिषमातङ्गादिप्रतीतावपीति बौद्धाभिप्रायः ।

निर्वन्धः, अन्यथाऽवच्छेद्यावच्छेदकयोरप्रतीतेरवच्छि-  
त्तिरपि न स्यात्, (१) यथोत्पलादावेष नीलत्वाद्यप्रतीतौ ।  
च निषेध्यमस्पृशती प्रतीतिर्निषेध्यं स्पृष्टुमर्हति, तस्य  
तन्निरूपणाधीननिरूपणत्वात् । न च निषेधान्तरमेव  
निषेध्यम्, इतरेतराश्रयप्रसङ्गात् (२) । (३) परानपेक्षानिरू-  
तु विधौ नायं दोषः । ततः प्रतीतावितरेराश्रयत्व-

निर्वन्धे कारणमाहान्यथेति । विधेरस्फुरणेऽवच्छेद्यावच्छेदकयोर्वि-  
शेष्यविशेषणयोर्विधिरूपयोरस्फुरण इति (४) ।

एवं विशेष्यविशेषणयोर्विध्योः स्फुरणं पराभ्युपगतमेव स्वाच्छ-  
न्धानिवृत्तये निगडवन्धेन स्थिरीकृतम्, इदानीं गर्भार्मकायमाणनिवृत्ति  
स्फुरणं निषेधति (५) न च निषेध्यमिति । अव्यमते तु निषेधान्तरमेव  
निषेध्यं न च तस्य निषेध्यत्वं सम्भवतीत्याह (६) न च निषेधान्तर  
मेवेति । तदुक्तं—‘गव्यप्रासिद्धे त्वगौर्नास्ति तदभावे तु गोः कुत’ इति ।  
तत इति । यत एव निवृत्तिरूपप्रतीतावेवायमितरेतराश्रयदोषोऽभिहितः

( १ ) विशेष्यविशेषणयोरस्फुरणे सति इतरव्यावृत्तिबुद्ध्यभावे  
दृष्टान्तमाह यथेति । नीलनीलत्वयोरुत्पलोत्पलत्वयोर्भावाभावेऽनीलानु-  
त्पलत्वाभ्यां व्यावृत्तिर्यथा नीलोत्पलमित्यादौ न भासते इति भावः ।

( २ ) यद्यगोव्यावृत्तिर्गोपदस्यार्थः तर्ह्यगोरूपप्रतियोगिनिरूप्यत्वा-  
द्गोरगोश्च गोनिषेधात्मकतया गोनिरूप्यत्वादन्योन्याश्रयो दोष इत्यर्थः ।  
अत एवोक्तमभियुक्तैः—

सिद्धश्चागौरपोह्येत गोनिषेधात्मकस्तु सः ।

तदा गौरेव वक्तव्यो नवा यः प्रतिषिद्ध्यते ॥ इति ।

( ३ ) ननु भावस्यापि स्वाभावाभावात्मकत्वात्तत्राप्युक्तदोषः स्या-  
स्यादत आह परानपेक्षेति । स्वाभावाभावात्मकत्वेन भावमाने उक्त  
दोषसत्त्वेऽपि गोत्वादिना भावरूपेण भावे नोक्तदोषापत्तिः स्वरूपतो मा-  
वमानसंभवादित्यर्थः ।

( ४ ) अवाच्छिन्निरपि इतरव्यावृत्तिबुद्धिरपि न स्यादिति शेषः ।

( ५ ) ननु निषेधमात्रमेव भासतां किं निषेध्यस्योत्पलादेरपि भावे-  
नेत्यत आह न चेति मिथ्याः ।

( ६ ) ननु चागवि माहिष्यादौ या गोव्यावृत्तिः गवि च धवलादौ



मुक्तं सङ्केते सञ्चार्य यत्परिहृतं ज्ञानाश्रया, तदेतत्  
ग्राम्यजनधन्धीकरणं गोलकादिवत् स्थानान्तरसञ्चा-  
रात्(१) ।

“स्फुरतु विध्यलीकमिति चेत्” । न, (२) व्याधातात् ।  
किञ्चिदिति हि विध्यर्थो न किञ्चिदिति चालीकार्थः ।

तत एव, प्रतीतिगतमितरेतराश्रयदोषं गोशब्दसङ्केते अगोशब्दसङ्केतः  
अगोशब्दसङ्केते गोशब्दसङ्केत इत्येवं सङ्केते सञ्चार्य तत्रोक्तमित्यध्यारोप्य  
(३) नागोशब्दसङ्केतः प्रमागान्तरेण गोशब्दतोऽर्थमव-  
गम्य तत्र सङ्केतसम्भवादिति यज्ज्ञानाश्रया परिहृतं, तदे(व)तत् ग्राम्यज-  
नधन्धीकरणं व्यामोहकरणं गोलकादिवत् स्थानान्तरसञ्चारात्, गोलका-  
दिकं वञ्चकानामुपकरणविशेष इति ।

एवं निवृत्तिस्फुरणं निषिद्धं परस्त्वदानीं विधिस्फुरणमेवाङ्गीकृत्य

पाऽगोव्यावृत्तिस्तयोरेव परस्परं विशेष्यविशेषणभावोऽस्तु किं विधेर्नि-  
षेधत्वेनेत्यत आह न चेति कल्पलता ।

( १ ) यच्च ज्ञानाश्रया बौद्धेनात्रान्योन्याज्ञानाधनिमन्योन्याज्ञानमिति  
नैयायिकोक्तमन्योन्याश्रयमन्योन्यसङ्केतग्रहणमिति छलतः सञ्चार्य  
( अगौर्माहिषादिर्माहिषादिपदसङ्केतग्रहाधीनः गौश्च गोपदसङ्केतग्रहा-  
धीन इति प्रतिबन्धि कृत्वा ) समाहितं तत्साधारणजनव्यामोहनं  
नपरीक्षकाणां यथैन्द्रजालिको गुटिकान्तरस्थाने गुटिकान्तरं निवेशयति  
पृथजनास्तु तादृष्येणैव प्रतिपद्यन्त इति भावः ।

( २ ) विध्यलीकमिति अत्र कर्मधारयसमासविवक्षणे विधित्वा-  
लीकत्वयोः किञ्चित्त्वाऽकिञ्चित्वरूपयोर्विरुद्धयोरेकत्रासम्भवादित्याश-  
येन परिहारमाह नेति ।

( ३ ) एवं विधिपक्षेऽन्योन्याश्रयदोषं दत्वा ज्ञानाश्रया गवादिरूपा-  
थग्रहाधीनो गोपदसङ्केतग्रहो न तु माहिषादिपदसङ्केतग्रहस्तत्रोप-  
युज्यते येनान्योन्याश्रयो दोषः स्यादिति, तथाच कल्पितदूष्यदूषणत्वा-  
न्नान्योन्याश्रयो दोष इति परिहृतं तत्प्रकारमाह नागोशब्देत्यादिना ।

(१) अतद्रूपपरावृत्तिमात्रेणालीकत्वे स्वलक्षणस्याप्यलीकत्वप्रसङ्गात् । (२) स्वरूपमात्रपरावृत्तौ तु कथं विधिर्नाम । (३) “विध्यंशस्यारोपितत्वादयमदोष इति चेत्” न स्वलक्षणविधेर्विकल्पासंस्पर्शात्, सामान्यविधेरनुपगमात्, परिशेषादलीकविधौ विरोधस्यैव स्थितेः ।

“(४) भेदाग्रहाद्विधिव्यवहारमात्रमेतदिति चेत्” ।

तस्य विधेरलीकत्वमाह (५) स्फुरत्विति । अतद्रूपेति । स्वरूपसत्त्वेऽपि विधेः सामान्यस्यातद्रूपपरावृत्तिमात्रेणालीकत्व इति (६) । विध्यंशस्येति । विध्यंशस्यारोपितत्वानालीकत्वाविरोधदोष हातं । नेति । स्वलक्षणात्मको वा विधिरारोप्येत सामान्यात्मको वा, तयोरसम्भावदलीकात्मको वा ? नाद्यः, तस्य विकल्पासंस्पर्शनात् । नापि द्वितीयः, तस्याम्कप्राप्यनभ्युपगमेनारोपासंभवात् । क्वचित्सिद्धं हि क्वचिदारोप्यत इति भावः । नापि तृतीयः, विरोधस्यैव स्थितेरिति ।

(१) ननु गोत्वमगोव्यावृत्तिरूपमित्यलीकमाहतां व्यवहारानुपेधेन तु तद्विधिरवातो विध्यलीकत्वं न विरुद्धमत आह तद्रूपेति ।

(२) ननु स्वलक्षणे न स्वरूपमात्रव्यावृत्तिः स्वतोऽपि स्वरूपत्वात् गोत्वे तु स्वरूपमात्रव्यावृत्तिरिति वैषम्यमत आह स्वरूपमात्रेति । एतावता स्वलक्षणाज्ज्ञेदेऽपि पूर्वोक्तो व्याघातस्तदवस्थ एवैकस्य निःस्वरूपत्वसस्वरूपत्वासम्भवादिति भावः ।

(३) ननु विध्यलीकशब्दार्थो वास्तवालीके विधित्वारोप एवास्तु, तथाच नोक्तविरोधः स्यादित्याभिप्रायेण शङ्कते विध्यंशस्येति ।

(४) ननु स्वलक्षणविधेरारोपं न ब्रूमो येन विकल्पे तस्फुरणं स्यादपि तु तज्ज्ञेदाग्रहमात्रमित्याभिप्रायेण शङ्कते भेदाग्रहादिति । समाधत्ते सम्भवेदित्यादिना । विध्यलीकयोर्भेदाग्रहस्तदा स्याद्यदि विधिविधित्वेन न स्फुरेत् अलीकं वा तत्त्वेन, पवन्तु न सम्भवति द्वयोस्तत्त्वेन भानात्, न हि शुक्तित्वेन भासामानाया शुक्ले रजतभेदाग्रहः सम्भवति व्यवहारोपयोगी चेति परिहाराभिप्रायः ।

(५) तदत्र धर्मोत्तरस्य मतं शङ्कते स्फुरत्विति कल्पलता ।

(६) बौद्धानभिप्रेतं स्वलक्षणस्याप्यलीकत्वं प्रसज्येतेति शेषः ।



सम्भवेदप्येतत्, यदि स्वलक्षणमपि विधित्वमपहाय स्फुरेत, यदि चालीकमपि निषेधरूपतां परिहृत्य प्रकाशेत, न चैवम् । उभयोरपि निरंशतया प्रकारान्तरमुपादायाप्रथनात्, अप्रथमानरूपासम्भवाच्च । काल्पनिकस्याप्यंशांशिभावस्यात् एव मूल एव निहितः कुठारः ।

(१)साधारणं च रूपं विकल्पगोचरः, न चालीकं

(२)सम्भवेदप्येतदिति । विधिनिषेधात्मकत्वलक्षणभेदग्रहे कथं भेदग्रह इति आहेत्यर्थः । (३)निरंशतयेति । भवन्मते स्वलक्षणस्यांशानभ्युपगमादलीकस्यालीकत्वादेवांशासम्भवादिति भावः । अस्तु प्रकारान्तरेणाप्रथनं विधिनिषेधरूपतया तु प्रथनं कुतः सिद्ध्यतीत्यत आह अप्रथमानेति । विधिनिषेधरूपतया स्वलक्षणालीकयोरप्रथने तद्रूपत्वासंभवाच्चेति । अथवाऽलीकस्याप्रथमानरूपासंभवाच्चेति योज्यम्, तस्य प्रधानमात्रनिष्ठत्वादिति । काल्पनिकमंशभेदमुपादाय प्रथतामिति चेत्तत्राह काल्पनिकस्येति(४) । अत एव=अप्रथनादेव । कल्पना हि प्रथनं, अतः कल्पनाधीर्नोऽंशांशिभावः प्रथनाभावे न भवेदिति ।

इतश्च नालीकस्य विकल्पविषयत्वमित्याह (५)साधारणञ्चेति ।

(१) साधारणं चेति । अनुगतप्रत्ययोऽनुगतधर्माधीनः, न चालीकमनुगतमिति भावः ।

(२) अत्र आरोपितं विधित्वं स्वलक्षणरूपं सामान्यरूपं वा? आद्ये स्वलक्षणविधेर्विकल्पासंस्पर्शदोषः, अन्त्ये सामान्यविधिर्बाधेन नांगीक्रियते, परिशेषादलीकरिधौ पूर्वोक्तो विरोध इति कल्पद्वयमेवान्यटीकाकारैर्लिखितं नारायणेन तु परिशेषगृहीतस्तृतीयकल्पोऽप्युपात्त इति विशेषो द्रष्टव्यः ।

(३) निर्धर्मतया ।

(४) आरोपमूलभेदाग्रहनिरासे काऽऽरोपसम्भावनेति ।

(५) प्रकारान्तरेण विधिस्फुरणं साधयति साधारणं चेति मिश्राः ।

तथा भवितुमर्हति । (१) तस्य हि देशकालानुगमो न स्वाभाविकः, (२) तुच्छत्वात् । न काल्पनिकः, तस्याः क्षणिकत्वात् । (३) नारोपितः, अन्यत्राप्यप्रसिद्धेः ।

(४) “भेदाग्रहादेकत्वमात्रमनुसन्धीयत इति चेत्” । न, भाविकस्य भेदस्याभावात्, भावे वा काल्पनिकत्व-

देशकालानुगमः साधारण्यमित्यर्थः । तस्या इति । तस्याः=कल्पनायाः, [५] क्षणिकत्वाद्देशकालानुगमाभावात्कथं तदधीनोऽलीकस्यानुगम इति । एकत्वमात्रमिति । मात्रशब्देन देशकालानुगमो व्यवच्छिद्यत इति । परमार्थसतो वा भेदस्याग्रहः, परमार्थसतो वा आरोपितासत्त्वस्य वेति विकल्प्य दूषणमाह न (६) भाविकस्येति । परमार्थसत इत्यर्थः । काल्पनिकत्वेति । अंशांशिभावस्य काल्पनिकत्वादलीकस्य भेदांशोऽ-

(१) अलीकस्य ।

(२) अत्र भाविकः स्वाभाविक इति व्याख्यानान्निश्चयमते भाविक इति पाठो द्रष्टव्यः । तुच्छत्वान्निःस्वभावत्वात् । ननु संवृत्तिरूपायाः कल्पनायाः गोत्वादावलीके स्वकीयोऽनुगमः स्यादत आह न काल्पनिक इति ।

(३) ननु गोत्वादि यद्यप्यलीकमननुगतं च तथाप्यन्यत्र दृष्टं देशत्वानुगमं तन्नारोपयिष्यत इत्यत आह नाप्यारोपित इति । बौद्धेनान्यत्र तादृशस्य कस्याप्यनभ्युपगमान्नारोपितोऽप्यलीकस्य देशकालानुगम इति भावः ।

(४) ननु विकल्पविषयाणामलीकानां भेदाग्रहादलीकत्वमात्रग्रह एवानुगतत्वमानमित्यभिप्रायेणाशङ्कते भेदाग्रहादिति ।

(५) संवृत्तिरूपकल्पनायाः ज्ञानत्वेन क्षणिकत्वादित्यर्थः ।

(६) अलीकानां भेदः परमार्थिको वा, परमार्थासत्ताको वा, आरोपितो वा, आरोपितासत्ताको वा अलीको वा, व्यधिकरणो वा । आद्ये भाविकस्येति षड्विकल्पाः प्रदर्शिता दीवितिकृता भगीरथठक्कुरेण च । परमार्थिकालीकभेदाभावात्कथं तदग्रहणमिति प्रथमविकल्पखण्डनार्थः ।



(स्प) व्याघातात् । (१) परमार्थासत्तः परमार्थाभेदपर्यवसायित्वात् । (२) आरोपितस्याग्रहानुपपत्तेः, अभेदारोपानवकाशाच्च । (३) आरोपितासत्त्वस्य परमार्थसत्त्वप्रसङ्गात् । चतुःकोटिनिर्मुक्तस्य चातिप्रसङ्गकत्वात् । तदग्रहस्य त्रैलोक्येऽपि सुलभत्वात् ।

“अन्यत्र पारमार्थिकभेदप्रतीतौ कथमभेद आरोप्य-  
पि कल्पनिक इ[४]ति । अथवा कल्पनिकशब्देनालीकमुच्यत इति । परमार्थासत्त इति । भेदस्य परमार्थतोऽलीकविषयस्यासत्त्वे परमार्थ-  
तत्तत्राभेद एव स्यात्स चानिष्ट इति । अग्राहेति । ग्रहणविशेषो ह्यारो-  
प इति । अभेदारोपानवकाशाच्च । नहि भेद आरोपिते तद्विप-  
रीताभेदोऽप्यारोपयितुं शक्यत इति । उक्तरूपचतुष्प्रकारनिर्मुक्तस्यैव भेदस्या-  
ग्रह इति चेत्तत्राह [५] चतुष्कोटीति । अतिप्रसङ्गमेव दर्शयति तद-  
ग्रहस्येति । ततश्च सर्वेष्वपि पदार्थेष्वभेदारोपप्रसङ्ग इति भावः ।

तत्र शङ्कते (६) अन्यत्रेति । घटपटादौ परिमार्थिकस्य भेदस्य

(१) द्वितीये आह परमार्थेति । रजतस्यैव कल्पनाविषयाणामपि परमार्थभेदाङ्गीकारात् सिद्धकल्पनाविषयाणामपि देशकालानुगमो विरोधित्वं चेत्यर्थः ।

(२) तृतीये त्वहारोपितस्येति । आरोपस्यैव तद्ग्रहरूपत्वात् भेदग्रहे चाभेदारोपानवकाशात् आरोपितभेदस्य पारमार्थिकाभेदपर्यवसायित्वात् आरोप्यारोपविषयपारमार्थिकत्वमन्तरणारोपानुपपत्तेरिति दीधितिः ।

(३) चतुर्थे आरोपितासत्त्वस्येति । भेदस्य पारमार्थिकत्वे प्रति-  
योग्यनुयोगिनोरपि पारमार्थिकत्वान्नालीकत्वमिति भावः ।

(४) अलीकविकल्पविषयाणां पारमार्थिकत्वे कल्पनिकत्वव्याघातादिति भावः । अलीकत्वव्याघात इति द्वितीयकल्पार्थः ।

(५) पञ्चमे आह चतुःकोटीति भर्गरथठक्कुरः । कोटिः प्रकारः, अलीकभेदाग्रहस्याभेदारोपहेतुत्वे तस्य सार्वत्रिकतया सर्वत्रैवाभेदारोपः स्यादिति भावः ।

(६) नन्वलीकभेदाग्रहस्य सर्वत्र सम्भवेऽपि यत्र घटपटादौ पा-

तामिति चेत्” । (१) एवन्तर्हि यस्य प्रतिभासे यन्नारो-  
प्यते नियमेन तस्यैवाप्रकाशे तदारोप्यम्, न तु तन्नाम-  
कमात्रस्य, अतिप्रसङ्गकत्वात् । (२) अत एव न व्यधि-  
करणस्यापि सतोऽसतो वा भेदस्याग्रहोऽभेदारोपोपपो-  
गीति । नापि न्यायादन्यापोहसिद्धिः, तदभावात् ।  
“यद्भावाभावसाधारणं तदन्यव्यावृत्तिनिष्ठं” यथाऽमूर्त-  
त्वम्, यच्चात्यन्तविलक्षणानां सालक्षण्यव्यवहारहेतु-  
प्रतीतत्वाच्चतुष्कोटिविनिर्मुक्तस्य भेदस्य ग्रहेऽपि कथमभेद आरोप्यत इ-  
त्याशङ्क्याह-अत एवेति । अतिप्रसङ्गादेवेति । इदं नानुभ-  
वादेव विकल्पविषयस्यालीकत्वमित्युक्तम्, नापि न्यायादनुमानादन्यापो-  
हस्यालीकस्य विकल्पविषयतया सिद्धिरित्याह नापीति । (३) यद्भा-  
वेति । यद्भावाभावसाधारणं तदन्यव्यावृत्तिनिष्ठं यथाऽवसायेन घटोऽ-  
वसीयमानो भावाभावसाधारणोऽन्यव्यावृत्तिनिष्ठः, तथाऽवसायेनापि घ-  
टोऽवसीयमानोऽस्ति साधारण्याद्भावाभावसाधारण इति । यच्चात्यन्तविल-  
क्षणानां सालक्षण्यव्यवहारहेतुस्तदन्यव्यावृत्तिरूपम्, यथा पटनिवृत्तिः,

रमार्थिकभेदस्य ग्रहस्तत्रैवाभेद आरोप्यतेऽतो यत्र तद्ग्रहस्तत्र नाभेदा-  
रोपः स्यादित्याहान्यत्रेति भर्गारथठक्कुरः ।

( १ ) एवं सति पारमार्थिकभेदस्यैवाग्रहो भेदारोपहेतुरित्यलीक-  
भेदाग्रहेऽप्यभेदारोपो न स्यादित्याह एवन्तर्हीति । यत्-तदारोप्यम् ।

( २ ) षष्ठं निराकरोति अत एवेति । घटपटयोः पारमार्थिको भेदः  
शशशृङ्गकूर्मरोम्णोश्च कान्ठपनिको यो भेदस्तदनयोरग्रहोऽपि नाभेदा-  
रोपहेतुः अन्यभेदाग्रहादन्यत्रारोपेऽतिप्रसङ्गादेवेत्यर्थः ।

( ३ ) गोत्वादीनामन्यव्यावृत्तिरूपत्वे प्रमाणं शङ्कते यदिति कल्प-  
लता । अस्तित्वास्तित्प्रत्ययविषयत्वं आश्रयनाशानाशयोरविनाशित्वं  
वा भावाभावसाधारण्यम्, अन्यव्यावृत्तिनिष्ठा स्वरूपं यस्येत्यर्थः, तथा  
च गोत्वमन्यव्यावृत्तिरूपं भावाभावसाधारणत्वात्, अत्यन्तविलक्षणानां  
शबलधवलदीनां सालक्षण्यव्यवहारहेतुत्वाद्धेति प्रयोगद्वयाकार इति  
मिश्राः ।



स्तदन्यव्यावृत्तिरूपम्, इति न्यायौ स्त इति चेत्” ।  
 न, (१) कालात्ययापदेशात्, नहि प्रथमानस्य निष्ठा न्या-  
 यसाध्या नाम, प्रथमशरीरन्तु चिन्तितमेवेति निष्फलः  
 प्रयासः । (२) यदा चानलीक एव ध्रुवं न्यायस्यानुभवा  
 भासः, तदा कैव कथाऽलीके । नहि तस्याप्रतीयमानम-  
 पि किञ्चिदास्ति यन्न्यायेन साध्यमित्युक्तम् ।

(३) किञ्चेदं भावाभावसाधारणं न तावदुभयरूप-  
 त्वम्, विरोधात् । (४) न तद्धर्मत्वम्, अनभ्युपगमात् । नहि

सा हि पटादीनां सालक्षण्यव्यवहारहेतुः अघटात्मानः पटादय इति ।  
 तथा पटत्वमप्यत्यन्तविलक्षणानां पटव्यक्तीनां सालक्षण्यव्यवहारहेतुरिति  
 न्यायौ स्त इति । प्रथमशरीरमिति । विधेरेव प्रथममिति चिन्तित-  
 मिति । विशेषतस्त्वलीकविषये न्यायस्यानवकाश इत्याह यदा चेति ।  
 विशेषमाह नहि तस्येति । उक्तमिति । प्रथमानरूपाच्चेत्यत्रोक्तमिति ।

( १ ) उभयत्रापि प्रयोगे बाधदोषमाह नेति । बाधमेव विवृणोति  
 नहीत्यादिना । यद्यद्रूपेण प्रथते तस्यैव निष्ठा, प्रथनं च विधिर्वै-  
 वेति ताद्रूप्यमेव तस्यति निषेधरूपतासाधनं धर्मिग्राहकप्रमाणबाधित-  
 मित्यर्थः । यदि च निषेधरूपतया प्रथनं तदा तत एव ताद्रूप्यसिद्धौ  
 किमनुमानेनेति भावः ।

( २ ) यदेति । अनौष्ण्यसाधकमप्यनुमानमौष्ण्यग्राहिप्रत्यक्षं बा-  
 धते चेत् तदाऽलीकसाधकं सुतरां तद्विरोधि प्रत्यक्षं बाधित्यत इत्य-  
 र्थ इति मिश्राः । ननु प्रत्यक्षमपि स्वविषये न्यायं बाधतां विषयान्तरे-  
 ऽलीके न्यायप्रवृत्तिः स्यादेवेत्यत आह नहीति ।

( ३ ) किञ्च न्यायोऽपि विचारसहो नेत्यभिप्रायेणाह किञ्चेति ।  
 उभयरूपत्वं भावभावस्वरूपत्वम्, कुत इत्यत आह विरोधादिति ।  
 एकस्य भावाभावात्मकत्वासम्भवादित्यर्थः ।

( ४ ) न तद्धर्मत्वमिति । न च गोत्वादेर्भावाभावोभयधर्मत्वमस्मा-  
 भिरभ्युपेयते, भावधर्मत्वेऽपि तस्याभावधर्मत्वानभ्युपगमादिति भावः ।

गोत्वमभावस्यापि धर्म इत्यभ्युपगम्यते । न तद्धर्मित्वम्, अनेकान्तात् । (१) व्यक्तिरपि भावाभावधर्मशालिनी न निषेधैकरूपेति । न तदुभयसादृश्यम्, असम्भवात् । अतन्निवृत्त्यैव तथात्वे साध्याविशेषात् । नाप्यस्तिनास्ति सामानाधिकरण्यम् (२), विरोधात्, अन्यथासिद्धेश्च । नहि यदस्ति तदेव नास्तीति प्रत्ययगोचरः स्यात् । “प्रका-

(३) तद्धर्मित्वमिति । भावाभावधर्मित्वमिति । न तदुभयेति । भावाभावात्मकोभयसादृश्यमिति । असम्भवात्कथं विधिसादृश्यं निषेधसादृश्यं चैकस्य सम्भवेदिति (४) । अथ गोत्वस्यातद्व्यावृत्तिरूपत्वाद्भावाभावयोरप्यतद्व्यावृत्तत्वात्तेन रूपेण तत्सादृश्यमिति चेत्तत्राह (५) अतदिति । गोत्वस्यातद्व्यावृत्तिरूपत्वमेव साध्यं कथं तदेव हेतुशरीरे तु प्रविशेदिति । सामानाधिकरण्यमिति । भावाभावसाधारण्यमिति शेषः । विरोधं दर्शयति नहीति (६) । प्रकारान्तरमिति (७) । एकस्यैव पदार्थस्यैकत्रास्तित्वमन्यत्र नास्तित्वमिति प्रकारमे-

( १ ) अनैकान्तिकत्वमेवाह व्यक्तिरपीति । विधित्वस्यापि व्यक्तौ सत्त्वात्स्वाभावनिषेधात्मकव्यक्तेरपि न निषेधैकस्वभावत्वमिति व्यभिचार इति भावः ।

( २ ) अस्तिनास्तिप्रत्ययविषयत्वं, तदुभयपदवाच्यत्वं वेति कल्पता ।

( ३ ) ननु जातित्वगुणात्यन्ताभावोभयधर्मिगोत्ववदुभयधर्मित्वमेव भावाभावसाधारण्यं स्यादत आह न तद्धर्मित्वमिति ।

( ४ ) भावाभावयोर्हि सादृश्यं तदुभयवृत्तितायां गोत्वादेर्भवेत् न चैतत्सम्भवतीत्यर्थः ।

( ५ ) ननु भावे चाभावे चातद्व्यावृत्तिरस्त्येवेति तत्स्वरूपं गोत्वं कथं तदुभयसादृश्यं न भवेदित्यत आह अतद्व्यावृत्त्यैवेति मिश्राः । गोत्वादेरतद्व्यावृत्तिरूपतायां सिद्धायां तथा स्यात्तद्रूपता च न सिद्धेत्यर्थः । ( ६ ) एकस्य विधিনিषेधप्रत्ययागोचरत्वादित्यर्थः ।

( ७ ) अन्यथासिद्धिं विवरीतुमाशङ्कते प्रकारान्तरमिति । आश्रयनाशानाशप्रयुक्तमस्तिनास्तिसामानाधिकरण्यमिति मिश्राः ।



रान्तरमाश्रित्य स्यादेवेति चेत्” । (१) एवन्तर्हि तमे-  
व प्रकारभेदमुपादाय विधिव्यवस्थायां को विरोधो येन  
प्रतिबन्धः सिद्धयेत् । (२) “तस्य विधिरूपतायामास्तिना  
किमधिकमुपनेयमिति चेत्” । (३) निषेधरूपत्वेऽपि ना-  
स्तिना किमधिकमुपनेयमिति समानम् । “(४) अत एव  
साधारण्यामिति चेत्” । तथापि किं तदुभयात्मकमुभय-

देनोभयसामानाधिकरण्यं स्यादेवेति । एतदन्यथासिद्धिं विवृण्वन् परिह-  
रति एवन्तर्हीति । सामान्येऽपि विधिरूपसामान्येऽपि प्रकारभेदेनास्ति-  
विधिव्यवस्थायां को विरोधः, अतो विपक्षे साधकाभावादन्यथासिद्धय-  
भावेन प्रतिबन्धे न सिद्धेदिति । तस्य सामान्यस्य विधिरूपत्वे सद्रूपत्वे  
गोशब्देनैवास्तिप्रतीतिरेस्तिपदेन किमधिकमुपनयित इति शङ्कते तस्ये-  
ति । अत एवेति । नहि गोत्वस्य निषेधात्मकत्वमेव रूपं किन्तु वि-  
धिनिषेधसाधारण्यामिति । किमेतदिति । किमेतदुभयसाधारण्यमुभयात्म-

(१) तर्ह्युक्तप्रकारान्तरेणैव विधेरपि गोत्वस्यास्तिनास्तिसामाना-  
धिकरण्यं नान्यव्यावृत्तिरूपतासाधनायालमन्यथासिद्धेरित्याह तर्हीति ।  
प्रतिबन्धः—यद्भावाभावसाधारणं तदन्यव्यावृत्तिनिष्ठमिति प्रतिबन्धः ।

(२) शङ्कते तस्येति । तथाच गौरेतावतैवास्तित्वे लब्धेऽस्तीतिपु-  
नरुक्तमिति शङ्कार्थः । नास्तीति विरुद्धमित्यपि द्रष्टव्यमिति मिश्राः ॥

(३) निषेधेति । नास्तीति पुनरुक्तमस्तीति विरुद्धमिति समान-  
मित्यर्थः ।

(४) अस्मादेव विरोधपौनरुक्त्यभयादेव भावाभावसाधारण्यात्मकं  
गोत्वं न निषेधात्मकमात्रमित्याक्षेपाभिप्रायः । समाधत्ते तथापीति । उभ-  
यात्मकत्वं—भावाभावात्मकत्वम्, उभयपरिहारः—न भावत्वं नाप्यभावत्व  
म् । अशक्यमिति । परस्परविरोधे हि न प्रकारान्तरस्थितिरिति न्या-  
यादेकैकव्यपदेशायोग्यत्वेनैकैकान्यात्मकत्वमेकैकात्मकत्वविरहो वा सि-  
द्ध्यत् भावाभावात्मकत्वे भावाभावात्मकत्वविरहे वा पर्यवस्येत् तन्न  
सम्भवति विरोधादिति भावः । अत्र नारायणमतेन किमेतदिति पादो  
मूले द्रष्टव्यः ।

परिहारो वेत्यशक्यमेतत् । तस्मादास्तिनास्तिभ्यामुपा-  
ध्यन्तरोपसम्प्राप्तिः, प्राप्तोपाधिनियमो वेति सार्थकत्व-  
न्तयोः । तदेताद्विधावपि तुल्यम् । (१) शान्ताशेषविशे-  
षत्वादलीकपक्षे कोपाध्यन्तरविधिस्तान्नियमो वेति विशे-  
षदोषः । ततो गोशब्दो गोत्वविशिष्टव्यक्तिमात्राभि-  
धायी पर्यवसितः, तास्तु विप्रकीर्णदेशकालतया नार्थ-  
क्रियार्थिप्रार्थनामनुभवितुमीशत इति प्रतिपत्ता विशे-  
षाकाङ्क्षः । सा च तस्याकाङ्क्षा 'अस्ति गोष्ठे कालाक्षी  
धेनुर्घटाग्री महाघण्टा नन्दिनी'त्यादिभिर्निर्णयामकैर्विधा-  
यकैर्वा निवार्यत इति विधौ न कश्चिद्दोषः ।

कत्वं वा उभयपरिहारो वेति निरूपयितुं न शक्यमुभयत्रापि विरोधादिति,  
तस्मादेवं परिहृतव्यं भवतेत्याह (२) तस्मादिति । देशकालाद्यु-  
पाध्यन्तरोपसम्प्राप्तिः=अप्राप्तस्यैवोपाध्यन्तरस्य (३) प्राप्तिः, प्राप्त-  
स्यैव नियमो वेति सामान्यविशिष्टव्यक्तिः । दार्थ्यत्वपक्षे नियमः, सामान्यमात्र-  
पदार्थत्वपक्षे विधिरिति उपसंहरन्नेव विधौ तु न दोष इत्याह तत् इति ।

( १ ) बौद्धपक्षे उपाध्यन्तरोपसंक्रान्तेरसंभवं प्रदर्शयति शान्तेति ।  
अलीकत्वेनैवोपाधिवैशिष्ट्यमसम्भवीति तात्पर्यम् । स्वपक्षेऽस्तिनास्ति-  
सामानाधिकरण्यं समर्थयति तत् इति । तास्त्विति । ताः=गोव्यक्तयः ।  
विप्रकीर्णदेशकालवृत्तितया दोहनाद्यर्थिनामुपादित्वां प्राप्तुं नेशते सर्वा-  
सां गवां दानादेरशक्यतयोपादित्सोत्पादासंभवात्, अतस्तत्र गोविशे-  
षबोधनायाप्राप्तविधिः, सामान्यतः प्राप्तानां देशादीनां विशेषबोधश्च  
नियमनेनेति भावः । अत्र वाकारो व्यवस्थितविकल्पार्थ इति मिश्राः ।

( २ ) निषेधरूपत्वेऽस्तिनास्तिसामानाधिकरण्येन विरोधपौनरु-  
क्त्ये बौद्धेन समाधेये, तथा विधित्वे नैयायिकेनापीत्युपसंहारव्याजेनाह  
तस्मादिति मिश्राः ।

( ३ ) अप्राप्तस्येति शेषः । देशकालविशेषसत्त्वासत्त्वारूपतस्या-  
प्राप्तौ प्रापणं प्राप्तौ तु नियमनमिति दीधितिः । अस्मिन्देसे गौरस्ति  
अस्मिन्देसे नास्तीत्यादिरूपविधिनियमयोर्बौद्धपक्षेऽसम्भव इति भा-  
वः । एतच्चाग्रे स्फुटीभविव्यति ।



(१) “गोत्वविशिष्टसदसद्व्यक्तिमात्रप्रतीतेस्तद्देवा-  
स्यादिपदप्रयोगवैफल्यमिति चेत्” । तावन्मात्रप्रतिप-  
त्त्यर्थमेवमेतत्, अधिकप्रतिपत्त्यर्थन्तु तदुपयोगः, तस्य  
प्रागप्रतीतेरित्युक्तम् ।

यस्तु निपुणम्मन्यो विकल्पमेव पक्षयति स्म—“(२)

अधिकप्रतिपत्त्यर्थमिति । गोत्वास्तित्वकालाक्षयाद्यधिकप्रति-  
पत्त्यर्थमिति ।

एवं गोत्वं पक्षीकृत्य तस्या निवृत्तित्वसाधनं निरस्तम्, साधार-  
ण्यस्य हेतोर्निरूपयितुमशक्यत्वात्(३) इदानीं तत्परिहाराय निपु-  
णम्मन्येन(४) केनचिदुपन्यस्तं पक्षं दूषयितुमुपन्यस्यति यस्त्विति ।

(१) अस्तित्वादिकं न धर्म्यतिरिक्तं धर्मधर्मिणोरभेदादित्याशये-  
नाशङ्कते गोत्वेति । धर्मधर्मिणोर्भेदाभिप्रायेणोत्तरयति तावन्मात्रेत्यादि ।  
धर्मधर्मिणोर्भेदाद्धर्मस्य बोधयितुमशक्यत्वादसतोऽपि पौनरुक्त्यं नेत्यर्थः ।  
अस्यादिपदानामपि यदि गोत्वविशिष्टपिण्डप्रतिपत्तिमात्रं फलं तदा  
भवत्येव पौनरुक्त्यं तदेव तु नास्तीत्यर्थः इति कल्पलता ।

(२) यादृशं ज्ञानं यस्य आवेऽभावेऽपि सति जायते तस्य स न वि-  
षय इत्यर्थः । यथा गोज्ञानमश्वे सत्यसत्यपि जायते तत्राश्वाविषयत्व-  
रूपसाध्यमपि वर्तते, प्रकृते च गवि सत्यसत्यपि च गोज्ञानं जायते इति  
तस्य स्वलक्षणगवाविषयत्वसिद्धौ अलीकविषयत्वमेवायाति, तथाचा-  
लीकेन भावरूपं गोत्वमिति सिद्धमतद्व्यावृत्तिरूपगोत्वविषयत्वं गोविक-  
ल्पस्येत्यभिप्रायो बौद्धस्यात्र ज्ञेयः ।

(३) किञ्चेदं भावाभावसाधारण्यमित्यादिग्रन्थेन तस्य दुर्बलत्व-  
प्रतिपादनादित्यर्थः ।

(४) ज्ञानश्रिया बौद्धेन गोत्वमन्यस्यावृत्तिरूपमित्याद्यनुमाने वि-  
धिरूपतया प्रतीयमानस्य गोत्वस्य पक्षीकरणे घोऽन्यस्याप्रतीयमा-  
नतयाऽऽश्रयासिद्धिरिति नैयायिकेन दूषिते तत्परिहाराय विकल्पमेव  
पक्षयति स्म ज्ञानश्रीरित्यस्य नैपुण्यम् । विकल्पस्यापि विषयनिरूप्य-  
तया विधिविषयत्वे पुनरपि बाधस्तदवस्थ एवेति न वास्तविकी निपुण-  
ता किन्तु अवास्ताविकीति मन्यमाने खड्गप्रयोगाभिप्रायः ।

यज्ज्ञानं यद्भावाभावसाधारणप्रतिभासं न तेन तस्य विषयित्वम्, यथा गोज्ञानस्याश्वेन"त्यादि । (१) तद्यदि गोविकल्पस्याश्वाविषयत्वमेव तद्भावाभावसाधारण्यं गव्यपि बाह्ये तथा, ततः साध्याविशिष्टत्वम् ।

“अथाऽस्त्यादिविशेषाकाङ्क्षा, तदाऽसाधारण्यम् ।

विकल्पमेव न तदर्थमित्यर्थः । (२) यज्ज्ञानं यस्य भावाभावसाधारणप्रतिभासं गोज्ञानमिति न तेनापि विषयवत्त्वं, यथा गोज्ञानस्याश्वेन तद्भावाभावसाधारणप्रतिभासस्य, तथा गोत्वस्यापि बाह्यस्य भावाभावप्रतिभासं गोज्ञानमिति न तेनापि विषयवत्त्वं तस्येत्यर्थः । दृष्टान्ते हेतोर्यादृशं रूपं सम्भाव्यते तादृशमेव रूपं पक्षे विवक्षितं चेत्, (३) ततः साध्याविशिष्टत्वादसिद्धता स्यादित्याह तत् इति ।

अथ यथाविधं पक्षे सिद्धं तदेव विवक्ष्येत तदाऽसाधारण्यं स्यादित्याहाथेति (४) । यथा हि गवादिवस्तुविषयत्वेन सम्प्रतिपन्नान्निर्विकल्पका-

( १ ) अत्र यदि गोभावाभावसाधारण्यं गवाविषयत्वमेव तदा साध्याविशिष्टत्वमित्याह तद्यदीति । गोज्ञानस्याश्वभावाभावसाधारण्यादश्वाविषयत्वमिव बाह्यगवादिभावाभावसाधारण्याद्गोऽविषयकत्वं बाह्येनाङ्गीकर्तव्यन्तत्र च भावाभावसाधारण्यं यदि तदाविषयत्वं तर्हि साध्याविशिष्टत्वादसिद्धो हेतुरित्यभिप्रायः ।

( २ ) गोज्ञानं न गोविषयं गोभावाभावसाधारणत्वात् अश्वज्ञानवत्, अयं गौरिति विकल्पो न गोविषयकः तद्भावाभावसाधारणत्वात् गावधानेति गोविकल्पवदिति वा मानार्थ इति मिथ्याः ।

( ३ ) दृष्टान्ते गोज्ञानस्याश्वविषयत्वरूपे, हेतोः अश्वभावाभावसाधारण्यरूपस्य यादृशं रूपं अश्वविषयत्वं संभाव्यते, तादृशं रूपं गवाविषयत्वं पक्षे गोज्ञाने विवक्ष्यते चेत्तत् इत्यर्थः ।

( ४ ) ननु यो विकल्पो यत्रास्त्यादिविशेषाकाङ्क्षामुत्थापयति स तेन विषयेण विषयी ( न ) भवतीति व्याप्तिर्विवक्षितेत्यत आहायास्त्यादीति मिथ्याः । गोविकल्पस्याश्वगोचराकाङ्क्षोत्थापकत्वेनाश्वविषयत्वं यथा तथा गोगोचराकाङ्क्षोत्थापकत्वेन गवाविषयत्वं साध्यं, तत्र गोविकल्पस्याश्वगोचराकाङ्क्षोत्थापकत्वमेव नास्ति येनाश्वविषयत्वं प्रसाध्य तद्दृष्टान्तेन गवाविषयत्वं सेत्स्यतीत्यर्थः ।



न बुदाहृतो गोविकल्पोऽश्वास्त्यादिविशेषमाकाङ्क्षति ।  
 (१) नियमविधौ तु विरोध एव । न ह्यतद्विषयस्य तद्वि-  
 शेषनियमाकाङ्क्षा नाम, गोज्ञानस्याश्वविशेषनियमा-  
 काङ्क्षाप्रसङ्गात् । (२) “तदीयसदसत्त्वानुपदर्शनं चेत्”  
 तद्यदि स्वरूपमेव ततोऽसिद्धिर्दोषः । नहि गोविकल्पो  
 गोस्वरूपं नोपदर्शयतीति मम कदापि सिद्धम्, तव चा-  
 यापि । “उपाध्यन्तरं चेत्” (३) अनैकान्तः । नहि यो

द्विपक्षादस्त्यादिविशेषाकाङ्क्षालक्षणस्य हेतोर्व्यावृत्तिस्तथा सपक्षादपीत्य-  
 साधारण्यमिति । नियमविधौ त्विति । यदाऽस्त्यादिशब्दा नाप्रा-  
 साविध्यः, किन्तु नियमविधायका भवन्ति तदा नियमस्य पक्षप्राप्त्यपे-  
 क्षत्वाद्गोविकल्पेन गोस्वरूपेऽवगते तद्विशेषास्तित्वादौ च पाक्षिकतया-  
 ऽवगते नियमविषयवसराच्चद्विशेषनियमाकाङ्क्षायास्तद्विषयत्वलक्षणविवक्षा-  
 या एव विरुद्धत्वमिति । तद्यदीति । सदसत्त्वं यदि स्वरूपलक्षणमि-  
 त्यर्थः (४) । अन्योऽपि विचारसमाप्तेः प्रागपीति (१) (५) । उपाध्यन्तर-

(१) ननु तद्वर्त्मनियामकत्वं तद्विषयत्वे हेतूकर्तव्यमित्यत आह  
 नियमेति । गेहे गोष्ठे वा गौरिति तद्वर्त्मनियामकत्वं तद्विषयतया व्याप्त-  
 मतो विरोधात्तद्विषयतां न साधयतीत्यर्थः । विरोधमेवाह नहीत्या-  
 दिना । अतद्विषयस्यापि तद्विशेषनियमाकाङ्क्षायामश्वविषयत्वेनैवो-  
 भयसिद्धस्य गोविकल्पस्याश्वविशेषनियमाकाङ्क्षा स्यात्तच्च विरुद्ध-  
 मित्यर्थः ।

(२) ननु गोविकल्पस्य गोस्वरूपलक्षणसदसत्त्वानुपदर्शकत्वाद्गोत्व-  
 लक्षणाविषयत्वं सेत्स्यतीत्यभिप्रायेणाशङ्कते तदीयेति । मम=नैयायि-  
 कस्य, मत इति शेषः । तव=बौद्धस्य मते, अधुनापि बौद्धेन यत्ने  
 क्रियमाणेऽपि गोज्ञानस्य गोस्वरूपानुपदर्शकत्वं न साधितमित्यभिप्रायः ।

(३) ननु सदसत्त्वं न वस्तुरूपं येनासिद्धिः स्यात्, अपि तु सत्त्वा-  
 सत्त्वयोस्तद्गतधर्मयोरनुपदर्शकत्वं हेतुः क्रियत इत्याशङ्क्याहनैकान्त  
 इति । धर्मानुपदर्शकमपि धर्म्युपदर्शकं भवतीत्यनैकान्त इत्यर्थः ।

(४) तदा तदनुपदर्शकत्वं हेतुः स्वरूपासिद्ध इति भावः ।

(५) अत्रादर्शपुस्तके कतिपयपाठो भ्रष्ट इति प्रतिभाति ।

यस्योपाध्यन्तरं नोपदर्शयेत् नासौ तदपीति नियमः ।

(१) “ननु नियम एव, तथाहि यन्न यत्समवेतधर्मबोधनं न तत् तत्स्वरूपबोधनं, यथा गोविकल्पशब्दो तुरगे । तथाच तौ गव्यपि नीलत्वापेक्षयेति व्यापकानुपलब्धिः ।

मिति । सत्तासामान्यरूपं वा देशकालादिविशेषसम्बन्धरूपं वेति । नहीति । (२) धर्मिगतरसाद्यनुपदर्शकस्यापि चक्षुरादेर्धर्मिग्राहकत्वं दृष्टमित्यभिप्रायः ।

(३) नीलत्वापेक्षयेति । तद्धर्मानुपदर्शनं नीलादिधर्मापेक्षयोपदर्श्यत इत्यर्थः । केचित्तु कुतो नीलाद्यनुपदर्शकत्वमित्यपेक्षायां हेतुरुच्यत इति व्याचक्षते, नीलाद्यपेक्षया नीलादिजिज्ञासादर्शनाजिज्ञासायाश्चाज्ञानविषयत्वादित्यर्थः । ननु तद्धर्मानुपदर्शकत्वस्य तदुपदर्शकत्वे विपक्षे किं बाधकं तदभावे वा कुतः प्रातिबन्धसिद्धिस्तत्राह (४) धर्मिबोध इति ।

(१) सदसत्त्वमात्रानुपदर्शकत्वहेतुना गोविकल्पस्य गोरूपानवबोधकत्ववत् धर्मान्तरानुपदर्शकत्वहेतुना तत्साध्ययितुमाशङ्कते नन्वित्यादिना । तथाच यद्यत्समवेतं धर्मं नोपदर्शयति इति नियम एव, एवं च गौरिति विकल्पः शब्दो वा गोगतं नीलादि नोपदर्शयत्यतो गामपि नोपदर्शयति, तत्समवेतधर्मविषयतया व्याप्या तद्विषयता च गोविकल्पशब्दाभ्यां निवर्तमाना तद्विषयतामादाय निवर्तत इत्यभिप्रायः ।

(२) धर्मानुपदर्शकस्यापि धर्म्युपदर्शकत्वे दृष्टान्तमाह धर्मिगतेति ।

(३) ननु गोशब्दविकल्पयोगोत्वात्मकधर्मोपदेशकत्वाद्धेतुसिद्धिरत आह नीलत्वादीति । तद्बोधनेऽपि नीलत्वादेरबोधनमस्तेवेति यावत्तद्वतधर्मानुपदर्शकत्वं हेतुरित्यर्थ इति भ० ठकुरः । तन्निष्ठयावद्धर्मिग्राहकत्वं हेतुरिति गुणानन्दः । नारायणेन तु तद्धर्मानुपदर्शनरूपहेतोर्नीलाद्यपेक्षया न तु गोत्वाद्यपेक्षयाऽत्र तद्धर्मानुपदर्शकत्वमित्यर्थः कृतोऽन्यथाऽसिद्धिः स्यादिति तत्तत्पर्यम् । व्याख्यान्तरे तु जिज्ञासितधर्मानुपदर्शकत्वं हेतूकृतो गोत्वस्य च ज्ञातत्वेन जिज्ञासाविषयत्वाभावाच्च तदुपदर्शत्वमादाय सिद्धसाधनमिति भावः । अत्रास्वरसर्वात्र स्वयमेव सुधीभिर्विभावनीयम् ।

(४) व्याप्तिमेव दृढयति धर्मिबोध इति मिश्राः । मूले धर्माणा-



धर्मिबोधेऽपि हि धर्माणां कस्याचिद्बोधः कस्याचिद्बोधश्चेत्युपकारभेदान्नियमः स्यात्, उपकारभेदश्च शक्तिभेदाद्भवेत् । नचैवं प्रकृते, अनवस्थाप्रसङ्गात् । ततः शक्तेरभेदादुपकाराभेदे सर्वोपाधिसहितबोधोऽबोधो वेति द्वयी गतिरिति प्रतिबन्धासिद्धिः(१) ।”

उपकारभेदात्तद्बोधः तद्बोधव्यवस्थापकस्य प्रतिविषयं क्रियमाणस्योपकारस्य भेदादिति । अनवस्थाप्रसङ्गादिति । शक्त्युपकाररूपधर्मबोधव्यवस्थासिद्ध्यर्थमप्युपकारान्तरशक्त्यन्तरकल्पनायामनवस्थाप्रसङ्गादिति । शक्तेरभेदादिति । शक्तेः स्वतः शक्तिमतश्चाभेदादिति व्याख्येयम् । उपकाराभेद इत्यत्राप्येवं, तथाचोक्तं परैः—

यस्यापि नानोपावर्धेर्धर्माहिकाऽर्थस्य भेदिनः ।

नानोपाध्युकाराङ्गशक्त्यभिन्नत्वमन्यथा ॥

सर्वात्मनोपकार्यस्य को भेदः स्यादनिश्चितः ।

एकोपकारके ग्राह्ये नोपकारास्ततोऽपरे ॥

मिति निर्धारणे षष्ठी । धर्मिज्ञानेऽपि कश्चिद्धर्मो गृह्यते कश्चिन्नेत्युपकारभेदान्नियमः स्यात्, एवमुपकारेऽपि कर्तव्ये उपकारान्तरस्य शक्तावपि शक्त्यन्तरापेक्षायामनवस्थेत्युपकारशक्त्योरभेदो वाच्यस्तथाचैकोपाधिविशिष्टधर्मिग्रहे सकलोपाधिविशिष्टतद्ग्रहः स्यादित्यर्थः । तथाचात्र विकल्पानां स्वलक्षणाविषयत्वमात्रं परस्योद्देश्यं न तु व्यावृत्तिविषयत्वमपि तत्र मानानुपदर्शनादिति कल्पलता ।

(१) इदमत्र पूर्वपक्षतात्पर्यम्—ज्ञायमाने धर्मिणि धर्मज्ञानं यदि धर्मिणि सत्तामात्रेण तदा युगपत्सर्वधर्मग्रहणं प्रसज्येत, यदि च धर्मिजनितज्ञानानुकूलोपकारशालित्वेन तदाप्युपकारजननं स्वरूपेण चेदविरोधात्सर्वत्रोपकाराधानाद्युगपत्सर्वग्रहणापत्तिः, तदनुकूलशक्तिशालित्वेन चेदुपकारजननस्तदा सा शक्तिरेकाऽनेका वा, आद्ये सर्वधर्मग्रहणप्रसङ्गः, अनेका चेत्तज्जननायानेकशक्त्यन्तराभ्युपगमेऽनवस्था, शक्तीनां धर्मिस्वरूपमात्राधीनत्वे धर्मिकारणाधीनत्वे वा शक्तिभेदानुपपत्तिः, शक्तिभेदेऽपि तद्यौगपद्याहोपकारस्य ज्ञानस्य च यौगपद्यमिति पूर्वाक्तकृष्णप्रसङ्गादबोध एव धर्मिण इति ।

(१) दुष्प्रयुक्तमेतत्, उपाधितद्वतां भेदे प्रतिनियत-  
सामग्रीबोधयत्वस्यापि स्वभाववैचित्र्यनिबन्धनत्वात्,  
तस्यापि स्वकारणाधीनत्वात्, तस्याप्यन्वयव्यतिरेक-  
सिद्धत्वात्, तस्यापि कार्योन्नेयत्वात् इति ।

यत्तु 'शक्तेरभेदादि'त्यादि, तत्तदा शोभेत यदि

दृष्टे तस्मिन्नदृष्टा ये तद्ग्रहे सकलग्रहः (२) ॥ इति ।

धर्मव्यतिरेकेण धर्मिणोऽस्मद्दर्शनेऽभावाद्धर्मिदर्शनेऽपि रसादेरदर्शनं  
दृष्टमित्येतदपि नास्त्येवेत्यभिप्रायः । ननु अभाववैचित्र्यस्याप्रत्यक्षस्य  
कथं कारणान्वयेऽन्वयः तद्व्यतिरेके व्यतिरेको वाऽवगन्तुं शक्यत इत्याश-  
ङ्क्याह (३) तस्यापीति । तस्याप्यन्वयस्य व्यतिरेकस्य वा कार्येण  
बोधाबोधव्यवस्थालक्षणेन स्वभाववैचित्र्यमुन्नीय तद्द्वारेणोन्नयनं सम्भ-  
वतीत्यर्थः ।

श्लोकार्थमनुभाष्य दृषयति (४) यान्तिवति । सर्वोपाधिबोधस्य ध-

( १ ) उत्तरमाह दुष्प्रयुक्तमिति । धर्मधर्मिणां भेदस्य साधितत्वा-  
द्यवस्थितसामग्रीबोधयत्वादेव धर्मिग्रहधर्मग्रहसामग्र्यशोरयौगपद्ये बोधा-  
बोधव्यवस्थापपत्तेः, समानशक्तिकत्वेऽपि स्वभाववैचित्र्याधीनस्य प्रति-  
नियतसामग्रीवेद्यत्वस्य सम्भवात्तथैव कारणान्वयव्यतिरेकयोः कार्य-  
वैचित्र्योन्नेयत्वेन कल्पनात् इति समाधानतात्पर्यम् ।

( २ ) उक्तपूर्वपक्षार्थे प्राचीनबौद्धाचार्यसंमतिमाह यस्यापीति । य-  
स्य नैयायिकस्यापि मते नानाधर्मवतो धर्मभिन्नस्याऽर्थस्य धर्मिणो प्रा-  
हिका बुद्धिः स्वीक्रियते, तन्मतेऽपि नानाधर्मोपकाराङ्गभूतशक्त्यभेदोऽनव-  
स्थाभिया स्वीकर्तव्य एवान्यथा सर्वात्मनोपकार्यस्य धर्मिणो भेदः कथं  
स्याद्युगपदनेकधर्मज्ञानान्युत्पद्येरन्नित्यर्थः । यदि तु ग्राह्यधर्माणामेक एव  
बोधानुकूलोपकारकः स्वीक्रियते ततो नापरे उपकारास्तदा तु यत्कि-  
ञ्चिद्धर्मे दृष्टे येषां दर्शनं न जातं तेषामपि तद्धर्मदर्शनाद्ग्रहः स्यादिति  
कारिकार्थो वेदितव्यः ।

( ३ ) सिद्धे बोधकसामग्रीप्रतिनियमे तन्नियामकस्वभाववैचित्र्य-  
मास्थेयं तदेव तु कुत इत्यत आह तस्यापीति दीधितिः ।

( ४ ) शक्तेरभेदादुपकाराभेदे सर्वोपाधिसहितबोधोऽबोधो वेत्यादि



धर्ममात्राधीनस्तद्बोधमात्राधीनो वा तावन्मात्रबोधसा-  
मग्र्यधीनो वा यावदुपाधिभेदबोधः स्यात् , न चैवम् ।

(१) एतेन भेदाद्धर्मिणः प्रतीतावपि शब्दलिङ्गद्वारा  
धर्माणां चेदप्रतीतिः, इन्द्रियद्वारापि मा भूदित्यादिकं तु  
कर्णस्पर्शं कटिचालनमपास्तम् । (२) तत्तदुपाध्युपलम्भ-  
सामग्रीविरहकाले प्रसङ्गितस्येष्टत्वात् । विचित्रशक्ति-

र्मिमात्राधीनत्वपक्षे हि कारणाभेदेऽपि कार्यव्यवस्थाश्रयणमुपकारभेदशक्ति-  
भेदप्रसङ्गनं कृत्वा तत्रानवस्थाप्रसङ्गेन (३) यावदुपाधिबोधः सर्वाबोधो  
वा प्रसङ्गयितुं शक्यते, यावदुपाधिबोधः सर्वोपाधिबोध इत्यर्थः ।  
नचैवमिति । (४) प्रतिनियतबोधस्येष्टत्वादिति भावः । उपलम्भसा-  
मग्रीसद्भावकाले तर्हि प्रसङ्ग इति चेत् , तत्राह (५) विचित्रशक्ति-

दुपयति यद्विति मिश्राः । यद्यपि धर्मिमात्राधीनत्वे तद्बोधाधीनत्वे  
च यौगपद्यबोधनियमो न भवति तथापि तदपि नेष्यत इति भावः ।

(१) एतेन धर्माणां भिन्नसामग्रीबोध्यत्वव्युत्पादनेन, धर्मधर्मिणो-  
भेदात् धर्मिणो वन्त्यादेर्ज्ञानेऽपि शब्दलिङ्गाभ्यां यथा वन्त्यादेः रूपपरि-  
माणादीनां न ग्रहणं किन्तु वह्निस्वरूपमात्रस्य, तथा प्रत्यक्षमपि धर्मि-  
मात्रविषयं स्यात् प्रमाणानां तुल्यप्रतिभाससामान्यादिति बौद्धकथनं  
तु कर्णस्पर्शं कटिचालनमिवेत्युपहासः, तद्वीजन्तु एकस्य प्रमाणस्य  
धर्मविशेषाबोधकत्वेनान्यस्यापि तस्य तदबोधकत्वभ्रमः । एवं च शब्द-  
लिङ्गस्वाभाव्यं कर्णस्पर्शः, तद्वत्प्रत्यक्षस्वाभाव्यापादनं कटिचालनमि-  
ति । यद्वा यावद्धर्माग्रहणं कर्णस्पर्शः, धर्मिणोपि तद्वद्ग्रहणापादनं कटि-  
चालनमिति मिश्राः ।

(२) निरस्यति तत्तद्विति । तत्तद्धर्मोपलब्धिसामग्यभावकाले  
प्रत्यक्षेणापि धर्मग्रहणापादनस्येष्टत्वादिति भावः ।

(३) उपकारेऽपि उपकारान्तरं शक्तावपि शक्यन्तरमित्येवं पूर्वोक्त-  
रीत्याऽनवस्थाप्रसङ्गेनेत्यर्थः । (४) नचैवमित्यत्र हेतुमाह प्रतिनियतेति ।

(५) प्रमाणानां धर्मिबोधकत्वाविशेषे धर्मबोधकत्वाबोधकत्वल-  
क्षणो विशेषः कुतस्त्य इत्यत आह विचित्रेति । शक्तिवैचित्र्यात् तुल्य-  
प्रतिभास नियम इत्यर्थः ।

त्वाच्च प्रमाणानाम्, लिङ्गस्य प्रसिद्धप्रतिबन्धप्रतिसन्धानशक्तित्वात्, शब्दस्य (१)समयसीमविक्रमत्वात्, इन्द्रियस्य त्वर्थशक्तेरप्यपेक्षणात् । (२)ननु सम्बद्धोऽर्थ इत्येव प्रमाणैः प्रमाप्यते, अतिप्रसङ्गात् । यस्य लूपाधेरुपलम्भ एव येन धर्म्युपलभ्यते तस्यानुपलम्भे स तेन नोपलभ्येत इति परं युज्यते, सर्वोपाध्यनुपलम्भे वा, तथाच सिद्धसाधनमिति सङ्क्षेपः ।

त्वादिति । अत इन्द्रियस्य दर्शनस्य (३) च तद्धर्मधर्म्युभयग्रहणे सामर्थ्यं युक्तमित्यभिप्रायः । शक्तिवैचित्र्यमेव प्रपञ्चयति लिङ्गस्येति । प्रतिसन्धानशक्तित्वात् = (४)प्रतिसन्धानरूपसहकारिशक्तित्वादित्यर्थः । अर्थशक्तेरपीत्यनेनार्थसम्बन्धादिरूपसहकारिशक्त्या सह समुच्चिनोति (५) । अतिप्रसङ्गादिति । चक्षुषा सम्बन्धाविशेषाद्रूपवद्रसादेरपि ग्रहणप्रसङ्गादित्यर्थः । एवं धर्म्युपलम्भे सर्वोपाधिसहितबोधो भवेदित्येतान्निरस्तम्, तदबोधे तद्वतोऽप्यबोध इत्येतदपि प्रतिनियतसामग्रीबोध्यत्वेनैव तावान्निरस्तम्, इदानीमेतदपि क्वचिद्विषयविशेषे सिद्धसाधनमित्याह यस्येति । उपाधे=रूपादेः, येन चक्षुरादिनेत्यर्थः ।

( १ ) समयः सङ्केतः सैव सीमा मर्यादा तदायत्तो विक्रमः प्रवृत्तिर्यस्येत्यर्थः ।

( २ ) ननु रूपस्पर्शसंख्यापरिमाणादिविशिष्टस्यैव बह्वेव्याप्यो धूमः शब्दश्च वस्तुगत्या तावदुपाधिविशिष्ट एव सङ्केतित इति तावदुपाधिविशिष्टधर्मिग्रहः स्यादित्यत आह नखिवति मिश्राः । तावदुपाधिवैशिष्ट्येन न व्यापकता न वाच्यता वेत्यर्थः ।

( ३ ) दर्शनस्येति ज्ञानप्रामाण्यमतेन बोध्यम् ।

( ४ ) प्रतिसन्धानं पक्षधर्मतानिश्चय इति दीधितिः ।

( ५ ) एतन्मतेनार्थशक्ती रूपे चक्षुर्ग्रहणयोग्यतादिरूपाऽपिनेन्द्रियार्थसम्बन्धस्य समुच्चयात् । मिश्रमते त्वर्थशक्तिरिन्द्रियसन्निकर्षस्तथा चन्द्रियार्थसन्निकर्षादिजन्यं ज्ञानं प्रत्यक्षमतो यावद्धर्मैः सन्निकर्षस्तावद्विशिष्टिधामणा ग्रहण स्याद्वेत्यर्थः ।



“स्यादेतत् , यदीन्द्रियेण समानविषयाच्च लिङ्ग-  
शब्दौ, ततः प्रतिभासभेदोऽनुपपन्नः । एकविषयत्वं हि  
प्रतिभासाभेदेन व्याप्तं स्वयन्तरनयनदृष्टवत् दृष्टम्, न  
चेह तथा, (१)यथा हि प्रत्यक्षे चेतासि देशकालावस्था-  
नियतानि परिस्फुटरूपाणि स्वलक्षणानि प्रतिभान्ति,  
न तथा शब्दे लैङ्गिकविकल्पेऽपि । (२)तत्र हि विजा-  
तीयव्यावृत्तमिव परस्परालङ्कीर्णमिधास्फुटमिध प्रत्य-  
क्षापरिचितं किञ्चिद्रूपमाभासमानमनुभवविषयः, न  
चोपायभेदमात्रेण प्रतिभासभेद उपपद्यते, नहि प्रति-  
पत्त्युपायाः प्रतिपत्त्याकारं परिवर्तयितुं(३)मिशते,

सम्प्रति प्रकारान्तरेण लिङ्गशब्दयोर्धर्मिविषयत्वप्रतिषेधं शङ्कते(४)स्या-  
देतदिति । पक्षे व्यापकव्यावृत्तिमाह नचेति । तथा=प्रतिभासाभेद  
इत्यर्थः । अन्यथासिद्ध्या प्रतिबन्धासिद्धिस्तां(५) परिहरति नचो-  
पायेति । प्रतिपत्त्याकारमिति । प्रतिपाद्याकारो देशकालनिय-

( १ ) प्रतिभासभेदमेव स्पष्टयति यथेत्यादिना । चेतासि=ज्ञाने ।

( २ ) तत्र—शब्दे लैङ्गिकविकल्पेऽपि । विजातीयव्यावृत्तमिवेति ।  
व्यावर्तकगोत्वादिस्फूर्तावपि व्यावृत्तेरस्फुरणात् । परस्परेति । सजा-  
तीयान्तराद्यावृत्तेरस्फुरणात् । अस्फुटमिवेति । असाधारणधर्मास्फुरणा-  
दस्फुटमित्यर्थः ।

( ३ ) अन्यथयितुम् । ननु वस्तुस्वाभाव्यमेव द्विरूपमस्तु भिन्नप्र-  
माणप्रतिभासं येन स्यादित्यत आह नचैकमिति मिश्राः । प्रतिबन्ध-  
सिद्धिः=यद्भाषाभावसाधारणं तदन्यव्यावृत्तिनिष्ठमिति व्याप्तिसिद्धि-  
रित्यर्थः ।

( ४ ) यथेन्द्रियं स्वलक्षणविषयं तथा लिङ्गशब्दावपि यदि तद्वि-  
षयौ स्यातां तदा प्रतिभासवैलक्षण्यं न स्यात् अतस्तौ न स्वलक्षणं  
स्पृशत इत्याह स्यादेतदिति मिश्राः ।

( ५ ) उपायभेदमात्रेण प्रतिभासभेदसिद्ध्या, बौद्धोक्तप्रतिबन्ध-  
स्यासिद्धिरित्यर्थः ।

नचैकं वस्तु द्रव्याकारमिति प्रतिबन्धसिद्धिः । अस्म्यप्रयोगः योऽयं क्वचिद्वस्तुनि (१) प्रत्यक्षप्रतिभासाद्विपरीतः प्रतिभासो नासौ तेनैकविषयो यथा घटग्रहणात् पटप्रतिभासः, तथाच गवि (२) प्रत्यक्षप्रतिभासाद्विपरीतः प्रतिभासो विकल्पकाल इति” ।

(३) इदमप्यवश्यम्, चित्राचित्रप्रतिभासाभ्यां मिथो विरुद्धाभ्यामेकनीलविषयाभ्यामनैकान्तात् । नहि चित्राध्यक्षे यन्नीलं चकास्ति तदेव पश्चान्न केवलं तदैव मादिः न प्रतिपत्त्याकार इति भावः (४) । ईशान्त इति । सव्यवक्षिण-नयनयोस्तथा सामर्थ्यं न दृष्टमित्यभिप्रायः । धर्मिणो द्रव्याकारत्वादेकविषयत्वेऽपि प्रतिभासभेदः सम्भवतीत्यत आह नचैकमिति । एकानेकत्वयोर्विरुद्धत्वादिति । विकल्पकाल इति । प्रात्यक्षिकलैङ्गिकशालिदकविकल्पकाल इति ।

ननु सर्वभावानां क्षणिकत्वादस्मत्पक्षे पश्चादन्यदेव नीलं चकास्तीति चेत्, तत्राह (५) तदेवेति । परस्तु यस्मिन्नंशे हेतुवृत्तिस्तत्रैक-

( १ ) वस्तुनीति यत्किञ्चिद्विषयापेक्षया न्यूनत्वलाभाय, तथाच यो यत्प्रतिभासविषययत्किञ्चिद्वस्तुत्वविषयको नासौ तद्विषयविषयक इति व्याप्तिरिति दीधितिः । विवादपदं विकल्पो न प्रत्यक्षसमानविषयः, तेनान्यूनानतिरिक्तविषयत्वविरहितत्वादित्यत्र प्रयोगाकार इति भगीरथठक्कुरः ।

( २ ) गवीति । स्वलक्षणे यः प्रत्यक्षप्रतिभासो निर्विकल्पकं तद्विपरीतं सविकल्पमिति न तस्य स्वलक्षणविषयतेत्यर्थः ।

( ३ ) यत्रैकमेव नीलं चित्रपटस्थं समस्तचित्रपटदर्शिना चित्रत्वेन संवृतापरभागपटदर्शिना चाचित्रत्वेन प्रतीयते तत्र प्रतिभासभेदेऽपि न विषयभेद इति बौद्धोक्तो हेतुरनैकान्त इत्यभिप्रायेण समाधत्ते इदमपीत्यादिना । प्रतिभासभेदेऽपि तत्र विषयाभेदमुपपादयति नहीत्यादिना ।

( ४ ) देशकालनियमादिना विषयाकारभेदेऽपि न ज्ञानाकारभेद इति तात्पर्यम् ।

( ५ ) परेषां भावानां क्षणिकत्वादाह तदैवेत्यादि दीधितिः । क्षणि-



वा पुरुषान्तरस्य । “येना(१)कारेणैकविषयत्वं तयोर्न ते-  
नैव विरोधो, येन च विरोधो न तेनैकविषयत्वम्, धर्मा-  
न्तराकारेण विरोधो नीलमात्राकारेण चैकविषयतेति  
चेत्” । नन्विहापि धर्मान्तराकारेण विरोधो गोत्व-  
वत्पिण्डमात्राकारेण चैकविषयतेति (२)तावन्मात्र-  
निराकरणेऽसिद्धो हेतुः । (३)पूर्वत्र सिद्धसाधनम् । नहि  
विषयत्वं यत्र चैकविषयत्वं न तत्र हेतुवृत्तिरित्याह (४)येनेति ।  
सिद्धान्ती त्वंशभेदेन विरोधाविरोधनिरूपणं पक्षेऽपि शक्यमित्याह  
(५)नन्विति । धर्म्यन्तराकारेण देशकालनियमादिधर्मान्तराकारेणेत्यर्थः ।  
सिद्धसाधनत्वं दर्शयति नहीति ।

कत्वेऽपि संवृतापरभागपटदर्शिनः पुरुषान्तरस्य तस्मिन्नेव काले केव-  
लनीलप्रतिभासादेकविषयत्वमस्त्येवेति भावः ।

( १ ) येनाकारेण = नीलत्वेन । येन विरोधः चित्रत्वेनेत्यर्थः ।

( २ ) तावन्मात्रेति । शब्दलिङ्गविकल्पानां स्वलक्षणविषयतानिरा-  
करणे प्रतिभासभेदो हेतुः स्वरूपासिद्धः वस्तुनि सर्वेषां समानप्रति-  
भासत्वादित्यर्थः ।

( ३ ) पूर्वत्रेति । देशकालनियमादिषु प्रतिभासभेदेन भिन्नविषय-  
त्वं यदि साध्यते तदेत्यर्थः । सिद्धसाधनत्वमेवोपपादयति नहीत्यादिना ।

( ४ ) चित्रत्वाचित्रत्वाभ्यां विरोधो नीलत्वेन चैकविषयतेति न  
तत्रानैकान्तिकत्वमिति शङ्कते येनेति मिश्राः ।

( ५ ) गोत्ववद्व्यक्तिविषयतया समानविषयत्वं साधयामा, प्रति-  
भासभेदश्च देशकालनियतत्वानियतत्वस्फुटास्फुटत्वादिभिः त्वदुपद-  
र्शितैरिति तुल्यमिति परिहरति नन्विहापीति मिश्राः । इदमत्र परि-  
हारतात्पर्यम्-यत्प्रतिभासविषययदर्थ्याविषयको यः प्रतिभासो नासौ  
तेनार्थेन तत्समानविषय इति बौद्धमतेन पर्यवसितायां व्याप्तौ यदि  
प्रत्यक्षविषयगोत्ववत्पिण्डाविषयत्वं हेतूक्रियते तदा स्वरूपासिद्धिः,  
प्रत्यक्षवच्छब्दादिविकल्पस्यापि गोत्ववत्पिण्डाविषयत्वाभ्युपगमात् । यदि  
च प्रत्यक्षविषयदेशादिनियमाविषयत्वं तदा सिद्धसाधनम्, देशादि-  
नियमेनार्थेन प्रत्यक्षसमानविषयताविरहस्य शब्दादिविकल्पे नैयायि-  
कैरभ्युपगमादिति ।

शाब्दलैङ्गिकविकल्पकाले देशकालनियमादयोऽपि सर्वे  
एव धर्मविशेषा विषयभाजमासादयन्तीत्यभ्युपगच्छामः

(१) “ननु धर्मिण्येव स्फुटास्फुटप्रतिभासभेदः क-  
थम्” । न कथञ्चित् । यथा यथा हि धर्माः प्रतिभान्ति तथा  
तथा स्फुटार्थप्रतिभानव्यवहारः, यथा यथा च धर्मा-  
णामप्रतिपत्तिस्तथा तथा प्रतिभानस्य ज्ञान्यव्यवहारो  
दूरान्तिकादौ प्रत्यक्षेऽपि लोकानाम् (२) न तु सर्वपैवा-  
प्रतिपत्तौ । (३) “विदूरादिप्रत्ययोऽपि पक्ष एवेति चेत्” ।  
(४) अस्तु, न तु तावतापि धर्मधर्मिभेदसिद्धौ प्रत्यक्षबाध-

न कथञ्चिदिति । केवलधर्म्यपेक्षया स्फुटास्फुटप्रतिभासभेद एव  
नास्तीत्यर्थः । (५) स्फुटास्फुटव्यवहारस्त्वन्यथासिद्ध इत्याह यथेति ।  
स्वलक्षणविषयत्वेन तु संप्रतिपन्ने दूरान्तिकवर्तिनि प्रत्यक्षेऽपि त्वदुक्त-  
प्रतिभासभेदव्यवहारो धर्माणां स्फुरणास्फुरणनिबन्धनो दृश्यते, अतस्त-  
त्सिद्धौ सत्या तस्यैव धर्मिणः स्फुरणेऽपि धर्माणां स्फुरणास्फुरणमात्रेण

( १ ) प्रत्ययानां स्फुटास्फुटप्रतिभासत्वं स्फुटास्फुटार्थावगाहित्वं,  
नचैकाकार्यस्य तत्सम्भवति विरोधात्, अतः स्फुटप्रतिभासस्य प्रत्य-  
क्षस्य स्फुटस्वलक्षणविषयत्वमस्फुटप्रतिभासस्य च लैङ्गिकादिज्ञान-  
स्यास्फुटालीकविषयत्वमित्यभिप्रायेणाशङ्कते नन्विति ।

( २ ) नन्विति । यदि शब्दलिङ्गयोर्धर्मिविषयितान्न स्यात्तदा तस्या-  
स्फुटतापि न भवेदित्यर्थः ।

( ३ ) दूरादिप्रत्ययेऽपि स्फुटास्फुटप्रतिभासभेदेन सद्वद्व्यपा-  
थिवादिप्रतिभासभेदेन वा विषयभेदं साधयिष्याम इत्यभिप्रायेणाक्षि-  
पति विदूरादीति ।

( ४ ) समाधत्ते अस्त्विति । यदि धर्मधर्मिणोरभेदः स्यात्तदा कि-  
ञ्चिद्धर्माभासे धर्म्यभानं स्यात्, नचैवम्, किन्तु तयोर्भेदात् दूरान्तिक-  
प्रत्ययानां धर्म्यविषयकत्वे साध्ये बाधः, अनुव्यवसायेन धर्मिविषयत्व-  
स्य प्रमितेः, बाधसन्देहेऽपि सन्दिग्धानैकान्तिकत्वम्, धर्मिविषयक-  
त्वेऽपि किञ्चिद्धर्माविषयकत्वेनास्फुटत्वोपपत्तेरुक्तत्वादिति समाधानार्थः

( ५ ) प्रकाशमात्रं स्फुटं, स्फुटास्फुटव्यवहारश्च बहुतरात्पधर्म-



स्य तत्सन्देहेऽपि सन्दिग्धानैकान्तिकस्य वा परिहारः  
तावतापि प्रतिभासभेदस्योपपत्तेः ।

(१) यदि च नैवं, दूरतमादिप्रत्ययेषु कः समाश्वास-  
विषयः । “(२) पक्षार्थो लभ्यत इति चेत्” ननु लाभोऽपि  
पूर्वपूर्वोपलब्धानुपमर्दनेनैव । नहि सत्त्वद्रव्यत्वपृथिवी-

प्रतिभासभेदाद्धर्म्यशस्यास्फुरणानुमाने तेनैव दूरावगतमेव सन्निकर्षेऽप्युप-  
लभ्यत इत्येवमेकत्वग्राहिणा प्रत्यक्षेण बाधः प्रसज्येतेत्यर्थः । तत्स-  
न्देह इति । भेदसन्देह इत्यर्थः । सन्दिग्धानैकान्तिकत्वमेव दर्शयति  
(३) तावतेति । धर्मिणः स्फुरणे सत्येव धर्माणां स्फुरणास्फुरणमात्रे-  
णापि प्रतिभासभेदोपपत्तेर्विपक्षवृत्तिसन्देहात्सन्दिग्धानैकान्तिकत्वं भवतीति ।

कः समाधिरिति (४) । स्वलक्षणरूपवस्तुगोचरतया कः समा-  
श्वासास्पदप्रत्यय इत्यर्थः । सत्त्वेति । दूरतमप्रत्ययगोचरः सत्त्वं,  
दूरतरप्रत्ययगोचरो द्रव्यत्वं, दूरप्रत्ययगोचरः पार्थिवत्वं वृक्षत्वं  
वा परिभूय पार्थिवत्व(मार्तिकत्व?) वृक्षत्वप्रत्ययविषयः शिशुपति न

विषयतानिबन्धन इति भावः । एतदेवाग्रिमग्रन्थेन प्रदर्शयन्नवतारयति  
स्फुटेति ।

(१) यदि च क्रमिकसद्द्रव्यपार्थिवत्वादिप्रत्ययानां प्रामाण्यं तदा  
समानविषयत्वमेव, अथैकस्य प्रमात्वम् तदा कस्य तदिति नाश्वासः  
स्यादित्याह यदि चेति । अनुभूयमानायामनुगताकारस्य विधिरूपतायां  
विकल्पस्य च धर्मिविषयतायां न किञ्चिद्वाधकमस्तीति भावः ।

(२) ज्ञानविषयस्य प्राप्तिरेव ज्ञानसमाश्वाससहेतुरित्यभिप्रायेणाश-  
ङ्कते यस्येति । सद्रव्यं पृथिवी वृक्षः शिशुपेति दूरादिप्रत्यया जायन्ते,  
तत्र शिशुपालाभेऽपि सदादीनां लाभोऽस्तीति तावद्धर्मविशिष्टपिण्ड-  
गोचरा एव सर्वे प्रतिभासा न तु विषयभेद इत्युत्तरार्थ इति मिश्राः ।

(३) अथ दूरादिप्रत्यया अपि पक्षकुक्षौ निक्षिप्यन्ते तदाऽप्रयो-  
जकमित्याह तावतापीति दीधितिः । धर्मधर्मिणोरभेदसाधकं मानं ना-  
स्तीत्याशयः ।

(४) अत्र मूले एतन्मतेन ‘कः समाश्वासविषय’ इत्यत्र कः समा-  
धिरिति पाठो द्रष्टव्यः ।

त्ववृक्षत्वादिकं परिभूय शिक्षपात्वं लभ्यते । “(१)यत्रार्थक्रियासिद्धिरिति चेत्” सर्वेषामनुवृत्तेः कस्यार्थक्रियेति किं निश्चायकम् । “(२)न किञ्चित्, किन्तु सङ्कीर्णार्थक्रियाविरहादेकमेव तत्र वस्तु, न चैकस्मिन् प्रतिभासभेद इत्येक एव प्रत्ययस्तत्र सालम्बन इति ब्रूम इति चेत्” तथापि कतम इत्यनिश्चये स एवानाश्वासः । असङ्कीर्णापि चार्थक्रिया न व्यक्तितः, सामग्रीतः सर्वसम्भवात् । (३)अत एव न सन्तानतो नियमः, न लभ्यते अतः सर्वेषामपि लाभ इति । अपि च असङ्कीर्णापि चार्थक्रिया सर्वैरपि दूरतमादिप्रत्ययगोचरैः क्रियते इत्याह (४)पिचेति । न व्यक्तितः नैकेनैव स्वलक्षणेन क्रियते इत्यर्थः । कुत इत्याह सामग्रीत इति । न किञ्चिदेकमेकस्मात्, सामग्र्या सर्वसम्भवादित्युक्तत्वादिति । न सन्तानत इति । नैकजातीयानेकव्यक्तिमित्यर्थः । विजातीयानेककारणसामग्रीनियता ह्यर्थक्रिया (५)नत्वेकस-

( १ ) पत्रकाण्डादिविशेषलक्षणाऽर्थक्रिया शिक्षपाया एवेति तल्लभ एवातस्तत्प्रतिभास एव समाश्वास इत्याह पूर्वपक्षी यत्रेति । सत्त्वादीनां पूर्वपूर्वप्रतिभासविषयाणामप्रतिबन्धश्चेत्तदा स्वैयार्थक्रिया कस्येति निर्णायकं नास्तीत्याहोत्तरपक्षी सर्वेषामिति ।

( २ ) शङ्कतेन किञ्चिदिति । बहूनां प्रतिभासेऽपि अर्थक्रियाया एकत्वादेव तद्विषयो वस्तुभूतोऽन्ये प्रतिभासास्त्ववस्तुविषया इति शङ्काभिप्रायः । पूर्वोक्तसदादिप्रत्ययानां कतमः प्रत्ययो यथार्थ इत्यनिश्चये प्रवृत्त्यनध्यवसाय एवेत्यभिप्रायेणोत्तरमाह तथापीति ।

( ३ ) सामग्रीतः सर्वसम्भवादेव ।

( ४ ) एतन्मतेन मूले अपि चासङ्कीर्णापीत्यादिः पाठो द्रष्टव्योऽथवा ‘सङ्कीर्णापि चार्थक्रियेति’ग्रन्थमध्यस्थापिचेत्यादिप्रतीकग्रहणं कर्तव्यम् । दूषणान्तरमाहासङ्कीर्णापीति । असङ्कीर्णार्थक्रिययापि व्यक्तिविशेषनिश्चयस्तदा भवेद्यदि सार्थक्रिया व्यक्तिविशेषमात्राद्भवेन्न चैवं, किन्तु सामग्रीतस्सर्वसम्भव इति कल्पलता ।

( ५ ) अङ्कुरस्यापि नहि एकस्मात् सजातीयहीजसंतानानुत्पत्तिः



ह्येकसन्ताननियता काचिदर्थक्रिया नाम ।

(१) “काञ्चिदर्थक्रियां प्रति प्रत्यक्षानुपलम्भगोचर एव तथा व्यवस्थाप्यत इति चेत्” (२) तर्हि दूरतमाद्युपलम्भा अपि तथा व्यवस्थाप्याः, सर्वेषामेव तेषां तां तामर्थक्रियां प्रति प्रयोजकताया अन्वयव्यतिरेकगोचरत्वादिति ।

(३) “स्यादेतत्, न धर्मान्तराकारेण प्रतिभासभेदो जातीयव्यक्तिभाननियता, अतः सर्वैरेव सदादिप्रत्ययगोचरैरन्यैश्च सह कारिभिर्युक्तस्यैव स्वलक्षणस्यार्थहेतुत्वात्सर्वेषां सालम्बनत्वमित्यभिप्रायेणाह नहीति ।

किन्तु धरणिसलिलादिरूपविजातीयानेकसन्तानादिति भावः ।

(१) नन्वन्वयव्यतिरेकाभ्यां विजातीयकार्यविजातीयकारणानां कार्यकारणभावे स्थितेऽपि सदादेरर्थक्रियाकारित्वाभावात्तेषां कारणतायां प्रमाणाभावेनासत्त्वात्तद्विषयाः प्रत्ययाः कथं प्रमाणानीत्यभिप्रायेणाशङ्कते काञ्चिदिति । अर्थक्रियायाः सामान्यधीनत्वेऽपि प्राधान्येनादुरप्रति बीजस्यैवान्वयव्यतिरेकाभ्यां कारणत्वावधारणमिति भावः ।

(२) समाधत्ते तर्हीति यद्येवं तर्हि द्रव्यं पृथिवी वृक्षः शिशपेत्यत्रापि द्रव्यत्वेन संयोगं प्रति पृथिवीत्वेन गन्धं प्रति वृक्षत्वेन पत्रकाण्डादिकं प्रति शिशपात्वेन तद्विशेषं प्रत्यन्वयव्यतिरेकाभ्यां कारणत्वावधारणात् सर्वे प्रत्यया यथार्था एवेति समाधानतात्पर्यम् ।

(३) ननु प्रत्यक्षलैङ्गिकविकल्पयोः परोक्षत्वापरोक्षत्वरूपप्रतिभासभेदाद्विषयभेदः स्यादित्याशङ्कते स्यादेतदिति । धर्मान्तराकारेण=विषयनिष्ठपरोक्षत्वापरोक्षत्वाभ्यां प्रत्यक्षलैङ्गिकज्ञानयोः प्रतिभासभेदो न भेदकारणं किन्तु ज्ञाननिष्ठाभ्यां ताभ्यामित्यर्थः । ननु परोक्षत्वापरोक्षत्वे विषयस्यैव धर्मो, तथाचापरोक्षत्वधर्मविशिष्टं प्रत्यक्षस्य विषयो लैङ्गिकादेस्तु परोक्षत्वधर्मविशिष्टमिति न ते ज्ञानधर्मावित्यत आह सा हीति । तन्मते विषयधर्मभेदेऽपि परोक्षापरोक्षज्ञानोत्पत्तेः, न च परोक्षत्वादावपरोक्षत्वाद्यवान्तरधर्मस्वीकारोऽनवस्थितेस्तथा च परोक्षत्वापरोक्षत्वबोर्मिथो विरोधात् प्रत्यक्षलैङ्गिकविकल्पयोः प्रतिनियतविषयतेति पूर्वपक्षाभिप्रायः ।

भेदहेतुः, किन्तु परोक्षापरोक्षरूपतया । सा हि न धर्म-  
भेदानप्युपादाय समर्थयितुं शक्या, तेष्वपि परोक्षा-  
परोक्षज्ञानोदयात्, तत्रापि धर्मान्तरानुसरणेऽनवस्था-  
नादिति चेत्” । न (१)तयोरविषयाकारत्वात् । द्विविधो  
हि ज्ञानधर्मो विषयावच्छेदो जातिभेदश्च । तत्र विषया  
वच्छेदभेदेन विषयस्य भेदस्थितिरभेदानिराकरणं वा  
न तु द्वितीयेन, तस्य कारणभेदेनैवोपपत्तेः । श्रुत्यनुमिति-  
स्मृतिवत् । यथाच विषयभेदेऽपि कारणभेदादेवापरोक्ष-  
जातीयमिन्द्रियजं ज्ञानं, तथा विषयभेदेऽपि कारणभे-  
दादेव परोक्षापरोक्षजातीयमिन्द्रियालिङ्गज्ञानं भवत् केन  
वार्यते । वारणे वा कार्यभेदं प्रति कारणभेदोऽप्रयोजकः  
स्यात्, तथाचाकस्मिकः स आपद्येत । “जातिभेदोऽयं

श्रुत्यनुमितिस्मृतिवदिति । भावप्रधानो निर्देशः । यथाहि  
विषयैकत्वे सत्यपि परोक्षावान्तरजातिभेदाः श्रुतित्वादयः कारणभेदादेवो-  
त्पद्यन्त इत्यर्थः । एवं विषयैकत्वे सत्यपि कारणभेदाज्जातिभेदो निद-  
र्शितः इदानीं विषयभेदेऽपि कारणभेदाज्जात्यभेदं निदर्शयति (२)यथा-

( १ ) समाधत्ते तयोरिति । परोक्षत्वापरोक्षत्वयोर्विषयघटितत्वा-  
भावात्तदेवोपपादयति द्विविध इत्यादिना । प्रथमः विषयनिबन्धनः  
यथा घटपटज्ञानयोः, द्वितीयः कारणभेदप्रयोज्यो जातिभेदो यथा परो-  
क्षत्वे तुल्येऽपि शाब्दत्वानुमितित्वयोर्ज्ञानगतजातिभेद कारणभेदा-  
धिनः । तत्राद्ये हिषयकृते प्रतिभासभेदे विषयभेद एव तन्त्रम् न तु  
जातिकृते, तत्र कारणभेदस्य तन्त्रत्वाद्यथैकस्मिन्नेव विषये प्रत्यक्षज्ञान-  
मानुमानिकं च तथा परोक्षमपरोक्षं चेत्यर्थः । न तु द्वितीयेन=जातिभे-  
देनेत्यर्थः । तस्य=जातिभेदस्य ।

( २ ) यदीदं वैरूप्यं विषयभेदमात्रप्रयोज्यं स्यात्तदा भिन्नविषयकं  
ज्ञानद्वयमपरोक्षजातीयं न स्यादिति यथा विषयभेदाप्रयोजकत्वे कार-  
णभेद एव प्रयोजकः तथा विषयाभेदेऽपि वैजात्ये कारणभेदः प्रयो-  
जक इत्यर्थः ।



न तूपाधिभेद इति किमत्र निष्ठङ्ककारणमिति चेत्” अनु-  
भव एव । नहि व्यवसायकाले पारोक्ष्यापारोक्ष्यस्मृतित्वा-  
नुभूतित्वानि परिस्फुरन्ति , असावग्निमानयमग्नि-  
मान् सोऽग्निमानिति स्फुरणात् । अनुव्यवसायकाले तु  
तत्प्रतिभासः, अनुमिनोमि इत्थं पश्यामि तं स्मरा-  
मीत्युल्लेखात् । “कथं तर्हि परोक्षोऽर्थः प्रत्यक्षश्चेति व्यव-  
हारः” । यथाऽनुमितो दृष्टः स्मृत इति ।

यदप्यत्यन्तविलक्षणानामित्यादि, तदपि (१) सन्दि-  
चेति । उपाधिभेद इति । विषयावच्छेदभेदोपाधिभेद(२)  
इत्यर्थः । नहि व्यवसायेति । विषयोपाधिकत्वे विषयव्यवसायकाल  
एव तेषां स्फुरणं स्यादिति भावः । अनुभवमिति(३) । स्मृतिग्र-  
हणं दृष्टान्तार्थम् । असाविति । अत्र यथाक्रममनुमानप्रत्यक्षस्मृतीनां  
निर्देशः । अनुव्यवसायेति । ज्ञानावसायकाले एव तेषां स्फुरणं  
तद्धर्मत्वमेव(४) तेषामिति भावः । इत्थं पश्यामीति, अनेनापरोक्षा-  
व्यवसायो दर्शितः, परोक्षस्याप्यनुमितिस्मृत्यनुव्यवसायेनैवानुव्यवसायो  
दर्शित इति द्रष्टव्यम् । यथाऽनुमित इति । नावश्यं स्वगतेनैव वि-  
शेषणं भवितव्यं, यथाऽनुमितिविषयीभूतत्वादनुमित इति व्यवहारस्तथा  
परोक्षापरोक्षविषयत्वात्परोक्षोऽर्थः प्रत्यक्षोऽर्थ इति व्यवहारः सिद्ध्य-  
तीत्यर्थः ।

(५) यदप्युक्तमत्यन्तेति । अत्यन्तविलक्षणानां स्वालक्षण्य-

(१) सालक्षण्यव्यवहारहेतुत्वेऽप्यतद्व्यावृत्तिरूपं मास्वित्यत्र विपक्षे  
वाधकाभावात्सन्दिग्धानैकान्तिकमित्यर्थः ।

(२) विषयभेद इति मिश्राः । परोक्षत्वापरोक्षत्वे कारणभेदकृतो  
जातिभेदो न विषयकृत उपाधिभेद इत्यत्र किं प्रमाणमिति पूर्वपक्षार्थः ।

(३) अत्र अनुभूतित्वानीत्यस्यानुभवमिति प्रतीकग्रहणं चिन्त-  
नीयम् ।

(४) ज्ञानधर्मत्वमेव परोक्षत्वापरोक्षत्वादीनां गमयतीत्यर्थः ।

(५) द्वितीयं परोक्तानुमानं दूषयति यदपीति मिश्राः ।

गधानैकान्तिकम्, (१)विधिनापि तथाभूतेन सालक्षण्य-  
व्यवहारस्य निर्वाहात् । तथाहि अयं व्यवहारो न  
निनिर्मितः, नाप्यनेकानिमित्तः, नाप्यनेकासंसर्ग्यैक-  
निमित्तः, अतिप्रसङ्गात्, ततोऽनेकसंसर्ग्यैकनिमित्तः  
परिशिष्यते । तथा च तादृशस्य (२) विधिरूपत्वेको वि-  
रोधः, येन व्याप्तिः स्यात्, (३)प्रत्युत निषेधरूपतायामेव  
विरोधो दर्शितः प्रागिति कृतं पल्लवसमुल्लासैः ।

व्यवहारहेतुत्वादन्यव्यावृत्तिरूपो विकल्पविषयीकृतोऽर्थ इति यद्वाद्देनो-  
क्तमित्यर्थः । सामर्थ्याक्षिप्तं समानरूपत्वं (४) तथाभूतेनेति परामृशति,  
एतदेव दर्शयितुं प्रथमं तावत्सामान्यरूपमन्तरणे नास्य व्यवहारस्य सम्भ-  
व इत्याह (५) तथा ह्ययमिति । अतिप्रसङ्गादिति । अनेका-  
संसृष्टस्यैव सालक्षण्यव्यवहारहेतुत्वे गोविकल्पविषयेणैव वाऽध्वानां साल-  
क्षण्यव्यवहारप्रसङ्गादिति । सन्दिग्धानैकान्तिकत्वमेव दर्शयति तस्य  
चेति । येन व्याप्तिः स्यादिति । विपक्षे बाधकेऽसत्येव व्याप्तिः  
सिद्धयतीति भावः (६) । निषेधरूपतायामिति । इतरेतराश्रयत्वा-  
द्विरोध इत्यर्थः ।

( १ ) अन्यथासिद्धिद्वारा सन्दिग्धानैकान्तिकत्वमेव विशदयति  
विधिनापीति ।

( २ ) अत्र तादृश इति षष्ठ्यन्तः पाठो मिश्रमते, तस्येति च ना-  
रायणमतेन द्रष्टव्यः ।

( ३ ) पूर्वोक्तवाक्यं स्मारयति प्रत्युतेति ।

( ४ ) जातिरूपत्वमित्यर्थः ।

( ५ ) विधिरत्र जातिरिति व्यवस्थापयति तथाहीति । निनिर्मित-  
त्वे नित्यत्वप्रसङ्गः, अनेकनिमित्तत्वे चानुगताकारप्रसङ्गः, अनेकासं-  
सर्ग्यैकनिमित्तत्वेऽपि तथेत्यर्थ इति कल्पलता ।

( ६ ) यद्यत्यन्तविलक्षणानां सालक्षण्यव्यवहारहेतुस्तदन्यव्यावृत्ति-  
निष्ठमिति तदुपश्लिष्टा व्याप्तिः सिद्ध्येदित्यर्थ इति मिश्राः ।



नापि प्रवृत्त्यादिव्यवहारनिर्वाहकत्वमपोहकल्पना-  
याः, (१)अन्यावभासादन्यत्र प्रवृत्तावतिप्रसङ्गात् ।

“अध्यवसायादयमदोष इति चेत्” । अथ कोऽयम-  
ध्यवसायः । किमलीकस्य वस्तुधर्मतयाऽवभासः, किं  
वा वस्त्वात्मकतया ततो भेदाग्रहो वा, वस्तुवासनास-  
मुत्पत्तत्वं वेति । न प्रथमः, (२)विकल्पे तदनवभासात् ।  
न द्वितीयः, असाधारणविषयतया शब्दविकल्पयोरप्र-

नापि (३)प्रवृत्त्यादीति । विधिरूपसामान्यपक्षे तु तद्वि-  
शिष्टस्य सालक्षण्यस्यापि विकल्पेऽपि स्फुरणात्तत्र प्रवृत्त्यादिरपि सिद्धय-  
तीत्यभिप्रायः ।

अध्यवसायादिति । अपोहमात्रविषयत्वेऽपि विकल्पस्य  
स्वलक्षणस्यैवाध्यवसेयत्वात्तत्रैव प्रवृत्त्यादिसिद्धिरिति । अलीकस्य=अपो-  
हस्येत्यर्थः । वस्तुवासनासमुत्पत्तत्वं वेति । अलीकविकल्पस्येति  
शेषः । असाधारणविषयतयेति । अपोहस्यासाधारणवस्त्वात्मक-  
तया(४) प्रतिभासे तस्याप्यसाधारणरूपतैव स्यात्, ततश्च तद्विषयत्वे

(१) अन्येति । व्यावृत्तेरभासनाद्वस्तुनि प्रवृत्तिर्न भवेदित्यर्थः ।  
ज्ञानस्य स्वविषय एव प्रवर्तकत्वात्, अन्यथा घटज्ञानात् पटेऽपि प्रवृ-  
त्तिः स्यादिति भावः ।

(२) निर्विकल्पकमात्रवेद्यस्य वस्तुधर्मस्य सविकल्पकेऽनवभा-  
सादित्यर्थः ।

(३) अपोहे बाधकान्तरमाह प्रवृत्त्यादीति मिश्राः । अपोहमात्रा-  
वलम्बी विकल्पो न स्वलक्षणं स्पृशतीति पक्षं निरस्यति नापीति  
दीधितिः । वस्तु यदि विकल्पे न भासेन तदा तत्र प्रवृत्तिरेव ततो न  
स्यादेवेत्यर्थः ।

(४) स्वलक्षणविषयतयेत्यर्थः । वस्तुतः स्वलक्षणस्यासाधारण-  
त्वात्तदनतिरिक्तं तत्तादात्म्यमप्यसाधारणं, तद्विषयत्वे चासाधारण-  
विषयत्वं स्यात्, ततश्च शब्दविकल्पयोरप्रवृत्तिः, सङ्केतग्रहाधीनो  
हि शब्दः, सङ्केतश्चानुगतरूपमपुरस्कृत्य स्वलक्षणेऽवशक्यो ग्रहीतु-

वृत्तिप्रसङ्गात्, (१) तस्यासामाधिक्यत्वात् । (२) तस्माद्वि-  
कल्पवस्तुनोऽश्वरस्यत्वं सर्वथा विरोध एव, साधारण-  
विषयत्वे तु वस्तुत्वाप्रतिभासनम्, तस्यासाधारणत्वा-  
त् । न तृतीयः, प्रवृत्तिसामानाधिकरण्यनियमानुपपत्तेः,  
भेदाग्रहस्य सर्वत्र सुलभत्वात् ।

(३) “अतेभ्यो भेदो गृहीत इति चेत्” किमेतेषु गृह्य-  
माणेषु अगृह्यमाणेषु वा ? नाद्यः, अत्रेषामपि स्वलक्ष-  
णानां विकल्पागोचरत्वान् (४) । न द्वितीयः, अविज्ञा-  
शब्दविकल्पयोरनुदय एव प्रसज्येतेति । प्रवृत्तीति । गोविकल्पस्य  
गोस्वलक्षण एव प्रवृत्तिरिति प्रवृत्तिनियतस्यायं गौरिति गोस्वलक्षण-  
सामानाधिकरण्यनियमस्यैवानुपपत्तेरिति । अथवा यत्र यत्र प्रवृत्तिस्तत्रैव  
भेदाग्रह इति भेदाग्रहस्य प्रवृत्तिसामानाधिकरण्यनियमानुपपत्तेरिति ।

मानन्त्यात् विशिष्यानुपस्थितत्वाच्च, न चानुगतस्यासतो रूपस्य सता  
स्वलक्षणेन सम्बन्धोऽस्ति, विकल्पोऽपि चानुगतमसन्तं बाह्यमाकार-  
मालम्ब्यैव प्रवर्तते इति भावः ।

( १ ) स्वलक्षणस्य सङ्केतग्रहाविषयत्वात् ।

( २ ) उपसंहरति तस्मादिति । विकल्पस्यानुगतधर्मविषयत्वाद्-  
स्तुनश्चाननुगतत्वात्तयोऽश्वरस्यत्वं द्विरोध एवेत्यर्थः । विरोधमेवाह सा-  
धारणेति । तस्य=वस्तुनः । तथा च वस्तुत्वात्मतया मानमध्यवसाय  
इति यदुक्तं तदनुपपन्नमिति भावः ।

( ३ ) ननूक्तसामानाधिकरण्यनियमभङ्गस्तदा स्याद्यदि गोविकल्पा-  
द्वये प्रवृत्तिः स्यान्न त्वेवं, गोविकल्पो ह्यगोर्व्यावृत्तोऽयमिति जाय-  
मानोऽश्वादिव्यावृत्तिं विदधत्कथमश्वादिषु प्रवृत्तिं कुर्यादित्यभिप्रा-  
येणाशङ्कते अतेभ्य इति मिथ्याः । अतेभ्यो=अश्वादिभ्यः ।

( ४ ) विकल्पागोचरत्वादिति । तथाच तेभ्यो भेदग्रहोऽनुपपन्न इ-  
त्यर्थः । न च निर्विकल्पकेनोपस्थितान्येतानि स्वलक्षणान्येवेति वाच्य-  
म् । स्वलक्षणास्पर्शिणा विकल्पेनापोहाग्राहिणा चाविकल्पेन तदु-  
भयभेदस्य ग्रहीतुमशक्यत्वात्, अनुपस्थितस्वलक्षणान्तरे प्रवृत्तेर्दुर्वा-  
रत्वात् ।



तावधेर्भेदस्याप्रथनात्(१), प्रथने वा अध्यवसेयाभि-  
मतस्वलक्षणादपि भेदो गृह्येत, अविशेषात् । “गृहीता-  
दग्रहो भेदस्यागृहीतेभ्यस्तु तद्ग्रह इति चेत्” । यदि  
धर्मलक्षणो भेदः, तदा विपर्ययः(२) । स्वरूपलक्षणश्चेत्,  
अविशेषात् सर्वतस्तद्ग्रहोऽन्यत्र तादात्म्यग्रहात् ।

अध्यवसेयाभिमतस्वलक्षणस्यापि विकल्पविषयत्वेन स्वलक्षणान्त-  
रेभ्यो विशेषाभावेऽपि तस्य निर्विकल्पकेन गृहीतत्वादितरेषां चागृहीत-  
त्वादेन विशेषेणाध्यवसेयाद्भेदाग्रहः, अन्येभ्यस्तु तद्ग्रह इति शङ्कते  
गृहीतादिति(३) । निर्विकल्पकगृहीतादित्यर्थः । अयं (४)चास्याभि-  
मानः—गृहीतविषये तादात्म्यग्रहे सति भेदाग्रहदर्शनात्सर्वत्रैव भेदाग्रह  
इति । अस्य तु परिहारस्य प्रात्यक्षिकविकल्पमात्रसम्भवादितरयोरव्याप-  
कत्वमुत्तरविभवादनुक्तोत्तरान्तरं वक्तुं विकल्पयति यदीति । गृहीत-  
विषयेऽपीत्यर्थः । अत्रापवादमाहाऽन्यत्रेति । यदि गृहीततादात्म्यं

(१) अज्ञातप्रतियोगिकभेदस्यास्फुरणादित्यर्थः । प्रतियोगिज्ञा-  
नाभावेऽपि भेदास्फुरणे दोषमाह प्रथन इति । तथाच गोविकल्पो गो-  
स्वलक्षणादपि भेदं गृह्णीयादविशेषादिति भावः ।

(२) अपोहे तात्त्विकधर्माभावादित्यर्थः । स्वरूपेति । यथा महि-  
षादिभ्यो भेदग्रहस्तथा गोस्वलक्षणादपि स्यादेवापोहस्येवेत्यर्थः ।  
अन्यत्रेति । तादात्म्यग्रहादन्यत्र, तादात्म्यग्रहविरहे सर्वतस्तद्ग्रह इ-  
त्यर्थः, तादात्म्यग्रह एव भेदग्रहे प्रतिबन्धकः, स चापोहस्य केनापि  
वस्तुना नास्तीति सर्वत्र प्रवृत्तिस्तदभावो वा स्यादिति भावः ।

(३) अत्र ग्रहणं निर्विकल्पकं, तदनन्तरं यत्सविकल्पकमुत्पद्यते  
तद्ग्रहणसमानप्रतिभासमतः सारूप्याद्गोस्वलक्षणाद्भेदो न गृह्यते  
महिषादिभ्यस्तु भेदो गृह्यत एवेति गोविकल्पो गवि प्रवर्तयति न  
महिषमातङ्गादावित्यर्थ इति मिथ्याः ।

(४) परिहारस्येत्यर्थः । प्रात्यक्षिकविकल्पमात्रसम्भवादानुमानि-  
कशाब्दिकविकल्पस्थले तादात्म्यग्रहाभावेणेति शेषः । अतः अनुक्तमु-  
त्तरान्तरं वक्तुं विकल्पमाहेत्यभिप्रायो नारायणीकारस्य कथंचित्स-  
ङ्गमनीयः ।

“(१)निःस्वरूपत्वात्तस्य क स्वरूपलक्षणो भेद इति चेत्”।

(२)अगृहीतादपि तथा स्यात् अविशेषात् ।

(३)“निःस्वरूपमपि सस्वरूपमिव भिन्नमिव प्रथितमिति चेत्”। (४)तत्किमध्यवसेयापेक्षया सस्वरूपमिव न प्रथितम्, अध्यवसेयस्वरूपमिव वा स्फुरितम् । आद्ये अप्रतिपत्तिर्वा स्यात्, निःस्वरूपप्रतिपत्तिर्वा स्यात्, उभयथापि सामानाधिकरण्यप्रवृत्ति न स्याताम् । द्वि-

गृहेत तदानीं भेदग्रहो न स्यात्, तादात्म्याग्रहे तु भेदाग्रह एवेति । तस्येति । व्यावृत्तिरूपस्य गोत्वस्येति ।

स्वरूपप्रथनाभावे द्वैधैव(५) गतिरित्याह आद्य इति । उभयथापीति । अप्रथननिःस्वरूपप्रथनप्रकारद्वयेऽपि(६), अयं गौरिति सामानाधिकरण्यं प्रवृत्तिश्च न स्यातामिति । निराकृत इति । अध्यवसेयाभिमतस्वलक्षणस्य विकल्पसंस्पर्शनिराकरणान्निराकृत इत्यर्थः ।

( १ ) शङ्कते निःस्वरूपत्वादिति । तस्य=अपोहस्य ।

( २ ) समाधत्ते अगृहीतादिति । भेदाग्रह एव स्यादित्यश्वादावपि स एव प्रवृत्तिप्रसङ्गः, नहि तदपेक्षयाऽपोहो न निःस्वरूप इत्यर्थः ।

( ३ ) अपोहवादी शङ्कते निःस्वरूपमपीति । निःस्वरूपमपि गोत्वादि अध्यवसेयाश्वाद्यपेक्षया सस्वरूपमिव, स्वरूपं च भेदोऽतो भिन्नमिव प्रथितं तथाचाश्वादितो भेदाग्रह एवेति न तत्र प्रवृत्तिरिति शङ्काकर्तुराशयः ।

( ४ ) निराकरोति तत्किमिति । यथाऽनध्यवसेयाश्वादेभिन्नमिव प्रथितं तथाऽध्यवसेयाङ्गोस्वलक्षणादपि कथं तथा न प्रथेतेति तद्भेदग्रहात्तत्रापि प्रवृत्तिर्न स्यादिति भावः । अध्यवसेयेति । स्वलक्षणस्वरूपमिव वा स्फुरितमिति द्वितीयकल्पार्थः ।

( ५ ) अप्रतिपत्तिविषया निःस्वरूपप्रतिपत्तिविषया चेति द्विधैव सस्वरूपाप्रत्येत्यर्थः ।

( ६ ) अप्रतिपत्तिनिःस्वरूपप्रतिपत्त्योरित्यर्थः ।



तीयस्तु प्रागेव (१)दूषितः । (२)नापि चतुर्थः, नीलानु-  
भववासनासमुत्थस्य पीतानुभवस्य नीले प्रवर्तकत्व-  
प्रसङ्गात् । (३)“नानुभवः प्रवर्तकः, अपि तु विकल्पः,  
स च यस्मात्तस्यैव विषय इति चेत्” । यस्मादिति सा-  
क्षात्परम्परया वा ? प्रथमे शाब्दलैङ्गिकविकल्पानामप्रव-  
र्तकत्वप्रसङ्गः, द्वितीये तु स एवातिप्रसङ्गः ।

नीलानुभवसमुत्थस्येत्यनेनानुभवमुखेन तद्वासनासमुत्थत्वं दर्शयति ।  
विकल्पं प्रत्यनुभवस्य यस्मादिति निर्दिष्टं हेतुत्वं साक्षात्परम्परया वेति  
विकल्पं दूषयति यस्मादिति । शाब्दलैङ्गिकविकल्पानामि-  
ति । नहि शाब्दलैङ्गिकविकल्पा यत्र प्रवर्तकास्तद्विषयनिर्विकल्पेन सा-  
क्षाजन्यन्ते, किन्तु शब्दलिङ्गविकल्पजन्या इति (४) । स एवेति ।  
नीलानुभवोपादेयपीतानुभवजन्योऽपि विकल्पो नीले प्रवर्तकः प्रस-  
ज्येतेति ।

( १ ) अत्र नारायणमतेन ‘निराकृत’ इति पाठो द्रष्टव्यः ।

( २ ) वस्तुवासनासमुत्थत्वं वेति चतुर्थं दूषयति नापीति । अत्र  
नारायणमतेन ‘नीलानुभवसमुत्थस्येत्येव पाठः ‘अनुभवमुखेन तद्वास-  
नासमुत्थत्वं दर्शयति’ इति व्याख्यानात् । स्ववासनापरिपाकवशादुप-  
जायमाना बुद्धिरपश्यन्त्यपि बाह्यं बाह्ये प्रवृत्तिमातनोतीति ज्ञानधिया  
समाहितं न युक्तम्, तन्मते अनुभवरूपवासनातिरिक्तस्थायिसंस्कारा-  
द्यभावात् पीतानुभवस्यापि नीलानुभवसमुत्थत्वात्पीतानुभवोऽपि नी-  
ले प्रवर्तकः स्यादिति भावः ।

( ३ ) ननु नीलनिर्विकल्पकं न प्रवर्तकमपि तु नीलसविकल्पकं  
तच्च नीलानुभवेनैव जनितमतस्तद्विषये नीलस्वलक्षण एव प्रवर्तयती-  
त्यभिप्रायेणाक्षिपति नानुभव इति । विषय इति सप्तमी, प्रवर्तक इत्यनु-  
पक्षेणान्वयः ।

( ४ ) परोक्षविकल्पानां व्याप्तिसङ्केतविकल्पजन्यत्वात्तस्य च  
स्वलक्षणाविषयत्वात्तत्र प्रवर्तकत्वं न स्यात् साक्षादनुभवाजन्यत्वा-  
दित्यर्थः ।

“(१) अनुभवव्यापारपुरस्कारान्नियम इति चेत्” । कः पुरस्कारार्थः ? न तावदनुभवैकविषयत्वम्, विकल्पेन तदसंस्पर्शात् । (२) नाप्यनुभवत्वमारोपः, स्वात्मनि कल्पनापोढाभ्रान्तत्वात्, (३) विषये चाभिलापसंसर्गयो-

अनुभवेति । पीतविकल्पो हि पीतानुभवव्यापारं पुरस्करोति न नीलानुभवव्यापारम्, अतोऽनुभवव्यापारपुरस्कारेण विकल्पस्य तदनुभवविषये प्रवर्तकत्वान्नातिप्रसङ्ग इति । तदसंस्पर्शादिति । अनुभवविषयस्य स्वलक्षणस्यासंस्पर्शादिति (४) । स्वात्मनीति (५) । विकल्पे हि द्वयोरर्थयोः प्रतिभास इष्यते भवता स्वात्मनो विषयस्य च, तत्र स्वात्मापेक्षया वा विकल्पस्यानुभवत्वमारोप्यते विषयापेक्षया वा ? तत्र न स्वात्मापेक्षया सम्भवति, तत्र हि स्वत एवानुभवत्वान्नारोप्यमनुभवत्वम्,

( १ ) ननु साक्षात्परस्परयेति न विवक्षितम्, किन्तु यो विकल्पो यस्यानुभवस्य व्यापारं पुरस्करोति स तस्यैव विषये प्रवर्तयति, पुरस्कारद्व्योपाधिकरूपं धर्मान्तरमेवान्यथानुपपत्त्या कल्प्यत इत्याहानुभवेति । व्यापारपुरस्कारश्च कार्यकारणभावव्यवस्थितये नैयायिकेनापि वाच्य इति आक्षेप्तुर्बौद्धस्याभिप्रायः ।

( २ ) नन्वारोपितनीलानुभवात्मा नीलविकल्पो नीले प्रवर्तयति पीतविकल्पे तु वैधर्म्यान्नीलानुभवत्वान्नारोपादित्यत आह नापीति मिश्राः ।

( ३ ) विकल्पविषयेऽनुभवत्वमारोप्यत इति पक्षे आह विषये चेति । अभिलापसंसर्गयोग्यो विकल्पविषयोऽलीकं तन्नारोपो न सम्भवति विशेषदर्शनप्रतिहतत्वादित्यर्थः । यदि तु विकल्पस्याभिलापसंसर्गयोग्यप्रतिभासो नेष्यते तदाप्याह तथेति ।

( ४ ) अविषयीकरणादित्यर्थः ।

( ५ ) अनुभवत्वं विकल्पस्वरूपे वाऽऽरोप्यते तद्विषये वा ? नाद्य इत्याह स्वात्मनीति । कल्पनापोढत्वेन = कल्पनाव्यावृत्तत्वेनाभ्रान्तत्वात्, नहि विकल्पः स्वात्मनि वस्तुभूते कल्पना किन्तु स्वविषयेऽलीके, तथाच कथमारोप इत्यर्थः । एतदभिप्रायेणैवाह विकल्पे हीत्यादिना ।



व्यप्रतिभासत्वात्, तथाऽनवभासे वा विकल्पत्वव्याघा-  
तात्, विशेषोपलब्धौ चारोपासम्भवात् । (१) नापि  
तद्धर्मप्रामाण्यारोपः, तस्यानियतविषयत्वे प्रवृत्तिनिय-  
मानुपपत्तेः । परमार्थसद्विषयत्वे च तस्य विकल्पसंस-  
र्गप्रसङ्गात् । अलीकविषयत्वे चाप्रवृत्तेः । अलीकस्यान-  
लीकतया स्फुरणन्तु निषिद्धम् ।

किञ्च आरोपे भ्रान्तत्वमपि स्यादारोपस्य कल्पनात्वात् कल्पनारूपत्वमपि  
स्याद्वयमपि न सम्भवति स्वात्मानि कल्पनापोढाभ्रान्तत्वाद्विकल्पस्येति ।  
भवतु तथावभासः तथापि किमिति निर्विकल्पत्वं नारोप्यत इति चेत्तत्राह  
(२) विशेषोपलब्धाविति । निर्विकल्पकाद्विशेषस्याभिलाषसंसर्गयो-  
ग्यप्रतिभासत्वस्योपलब्धौ न निर्विकल्पकत्वारोप इति । अनियतविष-  
यत्वे इति । किं सर्वविषयसाधारण्येनैतस्य प्रामाण्यमारोप्यते, निश्च-  
यविषयत्वेऽपि किमध्यवसेयविषयतया अलीकवियतया वेति । तत्र न  
तावदाद्यः सम्भवतीत्यर्थः (३) । अनलीकतयेति । अनलीकतया  
स्वलक्षणतया स्फुरणं निषिद्धम् ।

(१) नन्वनुभवस्य प्रामाण्यं विकल्पे समारोप्यते तेनानुभववि-  
षये विकल्पः प्रवर्तयतीति नातिप्रसङ्ग इत्याशयेनाह नापीति । प्रामा-  
ण्यसामान्यमारोप्यते विषयविशेषोपहितं वा ? आद्ये आह तस्येति ।  
द्वितीये परमार्थेति । प्रामाण्ये ह्युपधायकं वस्तु वाच्यं तच्च (न) विकल्पे  
भासते इत्यर्थः । नन्वलीकमेवोपधायकं स्यात्तथाच तत्प्रामाण्यमेवारो-  
प्यतामत आहालीकेति । ननु विकल्पविषयालीकस्यानलीकतया भानं  
प्रवर्तकं स्यादित्यत आहालीकस्येति । अनलीकतया पारमार्थिकतया-  
लीकस्य भानं तदा स्याद्यदि परमार्थसद्विषयो विकल्पः स्यात् तत्तु  
धौद्धेन नाङ्गीक्रियते इति भावः ।

(२) ननु भवत्वभिलाषसंसर्गयोग्यप्रतिभासस्तथाप्यारोप उप-  
पद्यतामत आह विशेषेति मिश्राः ।

(३) विषयनियमायाभावात्प्रवृत्तिनियमानुपपत्तेरिति शेषः ।

(१) नाप्यनुभवात् स्वात्मनो भेदाग्रह एव तद्व्यापारपुरस्कारः, स्वरूपस्य स्वतोऽवगतेः, विषयतया भेदस्य च प्रागेव निरूपणात् । (२) नाप्यपरोक्षम्, तस्यापि स्वात्मनि सर्वज्ञानसाधारणत्वात् । (३) विषये च विकल्पस्य तदभावात् । तथाभावेऽप्यन्यत्र नियतप्रवृत्त्यनुपपत्तेः ।

तस्य विकल्पस्य च स्वरूपतस्तावद्भेदाग्रहो नास्तीत्याह (४) स्वरूपस्येति । विषयतोऽपि नास्तीत्याह विषयतयेति । “न तृतीयः प्रवृत्तिसामानाधिकरण्यनियमानुपपत्तेरि” स्यादिना निरूपणादिति (५) । तदपि स्वात्मापेक्षया चेत्तत्राह (६) तस्यापीति । तथाच सर्वे विकल्पाः सर्वत्र प्रवर्तयेयुरिति भावः । (७) विषयापेक्षया चेति । (८) तथास्येति । तत्रापरोक्षत्वे सत्यपि विकल्पविषयादन्यत्र स्वलक्षणे नियतेऽप्य-

(१) ननु नीलानुभवनीलविकल्पयोर्भेदाग्रहादेव नीलविकल्पो नीलानुभवविषये नीले प्रवर्तकः स्यादित्याशंक्याह नाप्यनुभवादिति । अत्रान्यटीकाकारमतेन ‘विषयभेदस्येति’ पाठो द्रष्टव्यः ।

(२) नन्वनुभववद्विकल्पेऽप्यपारोक्ष्यन्तथाच विकल्पोऽनुभवविषये प्रवर्तयतीत्याशंक्याह नाप्यपारोक्ष्यमिति । अनुभवव्यापारपुरस्कार इति पूर्वेणान्वयः ।

(३) ननु यथाऽनुभवविषयोऽपरोक्षस्तथा विकल्पस्यापीति प्रवृत्तिनियमः स्यादित्यत आह विषये चेति । अलीके विकल्पविषयेऽपरोक्षत्वाभावादपरोक्षत्वेऽपि तस्य प्रवृत्तिनियामकत्वाभावादिति भावः ।

(४) अत्र नीलानुभवविकल्पयोर्भेदाग्रहस्तद्विषयोर्वा ? आद्ये आह स्वरूपस्येति । विकल्पस्य स्वप्रकाशतयाऽनुभवभेदेनैव ग्रहादित्यर्थः ।

(५) अन्ये आह विषये इति । अलीके ग्रहविषये पारमार्थिकभेदासम्भवादित्यादिना दुषितत्वादिति मिश्राः ।

(६) अपारोक्ष्यं विकल्पापेक्षया चेदित्यर्थः । विकल्पा इति । अपरोक्षतयेति शेषः ।

(७) एतन्मतेन मूले ‘विषयापेक्षया च विकल्पस्य तदभावात्’ इति पाठो द्रष्टव्यः ।

(८) अत्रैतन्मतेन मूले ‘तथात्वेऽप्यन्यत्रेति’ पाठो बोध्यः ।



(१) नापि विषयसारूप्यम्, तदभावात् । का हि परमार्थसदलिकयोः समानरूपता नाम ? यदि रूपशब्दो धर्मिवचनः समानशब्दश्चैकपर्यायः, काऽर्थसङ्गतिः प्रकृते । यदि वा रूपं धर्मः समानश्चैको वैकजातीयो वेति, तथापि काऽर्थसङ्गतिः प्रकृते (२) । “अतद्व्यावृत्तिरिति चेत्” (३) । न, तस्या अलीकानलीकनिष्ठतया एकत्वैकजातीयत्वयोरभावात् ।

(४) “आभिमानिकोऽयं सारूप्यव्यवहारो न पार-

वसेयाभिमतं प्रवृत्त्यनुपपत्तेः नियामकाभावादित्यभिप्रायः । का हीति । (५) न कापीत्यर्थः । कथमित्याह यदीति । समानशब्दस्यैकधर्मिवचनत्वे प्रकृतेऽलीके स्वलक्षणेन सहैकधर्मिसमावेशाभावाच्चार्थसङ्गतिरिति । अतद्व्यावृत्तिरिति । समानो धर्म इति शेषः । एकत्वैकजातीयेति । एकत्वपक्षे जातित्वं स्यान्न च तत्सम्भवति, अलीकानलीकयोरेक-

(१) शङ्कते नापीति । विषयसारूप्यं सरूपविषयकत्वशालित्वमिति दीधितिः ।

(२) वस्त्ववस्तुनोरेकस्यैकजातीयस्य वा धर्मस्यासम्भवादित्यर्थः ।

(३) तथाचातद्व्यावृत्तिरूपस्योभयसाधारणधर्मस्यैकस्यैकजातीयस्य वा सम्भवादर्थसङ्गतिः स्यादिति पूर्वपक्षार्थः ।

(४) बौद्धः शङ्कते आभिमानिक इति । विषयसारूप्यमनुभवव्यापारपुरस्कार इत्यत्र सारूप्यव्यवहारो न पारमार्थिकः, किन्त्वाभिमानिक इति शङ्कार्थः । समाधत्ते अभिमानस्यैवेति । अभिमान एव नानाप्रकारेण विकल्पितः न तु तेन प्रवृत्तिनियम उपपादित इत्यर्थ इति मिथ्याः । सद्धर्मोऽसद्धर्मत्वभ्रमः, असद्धर्मो सद्धर्मत्वभ्रमो वा अभिमानः, तस्य च विकल्पतया न सदवगाहित्वमिति कथमुभयधर्मावगाही विकल्प इति भाव इति गुणानन्दः ।

(५) प्रमेयत्वादिनापि परमार्थसदसतोः सारूप्यस्य दुर्लभत्वादिति भावः ।

मार्थिक इति चेत्” । न, अभिमानस्यैव चिन्त्यमानत्वात् । नहि चिन्तितप्रकारान् परिभूयाऽपरोऽभिमानो नाम ।

“ (१) स्वभावादेव कश्चिद्विकल्पः कस्मिंश्चिदेवाऽस्फुरितेऽपि प्रवर्तयति, किमत्र क्रियताम्, स चास्य स्वभावभेदः स्वकारणादेवायातः, तत्र कः पर्यनुयोज्यतामिति चेत्” । तत्किमप्रत्यासन्न एव विकल्पस्तत्र प्रवर्तयति, प्रत्यासन्न्यन्तराभावात् स्वभावप्रत्यासन्नो वा, व्यवहृतिरेव वा प्रत्यासत्तिः? न प्रथमः, अतिप्रसङ्गात् । (२) द्वितीये तु स्वभावेनोत्तरं स्यात्, किन्तु तदेव स्फुर-

जातीयत्वाभावात्, एकजातीयत्वपक्षे गुणकर्मत्वं स्यान्न चालीके गुणसमवायः कर्मसमवायो वा सम्भवतीति (३) ।

नहीति । सारूप्याभिमानो हि समानधर्मित्वप्रतिभासो वा ततो भेदाग्रहो वेत्यादिचिन्तितप्रकारबहिष्कारेण नान्यः प्रकारः सम्भवति, तत्र पूर्वेषु त्रिषु स्वलक्षणस्यापि विकल्पसंस्पर्शप्रसङ्गः, चतुर्थे प्रवृत्तिसा मानाधिकरणनियमानुपपत्तिप्रसङ्गः । एवं प्रकारान्तरेष्वपि दोषो द्रष्टव्यः । तदेव

( १ ) ज्ञानश्रीमतेन प्रवृत्तिनियामकमुत्थापयन्नाशङ्कते स्वभावादेवेति । समाधत्ते तत्किमिति । एकविषयगोचरज्ञानेच्छादीनां तत्त्वेन कार्यकारणभावेऽनन्तकार्यकारणभावापत्त्या लाघवात्तद्विषयज्ञानत्वेन तद्विषयकृतित्वेनेत्येक एव कार्यकारणभावस्तथाच विकल्पानामिच्छादिविषयकत्वस्यापलियितुमशक्यत्वात्समानविषयत्वेनैव प्रवृत्तिविकल्पयोः कार्यकारणभावस्तदतिरिक्तस्वभावभेदे च प्रमाणाभावादिति समाधानतात्पर्यसंक्षेपः ।

( २ ) स्वभावप्रत्यासत्तिरेव ज्ञानज्ञेययोर्विषयविषयिभावः सम्बन्ध इति सिद्धा विकल्पस्य षस्तुविषयतेति सिद्धं नः समीहितमित्याह द्वितीये त्विति कल्पलता ।

( ३ ) अलीकनिष्ठतया नैकत्वमनलीकनिष्ठतया च नैकजातीयत्वमिति साध्यद्वये हेतुद्वयमेतत् । उभयत्राप्यलीकानलीकनिष्ठतयेत्येक एव हेतुरिति मिश्राः ।



णम्, नहि व्यवहारे प्रवर्तयितव्ये स्वभावप्रत्यासत्तिम-  
वधूय ज्ञानज्ञेययोरपरः कश्चिद्विषयविषयिभावः । सद-  
सदनिर्वचनीयात्मरूपातिवादिभिरपि स्वभावप्रत्यासत्ते-  
रवर्जनीयत्वादिति वक्ष्यमाणत्वात्

(१) तृतीये तु व्यक्तमात्माश्रयत्वम्, स्वव्यवहारनि-  
यमं प्रत्येव निबन्धनानुसरणात् । “कारणशक्तेरसदुत्प-

स्फुरणमिति । विषयविषयिभाव इत्यर्थः । व्यवहार इति ।  
व्यवहारे प्रत्येतव्ये (२) साधयितव्येऽर्थात्तद्धेतुभूतो विषयविषयि-  
भावो न स्वभावप्रत्यासत्तेरन्यः सम्भवति । एतच्च वक्ष्यते । (३) स च  
प्रकाशस्य सतः तदीयतामात्ररूपस्वभावविशेष इति, (४) एवञ्च विकल्प-  
स्यापि व्यवहारगोचरस्वलक्षणरूपवस्तुगोचरत्वं सिद्धमिति भावः ।

निबन्धनानुसरणादिति । ततश्च व्यवहारस्यैव तन्नियमनि-  
बन्धनप्रत्यासत्तिरूपत्वे व्यक्तमात्माश्रयत्वमिति (५) । कारणेति ।  
यथा कारणस्यासता कार्येण प्रत्यासत्त्यभावेऽपि तच्छक्तिविशेषादेव  
नियतस्यैव कार्यस्योत्पत्तिः, तथा विकल्पवस्तुनोर्विषयविषयिभावलक्षण-  
सम्बन्धाभावेऽपि विकल्पसामर्थ्यविशेषादेव प्रवृत्तिनियमः सिद्ध्यतीति (६) ।

(१) ननु गोगोचरव्यवहारजनकत्वमेव गोविकल्पस्य प्रत्यासत्तिः  
स्यादत आह तृतीये त्विति । अत्र निमित्तानुसरणादिति मूले पाठा-  
न्तरग्रन्थटीकाकारमतेन द्रष्टव्यम् ।

(२) एतन्मतेनात्र मूले ‘प्रत्येतव्ये’ इति पाठो द्रष्टव्यः ।

(३) विषयविषयिभावश्च विद्यमानस्यैव ज्ञानस्यार्थेन निरूपयितुं  
शक्य इति भावस्तथाच कथं क्षणिकत्वमिति हृदयम् ।

(४) ननु एतावता प्रकृते किमायातमत आहैवञ्चेति ।

(५) व्यवहारस्यैव व्यवहारनियमनिमित्तप्रत्यासत्तिरूपत्वेनात्मा-  
श्रयादिति भावः ।

(६) तथाचासत्त्वाविशेषेऽपि नैयायिकमते यथा दण्डादृष्ट एवो-  
त्पद्यते न पटस्तथा गोविकल्पाद्भवेव प्रवृत्तिर्नाश्व इत्याक्षेपाभिप्रायः ।

त्तिवन्नियम इति चेत्” । सत्यम् । एतच्च चिन्तनीयम्,  
कारणशक्त्यापि नियतजातिनियतया भवितव्यम्,  
(१) अन्यथा ज्वलनविकल्पाज्जलेऽपि प्रवृत्तिप्रसङ्गात् ।  
“(२) दाहादिसमर्थाकारविकल्पजातीयं तात्त्विके वही प्रव-  
र्तयतीति जातिर्वोपाधिर्वा नियामक इति चेत्” । (३) न

सत्यमिति । अत्र कश्चिदाह न्यायदर्शने शक्तेरभावात्कथं  
तदङ्गीकृत्योत्तरमिति । नैतदादर्तव्यम्, नहि नो दर्शने शक्तिः  
पदार्थ एव नास्तीति (४) स्वकण्ठोक्तेरप्यनाकलनादिति । चिन्तनीय-  
मिति । स्फुरणमनादत्यैव (५) शक्तिविशेषात् प्रवृत्तिनियमः सिद्ध्यति नवे-  
ति चिन्तनीयमित्यर्थः । नानादृश्य सिद्ध्यतीत्येतत्प्रतिपादयन्नाह (६) का-  
रणेति । विकल्परूपस्य प्रवृत्तिकारणस्य शक्त्याप्याश्रयतो विषय-

( १ ) नियामकं विना स एवातिप्रसङ्ग इत्याहान्यथेति । नियत-  
जातिनियतशक्त्यभावे बहिर्ज्ञानाज्जलेऽपि प्रवृत्तिः स्यादिति भावः ।

( २ ) ननु बहिरयमिति ज्ञानत्वावच्छिन्नमेव वही प्रवर्तकं, तच्च  
ज्ञानत्वं जातिरुपाधिर्वैत्यन्यदेतत्, नहि कारणतावच्छेदकं जातिरे-  
वेति नियमः कालाकाशदिशां प्रतिनियतकार्यं प्रत्यकारणतापत्तेरि-  
त्यभिप्रायेणाशङ्कते दाहेति । आदिपदात्पाकादिपरिग्रहः । सत्यपि बहि-  
रितिज्ञाने दाहादिसमर्थोऽयमिति विकल्पं विना दाहाद्यर्थिनोऽप्रवृत्तेर-  
वश्यकत्वात्स एव प्रवर्तक इत्याशङ्कातात्पर्यम् ।

( ३ ) समाधत्ते न तर्हीति । ततो बहिविकल्पात्, तत्रापि रत्नम-  
रीचिनिचयेऽपि बहिर्ज्ञानस्यैव प्रवर्तकत्वे मरीचिज्ञानात्तदर्थी तत्र न  
प्रवर्तत, मरीचिज्ञानवत् बहिर्ज्ञानस्यापि प्रवर्तकत्वे तादृशविकल्पजा-  
तीयं तात्त्विके वही प्रवर्तयतीति नियमो न स्यादिति भावः । एवं रत्न-  
किरणज्ञानात् वही प्रवृत्तिर्न स्यादित्यपि द्रष्टव्यम् ।

( ४ ) स्वकण्ठोक्तेरिति । तस्य कार्यकारणभावस्वरूपत्वादतिरिक्त-  
पदार्थत्वं नेति दर्शनकारोक्तेरभिप्रायानवधारणादिति भावः ।

( ५ ) विधिरूपमानं विनेत्यर्थः ।

( ६ ) यथा दण्डत्वावच्छिन्नस्यान्वयव्यतिरेकौ घटत्वावच्छिन्नं  
कार्यमनुविधत्ते तथा गवि प्रवृत्तिं प्रति विकल्पस्य जातिप्रतिनियम-  
स्त्वन्मते पुरुषपाद इत्याह कारणशक्त्येति मिथः ।



तर्हि रत्नमरीचिनिचये ततः प्रवर्तेत, तज्जातीयस्य द-  
हन एव प्रवर्तनसामर्थ्यात् । (१) 'ताद्रूपेण तस्यैव प्रथना-  
दिति चेत्' । प्रथताम्, न तु तस्य प्रवर्त्तनयोग्यता तत्र  
प्रथननियता, बहिस्वलक्षणेऽपि बह्विविकल्पादप्रवृत्तिप्र-  
सङ्गात् । स्वीकुरु वा तस्यापि स्फुरणम्, परिहर वा  
बह्विविकल्पादवहौ प्रवृत्तिमिति ।

(२) एतेनाकारसारूप्यं नियमहेतुरपास्तः । अर्थनीय-  
सारूप्याभावेऽपि प्रवृत्तिदर्शनात् । अनर्थनीयसारूप्य-

तश्च जातिनियतया भवितव्यमिति रत्नमरीचिर्बह्विविकल्पवदुभयान्त इति  
शेषः । बहिस्वलक्षणेऽपीति । तस्यापि तत्पक्षे प्रज्ञानाभावादिति ।  
स्वीकुरु वेति । प्रवृत्त्यङ्गीकरण इति शेषः । स्फुरणानङ्गीकारेण श-  
क्तिविशेषा(णां) बह्वावेव प्रवृत्त्यङ्गीकरणे दोषमाह परिहर वेति । अ-  
वहौ रत्नमरीचिनिचय इत्यर्थः ।

एतेनेति । अवहौ बह्विप्रवृत्तिदर्शनेनेत्यर्थः (३) । एतदेव विक-  
ल्प्य दर्शयति अर्थनीयेति । अर्थनीयबह्वित्वाद्याकारेण सारूप्यमङ्गी-  
कृत्य तदभावेऽपि प्रवृत्तिदर्शनान्न तस्य हेतुत्वमित्युक्तमिदानीं तयोः सारू-

(१) शङ्कते ताद्रूप्येणेति । बह्वित्वेन रत्ननिचयस्यैव । प्रथता-  
मिति । त्वन्मते प्रवृत्तिविषयप्रथनमप्रयोजकमित्यर्थः । बह्विविकल्पा-  
दिति । बह्विविकल्पाद्वह्विस्वलक्षणप्रथनं बौद्धेन नाङ्गीक्रियते, अङ्गीकारे  
सिद्धं नः समीहितमित्यर्थः ।

(२) ननु स्वविषये ज्ञानस्य प्रवर्तकत्वे नातिप्रसङ्गः, यद्धर्मवि-  
शिष्टोऽर्थस्तत्रैव तद्धर्मविशिष्टज्ञानस्य प्रवर्तकत्वादित्यत आह एतेनेति ।  
आकारसारूप्यं विकल्पप्रवृत्तिविषययोरेकाकारत्वम्, अर्थनीयसारूप्यं  
तयोरिष्टतावच्छेदकैकाकारशालित्वम्, तदभावेऽपि रजताकारविकल्पेन  
रजतार्थिनो रङ्गेऽपि प्रवर्तनात् । अनर्थनीयसारूप्यमिष्टतानवच्छेदकैका-  
कारशालित्वम्, अतिप्रसंजकत्वात्—सद्रव्यं रजतमिति विकल्पाद्र-  
जतार्थिनो लोहेऽपि प्रवृत्तिप्रसङ्गात् इति दीधितिः ।

(३) मरीचिनिचये ततः प्रवृत्त्यभावप्रसङ्गेनेत्यर्थ इति मिथ्याः ।

मात्रस्य चातिप्रसङ्गकत्वात् । न च बाह्यवादे ज्ञानज्ञेय-  
योर्विवक्षितसारूप्यसंभवः, सामग्रीवैषम्यात् । (१)सा-  
म्ये वा जाड्यचैतन्ययोरैकशेषप्रसङ्गात् । न च साम्य-  
प्यवान्तरविशेषात् कार्यविशेषव्यवस्था, (२)मिथःसा-  
म्यननुविधानेन जायमानत्वात् । न च कार्योन्नेयं  
सामग्रीसाम्यं, (३)बाह्यधूमाद्यनुविधीयमानस्य कार-  
णस्य दृश्यमानत्वात्, धूमज्ञानस्य च तद्व्यभिचारोप-

प्यमेव नास्तीत्याह (४) न च बाह्येति । विवक्षितं नीलत्वादिकं एक-  
जातीयत्वलक्षणं सारूप्यं न सम्भवतीति । न च यथा सामग्या जडाजड-  
साधारणनीलाकारोत्पत्तिस्तदवान्तरविशेषादेव जडाजडात्मकार्यविशेषव्य-  
वस्था स्यादिति वाच्यमित्याह (५)नचेति । कुत इत्याह मिथ इति ।  
यद्येकस्याः सामग्र्या अवान्तरविशेषात् कार्यविशेषव्यवस्था स्यात्, नह्येता  
सामग्रीमनुरुद्ध ज्ञानज्ञेययोरुत्पत्तिः स्यात्, न चैवम्, अन्योन्यसामग्री-  
बाहिष्कारेणैवान्योन्यस्योत्पत्तेरिति । नन्वेतदेवासिद्धं कार्यस्य साजात्येनैक-  
विधसामग्र्यनुमानादिति चेत्तत्राह नचेति । यद्यप्यान्तरे ज्ञाने कारण-

( १ ) साम्ये वेति । अभिन्नसामग्रीकतया सर्वमज्ञानमेव वा भवेत्  
ज्ञानमेव वा, वैजात्यं जगति नैव भवेदित्यर्थः ।

( २ ) मिथ इति । ज्ञानजडयोर्विलक्षणसामग्रीजन्यत्वादित्यर्थस्तथा  
च न सामग्रीसाम्यमिति भावः ।

( ३ ) बाह्येति । धूमादिनाऽनुविधीयमानस्य वह्न्यादिरूपकारणस्य  
दृश्यत्वात्, धूमज्ञानस्य च वह्निं विनापि जायमानत्वात् धूमधूमज्ञानयोः  
कथं सामग्रीसाम्यमिति भावः ।

( ४ ) विज्ञानवादे ज्ञानज्ञेययोरभेदात्सामग्रीसाजात्यात् बाधका-  
भावाच्च तयोराकारसाम्यं सम्भवति नतु बाह्यवाद इत्याह नचेति  
दीधितिः ।

( ५ ) ननु ज्ञानसुखयोर्यथा सामग्रीसाम्येऽपि किञ्चित्कारणभेदा-  
द्वैजात्यन्तथा जडचैतन्ययोरपि स्यादित्येति आह नचेति मिथः ।



लम्भात् । न च तदेव कारणमेकत्र दृश्यमदृश्यं चान्य-  
त्रेति युक्तम् ।

यदि च नीलिमादिर्विज्ञानस्य जातिविशेषः, कथं  
तदतिपत्य ज्ञेयं स्पृशेत्, ज्ञेयस्य चेत्, कथं ज्ञानं तद्वि-  
शिष्यात् इति (१)जातिसङ्करापादनप्रस्तावे चिन्तितप्रा-  
यम् । तस्मात् स्फुरित एव ज्ञानं प्रवर्तयतीति गले पा-  
दुक्त्याप्यङ्गीकारयितव्यो गत्यन्तराभावात् ।

स्यादृश्यमानत्वात्तन्मात्रस्य (२) कार्येज्ज्ञेयत्वसम्भवः, तथापि न सामान्या-  
नुमानं सम्भवति, बाह्येऽर्थे धूमादौ तेनानुविधीयमानस्य बह्वादेः कार-  
णस्य दृश्यमानत्वात्तस्य चादृश्यत्वेन तज्ज्ञानस्य च योग्यानुपलब्धिबाधि-  
तत्वादित्यर्थः । ननु ज्ञानोत्पत्तौ तस्यैव कारणस्य दृश्यमानत्वान्न योग्या-  
नुपलब्धिबाधितेति चेत्तत्राह (२)नच तदेवेति ।

इतश्च न ज्ञानज्ञेययोः सारूप्यसम्भव इत्याह (४)यदि चेति । कथं  
तदतिपत्येति । नहि (५)तद्विशेषस्य तद्व्यापकत्वात्तदतिक्रमः सम्भ-  
वतीति । जातिसङ्करापादनप्रस्तावे=विकल्पानुपपत्तेरिति हेतुवि-

( १ ) ननुभयत्रापि वर्ततां नीलत्वादिरत आह जातिसङ्करेति ।  
एवं सति ज्ञानत्वानुभवत्वसाक्षात्वादिभिः साङ्कर्यं स्यादित्यर्थः ।

( २ ) दृश्यादृश्यसाधारणकारणमात्रस्य । कुत इत्यत आह बा-  
ह्येऽर्थे इति ।

( ३ ) ननु धूमज्ञानेऽप्यदृश्यो वह्निः कारणं स्यादिति कथं न साम-  
ग्रीसाम्यमत आह नचेति मिश्राः ।

( ४ ) आकारसारूप्याद्विकल्पः स्वलक्षणे प्रवर्तयतीत्यत्र दूषणा-  
न्तरमाह यदि चेति । आकारो हि नीलत्वं, तद्यदि ज्ञानगता जातिः  
तदा सा ज्ञेये नीले न वर्तेत, ज्ञेयगता चेत्तदा ज्ञाने कथं वर्ततामिति  
नाकारसाम्यमित्यर्थ इति मिश्राः ।

( ५ ) तद्विशेषस्य ज्ञानगतस्य नीलत्वादिविशेषस्य तद्व्यापकत्वा-  
ज्ज्ञानव्यापकत्वात्तदतिक्रमो ज्ञेयगतत्वं न हि सम्भवतीत्यर्थः ।

(१)“तर्हि स्फुरिते स्वाकार एव प्रवर्तयतु, तत्र प्रवृत्त एव चार्थी तत्सदृशमर्थमासादयति, मणिप्रभायां प्रवृत्तो मणिवदिति चेत्” । न, अभिमतार्थक्रियासामर्थ्यविरहिण्यप्रवृत्तेः । (२)न च बाह्ये विकल्पाकारारोपसम्भवः, तस्य तेनासंस्पर्शात् । (३)न चाकारे बाह्यत्वारोपः, स्वरूपे स्फुरन्त्यस्वरूपारोपानवकाशात् । (४)प्रभायान्तु मणिवुद्ध्यैव मण्यर्थी प्रवर्तते न तु तदवुद्ध्येति दृष्टावरणवेलायामित्यर्थः । तस्मादिति । प्रवृत्तेरन्यथासिद्धत्वादित्यर्थः । गत्यन्तरेति । विस्फुरणं विहायाऽध्यवसायपुरस्कारस्वभावसारूप्यादेर्गत्यन्तरस्याभावादित्यर्थः । ज्ञानाकारे प्रवृत्तस्य कथं बाह्यार्थलाम इति चेत्तत्राह (५)तत्राति । तत्सदृशं=तत्समर्पकतया तत्सदृशमित्यर्थः(६) । (७)चेन्नाभिमतेति । विकल्पाकारस्य नाभिमतार्थक्रियासाधकत्वमिति भावः । न च बाह्य इति । (८)यतोऽभिमतार्थक्रियासमर्थे बाह्ये प्रवर्ततेति । न चाकार इति । यतः सामर्थ्यमारोप्याकारे प्रवर्तते । मणिवु-

( १ ) उक्तप्रघट्टकेन शब्दालङ्कारविकल्पानामलीकविषयत्वं निराकृत्य आकारो वेति सौत्रान्तिकमतं दूषयितुमाशङ्कते तर्हीति ।

( २ ) ननु बाह्येऽर्थक्रियासमर्थे ज्ञानाकारारोपात्प्रवृत्तिः स्यादत आह नचेति । बाह्यस्य बौद्धमते विकल्पेनासंस्पर्शादेतदपि न संभवीत्यर्थः ।

( ३ ) ननु ज्ञानाकार एव बाह्यत्वमारोप्य प्रवृत्तिः स्यात् तदर्थक्रियासमर्थमेव यत इत्यत आह नचेति । स्वरूप इति । स्वप्रकाशेन ज्ञानाकारे स्फुरति तत्र विशेषदर्शनादारोपानुपपत्तिरित्यर्थः ।

( ४ ) अन्यविषयज्ञानादन्यत्र प्रवृत्तिरित्यत्र दृष्टान्तोऽपि साध्यविकल इत्याह प्रभायां त्विति ।

( ५ ) विकल्पानां प्रामाण्याभिमानमुपपादयति तत्रेति । संवादात्प्रमाणत्वेनाभिमान इति भाव इति मिश्राः ।

( ६ ) ज्ञानाकारसमर्पकतया ज्ञानाकारसदृशमर्थमित्यर्थः ।

( ७ ) परिहरति नेति । अर्थक्रियासमर्थेऽर्थेऽर्थक्रियार्थी प्रवर्तते न तु ज्ञानाकारस्तथेति कल्पलता ।

( ८ ) याद विकल्पेन बाह्यस्य संस्पर्शः स्यात्ततो बाह्ये ज्ञानाकारारोपो भवेत् इत्यादिः ।



न्तोऽप्याभासः ।

(१) न चाकारवादेऽस्फुरतोऽर्थस्य स्वत्वायां प्रमाणमस्ति, आकारकादाचित्कत्वस्य तैमिरिककेशाद्याकारेणानैकान्तिकत्वात् । अर्थक्रियासंवादस्यापि स्फुरितस्या-

द्वैवेति अर्थक्रियासमर्थबुद्ध्यैवेत्यर्थः ।

आकारवाद इति । आकारस्फुरणवाद इत्यर्थः । (२) केशाद्याकारेणेति । तैमिरिकस्य हि केशाद्याकारस्य ज्ञाने केशाद्याकारस्तदाधायकत्वं बाह्यमन्तरेण वासनानामात्रादेव सिद्ध्यतीत्यभिप्रायः । अर्थक्रियासंवादस्तर्हि लिङ्गम्, न च तैमिरिकज्ञानेऽर्थक्रियासंवाद इति चेदत आह (३) अर्थेति । सोऽपि हि स्फुटिश्चेज्ज्ञानाकार एव स्फुरितश्चेत्सो बाह्येऽसिद्धेवेति । ननु तैमिरिकज्ञाने यथाऽर्थकारस्यार्थव्यभिचारो दृष्टः नैवमर्थक्रियाकारस्यार्थक्रियाव्यभिचारो दृष्टः, अतस्तेन बाह्यार्थक्रियाऽनुमा-

(१) सौत्रान्तिकमते दोषान्तरमाह नचेति । इदमत्र तात्पर्यम्— ज्ञानसाकारत्वपक्षे ज्ञानं बाह्यमवगाहते न वा ? आद्ये तत एव रजतज्ञानादिव्यवहारसंभवे आकारे मानाभावः, नहि ज्ञानं रजतमिति कश्चिद्व्यवहरति प्रत्येति वा, किन्तु रजतस्य ज्ञानमिति । द्वितीये तु न बाह्यसिद्धिः, रजतमित्यादिज्ञानं हि रजताद्यवगाहमानमेव रजतादिबाह्यार्थसाधकं स्यात्, तच्च न तदवगाहि कुतो रजतादिबाह्यार्थसिद्धिरिति, अर्थक्रियाया अप्याकारशरीरत्वादित्यर्थः ।

(२) नन्वाकारकादाचित्कत्वादेव बाह्यार्थसिद्धिर्भवेत्, नहि नीलसन्निधानं विना नीलाकारं ज्ञानं कादाचित्कं स्यात् सर्वदैव तदाकारज्ञानप्रसङ्गादित्यत आहाकारेति मिश्राः । तैमिरिकस्य कादाचित्ककेशाकारज्ञाने केशार्थव्यभिचारदर्शनान्नाकारकादाचित्कत्वाद्विषयसिद्धिरिति भावः ।

(३) ननु बाह्यार्थक्रियैव बाह्यार्थं प्रमाणं भवेदत आहार्थक्रियेति कल्पता ।

कारमात्रशरीरत्वात्, बाह्यस्य चासिद्धेः । निरालम्बनार्थाकारवच्च क्वचिद्वासनावशादर्थकारोऽपि निरालम्बन एव भविष्यतीति विपक्षे बाधकाभावात् प्रतिबन्धस्याप्यसिद्धेः(१) । तस्माद्बाह्यसिद्धिः साकारश्च ज्ञानमिति बाललोलुपत्वमिति(२) ।

“अस्तु तर्हि बाह्यमेव स्वलक्षणं विकल्पविषयः ।  
(१) यद्यपि स्वरूपेणासामाधिकतया तन्नाभिलापसंसर्गनात्कथं बाह्यार्थासिद्धिरत आह (४) निरालम्बनेति । यद्यपि व्यभिचारो(५) न दृष्टः, तथापि व्यभिचारशङ्कायामपि न प्रतिबन्धः सिध्यति ।

एवं ज्ञानाकारो वेति द्वितीयो विकल्पो निरस्तः, बाह्यं वस्तु वेति तृतीयं विकल्पमवलम्बमानः पर इदानीं स्वलक्षणस्य विकल्पविषयत्वमङ्गीकृत्य तस्याभिलापसंसर्गानर्हत्वेन तस्य विकल्पानर्हत्वात्तदेवापोहविशिष्टद्वारेण विषयः न तु जातिविशिष्टमित्याह (६) अस्तु तर्हीति । प्रत्या-

( १ ) असिद्धेरिति । उक्तव्यभिचारसन्देहेन अर्थक्रियाकारणद्वयोः प्रतिबन्धस्याप्यसिद्ध्या कथमर्थक्रियासंवादेन बाह्यार्थासिद्धिः स्यादिति भावः ।

( २ ) बाललोलुपत्वमिति । बाह्यानङ्गीकारे हि रङ्गज्ञानं रजतज्ञानमित्यादिविशेषो न विनाऽकाऽरं संभवतीति आकारसिद्धिः स्याद्बाह्याङ्गीकारे तु तत्तद्विषयत्वेनैवोक्तविशेषोपपत्तावाकारे किं प्रमाणमिति तात्पर्यम् ।

( ३ ) ननूक्तं स्वलक्षणं नाभिलापसंसर्गयोग्यप्रतिभासमत आह यद्यपीति ।

( ४ ) न चार्थक्रिया बाह्ये प्रमाणं भवितुमर्हति, तैमिरिककेशज्ञानवदर्थक्रियाज्ञानस्यापि वासनासमुत्पत्त्येन उपप्लवयितुं शक्यत्वादित्याह निरालम्बनेति । निरालम्बनाधाकारः-तैमिरिककेशज्ञानाकार इति मिश्राः । निरालम्बनो-बाह्यार्थाप्रयुक्त इति दीधितिः ।

( ५ ) व्यभिचारो-व्यभिचारनिश्चयः ।

( ६ ) सम्प्रति बाह्यं वस्तु वेति वैभाषिकमतमुत्थापयन् तृतीयं विकल्पं दूषयति अस्तु तर्हीति मिश्राः ।



योग्यम्, तथाप्यतद्रूपपरावृत्तिप्रत्यासत्त्या साधारणरूप-  
तामापन्नं सत्तथा भवत्येव । यथा ह्येको गौरगोव्यावृ-  
त्तथाऽपरेऽपि गाव इति चेत्”(१) । (२)अथ कोऽयमगौ-  
र्नाम । किमेकस्य गोस्वलक्षणस्थानात्मा, आहोस्वित्त-  
द्गतधर्मविरही । प्रथमे न गवान्तरेऽपि(३) गोशब्दावि-  
कल्पौ प्रवर्तेयाताम्, अश्वादिबदनात्मत्वाविशेषात् ।  
अतिप्रसङ्गश्च महिषमातङ्गाद्यगोव्यावृत्त्याऽश्वेऽपि गोव्य-  
वहारप्रसङ्गात् । “(४)स गोरपि व्यावर्तते इति चेत्” ।  
तत्किमभिमतो गौर्गौरपि न व्यावर्तते । (५)“व्यावर्तते  
सत्या सम्बन्धेनेत्यर्थः । न केवलमप्रसङ्गः(६), अतिप्रसङ्गश्चेत्य-  
हातिप्रसङ्गश्चेति । तत्किमिति । अभिमतोऽपि हि गौर्गोः

(१) अत्र निर्धिरूपकाविषयवस्तुना गवादव्यक्तिरूपस्यानन्त्य-  
व्यभिचाराभ्यां शक्तिग्रहाविषयतयाऽभिलाषसंसर्गयोग्यत्वाभावेऽपि  
अगोव्यावृत्तिलक्षणसम्बन्धेन स्वलक्षणेऽपि तद्योग्यताऽस्त्येवेति  
याह्यमेव स्वलक्षणं गवादिर्विकल्पविषय इति पूर्वपक्षाशयः ।

(२) यद्यपि वैनाशिकमतेऽस्त्या व्यावृत्तेः सता स्वलक्षणेन स-  
म्बन्धस्य सत्त्वस्य चाऽभ्युपगमेऽपसिद्धान्तः, तथापि तस्य तैर्दोष-  
त्वानङ्गीकाराद्दोषान्तरमाहाऽथेति दीधितः । अत्र गोपिण्डमित्रो वा  
गोत्वजातिशून्यो वा अगौरिति विकल्पाकारो बोध्यः ।

(३) तस्याप्यगोत्वादित्यर्थः ।

(४) अश्वादिर्गौरपि व्यावर्तते इति न तत्र गोव्यवहार इत्याह  
पूर्वपक्षी स गोरपीति । समाधत्ते तत्किमिति । एकस्माद्गोपिण्डादप्य-  
परोऽपि गोपिण्डो व्यावर्तत इति तत्रापि गोव्यवहाराभावप्रसङ्गः स्या-  
दिति समाधानार्थः ।

(५) पुनराक्षिपति व्यावर्तत इति । गोपिण्डादेकस्माद्भिन्नोऽपि गो-  
पिण्डो गौर्भवत्येवेति तत्र गोव्यवहारः स्यादेवेत्याक्षेपाभिप्रायः । स-  
माधत्ते यदीति । महिषादगोव्यावृत्तोऽश्वोऽपि स्यादिति अगोव्यावृत्ति-  
रूपं गोत्वं नैव वक्तुं शक्यते बौद्धेनेति समाधानार्थः ।

(६) गवान्तरे गोशब्दाविकल्पप्रवृत्त्यभावप्रसङ्ग इत्यर्थः ।

किन्तु स्वयमप्यसौ गौरिति चेत्” । यद्यगोव्यावृत्तिरे-  
वाऽस्य गोत्वं तदाऽश्वेऽपि समानम्, अन्यच्चेत्तदुच्यताम् ।

(१) द्वितीये तु तद्गतधर्मविराहिव्यावृत्तस्तद्वानेव  
स्यात्, तत्र च नो न विवादः ।

“(२) मिथः सम्भिन्नाकाराः पिण्डा एव साधारणं  
रूपमस्तु, कृतमतद्रूपपरावृत्त्येति चेत्” । न, (३) सम्भेदा-  
स्वलक्षणान्तराद्व्यावृत्त एवेति (४) । तदुच्यतामिति । गोत्वं  
विहायेति (५) शेषः ।

तद्वानेवेति । अभावाभावो भाव एवेति भावः । अतद्रू-  
पपरावृत्त्येति । भावात्मिकयाऽभावात्मिकया वेत्यर्थः ।

( १ ) अगौस्तद्गतधर्मविरहीति पक्षे, गोत्वात्यन्ताभाववद्भिन्नो गो-  
त्ववानेवेत्यर्थः । यत्किञ्चित्तद्गतधर्मशून्यत्वमतिप्रसक्तं, यावत्तद्गतधर्म-  
शून्यत्वं चाप्रसिद्धमतस्तद्गतगोत्वशून्यत्वमेव वक्तव्यं, तथाच सिद्धमी-  
हितमित्याह तद्गतेति दीधितिः ।

( २ ) आकाराभेद एवानुगतमतेरालम्बनमिति कीर्तिमतेनाशङ्कते  
मिथ इति । अतएवाह कीर्तिः—

पररूपं स्वरूपेण यथा संवृत्तते धिया ।

एकार्थप्रतिभासिन्या भाषानाश्रित्य भेदिनः ॥

तथा संवृत्तनानार्थाः संवृत्त्या भेदिनः स्वयम् ।

अभेदिन इवाभान्ति भावा रूपेण केनचित् ॥ इति ।

( ३ ) सम्भेदोऽभेदः । आकारो धर्मो तद्धर्मो वा ? आद्ये पिण्डानामि-  
त्यादि, द्वितीयं शङ्कते तद्धर्माणामिति दीधितव्याख्यानम् । मिथ्वास्तु  
स हीति । सम्भेद इत्यर्थः । पिण्डानां वास्तवमेकत्वमाभिमानिकं वा,  
आद्य आह पिण्डानामिति । एवं च सम्भिन्नाकारा इत्यत्राकारपदेन  
धर्मिणो तद्धर्मस्य वाऽभेदो विवक्षितः, धर्मपक्षेऽपि सम्भेदो वास्तवो-  
ऽवास्तवो वेति पक्षद्वयखण्डनं प्रथनादित्यन्तग्रन्थेन प्रदर्शितम् ।

( ४ ) तत्रापि गोव्यवहाराभावप्रसङ्ग इति शेषः ।

( ५ ) गोत्वावच्छिन्नप्रतियोगिकान्यान्त्याभाववान् गौस्तदन्यत्र गौ-  
रित्यर्थस्तथा च सिद्धं गोत्वमिति भावः ।



भावात् । स हि न वास्तवः, पिण्डानां विरुद्धधर्माध्य-  
स्तत्वात् । नाभिमानिकः, शाबलेयादेर्भेदेनैव प्रथनात् ।  
“तद्धर्माणां सम्भेदाभिमान इति चेत्” । न, धर्म्यतिरि-  
क्तधर्मानभ्युपगमात् । अभ्युपगमे वा पर्यवसितं विवादेन ।

(१) “स्यादेतत् भिन्नानामेव स्वलक्षणानां सामाना-  
कारविकल्पजननसामर्थ्यमस्तु, तदपेक्षया च केचिद्भाव  
इति व्यपदिश्यन्ते केचिद्भाव इति । तच्च सामर्थ्यं स्व-  
कारणनियतत्वादपर्यनुयोज्यम् । अन्यथा सामान्येष्वपि  
सामान्यान्तरं कल्प्येत अनुगतव्यवहारानुरोधात्, तथा  
गोपिण्डेष्वपि गोत्वस्य, व्यावस्थित्यनुरोधात्, उभय-  
मुखी चैवमनवस्था स्यादिति चेत्” ।

पर्यवसितं विवादेनेति । धर्मान्तरवद्गोत्वादिरपि स्वीकरणप्रसङ्गादिति  
भावः ।

कथं (२) तेषामेव सामर्थ्यमिति चेत्तत्राह तच्च सामर्थ्य-  
मिति । (३) अन्यथेति । अनुगतव्यवहारानुरोधेन सामान्या-  
ङ्गीकरण इत्यर्थः । एवमाधेयसामान्यगोचरत्वादूर्ध्वमुखी अनवस्था,  
एवन्तदाधारगोचरत्वादधोमुखी चेत्याह (४) तथेति । गोत्वस्य  
तेष्वेव वृत्तेर्नान्येष्विति—एवंवृत्तिव्यवस्थानुरोधात्सामान्यान्तरं कल्प्ये-  
त्यर्थः । यदि तत्र सामर्थ्यमेव वृत्तिनियामकं तदेव तर्ह्यनुगतव्यवहारे-

(१) ननु पिण्डानामेवानुगताकारविकल्पजननसामर्थ्याङ्गीकारेण  
निर्वाहे किं सामान्यकल्पनयेत्याभिप्रायेण पुनः शङ्कते कीर्तिः स्यादेत-  
दिति ।

(२) तेषां-स्वलक्षणानां पिण्डानाम् ।

(३) एतच्च नैयायिकेनापि स्वीकर्तव्यमिति याह कीर्तिरन्यथेति ।

(४) गोऽद्वयमहिषादिवृत्तिगोत्वादिसामान्येष्विदं सामान्यमिदं सा-  
मान्यमित्यनुगतप्रत्ययात्तेष्वपि सामान्याङ्गीकारादूर्ध्वगामिन्यनवस्थेव,  
गोत्वं गोपिण्डेष्वेव नान्यत्रेति तद्वृत्तिनियामकाऽपरापरजातिस्वी-  
काराच्चाधोगामिन्यनवस्थेति भावः ।

(१) यद्येवं निमित्तान्तरमनपेक्ष्यैकव्यवहारोऽत्यन्त-  
भिन्नैः, एवं भिन्नव्यवहार एवाभिन्नेनैकेन केनचित् किं  
न साध्यते, शक्तिस्वभावालम्बनस्योभयत्रापि तुल्यत्वा-  
त् । “(२) अथैवं सत्येकव्यवहारः कचिदपि न स्यात्, नि-  
र्निमित्तो वा भवेत्, उभयमप्यनिष्टम्” । (३) तदेतत्तु-  
ल्यम्, अनेकव्यवहारोऽप्येवं सति न स्यात्, निर्निमित्तो  
वा भवेत्, उभयमप्यनिष्टम् । (४) तस्मादेकेनैकव्यवहा-  
रदनेकेनाप्यनेकव्यवहार एवेति सामर्थ्यानियमः ।  
(५) “का गतिस्तर्हि सामान्येष्वनेकेष्वैकव्यवहारस्य” ।  
या चन्द्रमस्यैकस्मिन्ननेकव्यवहारस्य । “भ्रान्तोऽसाविति

ऽपि निमित्तं स्यादिति भावः ।

शक्तीति । शक्तिविशेषाद्वा अनेकैरेकव्यवहार इत्येवं शक्तिस्व-  
भावबलम्बनस्यैकेनानेकताव्यवहारसिद्धावपि तुल्यत्वादिति । साम-  
र्थ्यानियमः—एकानेकयोः न त्वनेकस्याप्यनेकव्यवहारेण सामर्थ्यामि-

( १ ) उक्तं सामर्थ्यं यदि तादृशनिखिलव्यक्तिनिष्ठमेकं तर्हि किम-  
पराङ्गं प्रत्यक्षसिद्धेन गोत्वादिना, अथ प्रतिव्यक्तिभिन्नं न तर्हि तस्यानु-  
गतविकल्पोत्पादनियामकत्वं मिथो व्यभिचारादित्याशयेन निराकरो-  
ति यद्येवमिति । यथात्यन्तभिन्नानामभेदव्यवहारहेतुत्वन्तथाऽभिन्नानां  
भेदव्यवहारहेतुत्वमेव किं न स्यात्तथाचैकैकोऽपि गोपिण्डो भेदेनैव  
व्यवहर्तव्य इत्युत्तराभिप्रायः ।

( २ ) एकेनानेकव्यवहारस्यानुपपत्तावनेकैरेकव्यवहारोऽपि न  
स्यादित्यभिप्रायेणाशङ्कतेऽथैवमिति ।

( ३ ) समाधत्ते तदेतदिति । तुल्यतामेव विशदयति अनेकेति ।

( ४ ) उपसंहरति तस्मादिति । एकेनैव गोत्वादिसामान्येन गवा-  
दिपिण्डानामनुगतव्यवहार इत्युपसंहारार्थः ।

( ५ ) शङ्कते केति । यद्येकेनैकव्यवहार इति शेषः । समाधत्ते  
येति । चन्द्रद्वयव्यवहारवत्सामान्येऽप्येकव्यवहारो भ्रान्त एवेत्यर्थः ।



चेत्" । अयमपि भ्रान्त एव, बाधकस्योभयत्रापि तुल्य-  
त्वात् । "सर्वत्र भ्रान्तोऽस्त्विति चेत्" । (१) भेदव्यवहा-  
रोऽपि तथा किं न स्यात् । "(२) अर्थक्रियाभेदास्थितेरिति  
चेत्" । व्यक्तिभेदाभेदव्यवस्थापकार्थक्रियाभेदाभेदवत्  
सजातीयसजातीयत्वव्यवस्थापकार्थक्रियासाजात्यवै-  
जात्ये (अपि) किं न पश्यसि । "ते अपि भ्रान्ते इति  
चेत्" । अर्थक्रियाभेदोऽपि भ्रान्त इति तुल्यम् ।  
(३) "अस्त्वेवमिति चेत्" । त्यज तर्हि बाह्यव्यसनम् ।

ति(४) । उभयत्रेति । चन्द्रमसो द्वित्वे प्रसिद्धं बाधकम्, सामान्ये-  
ष्वपि सामान्याङ्गीकारेऽनवस्था बाधिकेति । सर्वत्रेति । व्यक्तिष्व-  
पीत्यर्थः । अर्थक्रियासाजात्येति । सजातीयस्य ××××× दका-  
रणादिजातीयार्थक्रियावेकजातीयस्याजा ××××× दनादिजातीयेति ।  
(५) ते अपीति । अर्थक्रियाजातेरनभ्युपगमादिति भावः । (६) अर्थ-  
क्रियाभेदोऽपीति । बाधकमन्तरेणापि भ्रान्तत्वेऽर्थक्रियाभेदस्यापि  
भ्रान्तत्वप्रसङ्गादिति । (७) त्यजेति । अर्थक्रियाभेदस्यापि भ्रान्तत्वे

(१) वेदान्तिमतमालम्ब्योत्तरयति भेदेति ।

(२) अर्थक्रियाभेदाद्व्यक्तिभेद इत्याशयेनाशङ्कतेऽर्थक्रियेति ।  
अर्थक्रियासाजात्यवैजात्यनिबन्धने तर्हि व्यक्तिनामपि साजात्य-  
वैजात्येऽङ्गीकार्ये एवान्यथा तदाकस्मिकत्वापत्तिरित्यभिप्रायेण समा-  
धत्ते व्यकीति ।

(३) व्यक्तिभेदोऽपि वाऽस्तु किं नदिच्छन्नमित्याह पूर्वपक्षी अस्त्विति

(४) अत्र नस्वनेकस्याप्येकव्यवहारकरणे सामर्थ्यमिति पाठो  
युक्तः प्रतिभाति ।

(५) × × एतच्छिद्धान्तर्गतः पाठो बहुधा भ्रष्ट इति सङ्गमयितुम-  
शक्यः सुधीभिः स्वयं योजनीयः । ते-अर्थक्रियासाजात्यवैजात्ये ।

(६) तर्हि व्यक्तिभेदकोऽर्थक्रियाभेदोऽपि भ्रान्त एवेति व्यक्तिभे-  
दोऽपि न स्यादिति जितं वेदान्तिभिरित्याशयेन समाधत्तेऽर्थक्रियाभे-  
दोऽपीति ।

(७) तर्हि चिद्रूपं ब्रह्मैकमस्तु किं बाह्येनेत्याह त्यजेति मिश्राः ।

(१) "अयमेवाशय इति चेत्" । तत्र वक्ष्यामः ।

(२) मा भूद्वाऽर्थक्रियासाजात्यम्, भ्रान्त्यनुगमोऽप्येक  
निमित्तमनाहत्य कथम्, तदपि हि कार्यसाजात्यं साम-

सामान्यवद्विशेषस्याप्यभावाद्वाह्यमेव न स्यादित्यर्थः । वक्ष्याम इति ।  
द्वितीये भङ्गे बाह्यार्थसिद्धिं वक्ष्याम इति । आधारगोचराप्यनवस्या  
शक्तिस्वभाववलम्बनेन परिहर्तुं शक्यते, एकबुद्धिविषयत्वं ह्यनेकस्य  
विरुद्ध्यते, अन्याकारज्ञानस्यान्यविषयत्वे भ्रान्तत्वप्रसङ्गादेकाधारत्वं त्वने-  
कस्य विरुद्ध्यत इति भावः ।

मा भूद्धेति । मामूद्वाऽर्थक्रियासाजात्यम्, अत एव च मा नाम्-  
दनुगमव्यवहारस्याभ्रान्तत्वमित्यर्थः । भ्रान्त्यनुगमः (३) अनेकेषु पिण्डेषु  
अयमपि गौरयमपि गौरित्येकरूपानुगम इत्यर्थः । कार्यसाजात्यमि-  
ति । यद्यप्यस्य भ्रान्तत्वे प्रामाण्यासम्भवाच्च स्वविषयतया एकव्यवस्था-  
पकत्वन्तथापि तदेकरूपं कार्यं स्वकारणतयैकं व्यवस्थापयति, यथा सा-  
मान्येष्वनुगतव्यवहारस्य भ्रान्तस्याप्येकसामान्यशब्दप्रयोगादि ( तिनित्य-  
त्वमि ) त्यर्थः । ये तु सामान्यमिच्छन्त एव भिन्नजातीयैरपि तृणारणि-  
मणिमिरेकजातीयान्युत्पत्तिदर्शनात् सामान्येषु भ्रान्तिरूपस्यैकनिमित्तत्वं

( १ ) वेदान्तिमतेन पूर्वपक्ष्याहायमेवेति । बौद्धमतखण्डनान्ते तन्मतं  
विचारयिष्याम इत्याह तत्रेति ।

( २ ) अर्थक्रियासाजात्यस्य जातिरूपानुगतबुद्धिरूपकारणसा-  
जात्योन्नायकत्वानङ्गीकारेऽपि कस्यचिज्ज्ञानस्य भ्रान्तत्वं कस्यचिद्-  
भ्रान्तत्वमिति व्यवस्था कारणसाजात्यनिबन्धनैवाङ्गीकार्याऽन्यथा सर्व  
भ्रान्तमभ्रान्तमेव वा स्यादित्यभिप्रायवानाह सिद्धान्ती मा भूद्धेति ।  
तदपि=भ्रान्तत्वमपि ।

( ३ ) भ्रान्त्यनुगम इति । सर्वधीभ्रमत्ववादिनो भ्रान्तित्वमप्येकं  
वस्तु न सिद्ध्येत्, तत्राप्यनुगतमतेर्ध्रमत्वात् यदि सामग्रीसाजात्यं ना-  
द्विषेतेत्यर्थ इति भर्गरथठक्कुरः ।



ग्रीसाजात्यमन्तरेणाकस्मिकमापद्येत, (१) अन्यथा तत्प-  
रम्परालम्बनमपि विडम्बनमेव । भिन्नैस्तैस्तैरनुगतव्य-  
वहारसिद्धौ व्यक्तिभिरेव तथाभूताभिरभिमतसिद्धेस्त-  
दनुसरणप्रयासवैफल्यात् (२), (३) तस्मादारोपव्यवहार-  
स्याप्यनारोपितजात्यनादरे असम्भव एवेति ।

नेच्छन्ति तान्प्रत्याहान्यथेति (४) । सामग्रीसाजात्यमन्तरेणैव सामा-  
न्येननुगतव्यवहारस्य एकरूपस्य कार्यस्याभ्युपगमे कार्यैकजात्यस्य कार-  
णैकजात्यं निमित्तं तस्यापि तत्कारणैकजात्यं निमित्तमिति कारणजा-  
तिपरम्पराश्रयणं नोपपद्येत, ततश्च जातिरेवोच्छिद्येतेति भावः । ननु  
कार्यैकजातीयत्वेन न कारणेषु जातिसिद्धिः किन्तु कार्येषु कारणव्यवहा-  
रादेव जातिसिद्धिरिति चेत्तत्राह भिन्नैरिति । भिन्नैरेव सामान्यैस्तेष्व-  
भेदव्यवहारसिद्धयभ्युपगमाद्विजाभिरेव व्यक्तिभिस्तास्वनुगतव्यवहारस्या-  
मतस्य सिद्धेः तत्तद्भेदादिसामान्यानुपपत्तेरिति, तार्णायमिष्वपि याव-  
त्कारणभेदं जातिभेदोऽप्यस्तीति भावः । अनारोपितेति । कारणभू-  
तारोपितजात्यनादर इत्यर्थः ।

( १ ) अनुगतधर्मानभ्युपगमे, तत्परम्परालम्बनं-भ्रमपरम्पराल-  
म्बनम्, परम्परया सामान्येऽपि सामान्यान्तरं व्यक्तिरूपमनुगतव्यव-  
हारहेतुरालम्बनमिति यदुच्यते तद्विडम्बनमेव निमित्तान्यथोपपत्तेः  
स्वयमभ्युपगमादिति भर्गविरथठक्कुरः ।

एकप्रत्ययवर्षस्य हेतुत्वाद्धीरभेदिनी ।

एकधीहेतुभावेन व्यक्तीनामप्यनेकता ॥

इत्यत्र प्रत्ययवर्षस्य प्रतिस्न्धानस्यैकत्वञ्चमादनुगतप्रत्ययानामेक-  
त्वञ्चमाच्च व्यक्तीनामेकत्वञ्चम इति या भ्रमपरम्परा बौद्धेनोक्ता सापि  
तव विडम्बनमेव चिक्कार एव भ्रमकारणस्याप्यनुगतस्य त्वयाऽन-  
ङ्गीकारादिति मिश्राः । ( २ ) भ्रमपरम्परानुसरणप्रयासवैफल्यात् ।

( ३ ) एकजातीयं वास्तवमनुसरणीयमेवेति उपसंहरति तस्मादिति

( ४ ) ननु भ्रमत्वे सामग्रीसाजात्याप्रयोजकत्वेऽप्यनाकस्मिकत्वं  
स्यादिश्यत आहान्यथेतीति मिश्राः ।

(१) “अस्तु तर्हि जात्यादौ बाधकादपोहसिद्धिरिति चेत्” । व्यवहारस्यानन्यथासिद्धौ क बाधकम् । (२) अन्यथा विपक्षे बलवद्बाधकमुपनीयानन्यथासिद्धिविश्रान्तोऽपि स्वभावहेतुर्बाधकशङ्कयाप्युपहन्येत । ततो बाधकव्यसनमपहायानुगतव्यवहृतिरन्यथाप्युपपाद्यताम्, (३) न चैतच्छक्यम् गत्यन्तराभावात् । न च बाधकमस्ति, तद्धि स्वरूपतो वा स्यात्, ज्ञानतो वा स्यात् । स्वरूपतोऽप्यनुलम्भो वा विरुद्धधर्माध्यासो वा । न

जात्यावित्यादिशब्देन जात्याधारोऽवयवी गृह्यते, आधारासम्भवादपि जात्यसम्भवं इति प्रतिपादनार्थं तत्रापि बाधकोपन्यासः । बाधकश्चाप्ये दर्शयिष्यते इति । अपोहसिद्धिः—विकल्पानालम्बनत्वेनापोहसिद्धिरित्यर्थः । व्यवहारस्येति । प्रतीतिप्रयोगरूपानुगतव्यवहारस्येति । तदुक्तम्—

प्रत्यक्षबलसिद्धस्य सामान्यस्य कुतर्कतः ।

न शक्योऽपहवः कर्तुं सर्वं विजयते हि तत्(४) ॥ इति ।

अन्यथेति । अनन्यथासिद्धस्यापि प्रत्यक्षस्य यदि बाधकशङ्कयाऽपहवः स्यात्स्वभावानुमानस्याप्येवं स्यादिति । स्वरूपतो वेति ।

( १ ) वक्ष्यमाणबाधकसङ्गात्वादपोहसिद्धिः स्यादित्यभिप्रायेणाशङ्कतेऽस्तु तर्हीति । अनुगतव्यवहारस्यानन्यथासिद्धत्वादेव न बाधकमित्याशयेन समाधत्ते व्यवहारस्येति ।

( २ ) अन्यथा सुदृढनिरूपितोऽप्यर्थो बाध्यः स्वादित्याहान्यथेति मिश्राः । नापि बाधकशङ्का, तस्या एव विपक्षबाधकत्वादप्यथा तव स्वदर्शनव्याघात इत्याहान्यथेति । यदि विपक्षबाधकसङ्गावेऽपि शङ्केत्यर्थ इति भगीरथठककुरः । स्वभावहेतुः प्रसङ्गमिश्रो हेतुरिति मिश्राः । अनुभावको हेतुरिति शिरोमणिः । उपहन्येत—आभासः स्यात् ।

( ३ ) एतत्—अनुगतव्यवहारान्यथोपपादनम्, न शक्यम् अन्यापोहादेरयं गौरित्यादिनाऽनुगतव्यवहारानुपपत्तेः प्रदर्शितत्वादिति भावः ।

( ४ ) प्रत्यक्षं सर्वप्रमाणेभ्यो बलवदित्यर्थः ।



प्रथमः, असिद्धेः । (१) स्फुरत एव हि साधारणाकारस्य शरीरं चिन्तयितुमारब्धम् , नास्फुरतः ।

(२) “अध्यक्षे साधारणस्फुरणं व्यासेधामो न तु विकल्पे, तस्य समानशब्दसङ्केतग्रहतिमिरनिकुरम्बकरम्बितदृष्टिभिरेवोत्पादनात्, न त्वस्माभिः, कल्पनाकोपस्यानन्तप्रसवतया तत्राव्यवस्थापकत्वात् इति चेत्” । (३) न, शब्दानुसन्धानविरहेऽपि जायमानत्वात् । (४) “तथापि तद्वासनात् एवेति चेत्” किमेकसङ्केतविषयाभावेऽपि समानशब्दसङ्केतग्रहवासनावशादेकाकारपसाक्षाज्जातिस्वरूपस्य वा वाधकं ज्ञानवाधद्वारेण वेत्यर्थः (५) । शरीरमिति । भावात्मकमभावात्मकं वेति ।

अस्तु विकल्पेऽपि तावत्स्फुरणमिति चेत्तत्राह तस्येति । किमिति भाववद्विज्ञोपादानमिति (?) (६) चेत्तत्राह कल्पनेति । एकाकारपराम-

( १ ) उपलम्भस्य साधितत्वात्स्वरूपतोऽनुपलम्भोऽसिद्ध इत्यर्थः । एतदेवाह स्फुरत एवेत्यादिना नास्फुरत इत्यन्तेन ।

( २ ) निर्विकल्पकमात्रस्य प्रमाणत्वेन तत्र समानशब्दसङ्केतग्रहादेरसम्भवात् न जातौ प्रमाणविषयता किन्तु विकल्पे एव गवादिपदसङ्केतग्रहाधीना नामजात्यादियोजना, सा चावास्तवीति कुतो स्फुरणस्य सम्भव इत्याभिप्रायेणाशङ्कते अध्यक्ष इति । समानेति । समानशब्दसङ्केतग्रह एव तिमिरनिकुरम्बन्तेन कलुषितदृष्टिभिर्नैयायिकैरेव विकल्पस्योत्पादनान्न त्वस्माभिस्तत्त्वमात्रदृष्टिमिरित्यर्थः ।

( ३ ) अगृहीतसङ्केतानामपि नामजात्यादिस्फुरणान्न पूर्वपक्षयुक्तं युक्तमिति समाधत्ते नेति ।

( ४ ) शब्दानुसन्धानाभावेऽपि प्राक्तनी तद्वासना तत्र हेतुर्भविष्यतीत्यभिप्रायेणाक्षिपति तथापीति । समाधानं विकल्पयति किमिति । सोऽपि सङ्केतग्रह एकं जात्यादिनिमित्तं तिरस्कृत्य पुरस्कृत्य वेति विकल्पार्थः ।

( ५ ) स्वरूपतः जातिस्वरूपे साक्षात्, ज्ञानतः जातिविषयकज्ञानस्वरूपतदेकत्वादिनिरासद्वारा इति दीधितिः ।

( ६ ) यत्रापि कश्चित्पाठो पतित इति प्रतिभाति ।

रामशस्तस्सङ्गावे वा । न तावदाद्यः, नानासास्नादिम-  
द्यक्तिवत् स्वर्गलोचनबाणाम्बुकुलिशादिष्वपि गोशब्द-  
ग्रहसङ्केतग्रहवासनाद्यशास्त्राविधप्रत्ययानुगमप्रसङ्गात् ।  
“इष्ट एवासा(१)वर्थ इति चेत्” । (२)सोऽयं सास्नादि-  
मतीषु व्यक्तिषु साधारणं रूपं न पश्यति, पश्यति तु  
गोशब्दवाच्येषु दशसु, इति किमत्र वक्तव्यं नूनं रुचि-  
रेवास्य लोचनमिति ।

(३)“शक्यमिदमितरेणापि वक्तुमिति चेत्” । श-  
क्यम्, न तु व्यवहारस्तन्मूलो विपर्ययासयितुम् ।

श इति । एकाकारशब्दमन्तरेणानेकव्यक्तिनिष्ठतयैकस्याकारस्यावमर्श  
इत्यर्थः(४) । तथाविधप्रत्ययानुगमप्रसङ्गादिति(५) । लो-  
चनम्—दर्शनोपायः(६) ।

शक्यमिदमिति । सास्नादिमतीष्वेकाकारदर्शनस्य रुचिरेव  
लोचनमिति (७)शक्यमिति । तन्मूलः—एकाकारदर्शनमूलः ।

( १ ) अनुगतप्रत्ययः ।

( २ ) समाधत्ते सोऽयमिति । गोशब्दवाच्यासु स्वर्गाद्यनेकव्यक्तिषु  
विजातीयासु अनुगतधीनिमित्तमङ्गीकुर्वाणोऽप्येकजातीयासु गोव्यक्ति-  
षु तत्पदवाच्यासु तत्र स्वीकरोतीति इच्छामात्रं बौद्धस्य न तु प्रमा-  
णानुरोधः कश्चिदिति उत्तरार्थः ।

( ३ ) गोशब्दाभिधेयेषु साधारणं रूपं न पश्यति पश्यति तु सा-  
स्नादिमतीति बौद्धेनापि वक्तुं शक्यमित्याक्षेपार्थः । समाधत्ते शक्य-  
मिति । वाङ्मात्रं शक्यं न वास्तविको व्यवहारोऽपलपितुं शक्य इति  
समाधानार्थः ।

( ४ ) इति प्रथमविकल्पार्थ इत्यर्थः ।

( ५ ) स्वर्गादिष्वपि गौर्गौरिति अनुगतव्यवहारप्रसङ्गादित्यर्थः ।

( ६ ) चक्षुरिन्द्रियमित्यर्थः ।

( ७ ) दर्शनोपाय इति वक्तुं शक्यं इत्यर्थः ।



(१) “नन्वेतावतापि विकल्पः सिद्ध्यतु, अनुभवस्तु कथम्” । सवस्तुकविकल्पासिद्धेरेव । “कथं तस्य सवस्तुकतेति चेत्” । (२) शब्दवासनादिकारणान्तराविध्वंसादिति तूष्णीम्भव । (३) “अन्तराले किमिति नोपलभ्यत इति चेत्” । उपलब्धिकारणाभावात् । “पिण्ड एव कुण्डे

एतावतापि—व्यवहाराविपर्यासेनापि । अनुभवस्तु कथमिति । अतोऽनुभवाभावात् प्रत्यक्षानुपलब्धिः (४) सिद्धैवेति भावः । सवस्तुकेति । सवस्तुको हि विकल्पो निर्धेकल्पकपूर्वक एवेति (५) । शब्दवासनेति । शब्दकारणत्वं वासनाकारणत्वं च निरस्तम् । आदिशब्दोपात्तं लिङ्गकारणत्वं शब्दकारणव्युदासेनैव लिङ्गानुसन्धानाभावेऽपि जायमानत्वान्निरस्तम् । अतो इन्द्रिये सम्बन्धकारणत्वेन सवस्तुकत्वं सिद्धमिति । अन्तराल इति । सती चेत्सर्वदा जातिः पिण्डद्वयान्तराले किमिति नोपलभ्यत इत्यर्थः । उपलब्धीति । पिण्डारूपोपलब्धिकारणाभावादिति । पिण्ड एवेति । (६) पिण्ड एवोपलभ्यमानोऽपि कुण्डाश्रितवदरवत्तदाश्रिता इह पिण्डे

(१) शङ्कते नन्विति । सविकल्पके जातेर्भावेऽपि अनुभवेन तस्या अविषयीकरणात् कथं सा प्रामाणिकीति शङ्काकर्तुराशयः । समाधत्ते सवस्तुकेति । विकल्पविषयस्य बाधकमन्तरेणानुभवविषयत्वस्वाभाव्याज्जातिविषयकानुभवसिद्धिरिति उत्तराशयो द्रष्टव्यः ।

(२) विकल्पस्य सवस्तुकत्वे किं प्रमाणमित्याशङ्क्य समाधत्ते शब्देति । पूर्वं शब्दवासनादिकारणनिषेधात् गौरयमित्यादिविकल्पानामर्थसमुत्थत्वस्यावश्यकत्वेन गोत्वादिकमपि वस्तुभूतमेवेति समाधानार्थः ।

(३) आक्षिपति अन्तराले इति । पिण्डयोरन्तरालेऽनुपलम्भरूपबाधकसत्त्वात्कथं जातिसिद्धिरित्याक्षेपार्थः ।

(४) जातिविषयिणीत्यादिः ।

(५) निर्धेकल्पविषयत्वाज्जातिविषयविकल्पस्य प्रामाण्यमिति भावः ।

(६) तर्हि पिण्डेऽपि विवेकेनोपलभ्यताम्, अनुपलम्भान्नास्तीत्याह पिण्ड एवेति ।

बदरवत् कुतो नोपलभ्यत इति चेत्' । अनन्यदेशत्वात् । भेदेन तूपलभ्यत एव, पिण्डान्तरासंसर्गिणि पिण्डेऽनुभूयमाने तत्संसर्गितयाऽनुभवात् ।

नापि द्वितीयं बाधकम्, अवयविसमानयोगक्षेमत्वात् (१) । (२) "जायमानपिण्डसम्बन्धानुपपत्तिरप्रतिसङ्क-  
गोत्वमिति किमिति नोपलभ्यत इति । (३) अनन्यदेशत्वादिति । बदरस्येव कुण्डात्पिण्डान्नान्यो गोत्वस्य समाधिरूपो देशः समवायादिश्च तत्समवेतानासमानाधिकरणाबुद्धिरेवादृष्टारूपादिति (?) । तथापि भेदनोपलम्भः किमिति न स्यात्, न स्याच्चेत्तत्राह भेदेनेति । पिण्डान्तरासंसर्गितयाऽनुभूयमानस्य पूर्वपिण्डाद्भेदोपलम्भः सिद्ध इति ।

(तत्सद्भावेऽपि चेत्येतन्निराकरोति नापि द्वितीयमिति) (४) । विरुद्धधर्माध्यासो वेत्येतन्निराकरोति नापि द्वितीयं बाधकमिति । अवयवविबाधकपञ्चकपरिहारो दर्शयिष्यमाणोऽस्यापि तुल्यः, तद्देशत्वाविरोधे तावद्यथा सामान्यमेकव्यक्तिप्रवृत्तिं परिच्छिन्दत् प्रत्यक्षं व्यक्त्यन्तरवृत्तिं व्यवच्छिनत्तीति । जातेरसाधारणं विरुद्धधर्माध्यासं शङ्कते जायमानेति । अप्रातिसंक्रमात् अमूर्त्तत्वेन जातात् पिण्डाज्जायमानं प्रत्यसं-

( १ ) अवयविनि कात्स्नैकदेशादिविरुद्धधर्माध्यासनिरासवदि-  
दमपि निरसनीयम्, न कात्स्नैकं जातिर्वर्तते नैकदेशेन वा किन्तु  
स्वरूपेणेत्यर्थः ।

( २ ) शङ्कते जायमानेति । जायमानपिण्डसम्बन्धो जातेः प्रका-  
रत्रयेण तावत् सम्भवति पिण्डान्तराद्भेदत्वस्य गमनात्पूर्वमेव तत्र स-  
त्त्वात्तेन सहोत्पद्यमानत्वाद्वा, तदेवं प्रकारत्रयेणापि जातौ गमनादेर-  
सम्भवात्सम्बन्धोऽसम्भवीति शङ्कार्थः । समाधत्ते कथमिति । पिण्डे  
गोत्वस्य सत्त्वात्सम्बन्धो नानुपपन्न इत्यर्थः ।

( ३ ) विवेकेनोपलम्भो यदि पिण्डमिन्नदेश उपलम्भस्तत्राहानन्य-  
देशत्वादिति । बदरस्य कुण्डेतरस्वावयवदेशत्ववजातेः पिण्डेतरादे-  
शत्वाच्चोपलब्धिरिति भावः ।

( ४ ) एतत्प्रतीकावतारणपरोऽयं पाठोऽन्यतः कुतश्चिदागत्य पतितः ।



मा(१)सत्रासत्त्वादनुत्पादाच्चेति चेत्” । कथं पुनस्तत्रास-  
त्वं त्वया व्यज्ञायि । “(२)तत्र सत्त्वे तत्रत्याकाशादेरपि  
गोत्वप्रसङ्गादिति चेत्” । न चैतत्पश्चादपि तत्रत्याका-  
शादिना सम्बद्ध्यते, येन च पिण्डेन सम्बद्ध्यते न तत्र  
कदापि तन्नास्ति, तत्कुतो विरोधः । अथ पिण्डम-  
क्रमात्, अनुपलब्धेन जन्मना प्रोक्त ( तत्रा ? ) सत्त्वादपसिद्धान्तत्वेन,  
पिण्डजन्मकालेऽनुत्पादाच्च तत्रासद्भावः, अथ च सम्बन्धसद्भावोऽभ्युप-  
गन्तव्य इति विरुद्धधर्माध्यास इति भावः । तदुक्तम्—

न याति न च तत्रासीदस्ति पश्चान्न चांशवत् ।

जहाति पूर्वमाधारमहो व्यसनसन्ततिः ॥ इति ॥

नैतत्पश्चादपीति । अयमर्थः—गोत्वेन सह समवायारूपसम्ब-  
न्धानेव गौः स्यान्न तस्य तत्र सद्भावमात्रेण, समवायसम्बन्धश्च गोत्वेन  
सहाकाशादेर्न केवलं पिण्डोत्पत्तेः पूर्वमेव नास्ति किन्तु पश्चादपि, अतो  
नाकाशादेर्गोत्वप्रसङ्गः । नापि तत्र सत्त्वासत्त्वविरोधः, नित्यं सत्त्वात् ।  
नापि सम्बन्धासम्बन्धविरोधः, नित्यासम्बन्धात् । येन च पिण्डेन गो-  
त्वस्य समवायसम्बन्धः तत्रापि सम्बन्धविरोधः, नित्यसम्बन्धादित्याह  
येनेति । (३)अथोक्ति । न देशमात्रे विरोधः नापि पिण्डमात्रे किन्तु

इति प्रतिभाति कुत्रापि मूलपुस्तकेऽस्य नापीत्यादेः पाठस्यानुपलम्भा-  
दिति ध्येयम् । (१) असंक्रमादिति । अमूर्तत्वेन जायमानं  
पिण्डं प्रत्यगमना दित्यन्वयः ।

(२) पुनः शङ्कते तत्रेति । गोपिण्ड इवाकाशादावपि गोत्वानुभ-  
व्यवहारप्रसङ्गादित्यर्थः । समाधत्ते न चैतदिति । समवायसम्बन्धस्य  
जातिवृत्तितानियामकत्वाद्यदि तेन सम्बन्धेनाकाशादौ गोत्वं स्यात्तदा  
पश्चादपि स्यान्न चैवमित्यर्थः । तर्हि पिण्डेनापि तत्र न सम्बद्ध्येते-  
त्यत आह येनेति । तत्र जातः सम्बद्धश्चेत्येक एव काल इति पिण्डे  
न कदाचिदपि न तस्यासम्बन्ध इत्यर्थः । कुत इति । पिण्डोत्पत्तेः  
पूर्वमाकाशादौ गोत्वं नासीदुत्पत्ते च पिण्डे तत्र गोत्वमिति विरोधो  
न सम्भवतीत्यर्थः ।

(३) ननु पिण्डो निरूपकमात्रं न तु तत्र गोत्वं समवैति, तथाच

न्तर्गडमुपादायोपलक्षणतया तत्रेति व्यवहारः, तदा तदुपसर्पणापसर्पणोत्पत्तिविनाशैरेव तदुपपत्तौ 'न याती'त्यादिरपराद्धेष्टोरिव धानुष्कस्य कण्ठडम्बरः । तथा हि पिण्डमधिकृत्योपसर्पणाभावः, तदुपलक्षितं देशमधिकृत्य च सत्त्वासत्त्वे सामान्यस्येति किं केन सङ्गतम् (१) ।

“अथाप्यनुत्पन्ने पिण्डे तस्यासत्त्वं सुलभमेव तदपिण्डदेशान्तर्गतमुपलक्षणतयोपादाय तदुपहिते सत्त्वासत्त्वविरोधव्यवहार इत्यर्थः । तदाप्युपसर्पणादिभिरेव सत्त्वासत्त्वव्यवहारोपपत्तेर्न कश्चिद्विरोधः, एवञ्चापराद्धेष्टोर्धानुष्कस्यान्यदधिकृत्येषुप्रयोगोऽन्यच्चाधिकृत्य क्रियाफलेन यादृशः कण्ठडम्बरः तादृश एव नयादित्यादिरित्याह तदेतत्पिण्डमधिकृत्येति (२) । पिण्डात् पिण्डान्तरं नोपसर्पतीति उपसर्पणाभावः पिण्डमधिकृत्योच्यत इत्यर्थः ।

देशापेक्षया सामान्यस्य नित्यसत्त्वान्न सत्त्वासत्त्वविरोध इत्युक्तेऽपि पिण्डापेक्षया तयोः सम्भवेन विरोधं शङ्कते (३) अथाप्यनुत्पन्न इति ।

तेन रूपेण निरूप्यमाणं गोत्वमाकाशादौ प्रागासीच्चेत्तदा गोव्यवहारस्यादिति ब्रूम इत्याहायेति कल्पलता ।

( १ ) पिण्डे चेन्नोपसर्पणापसर्पणे तदा तदुपलक्षिताकाशदेशे सामान्यस्य सत्त्वासत्त्वे स्यातामित्यसङ्गतमित्युत्तरार्थः ।

( २ ) एवं सति पिण्डसत्त्वासत्त्वाधीनगोत्वसत्त्वासत्त्वव्यवहारवद्भौरस्ति नास्ति जातो नष्टो गच्छतीत्यादिव्यवहाराणामपि पिण्डोपाधिकत्वमेव, तथाचोत्पादविनाशप्रत्ययो गोत्वबाधकत्वेनाशङ्कितो न मनागपि पदमादधाति तेषां पिण्डोत्पादविनाशविषयत्वात्, एवं कीर्तिबौद्धस्य 'न याती'त्यादिविरोधोद्भावनस्य यद् लक्ष्यं गोत्वं तत्ततः प्रच्युतं व्यक्तौ पतितमित्यपराद्धेषुतेति उत्तरार्थ इति मिश्रादयः । अत्र नारायणमतेन 'तथाहि' इत्यत्र 'तदेतत्' इति पाठो द्रष्टव्यः ।

( ३ ) ननु सामान्यं स्वरूपतस्तद्देशादावस्तु तथापि यः पिण्ड उत्पन्न एव नास्ति तेन तत्सम्बन्धः कथं स्यात्, नहि सम्बन्धभावेपि सम्बन्ध इति पूर्वपक्षिणो हृदयमाहाथापीति मिश्राः ।



सत्त्वादिति हृदयम्” । (१) तन्न, स्वरूपसत्त्वासत्त्वयोर्द्वि-  
तीयानपेक्षणात्, सम्बन्धासम्बद्धत्वे तु द्वितीयापेक्षे, त-  
तस्तत्रासति नास्तीति कोऽर्थः । “तेनासता न सम्ब-  
ध्यत इति चेत्” । तच्चैवमेतत्(२) । “पश्चात्कथं सम्बध्य-  
तामिति चेत्” । तस्य सत्त्वात्, असम्बद्धत्वस्य तदस-  
त्त्वप्रयुक्तत्वात्(३) । ततः प्रागसन् पिण्डः पश्चात् कथ-  
मुपपद्यतामिति चोद्यनिष्ठा, सा च सत्कार्यवादमनुप-  
तती(४)त्यभुक्तवान्तिः ।

ततश्च तस्मिन्नेव पिण्डे असत्त्वं तस्मिन्नेव च सत्त्वमिति विरोध इत्यभि-  
प्रायः । द्वितीयानपेक्षणादिति । ततश्च पिण्डानुत्पत्तिदशायामपि  
स्वरूपसत्त्वान्नासत्त्वमित्यभिप्रायः । तच्चैवमेवेति । “ननु पिण्डानुत्प-  
त्तौ सम्बन्धानुपपत्तिः, तदुत्पत्तौ तदुत्पत्तिरिति समवायाख्यसम्बन्धस्या-  
नित्यत्वादपसिद्धान्तः ।” नैवम्, सर्वत्रैकस्य नित्यस्यैव समवायस्य पि-  
ण्डानुत्पत्तौ तत्पिण्डासत्त्वकृत एवेति(५) । ततः प्रागसम्बन्धसामर्थ्यादयं  
पश्चात् कथं सम्बध्यतामिति चोद्यस्य पिण्डासत्त्वपरिहारात्, प्रागसन्  
पिण्डः पश्चात्कथमुत्पद्यतामिति चोद्यमवशिष्यत इत्याह तत इति ।  
अभुक्तेति । अन्यदुपक्रमादन्यस्येदानीमुक्तिरभुक्तोद्धार इति ।

(१) समाधत्ते तच्चेति । सामान्यं स्वरूपतः सर्वत्र देशे काले  
चास्तीत्युक्ते तत्कथमनुत्पत्तेन पिण्डेन सम्बध्यतामित्यपि किं केन  
सङ्गतमित्युत्तरार्थः । (२) असता सम्बन्धो न भवत्येवेत्युत्तरार्थः ।

(३) पिण्डासत्त्वप्रयुक्तत्वात् ।

(४) अभुक्तेति । सांख्यमतं त्वया न भुक्तं न पाचितमिदानीं  
तदेव वमसीत्यर्थः । देशे काले च सामान्यस्वरूपमस्ति, पिण्डोपगमा-  
पगमादिना च गौरस्ति गौर्नास्तीति व्यवहारः यथाऽविचलति चैत्रे  
दण्डोपगमापगमादिभ्यां दण्डी—चैत्रो नायं दण्डीति व्यवहार इति  
प्रघट्टकार्यं इति मिश्राः ।

(५) इदमत्र तात्पर्यम्, यद्यपि समवायो नित्यस्तथापि पिण्डा-  
नुत्पत्तिकाले पिण्डासत्त्वप्रयुक्तमेव तदसम्बद्धमिति ।

“(१)तथापि सामान्यतद्वतोरत्यन्तभेदे कथं सामानाधिकरण्यमिति चेत्” । (२)किमिदं समानेनाधिकरणेन हि सम्बन्धः सामानाधिकरण्यम्, तस्य च भेदेन को विरोध इति नाधिगच्छामः । “(३)गवाश्वयोरपि (४)तथाभावप्रसङ्ग इति चेत्” । ननु व्यतिरेकदृष्टान्तस्थानन्तत्, न तु विरोधस्थानम्, तच्च मैत्रतनयोऽपि

विरोधान्तरं शङ्कते तथापीति । व्यतिरेकेति । भेदे सत्यपि सामानाधिकरण्यव्यतिरेकस्य दृष्टान्तस्थानं तद्वद्वादि, न तु भेदेन सामानाधिकरण्यस्य विरोधस्थानम्, न ह्यविरुद्धयोरवश्यं व्यतिरेकेण भवितव्यं येन व्यभिचाराद्विरोधो भवेत् । व्यतिरेकदर्शनमेव तर्हि दोष इति चेत् तत्राह (५)तच्चेति । अयमर्थः-गर्भस्थो मैत्रतनयः इयामः मैत्रतनयत्वात् जाततत्तनयवत् इत्युक्ते शाकाद्याहारपरिणतिप्रयुक्तत्वाच्छ्रया-

( १ ) धर्मधर्मिणोरात्यन्तिकमभेदं निरस्य पाक्षिकन्तं निरसितुं भेदाभेदवादिमतमुत्थापयति तथापीति । सामान्यतद्वतोर्गवाश्वयोरित्यात्यन्तभेदे कथं सामानाधिकरण्यमित्यर्थः ।

( २ ) अत्यन्तभेदेपि सामानाधिकरण्यं नानुपपन्नमित्याशयेनाहोत्तरपक्षी किमिदमिति ।

( ३ ) ननु भिन्नयोः सामानाधिकरण्याङ्गीकारे गवाश्वयोरपि तत्स्यादित्याशङ्कते गवाश्वयोरपीति ।

( ४ ) ययोर्भेदस्तयोरवश्यं सामानाधिकरण्यमिति न ब्रूमोऽपि तु कचिद्भेदे सति सामानाधिकरण्यन्तदभावश्च गवाश्वयोरिति व्यतिरेकदृष्टान्तस्थानं गवाश्वमित्यभिप्रायेणोत्तरयति नन्विति ।

( ५ ) व्यतिरेकदृष्टान्तस्थानं चेत्तथर्थः, अस्य क नाम तुल्यमित्यनेन सम्बन्धः, किन्तु सुलभमेवेत्यर्थः । सौलभ्यमेव दर्शयति मैत्रातनयोपीति । यथा मित्रातनयोः इयाम इति उत्सर्गो, न च तावता ( इयामत्वेन ) निर्णीतो मित्रातनयः कचिदश्यामस्यापि तस्य दर्शनात्, इयामत्वेन निर्णीतोऽपि मित्रातनयः स्यादश्यामः, तथा भेदे सति सामानाधिकरण्यमित्युक्ते असामानाधिकरण्येन निर्णीतयोरपि गवाश्वयोः सामानाधिकरण्यं (न) प्रसज्यत इत्यर्थ इति मिश्राः ।



यदि कश्चिदश्यामः स्यात् परिदृश्यमानानामपि तथा-  
भावप्रसङ्ग इतिवत् क नाम दुर्लभम् ।

“तथापि विशेषो वाच्य इति चेत्” । (१) अस्ति स्वा-  
भाविको विशेषो यत् किञ्चिदेव केनचित्सम्बद्धं न सर्वं  
सर्वेणेति । (२) “तथाऽनुगतमनियमोऽपि स्वभावादेव किं न  
स्यादिति चेत्” । (३) एकस्यानेकसम्बन्धेऽनेकस्य चैकसम्ब-  
न्धेऽविरोधात् एकानेकयोरनेकैकव्यवहारविरोधादिति ।

मतायास्तद्विरहे सति तत्तनयस्याश्यामताया न विरोध इत्युक्ते जातस्यापि  
शाकाहारपरिणीतशालिनस्तत्तनयस्याश्यामताप्रसङ्ग इत्येवंविधमुत्तरं सर्वत्र  
सुलभमिति ।

विशेष इति । भेदाविशेषे सास्नादिमत्स्वेव गोत्वं न केसरादि-  
मत्सु इति नियामको विशेषो वाच्य इति (४) । (न) तथेति । यथैकनि-  
यामकमन्तरेण स्वभावादेवैकस्यानेकसम्बन्धस्तथैकव्यवहारोऽपि स्वभावा-  
देवानेकैरेव किं न स्यादिति । एकस्यानेकसम्बन्ध इति भवति, न ह्येक-  
स्यानेकनीलपीतादिसम्बन्धः, अनेकस्य च नीलपीतादेरेकेन सम्बन्धः ।  
एकेति । एकस्यानेकव्यवहारविरोधो दृष्टान्तार्थः (५) ।

(१) भिन्नयोः क्वचित्सामानाधिकरण्यं क्वचिन्नेत्यत्र प्रतीतिसा-  
क्षिकः स्वभाव एव नियामक इत्युत्तरार्थः ।

(२) तर्हि व्यक्तिविशेषानुगतमतिनियमोऽपि स्वभावादेवास्तु किं  
जात्येति शङ्कते तथेति ।

(३) यद्येको धर्मोऽनेकसम्बन्धी न भवति तदा तेनानुगतप्रतीतिर्न  
भवेत्, नचैवम्, यदि वाऽनेकेषां धर्मिणामेकधर्मसम्बन्धविरोधः स्या-  
त्तदा तथा कल्प्येत न चात्र विरोध इत्यर्थः । एकानेकयोरिति । एकेन  
यथा नानेकव्यवहारः तथा पिण्डैरेकव्यवहारोऽपि न सम्भवतीत्यर्थ  
इति मिश्राः ।

(४) भिन्नयोः क्वचित्सामानाधिकरण्यं क्वचिन्नेत्यत्र विशेषो वा-  
च्य इति मिश्राः ।

(५) एतन्मतेन ‘चैकसम्बन्धेऽविरोधात्’ इति पाठो द्रष्टव्यः,

(१) नापि ज्ञानतो बाधकम्, तत्स्वरूपप्रतिक्षेपस्यानु-  
भवबाधितत्वात् ।

(२) कारणप्रतिक्षेपस्य च जन्मनैवापास्तत्वात् ।  
एकत्वप्रतिक्षेपस्य च विरुद्धधर्माध्यासविरहप्रतिहतत्वा-

नापीति । जातिज्ञानस्य हि (३) प्रत्यभिज्ञान (स्याश्व) तत्स्वरूप-  
कारणैकत्वप्रामाण्येन्द्रियजत्वप्रतिक्षेपैर्बाधसम्भवः सर्वथापि नोपपद्यत इति  
भावः । अनुभवेति । ज्ञानानुभवबाधितत्वादित्यर्थः ।

ननु सोऽयमित्यत्र स इति चायमिति च ज्ञानद्वयम्, कथमेन पूर्वा-  
परानुभव (विषय ?) स्यैकस्य वस्तुनः सिद्धिस्तत्राहैकत्वेति (४) । नन्व-  
स्ति विरुद्धधर्माध्यासः सोऽयमित्यत्रापरोक्षपरोक्षरूपप्रतिभासत्वात्तत्राह

तथाचानेकस्यैकधर्मिरूपसम्बन्धाभाववदेकस्याऽनेकधर्मिरूपस-  
म्बन्धोऽपि यथा नाङ्गीक्रियते, तथैकेनानेकव्यवहारवदनेकैः पिण्डैरे-  
कव्यवहारोऽपि न युक्त इति नारायणमतं सुधीभिर्विभावनीयम् ।

(१) नन्वनुगतधर्मज्ञानस्यानुपलम्भ एव जातौ बाधकः स्या-  
दित्याशङ्क्याह नापीति । तद्बाधकं ज्ञानस्वरूपे तदेकत्वे वा, तदेवेद-  
मिति-प्रत्यभिज्ञानतदिदन्तास्पदयोरेकधर्मगोचरं सामान्यं प्रमाणं तदा  
भवेद्यदि तदिदं ग्राहिणी प्रत्यक्षस्मृत्यात्मके द्वे भिन्ने ज्ञाने न स्याता-  
न्तथाच प्रत्यभिज्ञाख्यज्ञानैकत्वप्रतिक्षेपात्सामान्यबाधः । आद्यमपि ज्ञान-  
स्वानुपलम्भो वा, करणाभावो वा ? तत्राद्ये आह तत्स्वरूपेति दीधितिः ।

(२) चरमे आह कारणेति दीधितिः । ज्ञानतो बाधकमिति कोऽ-  
र्थः । किं सामान्यविषयं ज्ञानमेव नास्ति, अकारणकं वा, नानाविध-  
यकं वा, निर्विषयत्वेनाप्रमारूपं वा, अनिन्द्रियजं वा, असाक्षात्कारि-  
वा ? तत्र नाद्य इत्याह तत्स्वरूपेति । द्वितीयं दूषयति कारणे-  
मिश्राः ।

(३) प्रत्यभिज्ञानादिप्रतिक्षेपैर्यथा जातिज्ञानस्य न बाधस्तथा स्व-  
यमेव तत्स्वरूपेत्यादिनानुपदं व्याख्यास्यते ।

(४) द्वितीये आह एकत्वेति दीधितिः । तृतीये त्वाह एकत्वे-  
मिश्राः ।



त्, पारोक्ष्यापारोक्ष्यादेरसिद्धेः । (१)विषयमप्रतिक्षिप्य तत्प्रामाण्यस्य प्रतिक्षेप्तुमशक्यत्वात्तदप्रतिक्षेपस्य च दर्शितत्वात् । (५)इन्द्रियजत्वप्रतिक्षेपस्य चेन्द्रियान्वय-  
व्यतिरेकानुविधानबाधितत्वात्, (३)साक्षात्कारित्ववि-  
श्रान्ते च तदनुविधानस्याव्यभिचारात् ।

(४)अन्यथा निर्विकल्पकस्याप्यनिन्द्रियजत्वप्रस-  
ङ्गात्, कामातुरकामिनीज्ञानस्य तदन्तरेणाप्युपपत्तेः ।  
बाधकाभावाच्च (५)दर्शनव्यापारौपाधिकत्वकल्पनानव-  
(६)पारोक्ष्येति । असिद्धमेव नः परोक्षापरोक्षरूपप्रतिभासत्वम्-अप-  
रोक्षप्रतिभासात्मकमेवेदं ज्ञानमिति । ननु इन्द्रियव्यतिरेकेऽपि जातिज्ञानं  
दृश्यते लिङ्गादिभ्योऽतः कथं तदनुविधानमत आह (७)साक्षात्का-  
रित्वेति । साक्षात्कारिणो जातिज्ञानस्य तदनुविधानमस्त्येवेति ।

यदि च विषयविकल्पमात्रस्येन्द्रियव्यभिचारेण साक्षात्कारिणोऽपि त-  
द्विकल्पस्येन्द्रियजत्वं प्रतिक्षिप्यते, तदाऽऽतुरस्य ध्यानजन्मनः कामिनी-  
विषयस्य निर्विकल्पकस्येन्द्रियव्यभिचारेण घटादिनिर्विकल्पकस्याप्यती-  
न्द्रियजत्वप्रसङ्ग इत्याह अन्यथेति । नन्वसिद्धं जातिविकल्पस्य सा-  
क्षात्कारित्वं सर्वविकल्पानां निर्विकल्पोपाधित्वादपरोक्षतायास्तत्राह बाध-

( १ ) पञ्चमं दूषयति विषयमिति । विषयप्रतिक्षेपाधीनो हि प्रामा-  
ण्यप्रतिक्षेपः, स च प्रकृते नास्तीत्यर्थ इति मिश्राः ।

( २ ) षष्ठं दूषयति इन्द्रियजत्वेति ।

( ३ ) सप्तमं दूषयति साक्षादिति । अयं गौरित्यादिविकल्पानां  
साक्षात्वमनुभवसिद्धमतोऽपि इन्द्रियजत्वमित्यर्थः ।

( ४ ) इन्द्रियजत्वे साक्षात्वमात्रस्याप्रयोजकत्वे ।

( ५ ) दर्शनं निर्विकल्पकम्, व्यापारो धर्मः, उपाधिरारोप्यः ।

( ६ ) चतुर्थं दूषयति पारोक्ष्येति मिश्राः । विषये तावन्न पारोक्ष्यं  
नाप्यपारोक्ष्यं तदुभयस्य ज्ञानधर्मत्वात्तथाच जातिगोचरज्ञानमिन्द्रि-  
यजमपरोक्षमेवानिन्द्रियजन्तु परोक्षमिति नैतज्जातौ बाधकमित्यर्थः ।

( ७ ) सप्तमं दूषयति साक्षादिति । अयं गौरित्यादिविकल्पानां सा-

काशात्(१), अवकाशे वा विपर्ययकल्पनाया अपि प्रसङ्गात् । (२) इन्द्रियमनपेक्ष्य साक्षात्कारिसमनन्तरप्रत्ययमहिममात्रेण साक्षात्कारिविकल्पोपपत्तौ तद्विपरीतानुत्पत्तिप्रसङ्गात् । प्रथममनुत्पत्तेः पूर्वस्मरणादिसहकारिवैधुर्यनिबन्धनत्वादित्येषा दिक् ।

अस्तु तर्हि प्रयोजनानुरोधादपोहस्वीकारः, सर्वधर्मावाच्यत्वसिद्धिर्हि परमं प्रयोजनम्, कल्पनाजालवि-

केति । स्वाभाविकत्वे बाधकाभावात्तथात्वेन व्यवसायाच्च नौपाधिकत्वं युक्तमिति । विपर्ययेति । सविकल्पकोपाधिकनिर्विकल्पस्य साक्षात्कारित्वमिति विपर्ययकल्पनाप्रसङ्गादित्यर्थः । नन्वस्तु विकल्पस्यापि साक्षात्कारित्वं स्वाभाविकं तथापि न तस्येन्द्रियजत्वं सिद्ध्यति, तदापादनमात्रेणानुत्पादतो निर्विकल्पकोत्पत्तावेव इन्द्रियव्यापारे पर्यवसिते निर्विकल्पकारुण्यसमनन्तरप्रत्ययादेव साक्षात्कारिविकल्पोत्पत्तिरित्यत आह साक्षात्कारीति । तद्विपरीतेति । साक्षात्कारिविपरीताऽसाक्षात्कारिविकल्पस्य कदाचिदप्यनुत्पादप्रसङ्गादिति । प्रथमानुत्पत्तेस्तर्हि किं निबन्धनन्तत्राह प्रथममिति । इन्द्रियसहकारिणः स्वशब्दस्मरणादेः पूर्वमभावात्प्रथमानुत्पत्तिरित्यर्थः ।

अस्तु तर्हि-यदि न प्रमाणानुरोधादपोहवाच्यत्वं सिद्ध्यति, तर्हि प्रयोजनानुरोधात्सिध्यत्विति । किं तत्प्रयोजनं तत्राह सर्वेति । अपोहस्यैव हि वाच्यत्वेनैव विषमलाभात्सर्वधर्माणां रूपरसादीनामवाच्यत्वं सिद्ध्यतीति । कथमस्याः प्रयोजनत्वं तत्राह कल्पनेति । अय-

क्षात्वमनुभवसिद्धमतोऽपीन्द्रियजत्वमित्यर्थ इति मिश्राः ।

( १ ) सर्वविकल्पापरोक्षत्वे, निर्विकल्पकोपाधित्वकल्पनायाः बाधकाभावेन कल्पयितुमशक्यत्वादित्यर्थः ।

( २ ) अथ समनन्तरप्रत्यय एव विकल्पजनको नेन्द्रियम्, स च साक्षात्कारी करणसारूप्याद्विकल्पोऽपि साक्षात्कारीत्यत्राहेन्द्रियमिति ।



धूननेन(१)गम्भीरोदारसमाधिसमाधिगमात् इति चेत्” ।  
निष्प्रमाणकमिदं(२) कः श्रद्धयात् । प्रमाणञ्चात्र न  
प्रत्यक्षानुमाने, आगमश्च न किञ्चिद्वदतीति त्वयैव  
ग्राहितः शिष्यः । (३)न चैवं चेतनो ग्राहयितुमपि  
शक्यते, स्ववाग्विरोधस्थोद्भूतत्वात् । तथाहि—

मर्थः—ज्ञानज्ञेयात्मकवस्तुविषयनिर्विकल्पकपारम्पर्यं हि समाधिः ।  
वस्तुनश्च शब्दवाच्यत्वे समाधिस्थस्य वस्तुस्फुरणे सति सन्धानिशब्दे  
स्मृतिः स्यात् सा च विकल्पमुत्पादयेदिति नैरन्तर्यविच्छेदात्समाधिभ्रंशः  
स्यात्, अवाच्यत्वे तु विकल्पजालविधूननेन समाधिसमाधिगमः स्यात्,  
अस्य च गम्भीरत्वमङ्गसाकल्यवत्त्वं, तदुदारत्वं सर्वजनसमीहितापव-  
र्गप्रदत्वम्, अतः सर्वजनसमीहितापवर्गप्रदसमाधिफलतया सर्वधर्मावा-  
च्यत्वसिद्धिरपोहवाच्यत्वकरुणायाः प्रयोजनमित्युक्तं भवतीति ।  
आगम एवास्मिन्नर्थे प्रमाणमिति चेत्तत्राह आगमश्चेति । आगम-  
स्तु न वक्तीति त्वयैव बोधितः शिष्यस्तत्कथं तस्य वस्तुनि प्रामाण्य-  
मुच्यते इति भावः । तथाहिति । अक्षगिके वस्तुन्यप्रामाणिके

(१) प्रयोजनमेवाह कल्पनेति । यदि जात्यादिकं पारमार्थिकं न  
भवति तदा शब्दलैङ्गिकविकल्पाधीने प्रवृत्तिनिवृत्ती न भवतः, ततो  
बहिर्व्यापारादुपरतं मनो नैरात्म्यमात्रभावनपरं समाहितं भवति,  
व्याप्तिशक्तिप्रहावप्यपोहानुगमलाध्याविति भावः । गम्भीरत्वं—सवा-  
सनमिथ्याज्ञानोन्मूलनक्षमत्वम्, उदारत्वं—नैरात्म्यसाक्षात्कारप्राप-  
कत्वम् इति मिश्राः ।

(२) सर्वधर्मावाच्यत्वसिद्धेरपोहस्वीकारस्य समाधिसमाधिगम-  
कारणत्वमित्यर्थः ।

(३) त्वमिव तव शिष्योऽप्यचेतन एव येनैतादृशादुपदेशात्स  
प्रतीतो विरोधं स्फुटतरमवधार्येत्याह नचैवमिति । सर्वधर्मावाच्य-  
त्वेन वस्तुजातमित्यर्थः । आगमो न किञ्चिद्वदतीति अयमप्यागम एव,  
तथाच स्ववाग्विरोध इत्यर्थः ।

(१) शब्दस्य काचिदपि वस्तुनि मानमिद्धा  
 बाधाविधिव्यवहृतिः किमिहास्ति नो वा ? ।  
 “अस्त्येव चेत्” कथमियन्ति न दूषणानि (२)  
 “नास्त्येव चेत्” स्ववचनप्रतिरोधासिद्धिः ॥  
 इति तवैव विषयसञ्चरणमात्रेण श्लोकः ।

(३) सत्त्वादेर्हेतोर्व्यतिरेकः प्रामाणिको न लभ्यते, (४) कार्पनिकाङ्गसाक-  
 र्ये तु कार्पनिकाङ्गवैकल्यमपि स्यात्, (५) तथा अवस्तुनि निषेधव्य-  
 वहारवद्विधिव्यवहारोऽपि स्यादिति बौद्धं प्रति सिद्धान्तिनोक्ते बौद्धेन  
 स्ववाग्विरोधोऽनेन श्लोकेन दर्शितः—धर्मस्य कस्याचिदवस्तुनी-  
 त्यादिना । अस्य चायमर्थः—हेत्वादेर्धर्मस्यावस्तुनि निषेधव्यवहार-  
 स्य विधिव्यवहारस्य वा स्वीकारे त्वया मां प्रति यावन्ति दूषणान्यु-  
 क्तानि तावन्ति भवतः कथं न स्युः । अवस्तुनि तौ व्यवहारौ न स्त  
 इति स्वीकारे स्ववचनविरोधः, अस्यैव निषेधव्यवहारस्य स्वीकारादिति ।  
 एष एव श्लोको धर्मपदस्थाने शब्दपदम्, अवस्तुपदस्थाने वस्तुपदं  
 प्रक्षिप्य पठनीय इति । तत्र च पक्षे समयाभाजनत्वादीनि दूषणानि  
 ज्ञातव्यानि । ननु यद्वदेवं पृष्ठेन भवता स्ववचनविरोधपरिहाराय मुक्ता

(१) विरोधान्तरमाह शब्दस्येति । शब्देन वस्तुनि बाधाविधिव्यव-  
 हारौ स्तो न वा ? अस्त्ये स्वलक्षणं न सङ्केतगोचरोऽननुगमात्, शा-  
 ब्दज्ञानविषयः अमिलापसंसर्गायोग्यप्रतिमासत्वात्, अतद्यावृत्तिध-  
 र्मवत्तपापि स्वलक्षणं न वाच्यम् अलीकस्यालीकधर्मानाश्रयादि-  
 त्यादि दूषणानि त्वयोक्तानि त्वय्येव पर्यवसन्नानीत्यर्थः । नास्त्येवे-  
 ति । वस्तु विधिबाधव्यवहाराविषयमिति वदता तु त्वयैव तादृष्येण  
 वस्तु व्यवहृतमिति स्ववचनविरोध एव सिद्ध इति मिथ्याः ।

(२) दृष्टान्तवैकल्यादीनि ।

(३) बौद्धमतेन क्षणिकत्वसाधकस्येत्यादिः ।

(४) अवास्तविकव्यतिरेकिदृष्टान्तसाकल्योपादाने त्वित्यर्थः ।

(५) अङ्गवैकल्याङ्गीकारेको दोष इत्यत आह तथेति । अवस्तुनि-  
 शशविषाणादौ ।



(१) न चास्माकमिव तवाप्यत्र मूकतैव शरणम्, सर्व-  
था वचनविरोधे ह्युदासीनस्य सा शोभते । न चात्र वि-  
धौ विरोधः कश्चित् । न च त्वमुदासीनः, प्रयोजने प्रवृत्त-  
त्वात् । तस्मादलम् (२) झुलिदीपिकया ध्वान्तध्वंसाविधि-  
मनुष्ठायेति । आगमस्य तत्त्वार्थपरिस्पर्शित्वविरोधे (न)  
न स्वर्गापवर्गार्थिनां प्रवृत्तिः सिद्ध्यतीति प्रयोजनम्-

समाश्रिता तथाऽस्माभिरप्याश्रीयतां को दोषस्तत्राह नचेति । वस्तु-  
पक्षद्वयेऽपि स्ववाग्विरोधे औदासीन्ये च मूकताऽङ्गीकर्तुं युज्यते, अस्माकं  
सर्वव्यवहारामाजने अवस्तुनि व्यवहारोऽस्तीति पक्षे नास्तीति पक्षे च  
स्ववचनविरोधो भवति प्रयोजनाप्रवृत्तत्वेन चौदासीन्यम्, भवतस्तु नैव-  
मतो न मूकतैव शरणमिति । विधाविति । वस्तुनः शब्दवाच्यत्व-  
विरोधो न स्ववाग्विरोध इति । वस्तुसंस्पर्शी शब्द इत्यस्मद्विचारस्यैव  
प्रयोजनसिद्धिरित्याहागमस्येति । (३) विरोधेन—आगमप्रामाण्यवि-

(१) ननु मद्भाष्यायां यथा त्वया मूकताऽवलम्बिता तथा विषय-  
सञ्चारेण पट्यमानायामस्माकमपि मूकता शरणम् अन्यथा विरोध-  
एव स्यादित्यत आह नचेति । त्वदुदाहृते सत्वक्षणिकत्वव्यतिरे-  
कदृष्टान्तेऽस्माभिर्निषेधः क्रियते यदि, तदा स्ववचनविरोधान्मम  
यथा मूकतोचिता, तथा न भवतः कल्पनाजालविधूननस्य त्वयाऽवश्य-  
निर्वाह्यत्वात्तन्निर्वाहकप्रत्यक्षानुमानयोरेभावाच्छब्द एव तन्निर्वाहको  
वाच्यो भवता, तत्र मत्पठितगाथायाः स्थापनावादिनाऽवश्यं किञ्चिद्व-  
कव्यन्तथाच स्ववचनविरोधस्तव स्यादेवेति मिश्राणामाशयोऽत्र द्रष्टव्यः ।

(२) अङ्गुलिदीपिकयेति । स्ववाग्विरोधमुररीकृत्य कल्पनाजा-  
लविधूननरूपप्रयोजनेनापोहाभ्युपगमस्तवानुचित इत्यर्थः ।

(३) अत्र मूले स्पर्शे त्वविरोधेनेति तृतीयान्तपाठोऽपि कैश्चिद्धृतो  
युक्त एव भाति, नारायणमते तु व्याख्यानानुसारेणान्यो निषेधार्थको  
नकारोऽप्यपेक्षत इति द्रष्टव्यम् ।

स्माद्विचारस्यैव परं सुन्दरम् । (१) तस्माच्छब्दैः किं वाच्यमित्यनुयोगे किं प्रतिभासादथाध्यवसायात् यद्वा तत्त्वत इति विकल्पस्थोऽन्यापोढाकारोऽन्यापोढस्वलक्षणं न किञ्चिदिति क्रमेण यत् प्रत्युक्तम् ।

(२) तत्र प्रथमे समयाविपर्यासः, विकल्पाकारस्य समयाविषयत्वात् । (३) द्वितीये तु प्रवृत्तिविपर्यासः, अदृष्टे नियामकाभावात् । तृतीये स्ववाग्विरोधः, अस्मैवार्थस्यानेन तत्त्वतावचनात् । (४) अवचने वा तत्त्वतोऽनुत्तरोधेनेति । अवान्तरप्रकरणार्थमुपसंहरति तस्मादिति । अनुयोगे शिष्येणेति शेषः । किं प्रतीयते इत्यादित्रिषु विकल्पेषु शब्दैरित्यनुवर्त्तते । यद्वा तत्त्वतः वाच्यमित्यनुषङ्गः । विकल्पस्थ इति । अन्यापोहो विकल्पाकार इत्यर्थः । एवं परोक्तमुपन्यस्य दूषयति तत्रेति । **समयाविपर्यासः**—समयाभास इत्यर्थः । विकल्पाकारस्य क्षणिकस्य समयाविषयत्वात् इति । अदृष्ट इति । अप्रतीते प्रवृत्तौ कुत्रचिदेव प्रवृत्तिः न सर्वत्रेति नियामकामावादिति । अस्मैवार्थस्य—न किञ्चिदित्यस्यै-

( १ ) तस्मादिति । शब्दैः किं वाच्यमिति नैयायिकैः प्रश्ने कृते ज्ञानश्रिया विकल्प्य यदुत्तरं दत्तं तदपि न सस्यगित्यर्थः । तद्विकल्पस्त्वेवं बोध्यः—शब्दैः किं वाच्यमित्यस्य कुत्र प्रतिभासो जन्यत इति प्रश्नार्थेऽन्यापोढाकारे प्रतिभासो जायते इत्युत्तरम्, कुत्राध्यवसायो जन्यत इत्यत्र प्रश्नेऽतद्व्यावृत्तस्वलक्षणे इत्युत्तरम्, किं वस्तुशब्दवाच्यमिति प्रश्ने च न किञ्चिदित्युत्तरमिति ।

( २ ) तदेतदुत्तरत्रयं दूषयति तत्रेति । **समयाविपर्यासः**—सङ्केताग्रहोऽन्यत्र सङ्केतग्रहो वा, न ह्यन्यापोढाकारः सङ्केतग्रहो येन तत्र प्रतिभासः स्यादित्यर्थः ।

( ३ ) द्वितीय इति । अन्यापोहस्वरूपेऽध्यवसायेन प्रवृत्तिः स्वलक्षणे कथं भवतु अध्यवसायस्य भेदाग्रहरूपत्वादिना विकल्प्य दूषितत्वात् ।

( ४ ) अवचन इति । तत्त्वतः किं वाच्यमित्यत्र त्वया यद्युत्तरं न देयं तदाऽप्राप्तमा, उत्तरदानं तु स्ववाग्विराज इत्यर्थ इति मिश्राः ।



रत्वादित्युपसंहारः । तत्सिद्धमेतत् न क्षणिकत्वमात्मनि  
बाधकमिति । इति प्रथमाविप्रतिपत्तिः ।

इति आत्मतत्त्वविवेके प्रथमः परिच्छेदः ।

अथ द्वितीयपरिच्छेदे द्वितीया विप्रतिपत्तिः ।

“विज्ञानवादिनि जागरूके (१) बाह्यमेव नास्ति कुत  
आत्मेति चेत्” । (२) स तावदिदं पृष्ठो व्याचष्टाम्—किन्ते  
ग्राह्यग्राहकभागयोः (३) परमार्थसतोरेवाभेदो विव-  
वार्ययेति (४) । महाधिकारेण प्रकृतमुपसंहरति तत्सिद्धमिति ॥

इति अत्रिगोत्रतिलकीभूतकृष्णाचार्यसूनुना न्यायविद्याविप-

श्चिता नारायणाचार्येण विरचितायामात्मतत्त्वविवेक-

दीपिकायां प्रथमः परिच्छेदः ॥ १ ॥

बाह्यार्थभङ्गो वेति द्वितीयं विकल्पं निराकर्तुमवतारयति (५)  
विज्ञानवादिनीति । कुतः—कुतो बाह्यविशेष (६) आस्मेत्यर्थः ।

( १ ) बाह्यं ज्ञानमिन्नम् ।

( २ ) बाह्यार्थभङ्गो वेत्यादिनाऽऽत्मनि बाधकमात्रक्षाणानां योगा-  
चाराणां पूर्वपक्षस्यायं भावोऽत्र विज्ञेयो यदुक्तरीत्या स्थैर्यसिद्धावपि  
न वस्तुत्वं ज्ञानमिन्नानां बाह्यमेदानाम्, वस्तुत्वे च न ज्ञानमिन्नत्वं, ज्ञानं  
च क्षणमात्रस्थायिनीलपीताद्याकारमिति ।

( ३ ) पक्षत्रयामिप्रायं विकल्पयति परमार्थेति । नीलादि स्वग्राह-  
कज्ञानव्यक्त्यमिन्नम्, स्वग्राहकज्ञानजातीयम्, अलीकमेव वेति विक-  
ल्पार्थः । अत्र च ज्ञानत्वं प्रमेयत्वस्य सत्त्वस्य वा व्यापकं नवेति विप्र-  
तिपत्तिर्द्रष्टव्या ।

( ४ ) तत्त्वतो न वाच्यमित्यनेनैव शब्देन तत्त्वतः कस्यचिदर्थस्या-  
भिधानादित्यर्थः ।

( ५ ) द्वितीयमात्मनि बाधकं निराकर्तुमुत्थापयति विज्ञानेति  
मिश्राः । ( ६ ) ज्ञानमिन्नस्यैव बाह्यपदार्थत्वादित्यमिप्रायः ।

क्षितः, उताहोऽभिन्नजातीयत्वम्, अथ ग्राह्यांशस्पाली-  
कत्वमिति ।

तत्र प्रथमे साध्ये यः कश्चिद्धेतुरुपादीयते सहो-  
पलम्भनियमो वा, ग्राह्यत्वं वा प्रकाशमानत्वं वा  
स व्यक्तमाभासः । (१) तथाहि (२) नीलधवलादिपरस्पर-  
विरुद्धाकारनिकरावगाहिविज्ञानमनुभूयते, तादिदं (३)  
तस्य स्ववधाय कृत्योत्थापनम् । यदि हि मिथः (४) प्रत्य-

अभिन्नजातीयत्वमिति । यथा वैभाषिकनये ज्ञानान्तरग्राह्यमिति ।

स व्यक्तमामास इति । बाधितविषयत्वेनाभासः (५) इत्यर्थः ।  
ग्राह्यग्राहकाभेदपक्षस्य बाधमेव दर्शयति तथाहीति । परस्परविरुद्धा-  
नेकाकारविषयकमेकं चित्रज्ञानन्तावदनुभूयते, तत्र यदि ग्राह्यग्राहकयो-  
रभेदः स्यात् कथमेकस्यानेकविरुद्धात्मत्वम्, अतो भवत्पक्षे चित्राकारस्य  
ज्ञानस्य यावदाकारभेदप्रसङ्गात् चित्राकारस्यैकस्य ज्ञानस्य विलयः  
स्यात्, अत एकत्वानेकत्वनीलधवलत्वादिलक्षणविरुद्धधर्माध्याप्तेन ग्राह्य-  
ग्राह्यकयो (भेदाभेद) रभेद पक्षो बाधित इत्यभिप्रायः ।

यदि हीति । स्वयंविदितरूपस्यानुल्लिखितरूपाभावाच्चित्राकारस्य

( १ ) तत्र ग्राह्यग्राहकयोरभेदे सर्व एव हेतुराभासः, तथाहि हेतु-  
र्हि पक्षधर्मतया ज्ञायमानोऽनुमितिनिमित्तमनुमितिरपि च पक्षसाध्यवि-  
षयिणी, तथाच परामर्शहेतुपक्षसाध्यानुमितीनामभेदे कुतो हेतुहे-  
तुमज्जाव इति दीधितिः ।

( २ ) योगाचारमते वेदान्तिमते च समानं दोषामाह नीलधवला  
दीति । समूहालम्बने योगाचारस्य नीलधवलाद्यात्मकत्वम्, वेदान्ति-  
नान्तु तत्रान्यत्रापि क्रमवशीलादिज्ञानविरोधापादनमेव, एकस्यैव तन्म-  
ते क्रमिकनीलधवलाद्यात्मकत्वादिति मिश्राः ।

( ३ ) तदिदं—आकारनिकरावगाहित्वमित्यर्थः । तस्य—विज्ञानस्य-  
स्ववधाय=स्वमेदाय ।

( ४ ) प्रत्यनीकधर्मान्-विरोधिनो नीलधवल्लादिधर्मान् । भवेद्दि-  
ति । एकस्यानेकात्मत्वानुपपत्तेरित्यर्थः ।

( ५ ) आभास इति । कालात्पयापदेशादनैकान्तिकत्वाद्वा, बहु



नोक्तधर्मानुल्लिखेत् कथमेकं सत्तदात्मकं भवेत् । न चेदुल्लिखेत्, कथं तदाकारं नाम(१) स्वसंवेदनस्यानुल्लिखितरूपाभावान् । (२) बाह्यस्यैवंविधाविरुद्धधर्माध्यासाद्भयम् । तथात्वेऽप्यभेदेऽर्थक्रियाचेतनप्रवृत्तीनां सङ्करप्रसङ्गान्, (३) विवेचनानुपपत्तिप्रसङ्गाच्च । नतु विज्ञानस्य, (४) नहि तस्यार्थक्रियाधीनं सत्त्वम्, अपितु प्रतिभासमात्राधीनम् । नापि तत्रार्थक्रियार्थिनः ज्ञानस्यानेकाविरुद्धाकारोल्लेखित्वमभ्युपगन्तव्यम् । अतो विरुद्धानेकाकारोल्लेखिना ज्ञानेनैवैकत्वनानात्वं नीलत्वधवलत्वादिविरोधेन स्ववधः स्यादिति । यद्यपि चित्रबोधस्य चित्रस्य नीलधवलविषयो जात्यन्तरत्वं सिद्धान्तिनोऽभिमतम्, तथापि पूर्वपक्षाभिप्रायेण विरुद्धधर्माध्यास उक्तः । अथवा विनैव चित्रबुद्ध्याऽभिज्ञाधिकरणनीलधवलादिविषयविज्ञानेनैव केनचिद्विरुद्धधर्माध्यास उक्त इति । नीलधवलयोः पदार्थयोर्विरुद्धधर्माध्यासेऽप्यभेदे नीलसाध्याऽर्थक्रिया धवलादपि जायेत, तथा नीलार्थो धवलेऽपि प्रवर्तेत, नीलधवलयोर्विविच्य वेदनमपि न स्यादतो विवेचनाभावादर्थक्रियासङ्कराच्च तत्तदर्थक्रियार्थिनं प्रवृत्तिसङ्करः, अर्थक्रियाधीने च सत्त्वे तत्सङ्करो न स्यादित्यभिप्रायः ।

लीनिर्देश्यग्राह्यात्मकताया ज्ञानस्य बाधितत्वात्, विरुद्धधर्मसंसर्गप्रतिहतत्वादित्यर्थ इति मिश्राः ।

( १ ) तदुल्लिखितस्यैवाकारत्वादित्यर्थः ।

( २ ) अत्र रत्नकीर्तिः समार्थं दूषयितुमुपपन्नस्यति बाह्यस्यैवेति । बाह्ये विरुद्धधर्माध्यासभयं दर्शयति तथात्वे इति । विरुद्धधर्माध्यासेऽप्यभेदे नीलधवलादीनां प्रतिनियतार्थक्रियाकारित्वं दृष्टमेव विघटेत् नतु प्रतिनियतार्थप्रवृत्तिः स्यात् इत्यर्थः ।

( ३ ) भयान्तरमप्याह विवेचनेति । विविच्यते हि नीलं धवलमिन्नत्वेन धवलं च नीलमिन्नत्वेन तदेतन्न स्यादित्यर्थ इति मिश्राः ।

( ४ ) अत्र विरुद्धधर्माध्यासाद्भयमित्यनुषज्यते । अत्र हेतुमाह न-हीति । प्रतिभासमात्राधीनं-स्वप्रकाशाधीनम् ।

काचित्प्रवृत्तिः । (१)स्वरस्यैवाहिविज्ञानप्रवाहानिरि-  
क्ताया अर्थक्रियायास्तदर्थिनश्चाभावात् । विवेचनाभाव  
श्चात्र परमो ऽनिर्वाहः । “(२)स्वसंविदितरूपत्वादिति  
चेत्” । तत्किमङ्ग परिणतशान्तेराश्रमपदमिव विज्ञान-  
मासाद्य व्यालनकुलादेरिव नीलधवलादेः शाश्वतिकवि-  
रोधत्यागो निभृतवैराणां तत्फलत्यागो वा(३) । न  
तावत् प्रथमः, परस्परविधिनिषेधनान्तरीयकविधिनि-  
षेधयोरविरोधे जगति विरोधोच्छेदप्रसङ्गात् । (४)नचै-

उभयत्र हेत्वपक्षाय हेतुमाह (५)स्वरसंति अर्थक्रियाभावान्ना-  
र्थधीनं सत्त्वं, तस्यास्तदर्थिनश्चाभावात् , नापि तदर्थिनस्तत्र प्रवृत्तिरि-  
ति । (६)विवेचनाभावश्चेति । अयमर्थः—विविक्तोपलम्भो हि  
विवेचनम्, न च ज्ञानस्य स्वयंविदितरूपत्वाच्चदाकारेणापि धवलादीनां तै-  
पलम्भभेदस्तस्य त्याग इत्यर्थः । परस्परसंति । नीलस्य निषेधे हि पीत-  
स्य विधिर्नान्तरीयको भवति तथा नीलस्य विधौ पीतस्य निषेधोऽपि  
नान्तरीयकः, एवं पीतनिषेधविध्योरपि द्रष्टव्यम् । अत उभयोरपि परस्पर-  
विधिनिषेधरूपत्वादिति । विरोधोच्छेदेति । ततश्च विरोधाधीनभेद-

( १ ) घटपटार्थिनां तन्तुकपालादिवैव प्रवृत्तिदर्शनादित्यर्थः ।

( २ ) स्वसंविदितेति । ज्ञानयोर्भेदग्रहो हि न ताभ्यामेव तयोः स्व-  
स्वमात्रमग्रत्वात् ।

( ३ ) ज्ञानाकाराणां नीलधवलादानां विरोध एव नास्ति, विरोध  
सत्यपि वा भेदकत्वं नास्तीति विकल्पार्थः ।

( ४ ) ननु विरोधोपि ज्ञानाभिन्न एव अतः सोऽपि माऽस्तु किं न  
शिञ्जन्नमित्यत आह न चेति ।

( ५ ) नन्वत्रापि भयं तदवस्थमेवेत्यत आह स्वरसंति । अर्थक्रियाप्र-  
वृत्तितदर्थिनामपि ज्ञानात्मकत्वादित्यर्थ इति मिश्राः ।

( ६ ) नन्विदं नीलज्ञानमिदं पीतज्ञानमिति विवेचनं ज्ञानेऽप्यस्ति-  
तथाच विरुद्धधर्माध्यासेष्यभेदे तत्र व्यादेत्यत आह विवेचनेति ।  
परमो निर्वाहः—अत्यन्तं साधक इति मिश्राः ।



वमस्त्विति उत्तरेऽपि निवृत्तिः; कथमप्युक्तरूपताया अनिवृत्तेः । (१) तावन्मात्रशरीरत्वाच्च विरोधस्य । तत्सिद्धिरेव च भेदसिद्धिरतो न द्वितीयोऽपि (२) । यस्तु बाह्ये विरोधपालनाय विशेषो (३) दर्शितः, स तेषामेवास्त्विति ।

(४) यदि हि विरुद्धधर्माध्यासस्य भेदसाधकत्वे प्रति-समाश्वासः, किमर्थक्रियां प्रति नियमोपन्यासेन । न चे-  
(५) तथापि किन्तेन । सोऽपि ह्यर्थक्रिययोर्विरुद्धधर्मा-  
ध्यासेन भेदे सति स्थात् । (६) अन्यच्च यथा बाह्येऽर्थक्रि-  
मृतानां धर्म्यधर्म्यादिभेदाश्रयाणामनुमानानामुच्छेदात्तदधीनस्य बाह्यापल-  
पस्याप्युच्छेद इत्यभिप्रायः । उक्तरूपतायाः—परस्परनिषेधविधि-  
नान्तरीयविधिनिषेधरूपत्वमिति विरोधात् । तत्सिद्धिरेव चेति,  
साध्यसाधनयोरभेदोपचारः । तेषामेवास्त्विति । नास्मान्प्रति शोभत  
इत्यर्थः ।

यथा बाह्य इति । अर्थक्रियाधीनसत्त्व इति शेषः ।

(१) तावन्मात्रेति । विरोधस्य परस्पराविरहव्याप्यतामात्रशरी-  
रत्वाद्विरोधाभावे विप्रतिपत्तेरनुदयात्कथाप्रवृत्तिरेव न स्यात्, न  
स्याच्च ज्ञानानामपि मिथो भेद इति भावः ।

(२) न द्वितीयोपि—निभृतवैराणां तत्फलत्यागो वेति द्वितीयपक्षो-  
पि नास्ति, अयमेव भेदो भेदहेतुर्वा यद्विरुद्धधर्माध्यासो कारणभेदो वेति  
तत्रैवाभिधानादित्यर्थः ।

(३) अर्थक्रियाप्रवृत्तिनियमरूपः । तेषामिति । अर्थक्रियाप्रतिनिय-  
मेन बाह्यानामेव भेदोऽस्त्वित्यर्थ इति मिश्राः ।

(४) अत्र यदि हीत्यादि स्यादित्यन्तस्यायं भावः—विरुद्धधर्मा-  
ध्यासस्य भेदकत्वे ज्ञानमपि नीलधषलाद्याकारं ततो भिद्येत, अभेदकत्वे  
क्रियाभेदोऽपि न स्यान्न स्याच्च तदधीनो बाह्यभेद इति ।

(५) विरुद्धधर्माध्यासस्य भेदसाधकत्वाभावे, किं तेन—अर्थक्रि-  
याप्रतिनियमेन ।

(६) ननु यथा यदि बाह्यानां परस्परं भेदो न स्यात्तदार्थोऽक्रिया-

याप्रतिनियमो न स्यादिति दण्डस्तथा ज्ञानेऽपि प्रतिभासनिगमो न स्यादिति दण्ड एव । “क (१) प्रतिभासासाङ्कर्यनियमः, सहैव प्रतिभासोऽपि स्यादिति चेत्” । न सहानुपलम्भमसाङ्कर्यं ब्रूमः, किन्तु नीलस्यैव पीतत्वेन पीतस्यैव नीलत्वेनानुपलम्भम्, स(१) एव मूलं सर्वविरोधानाम् । अन्यथोपलम्भानुपलम्भयोरप्यसिद्धिरेव । यदपि नोपलभ्यत इत्युच्यते तदप्युपलभ्यत

ज्ञानेपीति । प्रतिभासाधीन इति शेषः । सहैवेति । सहानुपलम्भे हि प्रतिभासासाङ्कर्यमित्यभिमानः । नन्विदमस्तु प्रतिभासासाङ्कर्यं, तथा विरोधस्योपलम्भानुपलम्भावेव मूलम्, अत एकस्योपलम्भेऽपरस्यानुपलम्भादेव विरोधः सिद्धयति न तु सहोपलम्भे इत्यत आह स एवेति । सर्वविरोधानां न केवलं ज्ञानाकारविरोधानां बाह्यार्थविरोधानामपीत्यर्थः । कुत इत्यत आहान्यथेति । यदि नीलस्य पीतत्वेनानुपलम्भे नीलपीतयोर्विरोधभेदो न स्यात् तदा नीलोपलम्भस्यैव पीतोपलम्भत्वसम्भवा-  
नीलस्यासहोपलम्भकालेऽपि पीतानुपलब्धिरसिद्धे(३)त्यभिप्रायः । अभिप्रायमाविष्करोति यदपीति । नीलस्यासहोपलम्भकालेऽपि पीतं नोपल-

प्रतिनियमो न स्यादिति बाह्यभेदसाधने विपक्षदण्डः, तथा ज्ञाने नास्ति येन तद्भेदोऽङ्गीक्रियेतेत्यत आह अन्यच्चेति । प्रतिभासनिगमो न स्यादिति । नीलज्ञानमपि पीताकारं पीतज्ञानमपि नीलाकारं भवेदित्यर्थ इति कल्पलता ।

( १ ) ननु प्रतिभासभेदनियमाभावा मया स्वीक्रियत एव नीलधवलदीनां सहोपलम्भस्येष्टत्वादित्याशयेन शङ्कतेकेति । समाधत्ते नेति । नीलपीतादीनां सहोपलम्भेन प्रतिभाससाङ्कर्यस्वीकारेऽपि नीलस्यैव पीतत्वेन पीतस्यैव नीलत्वेन भानस्य भवतोऽप्यनिष्टत्वात् तदेव मयाऽऽपाद्यते नीलपीतादीनां विरोधाभावादिति समाधानाभिप्रायः ।

( २ ) एकस्यापरात्मतयाऽनुपलम्भ एव ।

( ३ ) विरोधाधीनो हि भेदः, विरोधश्चेज्जास्ति तदैकदेशेऽप्येत्येकतरासिद्धिरित्यर्थ इति मिथ्याः ।



एव, यदिदमश्वादिकमुपलभ्यते तन्नोपलभ्यत इत्युक्त्यैव निवृत्तेः ।

“(१)तेनात्मना नोपलभ्यत इति चेत्” । तत्किं सहोपलम्भेऽपि नीलात्मना पीतमुपलभ्यते यतो न विरोधः स्यात् । तस्मादुभावपि(२) विरोधौ समौ क्षमौ चाभेदविसर्जने, (३)केवलमेकस्य प्रौढिः सुभगामिक्षुकन्यायेन यदि स्यात् । (४)एतेन विवेचनाभावोऽपि निरस्तः, आकारयोरसम्भेदेन वेदनस्यैव विवेच-

भ्यत इत्युच्यते तदप्युपलभ्यत एव, यस्मादिदं नीलमुपलभ्यत इत्युक्ति-  
मात्रेणैव निवृत्तेरिति ।

तेनेति । सत्यमुपलभ्यत एव किन्तु तेनात्मना नोपलभ्यत इति चेदिति । यस्मात्परस्परात्मकत्वेनानुपलम्भ एव बाह्यविज्ञानविरोधयोर्मूलं तस्मान्मूलसामान्यादित्यर्थः । एतेनेति । नीलपीताकारयोः परस्परा-  
त्मत्वानुपलम्भमात्रेणैव तयोर्भेदप्रतिपादनेनेत्यर्थः । अपि च सहोपलब्धानामसहोपलम्भ एव विवेचनमित्यङ्गीकारेऽपि क्षणिकबाह्यवादे सहोपलब्धा-

( १ ) ननु यद्युपलम्भात्मना उपलभ्येताऽनुपलम्भो वोपलम्भा-  
त्मना, तदा तयोरविरोधः स्यान्नचैवमित्याह पूर्वपक्षी तेनेति । नील-  
धवलादावपि सहोपलम्भमात्रं, न त्वेकात्मनान्यस्योपलम्भ इति कथं  
तत्र न विरोधः स्यादित्याह समाधाता तत्किमिति ।

( २ ) उभावपि बाह्यज्ञानगतौ प्रवृत्तिप्रतिनियमप्रतिभासप्रतिनि-  
यमकृतावित्यर्थ इति मिश्राः ।

( ३ ) केवलमिति । त्वया पुरस्कृतस्य बाह्यभेदस्य सौभाग्या-  
प्रौढिः, अस्मदापाद्यमानस्य प्रतिभासाधीनज्ञानभेदस्य त्वयाऽनभ्युप-  
गमादप्रौढिः, मिश्रुविसर्जने दुर्भगायाः प्राधान्यमसहमानया सुभगया  
स्वयमेव मिश्रुविसर्जित इति सुभगामिक्षुकन्यायेन यदि स्यात्तदेति  
शेष इति कल्पलता ।

( ४ ) विज्ञानस्य विरुद्धधर्माभ्यासाद्भयं नास्तीति निराकृत्य  
विवेचनाभावः परमो निर्वाह इत्युक्तं निराकरोति एतेनेति ।

नत्वात् । (१)अपि च क्षणिकतायामेकपुरुषापेक्षया बाह्यस्यापि कुतो(२) विवेचनम्, नानापुरुषापेक्षयापि सन्दिग्धम् । “परेण परस्यावेदनात् क सन्देह इति चेत्” । अभेदेनैव विवेचनं साध्यं, तथाच किन्तेनोपन्यस्तेनापि । तज्जातीयस्य तु बाह्यवद्विज्ञानस्यापि विवेचनमेवेति ।

नां नीलधवलादीनां बाह्यानामप्येकपुरुषापेक्षया न विवेचनमित्याह अपि चेति । एको हि पुरुषो विवेचनं क्रमेणैव विवेचयेत्, न च क्षणिकानां क्रमेण विवेचनं सम्भवति क्षणान्तरवर्तिनोऽन्यत्वात् न पूर्वं सहोपलब्धस्य विवेचनमित्यभिप्रायः । अथ यदैकेन सहोपलभ्यन्ते नीलादयस्तदैव पुरुषान्तरेण विविच्यन्ते इत्युच्येत तत्राह नानेति । सन्दिग्धं न सम्भवंति विवेचनमित्यर्थः । परेणेति । ज्ञानान्तरेण ज्ञानान्तराकारस्य विविच्य वेदनासम्भवात्कथं विवेचनसम्भावनेति । अभेदेनैवेति । अविवेचनसाध्येन ग्राह्यग्राहकयोरभेदेनैव विवेचनं साध्यं, तथाचाभेदस्य प्रागेव सिद्धत्वात् किन्तत्सिद्ध्यर्थमविवेचनोपन्यासेनापीति । ननु यद्यपि यस्य नीलविशेषस्य बाह्यस्य सहोपलम्भौ न तस्यैव विवेचनं सम्भवति क्षणिकत्वात्तथापि तज्जातीयस्यैकेनापि पुरुषेण विवेचनं सम्भवतीति, तत्राह तज्जातीयस्येति । विज्ञानस्यापि--विज्ञानाकारस्यापि, तज्जातीयस्य विवेचनं(३) सम्भवत्येवेति ।

अतो यदत्र परैरुक्तं नीलधवलादिमिश्राकारमेकं ज्ञानं स्वयं वेद्यते अतोऽविविक्तवेदनेनैव विरुद्धधर्माध्यासो बाधित इति तदुल्लगुडायत

( १ ) बाह्यज्ञानयोरपि विवेचनाभावस्तुल्य इत्याहापिचेति मिश्राः ।

( २ ) क विवेचनमिति मिश्रसम्मतः पाठोऽत्र द्रष्टव्यः । बाह्यस्य क्षणिकत्वेन भेदग्रहकाले विनाशात् क विवेचनमित्यर्थः ।

( ३ ) नीलज्ञानजातीयं पीतज्ञानजातीयाभिन्नमिति विज्ञानेऽपि विवेचनमस्त्येवेत्यर्थः ।



संवेदनेनैव बाधितोऽयं विरुद्धधर्माध्यासो न भेद-  
साधक इति उल्लुल्लुङ्गकम्, संवेदनेनैवास्य साधित-  
वात्(१) । (२)“हिनस्तु तर्हि प्रकाशमानानेकत्वविरुद्ध-  
धर्माध्यासोऽप्येकताम्, तथात्वेप्येकत्वानेकत्वविकल-  
नीलाद्याकारप्रकाशास्वरूपे किमायातमिति चेत्” ।  
तदिदं(३) भौतैः क्षेत्रनिलायनं, नियताकारत्वमेव ह्येक-  
त्वमनियताकारत्वञ्चानेकता । तन्निवृत्तौ च न नीलाकारं  
नापि नीलपीताद्याकारमित्यनाकारमेवावशिष्यते ।

इत्याह संवेदनेनैवेति । स्वसंवेदनस्य सिद्धान्ते असिद्धत्वासंवेदनेने-  
त्युच्यते, नीलधवलादीनां परस्परानात्मसंवेदनेनैव स्वविरुद्ध एव विरुद्ध-  
धर्माध्यासः समर्थितः, यथोल्लुल्लुङ्गकगृहीतेनैव लुङ्गेन स्वविरुद्ध एव स्व-  
शिरोभङ्ग इति(४) । किमायातमिति । ततश्च नीलादीनां ज्ञानाका-  
रत्वादेवमपि न बाह्यसिद्धिरित्यभिप्रायः । भौतैरिति । यथाहि भौतैः  
भूताविष्टैः क्षेत्रे सस्योपघातकतृणान्मूलनाय प्रवृत्तैः सस्योन्मूलनमेव क्रियते  
तादृगेतदिति ।

( १ ) नीलात्पीतं भिन्नं नीलजातीयात्पीतं भिन्नमिति बाह्येऽपि  
संवेदनाधीन एव भेदः ल कथं तेनैव बाध्यतामिति प्रसिद्धं विरुद्धद्व-  
याकारं ज्ञानमपि विरुद्धधर्माध्यासाद्विभ्रममिति भावः ।

( २ ) ननु नीलधवलाद्येकज्ञानकुशावेद्य प्रकाशमानत्वानुरोधात्प्राव-  
ष्टामिति तज्ज्ञानं कथमनकं स्यात्, कथं वा तदेकमेव भवितुमर्हति विरु-  
द्धधर्माध्यासादित्येकत्वमनेकत्वं वा विवादपदे ज्ञाने मास्तु, ज्ञानस्वरूपं  
तु स्वसंवेदनसिद्धं दुर्निरसनीयमित्यभिप्रायणाह पूर्वपक्षी हिनस्त्व-  
ति । तदा तज्ज्ञानं नैकस्वरूपं न वाऽनेकस्वरूपमिति निःस्वरूपमेव पर्य-  
वसन्नमित्याशयेनोत्तरयति तदिदमिति ।

( ३ ) भौतैः वधेरैः, क्षेत्रनिलायनं—क्षेत्रकवलीकरणम्, एतदेवाह  
नियतेत्यादिना इति मिश्राः ।

( ४ ) कुरुपो हन्यतामिति श्रुत्वा कुरुपहननाय प्रथममुष्ट्रेणैव लुङ्गं  
गृहीतमिति न्यायमनुहरतीत्यर्थ इति मिश्राः ।

“(१) स्यादेतत्, पारमार्थिको विरुद्धधर्माध्यासो भेदहेतुरयं काल्पनिक इति चेत्” । एवन्तर्हि सुतरामप-  
क्षसिद्धं स्फटिकवद्बोधस्य निराकारशुद्धत्वम्, आकार-  
निकरस्त्वनात्मेव स्फुरतीत्युभयथैव कालात्ययापदिष्टाः  
सहोपलम्भादयः । (२) अपि च आस्तां तावद्विरुद्ध-  
धर्माध्यासचिन्ता, योऽयं ग्राह्यग्राहकभावभेदो ग्राह्यनी-  
लादिभेदो वा च नास्ति स किं सत्योऽसत्यो वा ? सत्यत्वे  
(३) स एव दोषो हेतूनाम्, असत्यत्वे नायमात्मा  
विज्ञानस्य इत्यनात्मन्यपि सहोपलम्भनियमादयो गता

काल्पनिक इति । परमार्थसाकारत्वे ह्याकारविरोधस्यापि पार-  
मार्थिकत्वापत्तेरित्यभिप्रायः । उभयथापीति । पारमार्थिकत्वस्यापार-  
मार्थिकत्वस्य च तादात्म्यं तयोरपीत्यर्थः (४) । तथाहि पारमार्थिकत्वे तावद्वि-  
रुद्धधर्माध्यासेन नीलादिज्ञानयोस्तादात्म्यं बाधितम्, अपारमार्थिकत्वे-  
ऽपि परमार्थिकज्ञानेनापारमार्थिकस्य तादात्म्यं सुतरां बाधितमित्यभेदहेतू-  
नां कालात्ययापदिष्टेति । ग्राह्यग्राहकभावेति । इदं नीलमिवी-  
दमा बहिर्वृत्तिता, ग्राहकभागस्य ग्राह्यभागस्य च यो भेदस्त बाधित  
(५) इत्यर्थः । स एवेति । स एवकालात्ययापदेशदोष इत्यर्थः ।

( १ ) ननु नीलपीतादीनामवस्तुत्वात्तद्व्यवहारितो विरुद्धधर्माध्या-  
सोऽप्यवस्तुभूतः कथं ज्ञाने स्यादित्याह पूर्वपक्षी स्यादेतदिति ।

( २ ) एकदण्डमतमन्तर्भाव्य दोषान्तरमाहापि चेति मिश्राः ।  
आस्तां तावदिति । दोषान्तरमेव द्रढीय इति भावः ।

( ३ ) स एवेति । भासमानस्य भेदस्य सत्यत्वे ग्राह्याभेदसाधने  
बाध एवेत्यर्थः ।

( ४ ) नीलादीनां परिमार्थिकत्वेऽपारमार्थिकत्वे वेति मिश्राः । मत्र  
मूले नारायणमतेनोभयथापीति पाठो द्रष्टव्यः । परमार्थसदाकारत्वे  
निराकारत्वे वेत्यर्थ इति केचित् ।

( ५ ) पूर्वपक्षिमतेनेति शेषः, स सत्योऽसत्यो वेति विकल्पायो  
बोध्यः ।



इत्यनैकान्ताः(१) ।

“भेदो न प्रथत एवेति चेत्” । एधन्तर्हि अस्तु तावत्सर्वजनीनप्रतीतिविरोधः स्ववाग्विरोधो वा, असिद्धा(२)स्तर्हि हेतवः, नहि भेदाप्रथने सहार्थं तद्व्याप्यतां(३) वा पश्यामः । तदस्फुरणे(४पि) (४)पक्षादिप्रविभागोऽपि कथं, (५)कञ्च बोधयितुं प्रवृत्तोऽसि, किमर्थञ्च, (६)अन्वयव्यतिरेकाप्रतीतौ किञ्च हेतोर्वलम्, कुतञ्च विप्रतिपत्तिः कीदृशी चेति । सोऽयं विचारमारभते, भेद-

स्ववाग्विरोधहृति । भेदं हि निर्दिश्य तस्य प्रथनं निषेद्धव्यम्, निर्देशश्च प्रथनमन्तरेण न सिद्ध्यति, भेदनिर्देशेनाप्रथनोक्तिर्विरुद्धयेतेति । नहीति । नहि भेदाप्रथने तस्यैव तेन साहित्यं बोद्धुं शक्यते तथा सहोपलम्भस्याभेदव्याप्यतापि भेदास्फुरणे न बोद्धुं शक्यते । उपलक्षणं चैतत्-ग्राह्यत्वप्रकाशमानत्वयोरपि ग्राह्यग्राहकयोर्भेदाप्रथने न सिद्धिः, नह्यप्रतियोगिकं ग्राह्यत्वं नाम सम्भवति, प्रकाशग्राह्यत्वं प्रकाशकर्तृत्वं च प्रकाशाभेदे न सिद्ध्यति । तदस्फुरणे इति । कुतश्चेति । वादिभ-  
तिवादिनोः स्वपक्षपरपक्षयोर्भेदप्रतिभासो हि विप्रतिपत्तिमूलं, तथा पक्षा-

( १ ) अनैकान्ता इति । असत्यस्य ग्राह्यत्वे सहोपलम्भनियतत्वादिति हेतुसत्त्वेऽपि साध्यस्य ग्राह्याभेदस्यासत्त्वादैनैकान्ता इत्यर्थः ।

( २ ) असिद्धाः=स्वरूपासिद्धाः ।

( ३ ) अभेदव्याप्यताम्, व्याप्यव्यापकभावस्य भेदघटितत्वादित्यर्थः ।

( ४ ) पक्षेति । पक्षसाध्यहेतुदृष्टान्तादीनां भेदे सत्येवानुमान-प्रवृत्तिरित्यर्थ इति मिश्राः ।

( ५ ) कञ्चेति । वादिनोरपि भेदाभावादित्यर्थः । किमर्थं चेति । तत्त्वनिर्णयविजयादीनामुद्देश्यानामभावादित्यर्थः ।

( ६ ) अन्वयव्यतिरेकयोरपि ( भेदाभावे ) प्रतीतिभेदाभावे विरुद्धा प्रतिपत्तिरपि न स्यात्तदभावाच्च न विवादप्रवृत्तिरिति सर्वथ सर्वत्र भेदतज्ज्ञानयोरपेक्षेत्याहान्वयेत्यादिनेति मिश्राः ।

न्तु साम्प्रतमपि नेच्छति, नूनमुन्मत्तोऽप्यनेन जित इति ।

“विकल्परूढ एव भेदो व्यवहाराङ्गं नानुभवारूढ इति चेत्” । सोऽपि सत्यो ऽसत्यो वा भासते न वेति विकल्पान्नातिवर्तते । “असन्नेवास्फुरन्ने(१)वाध्यवसीयते इति चेत्” । अध्यवसीयत इति (२)विवरणार्हमेतत् । (३)“तद्विषयव्यवहारजननमध्यवसायार्थ इति चेत्” । (४)व्यवहारोऽपि यद्यज्ञानरूपः कथमसंस्तेन जन्यताम्, ज्ञानरूपश्चेत् कथं नियामकं विना तद्विषयः ।  
न्तराव्युदासेन पक्षान्तरस्वीकारश्च विप्रतिपत्तिरित्यभिप्रायः । उन्मत्तोऽपीति । न केवलं नैयायिकः, उन्मत्तोऽपीति(५) ।

विकल्परूढ इति । ततश्च विकल्पमात्रारूढत्वान्न तार्त्तिकं नाप्यनुमानाच्च व्यवहार इत्यर्थः । विकल्पान्नातिवर्तत इति । ततश्च भासत इति पक्षे सत्यत्वे(६) कालात्ययापदेशः, असत्यत्वे त्वैकान्तिकत्वम्, न भासत इति पक्षे व्यवहाराभाव इति दोषाः । असन्नेवेति । असन्नेव विकल्पेऽप्यस्फुरन् अध्यवसीयते विकल्पेन ततश्चास्फुरणेऽप्यध्यवसायादेव व्यवहार इत्यभिप्रायः । तेन=विकल्पेनेत्यर्थः ।

( १ ) अस्फुरन्-अज्ञायमानः ।

( २ ) अत्र मिश्रादिमतेन “विचारणीयमि”ति पाठो द्रष्टव्यः ।  
‘विचारासह’मिति च तदर्थः ।

( ३ ) ज्ञानाविषयेऽपि भेदव्यवहारं करोति विकल्प इत्याह पूर्वपक्षो तद्विषयेति ।

( ४ ) समाधत्ते व्यवहारोऽपीति । त्वन्मते ज्ञानातिरिक्तस्यासत्त्वादज्ञानरूपत्वे विकल्पेनासन्व्यवहारोऽपि कथं स्यात्, ज्ञानरूपत्वे तु नियामकाभावात्कथं भेदविषयो व्यवहारः स्यादिति । एवं सति नीलादीनामपि विषयत्वसिद्धिरिति समाधानतात्पर्यार्थः ।

( ५ ) जित इति शेषः ।

( ६ ) सत्यो भेदो भासते च यदि तदा सिद्धं न समीहितं ज्ञानमपि त्वन्मते भेदात्मकं स्यात्तदनात्मकत्वं चे भेदोऽपि ग्राह्यप्राहकमा



“स्वकारणसामर्थ्यादिति चेत्” । सोऽयं व्यवहृतिरूपज्ञानालीकभेदयो(१)नियामकाभावेऽपि कारणसामर्थ्यमाश्रित्य विषयविषयिभावमिच्छति न त्वनुभवानुभावयोरिति क्षीरं विहाय रुचिररोचकग्रस्तस्य (२)सौवीरे । (३)“भेदोऽपि विकल्पाकार एव न तु बाह्य इति चेत्” । यद्यसन्नेवासौ (४)कथं विकल्पाकारः, तदाकारश्चेत् कथमसन्निति परिभावय । “अस्तु तर्हि सन्ने-

नियामकाशङ्कते(५) स्वकारणेति । अनुभवोति । निर्विकल्पकपर्यायानुभवतात्त्विकानुभवयोरिति(६) । न तु बाह्य इति । ततश्च व्यवहृतिरूपज्ञानालीकयोर्भेदयोरभिन्नयोर्ग्राह्यग्राहकभावाभ्युपगमेऽपि न पारमार्थिकयोरनुभवानुभावयोरपि ग्राह्यग्राहकभावार्जाकारप्रसङ्ग इत्यभिप्रायः । यद्यसन्नेवेति । नहि सदसतोराकाराकारिभावः । अस्तु तर्हीति । ततश्च सदाकारत्वमविरुद्धमिति भावः ।

वञ्च, यदि च सत्यो भेदो न भासते तदा भेदव्यवहारानुपपत्तिः न ह्यभासमानं किञ्चिद्व्यवहियते, तदा तदभेदाज्ज्ञानमप्यसदेव स्यादन्यथा भेदग्राह्यग्राह्यग्राहकभावसिद्धिरथ न भासते तदा न भेदव्यवहार इत्यर्थ इति मिश्राः ।

(१) अत्र व्यवहृतिरूपज्ञानालीकभेदयोश्चार्थे द्वन्द्वः ।

(२) अरोचकं अरुचिः । सौवीरम्-काञ्जिकम् ।

(३) ननु विकल्पाद्भिन्नस्थालीकभेदस्य विषयतां नाङ्गीकुर्म इत्याह भेदोऽपिति ।

(४) कथमिति । सदसतोस्तादात्म्यानुपपत्तेरित्यर्थः । तदाकार इति । आकाराकारिणोरभेदादिति भावः ।

(५) व्यवहाररूपं ज्ञानं स्वकारणात्तथायातं यथाऽलीकं भेदं विषयीकरोतीत्याह स्वकारणेति मिश्राः ।

(६) निर्विकल्पकवस्तुसङ्ग्राह्ययोरिति मिश्राः । वस्तुभूतं नीलादि स्वकारणसामर्थ्यादेव भिन्नमपि विषयीकरोतीति किं नियामकान्तरेणेति भावः ।

वेति चेत्” । नन्वद्वयदर्शि चेत्(१) विज्ञानम् कथं भेद-  
प्रथा । आकारद्वयदर्शि चेत्, कथमेकं सद्व्यात्मकम् ।

“(१)चित्राकारमिति चेत्” । चित्रमेकमनेकं वेति  
विकल्पगिलितमेव तव पश्यतः । अनेकत्वे क एकवि-  
ज्ञानतादात्म्यम् । विज्ञानस्यापि यावदाकारमनेकत्वे क  
चित्राकारसंवेदनं स्वस्वमात्रमश्रत्वात् । एकत्वे क भेद-  
प्रतीतिः । (३)“अनीलाद्यनेकव्यावृत्तिकृतोऽनेकत्वाध्य-  
नन्वद्वयेति । आकारद्वयदर्शने हि भेदप्रथा सम्भवति, अतो द्वयदर्शि चे  
द्विज्ञानं कथमभेदप्रथा, अथैतद्दोषपरिहारायाश्रितत्वमङ्गीक्रियते कथमेकस्य  
ज्ञानस्यानेकाकारात्मकत्वम्, अतः सतोऽसतो वा भेदस्य नैकविकल्पा-  
कारत्वसम्भव इति ।

चित्राकारमिति । अत एकस्यापि ज्ञानस्यानेकाकारत्वं सम्भव-  
तीति भावः । पश्यत इत्यनादरे षष्ठी । (४)विज्ञानस्यापि यावदि-  
ति । ततश्च ज्ञानभेदेनैव विरोधस्य चरितार्थत्वात् न ज्ञानज्ञेयभेदसिद्धिरिति  
भावः । एवं चित्रस्यानेकत्वे दूषणमुक्त्वा एकत्वेऽप्याह एकत्वे इति ।

(१) ययोर्भेदो ग्राह्यते तदुभयाविषयश्चेत् । आकारेति । विरुद्धद्वया-  
कारं ज्ञानमपि विरोधादेकत्र स्यादित्यर्थः । एतेन नीलपीताकारयोरनु-  
योगिप्रतियोगिनोर्ज्ञाने सत्येव भेदज्ञाने को दोष इति परास्तम् ।

(२) रत्नकीर्तिमतेनाशङ्कते चित्रेति । न द्वयदर्शि नाप्यद्वयदर्शि  
किन्तु चित्राकारमित्यर्थः । अत्र नैयायिकेष्टैकगुणपरश्चित्रशब्दः कर्तुं  
रात्मा वाऽनेकगुणपरो वा इति विकल्प्य समाधत्ते चित्रमित्यादि प्रती-  
तिरित्यन्तेन । विरुद्धधर्माभ्यासाभैकमेकज्ञानाभेदाभावप्रसङ्गाच्च नाने-  
कमपि सम्भवतीति समाधानार्थः ।

(३) अत्र ज्ञानश्रियस्समाधानं शङ्कते अनीलादीति । परिहरति  
अतादात्म्ये इति । व्यावृत्तयो यदि ज्ञानमिच्छास्तदा कथं प्रकाशन्तां,  
ज्ञानाभिज्ञा एव चेत्तदा ज्ञानाभेदेन तासामप्यभेद एव वेति क चित्रा-  
कारत्वमित्यर्थः ।

(४) नन्वाकारानिकरानुरोधाद्विज्ञानमपि मिथ्यतामत आह विज्ञा-  
नस्यापीति मिथ्याः ।



वसाय एवेति चेत्” । अतादात्म्ये कथं व्यावृत्तीना-  
मुल्लेखः, तादात्म्ये कथमनेकत्वम्, (१) एकत्वेऽपि क तत्-  
कृतोऽपि भेदाध्यवसायः ।

(२) “उल्लेखोऽयमस्य विज्ञानस्य यदनेकत्वं नाम न  
पुनस्तत्त्वान्तरामिति चेत्” ।

(३) स्वरूपमस्वरूपं वेति वाच्यम् । आद्ये अनेकस्व-  
रूपमेकमिति कोऽन्यो वदेदसुस्थात् । द्वितीयस्तिवक्ष्यत  
एवास्माभिः किन्तु त्वयेष्यताम् । “भ्रान्ति(४)रसा-  
अनीलाद्यनेकेति । अनीलापीताद्यनेकव्यावृत्तिकृतः न तु नीलपी-  
तादिविध्यनेकत्वकृत इति । अतादात्म्ये=विज्ञानातादात्म्ये कथ-  
मुल्लेखः=स्फुरणमिति । उल्लेखोऽयमिति । स्फुरणमात्रशरीरम-  
नेकत्वम्, अत एकविज्ञानतादात्म्येऽपि व्यावृत्तीनां स्फुरणमात्रशरीरमने-  
कत्वमुपपद्यत इति भावः ।

अस्वरूपं ज्ञानादन्यदित्यर्थः । किन्तु त्वयेति । त्वयेष्यतां=  
त्वयापीष्यता(५)मिति । पूर्वेण सहैकग्रन्थतेति केचित् । किन्त्वित्या-  
रभ्य चोद्यग्रन्थं मन्यन्ते । (६) अयं चार्थः—अस्वरूपस्फुरणं त्वयेष्यते  
चेत्कामं त्वयेष्यतां किन्तु भ्रान्तिरेवासौ न बाह्यस्य स्फुरणं सिद्ध्यतीति ।

(१) नन्वस्तु व्यावृत्तीनामप्यभेद एवेत्यत आह एकत्वेऽपीति ।

(२) ननु प्रतिशब्दवदवास्तव एवायमुल्लेखो न वास्तवो येनानेक-  
कत्वं तदनुरोधात् ज्ञानस्य भवेदित्याशङ्कते उल्लेखोऽयमिति । अनेकत्व-  
मेव न वस्तुसिद्धम् यच्चित्राकारे ज्ञाने त्वयाऽऽपाद्यत इत्यर्थः ।

(३) परिहरति स्वरूपमिति । यदनेकत्वमुल्लिख्यते तद्यदि ज्ञान-  
स्वरूपमेव तदा ज्ञानस्यानेकत्वमवर्जनीयम्, यदा स्वरूपं ज्ञानमिहमेव  
ज्ञानेनोल्लिख्यते तदा भेदेऽपि ग्राह्यग्राहकभाव इति सिद्धं नः समीहित-  
मित्यर्थः ।

(४) असौ अनेकत्वावगाही तत्र प्रत्यय इत्यर्थः ।

(५) तवेदमत्यन्तमनिष्टमिति भावः ।

(६) किन्त्वित्यारभ्यपक्षे पूर्वपक्षार्थ इत्यर्थः ।

विति चेत्” (१) तस्यामपि स्वरूपमस्वरूपं वा प्रकाशेत  
प्रकारान्तराभावात् इति ।

(२) “स्यादेतत्, यथा अतदपि तत्तया परिस्फुर-  
दपि न वस्तुगत्या तदेव, तथा तदप्यतत्तया परिस्फु-  
दपि नातदेव, ततः स्वरूपस्यातत्तया प्रथनेऽपि न  
काचिद् ग्राह्यलक्षणक्षतिरिति चेत्” ।

यद्यतत्तापि विस्फुरन्ती स्वरूपमेवास्य स्यात्,  
स्यादप्यस्योपन्यासस्य प्रस्तुतोपयोगः । (३) अस्वरूपस्य

स्यादेतदिति । यथा अतत्तया एकतया परिस्फुरदपि  
स्फूर्तिगत्या विना वस्तुगत्या न तदेव नैकं यथा प्रत्यभिज्ञानं, तथा  
विज्ञानं स्फुरदपि नानेकम्, अतो विज्ञानात्मन एवान्यत्वेन स्फुरणाना-  
नात्मनः स्फुरणमित्यात्मन एव ग्राह्यत्वमतो न ग्राह्यत्वलक्षणक्षतिः,  
अन्यथा अग्राह्यत्वे हि सा स्यादिति ।

(४) यद्यतत्तेति । अस्वरूपत्वे हि स्फुरत्या अप्यतत्तायाः  
स्वरूपस्यैव स्फुरणमिति प्रस्तुतस्य स्वपक्षस्य हानिः स्यादिति । अस्व-  
रूपस्य कथमिति । अतः स्वरूपमेव तत्रापीति हृदयम् । यद्य-

(१) समाधत्ते तस्यामपीति । भ्रान्तिरपि ज्ञानमेव, तत्रापि  
पूर्वोक्तो विकल्पस्तदवस्थ एवेत्यर्थः ।

(२) न ह्यविद्यासमारोपिताकारः पर्यनुयोगमर्हतीति कीर्तिमतेना-  
शङ्कते स्यादेतदिति । अतदिति । अरजतं शुक्तिस्वरूपं तत्तया रजततया  
स्फुरदपि यथा न वस्तुगत्या रजतमेव, यदा तदपि एकमपि ज्ञानम-  
तत्तयाऽनेकतया स्फुरदपि न वस्तुगत्याऽनेकमेव, ततः स्वरूपस्य  
विज्ञानस्यातत्तयाऽनेकतया स्फुरणेऽपि भेदेन ग्राह्यग्राहकभावो भवे-  
दिति न बौद्धमते ग्राह्यलक्षणक्षतिरित्यर्थः ।

(३) नन्वतत्ता चेत्स्फुरति तदा सा स्वरूपमेव वाच्याऽस्वरूपस्य  
स्फुरणानुपपत्तेरित्याह अस्वरूपस्येति । यद्यपीति । सर्वत्रास्वरूपमेव  
ग्राहकज्ञानभिन्नमेव स्फुरति इति ग्राह्यग्राहकलक्षणं वक्ष्याम इत्यर्थः  
इति मिथ्याः ।

(४) अतत्ताऽनेकता चित्रप्रत्यये स्फुरन्ती यदि चित्रप्रत्ययाङ्ग-



कथं प्रकाश इति यद्यपि तथा वक्ष्यामः, तथाप्यतत्ता  
कथं तस्य स्वरूपमितीतोऽपि दीयतां दृष्टिः ।

कश्चास्वरूपस्फुरणे दोषः ? । “नायं भिन्नयोर्वेद्यवेदक-  
भावो व्यापारनिबन्धनो, नियतस्य तस्याभावात् ।  
(१) नापि जातिनिबन्धनः कश्चिज्ज्ञेय इति व्यवस्थानुप-  
पत्तिप्रसङ्गात्, नहि निसर्गसिद्धानां गोत्वादीनामी-  
दृशी रीतिरिति चेत्” । नन्वयमभेदेऽपि दोषस्तदवस्थ  
एव । तथाहि स्वस्य वेदनमिति नायं व्यापारनिबन्धनो  
व्यवहारः, स्वात्मनि तदभावात् । नापि जातिनिब-

पीति । यद्यपि तथा ‘अस्वरूपस्यैव प्रकाशो घटत’ इति वक्ष्यामः,  
तथाप्यस्वरूपस्य प्रकाशो घटतां, अतत्तापि कथं तस्य स्वरूपमिति  
योजनेति । अथवा अस्वरूपस्यैव प्रकाशं वक्ष्यामः, यद्यप्येतन्न घटते,  
तथापि घटतामतत्तापि तस्य स्वरूपमिति ।

अस्वरूपस्यैव प्रकाशसम्बन्धं वक्ष्यमाणत्वेन प्रतिज्ञातमिदानीं वक्तुं  
तत्र दोषं परं पृच्छति (२) कश्चेति । (३) परस्तु दोषमाह नायमिति ।  
भिन्नयोर्वेद्यवेदकयोस्तद्भावो न तयोर्व्यापारनिबन्धनः, कयोश्चिदेव वेद्यवे-  
दकभावो येन तयोरेव नियतेन व्यापारेण सिध्यति तस्याभावात्तस्यापि  
नियमाय नियामकान्तरापेक्षाप्रसङ्गादिति भावः । नहीति । नहि  
नैसर्गिकं गोत्वं किञ्चिदेव प्रति नान्यत्प्रतीति व्यवस्था दृश्यत इति ।

वेत्तदाऽयं समाधिः स्यादपि, न त्वेवमेकस्य चित्रप्रत्ययस्यानेकत्वप्र-  
सङ्गस्य दुर्वारत्वादित्यर्थ इति मिश्राः ।

(१) ननु भेदेऽपि जातिनिबन्धन एव विषयविषयिभावोऽस्त्व-  
त्यत आह नापीति । तथासति यदेकस्य ज्ञेयं तत्सर्वस्यैव स्यात्, एत-  
देवाह नहीति ।

(२) भेदेऽपि न ग्राह्यलक्षणक्षतिरिति स्वपक्षनिर्वाहाय पृच्छति  
कश्चेति । अस्वरूपं ज्ञानाभिन्नं बाह्यं तत्स्फुरणे को दोष इति तदर्थ  
इति मिश्राः । (३) ज्ञानभीः ।

न्धनः, (१)साधारण्यप्रसङ्गात् । नहि जात्यैव गौः स्वा-  
त्मानं प्रति नतु परं प्रतीतिनियमो दृष्टः । (२)न च ज्ञानं  
स्वस्येव परस्यापि वेदनं, सर्वसर्वज्ञत्वापत्तेः ।

“न(३)तत्कस्यचित् किन्तु वेदनमात्रमिति चेत्” ।

(४)तथापि स्वात्मन्यजडवत् परत्राप्यजडवत् स्या-

स्वात्मनीति । स्वात्मनि वेदितव्ये ज्ञानस्य न तत्र व्यापारस्सम्भ(५)-  
वति, स्वात्मनि वृत्तिविरोधात् क्षणिकस्य तावत्कालानवस्थानाच्चेति ।  
सर्वसर्वज्ञत्वापत्तेरिति । परसंवेदनत्वेन परत्वाविशेषेण सर्वपरसंवे-  
दनपरतया सर्वेषां ज्ञातृणां सर्वज्ञत्वापत्तेरिति । अत्र यद्यपि परसंवेदनत्वं  
सिद्धान्तिनो नाभिमतं, तथापि परं प्रति दोषसाम्ये कथिते तेनैवोपादास्य-  
मानो दोषपरिहारोऽस्माकमपि समान इति प्रतिपादनाय परस्यापि  
दोष आपाद्य इति द्रष्टव्यम् । शङ्कते नचैतदिति । न च तत्स्वस्य  
वेदनमिति वदामः किन्तु न कस्यचित्तद्वेदनं न प्रतिसम्बन्ध्यपेक्षं वेदन-  
मित्यर्थः, अतो न स्वस्य वेदनमिति व्यापारनिबन्धन इत्यादिचोदस्या-  
काश इत्यभिप्रायः ।

स्वात्मन्यजडवदिति । ज्ञानस्य स्वव्यवहारे ज्ञानान्तरापेक्ष-

( १ ) साधारण्येति । तज्ज्ञानं सर्वस्यैव स्यादित्यर्थः । एतदेवाह  
नहीति । ( २ ) ननु भवतु सर्वसाधारण्यं को दोष इत्यत आह नचेति ।

( ३ ) ननु न ज्ञानं स्वात्मानं प्रकाशयति येन प्रतिबन्धिरियं स्यात्  
अतएवोक्तं—

विज्ञानं जडरागेभ्यो व्यावृत्तमुपजायते ।

इयमेवात्मसंविच्छिस्तस्य याऽजडरूपता ॥ इति,

तदेतदाशङ्कते न तत्कस्यचिदिति मिश्राः ।

( ४ ) यथा तदीया स्वात्मन्यजडरूपता तथा परं प्रति तथा  
स्यात्, परस्मिन्नर्थं चेत् स्वस्मिन्नपि तथा स्यादिति सैव प्रतिबन्धिरि-  
त्याह तथापीति ।

( ५ ) नहि तेनैव ज्ञानेन स्वात्मनि व्यापारः काश्चिदाधीयत इत्यर्थं  
इति मिश्राः ।



त्, परस्मिन्नन्धवत् स्वस्मिन्नप्यन्धं प्रसज्येत जात्यैव तद्रूपत्वात् । “(१)जात्यापि स्वकारणात् कचिन्निघतरूपमेव तदुत्पन्नमिति चेत्” । नैवमुच्चैर्ब्रूयाः, परैरपि कदाचिदेवं ब्रूयेत । “(२)अभेदोऽस्तु मा वा भेदन्तु प्रकाशमानत्वेन व्यासेधाम् इति चेत्” । न, वस्तुनि भेदनिवृत्तेरेवाभेदरूपत्वात् ।

“(३)अस्तु तर्हि भेदाभेदविधुरमेव चित्रं चेतो, भेदे प्रकाशस्थायोगात्, अभेदे चित्रत्वानुपपत्तेरिति त्वमिच्छतां स्वात्मन्यजडत्वमिष्टमिति भावः । अजडान्धत्वयोरुभयोरपि साधारण्ये हेतुमाह (४)जात्यैवेति । तद्रूपत्वादिति । जडत्वान्धत्वयोरुभयोरपि परामर्शः । कचिन्निघतरूपमिति । स्वात्मन्येवाजडस्वरूपमित्यर्थः । सत्यम् किन्तु अनन्यापेक्षपरिहारो न दण्डवारित इति, एतमेवार्थमुपालम्भमुखेनाह (५)नैवमुच्चैरिति । अभेदोऽस्त्विति । अतो नाभेदपक्षेऽपि दोषसाम्ययापादयितुं युक्तमिति भावः । वस्तुनीत्यनेनावस्तु व्यवच्छिन्नत्ति, न ह्यवस्तुनि शशविषाणादौ भेदनिवृत्तौ सत्यामप्यभेदोऽपि भवतीति भावः । चित्रत्वानुपपत्तेरिति । भवदुक्ता-

(१) स्वहेतुबलात्स्वस्मिन्नेवाजडरूपमित्याशङ्कते जात्यापीति ।

(२) ननु प्रकाशमानत्वादिहेतुभिर्ज्ञानाभेदो नीलादीनां न मया साध्यते, किन्तु ज्ञानाद्भेदमात्रं निषिद्ध्यते, तथाचाभेदेऽपि प्रकाशमानत्वनिराकरणमतन्त्रमित्याह पूर्वपक्षी अभेद इति । भेदनिराकरणमेवाभेदसाधनमिति न प्रकारभेद इत्याह वस्तुनीति ।

(३) ननु नीलाद्याकारं चेतो नीलादिभ्यो न भिन्नं नाप्यभिन्नं, भेदे सति नीलादीनां प्रकाशमानत्वानुपपत्तिरभेदे नीलादीनामेकरूपतापत्तौ चित्ररूपत्वं ज्ञानस्य भज्येत्यभिप्रायेणाहक्षेप्ता अस्तु तर्हीति ।

(४) ननु स्वस्मिन्नजडं चेत् परत्रापि तथा स्यात्, परत्रान्धं चेत्तदा स्वस्मिन्नपि तथा स्यादित्यत्र किमापादकमत आह जात्यैवेति । यद्यजातीयं तत्सर्वं प्रति तथैवेति दर्शनादित्यर्थ इति मिश्राः ।

(५) तदेतत्तुल्यामित्याह नोच्चैरिति मिश्राः । एतन्मतेनाऽत्र मूले नोच्चैर्ब्रूया इत्येव पाठो द्रष्टव्यः ।

चेत्” । न, (१)मिथोविरुद्ध(विधि)द्वयविधिषत् तदुभय-  
निषेधस्याप्येकत्र विरुद्धत्वात् । न च सोऽप्यस्त्विति  
वाच्यम् । (२)स्याद्वादावतारे तत्रापि दिगम्बरत्वप्र-  
सङ्गात् ।

(३)“अस्तु तर्हि चतुःशिखरशून्यमेव चित्रमाश्रय-  
रूपत्वात्, एकानेकत्वविरहेऽपि सत्त्वमित्याश्रयार्थो हि  
चित्रशब्द इति चेत्” । (४)अथ चतुःकोटिशिखरशेखर-  
मेव किं न स्यात्, आश्रयरूपतायुक्तेस्तुल्यत्वात् ।  
देव विरुद्धधर्माध्यासादित्यर्थः । न च सोऽपीति । विरुद्धद्वयविधि-  
रपीत्यर्थः(५) ।

चतुःशिखरशून्यमिति । अथवा भेदाभेदाभ्यां तदभावा-  
भावाभ्यां चतुर्भिः शून्यमिति(६) । आश्रयरूपतायुक्तेः=एकानेकत्व-  
योगेऽपि सत्त्वमित्यस्याः, तुल्यत्वात् । ननु ज्ञानज्ञेययोर्भेदे प्रकाशयोगात्

( १ ) यथा गोभेदाभेदावेकत्र विधातुं न शक्यते तथा निषेद्धुम-  
पीत्याह समाधाता मिथ इति । अत्र विधिवद्विरुद्धद्वयनिषेधस्यापीति  
पाठान्तरं द्रष्टव्यम् ।

( २ ) स्यादिति । स्यादित्यादिरूपो वादः स्याद्वादः जैनमतोक्त-  
सप्तभङ्गीवाद इत्यर्थः । तथाच यद्यदनिष्टं मयाऽऽपाद्यते तत्र तत्र  
तद्वैष्टापादने दिगम्बरमतानुप्रवेश इति भावः ।

( ३ ) शङ्कते अस्त्विति । अत्र चित्रशब्दो न कर्तुरार्थः किन्वाश्र-  
यार्थ इत्याह एकानैकेति । नीलाद्याकारं ज्ञानं नैकं विरुद्धधर्माध्यासा-  
न्नाप्यनेकं तथाप्रतिभासप्रसङ्गात्, एवं विरोधे वर्तमानेऽपि चैतादृशं  
ज्ञानमिति महदेवाश्रयमित्यर्थः ।

( ४ ) समाधत्ते अथेति । चतुःकोटिशून्यतापेक्षया चतुःकोटिप्र-  
धानताया एव चित्रत्वेऽभ्युपगन्तुमुचितत्वादाश्रयरूपतायुक्तेस्तुल्य-  
त्वादिति भावः ।

( ५ ) एकत्र विरुद्धोभययोर्विरोध इति मिश्राः ।

( ६ ) भेदविधिरभेदविधिर्भेदनिषेधोऽभेदनिषेध इति चत्वारि  
शिखराणि कोटयस्तच्छून्यामित्यर्थ इति मिश्राः ।



एकैकपक्षानुपपत्तिश्च यथा तन्निषेधपर्यवसायिनी तथा-  
 ऽतद्विधिपर्यवसायिन्यपीति । (१) अपि चात्र वस्तुतश्चतुः-  
 कोटिविरहे चेतसो भावान्तरेणेदमुक्तम्-‘यदनात्मान  
 एवैताश्चतस्रः कोटयो भासन्ते न वा प्रतिभान्ती’ति  
 तत्राप्रतिभानमनुत्तरम् । प्रतिभाने तु ग्राह्यलक्षणार्थो-  
 गेऽपि ग्राह्यभाव इति चित्रमेतत्, तथाच चित्राद्वैताद्वरं  
 (२) चित्रद्वैतमस्तु प्रतिभासनानुरोधादिति ।

अभेदे चित्रत्वानुपपत्तेरुभयात्मकत्वविरोधादनुभयात्मकत्वेऽपि तथाभावा-  
 चतुःशिखरशून्यमेव युक्तमत आह (३) एकैकपक्षेति । यथैकैकपक्षानु-  
 पपत्तिस्तत्तत्पक्षनिषेधपर्यवसायिनी तथा तदितरपक्षविधिपर्यवसायिनी,  
 अतस्ताभिरेवानुपपत्तिभिः चतुःशिखरिशेखरत्वमेव स्यादिति । अप्र-  
 तिभानमनुत्तरमिति । आसामप्रतिपत्तौ तदभावस्य प्रत्येतुमशक्य-  
 त्वादिति भावः । प्रतिभाने तु = अनात्मभूतानां कोटीनां प्रतिभाने तु,  
 ज्ञानात्मकत्वस्य ग्राह्यलक्षणस्याभावेऽपि ग्राह्यत्वमिति चित्रमेतत् । ननु  
 ज्ञानज्ञेययोर्भेदाभेदपक्षयोरुभयोरपि विचित्रत्वाविशेषः, भेदपक्षानुरागे को  
 हेतुरत आह तथेति ।

(१) किञ्चैताश्चतस्रः कोटयो भासन्ते न वा, आद्ये ज्ञानाद्भिन्ना  
 एव भासन्त इति ग्राह्यलक्षणाभावादपि भानमित्येकं चित्रम्, एकाने-  
 कविधुरमेकमेव ज्ञानं सदित्यपरं चित्रम्, तथा च चित्रद्वैतमेवाङ्गीकि-  
 यतां प्रतिभानस्यावश्यकत्वात्, ततः कोटयो न भासन्त इति पक्षः  
 स्ववचनविरोधादेव (न) त्याज्यः, अभाने चतुःकोटिशब्दप्रयोगस्यैवानु-  
 पपत्तेरित्यभिप्रायेणाह सिद्धान्ती अपि चेति ।

(२) चित्रद्वैतमिति । ग्राह्यलक्षणाभावेऽपि ग्रहणमित्येकं चित्रम्,  
 तच्च ग्रहणमेकत्वाने कत्वविधुरमिति तन्मत्तानुसारादपरं चित्रमित्यर्थः ।

(३) नचैकैकपक्षानुपपत्त्या सर्वकोट्यभावाच्छून्यता स्यादित्यत  
 आद्वैकैकेति । यः पक्षो नोपपद्यते तस्य यथा निषेधस्तथा तद्विपरी-  
 तपक्षस्यापि विधिरित्यर्थ इति मिश्राः ।

(१) “स्यादेतत् , बहिरन्तरुभयत्रापि ग्राह्यलक्षणक्षतिरस्तु, प्रकाशमानत्वन्तु नीलादीनामशक्यापहवम्, तावन्मात्रश्चास्माकमभिमतमिति चेत्” ।

(२) तदेतद्विक्रीतगवीरक्षणम् । किमिदं हि प्रकाशमानत्वं यत्सर्वथा ग्राह्यलक्षणक्षतावपि न क्षीणम् । न प्रकाशसम्बन्धो नियमानुपपत्तेरित्युक्तम् (३) । न प्रकाशतादात्म्यं चित्रत्वानुपपत्तेरित्युक्तम् (४) । तस्मान्नीलादीनां प्रकाशमानत्वं परिपालयता ग्राह्यलक्षणे यत्नः कर्तव्यः, परिहर्तव्यं वा प्रकाशमानत्वम् , अन्यथा तप-

बहिरन्तरिति । अन्तरपि ग्राह्यलक्षणक्षतिः प्रागेवोक्ता साऽनुसन्धेया । तावन्मात्रश्चेति । नीलादीनां प्रकाशमानत्वेन जडत्वव्यावृत्तेः सिद्धत्वादिति । (५) अन्यथा तपनीयमिति । तपनीय-

( १ ) ननु नीलादयः प्रकाशात्मानः प्रकाशमानत्वादित्येतावन्मात्रमस्मदभिमतम् , ननु स्वस्य परस्य वा वेदनमित्यभिप्रायेणाशङ्कते स्यादेतदिति । बहिरन्तरिति । स्वसंवेदने परसंवेदने वा ग्राह्यलक्षणक्षतिरस्त्वित्यर्थः ।

( २ ) नीलादीनां प्रकाशमानत्वं त्वयैव दूरीकृतं, त्वयैव च ज्ञानाभिज्ञत्वे साध्ये हेतुत्वेनापादीयत इत्यभिप्रायेणोपहासं करोति सिद्धान्ती तदेतदिति ।

( ३ ) व्यापाराधानमन्तरेण नियमानुपपत्तेरिति त्वयोक्तमित्यर्थः ।

( ४ ) विरुद्धधर्माध्यासे चित्राकारज्ञानस्य भेदप्रसङ्गादिति मयोक्तमित्यर्थः । तथाचोभयत्रापि प्रकाशमानत्वं नीलादीनामनुपपन्नम् , एवं च भेदेऽपि विषयविषयिभावोऽभ्युपगम्यते इत्युपहासबीजं द्रष्टव्यम् । एतदभिप्रायेणैवोपसंहरन्नाह तस्मादिति ।

( ५ ) अत्र ज्ञानश्रिया तदयमाकारवाह्यतामातिवाह्य वादव्यवसनिनो भेदसाधनविधिस्तपनीयमतपनीय वासासि ग्रन्थिकरणमनुहरतीति सोप्राप्तमुक्तम् , तदिदानीमवसरप्राप्तेनोपहासान्तरेण ग्रन्थिलयन्नाहान्यथेति । नीलादीनां ज्ञानाकारता तावत्तपनीयं तत्त्वया परित्यक्तम् , बाह्यरक्षा वासासि ग्रन्थिः, ख च क्रियते, तदनुपपन्नम् , नहि ज्ञानाकार-



नीयमपनीय वासालि ग्रन्थिकर्तारमुपहससि स्वयं च  
कनकमुपादाय गगनाञ्चले ग्रन्थि करोषीति । सेयं सर्व-  
प्रकारमसिद्धिः । सर्वप्रकारञ्चानैकान्तिकत्वमिति ॥

(१) एतेन द्वितीयः पक्षः प्रत्युक्तः । नहि सजातीय-

स्थानं प्रकाशमानत्वम् बाह्ये वासःस्थानीये, अथयन्तं बाह्यवादिनं,  
बाह्यस्य प्रकाशमानत्वायोगात् प्रकाशमानत्वमपनीय अथयतीत्युपहससि,  
त्वन्तु प्रकाशमानत्वमुपादायाकारक एव अथयसि नीलादीनां ज्ञानाद्वे-  
दाभेदयोरपि ग्राह्यत्वलक्षणायोगेनानुभयात्मकत्वात्प्रकाशाधारत्वानुपपत्तेरि-  
त्यर्थः । प्रकृतं सहोपलम्भादीनामुक्तदोषमुपसंहरति (२) सेयमिति ।  
स्वरूपासिद्ध्यादिभिः व्याप्यत्वासिद्ध्यादिसर्वप्रकारैरसिद्धिः, नहि भेदाप्र-  
थन इत्यादिकेनासिद्धिरित्यर्थः । अनात्मन्यपि सहोपलम्भादयोग्यता  
इत्यस्योपसंहारः — सर्वप्रकारं चानैकान्तिकत्वमिति । ग्राह्य-  
ग्राहकभेदस्य स्फुरतः सत्त्वात्स्वोभयप्रकारे विज्ञानात्मकतानुपपत्तेरुभय-  
त्रापि हेतोरनैकान्तिकत्वात्सर्वप्रकारमनैकान्तिकत्वमित्युक्तमिति । काला-  
त्ययापदेशदोषस्याप्युक्तत्वाच्चदुपसंहारोऽप्यत्र द्रष्टव्य इति ॥

एवं ग्राह्यग्राहकयोरेक्यक्तित्वं निराकृत्य एकजातीयविकल्पद्वयं  
तदुक्तेनैव ग्राह्यलक्षणायोगेन निराकरोति एतेनेति । कथमित्यत आह—  
नहीति । ग्राह्यस्य सर्वथा जडत्वे प्रकाशसम्भावनैव नास्ति अतोऽ-

तिरस्कारे ग्राह्यलक्षणस्थितिरिति परोपहासार्थः । यथा भेदे ग्राह्यलक्ष-  
णाभावस्तथा स्वसंवेदनेऽपि, तथाच सर्वथा ग्राह्यत्वलक्षणाभावेऽपि  
प्रकाशमानत्वस्य गगनाञ्चलग्रन्थेः करणमिति परं प्रति नैयायिकाना-  
मुपहास इति मिश्राः ।

(१) एतेनेति ग्राह्यलक्षणाभावेनानैकान्तिकत्वेन, नीलादीनां ज्ञा-  
नाभिन्नजातीयत्वपक्षोऽपि निरस्त इत्यर्थः ।

(२) सेयमिति । नीलादि ज्ञानाभिन्नं प्रकाशमानत्वात्सहोपल-  
म्भाद्वेत्यादिहेतूनां नीलादिग्राह्यानभ्युपगमे आश्रयासिद्धत्वम्, भेदेऽभे-  
दग्राह्यलक्षणाभावात्स्वरूपासिद्धत्वम्, तद्वृत्तियावद्धर्मवत्त्वं हि तद-

त्वेन ग्राह्यलक्षणवैधुर्यमुत्सार्यते, (१)अतिप्रसङ्गस्य ताद-  
वस्थ्यात् । “जडत्वे (न) प्रकाशासम्भावनैवेति चेत्” ।  
न, तुल्यत्वात्, यथा ह्यसंवेदनवादिनः परं प्रति प्रकाश-  
मपि ज्ञानमात्मनि जडमेव, तथा स्वसंवेदनमात्रवादि-  
नोऽपि स्वात्मनि प्रकाशमपि ज्ञानं परं प्रति जडमेव ।  
(२)कथञ्चिद्विबुध्यन्तरेऽप्यजडञ्चेत्, बाह्येऽपि तथा किन्तु

सम्भावितप्रकाशस्य प्रकाशाभ्युपगमेऽतिप्रसङ्गः स्यान्नैवमन्यत्रेति शङ्कते  
(३)जडत्वेति । परिहरति नेति । बाह्यस्य सर्वथा जडत्वे तदि-  
तरत्वे च प्रकाशासम्भावनायास्तुल्यत्वादित्यर्थः । एतदेव निदर्शनप्रदर्श-  
नेनोपपादयति यथाह्येति । (४)अयमर्थः—यथा ह्यस्वसंवेदनवादि-  
मते परं प्रति प्रकाशोऽपि ज्ञानं न तावता स्वात्मन्यपि तथा किन्तु जड-  
मेव, तथा स्वसंवेदनवादिमतेऽपि स्वात्मानं प्रति प्रकाशोऽपि परं प्रति  
जडमेव ग्राहकं ज्ञानमतो ग्राह्यस्वभावस्य जडत्वे तदितरत्वे च तत्र ग्राह-  
कजडत्वस्य तुल्यत्वात्तुल्यैव प्रकाशासम्भावनेति । कथञ्चिदिति ।

भेदे साध्ये उपाधिरिति लोपाधिकत्वाद्याप्यत्वासिद्धत्वं चेत्यर्थः ।  
सर्वेति । प्रकाशमानत्वास्यालीके भेदेऽपि गतत्वात्साधारणत्वम्, सप-  
क्षविपक्षव्यावृत्तत्वादसाधारणत्वमत एव चानुपसंहारित्वं चेत्यर्थ-  
इति मिश्राः ।

( १ ) सजातीयस्यापि ग्रहे ग्राह्यलक्षणक्षतिस्तदवस्थेत्याह अतिप्र-  
सङ्गस्येति । घटपटादीनां सर्वेषां ज्ञानजातीयतया घटज्ञानस्य पदविप-  
यत्वप्रसङ्गस्तदवस्थ एवेत्यर्थः ।

( २ ) ननु ज्ञानजातीयस्यायं स्वभावो यत्स्वेतरमपि प्रकाशयति  
नतु जडजातीयस्येत्यत आह कथञ्चिदिति । विपक्षे बाधकामावाञ्ज्ञा-  
नानां स्वेतरप्रकाशनसामर्थ्ये स्वभिन्नजडप्रकाशनसामर्थ्यमप्यास्ता-  
मित्यर्थः ।

( ३ ) प्रकाशमानत्वेन ज्ञानजातीयत्वं सेत्स्यति जडस्य प्रकाशमा-  
नत्वानुपपत्तेरिति शङ्कते जडत्वे इति मिश्राः ।

( ४ ) नैयायिकानां स्वात्मनि जडं बौद्धानाम्नु स्वभिन्नं ज्ञानजाती-  
यमपि जडमेव, तथाच तदपि कथं गृह्णीयादित्यर्थ इति मिश्राः ।



स्यादिति सन्दिग्धविपक्षव्यावृत्तित्वम्(१) ।

(२) “ननु बाह्ये सर्वथैव बाह्यलक्षणक्षतिः, इह तु समानोपादानतानियमेन चित्राकाराणां परमार्थभिन्नानामेव व्यतिवेदनसिद्धिः” ।

न, मिथः प्रथानियमे ह्युपादानमुखेन सामान्यतो वा सामग्रीसामर्थ्यमेव वक्तव्यम्, अन्यथा तथाविधकार्यानुत्पत्तेः । तथा च बाह्य(३)ग्राह्यनियतस्वभावज्ञानो-

अस्यार्थं व्याकरिष्यति ‘समानोपादानेने’त्यत्र । सन्दिग्धविपक्षव्यावृत्तिकत्वमिति । प्रकाशमानत्वादीनां ग्राह्यस्याबाह्यत्वसाधकानां बाह्ये(त्वे)पि वृत्तित्वशङ्कया सन्दिग्धविपक्षव्यावृत्तिकत्वमिति ।

नन्विति । अयमर्थः—बाह्यस्य ग्राह्यत्वे तस्य ग्राहकादत्यन्तभेदात् समानोपादानत्वस्य नियामकस्याभावात्सर्वथा ग्राह्यलक्षणक्षतिरिह तु ज्ञानान्तरग्राह्यत्वपक्षे ज्ञानत्वेनाभेदाद्वेद्यवेदकयोर्ज्ञानान्तरेभ्यश्च तद्भाव-नियामकस्य समानोपादानत्वस्य विद्यमानत्वाच्चित्राकाराणां ग्राहकाद्विलक्षणाकाराणां परमार्थभिन्नानां केनचित्कस्यचिदेव वेदनं न सर्वेण सर्वस्येत्येवं व्यतिवेदनसिद्धिर्व्यवस्थितवेदनसिद्धिरिति ।

एवं कथञ्चिदित्याद्याशङ्का निवृत्ता, इदानीं बाह्येऽपि तथेति परिहारं विवृणोति न मिथ इति । अयमर्थः—अनेनैवास्यैव प्रथेत्येवं मिथः प्रथानियमे उपादानकृतसामग्रीसाहित्यं वा स्वकारणसाधारण्येन सामग्रीसामर्थ्यं वा निमित्तं वक्तव्यम्, अन्यथा कचिन्नियतस्वभाव-

(१) अत्र मिश्रादिमते विपक्षवृत्तित्वमिति पाठान्तरम् ।

(२) नन्वभिन्नमपि समानोपादानं गृह्णातीति नियमा, स च बाह्यानां ज्ञानसाजात्ये स्यान्नतु वैज्यात्ये इत्याह पूर्वपक्षी नन्विति । चित्राकाराणां नीलधवलाद्याकाराणां, व्यतिवेदनमन्योन्यवेदनमिति मिथाः ।

(३) बाह्ये ग्राह्येति पाठान्तरम् ।

तपत्तावपि सुलभमेतदिति पूर्वोक्त एव दोषः(१)।

“अस्तु (२)तर्हि तृतीयः, सर्वथा ग्राह्यलक्षणानुपपत्तेः, तदभावे सामग्रीसामर्थ्यस्याप्याश्रयितुमशक्यत्वात्, विचारसिद्धे हि वस्तुनि कारणचिन्तनावसरो न त्वविवेचित इति चेत्” । (३)तत् किं “ग्राह्यलक्षणनिवृत्त्या प्रकाशमानत्वममीषां निवर्तते सत्त्वं वा ? न प्रथमः, नहि लक्षणापरिज्ञानमात्रेण (४)स्पष्टदृश्यमपि

कार्यानुत्पत्तेरिति । सुलभमेतत्सामग्रीसामर्थ्यमित्यर्थः । पूर्वोक्त एव = सन्दिग्धविपक्षव्यावृत्तिकत्वदोषः (५)सहोपलम्भादनिमित्ति ।

ग्राह्याशस्यालीकत्वं वेति तृतीयं विकल्पमाशङ्कते अस्त्विति । सर्वथा=ग्राहकादन्यत्वेन वा तत्सजातीयत्वेन वा सर्वप्रकारेण ग्राह्यलक्षणानुपपत्तेरित्यर्थः । ननु सामग्रीसामर्थ्यादेव ग्राह्यलक्षणं सेत्स्यतीत्यत आह तदभावे(६) इति । कथमशक्यतेत्यत आह विचारेति । अयमर्थः—इदमेवलक्षणकमित्यव्याप्यतिव्याप्तिपरिहारेण निरूपितरूपे वस्तुनि किमस्य कारणमित्येवं कारणचिन्ताया अवसरः,

( १ ) अयम्भावः—ज्ञानानां भेदे ग्राह्यग्राहकभावस्त्वव्याप्यङ्गीकृत एव, तत्र नियामकं समानोपादानत्वं त्वयोच्यते, मया तु स्वसामग्रीतत्तथैव तज्ज्ञानमुपपद्यते येन घटमेव गृह्णाति न तु पटमपीत्येतत्तुल्यमित्यर्थः । उपादानमुखेन विशेषः तथाविधेति । ज्ञानजातीयमपि स्वभिन्नमेव गृह्णाति नतु स्वमपीति नियामकं तत्रापि कारणशक्तिभेद एवेत्यर्थ इति मिश्राः ।

( २ ) यदि तज्जातीयत्वेऽपि ग्राह्यत्वलक्षणं तदेत्यर्थः । हेतुमाह सर्वथेति ।

( ३ ) परिहरति तत्किमिति । ग्राह्यलक्षणं मन्मते सुवचमेव, त्वया निर्वक्तुं न शक्यते एतावता प्रकाशमानत्वं नीलादीनां निवर्तते सत्त्वं वेति सिद्धान्तिप्रदर्शनाशयः । ( ४ ) सर्वानुभवसिद्धम् ।

( ५ ) हेतूनामित्यर्थः ।

( ६ ) ग्राह्याभाव इत्यर्थः । तदभावस्यालीकत्वादिति भावः ।



लक्ष्यमपहोतुं शक्यते, अपरिज्ञानमात्रस्य दुरूहत्वेनाप्युपपत्तेः, तेषामप्रतिभावे तन्निषेधस्यानुपपत्तेः(१) ।

(२) न द्वितीयः, तदा हि तल्लक्षणानुपपत्तिः सत्त्वं निवर्तयेत् यद्यसत्त्वे लक्षणमुपपद्येत, उभयथाप्यनुपपत्तौ कोऽनुरागोऽसत्त्वे । “तदेव लक्षणमिति चेत्” । सत्त्वमेव किन्न स्यात् । “अतिप्रसङ्गादिति चेत्” । (३) तुल्यम् । “वेदनाधीनव्यवहारगोचरत्वमिति चेत्” । अस्तु तावदिदं, तस्यैवेति तु नियमः कुतः । “(४) साम-

न त्वनिरूपिते कारणबुभुत्साया एवाभावादिति । लक्ष्यमिति । ग्राह्यलक्षणेन लक्ष्यमात्रं ग्राह्यत्वं तच्च प्रकाशमानत्वमेवेत्यभिप्रायः । (५) अपरिज्ञानमात्रस्येति । लक्षणानिर्वचनेन हि तदज्ञानमुन्नीयते न तु लक्षणाभावज्ञानमतस्तदज्ञानमात्रं तस्य दुरूहत्वेनाप्युपपद्यते इति । किञ्च नीलादीनामप्रकाशे तेषामप्रकाशमानत्वेन निषेद्धुं न शक्यते इत्याह तेषामिति ।

अतिप्रसङ्गादिति । यदि नीलस्य नीलज्ञानं प्रति सत्त्वमेव ग्राह्यत्वलक्षणं पीतस्यापि तत्त्वाविशेषात्तद्ग्राह्यत्वं स्यादिति । वेदनेति । वेदनाधीनव्यवहारगोचरत्वं ग्राह्यलक्षणमित्यर्थः । अस्त्विति । अस्तु तावदिदं व्यवहारगोचरत्वं लक्षणं तस्यैव न पीतस्येति कुतो निया-

(१) यदि बाह्यानामप्रतिभासस्तदा तत्र लक्षणं नास्तीत्ययं निषेधो न घटते ग्राह्यत्वेन तेषामेवामिध्यानादित्यर्थ इति मिश्राः ।

(२) न द्वितीयः—ग्राह्यलक्षणनिवृत्त्या सत्त्वनिवृत्तिरूपो द्वितीयः पक्षः । तदा हीति । यद्यसत्त्वं ग्राह्यलक्षणनिर्वाहकं भवेत्तदा तत्कल्पयितुमुचितमिति भावः ।

(३) असत्त्वे भेदे च ग्राह्यत्वे घटज्ञानमपि पटविषयकं स्यादिति तुल्यमित्यर्थः ।

(४) सामग्रीसामर्थ्यं तत्र नियामकमित्याह सामग्रीति इति ।

(५) ननु ग्राह्यलक्षणं न ज्ञायते चेन्नास्त्येवेत्यत आह अपरिज्ञानमात्रस्येति ।

प्रीतस्तथावेदनोत्पत्तिरिति चेत्” । (१) तदेतन् सम्भाव्यते  
 सति न त्वसतीति विशेषः । यथाहि सति ज्ञानेनाभि-  
 लाषस्तेन यत्नस्तेन प्रवृत्तिः तथा तत्प्राप्तिः क्रियते, न  
 तथाऽलीके तस्य प्राप्तुमशक्यत्वात्, शक्यत्वे वाऽन-  
 लीकत्वात् । “व्यवहारोऽप्ययमलीक(२) इति चेत्” ।  
 तर्हि सुतरां लक्षणाभावः, (३) तद्द्वारस्याप्यभावात् ।  
 अस्तु तर्हि सर्वथा विचारासहत्वमेव विश्वस्येति  
 चेत्” । तत्किमिदानीं(४) तत्त्वोपप्लव एव काष्ठा,(५)

मकादित्यर्थः(६) । तदेतदिति । तदेतदलक्षणं सत्येव सम्भाव्यते न  
 त्वसतीति विशेष इति । ( ननु पूर्ववत्स्वरूपत्वमिति भावः ) । स एव  
 व्यवहारगोचरत्वमित्येतदेव दर्शयति (७) यथाहीति । तद्द्वारस्येति ।  
 व्यवहारद्वारस्याभावोदिति ।

ननु यद्यलीकपक्षेऽपि दोषः तर्हि सत्त्वेनालीकत्वेन वा रूपेण विचा-  
 रासहत्वमेव विश्वस्यास्त्विति शङ्कते (८) अस्तु तर्हीति । किमिदा-  
 नीमिति । किं नीलादिप्रपञ्चस्य केनापि रूपेणानिरूप्यत्वमेव साध्यते,

( १ ) तदेतदिति । अर्थसामर्थ्यसमुत्थत्वाज्ज्ञानस्येत्यर्थः ।

( २ ) अलीकनिर्वाह्य इत्यर्थः ।

( ३ ) तद्द्वारस्यापीति । तथा च वेदनाधीनव्यवहारगोचरत्वं सद्वा-  
 ह्य लक्षणं कृतं तत्सुतरां न सम्भवतीत्यर्थः ।

( ४ ) इदानीं विज्ञानवादसमाप्तिदशायामिति कल्पलता ।

( ५ ) काष्ठा पर्यवसानम् । आवाभ्यामेतत्पर्यन्तकृतविचारेण सि-  
 द्धमेतद्यत्किमपि तत्त्वं नास्ति सर्वं वा शून्यमिति विकल्पार्थः ।

( ६ ) घटज्ञानेन घटव्यवहारो जन्यते न पटव्यवहार इत्यत्र किं  
 नियामकमित्यर्थ इति मिश्राः ।

( ७ ) बाह्यसत्त्वे परं व्यवहारोपपत्तिर्नासत्त्व इत्याह यथाहीति मिश्राः ।

( ८ ) ननु ग्राह्यं सत्त्वेनाप्यसत्त्वेन न भिन्नत्वेन नाप्यभिन्नत्वेन वि-  
 चारयितुं न शक्यते चेत्तदा विश्वस्य विचारासहत्वमेवोचितमित्याह  
 अस्तु तर्हीति मिश्राः ।



शून्यता वा ? न प्रथमः, इयतीं भूमिमारूढस्यापि विचारस्य निश्चलतायां प्रमाणाभावात्, भावे वा कथं, तत्त्वोपप्लवस्यैव विचारस्यानुपप्लवात्, तत्समानन्यापस्यान्यस्यापि तथाभावप्राप्तेर्निष्फलत्वाच्च । न ह्यस्यातिप्रवृत्तिः फलम्, गगनास्वादनेनातृप्तेः, ज्वालाकलापालिङ्गनेन तापानपनोदात् । (१) नाप्यतिनिवृत्तिः, जडोभावमात्रेऽप्युपनिपातिदुःखानिवृत्तेः ।

अथवाऽनिरूप्यत्वादेव प्रपञ्चस्य शून्यतेति । इयतीमिति । प्रपञ्चोपप्लवरूपामियतीं भूमिमधिरूढस्य तद्विषयस्य प्रतिज्ञाहेत्वादिरूपस्य विचारस्य निश्चलतायामनुपप्लवतायां प्रमाणाभावादित्यर्थः । ननु तत्त्वोपप्लवसाधकविचारव्यतिरिक्तस्यैव सर्वस्योपप्लवः साध्यते न तस्यापीत्यत आह (२) तत्सम्मानेति । उपप्लवसाधकविचारेण प्रामाणिकतया तुर्यन्यायस्याप्यनुपप्लवप्राप्तेरिति । निष्फलश्चायं विचार इत्याह निष्फलत्वाच्चेति । तत्त्वतः सर्वमुपप्लुतमिति विचारस्य सर्वार्थिनां सर्वत्रापवृत्तिर्वा फलं, दुःखनिवृत्त्यर्थिनां सर्वतो निवृत्तिर्वा, यथालोकव्यवस्थया परलोकनिवृत्तिर्वा ? सर्वथा न सम्भवतीत्याह (३) नहीति । गगनास्वादनेनेति । (४) खण्डास्वादनेनेव गगनास्वादनेनातृप्तेः । यथा जलकामिन्याद्यालिङ्गनेन तापनिवृत्तिः तथा ज्वालाकलापालिङ्गनेन ताप-

(१) नन्वेनेन विचारेण तत्त्वोपप्लवे ज्ञाते सुमुक्षूणां सर्वथा निवृत्तौ दुःखहानिः स्यादेतदर्थं विचारारम्भ इत्यत आह नापीति । स्यादेवं यद्यतिनिवृत्तौ दुःखविरहः स्यान्नचैवमित्यर्थः ।

(२) अनेन विचारेण तत्त्वोपप्लवः सिद्धोद्विचारस्याप्युपप्लवो वा ? आद्ये कथमनेन तत्सिद्धिः, अन्त्ये विचार एव न वस्तुसिद्ध इति कथं तत्त्वोपप्लवः, विचारस्यानुपप्लवे विचार्य आत्मा, स च ज्ञानमिन्नो नित्यो विभुश्चेत्याद्यसिद्धमेवेत्याह तत्समानेति मिश्राः ।

(३) ननु सुखार्थिनां चन्दनादावेव नियता प्रवृत्तिर्मा भूदेतदर्थं विचारारम्भ इत्याह नहीति । तथासति गगनादावपि प्रवर्तत न च ततः सुखमिति नैतत्फलमित्यर्थः । (४) शर्करास्वादनेनेवेत्यर्थः ।

नच दुःखमापि विचारासहमित्यहेयमेव, तथापि  
 धस्य विचारेऽप्यनधिकारात् । नापि यथालोकं व्यव-  
 स्थितिः, (१) विचारात्प्रागपि तस्याः पामरादिवदपत्त-  
 सिद्धेः । (२) नापि परलोकमात्रान्निवृत्तिः, तस्यैहिकतु-  
 ल्यत्वात् । (३) 'दृश्यते हि तावदयमिति चेत्' । (४) यदि  
 ज्ञानवचनो दृशिस्तदा षरोऽपि तथा । साक्षात्कारव-  
 निवृत्तिः, अतो न तत्फलार्थिनां तत्र प्रवृत्तिः सम्भवतीति । जडीभा-  
 वेति । दुःखहेतुनिवृत्तिवत्तत्परिहारोपायेभ्योऽपि निवृत्तौ जडीभाव उक्तः  
 स्यात्तत्रापि दैवोपनिपातिदुःखानिवृत्तिः ।

तत्परिहारोपायेष्वपि प्रवर्तमानस्य हेयदुःखाभावः सिध्येदिति दुःख-  
 स्यापि विचारासहत्वाद्धेतुत्वमेवासिद्धमिति चेत्तत्राह (५) नचेति ।  
 दुःखाहेयत्ववादिनोऽपि विचारेऽप्यनधिकारात् । सर्वे हि दुःखजिहासया  
 तद्धानोपायान्यथाज्ञाननिवारणाय वा विचारेषु प्रवर्तन्त इत्यर्थः । पाम-  
 रादिचदिति । नहि ते विचारपूर्वं प्रवर्तन्त इति । ऐहिकतुल्य-  
 त्वादिति । ऐहिकवत्पारलौकिकस्यापि दुःखस्यैहिकसुखतुल्यजातीय-  
 तया ऐहिकतुल्यत्वेन जात्या तस्यापि प्रत्यक्षत्वादित्यर्थः (६) । अथवा

(१) यथालोकव्यवस्थितिरिति पाठान्तरम् । विचारफलमिति  
 पूर्वोक्तानुषङ्गः । लोकतः सिद्धादन्यात्किमपि तार्त्विकमित्येव विचार-  
 फलमित्यपि नास्तीत्यर्थः । अत्र हेतुमाह विचारादिति ।

(२) ननु विचारेण तत्त्वोपप्लवे ज्ञाते स्वस्वार्थिनां नरकमीरुणां वा  
 गहिंसादौ प्रवृत्तिनिवृत्तौ मा जायेतामित्येतदेव विचारफलमित्यत आह  
 नापीति ।

(३) शङ्कते दृश्यते इति । इह लोके अयं प्रवृत्तिनिवृत्तिव्यवहारो  
 दृश्यत इति ऐहिकप्रवृत्तिनिवृत्तौ स्यातामित्यर्थः ।

(४) विकल्प्य समाधत्ते यदीति । आगमात्परलोकस्यापि ज्ञानात्तत्रापि  
 प्रवृत्तिनिवृत्तौ स्यातामित्यर्थः ।

(५) नन्वतिनिवृत्तिरेव विचारफलं, जडीभूतस्यापि दुःखोपपत्ति-  
 स्तदाऽनिष्टं भवेद्यदि दुःखं हेयं न स्यात्, नचैवमित्याह नचेति मिश्राः ।

(६) प्रत्यक्षत्वापातादित्यर्थः । मिश्रास्तु एवं सति स्वस्वार्थिनां



चनश्चेत्, (१) इहैवानुमानादेव प्रवृत्तिप्रसङ्गः । “(२) तद-  
पि प्रत्यक्षमिति चेत्” । (३) आमुष्मिकमपि प्रत्यक्ष-  
मेव तुल्यलक्षणत्वात् । “अरुचेरेव तन्न न प्रवृत्तिरिति  
चेत्” । तथापि किं विचारेण, तमन्तरेणापि तस्याः  
सुलभत्वात् । “तामेवायं पुष्पातीति चेत्” । अविशे-  
षादिहापि पुष्पाद्यादिति ।

योगिप्रत्यक्षगम्यातीन्द्रियतुल्यत्वादिति, ऐहिकवत्पारलौकिकलक्षणत्वेन  
पारलौकिकस्यापि योगिप्रत्यक्षगम्यत्वमिति । अरुचेरिति । अरुचि-  
विश्वासः । तामेवेति । सत्त्वोपप्लवविचारेऽरुचिमेव पुष्पाति उत्त-  
म्भयतीत्यर्थः । अविशेषादिति । अयमर्थः—आमुष्मिकस्य स्वलक्ष-  
णस्य साक्षात्प्रत्यक्षत्वाभावेनारुचिं स्वतःप्रवृत्तां यथा तत्त्वोपप्लवविचारे  
उत्तम्भयति, तथैहिकेऽप्यनुमानादिसिद्धेररुचेः प्रवृत्ताया विचारेणोत्तम्भत्वा-  
दत्रापि प्रवृत्तिविरोधः स्यादिति ।

सोऽयं तत्त्वोपप्लववादी विचारसागरं लङ्घयित्वा सत्त्वेनासत्त्वेन वा  
प्रपञ्चस्य तत्त्वनिरूपणं कृतवतां विदुषां वचांसि श्रुत्वा स्वयमपि तत्त्व-  
निरूपणाय विचारे प्रवृत्तस्तत्करण एवाशक्तो विचारासहमेव विश्वतत्त्वोप-  
प्लवकाष्ठेति वदन् समुद्रलङ्घनादिविषयहनुमत्पराक्रमवचनं श्रुत्वा स्वय-  
मपि तत्कर्तुमुपक्रम्य असमर्थत्वान्महार्णवं एव पतित्वा अपार एवाऽयं  
सागरः हनुमत्स्तल्लङ्घनेन (आ) पारप्राप्त्यादिकथया रामायणं मिथ्यैवेति

दुःखभीरुणामिहापि चन्दनादिकण्टकादिप्रवृत्तिनिवृत्ती न स्यातामि-  
त्यर्थ इत्याहुः ।

(१) इहैवेति । असाक्षात्क्रियमाणेऽपि बह्वयादौ प्रवृत्तिदर्शनाज्ञायं  
नियम इत्यर्थः ।

(२) आक्षिपति तदपीति । इन्द्रियसन्निकर्षकाले बह्वयादिकमपि प्र-  
त्यक्षमेवेत्यर्थः ।

(३) समाधत्ते आमुष्मिकमिति । स्वर्गसुखं नरकदुःखं च प्रत्यक्ष-  
मेव, सुखत्वदुःखत्वरूपप्रत्यक्षतास्वलक्षणस्य तयोरपि तुल्यत्वादिति  
समाधानार्थः ।

(१) सोऽयं पवनतनयवार्तामुपश्रुत्य तत्स्पृष्ट्या बाल-  
वानरः कियदपि दूरमुत्प्लुत्य महार्णवे पतितः प्राह-  
'अपार एवायमकूपारो मिथ्या रामायणमिति', तत्  
किमनेन । (२) 'एवं ज्ञातुं निर्वक्तुं वा न शक्यते कीदृशं  
जगदि'त्येतावन्मात्रमपि पामरदशावन्निष्फलमेव । न  
च निष्फलत्वेऽपि श्रद्धेयमिदं, तावत्परामर्शपाटवाभा-  
वेनाप्युपपत्तेः । नहि जात्यन्धो नीलं ज्ञातुं निर्वक्तुं वा  
न शक्त इत्यज्ञेयानिर्वाच्यमेव (३) तल्लोक इति ॥

(४) "अस्तु तर्हि शून्यतैव परमं निर्वाणमिति चेत्" ।

वदता बालवानरेण तुल्य इत्याह सोऽयमिति । सादृश्याद्वादिनो वानर-  
त्वव्यपदेशो गौणः, सिंहो देवदत्त इतिवत्, एवं मिथ्या रामायणमित्या-  
द्यपि, सादृश्यं चोक्तमेवेति । एवं जगतो ये ज्ञाननिर्वचनाशक्यत्वात्तत्त्व-  
मनिर्वचनीयत्वं वर्णयन्ति तेषामपि विचारोऽनर्थक इत्याह-एव-  
मिति । स्वयं ज्ञातुं परं प्रति निर्वक्तुमित्यर्थः । न केवलं निष्प्रयोजनं  
ज्ञाननिर्वचनाशक्यत्वोपपादनं नोपपन्नमपि इत्याह नचेति । विचारे  
प्रवृत्तस्य ज्ञाननिर्वचनाभावादेव तदशक्यत्वं विश्वस्य कथ्यते, तत्राह-  
तावदिति । अयमर्थः-न प्रपञ्चस्य स्वभावत एव ज्ञाननिर्वचनाश-  
क्यत्वात्तज्ज्ञानमनिर्वचनीयं किन्तु यावता परामर्शेन निरूपणेन ज्ञाननिर्व-  
चनसम्भवः तावत्परामर्शे परामृशतः शक्यत्वावेनाप्युपपन्नम्, अतो यस्य  
तत्र शक्तिस्तेन ज्ञातुं वक्तुं शक्यमेवेत्यभिप्रायः ।

निर्वाणमिति । काष्ठेत्यर्थः । सा शून्यता ज्ञाताऽज्ञाता वा, ज्ञा-

(१) सोऽयं तत्त्वोपप्लववादी रामायणं मिथ्येति वदता वानरेण  
तुल्य इति तत्किमनेनेति योजना । विचाराशक्यत्वादेवंवक्ता न विचा-  
रार्ह इति भावः ।

(२) एवं जगदिति स्वयं ज्ञातुं परं प्रति निर्वक्तुं वाऽशक्यमित्य-  
निर्वचनीयतावादोऽपि निष्प्रयोजन इत्याह एवमिति ।

(३) तत्=नीलम्, लोके=संसारे ।

(४) आक्षिपति शून्यवादी अस्त्विति । यद्युक्तरात्याऽनिर्वाच्यं



न, सा हि यद्यसिद्धा(१) कथं तदवशेषमपि विश्वमभिधीयते, बाह्यान्नस्य सर्वत्र सुलभत्वात्, परतश्चेत् (२)सिद्धा, परोऽप्युपगन्तव्यो ग्राह्यलक्षणश्चावर्जनयिमिति । स च परो यदिः संवृतिरेव विश्वशून्यतयोर्न कश्चिद्विशेषः, कथं (३)तदप्यवशिष्येत । असंवृतिरूपश्चेत् परः, (४)परत एव सिद्धा बलवत्ता । स्वयमसिद्धश्चेत्, कथं शून्यत्वमपि साधयेत् । स्वतःसिद्धश्चेत् आयातोऽसि मार्गेण ।

तथाहि स्वतःसिद्धतया तदनुभवरूपम् । उत्पत्तिताऽपि परतो वा स्वतो वा ? न तावदज्ञातेत्याह न सा हीति । परोऽपीति । शून्यतासाधकः परोऽप्यभ्युपगन्तव्यः, कथं शून्यतैवाशिष्येतेति भावः । ग्राह्यलक्षणमिति । परेण परस्याः शून्यतायाः ग्रहणाद्वाहकादन्यस्यापि ग्राह्यलक्षणमङ्गीकर्तव्यमिति । किञ्च स परः संवृतिरूपोऽसंवृतिरूपो वा, सत्योऽसत्यो वेत्यर्थः । न तावत्संवृतिरूप इत्याह स चेति । उपायस्यासत्यत्वे विश्वशून्यतापि न सती स्यादित्यर्थः । असंवृतिरूपोऽपि परः सिद्धो असिद्धो वा, सिद्धोऽपि परतः स्वतो वा, परतश्चेदनवस्था, असिद्धश्चेदसाधकत्वम्, स्वतःसिद्धश्चेच्छून्यताया एव स्वतःसिद्धत्वसम्भवे परमविकल्पयितव्यम्, स्वतःसिद्धस्याभ्युपगमो गौरवप्रसङ्गादयुक्त इत्यभिप्रायेणाह परतः सिद्धेति । तर्हि शून्यतैव स्वतःसिद्धेति चेत्तत्राह—स्वतःसिद्धश्चेदिति । मार्गेण=वैदिकेन मायावादिमार्गेणेत्यर्थः ।

कथमेवं वदतस्तन्मार्गश्रयणमित्यत आह—तथाहीति । अनुभवरूपमिति । न ह्यनुभवादन्वस्य स्वयंप्रकाशत्वमिति । उत्पत्तीति ।

वस्तु तर्हि शून्यत्वे एव पर्यवसानं भवतु, तथाच शून्यमेव तत्त्वमित्याक्षेपार्थः । (१) अज्ञाता । (२) ज्ञाता । (३) शून्यं तत्त्वमपि ।

(४) परत एवेति । वास्तविकात्परादुप्राहकात्पुनरपि दुर्वारं ग्राह्यलक्षणत्वं शून्यताया इति भावः ।

शून्यत्वादेव च न तस्य कालावच्छेद इति नित्यम् । अत एव न देशावच्छेद इति व्यापकम् । अत एव (१) तन्निर्धर्मकमिति विचारास्पृष्टम्, (२) तस्य धर्मधर्मिभावमुपादाय प्रवृत्तेः । (३) अत एव विशेषाभाव इत्यद्वैतम् । प्रपञ्चस्यापारमार्थिकत्वाच्च निष्प्रतियोगिकमिति विधिरूपम् (४) । अविचारितप्रपञ्चापेक्षया तु शून्यमिति व्यवहारः ।

शून्यतामात्रविशेष हि तदुत्पत्तिविशेषकारणस्याप्यभाव इति भावः । अत एवेति । कारणशून्यत्वादेव समवायिकारणभूतेन देशेनानवच्छेदाद्व्यापकम् । अत्रानुत्पत्तेः सतीति हेतुविशेषणं (५) द्रष्टव्यम् । अथवा ब्रह्मणो जगत्कारणत्ववादे परमाणोरभावान्नानैकान्तिकत्वशङ्कावकाश इति । अत एव तन्निर्धर्मकमिति । उत्पत्तिविनाशकारणशून्यत्वादेव निर्धर्मकम्, सधर्मकत्वस्य कारणवत्त्वेन व्याप्तेः । अस्मिन्दर्शने आकाशादीनामपि सधर्मकाणां कारणवत्त्वमिति (६) । अत एव तत्रापि व्याप्तिरनुसन्धेया । (७) अत्र नित्यत्वव्यापकत्वयोरपि कारणनिकत्वात्निर्धर्मकत्वं च सिद्धमिति । ननु प्रपञ्चाभावरूपस्य ब्रह्मणः कथं सद्रूपत्वमत आह प्रपञ्चस्येति ।

( १ ) तन्मायावादिमतसिद्धं ब्रह्मेत्यर्थः । नारायणमतेन त्वत्तत्पदं मूले नास्ति, पूर्वपरामृष्टतत्पदेनैव सर्वत्रान्वयसम्भवादिति प्रतिभाति । ( २ ) विचारस्य ।

( ३ ) निर्धर्मकत्वादेव धर्मिणोऽविशेषादद्वैतमित्यर्थः ।

( ४ ) अभाव ( निषेध ) रूपस्य सप्रतियोगित्वनियमादिति भावः ।

( ५ ) शून्यं व्यापकं कारणशून्यत्वे सति देशानवच्छेदादित्यत्र हेतौ परमाणौ व्यभिचारवारणायानुभिन्नत्वं विशेषणं देयमित्यर्थः ।

( ६ ) तस्माद्वा एतस्मादाकाशः सम्भूत इति श्रुत्या वेदान्तिमते गगनेऽपि कारणवत्त्वसत्त्वात्सधर्मकत्वं तत्र न व्यभिचारीति भावः ।

( ७ ) नन्वेवमपि निर्धर्मकत्वं ब्रह्मणि बाधितं नित्यत्वव्यापकत्वधर्मयोस्तत्राङ्गीकृतत्वादत आहान्नेति ।



“तथापि प्रपञ्चशून्यस्यानुभवमात्रस्य प्रपञ्चेन कः सम्बन्धः ? न च नायं प्रकाशत इति चेत्” । वस्तुगत्या न कश्चित्, (१) संवृत्या तु गगनगन्धर्वनगरयोराधारा-  
धेयभाव इव विषयविषयिभावः, स च यथा नैयायिकैः  
समर्थयिष्यते तथैव, वेद्यनिष्ठस्त्वसावस्मिन् दर्शन(२)  
इति विशेषः । (३) अविद्यैव हि तथा तथा विवर्तते  
यथा यथाऽनुभाष्यतया व्यवह्रियते । तत्तन्मायोपनी-  
तोपाधिभेदाच्चानुभूतिरपि भिन्नैव व्यवहारपथमव-  
तरति, गगनमिव स्वप्नदृष्टघटकटाहकोटरकुटीको-  
टिभिः । तदास्तां तावत् किमार्द्रकवणिजो वहित्र-  
चिन्तयेति । तस्मादनुभवव्यवस्थितौ अनात्मापि परि-  
स्फुरतीत्यवर्जनीयमेतत् ।

(४) तत्सिद्धौ तल्लक्षणमपि किञ्चिदस्त्येव । तच्च

कोऽसाविति चेत्तत्राह स्य चेति । स च विषयविषयिभावो यथा  
नैयायिकैरेव स्वभावविशेषतया समर्थयिष्यते तथैवात्रापि दर्शने, अयन्त्व-  
स्मिन् दर्शने विशेषः यद्वेद्यनिष्ठोऽयं न तु वेदननिष्ठः तस्य निर्धर्मकत्वा-  
दिति । आर्द्रकवणिजो वहित्रचिन्तायामिति । वेदान्तसि-  
द्धान्तचिन्तायां नास्तिकानामनधिकारात् कृतं तच्चिन्तयेत्याह तदा-  
स्तामिति । इदानीं ग्राह्यलक्षणनिरूपणायानात्मन एव ग्राह्यत्वं पूर्वो-  
पपादितमुपसंहरति तस्मादिति । अनुभवव्यवस्था अनुभवानुपप्लव  
इत्यर्थः ।

अथैतल्लक्षणमस्मिन्दर्शने किंनिष्ठमित्यत आह तच्चेति । तच्च=

(१) अविद्यया प्रपञ्चानुभवयोर्विषयविषयिभावः सम्बन्धः प्रतीयत  
इत्यर्थः । (२) मायावादिमते ।

(३) विषयविषयिभावस्य सांवृतिकत्वमेव विवृणोति अविद्यैवेति ।

(४) ज्ञानरूपेणात्मनाऽनात्मनो ग्राह्यत्वसिद्धौ ।

बाह्याविरोधे ज्ञानानित्यतायां तन्निष्ठमुभयनिष्ठं वा,  
बाह्याविरोधे ज्ञाननिष्ठमेव, (१)तन्नित्यतायां ग्राह्यनिष्ठ  
मेवेति । तथाहि लक्ष्यस्तावदत्र विषयविषयिभावः,  
स च प्रकाशस्य सतस्तदीयतामात्ररूपः स्वभाव-  
विशेषः, स्वभावत्वादेव च नोपकारान्तरमपेक्षते,

लक्षणम्, बाह्यस्य प्रमाणाविरोधे, तन्निष्ठं बाह्यनिष्ठं, उभयनिष्ठं  
ग्राह्यग्राहकोभयनिष्ठम्, एतच्च न्यायदर्शनत्वे सत्यपि न स्वमतम्, इदं  
ज्ञाननिष्ठत्वमेव स्वमतमन्यत्वेन देशितम्, बाह्याविरोधे बाह्याभावाज्ज्ञान-  
निष्ठम् । अत्र तत्त्वलक्षणमित्यनुषङ्गः । एतच्च योगाचारमतम्—तन्नि-  
त्यतायामिति । अनिर्वचनीयत्वमते ज्ञानानित्यतायामनिर्वचनीयग्राह्य-  
निष्ठं ज्ञानस्यानिर्धर्मकत्वादिति । तत्सिद्धौ तत्त्वलक्षणमपि किञ्चि-  
दस्त्येवेति यदुक्तं तदुपपादयति तथाहीति । प्रकाशस्य सत  
इति । स्वमतेन ज्ञाननिष्ठं लक्षणमुच्यते, लक्षणं हि व्यतिरेकिलिप्तम्,  
व्यतिरेकि विपक्षव्यावृत्तिमुखेन साध्यस्य बोधकम्, इदमपि तथा ।  
(२)अत्र यदि स्वभावविशेष इत्येतावन्मात्रमुच्येत, सर्वेषामेव शीतोष्णादि-  
स्वभावानामपि तत्त्वं स्यात् तद्व्यावृत्त्यर्थं तदीयतामात्ररूपत्वेन विवे-  
ष्यते, एवम्भूतस्य स्वभावस्य सम्बन्धरूपत्वाच्छीतोष्णादीनां सम्बन्धा-  
रूपत्वात् । तथापीष्यमाणेच्छयोः सम्बन्धेऽतिप्रसक्तिर्मा भूदिति प्रकाशस्य  
सत इति विशेषणम् । एवम्भूतस्य विपक्षव्यावृत्तिरस्त्येवेति लक्षणत्वं  
युक्तमिति । अत्र तदीयशब्देन तत्प्रावण्यलक्षणो वा तन्निरूप्यत्वलक्षणो  
वा सम्बन्धविशेषोऽभिधीयत इति मन्तव्यम् । स्वभावत्वादेवेति ।  
(३)तदीयत्वस्य स्वभावत्वादेव तदीयत्वसिद्ध्यर्थं न ज्ञानोत्पत्तौ विषयजन्यं

( १ ) ज्ञानानित्यतायाम् ।

( २ ) स्वभावविशेषरूपस्य विषयविषयिभावलक्षणस्य पदकृत्यं  
प्रदर्शयति अत्रेत्यादिना ।

( ३ ) तन्मात्रीयत्वादेवेत्यत्र मात्रपदव्यावृत्तिं दर्शयन्नाह तदीय-  
त्वस्येति ।



तन्मात्रीयत्वादेव च नान्यदीयः ।

किमस्य फलमिति प्रश्नप्रसङ्गेऽपि बाहिस्तद्गोचरव्यवहारप्रवृत्तिरन्तरमपि तेन ज्ञानानिरूपणम् ।

कुतोऽयमीदृगित्यनुयोगेऽपि सामग्रीशक्तिरेवोत्तरं कार्यकारणभाववत्, अन्यथा तत्राप्युपकारापेक्षायामनवस्था, (१) तदनपेक्षायां वा साधारण्यं केन वार्यम् । तेन तदेव क्रियते अनेनाप्येतदेव विषयीक्रियत इति विवेचनीयम्, विषयीक्रियत इति कोऽर्थः ? क्रियत इत्यपि कोऽर्थः इत्यपि विचारणीयम् । कार्योत्पादनमेव कर-

ज्ञानजन्यं वा विषयगतं नियामकमुपकारान्तरमपेक्षणीयं येनोपकारनियमसिद्ध्यर्थमप्युपकारान्तरापेक्षायामनवस्था स्यादिति मात्रग्रहणलब्धं फलमाह तन्मात्रीयेति ।

किमस्येति । विषयविषयिभावस्येत्यर्थः । अत्र तद्गोचरव्यवहारप्रवृत्तिः तेन ज्ञानानिरूपणमिति तच्छब्दौ तदीयतामात्रेयत्र तच्छब्देनैकार्थौ द्रष्टव्याविति ।

कुतोऽयमिति । कुतः कारणादयं प्रकाश ईदृक्स्वभावः तदीयतामात्रस्वभाव इत्यर्थः । कार्यकारणभाववादिति । यथाहि कारणस्य स्वकरणसामग्रीसामर्थ्यादेव कार्यविशेषं प्रति नियतस्वभावत्वं तथेत्यर्थः (२) । अन्यथा—एवमनभ्युपगम इत्यर्थः । विषयविषयिभावस्य कार्यकारणभावेन तुल्यन्यायतामेव दर्शयति तेन तदेवेति ।

(१) अनवस्थाप्रकारोऽत्र नारायण्यां मात्रपदव्यावृत्तिप्रदर्शनोक्तो ग्राह्यः । तदीयत्वसाधकोपकारान्तरानपेक्षायान्तु तदीयत्वस्य स्वभावत्वेऽपि सर्वज्ञानानां सर्वविषयसाधारण्यं स्यादित्याह तदनपेक्षायामिति ।

(२) ज्ञानरूपप्रकाशस्यापि विषयप्रावण्यलक्षणस्तन्निरूप्यत्वलक्षणो वा नियतस्वभावविशेषसम्बन्ध इत्यत्रापि स्वकारणसामग्रीसामर्थ्यमेव कारणमिति दार्ष्टान्तिके योजनीयमित्यर्थः ।

णम्, तद्विधितोत्पत्तिरेव विषयिकरणमिति विवेचनी-  
यम् । उपकारस्तु यथाऽत्र विज्ञानस्वरूपातिरिक्तो नास्ति  
तथा तत्रापि कार्यस्वरूपातिरिक्तो नास्तीति प्रति-  
सन्धेयमिति (१) ।

अत एव कार्यकारणभावोऽप्युपेक्षितव्य इति तु (२)  
महत्साहसम्, तथासति हि स्यादेव न स्यादेवेत्या-  
प्रयेत, (३) तथाच प्रकाशतमसोरन्यतरस्य कौटस्थ्यप्र-  
सङ्गः । “सांवृतोऽस्त्विति चेत्” । विषयविषयिभावोऽप्ये-  
वमस्तु यदि विषयकार्ययोर्बलवती बाधेति द्वयी गतिः ।

किमत्र तत्त्वम् ? न तावदुभयनिष्ठं लक्षणं, सतोऽ-

अतएव विषयविषयिभावतुल्यत्वादेव कार्यकारणभावोऽप्युपेक्षितव्य  
इति चेत्त्राह अत एवेति । (५) कथमित्यत आह तथेति । नित्यं  
सत्त्वमसत्त्वं वा हेतोरित्यनेन न्यायेन प्रकाशस्यापि हेतुशून्यस्य नित्यं सत्त्व-  
मसत्त्वं वाऽऽपद्येतेत्यर्थः । अस्तु तर्हि कार्यकारणभावः, किन्तु नियाम-  
काभावात्सावृत एवेति शङ्कते सांवृतोऽस्त्विति । सांवृतत्वं पारमा-  
र्थिकत्वं वेति द्वयी गतिर्न तु सर्वथोपेक्षेत्यर्थः ।

एवं तल्लक्षणमपि किञ्चिदस्त्येवेत्युपपाद्येदानीं तन्निष्ठमुभयनिष्ठं वेत्या-  
दिपक्षेषु निर्धारणं वक्तुं पृच्छति किमत्रेति । सतोऽसतो वेति ।  
सतो जात्यादेरसतो वा प्रागभावादेः स्थिरस्यापि स्फुरणाद्वाह्यनिष्ठस्य  
च कादाचित्कस्य ग्राह्यत्वस्य न सामग्रीसामर्थ्यनिबन्धनत्वं युक्तमो ज्ञान-

( १ ) नीलादिना तद्विज्ञानं जन्यते, नीलादिविषयप्रावण्यं वा तद्वि-  
ज्ञानस्येत्यत्र न कोऽपि विशेष इति विषयविषयिभावस्य कार्यकारणभा-  
वेन साम्यमित्यभिप्रायः । ( २ ) इति पूर्वपक्षिकथनं तु ।

( ३ ) तथाचेति । प्रकाशस्य नित्यं सत्त्वेऽसत्त्वे च, सत्त्वपक्षे तस्य  
कौटस्थ्यमसत्त्वपक्षे च तमसस्तदभावरूपत्वात्तमसः कौटस्थ्यापत्ति-  
रित्यर्थः ।

( ४ ) विषयकार्ययोरुभयोरपि त्वन्मते बाधितत्वाद्विषयविषयिभावो-  
प्यवास्तविक एव स्यादिति भावः । ( ५ ) महासाहसं कथमित्यर्थः ।



सतो वा स्थिरस्यापि स्फुरणात् । न च ज्ञाननित्यतायां पारमार्थिकबाह्यनिष्ठं, सत्कार्यवादव्यावृत्तेः सांख्यप्रक्रियाविध्वंसात्, न खलु पूर्वपूर्वतिरोभावाविर्भावा-  
न्तरेण विचारस्याप्यवसरः ।

नाप्यलीकग्राह्यतायां क्षणिकज्ञाननिष्ठमिति, तुच्छ-  
निष्ठत्वमेव युक्तं न्यायदर्शन इत्यभिप्रायः । ज्ञानस्य नित्यतायां बाह्य-  
स्यानिर्वचनीयत्वे ग्राह्यनिष्ठमेव लक्षणमित्युक्तम्, तत्र किं बाह्यस्य पारमा-  
र्थिकत्वेन ग्राह्यनिष्ठत्वमित्याशङ्क्याह न च ज्ञाननित्यतायामिति ।  
ज्ञाननित्यतायां बाह्यस्य पारमार्थिकत्वं सत्कार्यवादमतमनुधावतीति तन्नि-  
रासेनैव तन्निराकरोति सत्कार्येति । सत्कार्यवादस्य बाधेन व्यावृत्तेर्बा-  
धमेव दर्शयति सांख्येति । (१) असदकरणादित्याकायाः सांख्यप्रक्रि-  
याया बाधेन विध्वंसनादित्यर्थः । बाधमेवाह न खल्विति । अयमर्थः-  
सत्कार्यवादस्याऽन्यस्य वा निर्णयः फलम्, एतच्च निर्णयप्रागभावस्य संश-  
यस्य वा पूर्वस्य तिरोभावः, (२) पूर्वस्य निर्णयस्याविर्भावश्चान्तरेण न  
सम्भवति, अतो विचारारम्भेणैव सत्कार्यवादो बाध्यत इति सत्कार्यवाद-  
व्यावृत्तिरिति ।

विज्ञानवादमतं निराकरोति नापीति । नीलादिविशेषोऽल्लेखित्वे-

( १ ) असदकरणादुपादानग्रहणात्सर्वसम्भवाभावात् ।

शक्तस्य शक्यकरणात्कारणभावाच्च सत्कार्यम् ॥

इत्यादीश्वरकृष्णोक्तसत्कार्यसाधककारिकाप्रोक्तसांख्यमतसिद्धप्र-  
क्रियाया वक्ष्यमाणबाधेन व्यावृत्तेर्न ज्ञाननित्यतापक्षे बाह्यस्य पारमा-  
र्थिकत्वं वक्तुं युक्तमिति भावः ।

( २ ) अत्रोत्तरस्येति पाठः समीचीनः । अथवा प्रमाणेन तत्त्वपरी-  
क्षारूपविचारस्य पूर्वपक्षनिराकरणं विनाऽसम्भवाद्विप्रतिपत्तिविषयपूर्व-  
पूर्वकोटीनामाविर्भावतिरोभावाख्योत्पत्तिविनाशानङ्गीकारे विचार एव  
न सम्भवतीति विचारारम्भसामर्थ्यादेव सत्कार्यवादो बाधित इत्यभि-  
प्रायोऽत्र द्रष्टव्यः । सत्कार्यवादनिरसनन्तु विस्तरतः किरणावल्यादौ  
द्रष्टव्यम् ।

स्य विशेषाभावात् , ज्ञानस्य च निराकारत्वात् , अन्य-  
त्राप्यसिद्धेरारोपयितुमशक्यत्वात् । “असन्त एव  
विशेषाश्चकासतीति चेत्” । न, असन्त इति ह्यतत्काला  
अतद्देशा इति वा, अकिञ्चिद्रूपा इति वा, नियतव्या-  
वृत्तिमात्ररूपा इति वा ? ।

प्रथमे कालदेशान्तरयोस्त्वत्त्वप्रसङ्गः(१) । द्वितीये  
त्वाविशेषता(२) । तृतीये तु(३) नीलस्थानीकस्थानील-  
व्यावृत्तिरूपतायामनीलानां पारमार्थिकत्वप्रसङ्गः । तेषा-  
मलीकत्वे तद्व्यावृत्त्यात्मनो नीलस्थानलीकत्वापत्तिः,  
तथाप्यलीकत्वे अविशेषत्वम् । “तेन (४)रूपेणाविशेषत्व-  
नोत्पत्तिर्हि ज्ञाननिष्ठं लक्षणम् , न च तुच्छस्य नीलपीतादिविषयः सम्भ-  
वतीति, येन तदीयतया नियमः स्यात् । ज्ञानाकाराणां विशेषणामुल्लेखेन  
तदीयतारूपं लक्षणमिति चेत्तत्राह ज्ञानस्य चेति । आरोपितानामप्यु-  
ल्लेखो न सम्भवतीत्याहान्यत्रापीति । नन्वन्यथाख्यातिपक्षे देशान्त-  
रकालान्तरयोः सत्त्वापेक्षा न त्वसत्ख्यातौ, सैव चासत्ख्यातिरस्माभिरेष्यत  
इत्याशङ्कते असन्त इति । नियतव्यावृत्तिमात्ररूपा इति ।  
नीलादयो नानियमेन यत्किञ्चिद्व्यावृत्तिमात्ररूपाः किन्तु अनीलप्रतियोगि-  
त्वेन नियतव्यावृत्तिमात्ररूपा इत्यर्थः ।

अनीलानामिति । अपरमार्थम्प्रति परमार्थस्यैव व्यावर्त्य-  
त्वादिति भावः । नीलस्थानलीकत्वापत्तिरिति । अत्राप्ययमेवा-  
भिप्रायः(५) । तद्रूपेणाविशेषत्वमिति । अनीलव्यावृत्तिरू-

( १ ) तथा चासन्त एव विशेषा इति न स्यादिति भावः ।

( २ ) अकिञ्चिद्रूपत्वेऽपि विशेषत्वाभाव इति भावः ।

( ३ ) नियतव्यावृत्तिमात्ररूपत्वे तु ।

( ४ ) अत्र मूले नारायणमतेन तद्रूपेणाविशेषत्वमिति पाठो द्रष्टव्यः ।

( ५ ) अनीलव्यावृत्त्यात्मनो नीलस्य स्वत्यत्वापत्तिरपरमार्थम्प्रति  
परमार्थस्यैव व्यावर्त्यत्वादित्यभिप्राय इति भावः ।



मिति चेत्” । अथ विशेषः केन ? । “नीलपीतादिनेति चेत्” । तर्हि ततोऽधिकम्, (१) अनलकिं तर्हि स्यात् । अनधिकश्चेत्, कुतस्तेनापीति । “वासनावशाद्विशेषाः स्फुरन्तीति चेत्” । स्फुरन्तु कः कारणे विप्रतिपद्यते । ते तु नीलादयो यद्यकिञ्चिद्रूपाः कथं विशेषाः ? तदितररूपेणाकिञ्चिद्रूपत्वे तेन रूपेण किञ्चिद्रूपा एवेति ब्रूमः । “विचारासहतामात्रमलीकत्वमिति चेत्” । तथापि भाषापरिवर्तमात्रम्, विचारासहतायाः किञ्चिद्रूपत्वविरोधित्वात्, अविरोधे वा त्वद्विचारसहना अपि किञ्चिद्रूपा एव नीलादय इति विचारस्य दुर्विचारत्वप्रसङ्गात् । तेन नीलादीनां छायामात्रस्याप्यनाक्रान्तेः (२) प्रविश वा अनिर्वचनीयख्यातिकुचिम्, तिष्ठ वा मतिकर्दममपहाय न्यायनयानुसारेण नीलादीनां पारमार्थिकत्वे । तस्मात्

पैवाविशेषत्वं नीलस्य न रूपान्तरेणापीति कृतं तेनापि, तस्यापि रूपस्य निर्विशेषव्यावृत्तेरभिन्नस्य निर्विशेषत्वादिति । वासनावशादिति । निर्विशेषा अपि नीलादयो वासनावशाद्विशेषवत्तया स्फुरन्तीति । यदि यूयं न करणे विप्रतिपद्यध्वम् किं तर्हि ब्रूथेत्यत्राह ते त्विति । तदितररूपेण नीलत्वादितरेण रूपेण नीलव्यावृत्तिरूपेणेत्यर्थः । ततश्च किञ्चिद्रूपत्वे बाह्यवादस्वीकार इत्यभिप्रायः (३) । भाषापरिवर्तमात्रमिति । विचारासहलीकस्यैव भाषान्तरमित्यर्थः । अतो नीलादीनामलीकत्वं वेदाय वेदान्तिसिद्धान्तेनानिर्वचनीयत्वम्, न्यायदर्शनानुसारेण पारमार्थिकत्वं वा नीलादीनामाश्रयणीयमित्याह प्रविशेति ।

सिद्धमर्थं (४) सङ्क्षिप्य श्लोकेनोपसंहरन्नाह तस्मादिति । अयम-

( १ ) सत्यम् । ( २ ) अप्राप्तेः । ( ३ ) सिद्धान्तिन इत्यर्थः ।

( ४ ) पूर्वोक्तग्रन्थेनेत्यर्थः ।

न ग्राह्यभेदमवधूय धियोऽस्ति वृत्ति-  
स्तद्बाधने बलिनि वेदनये जयश्रीः ।

नो चेदनिन्द्यामिदमीदृशमेव विश्वं  
तथ्यं तथागतमतस्य तु कोऽवकाशः ॥

तत्रालीकं विचारासहस्रनिर्वचनीयं वा, यमाश्रि-  
त्य जगन्निन्दीयते(१), स एव विचारश्चिन्त्यताम् कोऽसौ  
कीदृशश्चेति । “सतर्कं प्रमाणमेव वाक्यारूढमिति(२)  
चेत्” । तच्चेद्विचारासहं किन्तेन भौतविचारकल्पेन ।

तथाहि केनचिद्भूतेन राजद्वारि द्विरदमालोक्य  
विकल्पितं ‘किमयमन्धकारो मूलकमस्ति, आहोस्विज्ज-  
लवाहो बलाकान् वर्षति गर्जति च, यद्वा बान्धवोऽपं,

र्थः(३)ग्राह्यस्य नीलादेः स्वात्मनो भेदमन्तरेण धियस्तस्मिन् वृत्तिसम्भवः,  
तस्य ग्राह्यस्यासत्त्वे यदि बाधको बलीयान् भवति तदा वेदनये वेदानुसारिणि  
अनिर्वचनीयसिद्धान्तन्याये जयश्रीर्भवति । (४)अथ बाह्यपारमार्थिकत्वे  
यदि न बलवद्बाधकस्तदा नैयायिकनयानुसारेण तथ्यमेव विश्वं भवति,  
उभयथापि न ग्राह्यभेदवादावसर इति । इदानीं बाह्यग्राह्यबाधकमिमतस्व  
विचारस्य विचारासहतया दुर्बलत्वं प्रतिपादायितुमुपक्रमते तत्रेति ।  
तत्र=एवं फलफलिभाव इत्यर्थः । सतर्कमिति । तर्कः प्रमाणानुप्र-  
हकोऽनिष्ठप्रसङ्गः(५) । परमार्थत्वात्प्रमाणवाक्यप्रतिपाद्यतया वाक्यारूढत-  
मिति । तच्च प्रमाणं विचारासहं, तत्सहं वा लोकसिद्धं वेति विकल्प्य दूर-  
यति तच्चेदिति । भूताविष्टप्रयुक्तस्य विचारस्य स्वरूपं तस्य च विचारा-  
सहत्वं च दर्शयति तथाहीति । राजद्वारीति स्थानविशेषोपन्यासस्व

( १ ) जगदुद्धूयते इति पाठान्तरम् । ( २ ) विचार इति शेषः ।

( ३ ) श्लोकार्थ इत्यर्थः । ( ४ ) नोचेदित्याद्युत्तरार्थं व्याचष्टे अथेति ।

( ५ ) तर्को न प्रमाणसंगृहीतो न प्रमाणान्तरं किन्तु प्रमाणाना-  
मनुग्राहकस्तत्त्वज्ञानाय कल्पत इति वात्स्यायनभाष्यम् ।



राजद्वारे इमशाने च यस्तिष्ठति स बान्धवः ।

इति परमाचार्यवचनात्, अथवा योऽयं भूमौ दृश्यते तस्य च्छायेति । दूषितश्च-तत्र नाद्यः, (१) तस्य शूर्पयुगलप्रस्फोटनाभावात् । न द्वितीयः, (२) तस्य स्तम्भचतुष्टयाभावात् । न तृतीयः, (३) तस्य लगुडभ्रामण्यभावात् । न चतुर्थः, (४) तस्य नरशिरःशतोद्गिरणाभावात् । ततो न किञ्चिदस्ति । किमेतावता द्विरदरूपं निवर्तताम् । यद्वा वरभेतस्मात् योऽयं सोऽयमिति वादी

तृतीये विकल्प (५) उपयोगो द्रष्टव्यः । अस्य (६) कृष्णत्वेनान्धकारस्वारोपः । अस्याप्रत्यासन्नत्वेन दन्तयोरविद्यमानत्वेन श्वेतमूलकस्वारोपः । एवं जलबहविकल्पेऽपि दन्तयोरेव बलाकारोपः । मूले वर्षास्वारोपः । शृङ्गिते गर्जितारोपः । योऽयमिति छायाछायावतोर्व्यत्ययभ्रान्त्या विकल्पः ।

(७) दूषितं चेति । भौतेनेत्यनुवर्तते । शूर्पयुगलेति कर्णयोः शूर्पस्वारोपः । स्तम्भचतुष्टयेति पादेषु स्तम्भस्वारोपः । लगुडेति द्विरदकरे लगुडस्वारोपः । नरशिर इति । गजपुरीषपिण्डेषु नरशिरस्वारोपः । पायौ चास्यस्वारोपेणोत्सर्जने उद्गिरणभ्रान्तिरिति । किमेतावतेति । अनेन भौतविचारस्य विवक्षितासाधकत्वमेवेत्येतत्प्रतिपादितमिति । एवं एवंविधेन भौतविचारेण गजस्यालीकत्वासिद्धेः तत्सदृशेन विचारासहेन विचारेण जगतोऽपि नालीकत्वं सिद्ध्यतीति प्रतिपादितम्, इदानीमनिर्वचनीयत्वमपि जगतो न सिद्ध्यतीति प्रतिपादनार्थं गजस्थानेनैव विचारेणानिर्वचनीयत्वं वदन्नपि द्वितीयो भौतो न प्रथमाद्विशिष्ट इत्याह यद्वेति । अत्रापि किञ्चिदस्यानुषङ्गः । यद्वा एतस्मात्प्रथमाद्भौतात् योऽयं

( १ ) अन्धकारारोपपक्ष इत्यर्थः । तस्यान्धकारस्य, कर्णद्वयरूप-शूर्पयुगलप्रस्फोटनमसंभवीत्यभिप्रायः । ( २ ) जलबाहपक्षः ।

( ३ ) बान्धवपक्ष इत्यर्थः । ( ४ ) छायापक्षः ।

( ५ ) राजद्वारे इत्यादिस्थानविशेषविशिष्टबान्धवविकल्पे इत्यर्थः ।

( ६ ) गजस्य । ( ७ ) यथा भौतेन विकल्पितन्तथा तेनैव दूषितमपीत्यर्थः ।

द्वितीयो भीतः ।

“(१)तद्विचारसहमिति चेत्” । एवन्तर्हि स्वयमेव विलीनमलीकादिवादैः । (२)नोत्तरप्रातिक्षणमपि लोकसिद्धमिति चेत्” । (३)तर्हि तस्य परिकरशुद्धिरपि तथैव प्राप्या, अन्यथा लोकस्यापि व्यतिक्रमे विचारस्य यादृच्छिकबाधमात्रापत्तेः । लोके चाकाङ्क्षायोग्यताऽऽसत्तिमत्तया प्रतिसंहितमद्विलिष्टार्थं प्रमाणांतराप्रतिहृतं स्ववचनस्वक्रियास्वज्ञानव्याघातादिदोषरहितं स्वा-

सोऽयं न निर्वक्तुं शक्यत इति वादी द्वितीयो भौतो परः किं न विशिष्ट इत्यर्थः । अथवा किंशब्दानुषङ्गेणैव प्रथमभौतापेक्षया द्वितीयभौतस्य वैशिष्ट्यमेवोच्यते, दृश्यमानस्य वस्तुनः सर्वथा निवृत्त्यनभिधायित्वात्, अयमपि तु विचारस्तदपेक्षया विशिष्टोऽपि दुर्विचार एव, द्विरदस्यानिर्वचनीयत्वाभावादित्यभिप्रायः ।

स्वयमेव विलीनमिति । विचारसहेन विचारेण तुल्यन्यायस्य जगतोऽपि विचारसहत्वेनालीकतानुपपत्तेरलीकवादैर्गतमित्यर्थः । लोकसिद्धमिति । अतो न विचारासहत्वेन प्रमाणस्य साध्यासाधकत्वम्, नापि विचारसहत्वेन जगतोऽपि तुल्यन्यायस्य पारमार्थिकत्वापत्तिरिति भावः । परिकरेति । परिकरस्तत्प्रतिपादकबाधादिः । यादृच्छिकेति । अपेक्षाऽपूर्वत्वं यादृच्छिकत्वम् । लोकसिद्धमेव परिकरशुद्धिं दर्शयति लोके चेति । उक्तसर्वविशेषणोपेतस्य वाक्यस्योदाहरणमाह

( १ ) शङ्कते तदिति । विचाररूपं वाक्यारूढं सतर्कप्रमाणं विचारसहं चेदिति शङ्कार्थः ।

( २ ) पुनः शङ्कते नोत्तरेति । पूर्वोक्तरीत्या विचारसहत्वासहत्वाभ्यामुत्तरानर्हमपि लोकव्यवहारसिद्धमित्याशङ्कार्थः ।

( ३ ) समाधत्ते तर्हीति । ईदृशो लोकव्यवहारसिद्धस्य वाक्यारूढस्योक्तविचारस्वरूपस्य सामग्रीपरिशुद्धिरपि लोकसिद्धैव प्राप्येति समाधानार्थः ।



प्रतिक्षेपकयुक्तेरनाक्षेपकं वाक्यमर्थप्रतिपत्तेरङ्गं यथा पर्वतोऽग्निमानिति । (१)अनङ्गमितरत् । यथाऽयं पर्वतो देवदत्तो गौर इति, जलहृदो वह्निमानिति, गिरिर्देवदत्तेन भुक्तमग्निमानिति, इवेतो दित्थो धावतीति, शशो विषाणीति, माता बन्धयेति, अहं भूक इति, इमं न जानामीति, (२)मम कर्णे प्रविश्य गजो गर्जति भेषजमुच्यतामिति । तदर्थः स्माधनं दूषणञ्च ।

यथा पर्वत इति । आकाङ्क्षाऽभावोदाहरणमाह यथाऽयं पर्वतो देवदत्त इति । योग्यताभावोदाहरणमाह (३)गिरिर्देवदत्तेनेति । अप्रतिसन्धानोदाहरणमाह इवेत इति । प्रमाणान्तरप्रतिघातोदाहरणमाह (४)शश इति । स्ववचनविरोधोदाहरणमाह मातेति । स्वक्रियाविरोधमुदाहरति अहं भूक इति । स्वज्ञानविरोधमुदाहरति इमं न जानामीति । स्वार्थप्रतिक्षेपकयुक्त्याक्षेपमुदाहरति ममेति । अत्र हि विप्रतिपन्ना शब्दग्राहिका(?) कर्णशङ्कुलीत्वात्तदितरवदिति, कर्णत्वेन स्वार्थप्रतिक्षेपिका युक्तिराक्षिप्यत इति । एवं वाक्यं लक्षयित्वा वाक्यार्थं लक्षयितुमाह तदर्थश्चेति ।

(१) आकाङ्क्षादिरहितं वाक्यमर्थप्रतिपत्तेरनङ्गमित्यर्थः । क्रमेण अनाकाङ्क्षादिवाक्यमुदाहारन्नाह यथेत्यादिना ।

(२) ममेति । कर्णे गजप्रवेशे तद्गर्जनश्रवणासम्भवात्कर्णशङ्कुत्वाः शब्दग्राहकत्वरूपस्वार्थप्रतिक्षेपकयुक्तेराक्षेपकत्वादप्रमाणमिदं वाक्यमित्यर्थः ।

(३) अत्रार्शुपुस्तक एवंविधपाठोऽनुचितः प्रतिभाति, हृदो वह्निमानित्यस्य योग्यताभावोदाहरणत्वस्य युक्तत्वात्, गिरिरित्यादिकं त्वालस्यभावोदाहरणमेव, इवेत इत्यादिकं तु इवा इत इत्याद्यर्थान्तरस्यापि सम्भवाच्छ्रुतिप्रार्थोदाहरणमन्यथा तदप्रदर्शनेन न्यूनतापत्तेरिति सुधीभिर्विभावनीयम् ।

(४) प्रत्यक्षतः शशो विषाणानुपलब्ध्या प्रमाणान्तरप्रतिहतमिदं वाक्यमित्यर्थः ।

(१) तत्र साधनं व्याप्तिपक्षधर्मतोपयिकरूपपञ्चको-  
पेतं लिङ्गम्, यथा विशिष्टधूमवत्त्वादिति । लिङ्गाभास-  
मितरत्, यथा जलाशयत्वादिति । तत्परिकरश्च तर्कः ।

व्याप्तीति । (२) निरुपाधिकस्सम्बन्धो व्याप्तिः, पक्षव्यापकत्वं पक्ष-  
धर्मत्वम्, पक्षे व्याप्त्या वृत्तिसप्तपक्षसत्त्वं विपक्षव्यावृत्तिरबाधितविषयत्वमस-  
त्प्रतिपक्षत्वं चेत्येतानि पञ्च रूपाणि । तत्र व्याप्त्योपयिकानि सप्तपक्षत्वा-  
दीनि चत्वारि, प्रथमन्तु पक्षधर्मत्वौपयिकम् । एतच्च रूपपञ्चकमन्वयव्य-  
तिरेकिण एव, केवलान्वयिनो विपक्षव्यावृत्त्यभावात्, केवलव्यतिरेकिणश्च  
सपक्षे सत्त्वाभावात् रूपचतुष्टयमेव बोद्धव्यम् । अत्र पक्षधर्मत्वेनासिद्ध-  
स्य हेत्वाभासत्वमुक्तम्, सपक्षे सत्त्वेनासाधारणस्य (३), विपक्षव्यावृत्त्या  
विरुद्धसाधारणयोरबाधितविषयत्वेन कालात्ययापदिष्टस्य, असत्प्रतिपक्ष-  
त्वेन प्रकरणसमस्य । विशिष्टधूमवत्त्वादिति । अनवरतोर्ध्ववृत्त्या-  
दिविशिष्टधूमत्वादित्यर्थः । इदमन्वयव्यतिरेकिण उदाहरणम् । केवलान्व-  
यिनस्तु विप्रतिपन्नं कस्यचित्प्रत्यक्षं प्रमेयत्वात् सम्प्रतिपन्नवदिति (४) ।  
केवलव्यतिरेकिणस्तु इयं पृथिवीतिव्यवहर्तव्या गन्धवत्त्वादिति । लिङ्गा-  
भासेषु विरुद्धस्योदाहरणमाह जलाशयत्वादिति । (५) अत्र विशि-  
ष्टधूमत्वादिति पूर्वोपन्यस्तायां पर्वतोऽग्निमानिति प्रतिज्ञायां हेतुर्द्रष्टव्यो, ज-  
लाशयत्वादिति जलाशयोऽग्निमानिति प्रतिज्ञायां प्रतिसन्धेयः । (६) असि-

( १ ) शब्दार्थयोस्साधनदुषणयोर्मध्ये ।

( २ ) अत्रानौपाधिकत्वं यावत्स्वव्यभिचारिव्यभिचारिसाध्यसामा-  
नाधिकरण्यम्, यावत्स्वसमानाधिकरणात्यन्ताभावप्रतियोगिप्रतियो-  
गिकात्यन्ताभावसमानाधिकरणसाध्यासामानाधिकरण्यमिति यावत् ।

( ३ ) हेत्वाभासत्वमुक्तमिति अग्रे सर्वत्रानुषङ्गनीयम् ।

( ४ ) इदं हेतोरेवात्यन्ताभावाप्रतियोगित्वरूपकेवलान्वयित्वाभिप्रा-  
येण, परमाणवादौ साध्याभावेन हेत्वभावाप्रसिद्धावपि साध्याभावप्रसि-  
द्धिसम्भवात् इति विभावनीयम् । ( ५ ) अत्रायमिति पाठस्समुचितः ।

( ६ ) मूलन्यूनतापरिहारायान्येषामपि हेत्वाभासानामुदाहरणानि  
स्वयमाहासिद्धयेति ।



सोऽपि व्याप्तिबलमालम्ब्यानिष्टप्रसङ्गरूपः । अनिष्टञ्च  
द्विविधम्—प्रामाणिकपरित्यागोऽप्रामाणिकपरिग्रहश्च ।  
यथा यस्तुदकं पिपासादुःखं न क्षामयेत् न पीयेत्, यदि  
द्रव्योदाहरणं शब्दानित्यत्वे साध्ये चाक्षुषत्वादिति(१) । साधारणस्य तु  
तस्मिन्नेव साध्ये प्रमेयत्वादिति(२) । असाधारणस्य तु तस्मिन्नेव साध्ये  
वर्णात्मकत्वादिति(३) । हेत्वाभासगणनायामनध्यवसितशब्देनासाधारण  
एवोच्यते(४) इति तस्यैवोदाहरणं ग्राह्यम् । कालात्ययापदिष्टस्य तु अग्नि-  
रनुष्णो द्रव्यत्वा(५)दिति । प्रकरणसमस्य तु द्रव्यत्वे सत्यरूपत्वादप्रत्यक्षः  
समीरणः, महत्वे सत्यस्पर्शत्वाच्च प्रत्यक्ष इति(६) । तत्परिकर  
इति । तदनुग्राहक इत्यर्थः । प्रामाणिकपरित्यागोदाहरणमाह यथेति ।  
तथाचाम्बुपानस्य प्रामाणिकस्य त्यागः स्यादित्यर्थः । अप्रामाणिकपरिग्रह-  
स्योदाहरणमाह यदि चेति । यदि च पीतं जलं परमन्तर्दहेत् तज्जलम-

(१) शब्दे चाक्षुषत्वाभावात्, “पक्षे हेत्वभावः स्वरूपासिद्धिरिति”  
ति लक्षणेन स्वरूपसिद्धोदाहरणमिदं द्रष्टव्यम् ।

(२) प्रमेयत्वस्य लपक्षविपक्षानित्यनित्ययोर्वृत्तित्वात्, “यः स-  
पक्षे विपक्षे च भवेत्साधारणस्तु स” इति तल्लक्षणात् ।

(३) वर्णात्मकत्वस्य शब्दमात्रवृत्तित्वेन लपक्षविपक्षयोरनित्य-  
नित्ययोर्व्यावृत्तित्वात्, “यस्तूभयस्माद्व्यावृत्तः स चासाधारणो मत”  
इति तल्लक्षणात् ।

(४) “यश्चानुमेये विद्यमानस्तत्समानासमानजातीययोरसन्नेव सो-  
ऽन्यतरासिद्धोऽनध्यवसायहेतुत्वादनध्यवसित” इति प्रशस्ताचार्योक्तो-  
ऽयमेवासाधारणशब्देन कथ्यते इत्यर्थः ।

(५) अग्नावनुष्णत्वस्य प्रत्यक्षतो बाधेनाऽस्य बाधापरपर्यायका-  
लात्ययापदिष्टत्वात्, “पक्षे साध्याभाव” इति तल्लक्षणात् ।

(६) प्रकरणसमाख्यसत्प्रतिपक्षस्योदाहरणमिदं, “यस्य साध्या-  
भावसाधकं हेत्वन्तरं स सत्प्रतिपक्ष” इति तल्लक्षणात् । पूर्वानुमाने  
गगनस्य दृष्टान्ततोत्तरत्र महत्वे सति स्पर्शवत्त्वादिति पाठो युक्तः प्रति-  
भाति महत्परिणामवतः स्वरूपस्य घटादेर्दृष्टान्ततोपत्तेरथवा प्रभाया  
दृष्टान्तत्वसम्भवादयमपि पाठः सस्यगेवेति विभावनीयम् ।

च तदेव परमन्तर्दहेत् तद्विशिष्टं ममापि दहेत् । इतर-  
 स्तु तर्कभासः-यथा यदि जलं पिपासादुःखं नाश-  
 यिष्यत् रूपवदपि नाभविष्यत् यथाऽऽकाशम् । यदि  
 च तदेव परमन्तरधक्ष्यत् ममापि सुरभिभक्तुरिष्यदिति ।  
 दूषणमपि स्वप्रतिक्षेपकयुक्तेरनाक्षेपकं दूष्यासाधक-  
 त्वाभिमतं सिद्धञ्च, यथाऽग्निमन्त्रे साध्ये प्रमेयत्वम-  
 नैकान्तिकत्वादहेतुरिति । अन्यथा तु तदाभासो(१)  
 यथायं धूमो नाग्निसाधकः सर्वथाऽनुपलभ्यमानोपाधि-  
 शङ्काग्रस्तत्वात् प्रमेयत्वाविरुद्धत्वाच्चेति । इतरदपि  
 विशिष्टं तादृशमेवमपि(२) पीतं ममापि तद्वत् इत्यप्रामाणिकस्य दाहस्य  
 परिग्रहः स्यादित्यर्थः । रूपवदपीति । पिपासाऽशमनस्याप्यग्न्यादे  
 रूपवत्स्वदर्शनादयमव्याप्तिमूलः प्रामाणिकपरित्यागरूपस्तर्कभास इति ।  
 सुरभिभिति । दाहकस्यापि तार्णवह्वयादेः सुरभिकर्तृत्वाददर्शनादयम-  
 व्यावृत्तिमूलेऽप्रामाणिकपरिग्रहरूपस्तर्कभास इति । स्वप्रतिक्षेपकयुक्तेरना-  
 क्षेपकं दूष्यासाधकत्वाविनाभूतमित्याभ्यां विशेषणाभ्यां जातिव्यवच्छेदः ।  
 एकेनैव विशेषणेन जातिव्यवच्छेदसिद्धावपि जातीनां विशेषणद्वयमपि  
 नास्तीति ख्यापनार्थमुभयोपादानम् । सिद्धञ्चेत्यनेन छलकेवलनिरनुयो-  
 ज्यानुयोगयोर्व्युदासः । स्वप्रतिक्षेपकयुक्त्याक्षेपकोदाहरणमाह सर्व-  
 थेति । नायं सर्वथोपलभ्यमानोपाधिशङ्काग्रस्तत्वादिति हेतुः दूष्यासा-  
 धकत्वासाधकः, सर्वथानुपलभ्यमानोपाधिशङ्काग्रस्तत्वादिति वक्तुं शक्यत  
 इति भावः । दूष्यासाधकत्वव्यभिचार्युदाहरणमाह-प्रमेयत्वादिति ।  
 प्रमेयत्वे सत्यपि साध्यत्वदर्शनान्नासाधकत्वाविनाभूतं प्रमेयत्वमिति  
 भावः । असिद्धोदाहरणमाह विरुद्धत्वादिति । धूमोऽस्याग्निमन्त्रे  
 साध्ये विरुद्धमस्तीति भावः । एवं विचाराङ्गं लिङ्गमिति परिशोध्य प्रत्य-  
 क्षशब्दयोरपि तर्कविनाभावाभ्यामेव विचाराङ्गत्वमित्याह इतरद-



(१) प्रमाणमनुमानच्छाद्यैव विचाराङ्गं तर्कमनन्यथा-  
सिद्धिश्च पुरस्कृत्य प्रवृत्तेः, ततस्तत्राप्येवैव (२) रीतिर-  
नुगन्तव्येति ।

(३) एवं व्यवस्थिते लोकव्यवहारे साधनोपक्रमेण  
यदि विचारयासि प्रतिज्ञैव तावन्नाङ्गं धारयति । तथाहि  
न किञ्चिदस्ति, न किञ्चित्सत्यं, न किञ्चित्कारकं, न  
किञ्चिद्विचारसहं, न किञ्चित्सालम्बनं, न किञ्चिदर्शनं,  
न काश्चित्सिद्धान्त इत्यादौ स्वार्थप्रतिक्षेपस्तावदुर्ध्वारः ।

पीति । कस्मादित्याह तर्कमिति । नहि व्यभिचारिणस्तर्कानन्य-  
थासिद्धी स्त इति भावः । अस्ति च प्रत्यक्षेऽपि तर्कानुग्रहः यदि घटो-  
पलम्भस्य सकलविशेषोपलम्भेऽपि हि व्यभिचारः स्यात्तथात्वात्तथात्ववि-  
भागो न स्यादिति । अत एवानन्यथासिद्धिरप्यनुसन्धेयेति । एषैव  
रीतिरिति ।

साधनोपक्रमेणेति । द्वेधा हि विचारः—साधनोपक्रमेण परपक्ष-  
दूषणोपक्रमेण वेत्यभिप्रायः । प्रतिज्ञैव तावदिति । प्रतिज्ञैव ताव-  
त्त्वशरीरं न धारयति, दूरे तस्याः स्वार्थप्रत्यायकत्वमिति भावः । ताव-  
च्छब्दो हेत्वादिसोपापेक्षया । न किञ्चिदिति । न किञ्चिन्नीलाद्यस्ति,

( १ ) अनुमानभिन्नप्रत्यक्षशब्दाख्य प्रमाणमित्यर्थः ।

( २ ) शब्दप्रत्यक्षयोरपि तर्कादिपरिकरशुद्धिरुक्तरीत्याऽध्यवसेयेति  
भावः ।

( ३ ) परिकरशुद्धिसहितसाधनदूषणात्मकवाक्यार्थेन पूर्वोक्तादिशा  
लोकव्यवहारे सिद्धे वाक्यारूढं सतर्कप्रमाणं बौद्धीयं विचाररूपं लोक-  
सिद्धं भवितुमनर्हमित्याशयेनाह सिद्धान्ती एवमित्यादिना । साधनो-  
पक्रमेणः स्थापनापक्षेण, सा च पञ्चावयवप्रयोगात्मकन्यायेनैव स्यात्तत्र  
प्रथमं प्रतिज्ञैव तावद्वैद्धमते न सम्भवति कुतो हेत्वादिसम्भावनेति  
भावः । नाङ्गं धारयतीति कुत इत्यत आह तथाहीति । न किञ्चिन्नीला-  
द्यस्तीति प्रतिज्ञा शून्यवादिना विधेया, तत्र तद्वाक्यप्रतिपाद्यं प्रतियो-  
गिज्ञानसापेक्षनञर्थस्याभावात्तस्याः स्वार्थप्रतिक्षेपकत्वमिति भावः ।

(१)प्रतिज्ञापि हि-न स्यात्, न सत्त्वा, न कारिका, न विचारसंहा, तद्विज्ञानमपि न सालम्बनम्, तत्फलमपि न दर्शनं, तदर्थोऽपि न सिद्धान्त-इत्यापद्यते । “इष्यत एवेदमिति चेत्” न, इच्छामात्रेण व्याघातानिवृत्तेः । यदि हि न ज्ञातं किञ्चिदस्तीत्यादि प्रतिज्ञार्थः प्रतिज्ञां स्पृशेत् कथमयमर्थः प्रत्येतव्यः, न चेत्कथं सोपपन्ना । तदुपपन्नत्वे च कथं पुनः प्रतिज्ञार्थ उपपद्यते । तदिदमायातं-स्वविषमूर्छिता भुजङ्गी आत्मानमेव दशतीति ।

न किञ्चिज्ज्ञानं सत्यं न यथार्थमित्यर्थः, न किञ्चिन्नीलादि कारकं, न किञ्चिन्नीलादि विचारसहं, न किञ्चिदपि प्रत्ययस्यालम्बनं, न किञ्चिदपि ज्ञानमन्यस्य दृश्यस्य दर्शनं, न किञ्चिदप्यर्थसिद्धान्त इत्यर्थः । आदिशब्दान्न किञ्चिन्निर्वचनीयमस्तीति पक्षः परिगृह्यत इति । स्वार्थप्रतिक्षेपमेव दर्शयति प्रतिज्ञापि हीति । प्रतिज्ञायां चासत्यां तदर्थस्यापि प्रतिक्षेप इत्यर्थः । असत्याऽकारकत्वपक्षयोरपि न प्रतिज्ञार्थः सिद्ध्यति, अनृतादप्रत्ययादकारकाच्चार्थाध्यवसायानुपपत्तेः । विचारासहत्वेऽपि फलत्वेऽसत्त्वादसत्त्वपक्षवद्दोषः । प्रतिज्ञाविषयविज्ञानस्यापि निरालम्बनत्वे प्रतिज्ञाया अभावादसत्त्वपक्षवद्दोषः । प्रतिज्ञाफलस्य प्रतिज्ञाजन्यज्ञानस्यान्यादर्शनत्वेन प्रतिज्ञार्थासिद्धिः, दृश्यस्यार्थस्याभावात् । तदर्थस्यासिद्धान्तत्वेऽपि असत्त्वतुल्यत्वमेवेति । व्याघातानिवृत्तेरिति । प्रतिज्ञाया अपि प्रतिज्ञार्थतुल्यत्वे तथा तदर्थस्य प्रत्येतुमशक्यत्वादित्यर्थः । प्रत्ययाशक्तिमेवोपपादयति यदीति । कथं स्याति । न किञ्चिदस्तीतिप्रतिज्ञार्थस्य प्रतिज्ञास्पर्शाभावे कथं सा उपपन्ना, असतीत्यर्थः । नानुपपन्ना प्रतिज्ञा उपपन्नैवेति चेत्तत्राह तदिति । तदुपपन्नत्वे तस्याः सत्त्वे न किञ्चिदस्तीति प्रतिज्ञार्थः कथमुपपद्यते ॥

( १ ) एवं प्रतिज्ञास्वरूपासम्भवमुक्त्वा तदर्थप्रतिक्षेपमाह प्रतिज्ञापि ।



“(१)तत्त्वत इति विशेषणादयमदोष इति चेत्” ।  
 (२)तद्विचारो वा स्यात् लोकमर्यादातिक्रमो वा । प्रथमः  
 पूर्वमेव निरस्तः, तस्य प्रतिज्ञादिरूपतया कुलिरस्येव  
 (३)स्वप्रसूतयुक्त्यपत्येनैव प्रतिहतत्वात् । (४)द्वितीये तु  
 स्वच्छायातिक्रमवत् स एव व्याघातः । (५)यदि हि

व्याघातपरिहारं शङ्कते तत्त्वत इति । अयमर्थः—न किञ्चि-  
 दस्तीति प्रतिज्ञानां तत्त्वत इति विशेषणात्प्रतिज्ञादीनां व्यावहारिकस-  
 त्यत्वानिराकरणान्न स्वार्थप्रतिपादकत्वाद्यसम्भव इति(३) । तादिति ।  
 तत्त्वत इत्यत्र तत्त्वशब्दवाच्यमित्यर्थः । कथमित्याह तस्येति । तस्य  
 विचारस्य प्रतिज्ञानिरूपिततया स्वप्रतिपाद्यत्वेन स्वप्रसूतयुक्त्यपत्यत्वेन  
 हतस्य सर्वनास्तित्वादिसाध्यसाधकत्वानुपपत्तेरिति । न च व्यवहारमात्र-  
 सिद्धस्य विचारस्य साधकत्वम्, सर्वास्तित्वसर्वसत्यत्वादीनामपि व्यवहार-  
 मात्रसिद्धेन विचारेण साध्यत्वप्रसङ्गादिति । ह्यच्छायेति । यथा स्व-  
 च्छायातिक्रमस्तत्र तत्र छायाप्रसक्तेरशक्यः तथा लोकमर्यादातिक्रमोऽप्य-

(१) शङ्कते तत्त्वत इति । नोत्तरप्रतिक्षणमपि लोकसिद्धमिति  
 पूर्वोक्तलक्षणे तत्त्वत इति विशेषणदानेन पूर्वोक्तसिद्धान्तिप्रदर्शित-  
 दोषस्यासम्भव इति पूर्वपक्षार्थः ।

(२) तत्र तत्त्वत इत्यस्य विचारेण लोकमर्यादातिक्रमेण नोत्तरा-  
 प्रतिक्षणमपीत्यर्थ इति विकल्प्य दूषयितुमुपक्रमते तद्विचार इति ।

(३) स्वं=प्रतिज्ञा, अन्यत्सुगमम् ।

(४) लोकमर्यादातिक्रमपक्षे । स्वच्छायातिक्रमवत् इति पाठान्त-  
 रम् । तत्र च स्वच्छायात्रेण पूर्वोक्तव्याघातानिवृत्तेरित्यर्थः कथञ्चि-  
 त्सङ्गमनीयः ।

(५) व्याघातमेव दर्शयति यदि हीति । विचारोति । लोकसिद्ध-  
 विचारस्वरूपमर्यादेत्यर्थः ।

(६) एतेन वेदान्तिमतवद्बौद्धैरपि पारमार्थिकव्यावहारिकप्राति-  
 भासिकसत्तात्रयमङ्गीक्रियत इति सूचितम्, तथाच व्यावहारिकसत्ता-  
 सिद्धप्रतिज्ञार्थस्वीकारान्न स्वार्थप्रतिक्षेपकत्वदोष इति पूर्वपक्षामिप्रायः ।

लोकमर्यादातिक्रमो न विचारस्वरूपस्थितिः तत्स्वरूप-  
स्थितिश्चेन्न तदतिक्रम इत्यर्थः । प्रतिषेध्यसिद्ध्यसिद्धि-  
भ्यां व्याघातश्च । (१) यदि हि प्रतिषेध्यं सिद्धं नात्य-  
न्ताय प्रतिषेधः । न चेत्, न तराम् । “लोकव्यवहार-  
सिद्धमिति चेत्” । सिद्धमेव तर्हि, न ह्यन्यतोऽपि (२)  
किञ्चित् सिद्ध्यति ।

“(३) नायमबाध्यो व्यवहार इति चेत्” । यदि नैकत्र  
अन्यत्रापि तथाभावप्रसङ्गात् । “सर्वत्र बाध्यत इति  
चेत्” । (४) तदपेक्षसिद्धिना व्यवहारेणानपेक्षेण वा,  
शक्यः, लोकमर्यादातिक्रमसिद्धं विचारमन्तरेण सर्वनास्तित्वादिसाध्यासि-  
द्धिरिति । सर्वप्रतिज्ञासाधारण्येन व्याघातान्तरमाह प्रतिषेध्येति ।  
सर्वनास्तित्वादिसाधकप्रतिषेधस्य यत्प्रतिषेध्यं सर्वनास्तित्वादि तत्सिद्धं  
चेत्तस्य सर्वथा प्रतिषेधव्याघातः, अथासिद्धं सुतरां प्रतिषेधव्या-  
घातः अप्रतियोगिकप्रतिषेधानुपपत्तेरिति । लोकव्यवहारसिद्ध-  
मिति । अतः प्रतिषेध्यत्वसिद्धिरिति, प्रमाणासिद्धभावेन च सर्वत्र प्रति-  
षेधोपपत्तिश्चेत्यभिप्रायः ।

तदपेक्षसिद्धिना व्यवहारेणेति । प्रतिषेध्यसिद्ध्यपक्षिणा  
व्यवहारेण विचारेणेत्यर्थः । नहीति । ग्राहीति । प्रत्यक्षोपजीवनेन  
प्रवर्तमानेनानुष्णत्वानुमानेनोपजीव्यस्योष्णत्वग्राहिप्रत्यक्षस्य न बाधो दृश्यत

(१) व्याघातं विवृणोति यदि हीति । (२) लोकव्यवहारभिन्नादित्यर्थः ।

(३) शङ्कते नायमिति । अयं सर्वोऽपि लोकव्यवहारो बाध्य एवे-  
त्यर्थः । समाधत्ते यदीति । न किञ्चिद्वस्तीति व्यवहारो यदि सर्वशून्यता-  
साधकोऽपसिद्धान्तादिदुष्टिमयात्र बाध्यते तर्हि अन्योऽपि न बाध्येतेति  
समाधानार्थः ।

(४) आक्षिपति सर्वत्रेति । सकलव्यवहारबाधः किं प्रतिषेध्यसि-  
द्ध्यपेक्षविचारेण तदनपेक्षविचारेणोताविचारेणैवेति विकल्पत्रयेण दूष-  
यन्नाह तदपेक्षेति । तत्र प्रथमं दूषयति य इति । तदपेक्षसिद्धिः=प्रति-  
षेध्यसिद्ध्यपेक्षसिद्धिः ।



अव्यवहारेणैव वेति । यस्तावत्तदपेक्षासिद्धिः स कथं तमेव बाधेत, न ह्यनुष्णत्वानुमानेनोष्णत्वग्राहिप्रत्यक्षबाधो लोके । (१) द्वितीयस्तदसम्भवी, नहि निषेधकं प्रमाणं निषेध्यसिद्धिनिरपेक्षं भवितुं क्षमते । (२) तृतीये तु तद्विपरीतापत्तिः, विचारबाध्यत्वमुपक्रम्याविचारबाध्यत्वेन बृंहणात् । नचैतदपि निर्व्यूढम् (३), तद्व्यपन्नसिद्धमध्यक्षं वा द्यात्, अनिष्टिमात्रं वा । आद्ये विरोधोऽसिद्धिश्च । द्वितीये लोकातिक्रमः, परानिष्ठ्या त्वदित्यर्थः । (४) एवमपि बाध्यत्वं तावत् सिद्धमिति चेत्तत्राह न चैतदपीति । एतदपि विचारबाध्यत्वमपि न निर्व्यूढमिति, कथमित्याह तद्धीति । तद् विचारबाध्यत्वशब्दवाच्यमित्यर्थः । (५) विरोध इति । यदि सर्वनास्तित्वं कथं प्रत्यक्षस्यैव सिद्धिः, अथ तत्सिद्धिः कथं सर्वनास्तित्वेति विरोधः । अस्तित्वस्यैव साधकेन प्रत्यक्षेण सर्वबाध्यत्वासिद्धिश्चेति । (६) लोकातिक्रम इति । न ह्यग्निदाहादिदुःखस्यानिच्छामात्रेणास्तित्वं लोकः सहत इति । स्वव्याघातकत्वं चेत्याह (७) परानिष्ठयेति ।

(१) निषेध्यसिद्ध्यनपेक्षविचारेण सकलव्यवहारबाधपक्षः, असम्भवे हेतुमाह निषेधकमिति ।

(२) अविचारेणैव सकलव्यवहारबाध इति पक्षे तु ।

(३) विचारबाध्यत्वमपि न सिद्धमित्यर्थः ।

(४) एवमपि अविचारबाध्यत्वेन बृंहणेऽपि, विचारबाध्यत्वं तावलोकव्यवहारस्य सिद्धेमेवेत्यर्थः ।

(५) अयत्नसिद्धप्रत्यक्षस्यैव सर्वनास्तित्तासाधकत्वपक्षे दोषमाह विरोध इतीति । विरोधं विवृणोति यदीति ।

(६) अस्तित्वपक्षेऽनिच्छामात्रमेव सर्वनास्तित्तासाधकमिति पक्षे दोषप्रदर्शकप्रतीकं गृह्णाति लोकातिक्रम इति ।

(७) अनिच्छामात्रेण सर्वास्तित्वानङ्गीकारे नास्तित्वविषयमदनिच्छया त्वदनिच्छाभङ्गेन स्वव्याघातकत्वमपि दोषान्तरमाहेत्यर्थः ।

निष्ठिबाधप्रसङ्गश्चेति ।

एतेन हेतवो निरस्ताः । (१) ते हि ज्ञेयत्वात्, ज्ञान-  
त्वात्, असत्त्वात्, विकल्पानुपपत्तेः प्रत्ययत्वात्,  
कर्मानुपपत्तेः, मिथोव्याधातादित्यादयः । एते हि सर्व  
एव स्वार्थ(क्रिया)प्रतिक्षेपिकां युक्तिमाक्षिपन्ति, निषे-  
ध्यासिद्धिश्चापेक्षन्ते(२) । अनैकान्तिकौ च (३) प्रथमद्वि-  
तीयौ, स्वफल एव व्याभिचारात् । असिद्धौ तृतीय

एतेनेति । एतेन स्वार्थप्रतिक्षेपकत्वेन निषेध्यासिद्ध्यपेक्षप्रवृत्तित्वेन  
च, हेतवोऽपि प्रतिज्ञावन्निरता इति । ज्ञेयत्वादित्यादयो हेतवो न किञ्चि-  
दस्तीत्यादिप्रतिज्ञानां यथाक्रमं द्रष्टव्याः । अत्रादिशब्देनानिर्वाच्यत्वप्रतिज्ञा-  
हेतुः ख्यातिबाधो निर्दिश्यत इति । स्वार्थप्रतिक्षेपिकामिति ।  
न किञ्चिदस्तीत्यादेरपि प्रतिज्ञार्थस्य ज्ञेयत्वेन हेतुना प्रतिक्षेपादिति(४) ।  
निषेध्यासिद्धिमिति । प्रतिषेध्यासिद्धिमिति । ततश्च तदपेक्षो हेतु-  
स्तमेव कथं बाधेतेति । एवं हेतूनां साधारणौ दोषावुक्त्वा प्रातिस्विका-  
नाहानैकान्तिकौ चेति । स्वफल इति । ज्ञेयत्वस्य स्वफले ज्ञाप्ये  
सर्वनास्तित्वात्मके सत्येव वृत्तेर्व्यभिचारात् । ज्ञानत्वस्य स्वफले स्वोत्पाद्ये  
सर्वासत्यत्वज्ञाने सत्य एव वृत्तेर्व्यभिचारादिति । असिद्धाविति ।

( १ ) पूर्वेप्रदर्शितप्रातश्चासप्तके क्रमशो हेतुसप्तकं प्रदर्शयति ते  
हीत्यादिना । तथाच न किञ्चिदस्ति ज्ञेयत्वात् रज्जुसर्पवत्, न किञ्चि-  
त्सत्यं ज्ञानत्वात् तज्ज्ञानवत्, न किञ्चित्कारकं असत्त्वात् शशविषाण-  
वत्, न किञ्चिद्विचारसहं विकल्पानुपपत्तेः दर्पणमुखवत्, न किञ्चित्  
सालम्बनं प्रत्ययत्वात् स्वप्नप्रत्ययवत्, न किञ्चिद्दर्शनं कर्मानुपपत्तेः  
छेद्यानुपपत्तौ छिदावत्, न किञ्चित्सिद्धान्तः मिथोव्याधात् मिथो-  
षकनिर्वापकानलसलिलवत् इत्यनुमानसप्तकं शून्यवादिनोऽत्राभिप्रेतम् ।

( २ ) ज्ञेयत्वहेतुना न किञ्चिदस्तीति प्रतिषेध्यते, तत्प्रतियोगि-  
ज्ञानं विनाऽसम्भवीति ज्ञेयत्वेन प्रतिषेध्यापेक्षेण किञ्चिदस्तित्वसिद्धौ  
कथं तेनैव तन्निषेधो बाधापरपर्यायः स्यादिति भावः ।

( ३ ) ज्ञेयत्वज्ञानत्वे । ( ४ ) वस्तुमात्राभावरूपप्रतिज्ञार्थस्य ज्ञे-



(१) चतुर्थौ । अनैकान्तिकश्च पञ्चमः (२) । पूर्ववदसिद्धो  
व्याघातेनानैकान्तिकश्च षष्ठः (३) । असिद्धोऽनैकान्ति-  
कश्च सप्तमः (४) । सर्व एव कालात्ययापदिष्टा इति (५) ।

एतेन दृष्टान्ता अपि विसर्जनीयाः । (६) ते हि रज्जु-  
सर्पवत्, तज्ज्ञानवत्, शशविषाणवत्, दर्पणमुखवत्,  
स्वप्नप्रत्ययवत्, छेद्यानुपपत्तौ छिदावत्, मि-  
प्रपञ्चासत्त्वविकल्पानुपपत्तेः सिद्धान्तितं प्रत्यसिद्धेरिति । अनैका-  
न्तिक इति । प्रत्ययत्वं हेतुः पूर्ववत्स्वफल (७) एव व्यभिचारादनै-  
कान्तिक इति । आसिद्ध इति । कर्मानुपपत्तेरित्यस्य तावदसिद्धिः,  
इत्यस्य प्रपञ्चस्य प्रत्यक्षसिद्धत्वात् । व्याघातश्च । कर्मानुपपत्तिविज्ञा-  
नस्यापि कर्मानुपपत्तेः कथं कर्मानुपपत्तिरूपहेतोः सिद्धिः । अनैकान्ति-  
कश्च स्वफलेन, न किञ्चिद्दर्शनमित्येतस्मिन्दर्शने (८) व्यभिचारात् । तथा  
मिथो व्याघातादित्यस्यापि सप्तमस्यासिद्धिः शब्दानित्यत्वनियत्वयोरन्य-  
तरस्याभासत्वेन सिद्धान्तत्वाभावात् सिद्धान्तयोर्मिथोव्याघातासिद्धिः, तथा  
सर्वासिद्धान्तत्वासिद्धान्ते व्यभिचारादनैकान्तिकत्वं चेति । सर्व एवेति ।  
अस्तित्वसत्यत्वादीनां साध्यविपरीतानां सर्वप्राणभृत्प्रमाणसिद्धत्वेन सर्व  
एव हेतवः कालात्ययापदिष्टा इति ।

एतेनैव व्याख्यातेन सर्वनास्तित्वाद्यनुमानदृष्टान्ता अपि वर्जनीयाः,  
सर्वनास्तित्वासत्यत्वपक्षे तज्ज्ञानादीनामपि नास्तित्वासत्यत्वादिप्रसक्तेर्दृष्टा-

यस्य सत्त्वेन न किञ्चिदस्तीति प्रातर्ज्ञार्थस्य प्रतिक्षेपादित्यर्थः । एवम-  
न्यत्रापि । ( १ ) असत्त्वविकल्पानुपपत्तिरूपहेतुः ।

( २ ) प्रत्ययत्वादिति हेतुः । ( ३ ) कर्मानुपपत्तिहेतुः ।

( ४ ) मिथोव्याघातादिति हेतुः ।

( ५ ) सर्व एव हेतवो बाधिता इत्यर्थः । अस्तित्वादीनां प्रमाणासि-  
द्धत्वेनेत्यादिः ।

( ६ ) पूर्वप्रदर्शितबौद्धीयप्रतिज्ञाहेतुनां क्रमेण दृष्टान्तानाह ते  
हीति । अनुमानाकारोऽधस्तात्प्रतिपादित एव ।

( ७ ) प्रत्ययविषये । ( ८ ) बौद्धदर्शने ।

थः शोषकनिर्वापकानलसलिलवत् इत्यादयः । येन (१) च तत्र सर्पस्यासत्त्वं तज्ज्ञानस्य मिथ्यात्वं शशविषाणस्याकारकत्वं दर्पणमुखस्य विचारसहत्वं स्वप्नज्ञानस्य निरालम्बनत्वं छेदानुपपत्तौ छिदानुपपत्तिश्चावधारितानि, तेनैव तत्र रज्जोः सत्त्वम् असर्पज्ञानस्य सत्यत्वं शशस्यान्यत्र गवादेर्विषाण एव कारकत्वं दर्पणस्य विचारसहत्वं अस्वप्नज्ञानस्य खालम्बनत्वं छेयनिष्ठा-छिदासिद्धौ ज्ञानकर्म चोपपादितानि । तदनुपपत्तौ वा साध्यविकलतया सर्व एवैते दृष्टान्ताभासाः । अन्तिमस्तु (२) साधनविकलः, सिद्धान्तानां हि व्याघातः परस्परविरहरूपत्वलक्षणः, जलानलयोस्तु बध्यघातकस्वभावलक्षणः, (३) न च शब्दसाम्येनानुमानमित्येषा दिक् ।

“अस्तु तर्हि दूषणोपक्रमेण विचार इति चेत्” ।

भ्तानुपपत्तेरित्याह एतेनेति । व्याघातमेव स्पष्टयति येनेति । येन बाधकेनेत्यर्थः । शशस्यान्यत्रेति । अन्यत्र कर्णादावित्यर्थः । अस्वप्नज्ञानस्य जाग्रज्ज्ञानस्य । तदनुपपत्ताविति । बाधकज्ञानस्यापि मिथ्यात्वेनापि तदनुपपत्तौ सर्पादीनामसत्त्वाद्यभावेन साध्यविकलतया दृष्टान्ताभासतेति । परस्परविरहेति । यथा शब्दनित्यत्वात्मास्तित्वादिसिद्धान्तानां परस्परविरहरूपतैव व्याघात (४) इति । दिगिति । दूषणोक्ता दिगित्यर्थः ।

एवं साधनोपक्रमविचारे निरस्ते दूषणोपक्रमविचारं शङ्कते अस्तु

( १ ) बाधकेनेत्यर्थः ।

( २ ) मिथः शोषकनिर्वापकानलसलिलदृष्टान्तः मिथोव्याघातरूपसाधनविकल इत्यर्थः, साधनविकलतामेव दृष्टान्ते विवृणोति सिद्धान्तानामिति ।

( ३ ) ननु प्रतिज्ञाद्यर्थ्याविवक्षयैवोक्तानुमानैस्सर्वशून्यत्वासिद्धिः स्यादत आह न चेति ।

( ४ ) शब्दनित्यतासिद्धान्तस्तदनिर्वाहसिद्धान्तेनात्मास्तित्वासि-



तमपि पश्यामः कीदृशोऽसौ । “नेदं स्थूलं, विरुद्ध-  
र्मासंसर्गप्रसङ्गात् । नास्थूलं, तथाप्रतिभासप्रसङ्गात् ।  
न परानपेक्ष, सदातनत्वप्रसङ्गात्, न परापेक्षं सदसद्व्य-  
तिरेकप्रसङ्गात् । नैकं, तथाप्रतिभासप्रसङ्गात् । नानैकं  
भेदव्यवस्थितिप्रसङ्गात् । न च व्यापकं (१), निष्क्रियत्व-  
प्रसङ्गात् । नाव्यापकम्, अविधेयत्वप्रसङ्गात् इत्यादि-  
रिति चेत्” ।

तर्हीति । सिद्धान्ती तु साधनोपक्रमाविचारतुल्योऽयमपि विचार इति  
मनसि कृत्वाह तमपीति । पूर्वपक्षी तु विचारस्वरूपं दर्शयति नेद-  
मिति । इदं घटवृक्षादि न तावत्स्थूलम् । तथा = (अ) स्थूलतया अनु-  
पलम्भप्रसङ्गादिति । एवं स्थूलमस्थूलं विकल्प्य दूषणमुक्तम्, तथा  
कारणात्मकपरानपेक्षं सापेक्षं वेति विकल्प्य दूषयति परानपेक्षमिति ।  
परानपेक्षाणामाकाशादीनां सदातनत्वदर्शनादित्यभिप्रायः । सदसद्व्य-  
तिरेकप्रसङ्गादिति । परानपेक्षाणामाकाशतत्कुमुदादीनामेव सदस-  
त्त्वदर्शनादित्यभिप्रायः । तथा घटवृक्षाद्येकमनेकं वेति विकल्प्य दूषण-  
माह नैकमिति । घटवृक्षादि नैकं एकतया प्रतिभासप्रसङ्गात् । नानैकं  
भेदस्य स्वरूपलक्षणस्य धर्मलक्षणस्याभावलक्षणस्य च व्यवस्थितिप्रस-  
ङ्गात्, व्यवस्था च न घटत इत्यभिप्रायः । अभिप्रायश्चानन्तरमेव विव-  
रिण्यत इति ।

तथा व्यापकमव्यापकं वेति विकल्प्य दूषयति व्यापकमिति ।  
व्यापकस्य विभज्यमानसंयुज्यमानदेशाभावान्निष्क्रियत्वप्रसङ्गात् । ना-  
व्यापकं, अविधेयत्वप्रसङ्गात्, अव्यापकत्वं हि कचिन्नास्तित्वं, नास्तित्वं च  
निषेधत्वं, तस्य च विधेयत्वेन विरोधात् सर्वत्राविधेयत्वं प्रसज्यत इत्यर्थः ।

अन्तश्चात्मनास्तित्वसिद्धान्तेन परस्परविरहात्मतया व्याहन्यते नैवं  
जलानलयोरिति भावः ।

(१) व्यापकत्वं देशकालाद्यनवच्छिन्नत्वम्, व्यापकस्य देशाद्य-  
भावान्निष्क्रियत्वापत्तिरित्यर्थः ।

न, मिथोविरोधमूलशैथिल्येष्टापादनानुकूलत्वं विपर्ययापर्यवसानैस्तर्काभासत्वात् । तथाहि नायं पवतो निरग्निः निर्धूमत्वप्रसङ्गात्, नाप्यग्निमान्, तथोपलब्धिप्रसङ्गात् इत्यनयोरेक आभासः, परस्परार्थ(१)प्रतिक्षेपकयोरुभयोरनाभासत्वानुपपत्तेः, तथाऽत्रापि, न ह्यस्थूलादिनिषेधादन्यः स्थूलादिविधिः, तन्निषेधाद्वाऽन्योऽस्थूलादिविधिरिति(२) । शिथिलमूलाश्चैते, प्रतिबन्धस्यासिद्धेः,(३) सिद्धौ वा व्याप्यव्यापकतदधिकरणानां सिद्धौ विवादविनिवृत्तेः । इष्टापादनञ्च, (४)प्रथमे अनुभूतावसिते स्थूले विरुद्धधर्मासंसर्गस्येष्टत्वात्, तथाच

सिद्धान्ती त्वेषां पञ्चाङ्गवैकल्येन(५) तर्काभासत्वमित्याह न मिथ इति । अत्र मिथोविरोधमूलशैथिल्ये सर्वसाधारणे, इष्टापादनं त्रयसाधारणम्, अनुकूलत्वं चतुष्टयसाधारणम्, विपर्ययापर्यवसानं त्रयसाधारणम् । परस्पर इति । निराग्निकत्वनिषेधको ह्यग्निमत्त्वविधिद्वारेणाग्निमत्त्वनिषेधकार्थं प्रतिक्षिपति, एवमग्निमत्त्वनिषेधकोऽपि निराग्निमत्त्वनिषेधकार्थमित्येवमुभयोः परस्परार्थप्रतिक्षेपकत्वादनाभासत्वानुपपत्तेरिति । तथाऽत्रापि । परस्परार्थप्रतिक्षेपकत्वं प्रकृतेऽपीत्यर्थः । परस्परार्थप्रतिषेधकत्वेव दर्शयति नहीति । व्याप्येति । व्याप्यं प्रसङ्गकम्, व्यापकं प्रसज्यम्, तयोरधिकरणं व्याप्तिबाधस्थानम्, तेषां सिद्धौ बाह्यार्थस्वीकारादवयोर्विवादिनिवृत्तेरिति(६) । अनुभूतावसित इति । निर्विकल्पक-

( १ ) अत्र परस्परप्रतिक्षेपकयोरिति पाठान्तरमसङ्गतामवामाति ।

( २ ) एवमेव न परानपेक्षमित्यादावपि परस्परार्थप्रतिक्षेपकत्वाप्रकरणसमरूपाभासत्वात्तर्काभासा द्रष्टव्याः, तथाच मिथोविरोधस्त्वसाधारण इति भावः ।

( ३ ) हेतुसाध्ययोर्व्याप्त्यसिद्धिप्रसङ्गात् । अयमपि मूलशैथिल्यदोषस्त्वसाधारण इति । ( ४ ) नेदं स्थूलमिति तर्कः ।

( ५ ) मिथोविरोधादिरूपतर्काङ्गपञ्चकवैकल्येनेत्यर्थः ।

( ६ ) उक्तेषु नेदमित्यादितर्केषु, विरुद्धधर्मासंसर्गप्रसङ्गरूपं प्रस-



वक्ष्यामः । अनुकूलश्च द्वितीयः, (१) अस्थूलताप्रतिक्षेपस्य स्थूलोपलम्भानुग्राहकत्वात्, तद्रूपताव्यवहारस्य तथा-  
प्रतिभासव्याप्तत्वाच्च । एवं (२) तृतीयोऽपि, अनपेक्षत्व-  
प्रतिक्षेपस्य सापेक्षत्वोपलम्भानुग्राहकत्वात्, अनपे-  
क्षत्वविधेः सदातनत्वव्याप्तत्वाच्च । (३) चतुर्थस्त्वप्रसि-  
द्धव्यापकः, सदसत्त्वस्य विरोधेनैकत्रविधिवत् निषेध-  
सर्विकल्पकपर्यायाभ्यामनुभवावसायाभ्यामवगते न केवलविकल्पविलसिते,  
एतेन प्रमाणसिद्धत्वं दर्शयति, तस्मिन् स्थूले विरुद्धधर्मासंसर्गस्येष्टत्वात्,  
तथाच कम्पाकम्पादीनामत्यन्तभिन्नावयवावयविनिष्ठतया एकत्रासंसर्ग  
वक्ष्यामह इत्याह तथाचेति ।

स्थूलोपलम्भानुग्राहकस्यास्थूलताप्रतिक्षेपस्य शिथिलमूलत्वमाहानपे-  
क्षत्वविधेः (४) रिति । अप्रसिद्धव्यापक इति । क्वचित्प्रसि-  
द्धमेव हि व्यापकं स्वतन्त्रसाधनेन कचित्साध्यते, प्रसङ्गसाधनेन वा कचि-  
दापाद्यते, अत्र चापाद्यमानं सदसद्व्यतिरेकित्वं व्यापकभूतं न क्वचित्प्रसि-  
द्धम्, कथमित्याह सदसत्त्वस्येति । सदसत्त्वयोर्विरुद्धयोरेकत्रैकनिषेधे

ज्जकम्, न स्थूलमित्यादिरूपं प्रसज्यम्, तयोरधिकरणं व्याप्तिबोध-  
स्थानमन्वयदृष्टान्तादि तदङ्गीकारे बाह्यार्थसिद्धौ विवाद एवावयोरन-  
स्यादित्यभिप्रायः ।

(१) नास्थूलं तथाप्रतिभासप्रसङ्गादिति तर्कोऽस्थूलतानिषेधस्य  
परस्परविरुद्धरूपतया स्थूलोपलब्धिसहायकत्वात् तर्काभास इत्यर्थः ।  
तत्र हेत्वन्तरमाह तद्रूपतेति । स्थूलात्मकव्यवहारस्य स्थूलज्ञानव्याप्त-  
त्वाच्चानुकूलत्वं तर्काभाससाधकमिति भावः ।

(२) न परानपेक्षं सदसद्व्यतिरेकप्रसङ्गादिति तर्कोऽपि, एवमनुकूल  
इत्यर्थः । कथमित्यत आहानपेक्षत्वेति । (३) न परापेक्षमित्यादितर्कस्तु ।

(४) अत्रापेक्षत्वविधेरिति मूले पाठान्तरम् । अस्थूलताप्रतिक्षेप-  
स्य स्थूलोपलम्भानुग्रहरूपपरानपेक्षविधित्वे सदातनत्वापत्तिरित्येत-  
न्मतेनार्थः । पाठान्तरे तु परानपेक्षप्रतिक्षेपस्य सापेक्षोपलम्भानुग्रा-  
हकत्वेन सापेक्षविध्यात्मकतया नित्यं व्याप्तत्वाच्चेत्यर्थो द्रष्टव्यः ।

स्याप्यनुपपत्तेः । पञ्चमस्तु(१) अनुकूल एव, अनेकत्वा-  
भिमतं वस्तुन्येकताप्रतिक्षेपस्यानेकतोपलम्भोपलम्भक-  
त्वात्, ताद्रूप्यव्यवहारस्य तथाप्रतिभासव्याप्तत्वा-  
च्चेति । (२) षष्ठस्त्विष्ट एवाऽऽस्माकम् ।

“ननु भेदः स्वरूपं वा स्यात्, इतरेतराभावो वा  
धर्मान्तरं वा ? न पूर्वः(३), घटो भिन्न इति सहप्रयोगा-  
नुपपत्तेः । (४) नापरः, प्रतीतावात्माश्रयप्रसङ्गात्-भिन्न-  
प्रतियोगिनिरूपणाद्धि तदभावो निरूप्यः, तन्निरूपणमेव  
च भेदनिरूपणम् । नोत्तरः(५), अनवस्थाप्रसङ्गात् ।  
इतरविधिः स्यात्, तच्च विधायानुन्मत्तस्यैव पुनः स्ववचनेन तस्य  
निषेधो विरुद्धो भवति । अशिथिलमूलत्वमाह ताद्रूप्यव्यवहार-  
स्येति । षष्ठस्त्विति । भेदव्यवस्थितिनैयायिकानामिष्टैवेत्यत्रापि  
इष्टापादनमित्यर्थः ।

भेदव्यवस्थितेरनुपपन्नत्वात् कथमिष्टत्वमिति चोदयति नन्विति ।  
स्वरूपं वा=भावस्वरूपं भावान्तराद्भेद इत्यर्थः । इतरेतराभावो  
वा=भावयोः परस्परतादात्म्याभावो वा, धर्मान्तरं=स्वरूपेतरा-  
भावयोरन्यो धर्मो वा इत्यर्थः । भिन्नप्रतियोगिति । पटाद्धिन्नेन हि  
प्रतियोगिना घटेन निरूपिते तदभावः पटे निरूप्यते, अतो भेदनिरूप-  
णाधीनमभावनिरूपणमभावनिरूपणमेव च भेदनिरूपणमिति स्वनिरूपणा-  
धीनं स्वनिरूपणं स्यादित्यात्माश्रयतेति । अनवस्थाप्रसङ्गादिति ।  
धर्मस्यापि हि तदन्येभ्यो भेदाद्धर्मान्तरस्वीकारः तस्यापि तथेत्यनवस्था

( १ ) नैकं तथाप्रतिभासप्रसङ्गादिति तर्कस्तु ।

( २ ) नानेकं भेदव्यवस्थितिप्रसङ्गादिति तर्कस्तु, नैयायिकमते भेद-  
व्यवस्थाया इष्टापादनत्वादयमपि तर्काभास इत्यर्थः ।

( ३ ) व्यक्तिस्वरूपमेव भेद इति पक्षः ।

( ४ ) अन्योन्याभाव एव भेद इति पक्षः, प्रतीतौ=भेदप्रतीतौ,  
आत्माश्रयमेव प्रदर्शयति भिज्जेत्यादिना । ( ५ ) धर्मान्तरपक्षः ।



तत्कथमसौ (१) व्यवतिष्ठतामिति चेत् ।

तत्किं भेदज्ञानमेवं नास्ति, सदपि वा नित्यम्, अनित्यमपि वा निर्हेतुकम्, सहेतुकमपि वा निर्विषयकम्, सविषयकमपि वा बाध्यमानविषयकमिति । तत्र (२) प्रथमः सर्वतो विरोधादनुत्तरः । (३) द्वितीयः सुषुप्तावस्थानुरोधादुपेक्षणीयः । (४) तृतीयोऽपि विरोधाद्धेयः । (५) चतुर्थस्तु भेदोल्लेखादेव त्याज्यः । पञ्चमस्तु (६) चित्स्यादिति ।

परिहरति तत्किमिति । भेदज्ञानस्यात्माश्रयत्वकथनेन किं भेदज्ञानमेव नास्तीत्युच्यते, अस्तित्वेऽपि वा नित्यत्वमनित्यत्वेऽपि वा निर्हेतुकत्वं कथ्यते, अनवस्थाप्रसङ्गेन निर्विषयत्वं वा कथ्यते इति । सर्वत इति । भेदज्ञानाभावो वादिप्रतिवादिभेददृष्टप्रदृषणादिभेदव्यवहारादिभिः सर्वतो विरोधादुत्तरानर्ह इत्यर्थः । सुषुप्तावस्थ्यति । भेदज्ञानस्य नित्यत्वे सुषुप्तत्वं न स्यात्, अचेतयन्नेव हि सुषुप्त इत्युच्यते, न च भेदो (७) जानतोऽचेतयमानत्वं सम्भवतीति । तृतीयोऽपि विरोधादिति । भावरूपस्यानित्यत्वसहेतुकत्वव्याप्त्या निर्हेतुकत्वस्य तद्विरोधादित्यर्थः । भेदोल्लेखादिति । तदुल्लेखित्वमेव तद्विषयत्वमिति ।

(१) 'मसौ भवतु इष्यतामि'ति पाठान्तरन्तु 'भेदः' कथं भवेत्, त्वया तूकरीत्या भेदस्यानुपपत्तावपीष्यते चेदिष्यतामित्याशयेन कथंचित्सङ्गमनीयम् ।

(२) भेदज्ञानाभावपक्षः, बौद्धनैयायिकयोर्विचारे वादिप्रतिवादिभेदादिस्वीकारस्यावश्यकत्वात्सर्वथा विरोधेन त्याज्य इत्यर्थः ।

(३) भेदज्ञानं सदपि नित्यमिति पक्षः सुषुप्त्यभावप्रसङ्गाद्धेय इत्यर्थः ।

(४) अनित्यमपि भेदज्ञानं निर्हेतुकमिति पक्षोऽनित्यसहेतुकयोर्व्याप्त्या त्याज्य इति भावः ।

(५) सहेतुकमपि भेदज्ञानं निर्विषयमिति चतुर्थपक्षस्तु स्ववचनविरोधाद्धेय इत्यर्थः ।

(६) सविषयकमपि भेदज्ञानं बाध्यमानविषयकमिति पक्षस्तु ।

(७) अनित्यत्वे सर्वदेत्यादिः ।

न्यते-किमेतेष्वन्यतमात्मा अस्य विषयः तदन्यो वेति ।

तत्र यद्यन्य एव, (१)किमेताभिर्व्यधिकरणानुपपत्तिभिस्तस्य बाध्येत । (२)एवं हि चौरापराधेन व्यक्तमयं माण्डव्यनिग्रहः स्यात् ।

अथाऽन्यतमात्मा, तत्रापि यदि धर्मान्तरमेवेति तत्त्वम्, तदाऽनवस्थाभिया तदधिक एव प्रवाहस्त्यज्यताम्, तस्य कुतस्त्यागः, न ह्यनवस्था प्रतिभासमर्थं निवर्तयति किन्तु प्रवाहं परिहापयति, गन्धे गन्धान्तरवादिति ।

त्यभिप्रायः । किमेतेष्विवति । स्वरूपेतरतराभावधर्मान्तरोष्वित्यर्थः ।

व्यधिकरणादिभिरिति । यद्विषया याऽनुपपत्तिस्तया तस्यैव बाधो युक्तः, अत्र च स्वरूपभेदाधिगताः सहप्रयोगाद्यनुपपत्तयः (३) तेभ्योऽन्यस्य भेदस्य बाध्यत्वमिति हेतुसाध्ययोर्वैयधिकरणयान्न किञ्चित्तस्या बाध्यत इति । अयुक्तत्वमेव बाधस्य प्रसिद्धनिदर्शनेन दर्शयति एवं हीति । “अचोरश्चोरतां प्राप्तो माण्डव्यो व्यवहारतः” इति कथासिद्धश्चौरापराधेन माण्डव्यनिग्रहोऽयमन्यत्रानुपपत्त्या बाधो भवेत्तत्सदृश इत्यर्थः ।

नन्वनवस्थाभिया तदधिकप्रवाहवत्सोऽपि तन्मूलभूतस्त्यक्तव्योऽत आह न हीति । न ह्यनवस्था प्रतिभासमानं धर्मान्तरं निवर्तयति प्रतिभासविरोधात्, तन्मात्रेऽनवस्थाभावाच्च, किन्तु तदनुबन्धिनं प्रवाहं त्याजयेत् तत्र प्रतिभासाभावात्, अनवस्थानाच्चेति । अत्रैवोदाहरणमाह गन्ध इति । यथा ह्यवादिभ्यः पृथिव्यां गन्ध एव भेदक इत्युक्ते सुरभिः पृथिवीतिवत्सुरभिर्गन्ध इति व्यवहारेण गन्धेऽपि गन्धान्तरप्रसक्तावनवस्थया गन्धान्तरमेव त्याज्यते न तु पृथिवीगन्धोऽपीत्यर्थः । ननु धर्मे धर्मान्तरा-

( १ ) स्वरूप-भेद-धर्मान्तरभिन्न एवास्य भेदज्ञानस्य विषय इति चेत्तत्राह किमेताभिरिति ।

( २ ) स्वरूपादिरूपभेदनिषेधकानुपपत्तिभिस्तदन्यभेदविषयबोधनमसम्भवीत्याभिप्रायः ।

( ३ ) घटो भिन्न इति सहप्रयोगानुपपत्तेरित्यादिनोक्ता इत्यर्थः ।



अथेतरेतरेतराभावमेव भेदज्ञानमवलम्ब्यत इति तत्त्वम्(१), तत्रापि ह्यात्माश्रयः, तेन हि भेदज्ञानमेव न स्यात्, अस्ति च तत्, ततो हेत्वन्तरमाक्षिपेत् न तु स्वात्मनि स्वयमहेतुत्वे स्वयमेव निवर्तेत । (२) “अविद्यावशादिति चेत्” । (३) किञ्चातः ? न ह्यविद्येत्येवमा-

नभ्युपगमे कथं तत्र भेदव्यवहारः ? स्वरूपभेदेनेतरेतराभावभेदेन वेति ज्ञात्वोपशम्यतु भवान् । एतच्च स्वमते वक्ष्यते सामान्यादिषु त्रिषु ह्यमिति । धर्मान्तरमेव भेद इति पक्षे तु सत्तायां सच्छब्दव्यवहारव-  
निर्वाहो द्रष्टव्यः ।

एवं धर्मान्तरभेदपक्षेऽनवस्थादोषः परिहृतः, इतरेतराभावपक्षेऽ-  
प्यात्माश्रयदोषं परिहरति अथेति । तेन=आत्माश्रयत्वेनेत्यर्थः ।  
अस्ति च तदिति । नास्तित्वे सर्वतो विरोधादस्तित्वं प्रतिपा-  
दितम्, ततोऽस्तित्वेन स्वसिद्धयर्थं भेदज्ञानं हेत्वन्तरमाक्षिपेत्, न  
तु स्वात्मनो हेतुत्वाभावमात्रेण स्वयमेव न स्यादिति, अस्तित्वस्यापि  
परित्याज्यत्वादिति । अविद्यावशादिति । अयमर्थः-पारमार्थिकं  
भेदमन्तरेणाविद्यावशादेवेदं भेदज्ञानं भवति, अतः परमार्थपक्षवत् नास्मा-  
कमात्माश्रयदोष इति भावः । किञ्चात इति । न ह्यविद्याकल्पितेऽपि  
भेदे इतरेतराभावरूपभेदज्ञानस्य भिन्नप्रतियोगिनिरूप्यत्वनिबन्धन आत्मा-

( १ ) इति पूर्वपक्ष्यभिमतम् । तत्रापीति । स्वस्य स्वापेक्षत्वेनात्माश्र-  
यदोषस्तत्रापि वर्तते इत्यर्थः । उक्तदोष इष्टापत्तौ दोषमाह तेनेति ।

( २ ) पूर्वपक्षी शङ्कते अविद्यावशादिति । पारमार्थिकत्वपक्षे एवा-  
त्माश्रयादिदोषसम्भावना न त्वद्वैतवाद् इवाविद्याविलसितत्वपक्ष इति  
पूर्वपक्ष्याशयः ।

( ३ ) प्रश्नपूर्वकं समाधत्ते किञ्चात इति । दण्डचक्रकुलालादिकर-  
णकलापमन्तरेण घटाद्युत्पत्त्यभावस्यापामरसाधारणसिद्धत्वादविद्यावि-  
लसितत्वपक्षे घटादीनामपि स्वयमुत्पत्त्यापात्तिप्रसङ्गेनात्माश्रयदोषस्त-  
दवस्थ एवेति समाधानार्थः ।

त्माश्रयानिवृत्तिः, तथासति घटादयोऽपि कुलालादिनि-  
 रपेक्षाः स्वयमेव भवेयुः। अथ “आत्माश्रयदोषोपहततया  
 तन्न स्वस्यैव कारणं, ततो यतः कुतश्चित्तस्य जन्म,  
 तच्च दुर्निरूपमतोऽविद्येत्युच्यत” इति विचारार्थः(१),  
 नास्ति तर्हि विवादः। न च (२)तदपि दुर्निरूपम्, प्रति-  
 योगिरूपत्वेनाप्रतीतावाधिकरणप्रतीतिराधिकरणस्वभाव-  
 त्वेनास्मृतौ प्रतियोगिस्मृतिश्चेत्तरेतराभावग्रहणकार-  
 णमिति निरूपणात्।

अथ स्वरूपमेव भेदप्रतिभासस्य विषय इति तत्त्व-  
 म्, (३)तथापि सहयोग एवानुपपन्नस्त्यज्यताम्, भेदेन  
 श्रयदोषः परिहृतो भवति। आत्माश्रयनिवृत्तिः=आत्माश्रयदोष-  
 (त्व)निवृत्तिरित्यर्थः। यद्यविद्याविलसिते आत्माश्रयत्वं न दोषाय, तथा-  
 सति घटादीनामप्यविद्याविलसितत्वेन स्वस्मादेवोत्पत्तिः स्यादित्याह  
 तथासतीति। इति विचारार्थ इति। बाध्यमानविषयत्वविचा-  
 रार्थ इति। नास्ति तर्हि विवाद इति। इतरेतराभावरूपभेदज्ञा-  
 नस्य खल्वतिरिक्तेहेतुक्त्वेनात्माश्रयाभावात् भेदव्यवस्थितेर्नास्ति विवाद  
 इति। तर्हि हेत्वन्तरनिरूपणमशक्यमेव नेत्याह न चेति। अयमर्थः  
 इतरेतराभावप्रतीतिस्तावदेवं भवति ‘घटः पटो न भवतीति। तत्राधिकरणं  
 घटः स च गृह्यते, प्रतियोगी पटः स्यर्थेते च, तत्र प्रतियोगिरूपत्वेन प्रति-  
 योगितादात्म्येनाप्रतीतावग्रहणेऽधिकरणस्य प्रतीतिग्रहणमाधिकरणप्रतियो-  
 गिनोः प्रतियोग्यधिकरणाभावाविशिष्टयोर्ज्ञानं नाभावज्ञानकारणं येनात्मा-  
 श्रयता स्यात्किन्तु इतरेतरत्वेनाप्रतीयमानयोः स्वरूपप्रतीतिः कारणमिति।

( १ ) विचारार्थ इति। पूर्वपक्षाभिप्राय इत्यर्थः। एवमपि कथञ्चि-  
 त्कारणसत्ताङ्गीकारेणैव भेदव्यवस्थाया अपलापाभावान्न विवादावसर  
 इत्याशयेनाह सिद्धान्ती नास्तीति। ( २ ) हेतुनिरूपणमपि।

( ३ ) भेदज्ञानालम्बनं स्वरूपमेवेति तृतीयपक्षमनूद्य निरस्यति  
 तथापीति। घटो भिन्न इति सहप्रयोगानुपपत्तिर्याऽस्मिन्पक्षे पूर्वं दत्ता



तु किमपराद्धम् । (१) “सोऽपि दृश्यत इति चेत्” । सत्यं नैमित्तिकस्तु स्यात् न तु स्वरूपतः, नहि घटमानय घट-  
मवलोकयेत्यादौ भेदपदमपि प्रेक्षावानुपादत्ते, (२) व्या-  
ख्यायान्तु मूढप्रबोधनाय घटः कुम्भ इतिवत्सहप्रयोगे-  
ऽपि न (३) दोषः । (४) “तथापि कः परमार्थः” । यथायथं  
त्रयमपि—पटस्थ हि घटाद्यात्मनाऽप्रतीतिः, अघटात्म-

नैमित्तिक इति । अप्रतिपन्नबोधनेन निमित्तेन सहप्रयोगो भव-  
तीत्यर्थः । व्याख्यायामिति । स्वरूपलक्षणभेदानभिज्ञबोधनाय व्या-  
ख्यायां कुम्भपदार्थानभिज्ञं प्रति घटः कुम्भ इतिवत् सहप्रयोगेऽपि न  
दोषो भवति इति । एतच्च स्वरूपमेव भेद इत्यास्मिन्पक्षे स्थित्वोक्तम्, सि-  
द्धान्ते यथायथं भेदत्रयस्यापीष्टत्वात्, (५) स्वरूपभेदे व्यतिरिक्तभेद-  
वचनत्वे पर्यायत्वाभावादव्याख्यायामपि सहप्रयोगो घटत इति । तथा-  
पि क इति । त्रिष्वपि भेदेषु कः परमार्थ इति । यथायथं त्रय-  
मिति । विषयविशेषापेक्षया त्रयमपि तत्त्वमित्यर्थः । घटाद्यात्मना-

सखा तर्हि सहप्रयोगो मा क्रियन्तानाथापि भेदाङ्गीकारे को दोष  
इति भावः ।

(१) शङ्कते सोऽपीति । घटो भिन्न इत्यादिसहप्रयोगोऽपि व्यव-  
हारसिद्धः कथं त्यज्यतामित्याशङ्क्यार्थः ।

(२) स्वरूपतश्चेत्सहप्रयोगस्तदा घटमानयेत्यादावपि स्यादिति भावः

(३) स्वयं घटस्वरूपभेदं जानन्नपि पटाद्यांतरिक्तघटस्वरूपभेदा-  
नभिज्ञं प्रति तद्वोधयितुं घटो भिन्न इति वदतीत्यभ्युपगमे न कापि क्षति-  
रिति सिद्धान्तिन आशयः ।

(४) पूर्वपक्षां सिद्धान्तिनं पृच्छति तथापीति । उक्तभेदत्रयस्वरू-  
पे किं वास्तविकमिति प्रश्नार्थः । उत्तरमाह यथायथमिति । स्वरूपभेदे-  
तरेतराभावधर्मान्तररूपभेदज्ञानविषयस्य पटोऽयं न घट इत्यादौ क्रमेण  
पारमार्थिकत्वं प्रदर्शयति पटस्येत्यादिना ।

(५) स्वरूपभेद इति । घटस्वरूपभेदस्य पटादिव्यतिरिक्तभेदार्थ-  
कत्वे स्वयं प्रयोगपक्षेऽपि घट-भिन्नशब्दयोः पर्यायत्वासम्भवेन घटो  
भिन्न इति सहप्रयोगः स्यादेवेति भावः ।

ना च प्रतीतिः, ततो वैशिष्ट्यप्रतीतिश्चेत्यनुभवसिद्धम् । तत्राभावस्य प्रथनमात्रम् अभावान्तरधर्मान्तरयोर-  
भावात्, सामान्यादिषु त्रिषु स्वयं धर्मान्तराभावात्,  
(१)द्रव्यादिषु त्रिषु स्वयं त्रयस्यापि सम्भवात् । भवति  
पटोऽयं न घटस्तन्तुमयश्चेति, गन्धोऽयं न रूपं सुरभि-  
श्चेति, गतिरियं नोत्क्षेपणं तिर्यक्चेति ।

ऽप्रतीतिरिति, अनेन स्वरूपभेदो दर्शितः । ततो वैशिष्ट्यप्र-  
तीतिरित्यनेन धर्मान्तरभेद इत्यनुसन्धातव्यम्(२) । प्रथनमात्रमि-  
ति । स्वरूपभेदमात्रमभावस्य, अभावे अभावान्तराभ्युपगमेऽनवस्थाप्रस-  
ङ्गात् अभावेऽभावान्तरप्रतीतेरसम्भवात्, अभावे धर्मान्तरलक्षणभेदाऽसम्भ-  
वाच्चेति । सामान्यादिष्विति । सामान्यसमवायविशेषेषु स्वरूप-  
भेदोऽभावभेदश्चेति द्वयं, तेषु धर्मान्तराभावात्—भेदरूपं हि धर्मान्तरं  
गुणो वा कर्म वा सामान्यं वा विशेषो वा सम्भवेत्, तत्र गुणकर्मवि-  
शेषाः सामान्यसमवायविशेषेषु न सम्भवन्ति, तेषां द्रव्येष्वेव वृत्तेः । न च  
सामान्यमपि त्रिषु सम्भवति, अनवस्थासम्बन्धाभावविरोधेभ्य इति(३) ।  
द्रव्ये तावत्त्रयसम्भवं दर्शयति पटोऽयमिति । अत्र क्रमेण स्वरूपा-  
भावधर्मान्तरभेदानां निर्देश इति । गुणेऽप्यनेनैव क्रमेण त्रय सम्भव इति  
दर्शयति गन्धोऽयमिति । अत्र सुरभित्वं गन्धत्वावान्तरजातिरिति  
बोद्धव्यम् । कर्मण्यपि पूर्वोक्तक्रमेण त्रयसम्भवमाह गतिरियमिति ।  
तिर्यक्त्वं कर्मत्वावान्तरजातिरिति । “त्रिविधस्यापि भेदस्य कीदृशो भेद इति

( १ ) सामान्यादित्रिके भेदज्ञानविषयद्वयस्वरूपमुपपाद्य द्रव्यादि-  
त्रिके भेदज्ञानविषयत्रयसत्तामाह द्रव्यादिष्विति । त्रयस्यापि—स्वरूपे-  
तरेतराभावधर्मान्तरत्रयस्यापि ।

( २ ) अनेनाघटात्मना प्रतीतिरित्यस्येतरेतराभावप्रदर्शकत्वम्  
इत्यपि उपलक्षणविधया सूचितम् ।

( ३ ) स्वतोव्यावर्तकत्वरूपहानिरूपविरोधाद्विशेषेषु सामान्याभा-  
वादित्यर्थः ।



लक्षणञ्च(१) स्वरूपभेदस्य ताद्रूप्येणाप्रतीतौ प्रती-  
तिः, इतरेतराभावस्य त्वबाधितः समानाधिकरणो निषे-  
धप्रत्ययः, वैधर्म्यस्य तु विरोधः, स चैकधर्म्यसमावेश  
इत्येषा दिक् ।

चेत्" । श्रूयताम्—स्वरूपाभावात्मकयोः स्वरूपमेव भेदः, धर्मभेदस्यापि  
गुणकर्मात्मकस्य त्रयम्, सामान्यादित्रयात्मकस्य स्वरूपाभावात्मकद्वयम्,  
स्वरूपाभावधर्माख्याः सप्तषट्त्रयवर्तिनो(२) भेदा इति विनिश्चिक्युर्भे-  
दत्रयनिरूपका इति ।

इदानीं त्रिविधस्यापि भेदस्य परस्परविवेकाय लक्षणमाह लक्षण-  
न्त्विति । वस्तुनः स्वव्यतिरिक्तरूपारोपप्रतीत्यभावविशिष्टया प्रतीत्या  
यद्रूपं प्रतीयते स स्वरूपभेद इत्यर्थः(३) । अपटोऽयमित्यबाधितेन समा-  
नाधिकरणेन निषेधप्रत्ययेन यद्विषयीक्रियते सोऽन्योन्याभावभेदः ।(४) अबा-  
धितत्वेन तस्यैवातत्तया प्रतीतेर्लक्षणत्वं व्यवच्छिनत्ति, समानाधिकरण-  
त्वेन इह भूतले घटो नास्तीति संसर्गाभावप्रतीतेः,(५) निषेधप्रत्ययत्वेन  
शुक्लः पट इति प्रतीतेः । वैधर्म्यस्य=धर्मान्तरभेदस्य, एकधर्म्य-  
समावेशलक्षणो विरोधो लक्षणम् । इत्येषा=भेदनिराकरणदृषणोक्ति  
दिगिति ।

(१) अत्र लक्षणन्त्विति नाशायणमतेन मूले पाठो बोध्यः । धर्मा-  
न्तररूपभेदस्य लक्षणन्त्वित्यर्थः । यथा घटत्वपटत्व योर्धर्मान्तरयोरे-  
कत्र धर्मिणि घटे वाऽसमावशाद्भेद इत्यर्थः ।

(२) स्वरूपं सप्तसु पदार्थेषु, इतरेतराभावोऽभावभिन्नषट्सु,  
धर्मान्तरं द्रव्यगुणकर्मसु त्रिषु पदार्थेष्वित्यर्थः ।

(३) यथा घट इत्युक्तौ घटस्वरूपातिरिक्तपटादिरूपाणामारोपा-  
त्मिका प्रमात्मिका या प्रतीतिस्तदभावविशिष्टघट-इत्याकारकप्रतीत्या  
घटरूपं प्रतीयते इति घटस्वरूपभेद इत्यर्थः ।

(४) इतरेतराभावलक्षणीयपदव्यावृत्तिः प्रदर्शयति अबाधित-  
त्वेनेति ।

(५) लक्षणत्वं व्यवच्छिनत्तीति पूर्वैणानुषज्यते । एवमग्रेऽपि ।

सप्तमो(१)प्यनुकूल एव, घटादौ व्यापकताप्रतिषेध-  
स्याव्यापकतोपलम्भोपष्टम्भकत्वात्, व्यापकत्वस्य नि-  
ष्क्रियत्वव्यासत्वाच्च । अष्टमस्तु कचिदिष्ट एव, (२)यत  
एष हि कचिदविधेयोऽत एव कचिद्विधेयोऽव्यापक इति  
व्यवह्रियते । “सर्वत्रेति चेत्” । न, व्याप्त्यसिद्धेर्विरो-  
धाच्च, नहि यदव्यापकं तत्सर्वत्राविधेयमिति प्रतिब-  
न्धः, (३)कचिदस्तीति अव्यापकार्थः, सर्वत्र नास्तीति  
चाविधेयार्थस्तवाभिमतस्तदनयोर्विरोधोऽपि स्यात् ।  
“यद्विधेयस्वभावं तत्कथं प्रतिषेध्यमिति चेत्” । न, प्रति-

न व्यापक इति सप्तमं पक्षं दूषयति सप्तम इति । घटादौ  
नाकाशादावपीत्यर्थः । शिथिलमूलत्वमप्यस्य नास्तीत्याह व्यापकत्व-  
स्येति । (४)अविधेयत्वप्रसङ्गादित्यष्टमः । अत्र सर्वत्राविधेयत्वप्रसङ्गः  
क्वचिदविधेयत्वप्रसङ्गो वा विवक्षितः, तत्र प्रथम इष्ट एवेत्याह अष्टम  
इति । द्वितीयं कल्पमाशङ्कते सर्वत्रेति । दूषयति नेति । व्याप्त्य-  
सिद्धिं दर्शयति नहीति । विरोधं दर्शयति क्वचिदिति । अतो वि-  
रुद्धत्वाद्विधिसिद्धयसिद्धयोरिति बाधासिद्धयोरन्यतरापात(५) इत्य-  
भिप्रायः । विधेयस्वभावस्य प्रतिषेध्यत्वं विरुद्धमिति शङ्कते यादिति ।  
परिहरति नेति । विधेयस्य प्रतिषेधस्वभावता अभावरूपता विरुद्धा,  
नाभावप्रतियोगितापि विरुद्धा तयोर्भिन्नकालत्वादिति भावः ।

( १ ) न व्यापकं निष्क्रियत्वप्रसङ्गादेति बौद्धोक्तः सप्तमपक्षोऽपी-  
त्यर्थः । अनुकूलत्वमेवोदाहरति घटादाविति ।

( २ ) इष्टत्वमेव विवृणोति यत इत्यादिना । यथा घटः कचिद्वृत्त-  
लादौ निषिध्यतेऽन्यत्रभूतलादौ विधीयत इत्यतोऽव्यापकस्तथाच क-  
चिदविधेयत्वमिष्टमेवेत्यर्थः ।

( ३ ) घटादेः सर्वत्र निषेधासम्भवादिति भावः ।

( ४ ) नाव्यापकमित्यादिः ।

( ५ ) विधेयत्वासिद्धौ बाधस्तदसिद्धौ स्वरूपासिद्धिरित्यर्थः ।



पेध्यस्वभावना हि विधेयस्य विरुद्धा न तु प्रतिषेधप्रति-  
योगितापि(१) ।

“अथ योऽस्ति कथं तस्य प्रतिषेधोऽप्यस्तीति चेत्” ।  
को दोषः । “अनयोरविरोधप्रसङ्ग इति चेत्” । (२) प्र-  
कारभेदेन प्रसङ्गोऽपि न दोषमावहति, तदभेदेन तु वि-  
धिनिषेधौ केन स्वीकृतौ यं प्रत्यविरोधः प्रसज्येतेति ।  
एतेन कालभेदादिनाप्यविरोधो द्रष्टव्यः(३) ।

(४) भावमाविष्कर्तुं पुनः शङ्कते अथेति । सिद्धान्ती त्वस्तिवयुक्तस्य  
प्रतिषेधस्यापि अस्तित्वे दोषं पृच्छति क इति । परस्तु विधिप्रतिषेध-  
योरेकधर्मिसमावेशनानयोरविरोधप्रसङ्ग एव दोष इति शङ्कते अनयो-  
रिति । सिद्धान्ती तु किं प्रकारभेदेन देशभेदेन वर्तमानयोरविरोधः  
प्रसज्यते तदभेदेन वेति विकल्प्य, प्रथम इष्टापादनम्, द्वितीये प्रसङ्ग-  
ज्ञानभ्युपगम इत्याह प्रकारेति । देशभेदन्यायेन कालभेदादिनाप्यवि-  
रोध इत्याह एतेनेति । आदिशब्देन गुणकर्माद्युपाधिभेदो गृह्यते ।  
यथा पटोऽस्ति न शुक्लः, गौरस्ति न गच्छतीत्यत्र विधिप्रतिषेधयोरुपाधि-  
भेदेन न विरोध इति ।

एवं परमाण्ववयवव्यादिसाधारण्येनासाधारण्येन चैतेषां साधनोपक्रमो  
दूषणोपक्रमश्चापलापो निरस्तः, इदानीमसाधारण्येनैवावयवविनि बाधकानि

(१) विधेयस्य घटादेरभावरूपताया विरुद्धत्वेऽपि अभावप्रतियोगि-  
त्वं न विरुद्धमिति भावः ।

(२) देशभेदेन देशविशेषावच्छेदेन विधिनिषेधयोर्वृक्षे मूलाव-  
च्छिन्नकपिसंयोगाभावाग्रावच्छिन्नकपिसंयोगयोरविरोधस्येष्टत्वान्न त-  
योरविरोधप्रसङ्गो दोषावह इत्यर्थः ।

(३) देशभेदेन विधिनिषेधयोरिव प्रथमक्षणावच्छिन्नघटे गुणा-  
भावस्य द्वितीयादिक्षणावच्छिन्ने तत्रैव गुणस्य च सत्त्वात्कालभेदेनापि  
तयोरविरोध इष्ट एवेत्यर्थः ।

(४) यद्विधेयस्वभावं तत्कथं प्रतिषेध्यमिति पूर्वपक्षाभिप्राय-  
मित्यर्थः ।

“अस्तु तर्हि स्थूलघाती विरुद्धधर्माध्यासो ग्रहणाग्रहणादिः पञ्चविधः” । नासिद्धेः, तथाहि यो येन यत्रैव यदैवोपलभ्यते स तेन तत्रैव तदैव नोपलभ्यत इति नानुभवः नाप्यभ्युपगमः ।

“एकावयवसहितस्योपलम्भेऽन्यावयवसहितस्यानुपरिहरिष्यन् तान्याशङ्कते तावत् अस्तु तर्हीति । (१) एक एव पटावयवी केनचिद्भागेन गृह्यते केनचिन्नेति ग्रहणाग्रहणविरोधः, तथा स एव कचिदावृत्तेऽनावृतश्चेत्यावरणानावरणविरोधः, तथा एक एव वृक्षश्चलच्छाखाश्रयः कम्पतेऽचलच्छाखाश्रयो न कम्पत इति कम्पाकम्पविरोधः, तथा एक एव पटः कचिद्रक्तोऽरक्तश्चेति रक्त्तारक्तविरोधः, तथैकस्यावयविनः कचिदवयवे नाशेन वृत्तस्यावयवान्तरेऽपि वृत्तिरिति तद्देशत्वातद्देशत्वविरोधः । अत एभिः पञ्चभिर्विरोधैरवयविनो द्व्यणुकादारभ्य (२) भेदप्रसाधनद्वारेणाभाव इति । परिहरति नेति । पञ्चविधस्यापि विरोधस्यासिद्धेरित्यर्थः । (३) प्रथमस्यासिद्धिं दर्शयति तथाहीति । प्रमेयप्रमातृदेशकालैकत्वे सत्येव ह्युपलम्भानुपलम्भयोर्विरोधः स्यात्, न चैवविधयोरुपलम्भानुपलम्भयोः प्रतीतिः, नाप्यस्माकमभ्युपगमः, येन प्रतीतिबलेनाभ्युपगमबलेन वाऽनयोरेकधर्मिसमावेशासम्भवेनावयविनोऽपह्नवः स्यात्, किन्तु अवयविन उपलम्भ एवानुपलम्भस्त्ववयवान्तरस्येत्यभिप्रायः ।

(४) अभिप्रायमाविष्कर्तुं शङ्कते एकावयवेति । एवन्तर्ह्येकावयवसहितस्योपलम्भविधेरन्यावयवसहितस्योपलम्भनिषेधस्य विशेषणमुताव-

( १ ) मूलोक्तं पञ्चविधविरुद्धधर्माध्यासं स्थूलावयवविबाधकं प्रदर्शयति एक एवेत्यादिना ।

( २ ) भेदप्रसाधनेति । उक्तविधविरोधैः परमाणुभिन्नद्व्यणुकाद्यवयवसिद्धेः न सम्भवतीति भावः ।

( ३ ) ग्रहणाग्रहणविरोधस्य ।

( ४ ) ग्रहणाग्रहणरूपावयवविबाधकविरोधलक्षणाक्षेपाभिप्रायमित्यर्थः ।



पलम्भ इति चेत्” । एवन्तर्ह्यवयविन्युपलम्भमाने कश्चि-  
दवयव उपलम्भ्यते कश्चित्नेति वाक्यार्थः, ‘सविशेषणे हि  
विधिनिषेधौ विशेषणमुपसंक्रामत’ इति न्यायात्, त-  
थाचावयवानामुपलम्भानुपलम्भाववयविनि सञ्चार्य प्र-  
सङ्गस्तदलमनेन ।

(१) एतेनावृतानावृतत्वं व्याख्यातम् । “अनावरण-  
दशावत् कतिपयावयवावरणेऽपि तथाविधस्थौल्योपल-  
म्भः किन्न स्यादिति”-(२) त्ववशिष्यते । तदप्यसत्,  
तस्य परिणामगतसामान्यविशेषस्य ततोऽन्यस्य नियत-

यवपरत्वादवयववर्तिनोरुपलम्भानुपलम्भयोरवयविनि सञ्चारः स्यादित्याह  
एवन्तर्हीति । एवञ्च ययोरवयवयोरुपलम्भानुपलम्भौ न तयोरेकत्वं,  
यस्यावयविन एकत्वं न तस्योपलम्भानुपलम्भलक्षणविरुद्धघर्मसंसर्ग इत्य-  
भिप्रायेणाह तदलमिति ।

एतेनोपलम्भानुपलम्भसंसर्गासिद्धत्वप्रतिपादनेनावृतानावृतत्वमप्यवय-  
विन्यसिद्धत्वेन व्याख्यातमित्याह एतेनेति । एवञ्च सति यद्यवयवस्यै-  
वावरणं नावयविनस्तर्हि सर्वावयवानावरणदशायां यादृशं स्थौल्यमव-  
यविन उपलम्भ्यते (३) तादृशस्योपलम्भः किं न स्यादिति चोद्यमेव निरा-  
कर्तव्यमवशिष्यत इत्याहानावरणोति । तदपि निराकरोति तदपी-  
ति । (४) स्थौल्यं हि नाम परिणामगतमवान्तरसामान्यं, तच्चावयविनो  
भिन्नं भिन्नसामर्थ्यवेद्यं च, ततः कतिपयावयवोपलम्भसामग्रीकस्यावय-  
न्युपलम्भस्य सत्त्वेऽपि ततो बह्ववयवोपलम्भसामग्रीकस्य स्थौल्योपलम्भ-  
स्याभावो युज्यत इति ।

(१) आवृतत्वानावृतत्वरूपावयवविवाधकविरोधमतिदेशेन निरा-  
कुर्वन्नाहैतेनेति । (२) बौद्धीयपूर्वपक्षमात्रन्ववशिष्यत इत्यर्थः ।

(३) कतिपयावयवावरणदशायामित्यादिः ।

(४) उत्तरार्थं विवृणोति स्थौल्यमित्यादिना ।

सामग्रीवेद्यस्य तदभावे तदुपलम्भेऽप्यनुपलम्भत्वात्(१) ।

एतेन कम्पाकम्पसंसर्गो निरस्तः । (२) सामग्रीभेदे-  
नावयवनियतकम्पोत्पादे तस्यां दशायामवयविनो निश्च-  
लत्वात् । “एवं तर्हि कम्पाकम्पयोरवयवयोर्विभागात्संयो-  
गनाशे द्रव्यनाशः स्यादिति चेत्” । ततः किम् ? “अप-  
सिद्धान्त इति चेत्” । न एवमपि क्वचिदभ्युपगमात् ।

एतेनैवासिद्धत्वेन कम्पाकम्पसंसर्गोऽप्यवयविनि निरस्त (३) इत्याह  
एतेनेति । कथमित्याह सामग्रीति । नोदनादिकाया अवयविनि-  
यतायाः सामग्या भेदेनावयवनियतकम्पोत्पादे तस्यां दशायामवयविन-  
श्चलनाभावादवयविनि चलनाचलने न स्त इत्यर्थः । यद्येकस्यैवावयवस्य  
कम्पः नावयविनः अवयवान्तराणां वा, एवन्तर्हि जयं दोषः स्यादित्या-  
शङ्कते एवमिति । कर्मणो विभागहेतुत्वेन सकम्पाकम्पयोरवयवयोर्विभा-  
गाद्रव्यारम्भकसंयोगस्य द्रव्यासमवायिकारणस्य विनाशाद्रव्यनाशः प्रस-  
ज्यत इति । किन्ततो द्रव्यनाशादनिष्टमित्याह(४) ततः किमिति ।  
(५) शाखाचलने वृक्षावयविनो नाशानङ्गीकरणादपसिद्धान्तदोष इति शङ्कते  
अपेति । नायं दोष इत्याह नेति । वेणुदलविभागाद्वेणवयविनो

( १ ) अवयविभिन्नस्य सर्वावयवोपलम्भसामग्रीकस्य स्थौल्यप-  
रिणामविशेषस्य कतिपयावयवावरणकालेऽभावेन कतिपयावयवसहि-  
तावयव्युपलम्भेऽप्यनुलब्धेरिति उत्तराभिप्रायः ।

( २ ) अवयविनिष्ठकम्पोत्पादकसामग्रीतोऽवयवनियतकम्पोत्पाद-  
सामग्या भेदेनेत्यर्थः ।

( ३ ) अवयवविबाधकस्यावृत्तत्वानावृत्तत्वविरोधस्यासिद्धत्वेन क-  
म्पाकम्पविरोधोऽपि अवयवविबाधकत्वेन वक्ष्यमाणदिशा निरस्त  
इत्यर्थः । ( ४ ) सिद्धान्तीत्यर्थः ।

( ५ ) शाखारूपावयवकम्पजनकक्रिययेत्यादिः । नाशानङ्गीकरणा-  
दिति । अवयविनि कम्पजनकक्रियाया अभावात्पूर्वोक्तरीत्या द्रव्यना-  
शप्रसक्तौ अपसिद्धान्तदोष इत्यर्थः ।



“सर्वत्रैवं प्रसङ्ग इति चेत्” । तथाप्यवयविनः किमत्या-  
हितम्, नचैवमपि, कर्मणो द्रव्यारम्भकसंयोगप्रतिद्व-  
न्द्विविभागजनननियमानभ्युपगमात् (१) । कारणविशो-  
षात्कस्यचिदेव कर्मणस्तथाभूतविशेषोपलब्धेः ।

एतेन “पाणौ चलति तन्मूलभूतः परमाणुरपि चलेत्,

विनाशाभ्युपगमान्नासिद्धान्तदोष इति । यत्र तर्हि विनाशो नाभ्युपग-  
म्यते तत्रापि विनाशः प्रसज्येत आरम्भकसंयोगविनाशादिति शङ्कते  
सर्वत्रैवमिति । परिहरति तथापीति । सर्वत्र विनाशप्रसङ्गेऽपि  
नावयविनि सद्भावोऽपहुतः स्यात्, अतः सिद्धान्तान्तरदूषणं नाम  
निग्रहस्थानमापद्यत इति भावः (२) । न च सर्वत्र विनाशोऽपि प्रसज्यत  
इत्याह नचैवमिति । विशिष्टस्यैव हि कर्मणो द्रव्यारम्भकसंयोगविना-  
शकविभागजनकत्वं न तु सर्वस्यैव कर्मणः कारणत्वम् (३) कस्यचिदेव  
कर्मणः तथाविधविशेषोपलब्धेरिति ।

एतेन कर्मणो द्रव्यारम्भकसंयोगप्रतिस्पर्धिविभागजनकत्वनियमान-  
भ्युपगमेन परोपन्यस्तमिदं चोद्यं निरस्तमित्याह एतेन पाणाविति ।  
पाणिचलने हि तदारम्भकस्य तन्मूलभूतस्यापि परमाणोश्चलनं स्यात्,  
तस्मिन्चलति तदारब्धावयविनश्चलनानुपपत्तेः, ततश्चलितात्परमाणो (४)-  
रचलद्भुजपरमाणोर्विभागः स्यात्, ततः पाणिभुजारम्भकयोः परमाण्वो-

( १ ) विकसत्कमलकुड्मलमङ्गप्रसङ्गभीत्यैकस्यैव कर्मणः द्रव्यार-  
म्भकसंयोगप्रतिद्वन्द्विविभागजनकत्वस्य तदप्रतिद्वन्द्विविभागजनकत्व-  
स्य चास्वीकारात्कस्यचिदेव कर्मणस्तथात्वमुरुरीक्रियत इत्यर्थः ।

( २ ) सर्वत्र सामान्यतः क्रियाया द्रव्यनाशकत्वं नैयायिकैर्न स्वी-  
क्रियत इति अवयवविस्वीकारादन्यो यो सिद्धान्तस्तस्य दूषणमित्यर्था-  
न्तरं नाम निग्रहस्थानं स्यादिति भावः ।

( ३ ) द्रव्यनाशककर्मण एव न तु सर्वस्यैव कर्मणः द्रव्यारम्भक-  
संयोगविनाशजनकविभागजनकत्वमित्यर्थः ।

( ४ ) पाणिपरमाणोरित्यर्थः ।

ततो अचलद्रुजपरमाणोर्विभागस्ततो 'यो येन संयुज्यते विभज्यते वा स तत्कार्यद्रव्येणापी'ति न्यायेन भुजपाण्योरपि विभागस्ततः संयोगनाशस्ततः शरीरनाश" इति निरस्तम् । नहि पाणिपरमाणुक्रिया भुजपरमाणुविभागमारभते ।

(१) "नियमेन तदनारम्भकत्वे कर्मलक्षणक्षतिरिति चेत्" ।

(२) न, आकाशादिदेशविभागोपजननेनापि तदुप-

विभागात् भुजपाण्योरपि विभागः स्यात् , कथमित्याह यो येनेति । येन शाखादिना यो विहङ्गादिः संयुज्यते वियुज्यते वा स तत्कार्येण वृक्षेणापि संयुज्यते वियुज्यते वेति दर्शनात् भुजपाणिपरमाणुकार्ययोर्भुजपाण्योरपि विभागः स्यात् , तथाहि पाणिपरमाणुस्तावन्महाकार्येण भुजेन विभज्यते, विभागस्थितेः पुनश्च भुजस्तथैव स्थित्या पाणिपरमाणुकार्येण पाणिना विभज्यत इति भुजपाण्योरनेन प्रकारेण विभागो भवति, ततः शरीरस्याव्यवहितावयवविभागाच्छरीरविनाशोऽप्येवं स्यादिति चोद्यस्वरूपोपपत्त्यासः । एतेनेति निर्दिष्टं निरासहेतुं विवृणोति नहीति । पूर्वं चलाचलयोर्विभागात्साक्षात्तदारब्धावयविनोऽपि विनाशः स्यादिति चोद्यं निरस्तम्(३), इदानीं चलाचलावयवारम्भकपरमाणुविभागद्वारेण चलाचलयोरपि विभागादवान्तरावयविनाशाद्वारेण परमावयविनोऽपि विनाशः स्यादिति चोद्यं पूर्वनिरासहेतुनैव निरस्तमित्यवगन्तव्यमिति ।

कर्मलक्षणक्षतिरिति । 'संयोगविभागयोर्निरपेक्षं कारणमिति' हि तल्लक्षणमिति ।

( १ ) पूर्वपक्षी शङ्कते नियमेनेति । सर्वत्र क्रियाया विभागाजनकत्वे 'संयोगविभागयोरनपेक्षं कारणं कर्मेति' कर्मलक्षणे कणादोक्तेऽस्यासिः स्यादिति शङ्कार्थः । ( २ ) समाधत्ते नेति ।

( ३ ) एवन्तर्हीत्यादिनोक्तं चोद्यं 'नचैवमपि कर्मण' इत्यादिग्रन्थेन निरस्तमित्यर्थः ।



पक्षोऽऽपत्तेः (१), नोद्यकर्मवत् । “कुतोऽयं विशेष इति चेत्” । अवयवसंयोगकारणाविशेषादित्युक्तम् । “एवन्तर्हि यद्यवयवकम्पेऽप्यकम्प एवावयवी, हन्तावयवसंयोगविभागिभ्यामाकाशादिदेशाभ्यां न संयुज्येत न विभज्येतेति (२) चेत्” । न, अवयवसंयोगविभागाभ्यामेव तत्सिद्धेः, एतच्च सम्यगवबोधुं वैशेषिकमधीप्वेति । “(१) तर्हि च तदवयवसमाश्रितोऽप्यचलन्नेवावयव्युपलभ्येतेति चेत्” (४) । (५) नेदमनिष्टं ‘पाणौ कम्पमाने शरीरं न कम्पत’ इति प्रत्ययात् । अथवा यो यदाश्रिततयोप-

नोद्यकर्मवदिति । नोद्यस्य हीषोः कर्म न सहसा नोदकेन द्रव्येण विभागमारभते किन्तु तत्रत्याकाशदेशेनेति भावः । अवयवगत-कर्मवयवान्तरेण कदाचिद्विभागमारभते कदाचिन्नेत्ययं विशेषः कुतो हेतो-रित्याह (६) कुतोऽयमिति । अवयवसंयोगविभागाभ्यामेवेति । संयोगजसंयोगविभागजविभागयोरभ्युपगमादवयवसंयोगविभागाभ्यामेवावयविन्यपि तयोरुत्पत्तिरुपपद्यत इति । एष च संयोगजसंयोगविभागजविभागोत्पत्तिप्रकारो वैशेषिकाध्ययनादेव सम्यगवगतो भवतीत्याह एतच्चेति । अथवा चलत्वोपलम्भोऽपि समर्थयितुं शक्यः (७) मित्या-

( १ ) कर्मलक्षणोपपत्तेः । ( २ ) अवयवीति शेषः ।

( ३ ) शङ्कते तर्हीति । चलदवयवसमवेतोऽप्यवयव्यचलदेवोपलभ्येत नचैवमिति शङ्कार्थः ।

( ४ ) अत्र मुद्रितमूलादर्शपुस्तकस्थः नेत्यादि अधीप्वेत्यन्तं ‘न आकाशादिदेशेष्वमपि सर्वत्रोपलभ्येत विभागिभ्यामाकाशादिदेशाभ्यां न संयुज्येतेति चेन्न, अवयवसंयोगविभागाभ्यामेव तत्सिद्धेः एतच्च सम्यगवबोधद्वारैवधिकमनुसन्धेयम् । तर्हि चलदवयवी लभ्येतेति चेत्’ इति पाठोनारायणासम्मतत्वात् ‘न अवयवे’त्यादिपूर्वग्रन्थस्यासङ्गतत्वाच्च न मूले मुद्रिता, विद्वद्भिः स्वयं युक्तायुक्तत्वे विभावनीये ।

( ५ ) समाधत्ते नेदमिति ।

( ६ ) पूर्वपक्षीत्यर्थः । ( ७ ) सामान्ये नपुंसकप्रयोगोऽयं सङ्गमनीयः ।

लभ्यते स तस्मिंश्चलत्पचलोऽपि चल एव विभाव्यते दर्पण-  
मुखवत् जलचञ्चेति(१) । द्रष्टव्यम्, कृतं प्रतीतिकलहेन ।

“एवमपि सर्वत्र चल एवोपलभ्येतेति चेत्” । (२) च-  
लत्पचयवे सर्वत्र तथैवेति न किञ्चिदनुपपन्नं, न चले तु  
कथं तथोपलभ्यताम् ।

“(३) तथापि चलाचलाश्रयस्य चलाचलतया प्रतीतौ  
चलाचलजलचन्द्रवत् द्वैतप्रत्ययोऽपि स्यात् इति चेत्” ।

(४) स्यादपि यद्याश्रयविच्छेदः स्यात्, न ह्येकस्मिन्नेव  
हाथवेति । कृतमिति । एवंप्रतीतिमङ्गीकृत्यापि परिहारात् कृतं  
प्रतीतिकृतेन कलहेनेति(५) ।

कथं तथेति । अवयवचलनस्यावयविनि तथोपलम्भहेतुत्वात्  
इति भावः ।

यद्याश्रयविच्छेद इति । चलाचलयोराश्रययोर्यदि विच्छेदः

( १ ) जलचन्द्रकवदिति पाठान्तरम् ।

( २ ) कलहाभावे हेतुमाह चलतीति । एतत्पूर्वस्तु एवमपीत्यादि  
पूर्वापक्षपाटो नादर्शपुस्तके किन्तुचित्त्वादत्र निवेशित इत्यवधेयम् ।  
यत्र यत्रावयवचलनन्तत्र सर्वत्रावयविनि चलत्वोपलब्धिराश्रितचलने-  
नैवेति न काचिरक्षतिः, आश्रिताचलने तु नैवावयविनि कथञ्चिदपि  
चलनप्रतीतिरिति भावः ।

( ३ ) शङ्कते तथापीति । उक्तरीत्याऽवयवचलनेऽपि अवयवविचल-  
नप्रतीतेरारोपितत्वेऽपि यत्र केचिदवयवाश्चला अचलाश्च केचित्तत्र त-  
दाश्रितावयविनिश्चलाचलतया प्रतीतौ चलाचलजलप्रतिबिम्बितेन्दुवत्  
द्वैतप्रतीतिः स्यादिति शङ्काशयः ।

( ४ ) समाधत्ते स्यादपीति । तथाच तत्र चलाचलावयवभेदेनैव  
विभिन्नजलप्रतिबिम्बे एव द्विावधचन्द्रप्रतीतिर्नैकस्मिन् जल इति स-  
माधानार्थः ।

( ५ ) चलत्पचयवेऽवयवविचलनप्रतीतिर्नैव स्वीक्रियते तथापि  
‘तुभ्यतु दुर्जन’ इति न्यायेन दर्पणमुखादिदृष्टान्तेनोक्तप्रतीतिरपि भवि-  
तुमर्हतीति कृतन्ताद्विषयेण विवादेनेति भावः । अत्र मूले मतान्तरेण



जलेऽविच्छिन्नावयवभेदेन द्विचन्द्रभ्रमो नाम, किन्तु स  
एवैकश्चले चल उपलभ्यतेऽचले त्वचल इति । “वीचिषु  
सोऽपि सहस्रनिभ इति चेत्” । एवमेतत्, तासां विच्छे-  
देनाकलनात् (१) । “अस्तु तर्हि चलाचलयो(२)युतसि-

स्यात् तदा तदाश्रितस्यापि द्वैतप्रत्ययो भवेत् इति । अविच्छिन्नाव-  
यवभेदेनेति । चलाचलावयवभेदेनेत्यपि द्रष्टव्यम् । स एवैक इति ।  
यथा द्वैतप्रत्ययं विना स एवावयवी चलेऽवयवे चल उपलभ्यते अचले  
त्वचलस्तथा स एवैकश्चन्द्रश्चले चलोऽचले त्ववयवेऽचल उपलभ्यत इति  
वीचिषु सोऽपीति (३) । अविच्छिन्नावयवभेदजलाश्रयोऽपि चन्द्रस्तद्व-  
र्तिषु वीचिषु सहस्रायत इत्यर्थः । शङ्कते अस्तु तर्हीति । अयमर्थः—  
अवयवावयविनोः समवायाभ्युपगमादयुतसिद्धिरिष्टा, युतसिद्धयभावश्चा-  
युतसिद्धिः, युतसिद्धिश्च द्वयोरपि सम्बन्धिनोः सम्बन्धिद्वयातिरिक्ताश्रया-  
श्रयित्वम्, द्वयोरन्यतरस्य वा पृथग्गतिमत्त्वं च, द्विविधयुतसिद्धयभाव-  
श्चायुतसिद्धिः, (४) एकैकाभावेऽप्ययुतसिद्धित्वाभावात् । अपृथग्गतिमत्त्वे-  
ऽपि त्वगिन्द्रियशरीरयोरयुतसिद्धयभावपृथगाश्रयत्वविगमेन, तथा शरी-  
रपरमाण्वोरपृथगाश्रयाश्रितत्वेऽपि पृथग्गतिमत्त्वेनायुतसिद्धयभावात् । कथं  
शरीरपरमाण्वोरपृथगाश्रयाश्रयित्वम् ? श्रूयताम्—शरीरस्य स्वावयवाश्रयस्या-

‘प्रतीतिरूपकल्पनया—चलत्ववयवेति’ पाठान्तरम्, तस्य च प्रतीति-  
स्वरूपविकल्पजालेन कृतमित्यर्थो बोध्यः ।

(१) तथाच वीचीनां भिन्नत्वान्नैकत्रानेकचन्द्रप्रतीतिरूपदोषाप-  
त्तिरिति समाधानार्थः ।

(२) अवयवावयविनोरित्यर्थः । युतसिद्ध्यापत्तिप्रकारस्तु नारा-  
यण्यं द्रष्टव्यः ।

(३) तथाचैकत्र वीचिषु कथं सहस्रशो चन्द्रप्रतीतिरिति पूर्व-  
पक्षार्थः ।

(४) द्विविधयुतसिद्धयभावस्यायुतसिद्धित्वे हेतुं सनिर्दर्शनमाह  
एकैकेति ।

द्विप्रसङ्ग इति चेत्” । न (१)स्वयं प्रतियन्धासिद्धेः, न च प्रसङ्गे व्याप्तावपि पराभ्युपगमः शरणम्, नचैवं पराभ्युपगमोऽपि ।

“वस्त्रोदकादौ दृश्यते तावदयमिति चेत्” । न, तन्तुवस्त्रादौ विपर्ययस्यापि दर्शनात् । “इदं मिथ्येति चेत्” । तत्कथं सत्यम् । “(२)अबाधादिति चेत्” । (३)इह तर्हि बाधकान्तरं वाच्यम् । “चलाचलत्वमेवेति चेत्” । न,

न्याश्रयत्वेऽपि परमाण्वोर्निराश्रयत्वेनाश्रयान्तराश्रयत्वाभावेनोभयोरन्योन्याश्रयत्वाभावात्पृथग्गतिमत्त्वं तु तयोः प्रसिद्धमेवेति, अतोऽवयवावयविनोः पृथग्गतिमत्त्वेऽयुतसिद्धिप्रसङ्ग इति । स्वयमिति । नहि भवन्मतेऽयुतसिद्धयोरपृथग्गतिमत्त्वम् पृथग्गतिमतोश्च युतसिद्धत्वं सिद्धम्, भवतो बाह्यार्थाभावेन साधर्म्यवैधर्म्यदृष्टान्ताभावेन व्याप्तेर्गृहीतुमशक्यत्वादिति । ननु भवतस्तावत्सिद्धैव व्याप्तिरत आह नचेति । प्रसङ्गसाधनेऽपि हेतुंश एव पराभ्युपगमः शरणम् न तु व्याप्तावपीति (४) ।

वस्त्रोदकाविति । उदकसिक्ते वस्त्रे उदकस्य पृथग्गतिमत्त्वेन तयोर्युतसिद्धिर्दृश्यत इत्यर्थः । तन्तुवस्त्रेति । तन्तुवस्त्रयोः पृथग्गतिमत्त्वेऽपि युतसिद्धिविपर्ययस्यायुतसिद्धेरपि दर्शनादिति । इदं मिथ्येति । अयुतसिद्धत्वं मिथ्येत्यर्थः । तत्कथामिति । युतसिद्धत्वं कथं सत्यमिति । बाधकान्तरमिति । चलाचलादन्यत् बाधकं वाच्यमिति । नान्यद्बाधकमिति किन्तु तदेव किमिति बाधकं न स्यादिति शङ्कते चलाचलत्वमेवेति । सिद्धान्ती तु चलाचलत्वस्य युतसिद्धा-

( १ ) समाधत्ते स्वयमिति । बाह्यार्थाभावेन व्याप्तिसाधनं न स्यादित्यर्थः । प्रसङ्गे=युतसिद्धिप्रसङ्गसाधने ।

( २ ) शङ्कते अबाधादिति । बाधकाभावाद्युतसिद्धिः सत्येति शङ्कार्थः । ( ३ ) अवयविनि ।

( ४ ) नैयायिकमतेन बौद्धीयप्रसङ्गसाधने हेतुमात्रं गृहीतं स्यान्न तु व्याप्यङ्गमुदाहरणमपि बाह्यार्थाभावादिति भावः ।



युतसिद्धावेव किमिति नेदं बाधकमिति विपर्यय-  
स्यापि वक्तुं शक्यत्वादिति ।

“(१)रक्तारक्तविरोध इति चेत्” । न, भ्रान्तत्वात् ।

“तन्मूलरागिद्रव्यसंयोगासंयोगविरोधोऽस्त्विति चे-  
त्” । न, (२)परमाणुवादिनम्प्रति प्रागेव परिहृतत्वा-  
त् । “(३)इतरम्प्रति का वार्तेति चेत्” । सैव तावत्, तथै-  
वाविरोधात्, प्रकारभेदेनापि (४) विरोधाभ्युपगमे व्याप्ते-

ष्युतसिद्धौ च समानेऽपि दर्शने अयुतसिद्धिं प्रति बाधकत्वं चेत् ( अ )  
युतसिद्धिं प्रत्यपि स्यादित्याह न (५)युतसिद्धावेवेति ।

भ्रान्तत्वादिति । नावयविनः स्वतो रागोऽस्ति किन्तु रक्त-  
द्रव्यसंयोगेन तदीयो रागोऽवयविनि आरोप्य भ्रान्त्या गृह्यत इति (६) ।

भ्रान्तिमूलरक्तद्रव्यसंयोगासंयोगविरोध एव (७)बाधकोऽस्त्विति  
शङ्कते तन्मूलेति । परमाणुवादिनमिति । परमाणुसद्भाववादिनं  
सौत्रान्तिकम्प्रति, एकस्यैव परमाणोरेकदिगवस्थितेन परमाणुना संयोगाऽ-  
संयोगश्च प्रकारभेदेन यथा तथाऽवयविन्यपीति विरोधस्य परिहृतत्वा-  
दिति । तथैवेति । प्रकारभेदेनैवाविरोधादित्यर्थः । व्याप्तेरसिद्धे-

( १ ) एवं चलाचलविरोधस्यावयविबाधकत्वं सरम्भेण निराकृत्य  
चतुर्थस्य रक्तारक्तत्वविरोधस्य तद्बाधकत्वनिराकरणायाक्षिपति रक्तेति ।

( २ ) अत्र ‘परमार्थवादिनं प्रती’ति पाठान्तरम् । बाह्यार्थसद्भाववा-  
दिनं प्रतीति तदर्थः ।

( ३ ) शङ्कते इतरमिति । अवयविवादिनं बाह्यार्थसद्भाववादिनं  
प्रति वा, तन्मते कथमेकत्र संयोगासंयोगौ भवत इति शङ्काशयः ।

( ४ ) देशभेदेनापि ।

( ५ ) चलाचलत्वमवयवावयविनोर्युतसिद्धावेव प्रतिबन्धकं कु-  
तो नेति सिद्धान्त्याशयः । अत्र ‘स्वतः सिद्धावपि’ इति पाठान्तरम् ।

( ६ ) तथाचैकत्रावयविनि रक्तारक्तत्वविरोधो नैव सम्भवति तत्र  
रक्तत्वप्रतीतेरारोपितत्वादिति भावः ।

( ७ ) अवयविनीत्यादिः ।

रसिद्धेः, संयोगतदभावयोरेवासिद्धेः, सिद्धौ वा, प्रकारभेदाविरुद्धस्वाभावसादेक्ष्यापरित्यागात्(१)।(२)न चैवं पदार्थान्तरवैधर्म्येण संयोग एव निराकर्तव्यः, तद्वैधर्म्येण तेषामेव निराकरणप्रसङ्गात् । न चैवमेव न्याय्यम्, नियमवतो हि सत्यवैधर्म्येणेतरेन्निराक्रियते-

रिति । संयोगासंयोगविरोधस्य (३)भेदेन व्याप्तेरसिद्धेरिति । कथमित्याह संयोगेति । अयमर्थः—संयोगतदभावौ प्रमाणसिद्धौ न वा ? यदि न सिद्धौ कथं तयोर्भेदेन व्याप्तिः, अथ सिद्धौ तर्हि तद्ग्राहकप्रमाणेनैव तयोः प्रकारभेदेनाविरुद्धं सादेक्ष्य(४)मङ्गीकर्तव्यमिति कथं देशभेदेन व्याप्तिरिति । न च रूपतदभावयोः प्रकारभेदेनापि सादेक्ष्यादर्शनात् तद्वैधर्म्येण संयोग एव निराकर्तव्य इति वक्तव्यमित्याह न चेति । तद्वैधर्म्येणेति । प्रमाणसिद्ध्यविशेषेऽपि यद्येकवैधर्म्येणेतरेन्निराकरणं विपरीतं किं न स्यादिति । अस्तु तेषामपि निराकरणमिति चेत्त्राह न चैवमिति । तेषामप्यसत्त्वे तद्वैधर्म्येण संयोगस्यासत्त्वं,(५)तद्वैधर्म्येण सत्त्वस्यैव सिद्धत्वादिति । किञ्च संयोगनिषेधे निषेध्यस्य तस्य क्वचित्प्रमाणप्रतीतिरभ्युपगन्तव्या, अतोऽपि न तस्य सर्वथा निराकरणं युक्त-

( १ ) संयोगतदभावयोः प्रमाणेन सिद्धौ मूलाग्रादिदेशभेदेनाविरुद्धं यत्स्वस्य संयोगस्य तदभावस्य चैकवृक्षवृत्तित्वरूपं समानदेशत्वं तत्परित्यागासम्भवात्कथं प्रकारभेदेन संयोगासंयोगविरोधस्य व्याप्तिरिति सिद्धिरित्यर्थः ।

( २ ) शङ्कते नचैवमिति । सर्वत्र एकस्मिन्पटाद्यवयविनि रूपतदभावयोर्देशभेदेनापि समानदेशत्वाभावात्संयोगतदभावयोस्तु देशभेदेन सादेक्ष्यदर्शनरूपविरुद्धधर्मदर्शनात्संयोग एव नास्तीति शङ्कार्थः । समाधत्ते तद्वैधर्म्येणेति । संयोगतदभावयोरुक्तादेक्ष्यदर्शनविरुद्धधर्मवत्त्वाद्रूपादय एव न सन्तीति वक्तुं शक्यत इत्युत्तरार्थः ।

( ३ ) देशभेदेन ।

( ४ ) विरोधरहितं समानदेशत्वम् ।

( ५ ) न स्यादिति शेषः, कुत इत्यत आह तद्वैधर्म्येणेति । असद्रूपादिवैधर्म्येण संयोगसत्यत्वस्यैव युक्तत्वादिति भावः ।



असत्यवैधर्म्येण सत्यत्वस्यैव निर्वाहात्, निषेध्यप्रती-  
तिनान्तरीयकत्वाच्च निषेधसिद्धेः । “(१)शशविषाणादौ  
कल्पितेनापि निषेध्येन निषेधासिद्धिरिति चेत्” । न,  
निराकृतत्वात्, संयोगस्य बाध्यात्रेण काल्पनिकत्वसि-  
द्धावतिप्रसङ्गाच्च, शशशृङ्गन्यायस्य च योग्यानुपल-  
म्भाभावेनासिद्धेः ।

इत एव बाधकात् तत्सिद्धावितरेतराश्रयत्वम् ।  
“(२)शब्दप्रत्यभिज्ञानवत् संयोगप्रतीतेरन्यथोपपत्तिमा-

मित्याह निषेध्येति । निराकृतत्वादिति । प्रथमकल्पे व्यतिरेक-  
मङ्गे निराकृतत्वादिति । किञ्च शशशृङ्गवत्संयोगस्य काल्पनिकत्वमपि  
निष्प्रमाणकमित्याह संयोगस्येति ।

इत एव बाधकादिति । पदार्थान्तरवैधर्म्यरूपाद्बाधकात्काल्प-  
निकत्वसिद्धौ इतरेतराश्रयत्वं-बाधकप्रवृत्तौ काल्पनिकत्वसिद्धिस्तत्सिद्धौ  
च बाधकप्रवृत्तेरिति । अन्यथोपपत्तिमात्रेणेति । न काल्पनि-  
कत्वनिश्चयाधीना बाधकप्रवृत्तिर्येनेतरेतराश्रयता स्यात्, किन्तु संयोग-  
प्रतीतिर्भ्रान्तत्वेनाप्युपपत्तिसम्भवमात्रेण बाधकप्रवृत्तिः ततः काल्पनि-

(१) आक्षिपति शशेति ।

(२) यथा न्यायमते शब्दस्यानित्यत्वात्सोऽयं गकार इति प्रत्यभि-  
ज्ञाया गत्वादिसामान्यविषयत्वाद्भ्रान्तत्वन्तथा संयोगप्रतीतेरपि भ्रान्त-  
त्वेनोपपत्तिसम्भवात् बाधकप्रवृत्तिर्न तु तत्काल्पनिकत्वसिद्धेति ना-  
न्योन्याश्रयदोष इत्याशयेन शङ्कते शब्देति । तत्रेष्टापत्या समाधत्ते  
नेति । सोऽयं गकार इति व्यक्तिविषयैक्यप्रतीतेर्भ्रान्तत्वे तसामान्यैक्य-  
मुपाधिः स्फुरति न तथा संयोगप्रतीतेस्तथात्वे, येन प्रत्यभिज्ञाया अन्य-  
थोपपत्त्या तद्विपरीतशब्दानित्यत्वानुमानप्रवृत्तिवत्संयोगप्रतीतेरपि भ्रा-  
न्तत्वेनान्यथोपपत्त्या तद्विपरीतकाल्पनिकत्वानुमानं स्यात्, विनोपा-  
धिर्भ्रान्तत्वेनान्यथोपपत्त्या तद्विपरीतानुमानप्रवृत्तौ तु उष्णोऽग्निरिति  
प्रत्यक्षप्रत्ययस्यापि भ्रमत्वेनोपपत्तिं स्वीकृत्य तद्विपरीतेऽग्रावनुष्ण-  
त्वानुमानेऽपि प्रवृत्तिः स्यादिति समाधानाभिप्रायः ।

त्रेण बाधकप्रवृत्तिरिति चेत्' न, ( अनुभवस्य ) तदनुरूपमुपाधिमुखपिण्डमदत्त्वा भ्रान्तत्वेनान्यथोपपत्तौ तद्विपरीतानुमानप्रवर्तने अगनावनुष्णत्वानुमाने प्रवृत्तिप्रसङ्गात् । (१) न च प्रत्यभिज्ञानस्य सामान्यवत् संयोगप्रत्ययस्य तदनुरूपमुपाध्यन्तरमस्ति । (२) एवंभूतमर्यादातिक्रमे तु त्वदभिमतप्रतिबन्धप्रत्ययस्यापि भ्रान्तत्वेनान्यथासिद्धिप्रसङ्गः कथं चार्थः, तद्वारणे शिथिलमू-

कत्वनिश्चय इत्यन्यतः परिच्छेदान्नेतरेतराश्रयतेत्यर्थः । न तदनुरूपमिति । अनुभवानुरूपमुपाधिं मुखपिण्डं मुखे दीयमानं पिण्डं दत्तैव हि बाधकप्रवृत्तिः, यथा क्षुधितस्य पततो व्याघ्रादेः, (३) यथा वा शब्दप्रत्यभिज्ञायामेव तत्तद्गौशब्दत्वादिसामान्यरूपमुपाधिमादाय तदेकत्वमात्रेण व्यक्तावपि प्रत्यभिज्ञाया भ्रान्तत्वेनाप्युपपत्तेस्तद्विपरीताऽनित्यत्वानुमानप्रवृत्तिः, इतरथाऽतिप्रसङ्गः (४) स्यादिति । प्रसङ्ग इति । एवं ह्यत्र प्रसङ्गः पराभिमतः—संयोगो यदि परमार्थः स्याद्रूपरसादिवत् स्वाभावसादेश्यं न स्यात्, न च न सादेश्यं अतस्तद्वैधर्म्याच्च परमार्थ इति विपर्यय-

( १ ) नन्वत्रापि कश्चिदुपाधिः संयोगप्रतीतेर्भ्रान्तत्वप्रयोजकः कल्प्यतामत आह नचेति ।

( २ ) उपार्धिं विनापि संयोगप्रतीतेर्भ्रान्तत्वाङ्गीकारे तु संयोगस्य कल्पनिकत्वमपि न लिख्येदित्याह लिख्यान्ती एवमिति । उपार्धिं विना प्रतीतेर्न भ्रान्तत्वमिति मर्यादात्यागे तु बौद्धाभिमतस्य यो यः स्वाभावसादेस्याभाववान् स स परमार्थ इति व्याप्तिज्ञानस्यापि भ्रान्तत्वेनापरमार्थत्वसिद्धिप्रसङ्गः कथं वारणीयस्तद्वारणे च शिथिलमूलतया यदि परमार्थः संयोगः स्यात् रूपादिवत्स्वाभावसदेशो न स्यादिति तर्कस्य कथं प्रवृत्तिरिति भावः ।

( ३ ) यथा क्षुधितस्यात एव भूमौ रुच्यं पततो व्याघ्रस्य मुखे भोजनपिण्डमदत्त्वा भक्षकत्वेन न प्रवृत्तिर्न तथेति कथंचिद्वृष्टान्तोऽयं सङ्गमनीयः । ( ४ ) अगनावनुष्णात्वानुमानापत्तिः ।



लस्तर्कः कथं प्रवर्तेत । यथालोकं व्यवस्थानश्चाध्य-  
क्षान्तरवत् संयोगस्यापि शब्दपाकजात्यर्थक्रियास्थिते-  
स्तदध्यक्षस्यापि प्रामाण्यसिद्धेर्न भ्रान्तत्वशङ्कावका-  
श इति ।

“अस्तु तर्हि तद्देशत्वात्तद्देशत्वरूपो विरोधः” । न,  
विरोधलक्षणाभावात्, न हि (१) तद्देशसंसर्गविधौ नि-  
यमेन देशान्तरसंसर्गनिषेधः, तद्देशत्वतददेशत्वयोस्तु  
स्यात् तत्संसर्गस्तु केनेष्यते (२) । “अध्यक्षमेवैकसं-  
र्गपरिच्छेदकं तदभावव्यवच्छेदमुखेन (३) तदन्यव्यव-  
पर्यवसायीति । (४) यथालोकमिति । यथाऽध्यक्षान्तराणामर्थक्रिया-  
स्थितेः प्रामाण्यं लोके व्यवस्थितं तथा संयोगप्रत्यक्षस्यापि भेरीदण्ड-  
संयोगजशब्दरूपार्थक्रियास्थितेराग्निसंयोगजपाकजगुणरूपार्थक्रियास्थितेश्च  
प्रामाण्यं लोकसिद्धमिति न भ्रान्तत्वशङ्कावकाश इति ।

(५) विरोधान्तरमाशङ्कते अस्तु तर्हि । एकस्यैवावयविनोऽनेका-  
वयवदेशस्य तद्देशत्वात्तद्देशत्वविरोध इति । तद्देशसम्बन्धविधावि-  
ति । यद्विधौ यस्य निषेधस्तयोर्हि विरोध इत्यभिप्रायः । शङ्कते अध्यक्ष-  
मेवेति । अयमर्थः—एतत्संसृष्ट एवायमित्येकस्यैकसंसर्गपरिच्छेदकं

(१) अत्र नारायणमतेन “तद्देशसम्बन्धविधौ” इति पाठो द्रष्टव्यः ।

(२) समाधत्ते नेति । एकस्यावयविन एकावयवसंसर्गोऽपि अन्या-  
वयवसंसर्ग इष्यत एव एकावयवसंसर्गविधेरपरावयवसंसर्गनिषेध-  
नान्तरीयत्वाभावात्, तदवयववार्त्तिनोऽवयविनस्तदवयववृत्तित्वाभा-  
वस्तु नेष्यते तद्देशविधेस्तद्देशत्वनिषेधनान्तरीयकत्वात् इति समाधा-  
नार्थः । स्यादिति । विरोध इति शेषः । तत्संसर्गस्तु—तद्देशत्वात्तद्देश-  
त्वसंसर्गस्तु, केनेष्यते—नैवेष्यते इत्यर्थः ।

(३) एकसंसर्गाभावव्यावृत्तिद्वारा, तदन्यव्यवच्छेदमतद्देशसंसर्ग-  
व्यावृत्तिरूपं विरोधमुद्गिरतीत्यर्थः ।

(४) संयोगप्रतीतेर्भ्रान्तत्वाभावे युक्तिमाह यथालोकमित्यादिना ।

(५) अवयविबाधकं पञ्चमं तद्देशत्वात्तद्देशत्वविरोधमित्यर्थः ।

च्छेदमिमं विरोधमुद्गिरतीति चेत्” । स्यादप्येवं यदि नियमेनैकसंसृष्टस्यान्यसंसर्गं प्रतिक्षिपदध्यक्षमुदियात्, न त्वेतदस्ति । (१) युगपदेकस्थानेकसंसर्गप्रवृत्तमध्यक्षमविशेषात् सर्वसंसर्गं वा प्रतिक्षिपेत्, न वा कमपि, स्वात्मानमेव वा, सर्वथा न विरोधं दीपयेत् । अन्ततः परमाणोरप्येकस्थानेकैः परमाणुभिः संसर्गस्वीकाराच्चेति ।

प्रत्यक्षं मुखतस्तदभावं व्यवच्छिन्दन्नपि तद्वृत्तदन्यव्यवच्छेदमपि कलयति एकस्यैकसंसर्गेणैव नियमावगमात्, अतः प्रत्यक्षमेव तद्देशत्वात्तद्देशवयोः परस्परविधिनिषेधनान्तरीयकनिषेधाविधिलक्षणं विरोधं साधयतीति । शङ्का-मुद्धरति स्यादप्येवमिति । अयमर्थः—कचिदेव संसृष्टस्यान्यसंसर्गं प्रतिक्षिपति प्रत्यक्षम्, यत्र तत्संसर्गाभावस्येतरसंसर्गेणाविनाभावः, यथा घवल्लिमसंसर्गाविनाभूतापीतिमसंसर्गं घवल्लिमसंसर्गविषयं प्रत्यक्षं शङ्के प्रतिक्षिपति । यत्र तु तत्संसर्गाभावान्यसंसर्गयोरविनाभावो नास्ति न तत्र तदभावव्यवच्छेदमुखेनान्यसंसर्गप्रतिक्षेपसम्भवः, यथाऽवयविन्येव, तत्र हि तदेव प्रत्यक्षं तस्यैव तत्संसर्गमन्यसंसर्गं च युगपत्परिच्छिन्ददुदेति । अतोऽत्र तत्संसर्गाभावेनान्यसंसर्गस्याविनाभावाभावात्तत्संसर्गाभावमात्रस्यैव व्यवच्छेद इति । स्वात्मानमेवेति । प्रतिक्षेपोदित्यनुषङ्गः । सर्व-थेति । त्रिष्वपि पक्षेऽप्यित्यर्थः । एतच्चैवमेव अवयवपह्नववादिनापि तथाभ्युपगमादित्याह अन्तत इति । अवयविपरम्परामपह्नृत्य परमाणुपर्यन्तं गत्वापीत्यर्थः । एकस्य परमाणोरनेकपरमाणुसंसर्गस्वीकारेणैव, अवयविनो अवयवेषु वृत्तिः कार्त्स्न्येन वा भागशो वेति वृत्तिविकल्पोऽपि

( १ ) तद्देशसंसर्गस्यान्यसंसर्गविरोधाभावे युक्त्यन्तरमाह युगपादिति । अनेकशाखाद्यवयवसम्बद्धवृक्षावयविप्रत्यक्षं सर्वसंसर्गं यदि प्रतिक्षिपेत्तदाऽनेकसंसर्गस्य सर्वसंसर्गाभावेनाविरोधात्, कस्यापि संसर्गस्य प्रतिक्षेपाभावेतु विरोधिनोऽसत्त्वात् सुतराम्, स्वस्वरूपप्रतिक्षेपे चाश्रयासिद्धत्वादेवं त्रिष्वपि पक्षेषु विरोधप्रकाशनमसङ्गतमित्यर्थः ।



एतेन वृत्तिविकल्पो निरस्तः । परमाणुवृत्तावयववि-  
त्तेस्तुल्ययोगक्षमत्वात् ।

“अस्तु तर्हि चित्रे नीलानीलविरोधः, नहि तदेकं  
रूपं चित्रत्वविरोधात्, (१)नानेकं एकावयविसमवाय-  
विरोधात्, (२)न चानेकं व्यापकं, तथानुपलम्भविरोधात्,  
(३)न चाव्यापकं, स्वाभाववैदेह्यजातीयत्वविरोधात्,

निरस्त इत्याह एतेनेति । परमाणुर्यथाऽनेकेषु (४)वर्तते तथाऽवयवी  
अवयवेषु । एतदुक्तं भवति—न कात्स्न्येन न भागशः भेदरहितत्वात्,  
तदुक्तं ‘न हि भेदविनिर्मुक्ते कात्स्न्यभागविकल्पनमिति, किन्तु व्यासज्य  
वर्तत इति ।

एवन्तावदवयविमात्रविषया विरुद्धधर्माध्यासा(५) निराकृता, इदानीं  
चित्रावयविविशेषविरुद्धधर्माध्यासमाशङ्कते अस्तु तर्हीति । चित्रे  
चित्रावयविनीत्यर्थः । विरोधमेव दर्शयति नहीति । चित्रत्ववि-  
रोधादिति । चित्रत्वं नाम नानात्वं (६)मन्यते । तथानुपल-  
म्भेति । न हि नीलादयोऽवयविव्यापकतयोपलभ्यन्त इति । स्वाभा-  
ववैदेह्येति । विदेश एव वैदेह्यं स्वाभावेन सह विभिन्नो देशो यस्य

(१) एकस्मिन्नवयविनि चित्ररूपसमवायविरोधाच्च चित्ररूपम-  
नेकं न सम्भवतीत्याह नानेकमिति ।

(२) नन्वनेकत्वेऽपि व्यापकत्वादेकावयविसमवायः स्यादत आह  
न चानेकं व्यापकमिति ।

(३) अव्यापकमप्यनेकं चित्ररूपं न सम्भवतीत्याह न चाव्याप-  
कमिति । व्याप्यवृत्तिजातीयनीलरूपादिवैलक्षण्यप्रसङ्गाच्च नाव्यापकं  
चित्ररूपमित्यर्थः ।

(४) संयोगेन यथैकः परमाणुः परमाण्वन्तरवृत्तिस्तथाऽवयव्य  
पि अवयवेषु समवायेनेत्यर्थः ।

(५) ग्रहणाग्रहणरूपोक्तपञ्चविरुद्धधर्माध्यासा इत्यर्थः ।

(६) पूर्वपक्षीति शेषः ।

(१) अन्यथा विरोधाविरोधव्यवस्थाविरोधात्, न चारूप एवावयवी, चाक्षुषत्वविरोधात् इति चेत्" । (१)न, चित्रत्वं हि नानात्वं वा मिथो विरुद्धनानाजातिसमवायं वा अभिप्रेत्यैकत्वाभ्युपगमे विरोध उद्भाव्यते तदैवमेतत्, न तथाऽभ्युपगमः । न खल्वनेकत्वं चित्रत्वम्, शुक्लेष्वप्यनेकेषु चित्रप्रत्ययप्रसङ्गात् । (३) नाप्येकस्मिन् विरुद्धानेकजातिसमवायः, विरोधेनैव निराकृतत्वात्, अपि तु नीलत्वादिवच्चित्रत्वमपि जातिविशेष एव, स चावयववृत्तिविजातीयरूपसमाहाराभिव्यङ्ग्यत्वान्नैकरूपावयवसहितस्यावयविन उपलब्धेऽप्युपलभ्यते, अत

तत्स्वाभाववैदेश्यं नीलादि तज्जातीयत्वविरोधादिति । अन्यथेति । स्वाभाववैदेश्यजातीयत्वे सत्यपि स्वाभावसादेश्यं चेच्चित्रगतानां नीलादीनां तर्ह्यनयोर्विरोधोऽनयोरविरोध इत्येवं विरोधाविरोधव्यवस्थानुपपत्तिप्रसङ्गात्, न हि जातिमन्तरेण विरोधाविरोधव्यवस्थापनं (न) सम्भवतीति । अभिप्रेत्येति । अभ्युपगमापेक्षया समानकर्तृकत्वव्यपदेशः । एतदुक्तं भवति—नानात्वं वा विरुद्धनानाजातिसमवायं वा चित्रत्वमभिप्रेयन्तो वयमेकत्वमभ्युपगच्छाम इति कृत्वा यदि विरोध उद्भाव्यत इति । (४) अत एवेति । अवयवगतरूपसमाहाराभिव्यङ्ग्यत्वात् व्यणुका-

( १ ) व्याप्यवृत्तिजातीयस्य चित्ररूपस्याव्याप्यवृत्तित्वस्वीकारे ।

( २ ) समाधत्ते नेति । तदैवमेतत्—तदोक्तविरोधः सङ्गच्छेतेति भावः । न तथा—नानात्वं मिथो विरुद्धनानाजातिसमवायं वा चित्रत्वं नैवाभ्युपगम्यते किन्त्वेकस्मिन्नावयविन्येकं चित्ररूपमङ्गीक्रियते इति भावः ।

( ३ ) नापि एकत्रावयविनि विरुद्धानेकनीलत्वादियातिजातिसमवायश्चित्रत्वन्तेषां विरोधेनैव निराकृतत्वात्किन्तु नीलत्वादिवच्चित्रत्वमप्यन्या रूपत्वव्याप्या जातिरित्यभिप्रायेणाह सिद्धान्ती नापीति ।

( ४ ) तदैवमेतदेवं चित्ररूपावयव्यङ्गीकारे आपत्तिः स्यादिति शेषः ।

( ५ ) तच्च चित्रमेकरूपावयवानिर्मितेऽवयविनि कुतो नोपलभ्यते,



एव ऽप्यणुके चित्रेऽपि चित्रप्रत्ययो न कदापि ।

“तथाप्यचित्रे पाद्वै चित्रप्रत्ययो माभूत् धवलप्रत्ययस्तु कुत इति चेत्” । (१) अवयवरूपसञ्चारेणावयविनोऽपि तथा प्रत्ययान् । अत एव यत्रावयवरूपं न प्रत्यक्षन्तत्र सञ्चारेणावेतदपि नास्ति, दृश्यमेव बाह्यालोकरूपमारोप्य पिञ्जरस्त्रसरेणुरालोक्यते, स्यादेतत् (२) यदि चित्रत्वं नाम जातिविशेषः । “(३) कथन्तर्हि विरुद्धजातीयरूपसामहारमात्रे चित्रत्वप्रत्ययः इति चेत्” । न वै नीलधवलारुणेषु पटेषु कचिदपि कार्यं वार्यश्चित्रप्रत्ययः कस्यापि, वैधर्म्यनिमित्तस्तु न वार्यते, चित्रशब्दस्याक्षादिपदवदनेकार्थत्वात् । “नीलपीतादिषु मिथः संसृष्टेष्वनारब्धद्रव्येष्वपि कर्तुरप्रत्ययो (४) भवतीति चेत्” ।

वयवव्यणुकगतरूपसमाहारस्यातीन्द्रियत्वेनानुपलम्भाच्चेति ।

धवलप्रत्ययस्तिवति । न हि चित्रावयविनि चित्रगुणाक्रान्ते धवलिमाऽस्तीति भावः । कथन्तर्हि तत्र पिञ्जरत्वोपलब्धिस्तत्राह दृश्यमेवेति । कर्तुरार्थ इति । विजातीयैः कारणैर्मिलितैरेकमारब्धं, कर्तु-

श्चत्र नियामकग्रन्थावतरणिकामुखेन निदर्शने नियामकं प्रदर्शयति अत एवेति ।

(१) सञ्चारेणौ चित्रप्रतीत्यभावेऽपि अचित्रावयवैकदेशवति चित्रावयवे धवलप्रत्ययः कथं स्यादित्याशङ्क्यावयवैकदेशरूपारोपेण तथा प्रतीतिर्न वास्तवीत्यभिप्रायेणोत्तरमाहावयवरूपेति । अत एव—अवास्तविकत्वादेव । एतदपि—रूपप्रत्यक्षमपि ।

(२) योग्येऽवयविनि चित्रस्य योग्यताऽयोग्येऽयोग्यत्वमित्येतत् ।

(३) शङ्कते कथमिति । समाधत्ते नेति । नीलाद्यवयवविशिष्टे एव चित्रव्यवहारः सर्वेषामिति भावः । तर्हि अचित्रेऽपि पटादौ वैलक्षण्यनिमित्तको चित्रव्यवहारः कथमत आह वैधर्म्येति । विचित्रावयववतीव विधर्मण्यपि चित्रप्रत्यय इष्ट एवाक्षादिशब्दवच्चित्रशब्दस्यापि नानार्थत्वादिति भावः । (४) अत्र नारायणमतेन ‘कर्तुरार्थ’ इति पाठो द्रष्टव्यः ।

द्रव्यान्तरोत्पादाभिमानात् स्थौल्यातिशयप्रत्ययबहुप-  
पत्तेरिति ।

“अस्तु तर्हि परमाणुनिवृत्तेः सर्वविलोपः, (१) तथा-  
हि बहुभिः परमाणुभिः संयुज्यमानः परमाणुः प्रत्येकं  
किमेकदेशेन संयुज्यते कात्स्न्येन वा ? प्रकारान्तराभा-  
वात् । न प्रथमः, तस्यैकदेशाभावात्, भावे वा परमा-  
णुत्वव्याघातात् । न द्वितीयः, परमाण्वन्तरेणासंसर्ग-  
प्रसङ्गात्, न ह्यस्ति सम्भवः एकत्रैव परिसमासवृत्ति-  
रन्यत्रापि वर्तत इति” । न, बुद्ध्या समानयोगक्षेम-  
त्वात्(२) । तथाहि बुद्धिरपि सन्तमसन्तं वा अनेकं  
रशब्देनोच्यत(३) इति । स्थौल्यातिशयप्रत्ययवदिति । यथाऽ-  
नारब्धद्रव्येष्ववयवेषु बहुषु संहतेषु स्थौल्यातिशयप्रत्ययो द्रव्यान्तरा-  
म्भ्रान्त्या भवति, इतरथा तस्यैकस्य परिमाणस्यानेकावयवाश्रयत्वानुप-  
पत्तेस्तथा कर्तुरन्त्ययोऽपीति ।

एवन्तावदाहत्या(४)वयव्यपलापो निराकृतः, इदानीं परमाण्वपला-  
पद्वारेणावयव्यपलापमाशङ्कते अस्तु तर्हीति । बुद्धिरपीति । अय-

( १ ) परमाण्वपलापमेव व्युत्पादयति तथाहीति । त्रसरेणूत्पा-  
दकः परमाणुरनेकैः परमाणुभिः संयुज्य ह्यणुकावयवविद्वारा त्रसरेणु-  
मुत्पादयति, स चैकदेशेन संयुज्यते कात्स्न्येन वा, निरवयवत्वादेकदेशे-  
न संयोगासम्भवः, परमाण्वन्तरसंसर्गाभावप्रसङ्गाच्च न कात्स्न्येनापि,  
तथाच परमाणोरसम्भवात्कथं ह्यणुकावयवविसिद्धिरिति सर्वविलोप  
एवेति पूर्वपक्षार्थः ।

( २ ) ‘त्वात्—नह्यस्ति सम्भव’ इत्यादिको मुद्रितादर्शपुस्तक-  
पाठस्तु बुद्धिसमानयोगक्षेमत्वेऽपरिपूर्णत्वादस्पष्टत्वाच्चायुक्त इति  
प्रतिभाति ।

( ३ ) अयं दृष्टान्तः, यथा विलक्षणैरवयवैरारब्धं द्रव्यं चित्रमिद्यु-  
च्यते तथा तादृशैर्मिथः संयुक्तैरनारब्धमपि संयुक्तद्रव्यसमूहमात्रं  
चित्रशब्देनाभिधीयत इति कथं स्यादित्याक्षेप्तुराशयः । ( ४ ) साक्षात् ।



विषयमालम्बमाना आकाङ्क्षां विभर्ति कात्स्न्ये न वा एकदेशेन वा ? न प्रथमः, पीतादिविषयाकारविलोपप्रसङ्गात्, न ह्यस्ति संभवो नील एव विषये आकारे वा परिसमाप्ता(१) पीतादिसम्पृक्ता चेति । (२) न द्वितीयः, तदभावात् । “(१) एवमनाकारत्वमविषयत्वं च बुद्धेरित्यत एवेति चेत्” । (४) तत्किं यत्प्रतिभासते तदसत्, आहो न प्रतिभासत एव किञ्चित् । नायः, असत्यपि नीलपातादौ ज्ञानवृत्तिविकल्पस्य तदवस्थत्वात्, नहि कृत्स्नमेव विज्ञानं नीलोल्लेखि पीताद्यनुल्लेखित्वप्रसङ्गात्, नापि तदेकदेशः, तदभावादित्युक्तत्वात् । न द्वितीयः बाह्येऽपि वृत्तिविकल्पस्यानुपपत्तेरिति ।

“(५) स्यादेतत् निःशेषसमुदायी कृत्स्नशब्दस्यार्थः,

मर्थः—बाह्यार्थापलापवादिनो द्वेषा दर्शनम्—अलीकं भासते इत्येकम्, ज्ञानाकारो भासते इत्यपरम् । तत्रालीकपक्षनिर्देशः असन्तमिति, निर्देशनार्थम् । सन्तमिति ( आकारमिति ) ज्ञानाकारपक्षनिर्देशः । विषयाकारेति द्वन्द्वसमासः । ततश्चायमर्थः—पीतादिविषयविलोपप्रसङ्गात्, पीताकारविलोपप्रसङ्गाच्चेति ।

बाह्येपीति । नहि कस्मिंश्चिदप्यप्रतिभासमाने कथं वर्तत इति वृत्तिविकल्पः कर्तुं शक्यत इति ।

( १ ) बुद्धिरिति शेषः ।

( २ ) सन्तमसन्तं वा विषयमालम्बमाना बुद्धिरेकदेशेनाकाङ्क्षावतीति पक्षस्त्वेकदेशाभावादेव न सम्भवतीत्यर्थः । ( ३ ) शङ्कते एवमिति ।

( ४ ) विकल्पपूर्वकं समाधत्ते तत्किमिति । असत्यपीति । प्रतिमासविषयासञ्जीलाद्यालम्बमाना बुद्धिः कात्स्न्येनैकदेशेन वाऽऽकाङ्क्षां विभर्ति इत्यादि वृत्तिविकल्पदोषस्य तदवस्थत्वादिति समाधानार्थः । विकल्पानुपपत्तिमेव व्युत्पादयन्नाह नहीति ।

( ५ ) आक्षिपति स्यादेतदिति । कस्मिन्नेव-पदार्थावयवः ।

समुदाये कश्चिदेव समुदाय्येकदेशपदार्थः, न च बुद्धिः समुदायस्वभावा, तस्या एकरूपत्वात्, तत्कुतः कृत्स्नैकदेशविकल्पोत्थानम् । (१) कथन्तर्हि तद्विषयिणी तदाकारवती वा प्रकारान्तराभावादिति यदि, तदा स्वरूपेणेति ब्रूमः इति चेत्' । (२) स्फुटन्निरटङ्कि तार्किकवेदिकाविटङ्केन केवलमस्मभ्यमभ्यसूयता दूरङ्गत्वेति ।

एतन्तदतद्देशत्वं निरस्तम् । तथाहि बुद्धेर्नीलाद्याकारतां परिच्छिन्ददध्यक्षं तदभावव्यवच्छेदमुखेन तदविनाभूतां पीताद्याकारतामपि व्यवच्छिन्त्यात्, तथा च कथमेका बुद्धिर्नीलपीताद्याकारा स्यादिति तुल्योऽनुयोगः (३)

प्रकारान्तराभावादिति । तृतीयप्रकाराभावादित्यर्थः । अस्त्येव तृतीयः प्रकार इति शङ्कते स्वरूपेणेति । स्वरूपेण वर्तते इत्यर्थः । निरटङ्कीति । निरणायित्यर्थः । केवलमिति । भयमेवाऽस्माकमपि अवयविनः परमाणोर्वा वृत्तिप्रकारः केवलमस्मभ्यमभ्यसूयता त्वया प्रथमत एवैनं वृत्तिप्रकारमपरिभाष्यं बुद्धौ वृत्तिप्रकारं पृष्टेन तत्तदु-

( १ ) मध्ये सिद्धान्ती पृच्छति कथमिति । कात्स्न्येनैकदेशेन वा वृत्तित्वानङ्गीकारे नीलादिविषयिणी तदाकारा वा बुद्धिः कथं स्यात्प्रकारान्तरासम्भवादिति प्रश्नहार्दम् । प्रश्नस्योत्तरमाहाक्षेप्ता तदेति । बुद्धेः स्वरूपतो वृत्तित्वासम्भवाङ्गीलादिविषयत्वन्तदाकारत्वं वा सम्भवत्येवेत्याक्षेप्तुराशयः ।

( २ ) समाधत्ते स्फुटमिति । स्फुरन्निति पाठान्तरम् । तार्किकवेदिकाविटङ्केन=नैयायिकोत्तराङ्कपाल्याश्रयणेन । पाठाग्नरपक्षे अन्ततो गत्वा नैयायिकस्फुरितमेव भवतापि निर्णीतमुत्तरमिति केवलमभ्यसूयामात्रमाविष्कृतमित्यर्थो बोध्यः । तार्किकवेदिका-तार्किकभ्यागमस्याने विटङ्का धूर्तः, दूरं गत्वा अस्मदीयसमाधानावसरे इति मिश्राः ।

( ३ ) एवञ्च यथा बौद्धेन 'अध्यक्षमेवैकसंसर्गपरिच्छेदकमि'त्यादिग्रन्थे पूर्वमवयविनि तद्देशत्वातद्देशत्वाविरोधो बाधकतयोपन्यस्तस्तथा बुद्धावपि प्रतिषन्दिस्सम्भवादबुद्धौ यदि भवतैवं विरोधो नाङ्गीक्रियते तदाऽस्माभिरप्यवयविनि नाङ्गीक्रियते इति समानयोगक्षेमतमिति भावः ।



“(१) भवेदेवं यदि नीलाद्याकारतायाः पीताद्याकारा-  
भावाविनाभावः स्यात्, स एव तु कुतः ? नील-  
पीताद्याकाराया बुद्धेरैकात्म्येनैव निश्चयात्, प्रत्याकार-  
नियतत्वे चित्रविप्रतिपत्तेरिति चेत्” । (२) तदेतत्तुल्यं  
परमाणववयव्यादिषु, नहि तत्राप्यनेकपरमाणुसंसृष्टस्य  
परमाणोरनेकावयवसंसृष्टस्यावयविनो वा ऐकात्म्ये नानु-  
भूयेते, तथात्वे वा एकसंसर्गप्रतिपत्तिः कदाचिन्न स्या-  
दिति तुल्यैवानुगतिः । वाचि वैचिष्यन्तु कोपयुज्यत

तराभासवचनेन दूरङ्गत्वा गत्यन्तराभावादयमेव (३) वृत्तिप्रकारो निरटङ्कीत्यर्थः  
तद्देशत्वातद्देशत्वविरोधः प्रागेव (४) परिहृतो विरोधलक्षणाभावात्,  
बुद्धितुल्ययोगक्षेमत्वादपि निरस्त इत्याह एतेनिति । प्रत्याकारं बुद्धिभेद  
इति चेत्तत्राह प्रत्याकारमिति । संसर्गभेदेऽप्यैकात्म्यानुभवस्याभावे  
दोषमाह तथात्वे वेति । प्रतिपत्तिश्च (५) दृश्यते एवेति भावः ।  
एतच्च चित्रप्रत्ययानुपपत्तेरिति परोक्तानिष्टप्रसङ्गस्थाने तत्राप्य-  
निष्टप्रसङ्गादिति वेदितव्यमिति (६) । वैचिष्यामिति । नीलपीताद्या-

(१) शङ्कते भवेदिति । स एव—नीलाद्याकारबुद्धेः पीताद्याकारा-  
भावाविनाभाव एव, अविनाभावाभावे हेतुमाह नीलेति । एकात्म्येनैव-  
विज्ञानैकस्वरूपत्वेन । चित्रविप्रतिपत्तेः—चित्रप्रत्ययानुपपत्तेः, अयमेव  
पाठोऽत्र नारायणस्याभिमत इति प्रतिभाति एतच्चेत्याद्यग्रिमग्रन्थानुरोधात् ।

(२) समाधत्ते तदेतदिति । ऐकात्म्ये=परमाणववयव्यैकरूपते ।  
एकसंसर्गप्रतिपत्तिः=एकस्मिन्नेकसम्बन्धज्ञानम्, अत एवाऽत्र ‘एक-  
स्थानेकसंसर्गप्रतिपत्तिरिति पाठान्तरम् ।

(३) कात्स्न्यैकदेशबुद्धित्वासम्भवप्रकारः ।

(४) अस्तु तर्हि तद्देशत्वातद्देशत्वरूपो विरोध इत्यादिग्रन्थेनेत्यर्थः ।

(६) एकस्थानेकसंसर्गज्ञानं च ।

(५) अयं च ‘बुद्धेः ऐकात्म्याभावे चित्रप्रत्ययानुपपत्तिवदत्रापि  
परमाणोरवयवस्य वैकात्म्याभावेऽपि एकसंसर्गप्रतिपत्त्यभावरूपानिष्टप्र-  
सङ्गो बोध्य इति तुल्यैवानु गतिरित्यस्यार्थो द्रष्टव्यः ।

इति(१) । संयोगव्यवस्थापनेनैव षट्केण युगपद्योगात् दिग्देशभेदाच्छायानावृत्तिभ्यामिन्द्रादयो(२) निरस्ताः ।

परमाणुसिद्ध्यसिद्धिभ्यामेव मूर्तत्वादयो(३) निरवकाशिताः, (४) आकाशव्यतिभेदादयस्तु सम्भाविता काराया बुद्धेरिति, त्रिचप्रत्ययानुपपत्तेरिति च वाचि वैचित्र्यं क वोपयुज्यत इति । संयोगव्यवस्थापनेनेति । एकस्य निरवयवस्यापि प्रकारभेदमाश्रित्य संयोगतदभावयोर्व्यवस्थितिरित्येवं संयोगव्यवस्थापनेन,

षट्केन युगपद्योगात्परमाणोः षडंशता ।

प्रागुदीच्यादिदिग्देशभेदात्परमाणोः सांशता, छायातपाभ्यामपि सांशतेत्यादयो निरस्ताः, प्रकारभेदेनैव सर्वेषामुपपत्तेरिति ।

परमाणुसिद्ध्यसिद्धिभ्यामिति । सावयवः परमाणुः मूर्तत्वात्, क्रियावत्त्वात्, अविभुद्रव्यत्वात्, स्पर्शवत्त्वादित्यादयः, परमाणुसिद्धौ कालात्ययापदेशः, असिद्धावाश्रयासिद्धिरित्येवं परमाणुसिद्ध्यसिद्धिभ्यामेव निरवकाशिताः । परमाणुसिद्धौ धर्मिग्राहकप्रमाणेनैव निरंशत्वं साधितम्, सांशत्वे ततोऽपि न्यूनपरिमाणत्वादंशस्य तस्य परमाणुत्वायो-

( १ ) बुद्धेरेकरूपत्वाङ्गीकारे नीलाद्यकाराया बुद्धेरित्यादिवैचित्र्यस्य कोपयोग इति भावः ।

( २ ) इत्यादयः परमाणूनां सांशत्वापादका दोषा इत्यर्थः ।

( ३ ) परमाणौ सावयवत्वसाधका मूर्तत्वादित्यादयो नारायण्यां प्रदर्शिता हेतवः परमाणुसिद्ध्यसिद्धिभ्यां निरवकाशा इति भावः ।

( ४ ) ननु अन्तर्बहिश्च आकाशसमावेशात्परमाणुर्न निरवयवः सम्भवति, आकाशव्यतिभेदाभावे तु आकाशस्यासर्वगतत्वं स्यात्तथाच कथं निरवयवपरमाणुसिद्धिरत आहाकाशेति । सम्भाविता एवेति । निरवयवस्यापि परमाणोर्देशभेदमाश्रित्य पूर्वोक्तरीत्या संयोगतदभावव्यवस्थापनेनाकाशसंयोगादयः सम्भवन्त्येवेति भावः । अथवा 'अन्तर्बहिश्च कार्यद्रव्यस्य कारणान्तरवचनादकार्ये तदभाव' इति गौतमीयसूत्रानुसारेणाकार्येऽवयवासम्भवान्निरवयव एव परमाणुस्सम्भवतीति मतविशेषमाश्रित्य 'आकाशव्यतिभेदादयस्त्वसम्भाविता एवे'ति पाठोऽत्र मूले ग्राह्यः ।



एव । सर्वत्र च हेतुदशायां प्रतिज्ञापदयोर्व्याघातः, काला-  
 त्यपापदेशश्च । प्रसङ्गदशायामाश्रयामिद्धिर्व्याप्त्यसिद्धिः  
 दृष्टान्तामिद्धेः, अनवस्थालक्षणविपरीततर्कस्य तदुपष्ट-  
 म्भकतया नुत्तरनकत्वप्रसङ्गस्य(१) च विद्यमानत्वात् ।  
 न च प्रलयः परमाणोः, अस्तवसाधकस्य प्रमाणस्या-  
 भावात् । सावयवस्थापादकानाञ्च हेतूनामनवस्थोत्था-  
 पकत्वात्(२) । तदन्य एवायं परमाणू रक्तबाजो यस्य  
 गादिति भावः(३) । हेतुदशायामिति । स्वतन्त्रसाधनत्वदशा-  
 याम्, सावयवः परमाणुरिति प्रतिज्ञापदयोर्व्याघातः, परमाणुपदेन निरव-  
 यवस्यैवोक्तेः, परमाणुग्राहिप्रमाणेन बाधितविषयाश्च हेतवः । यदि पर-  
 माणुः स्यात् सावयवः स्यादिति प्रसङ्गसाधनदशायां प्रसङ्गसाधनत्वे  
 आश्रयासिद्धिः हेतूनां, परमाणोः स्वमतासिद्धेः । सावयवस्य कस्य-  
 चिद्दृष्टान्तस्यासिद्धेर्व्याप्त्यसिद्धिश्च । अनवस्थालक्षणप्रतिकूलतर्कस्य  
 विद्यमानत्वाच्च व्याप्त्यसिद्धिः । अस्तववस्था नेयं प्रतिकूलेति चेत्तत्राह  
 तदुपष्टम्भक्येति । अवयवानन्त्याभ्युपगमे सर्वस्यापरिमेयत्वं प्रस-  
 ज्येतेत्यर्थः(४) चानवस्थाप्रतिकूलतर्कस्योपष्टम्भकतयाऽपरिमेयत्वप्रसङ्गस्य  
 विद्यमानत्वादिति । किञ्च परमाणुनिवृत्तेः सर्वविलोपो वक्तुमुपक्रान्तः, न  
 चैवं परमाणुनिवृत्तिः सिद्ध्यतीत्याह न चेति । तदन्य एवाय-

(१) तदुपष्टम्भकतया—अनवस्थारूपप्रतिकूल कौपाद्वलकनया,  
 परमाणोरनन्तावयवत्वप्रसङ्गस्य च विद्यमानत्वाद्याप्त्यसिद्धिरित्यर्थः ।

(२) मूर्तत्वात्परमाण्ववयवोऽपि सावयवः इत्येवंरीत्या सावय-  
 वत्वापादकहेतूनामनवस्थाप्रसङ्गकत्वादित्यर्थः ।

(३) परमाणोः सांशत्वे मेरुसर्षपयोस्लाभ्यप्रसङ्गरूपानवस्था  
 स्यादिति भाव इति भावः ।

(४) अत्र 'एवं चे'ति पाठो युक्तः प्रतिभाति । परमाण्ववयवधारा-  
 णामनन्ततया सर्षपमेवादिस्लाभ्यप्रसक्त्याऽपरिमेयप्रसङ्गस्य विद्यमान-  
 त्वाक्षेयमनवस्थाऽनुकूलेति भावः ।

भेदाद्युक्तिचामुण्डोदरमपि भङ्क्त्वा निष्पततीति ।

न च कल्पिताश्रयाः कल्पितप्रतिबन्धाश्च प्रसङ्गा भविष्यन्तीति युक्तम् । इच्छाकल्पितेन व्यवहारेण सर्वविधिनिषेधव्यवहारविलोपप्रसङ्गात् । लोकव्यवस्थापेक्षणे तु तद्विरोधेनोत्तरस्य निषेधकस्यात्मलाभाभावादि-  
त्यसकृदावेदितत्वात् । (१) अन्यथा सर्वमेतद्वुद्धावपि समानम् । सा हि हि षट्केण युगपद्योगादिभिः साव-  
मिति । ततः=तस्मादित्यर्थः । अथश्च ग्रन्थार्थः—रक्तबीजो नाम कश्चिदसुरश्चामुण्डोदरं प्रविष्टस्तत्रैव जीर्ण इत्येवं कथासु प्रसिद्धिः, पर-  
माणुबीजस्तु रक्तबीजोऽयमन्य एव स्वाभावसाधकयुक्तिचामुण्डोदरमपि मित्वा निष्पततीति ।

ननु प्रसङ्गहेतोः पारमार्थिकाश्रयव्याप्तेरभावेऽपि (२) कार्पनिका-  
श्रयव्याप्तिसिद्धिमात्रेणैव प्रवृत्तिरस्त्विति चतत्राह न चोति । व्यवहा-  
रेण=अनुमानव्यवहारेणेत्यर्थः । “कार्पनिकत्वेऽपि न स्वेच्छया व्य-  
वहारः किन्तु लोकव्यवस्थामपेक्ष्य व्यवहारप्रवृत्तिरिति (३) चेत्” तत्राह  
लोकेति । लोकव्यवस्थापेक्षणे तु लोकसिद्धनिषेध्याधीनप्रवृत्तेस्तदुत्त-  
रस्य निषेधकस्य तद्विरोधेनैवात्मलाभासम्भवा (४) दित्यसकृदुक्तत्वादिति ।  
यदि लोकविरुद्धोऽपि बाह्यस्य परमाण्वादेरपह्नवः क्रियेत तर्हि बुद्धावप्ये-  
तत्सर्वं समानमित्याहान्यथेति ।

अस्मिन्नवसरे अन्यस्तु माध्यमिकश्चक्षुषी विमील्य निर्दयीभवितु-

( १ ) लोकव्यवहारविरुद्धापलापझाङ्गीकारे ।

( २ ) अत्र परमार्थिकाश्रयव्याप्त्योरभावेऽपीति पाठस्तमीचीनः,  
अत्रेऽपि कार्पनिकयोराश्रयव्याप्त्योः सिद्धिमात्रेणेति कर्मधारयपूर्वक-  
द्वन्द्वसमासाश्रयणेनैवार्थः कार्यः, प्रतिबन्धाश्चेति मूलस्थवकारस्वार-  
स्यात् ।

( ३ ) तथाच न लौकिकसकलविधिनिषेधव्यवहारविलोपप्रसङ्ग  
इत्यर्थः । ( ४ ) प्रतियोगिज्ञानाधीनाभावज्ञानासम्भवादित्यर्थः ।



यवा प्रसज्येत । “तस्याससिद्धा(१) इति चेत्” । न, अनुमानसिद्धत्वात् । तथाहि बुद्धिः षट्कयोगिनी मूर्तिमती च सत्त्वात् व्यवहर्तव्यत्वाद्वा आरोप्यवदिति(२) शक्यते । “(३)विपर्ययस्य धर्मिग्राहकमानसाधितत्वादनवकाशमिदमिति चेत्” । एवमन्यत्रापि प्रतिसन्दधीथा इत्येषा दिक् ।

अन्यस्तु चक्षुषी निमील्य निर्दयी भवितुमिच्छन्नाह—  
“अस्तु तर्हि बुद्धेरपि विलोप इति” । अत्र तु किं वक्तव्यम् यत्र हेत्वादिव्यवहारोऽपि नास्ति । “(४)अस्तु परं सांवृत इति चेत्” । भवेदेवं यदि संवृतिरपि परमार्थसती स्यात्, (५)अन्यथा तु न यथा वास्तवस्तथा सांमिच्छन्निव बालबुद्धिस्वीकारेऽप्येतद्दोषभयान्निर्मयीभावाय बुद्धेरप्यस्तु विलोप इत्याह अन्य इति । हेत्वादिव्यवहारोऽपीति । बुद्धेरसिद्धौ तदधीनस्य हेत्वादिव्यवहारस्याप्यसिद्धौ कथं सर्वविलोपसिद्धिरिति भावः । यदि संवृतिरपीति । न च संवृतिः परमार्थसती, तस्या

(१) निरवयवत्वसाधकाः षट्केण युगपद्योगादयः ।

(२) निरवयवत्वेन निषेध्यपरमाण्वादिवत् । शक्यते, अनुमानं कर्तुमिति शेषः ।

(३) बुद्ध्यन्तरेण बुद्धिवेदनमसम्भवीति धर्मकीर्तिप्रज्ञाकरगुणादिभिर्बोद्धैः प्रमाणवार्तिकदिषु व्यवस्थापितत्वान्निरवयवत्वेनैव बुद्धिर्धर्मिग्राहकप्रमाणसिद्धेति कथं सावयवत्वसाधकोक्तानुमानावकाश इति शङ्कते विपर्ययस्येति । विपर्ययस्य=निरवयवत्वस्य । समाधत्ते एवमिति । परमाणुसावयवत्वसाधकानुमानेऽप्येवैव रीतिरुत्तरार्थं मयाप्यनुसरणीयेति भावः ।

(४) शङ्कते अस्त्विति । अस्तीति मिश्रसम्मतोऽत्र पाठो द्रष्टव्यः । सांवृतः=काव्यपानिको मायिको वा ।

(५) संवृत्तेरवास्तवत्वे, प्रमाणस्यायथार्थत्वात्सांवृतोऽपि हेत्वादिव्यवहारो न स्यादित्यर्थः ।

वृत्तोऽपि । “संवृत्तिरपि संवृत्तिमत्यसतीति चेत्” ।  
 (१) अस्या अप्यसत्त्वे न किञ्चिदधिकमुक्तम् । परसंवृत्तेस्तु  
 परमाणुसत्त्वस्वीकारे सैव बुद्धिरपरिहेयेति सती च  
 बाधकवती च ।

“संवृत्तिः (१) सतीति चेत्” । सत्येव यदि सत्कथं  
 बाधकम् । (२) तथा चेत्, कथन्तदालीढस्य सत्त्वमिति ।  
 “(४) दृश्यत तावदेवमिति चेत्” । सत्त्वैकार्थसमवायिनो  
 बाधकत्वमेव तर्हि हेयम् । “(५) बाधकैकार्थसमवायिनः  
 सत्त्वमेव किं न हीयत इति चेत्” । न, बाधकस्यापि  
 त्यागप्रसङ्गात् । “(६) उभयमप्यवर्जनीयमेव तर्हि” एव-  
 एव (७) बुद्धित्वात् । तस्या अपि=द्वितीयस्या अपि संवृत्तेरित्यर्थः ।  
 परसंवृत्तेरिति । द्वितीयसंवृत्तेरित्यर्थः । बाधकवतीति चेति ।  
 बुद्धौ चावयव्यादिवद्बाधकं पूर्वमुक्तमेवेति ।

तदालीढस्य=बाधकालीढस्य । बाधकस्यापि बुद्धयधीनत्वे

( १ ) अत्र नारायणमतेन 'तस्या' इति पाठो बोध्यः ।

( २ ) संभूतिरिति पाठान्तरम् । ( ३ ) बाधकं चेत् ।

( ४ ) शङ्कते दृश्यत इति । बाधकस्यापि व्यावहारिकसत्त्वं दृश्यत  
 इत्यर्थः, नेदं रजतमिति बुद्धौ तथा दर्शनात् । समाधत्ते सत्त्वेति ।  
 सद्बुद्धिसमवायिनो बाधकत्वं न स्यादिति समाधानार्थः ।

( ५ ) प्रतिबन्धा आक्षिपति बाधकैकेति । बाधकबुद्ध्यधीनस्य स-  
 त्वं कुतो नेत्याक्षेपार्थः । समाधत्ते नेति । बाधकमापि भवता बुद्ध्यधी-  
 नमेव वक्तव्यम्, तथाच बाधकस्याप्यसत्त्वमेवापद्येतेति समाधाना-  
 मिप्रायः ।

( ६ ) शङ्कते उभयमपीति । सत्त्वबाधकत्वोभयमपीत्यर्थः । समा-  
 धत्ते एवमिति । एकस्यां बुद्धौ बाध्यबाधकविरुद्धधर्मद्वयसमावेशो ना-  
 स्तीति शक्य इत्यर्थः । कुत इत्यत आह नहीति । तथाभूतयोः=विरुद्ध-  
 योः । ननु मयैकत्रोभयमपि स्वीक्रियते इत्यत आह नचेति । विचारा-  
 वसरे सर्वानुभवसिद्धमेव वक्तव्यमित्याशयः ।

( ७ ) अत्र 'अपीति' पाठो युक्तः ।



मेतत्, मिथोविरोधस्तु हेयः, नहि विरुद्धयोरेकार्थसम-  
वायः तथाभूतयोर्वा विरोधः शक्य उपपादयितुमृते  
स्वसमयात्, न च विचारावसरे स्वसमयावतार इति,  
पथा यथा च बुद्धिनिवारणाय यत्नस्तथा तथोज्ज्वलः  
प्रकाशः, (१)तन्निवारणमपि बोद्धव्यमेवेति, तदेतदा-  
यातं प्रदीपान्तरेण प्रदीपं निर्वाप्य तिमिरापादनमिति ।

एतेन हेतुफलभावानुपपत्तेः सर्वविलोप इति निर-  
स्तम् । तन्निराकरणप्रयासस्य साकल्यवैकल्याभ्यां(२) त-  
न्निराकरणानुपपत्तेः सत्कार्यदूषणस्येष्टत्वादसत्कार्यदू-  
तदभाव एवेत्याह प्रसङ्गादिति । मिथोविरोधस्तिवाति । बाध्य-  
बाधकभाव इत्यर्थः । किञ्च बुद्धिनिराकरणमशक्यं चेत्याह यथायथा  
चेति । उज्ज्वलः प्रकाशः=उज्ज्वला बुद्धिरित्यर्थः । कथमित्यत  
आह तन्निवारणमपीति । तदेवं बुद्ध्यन्तरेण बुद्धिनिवारणे प्रवृत्त-  
स्यैव उदापन्नमित्याह तदेतदिति ।

बुद्धिनिरासानुपपत्तिप्रकारेणैतदपि निरस्तमित्याह एतेनेति । हेतु-  
फलभावानुपपत्तिश्च श्रोक्ता “नन्वेतत्कारणत्वं यदि स्वभावो  
भावस्ये”त्येवमादिः न्यायकुसुमाञ्जलायुक्ता द्रष्टव्या । तन्निराकरणे-  
ति । अयमर्थः—हेतुफलभावानिराकरणप्रयासः सफलो वा स्यात् निष्फ-  
लो वा स्यात्, सफलत्वे हेतुफलभावानिराकरणानुपपत्तिः, प्रयासतत्फल-  
योर्हेतुफलभावस्वीकारात्, निष्फलत्वे सुतरां हेतुफलभावानिरासानुपपत्तिः,  
प्रयासफलस्य निरासस्याभास्वीकारादिति । किञ्च हेतुफलभावानुपपत्तेः  
सत्कार्यवादो वा दूष्यतेऽसत्कार्यवादो वा ? न प्रथमः, तद्दूषणस्येष्टत्वा-  
(३)दित्याह सत्कार्येति । नापि द्वितीय इत्याह असदिति ।

( १ ) बुद्धिनिराकरणमपि बुद्ध्यैव साधितव्यमिति कथं तन्निरास  
इति भावः । ( २ ) सफलत्वानिष्फलत्वाभ्याम् ।  
( ३ ) सत्कार्यवादस्य नैयायिकैरनङ्गीकारात् इत्यर्थः ।

षणस्य च प्रत्यक्षबाधितत्वात्(१), तत्प्रतिपादनस्यासत्  
एवोत्पत्तावनैकान्तिकत्वात् सत्त्वे वा प्रयासवैफल्यमिति ।

(२) “स्यादेतत्, मा भूवन्नेतानि दूषणान्यवयविनि,  
अनुपलम्भस्तु स्यात् नहि परमाणुसञ्चयादन्यत् किञ्चिदु-  
पलभ्यते इति चेत्” । वैलक्ष्यविष्टस्मिकेयं स्थूलैकानुभव-  
स्य सर्वजनसिद्धत्वात् । “तत्प्रतिपादनस्य विकल्पमात्रं  
तदिति चेत्” । न, स्पष्टप्रतिभासत्वात् । “(३) औपाधि-

किञ्चासत्कार्यदूषणप्रतिपादनमसदेवोत्पद्यते सदेव वा ? तत्र प्रथमेऽस-  
त्कार्यदूषकस्य सत्कार्यहेतोः क्रियमाणत्वादेरेकान्तिकत्वात्(४), द्वितीये  
प्रयासवैयर्थ्याच्चैतदनुपपन्नमित्याह तत्प्रतिपादनस्येति ।

अनुपलम्भस्त्विति । बाधक इति विपरिणतस्यानुषङ्गः ।  
विकल्पमात्रं तदिति । नासावनुभवः किन्तु विकल्पमात्रमि-  
ति(५) । स्पष्टेति । अनुभवो हि प्रत्यक्षज्ञानं तन्नियतश्च स्पष्टप्रतिभास

( १ ) घट उत्पन्नो विनष्टश्चेत्यादिप्रत्यक्षबाधितत्वादसत्कार्यदूष-  
णमनुपपन्नमिति भावः ।

( २ ) अनुपलब्धेरभावसाधकत्वाभिप्रायेणाशङ्कते स्यादेतदित्यादि-  
ना । यदि परमाणुसञ्चयाद्विन्नोऽवयवी स्यादुपलभ्येत नोपलभ्येतो  
नास्तीत्याशयः । अवयव्यभावे एकः स्थूलो घट इति प्रत्ययः कथमत-  
आह नहीति । परमाणुसमूह एवोक्तप्रतीतिविषय इति भावः । समा-  
धत्ते वैलक्ष्येति । स्थूलत्वाद्यनुभवस्य परमाणुत्वसम्भवाद्याप्यर्थमिदं  
बौद्धस्य सर्वानुभवापह्नवादित्याशयः ।

( ३ ) शङ्कते औपाधिकस्येति । निर्विकल्पकज्ञानाधीनमेव सवि-  
कल्पकस्य स्पष्टत्वमिति शङ्काशयः । समाधत्ते नेति । समाधानार्थो ना-  
रायण्यां स्फुटः ।

( ४ ) सत्कार्यसाधक एव क्रियमाणत्वादिर्हेतुर्भवताऽसत्कार्यदूष-  
णप्रतिपादनेऽसत्त्वसाधको देयस्त्व च तत्र सत्त्वरूपसाध्याभावाद्यभि-  
चारीत्यर्थः ।

( ५ ) सविकल्पकमात्रमित्यर्थः । ‘कल्पनापोढमभ्रान्तं प्रत्यक्ष’मित्या-  
दिना बौद्धमते निर्विकल्पकस्यैव प्रत्यक्षप्रमाणत्वेनाभिमतत्वादिति भावः ।



कस्य स्पष्टत्वमिति चेत्” । न, तथाभूतानुभवमन्तरेणो-  
पाधेरप्यभावात् , अन्यथा नीलादिविकल्पानामपि तथैव  
स्पष्टत्वोपपत्तौ सर्वप्रत्यक्षोच्छेदप्रसङ्गात् , (१)(नि)गृहीत-  
निश्चित एवार्थे प्रत्यक्षस्यापि प्रामाण्यात् , निश्चयोपप्लवे  
तस्याप्युपप्लवात् इति । न च परमाणव एव स्थूलाः, त-  
त्त्वव्याघातान्(२) । न च तत्समुदायः, समुदितस्थानस्य  
त्वयाऽनभ्युपगमात् , अभ्युपगमे वा अवयविना किम-  
पराद्धम् । न च समुदिता एव तथा प्रतिभासितुमर्हन्ति,  
तेषां प्रत्येकमस्थूलत्वात् । न च नानादिग्देशव्यापितैव  
स्थौल्यम् , परमाणुषु प्रत्येकमसम्भवात् । न च नाना-  
र्थैकत्वसमवायिन्येव सा(३) स्थौल्यमिति साम्प्रतम् ,  
स्थूल एक इति प्रत्ययनियमात् । न च भागेष्वेवामारोपि-

इत्यभिप्रायः । तथाभूतेति । स्पष्टप्रतिभासानुभवसंसर्गोपाधिर्हि विक-  
ल्पस्य स्पष्टप्रतिभासता, ततश्चैकस्थूलविकल्पस्पष्टप्रतिभासोपाधितया एक-  
स्थूलानुभवोऽङ्गीकर्तव्य इति । तथैवेति । अनुभवमन्तरेणैव स्थूलवि-  
कल्पवदित्यर्थः । किञ्चासत्यप्येकस्मिन्स्थूले विकल्पापरनामघेयस्य निश्च-  
यस्य स्वीकारे निश्चयोपप्लवात् निश्चितार्थाविषयतया प्रमाणभूतस्य प्रत्य-  
क्षस्याप्युपप्लवशङ्कया प्रामाण्यविहातिः स्यादित्याह ज्ञातनिश्चिनति ।  
समुदितस्थानस्येति । समुदितपरमाण्वाधारस्य तद्व्यतिरिक्तस्याव-  
यविस्थानीयस्य त्वयाऽपह्नववादिनाऽनभ्युपगमादिति । नानात्मस्वेव भागे-  
(४)ष्वेकत्वमारोप्य एकः स्थूल इति प्रत्यय इति चेत् , तत्राह नचे-

(१) अत्र नारायणमतेन ‘ज्ञातनिश्चित एवे’ति पाठो द्रष्टव्यः ।

(२) धर्मिग्राहकप्रमाणबाधेन परमाणुत्वव्याघातादित्यर्थः ।

(३) दिग्देशव्यापिता । प्रत्ययेति । नानार्थैकत्वसमवायिदिग्देश-  
व्यापितारूपस्थूलतापक्षे स्थूलो नानेति प्रत्ययः स्यान्नैक इति भावः ।

(४) परमाणुषु ।

तेन एकत्वेनेदमुपपत्तिमन् , तदसम्भवात् , नहि कर-  
चरणचिबुकनासिकादिपरमाणूनामैक्यं कश्चित् क्वचि-  
दारोपयति ।

(१) न च तेषु भेदेन प्रथमानेषु स्थूलप्रत्ययः । न च  
तस्य स्फुरत्येव तद्विपरीतातत्त्वसमारोपसम्भवः । अपि  
चैवमेकपरमाण्वात्मना परमाणुकोटिरप्यारोपिता पर-  
माणुतामात्रतयैव परिस्फुरन् न स्थूलतया (१) । न च ना-  
ति । तदसम्भवादिनि । एकत्वारोपासम्भवादित्यर्थः । कथमस-  
म्भवस्तत्राह नहीति । अतिस्थूलभेदानामेकत्वारोपोऽसम्भावित इत्य-  
मिप्रायः (३) । (४) अत्र चावयविमात्रापह्वेऽप्यवान्तरावयविनोऽप्यभावात्  
परमाणूनामित्याह ।

न च तेषु भेदेन प्रथमानेष्वेकत्वप्रत्ययो निष्प्रत्यूह एवेति  
वक्तव्यमित्याह न च नेष्टिष्यति । अस्त्येवैकत्वप्रत्ययः, स च  
भेदेन प्रथमानेषु भागेष्वेवारोपितमेकत्वं गोचरयतीति चेत्तत्राह न च  
तस्य इति । नहि भागानां तत्त्वभूते भेदे परिस्फुरत्येव तद्विपरीता-  
तत्त्वभूतैस्त्वसमारोपसम्भवः इति । अपि चैकत्वारोपवादिनां स्थूलस्याव-  
यविन एकस्याभावात् परमाणुत्वैकार्थसमवाय्येकत्वारोपो वक्तव्यः, ततश्चैव  
प्रसङ्गः स्यादित्याह अपि चेति । न च एकपरमाण्वात्मनाऽऽरोपिताना-  
मपि नानादिदेशव्यापिताबलनैव स्थूलताप्रतिभासो भवतीति वक्तव्यमि-

( १ ) 'तैस्त्वभेदानं प्रथमानेषु' इति पाठान्तरम् । नानाभूतषु पर-  
माणुषु एकत्वप्रत्ययः स्थूलप्रत्ययः न निष्प्रत्यूह इत्यर्थः ।

( २ ) नानापरमाणुषु एकपरमाणुगतैकत्वारोप एवावयविनमन-  
ङ्गीकुर्वता बौद्धेन वक्तव्यस्तथाच परमाणुरूपतयैव घटादीनां परिस्फू-  
त्यापस्या स्थूलत्वाभावात्कथं तेषां ग्रहणं स्यादिति भावः ।

( ३ ) अतिस्थूलकरचरणादिभागभेदानामेकत्वे कराद्याकारविशे-  
षानुपपत्त्या न कोपीत्थमारोपयेदिति भावः ।

( ४ ) नन्वत्र करचरणचिबुकादीनामत्येव कथं नोक्तं परमाणुपरं



नादिग्देशव्यापित्वस्यैष (१) माहिमेति साम्प्रतम् । वि-  
रोधात्-यदि हि नानादिक्काः (२) परमाणवो देशतयाऽ-  
वभासेरन् नैकतया देशितया चारोप्येरन्, तथाच कस्य  
नानादिग्देशव्यापिता, देशिनोऽपरिस्फूर्तेः, अथ तथा-  
ऽऽरोप्येरन् न नानात्वेन देशत्वेन वाऽवभासेरन्, तथाच  
कस्य नानादिग्देशव्यापिता, देशानामपरिस्फूर्तेः । (३) त-  
स्मादेकत्वारोपे परमाणुमात्रत्वावभास एव स्यादिति ।

“एवन्तर्ह्यनारब्धद्रव्यराशिषु का वार्तेति चेत्” ।  
तावद्देशव्यापित्वसाम्येन तावत्परिमाणद्रव्य(व)त्वारो-  
प्याह नचेति । विरोधमेव दर्शयति यदि हीति । अयमर्थः-नाना-  
दिग्देशव्यापित्वमिति वदता नानादिक्को देशस्तद्रव्यापकदेशो द्वावप्य-  
भ्युपगन्तव्यौ । अत्र च त्वत्पक्षे भागभागिनोर्देशदेशिनोर्भिन्नयोरभावात्  
भागानामेव देशत्वं देशित्वं च भासत इति स्वीकर्तव्यम्, अत्र तु  
विरोधो वज्रलेपायमानः, न हि नानादिक्कतया नानात्वेन देशत्वेन च  
भासमानानां परमाणूनां तद्विरोधिनेर्देशित्वैकत्वयोरारोपः सम्भवति, तथा-  
च देशिनोऽपरिस्फूर्तेः कस्य नानादिग्देशव्यापिता, अथ तथा एकत्वेन  
देशित्वेन वाऽऽरोप्येरन् न नानात्वेन देशत्वेन च भासेरन्, तथापि क-  
स्य नानादिग्देशव्यापिता, देशानामपरिस्फूर्तेः । एतदुक्तं भवति-देशदे-  
शित्वयोर्नानात्वैकत्वयोश्च विरोधादन्यतरस्फुरणेऽन्यतरस्फुरणविरोध इति ।  
तस्मात्पूर्वोक्तः प्रसङ्गस्तदवस्थ एवेत्याह तस्मादिति ।

का वार्तेति । स्थूल एक इति प्रतिभासे का निर्वाहवार्तेति ।  
तावद्देशेति । यावत्परिमाणेन द्रव्येण यावान्देशो व्याप्तः अनारब्ध-

किमर्थमत आहात्रेति । महावयविवत् खण्डावयविनोप्यभाव इति प्रद-  
र्शनार्थन्तदिति भावः ।

( १ ) स्थूलत्वप्रतिभासाद्दृश्यत्वमहिमा । ( २ ) नानादिग्भवाः ।

( ३ ) तस्मात् आरोपितमेकत्वं परमाणुषु भासत इति पक्षो नैव  
सयुक्तिक इति उपसंहरति तस्मादिति ।

पः, न चेहापि(१) तथा स्यात् अन्यत्राप्यसिद्धेः । न चा-  
 सन्नेवैकः स्थूलः परिस्फुरति, बाधकानामपास्तत्वात् ।  
 एतेन प्रतिभासधर्मोऽपि निरस्तः । (२)सोऽपि ह्यसन्  
 बौद्धो वास्तवो वेति न त्रयीं गतिमतिवर्तेत इति । अती-  
 न्द्रिषाश्च प्रत्येकमणवः कथं मिलिता अपि दृश्येरन्,  
 द्रव्यराशेरपि तावद्देशव्याप्तिसाम्येन तावत्परिमाणद्रव्यत्वारोपः स्थूलैकत्व-  
 प्रतिभासहेतुरित्यर्थः । अन्यत्राप्यसिद्धेरिति । अवयव्यपहववा-  
 दिनः कचिदपि स्थूलद्रव्यस्यासिद्धेरिति । न ब्रूमोऽन्यथाख्यातिं (३)ये-  
 नान्यत्रापि स्थूलद्रव्यस्यासिद्धेरापोपरपर्यायान्यथाख्यातिर्न स्यात् किन्तु  
 असत एव एकत्वस्य(४) ख्यातिरिति चेत्, तत्राह न चेति । बाध-  
 कानामिति । बाधकाधीनं ह्यवयविनोऽसत्त्वम्, बाधकानि च परो-  
 क्तान्यपास्तानीत्यर्थः(५) । प्रतिभासधर्म इति । प्रतिभासस्यैव स्थू-  
 लाकारो धर्मो न बाह्य (६)इत्यर्थः । कथं निरस्त इत्याह सोऽपीति ।  
 प्रतिभासधर्मोऽपि असन् बाध्यते वास्तवो वा । न प्रथमः, बाधकाभावात् ।  
 (७)द्वितीये तु प्रतिभासस्य वास्तवस्थूलतानुपपत्तेर्बाह्यत्वं गले पादिक्य-  
 स्वीकार्यमिति भावः । स्थूलैकद्रव्यानभ्युपगमे केवलाणुसमूहस्य दृश्यत्व-

( १ ) अवयवानङ्गीकर्तुर्मतेऽपि, तथा=एकत्वारोपः ।

( २ ) सोऽपीति । प्रतिभासधर्मोऽपि स्थूलाकारो अलीको वा बुद्धि-  
 सिद्धो वा वास्तवो वेति गतित्रयं नातिक्रमेतेति भावः । नारायणेन तु  
 बौद्धः प्रतिभाससिद्धस्सोऽसन् वास्तवो वेति विकल्पद्वयं नातिवर्ते-  
 त्यर्थः कृतः, तन्मतेन त्रयीमित्यत्र द्वयीमित्येव पाठः समुचितः । अद-  
 र् इति पाठस्तु सर्वथाऽनुचितः ।

( ३ ) अन्यत्र प्रसिद्धस्यैकत्वस्यान्यत्रारोपं भ्रममित्यर्थः ।

( ४ ) असतः प्रपञ्चस्य ब्रह्माणि ख्यातिमिव असत एवाध्यस्तपश-  
 र्याकारेण भानमित्यर्थः ।

( ५ ) अस्तु तर्हि स्थूलघातित्यादिग्रन्थेन अवयवविबाधकानां रक्ता-  
 रक्तादिविरोधानामपास्तत्वादिति भावः ।

( ६ ) इति बौद्धीयप्रलापोपि निरस्त इत्यर्थः । ( ७ ) वास्तवपक्षे तु



अतीन्द्रियसमूहस्याप्यतीन्द्रियत्वात् । “विशिष्टोत्पादा-  
दैन्द्रियकत्वमिति चेत्” । किमद्यापि स्वप्ने हस्तं प्रसार-  
यसि ।

(१) अस्तु वैवं तथापि क्षणभेदाज्जातिभेदो निराकृतो,  
जातिसङ्करप्रसङ्गात् । तदभेदेऽपि (२) तद्वा तादृग्वेति न  
कश्चिद्विशेषः । (३) अस्तु वा जातिविशेषोऽपि, तथापि  
स्थूलत्वमेवैन्द्रियकत्वं प्रति प्रयोजकं मन्तव्यम्, अन्यथा  
स्थूलतामनाप्नुवत् एकोऽपि परमाणुः कदापि तथोत्पन्नः

मपि न स्यादित्याह अतीन्द्रियेति । विशिष्टोत्पादादिति ।  
अतीन्द्रियेभ्यः परमाणुभ्यो विशिष्टानां भिन्नजातीयानामेव प्रत्यक्षयोग्यानां  
क्षणिकानामुत्पादादैन्द्रियकत्वमित्यर्थः । किमद्यापीति । क्षणिकत्वे  
निरस्तेऽपि विशिष्टोत्पादादिति वदन् अलब्धद्रव्यालिप्तया स्वप्ने हस्तं  
प्रसारयसीव भासीति ।

तदभेदेऽपीति । जात्यभेदेऽपीति । तादृग्वेति (४) । तज्जातीयं  
वेत्यर्थः । सत्यपि जातिविशेषे न तस्य प्रत्यक्षं प्रति प्रयोजकत्वमित्याह  
(५) अस्तु वेति । तथोत्पन्न इति । विशिष्टजातीयतयोत्पन्न इति ।

(१) तयोत्पादमङ्गीकृत्य सिद्धान्ती आहास्तु चैवमिति । क्षणिक-  
त्वेऽपि कुर्वद्रूपो जातिभेदो नास्ति वस्तूनां जातिसाङ्कर्यप्रसङ्गाज्जात्यभेदे  
तु य एव पूर्वमतीन्द्रियाः परमाणव आसंस्त एवैन्द्रियकाः स्युरन्ये वा  
न कोऽपि विशेषस्तथाच सञ्चितानामप्यतीन्द्रियत्वमसञ्चितानामपि  
कचिदैन्द्रियकत्वमित्यनियमः स्यादित्यर्थः ।

(२) तदभेदेन तूत्पादेपीति पाठान्तरम् ।

(३) भवतु वेति पाठान्तरम् ।

(४) भावानामेकजातीयत्वेऽपि स एव भावो तज्जातीयोऽन्य एव  
वा भाव इत्यनयोर्नैयायिकबौद्धपक्षयोर्न कश्चिद्विशेष इत्यर्थः ।

(५) अत्र ‘ननु वैजात्यमेव तथोत्पादप्रयोजकमिति कुतोऽयमनिय-  
म इत्यत आह भवतु वेति पाठान्तरं मूले मिश्रमतेन द्रष्टव्यम् ।

प्रत्यक्षतामियात् । नियमेन तु तद्विपरीतस्य प्रत्यक्षता  
 तथाविधस्याप्रत्यक्षतायामेव विश्राम्यति, अन्वयव्यति-  
 रेकगम्यत्वाच्चेतुफलभावस्य । न च सञ्चिता अपि स्थूल-  
 तयोत्पन्नाः, न च बहुत्वमेव स्थौल्यम् तद्विपर्ययस्तु  
 सूक्ष्मता चेति, विततदेशानामपि(१) प्रत्यक्षत्वप्रस-  
 ज्जात् । “नैरन्तर्यमपि विवक्षितमिति चेत्” । न, तस्य  
 प्रकृतेऽप्यसम्भवात्, रूपपरमाणूनां रसादिपरमाणुभि-  
 रन्तरितत्वात् । न चारोप्यते नैरन्तर्यम्, (२) इतरेतरा-  
 न स्वेव(३)मतोऽस्थूलविपरीतस्य स्थूलस्यैव नियमेनान्वयव्यतिरेकाभ्यां  
 प्रत्यक्षता दृश्यमाना तथाविधस्यास्थूलस्येतरेः संहन्यमानस्याप्रत्यक्षताया-  
 मेव पर्यवस्यतीत्याह नियमेन त्विति । स्थूलतयोत्पन्ना इति ।  
 (४) अपरमाणुत्वप्रसज्जादिति भावः । तद्विपर्यय एवास्थूलते-  
 ति(५) । अत एकस्य परमाणोर्न प्रत्यक्षत्वप्रसज्ज इति भावः(६) । वि-  
 ततदेशानामिति । अनिरन्तरानां बहूनामित्यर्थः । प्रकृतेऽपीति ।  
 निरन्तरत्वेन भवदामितेऽपीत्यर्थः । (७) रूपेति । रूपरसगन्धस्पर्शपर-  
 माणवो षटशब्दवाच्या इति बौद्धानां सिद्धान्तस्तत्र च रूपपरमाणव एव

( १ ) अत्र तद्देशानामिति पाठान्तरमेवमग्रेऽपि ।

( २ ) ननु नैरन्तर्यरहितेष्वपि परमाणुषु नैरन्तर्यमारोप्य प्रत्यक्ष-  
 मुपपत्स्यत इत्याशङ्क्याह इतरेतरेति ।

( ३ ) स्थूलतामप्राप्तस्य विशिष्टजातीयस्यापि परमाणोर्न प्रत्यक्ष-  
 मित्यर्थः ।

( ४ ) परमाणव इति शेषः । अपरमाणुत्वेति । परमाणूनां सञ्चि-  
 तानां स्थूलत्वे धर्मिप्राहकबाधेन परमाणुत्वाभावापत्तेरिति भावः ।

( ५ ) अत्रैतन्मतेन मूले तद्विपर्यय एवास्थूलतेति पाठो द्रष्टव्यः ।

( ६ ) पूर्वपक्षिभाव इत्यर्थः । स च न युक्तः, कुत इत्यत आह-  
 विततेति ।

( ७ ) निरन्तरतया प्रत्यक्षत्वेनाभिमतं परमाणुपुञ्जे नैरन्तर्याभावे  
 हतुमाह रूपेत्यादिना ।



अथप्रसङ्गात्-नैरन्तर्यारोपे तेषां स्थूलानां ग्रहणं तद्ग्रहणे च सति नैरन्तर्यारोप इति । तस्मादन्यद्विषयकत्वे स्थूलतायाः प्रयोजकत्वात्, अप्रयोजकत्वे चित्तदेशानामपि प्रत्यक्षत्वप्रसङ्गात्, तेषाञ्च प्रत्येकमस्थूलतयाऽतीन्द्रिया एव परमाणवः । तथाच (१)सर्वाग्रहणमवयव्यसिद्धेरिति ।

“अस्तु (२)तर्हि क्षणमात्रावस्थायी स्थूलोऽर्थ इति चेत्” । न, भागभागिनोर्युगपदुपलम्भबाधितत्वा- स्थूलीभूताश्चाक्षुषास्तेषां च स्थूलीभावो नैरन्तर्यं सति स्यात्, तच्च रूप-परमाणूनां रसादिपरमाणुभिः सह मिलितत्वेन तैर्व्यवहितत्वान्नैव सम्भवतीति । तद्ग्रहण इति । अधिष्ठानग्रहणाधीनत्वादारोपस्येति भावः । तस्मान्न नैरन्तर्यं सति बहुत्वं स्थूल्यं किन्तु महत्परिमाणवत्वमेव, तदेव च प्रत्यक्षत्वं प्रति प्रयोजकं, तच्च प्रत्येकं परमाणूनां न सम्भवतीति सर्वाग्रहणप्रसङ्ग इत्युपसंहरति तस्मादिति ।

इदानीमवयवविषयतिरिक्तमेव स्थूलद्रव्यमभ्युपगम्य प्रत्यक्षत्वं समर्थयते(३) अस्तु तर्हि । क्षणमात्रस्थायीत्यनेनावयवविषयतिरेकं सूचयति । क्षणिकत्वपक्षे हि निरन्वयविनाशिन एव कारणस्य कार्यारम्भकत्वात् नावयवानां स्वसमवायिकार्यारम्भकत्वं सम्भवतीत्यवयवभाव इति । भागभागिनोरिति । क्षणिकस्य हि स्थूलस्य क्षणिकैरेव निरन्वयविनाशिभिः कार्यात्पूर्वस्मिन्नेव क्षणे सद्भिर्भागैरुत्पादे भागभागिनोर्युगपदुपलम्भो नोपपद्यत इति भावः । ननु न कारणभूता (४)भावाः पटादय

(१) सर्वेति । अवयव्यसिद्धौ तद्गुणकर्मादीनां सर्वेषामग्रहणं स्यादिति भावः । इदं द्वितीयाध्यायप्रथमाह्निकस्य ३४ गौतमीयं सूत्रम् ।

(२) प्रत्यक्षत्वबलात् ।

(३) पूर्वपक्षीति शेषः । निराकृतमपि युक्त्यन्तरमभिधातुं प्रस्तौति अस्त्विति मिथ्याः ।

(४) अत्र कार्यभूता इति पाठस्समुचितो भाति ।

त्(१) । घटपटादिभङ्गे तन्तुकपालादीनामुत्पादे समानोपादानतया सप्रतिघत्वव्याघाताच्चेति । सोऽयमधिकरणसिद्धान्तन्यायेन स्थूलसिद्धौ क्षणभङ्गभङ्गः ।

एतेन यत् सत् तन्निरवयवं यथा विज्ञानम्, सञ्च विवादास्पदीभूतो घटादिरिति निरस्तम् । (२)विपर्यये

उपलभ्यन्ते किन्तु तेन सह समानोपादानानि भागान्तराणीति चेत्, तत्राह घटेति । यदि तन्तव एव तन्त्वन्तराणि पटश्चाप्युपाददते ततः पटभङ्गेन तन्तूनामुत्पादे पटतन्त्वोः सप्रतिघत्वं समानोपादानत्वेन व्याहृत्यते । अधिकरणसिद्धान्तेति । (३)पक्षधर्मविशेषादेव साध्यविशेषसिद्धिरधिकरणसिद्धान्तः । अत्राप्युपलभ्यमानस्य धर्मिणः स्थूलत्वं सिद्ध्यत् तस्य सभागत्वबलेनैवाक्षणिकत्वैकार्थसमवाय्येव सिद्ध्यतीति तत्सिद्धान्तसिद्ध एव क्षणिकत्वभङ्ग इत्याह सोऽयमिति ।

अथ विपर्यये बाधकं विनापि व्याप्तिसिद्धिः(४) तदेवं चार्वाकपरि-

( १ ) अवयव्यतिरिक्तस्थूलोत्पादकनिरन्वयविनाशिनां भागानां ग्रहणक्षणे कार्यरूपस्य स्थूलस्योपलम्भः, तदुपलम्भक्षणे च भागोपलम्भो न सम्भवतीति कथं प्रत्यक्षं भवेदिति समाधानार्थः । घटपटादीति दूषणान्तरप्रदर्शनम्-उत्पत्त्यग्निमक्षण एव यो घटो नष्टस्तम्प्रति कपालमाला तावदुपादानन्तत्र विसभागसन्तानस्य त्वयाऽभ्युपगमात्, तथाचैकैव कपालमाला घटं कपालमालाश्चाप्रेतनीं प्रत्युपादानमिति मूर्तानां समानदेशताविरोध इत्यर्थः । घटपटादिभङ्गाभिधानं कपालतन्तुमालास्फोरणार्थम्, स्वैर्यपक्षे तु सभागसन्तानव्यवस्थैव नास्तीति नायं दोष इति भावः ।

( २ ) यत्सत् तत्सावयवमिति विपरीतव्याप्तौ ।

( ३ ) पक्षेति । धर्मिणि स्थूलत्वासिद्धिबलादेव सावयवसाध्यसिद्धिरधिकरणसिद्धान्त इत्यर्थः । 'यसिद्धान्वयप्रकरणसिद्धिः सोऽधिकरणसिद्धान्त' इति महर्षिगौतमोक्ततल्लक्षणेन प्रत्यक्षबलात्स्थूलत्वासिद्धान्वयस्य सभागत्वस्य सिद्धिरिति लक्षणसङ्गमनात् ।

( ४ ) यत् सत् तन्निरवयवमिति व्याप्तिसिद्धिः ।



बाधकाभावेन व्याप्त्यसिद्धेः । यत् सत् तत्सावयवं  
यथा घटः, सच्च विज्ञानमिति चार्वाकपरिवर्तस्याप्यव-  
काशाच्च, समो वा समाधिः ।

“(१)ननु निरवयवमेव विज्ञानं स्वसंविदितरूपं घ-  
टस्य च सावयवतायामपि विवाद एव, तत्कथं परिवर्तः  
कथं वा समः समाधिरिति चेत्” । (२)शुष्कविवादस्य  
विज्ञानेऽपि दुर्वारत्वात्, न हि कश्चित् कण्ठौष्ठपार्श्वज-  
ठरपाद्वर्षादिपरिहीनं पिठरमनुभवति । अस्तु वा स-  
त्त्वात् सप्रतिघत्वसिद्धिर्वुद्धावप्रतिघत्वं वा घटादाविति ।

वर्तस्याप्यवकाशप्रसङ्ग इत्याह यत्सत्तत्सावयवमिति । परिव-  
र्तो=विपरीतप्रसङ्गः । अथ विपर्यये बाधकाभावेन व्याप्त्यसिद्ध्या समा-  
धिरभिधीयते(३)स ममापि समान इत्याह समो वेति ।

शुष्केति । अनुभवविरुद्धो विवादः शुष्कविवादः । कथं घटे-  
ऽनुभवविरुद्धो विवाद इति चेत्, तत्राह नहीति । अथवा विज्ञानेऽपि  
निरवयवत्वस्य स्वसंवेदनसिद्धस्यापि सत्त्वादेव (४)सप्रतिघत्वात्तसिद्धिरित्याह  
अस्तु वेति । अथानुभवविरोधेन सावयवत्वविषयस्य सत्त्वानुमानस्या-  
नुत्पत्त्या (५)अप्रतिघत्वं मन्यसे, तर्हि घटादावप्यप्रतिघत्वं स्यादित्याह  
अप्रतिघत्वं वेति ।

( १ ) सत्त्वस्य सावयवत्वसाधकस्य विज्ञान एव व्यभिचार इति  
शङ्कते नन्विति ।

( २ ) त्वदभिमतस्य निरवयवत्वसाधकस्य सत्त्वस्यापि घट एव  
व्यभिचार इत्याशयेन समाधत्ते शुष्केति ।

( ३ ) यत् सत्तन्निरवयवमिति विपर्यये बाधकाभावेन, यत्सत्तत्सा-  
वयवमिति व्याप्त्यसिद्ध्या बौद्धेन समाधिः क्रियते इत्यर्थः ।

( ४ ) मूर्तत्वसिद्धिरित्यर्थः ।

( ५ ) अमूर्तत्वम् ।

(१)अपि च स्वतन्त्रसाधनमिदं प्रसङ्गो वा ? न प्रथमः, घटादिशब्देन स्थूलेतराणां रूपादीनां परमाणूनां वा पक्षीकरणे सिद्धसाधनात्, स्थूलमेकमभ्युपगम्य पञ्चविधौ कालात्ययापदेशात्, अनभ्युपगमे त्वाश्रयासिद्धेरिति । “ननु प्रामाणिकाभ्युपगमे बाधः स्यात्, सर्वथाऽनभ्युपगमे चाश्रयासिद्धिः स्यात्, न चैवमत्रेति चेत्” । (२)तदेवं नभःस्तलकमलपरिमलसाधनस्यापि साश्रयतामापादयदाश्रयासिद्धिदोषप्रमोषाद्येत्यलमनेन।

“(३)पर्वतादिवल्लोकप्रतीतिसिद्धान् घटादीनुपादाप अपि चेति । घटादीनां निरवयवत्वसाधनायोक्तं सत्त्वं स्वतन्त्रसाधनं, प्रसङ्गो वा प्रसङ्गसाधनं वेत्यर्थः । घटादिशब्देनेति । धर्मिबाधकेन घटादिशब्देन घटादिशरीरवर्तिनां स्थूलेतराणां रूपादीनां गुणानां पृथिव्यादिपरमाणूनां वेत्यर्थः । कालात्ययापदेशादिति । धर्मिग्राहकेण प्रमाणेन सावयवस्यापि(४) ग्रहणात् तेनैव निरवयवत्वपक्षस्य बाधादिति । न चैवमत्रेति । प्रामाणिकाभ्युपगमसिद्धत्वादिति(५) ।

( १ ) सिद्धान्त्याहापि चेति । घटादयो निरवयवाः सत्त्वादिति अनुमानेन निरवयवत्वं घटादौ साध्यतेऽथवा यदीदं सत्स्यान्निरवयवं स्यादिति तर्को इति विकल्पार्थः ।

( २ ) तदेवमिति । व्यावहारिकसत्त्वेनैवमुक्तदोषपरिहारे, गगनारविन्दं सुरभि अरविन्दत्वादित्यनुमानेऽपि आश्रयासिद्धिदोषो न स्यादिति उत्तरार्थः । तदेतदित्यत्र पाठान्तरम् ।

( ३ ) गगनारविन्दस्य लौकिकव्यवहारासिद्धत्वान्नोक्तं सिद्धान्तिनोक्तं युक्तमित्याशयेनाशङ्कते पर्वतादिवदिति ।

( ४ ) घटादेरित्यर्थः । बाधादिति । धर्मिग्राहकप्रमाणेन सावयवस्यैव घटादेः सिद्धत्वात्तत्र च निरवयवत्वाभावात् सत्त्वादिति हेतुर्बाधित इत्यर्थः ।

( ५ ) बौद्धैर्घटादीनां प्रामाणिकत्वं पारमार्थिकसत्त्वं नाभ्युपगम्यते येन बाधः स्यात्, व्यावहारिकसत्त्वाङ्गीकाराच्च नाश्रयासिद्धिरिति पूर्वपक्षिणोऽभिप्रायः ।



निरवयवत्वानुमानं स्यात्, अन्यथा ब्रह्मविवर्तादिविप्र-  
तिपत्तिविहततया दहनानुमानमपि पर्वतादौ न स्यात्  
इति चेत्” ।

नैवम्, अविरोधात् । (१) नहि ब्रह्मविवर्तादिसिद्धाव-  
प्याश्रयादयोऽन्यप्रकाराः सम्भवन्ति, तथाहि- सर्वत्र  
स्वप्नपर्वते स्वप्नधूमेन स्वप्नबह्निरेव साध्यते, केवलं  
सांवृतेऽपि व्यवहारे सत्यानृतव्यवस्थाऽस्तीति तस्य  
निर्भरः कर्तव्यः, इह तु घटादिव्यपदेशेन स्थूल एव  
यदि पक्षीकृतः, कथं निरवयवत्वेन साध्येन न विरोधः,  
अथ परमाण्वादरेव, कथं न सिद्धसाधनम् ।

“(२) विप्रतिपन्नं प्रति न तथेति चेत्” । न वै कश्चि-

(३) ब्रह्मविवर्तादिविप्रतिपत्तिविहतत्वेन पर्वतादानामपि प्रामाणिकत्वासम्भ-  
वेनाश्रयासिद्धत्वेन दहनानुमानमपि न स्यादिति ।

अविरोधादिति । ब्रह्मविवर्तत्वेऽपि साध्यस्य (४) तथात्वेना-  
श्रयापि साध्याविरोधादिति ननु सति तस्या व्यवस्थायां निर्भरः क-  
र्तव्य इति ।

विप्रतिपन्नमिति । परमाणोर्निरवयवत्वे विप्रतिपन्नमित्यर्थः ।

(१) अविरोधमेव दर्शयति नहीत्यादिना । ब्रह्मपरिणामो वा  
तद्विवर्तो वा पर्वतादिरिति नाश्रयासिद्ध्यादयो दोषा इति भावः ।

(२) शङ्कते विप्रतिपन्नमिति । न तथा=न सिद्धसाधनम् ।

(३) ब्रह्मेति । सर्वं जगत् ब्रह्मणो विवर्तः-उपादानविषमसत्ताकत्वे  
सत्यन्यथाभावः, इति वेदान्तिविप्रतिपत्तिप्रस्तवया पर्वतो बह्निमानित्या-  
द्यनुभवसिद्धानुमानेऽपि आश्रयासिद्धिदोषः स्यादिति पूर्वपक्षाशयः ।

(४) तथात्वेन=सत्यानृतव्यवस्थया लोकसिद्धत्वेन । कर्तव्य  
इति । तथाच घटादेरपि वेदान्तिमते सत्यानृतव्यवस्थया स्थूलत्वेन  
सिद्धत्वात्तत्पक्षत्वे बाधः स्यादेवेत्यर्थः ।

त्परमाणूनां निरवयवत्वं विप्रतिपद्यते । “लोकव्यामोह-  
निवर्हणाय साधनमिति चेत्” । तथापि यं लोकः स्थू-  
लमेकमुपलब्धवान् तस्य पक्षत्वे विरोध एव, ततोऽन्य-  
स्य(१) पक्षत्वे सिद्धसाधनमेव । “एकः स्थूलोऽयमिति  
मिथ्येति चेत्” । एतदेव तर्हि साध्यतां किमनेनाजाग-  
लस्तन(केश)कल्पेन सत्त्वेन । न च तत्रैवेदं शक्यमुपसं-  
हर्तुं, व्यधिकरणत्वात्(२) । तस्माद्येन रूपेण यस्य पक्षत्वं  
सिषाधयिषितधर्माविरोधाविवादाभ्यां तत्रानुमानप्रवृ-  
त्तिर्नातोऽन्यथेति(३) ।

लोकेति । यद्यपि न किञ्चिदत्र(४) सावयवं लोकास्तु सावयवत्वेन गु-  
ह्यन्ति तद्व्यामोहनिवर्हणाय साधनमित्यर्थः । तथापीति । लोकोपल-  
ब्धस्य स्थूलस्य(५) पक्षत्वेऽप्युपलम्भप्रामाण्यादेव विरोधस्तदवस्थ एवे-  
त्यर्थः । ननु स्थूलोपलम्भस्य प्रामाण्ये सत्यतिविरोधो भवेत् प्रामा-  
ण्यमेव त्वसिद्धमिति शङ्कते एकः स्थूलोऽयमिति । परिहरति एत-  
देवेति । स्थूलोपलम्भस्य मिथ्यात्वसाधने हि तद्विरोधात्सत्त्वमजागलस्त-  
नवन्नापेक्षितसाधनाय समर्थमित्यर्थः । न च तत्रैवेति । न च मिथ्यात्व  
एव साध्ये सत्त्वं प्रयोजकमिति । व्यधिकरणत्वादिति । उपलम्भे  
धर्मिणि मिथ्यात्वेन साध्यमाने उपलम्भस्थूलाधारं सत्त्वं व्यधिकरणमिति ।  
अविरोधविवादाभ्यामिति । अविरोधेत्यनेन स्थूलपक्षकारोक्त-

( १ ) परमाणोः ।

( २ ) स्थूलघटादिनिष्ठसत्त्वेनोपलम्भधर्मिणि व्यधिकरणत्वात्मि-  
थ्यात्वसाधनमनुपपन्नमित्यर्थः ।

( ३ ) यथा पर्वतपक्षे वह्निरूपधर्मस्य विरोधो बाधोऽपि नास्ति,  
विवादः सन्देहश्च पर्वत इति तत्र बाधसिद्धसाधनदोषयोरभावाद्यनु-  
मानप्रवृत्तिर्नैवं प्रकृत इति भावः ।

( ४ ) जगति किञ्चिद्घटादिकम् ।

( ५ ) घटादेस्सावयवत्वेनोपलब्धिसिद्धस्य ।



नापि द्वितीयः, विपर्ययापर्यवसानात् । न च वि-  
वादविषयो निरवयवः, तस्मान्न सन्निति विपर्ययः ।  
न चैवं(१) सावयवत्वं पक्षस्यानिच्छता प्रवर्तयितुं  
शक्यते, न च (२) तत्त्वयेष्यते । न च तस्येष्टौ तेनास-  
त्त्वं शक्यसाधनम्, आश्रयासिद्धेर्विरोधादसाधारण्या-  
द्वा । न च विपर्ययोऽपि परेष्ट्या प्रवर्तत इति ।

विरोधस्य व्यतिरेको दर्शितः, विवादेत्यनेन परमाणुपक्षीकारोक्तस्य सि-  
द्धसाधनस्य व्यतिरेकः ।

प्रसङ्गो वेति द्वितीयं पक्षं दूषयति नापि द्वितीय इति । विप-  
र्ययापर्यवसानमेव दर्शयति न चेति । सत्त्वान्निरवयवत्वे प्रसज्यमाने न  
च निरवयवो विवादविषयः, तस्मान्नास्तीति हि विपर्ययो भवति इति ।  
इष्यतां नाम त्वया सावयवत्वम्, तथापि न सावयवत्वेनासत्त्वं शक्य-  
साधनमित्याह-न चेति । (३) स्थूलस्य सावयवस्याश्रयस्यानभ्युपगमे  
आश्रयासिद्धिः, तदभ्युपगम्यासत्त्वसाधने विरोधः, असत्सु च अशविषा-  
णादिषु सपक्षेषु सावयवत्वस्याभावादसाधारण्यं हेतोरिति । ननु यद्यपि  
नास्माभिः(४) सावयवत्वमिष्यते, तथापि त्वया(५) तावदिष्यते, अतो  
यथा प्रसङ्गः परेष्ट्या प्रवर्तते तथा विपर्ययस्यापि परेष्टिमात्रेण प्रवृत्तौ को  
विरोधः, अत आह न चेति । नहि परेष्ट्या प्रसङ्गे क्रियमाणे तद्विप-  
र्ययोऽपि परेष्ट्या प्रवर्तत इति युज्यते विरुद्धत्वादित्यभिप्रायः ।

एवं प्रत्यक्षतोऽवयविनि साधितेऽनुमानमन्तरेण साध्यसिद्धिमनुपपन्नाः

( १ ) विपर्ययपर्यवसानम् । ( २ ) सावयवत्वम् ।

( ३ ) घटादयोऽसन्तः सावयवत्वादित्यनुमानेन घटादीनामसत्त्व-  
साधने हेतुदोषान् विवृण्वन्नाह स्थूलस्येति । ( ४ ) बौद्धैः ।

( ५ ) नैयायिकेन । यथेति । पराभ्युपगममात्रेण घटादीनां सावय-  
वत्वेऽसत्त्वप्रसङ्ग इत्येवं यथा प्रसङ्गसाधनं भवति तथोक्तीत्या विपर्य-  
यापादनमपि स्यादिति पूर्वपक्ष्याशयः ।

“कः पुनरवयविनि न्यायः” । तत्किं प्रत्यक्षान्न्यायो गरीयान् ? यद्येवं (१) बुद्धावेव कोऽसौ ? तस्मादसारमेतत् । तथापि (२) यन्निरस्तसमस्तविरुद्धधर्माध्यासं तदेकमेव व्यवहर्तव्यं यथा विज्ञानं, तथाच विवादाध्यासित एकस्थूलानुभवगोचर इति स्वभावहेतुः, (३) तावन्मात्रानुबन्धित्वादेकताव्यवहारस्य । न ह्ययमेक-

मन्वानः कश्चित्पृच्छति (४) कः पुनरिति । अवयविसद्भावे को न्यायः किमनुमानमिति । अयुक्तोऽयं प्रश्न इत्याह-तत्किमिति । प्रत्यक्षेणावयविसिद्धौ न न्यायापेक्षा, प्रबलप्रमाणसिद्धे (च) वस्तुनि दुर्बलप्रमाणेन कर्तव्यान्तराभावात् । बुद्धावेवेति । ज्ञानमात्रवादिनस्तव ज्ञानसद्भावेऽपि कोऽसौ न्यायः येन ज्ञानमपि तावत्सिद्ध्यति, नहि तत्रापि (५) प्रत्यक्षादन्यत्प्रमाणमस्तीति भावः । तथापीति । यद्यपि प्रत्यक्षसिद्धे न्यायापेक्षा नास्ति तथापि स उच्यत इति शेषः । अवयविनि च विरुद्धधर्माध्यासाः प्रागेव (६) निरस्ता इति भावः । स्वभावमेव दर्शयति तावन्मात्रानुबन्धित्वादिति । तावन्मात्रानुबन्धमेव दर्शयति (७) न-

( १ ) प्रत्यक्षादनुमानस्य गरीयस्त्वे । अत्र बुद्धावपि इति मिश्रसम्मतः पाठः । तस्यास्त्वया स्वसंवेद्यत्वेनानुमानमन्तरेणैवाभ्युपगम्यदिति भावः ।

( २ ) पिशाचः पिशाचभाषयैव बोधितो भवतीति परीत्यैवानुमानमाह यन्निरस्तेति । तथाच=निरस्तसमस्तविरुद्धधर्माध्यासप्रस्तश्च विवादविषय एकः स्थूल इत्यनुभवविषय इत्युपनयाकारः, तस्माद्वृष्टादिरैक इति व्यवहर्तव्य इति निगमनाकारः स्वयमूहनीयः । स्वभावेति । शिशपात्ववन्निरस्तसमस्तविरुद्धधर्माध्यासो हेतुस्तादात्म्यहेतुर्बौद्धस्यापि साध्यसाधकत्वेनाभिमत इति भावः ।

( ३ ) भाषादिराशिव्यवच्छेदार्थं व्याप्तिं दृढयति तावन्मात्रेति । विरुद्धधर्माध्यासाभावमात्रमूलत्वात् इत्यर्थः ।

( ४ ) सिद्धान्तिनं प्रति पूर्वपक्षीत्यर्थः । ( ५ ) ज्ञानसद्भावेऽपि ।

( ६ ) नासिद्धेरित्यादिना पञ्चविधग्रहणाग्रहणादिविरुद्धधर्माध्यासखण्डनावसरे इत्यर्थः ।

( ७ ) अन्यथासिद्धिं निरस्यति नहीति मिश्राः ।



व्यवहारो निर्निमित्तोऽनियमप्रसङ्गात् । नाप्यन्यनिमित्तः, द्रवकठिनोष्णशीतादावपि तथाव्यवहारप्रसङ्गात् ।

“अस्तु तर्हि बाह्येषु सत्त्वेष्वनित्यत्वसन्देहः, (१) तथ्यातथ्यविभागस्याशक्यत्वादिति चेत्” । न तावत् सर्वस्य यथार्थत्वादेव विभागोऽनुपपन्नः उत्तरविरोधात् । तथाहि विपरीतमवगतं मयेति लौकिकी प्रतिपत्तिः, अन्यथाख्यातिरिति च वैनयिकी यथार्थाऽन्यथा वा, उभयथाप्युत्तरेण न सिद्धिः ।

“शब्दसंलापमात्रमेतन्न(२) प्रतीतिरिति चेत्” । न, हीति । निमित्ताभावे नियामकाभावात्सर्वत्रैकताव्यवहारप्रसङ्गादित्यर्थः । नाप्यन्येति । विरुद्धधर्माध्यासाभावादन्यनिमित्तक इति । द्रवकठिनेति । विरुद्धधर्माध्यस्तेष्वपित्यर्थः(३) ।

(४) अस्तु तर्हि । यद्यपहवहेतूनां दुष्टत्वान्न बाह्यापहवः सिद्ध्यति तथापि न बाह्यसद्भावोऽपि सिद्ध्यति किन्तु सन्देह एवेति । उत्तरविरोधमेव दर्शयति तथाहीति । लौकिकी प्रतिपत्तिः लौकिकानां विपरीतज्ञानविषया प्रतीतिः, अन्यथाख्यातिरियं जातेति । वैनयिकी नयविदां परीक्षकाणां प्रतीतिरित्यर्थः । एतदुक्तं भवति—लौकिकानां परीक्षकाणां च व्यवहारमात्रे वैचित्र्यं प्रतीतिस्तुल्यैवेति । इयमुभयेषां विपरीतज्ञानविषया प्रतीतिर्यथार्था न वा । यथार्थत्वे स्वविषयीभूतज्ञानायथार्थत्वग्राहिणः प्रत्ययस्य यथार्थत्वेन विषयज्ञानस्यायथार्थत्वासिद्धिः, नेतिपक्षे तस्यैवायथार्थत्वान्न सर्वायाथार्थ्यसिद्धिः ।

शब्दसंलापेति । विपरीतावगतेरेवाभावात्—विपरीतमवगतं, म-

(१) सत्त्वेषु=पदार्थेषु, अनित्यत्वसन्देहः=असत्त्वसंशयः । अत्र हेतुमाह तथ्येति । सत्त्वासत्त्वविवेकस्य कर्तुमशक्यादित्यर्थः ।

(२) अत्र शब्दसंलापमात्रमेतदिति नारायणमतेनाऽत्र पाठो द्रष्टव्यः । विपरीतमवगतं मयेति अन्यथाख्यातिविषयः केषलः शाब्दिको व्यवहारः सकलज्ञानयाथार्थ्यादिति भावः ।

(३) जलपाषाणाग्न्यादौ एकत्वव्यवहारापत्तिरिति भावः ।

(४) नीलादिप्रत्यक्षाणामन्यथासिद्धिशङ्काकलङ्कितत्वादाहास्तु

विवादानुपपत्तेः । नहि व्यवहारमात्रे परीक्षकाणां विवादः । न च नायमस्तीति । “शब्दार्थे विवाद इति चेत्” एवं सत्यप्रतीतस्य निषेद्धुमशक्यत्वात्, पराभिप्रायनिषेधार्थत्वाच्च विवादस्य अभ्युपगन्तृप्रतिषेद्धोः प्रतिषेध्यप्रतीतिः कथं नास्तीति । न चान्यज्ञानादन्यत्र

येति-शब्दसंलापमात्रमेतन्न प्रतीतिरिति । न विवादेति । स्वसिद्धान्तविपरीताभिधायिनि हि शब्दे परेण प्रयुक्ते तदर्थ एव परीक्षकाणां विवाद उपपद्यते, न केवलशब्दव्याहार इत्यर्थः । विवाद एव नास्ति इति चेत्तत्राह न च नायमिति । न च नायं विवादोऽस्तीत्यर्थः । ननु न तर्हि शब्दमात्रे विवादः विपरीतावगतिरिति शब्दार्थे विवाद इति शब्दे शब्दार्थ इति । परिहरति (१) एवमिति । विपरीतावगतिरिति पदस्यार्थो विपरीतावगमः प्रतीतो भवता अप्रतीतस्य निषेद्धुमशक्यत्वात् । न केवलं भवतो विपरीतावगतिविषया प्रतीतिरस्माकमपि विपरीतावगतिविषया प्रतीतिरस्तीति भवताऽभ्युपगते (२) त्याह पराभिप्रायेति । विपरीतावगतिरस्तीति परस्य योऽभिप्रायः ज्ञानं तन्निषेधार्थत्वात् विवादस्य विपरीतावगमप्रतिषेधे प्रतिषेध्ये विपरीतावगमे प्रतीतिः परस्य नाभ्युपगतेति (३) । न चायथार्थज्ञानं प्रतिषेद्धुमपि शक्यमित्याह न चेति । पुरोवर्तिनि हि शुक्तिशकले यदि रजतज्ञानं न स्यात् न देशान्तरकालान्तरवर्तिरजतस्मरणमात्रादन्यत्र पुरोवर्तिनि

तर्हीति । तथ्यातथ्ये=प्रामाण्याप्रामाण्ये इति मिश्राः ।

( १ ) केचित्तद्विशिष्टज्ञानं मन्वते, केचित्तु तदगृहीतमेदं ज्ञानइयमिति तदर्थे विवादस्तथा च विशिष्टज्ञानं भ्रमात्मकं यन्निषिध्यते तदभ्युपगन्त्रा नैयायिकेन प्रतिषेधो मीमांसकेन चावश्यं प्रत्येतव्यमित्याह एवमिति मिश्राः ।

( २ ) अभ्युपगन्तव्यमित्यत्र पाठः समुचितो भाति ।

( ३ ) तथाच कथं तन्निषेधः कर्तुं शक्यत इति भावः ।



प्रवृत्तिसम्भवः, अतिप्रसङ्गात् । न च तज्ज्ञान(१)सन्निध्यं नियामकम्, अतिप्रसङ्गादेव(२) । न च तत्सहितो भेदाग्रहः, अग्रहप्राधान्ये भेदाविवक्षायां निवृत्तेरपि प्रसङ्गात्, तद्धेतोरभेदाग्रहस्यापि विद्यमानत्वात् । (३) “नासौ निवर्तकः अपि तु भेदग्रह इति चेत्” । न, रजत एव नेदं रजतामिति कृत्वा न निवर्तत भेदग्रहस्य तत्कारणस्याभावात्, (४) भावे वा विपरीतरूपातिः अभिन्ने भेदप्रत्ययात् । तस्मात् प्रवर्तकवन्निवर्तकोऽप्यग्रह एव

प्रवृत्तिसम्भव इति । अतिप्रसङ्गादिति । अन्यत्वाविशेषेण सर्वत्र प्रवृत्तिप्रसङ्गादित्यर्थः । न च तज्ज्ञानेति । अतिप्रसङ्गादेवेति । पुरोवर्तिलोष्ठज्ञानसन्निध्ये लोष्ठेऽपि (५) प्रवृत्तिप्रसङ्गादिति । ननु तज्ज्ञानसन्निध्यसहितो भेदाग्रहो(६) नियामकः, लोष्ठादौ तु भेदो गृहीत एवेति चेत्तत्राह न चेति । अग्रहप्राधान्य इति । अयमर्थः—भेदाग्रह इत्यत्र भेदो विद्यमानोऽविद्यमानो वा भवतु, तदग्रह एव तावत्प्रवृत्तौ प्रधानं कारणमिति वाऽभिमतम्, अथवा भेदस्य विद्यमानस्यैवाग्रहः प्रवृत्तौ कारणमिति भेद एव प्रधानमङ्गमग्रहः, तत्र न प्रथम इत्याह अग्रहेति । तद्धेतोरिति । अग्रहप्राधान्ये पुरोवर्तिशुक्तिरजतयोर्भेदस्यावि-

( १ ) ज्ञानसन्निध्यमिति पाठान्तरम् ।

( २ ) एवकारो नास्ति क० मु० पुस्तके ।

( ३ ) नन्विष्टभेदाग्रहो न निवर्तकः किन्त्विष्टग्रहः, स च प्रकृतेऽपि नास्तीति न निवर्तत इत्याशङ्कते नासाविति । असौ=भेदाग्रहः ।

( ४ ) भ्रमाद्रजतं रजतमित्यज्ञात्वा निवृत्तिर्भवति सा न स्यात्कारणभेदज्ञानाभावादित्यर्थः । भावे=भेदग्रहसत्त्वे ।

( ५ ) शुक्तिवल्लोष्ठेऽपि रजतार्थिनः प्रवृत्तिप्रसङ्गादिति भावः ।

( ६ ) इष्टज्ञानसहितो भेदाग्रह इत्यर्थः, तथा चेष्टभेदाग्रहः प्रवर्तक इति मिथ्याः ।

तथां स्वीकर्तुमुचितस्तथाच स दोषस्तदवस्थ एव ।

(१) अथ भेदः प्रधानमङ्गमग्रहः, (२) तदा सत्येव रज-  
तज्ञानाद्रजते न प्रवर्तेत इदमंशरजतांशयोर्भेदाभावा-  
दित्यादि स्वयमूहनयिम् । “प्रवृत्तिवत् प्रतिपत्तावप्यु-  
भयाग्रहस्तुल्य इति चेत्” । न, अग्रहस्याविवक्षितत्वा-  
द्यमानस्याप्यग्रहात्तेदुका निवृत्तिरपि स्यादिति (३) । स दोषस्त-  
दवस्थ इति । निवृत्तिप्रसङ्गदोष इति (४) ।

प्रवृत्तिवदिति । यथा भेदग्रहात्प्रवृत्तौ अभेदाग्रहान्निवृत्तिः प्र-  
सञ्जिता तथा भेदाग्रहादभेदप्रतीतौ अभेदाग्रहाद्भेदप्रतीतिरपि प्रसज्येतेति  
तवापि समानो दोष इति । (५) नाग्रहस्येति । न भेदाग्रहोऽभेदप्र-  
तीतिहेतुः किन्तु सामग्रीविशेष एव (६) । किञ्च तत्त्वेऽपरिस्फुरति अत-  
त्त्वज्ञानमित्यभ्युपगमे (७) कच्चिदभेदभ्रान्तिः कचित्तु भेदभ्रान्तिरिति नि-

( १ ) ननु पुरोवर्तिरजतयार्थग्रहास्तत्रो भेदो भवति तत्र भेदाग्र-  
हात्प्रवृत्तिः प्रकृते च पुरोवर्तिरजतयोरस्ति भेद इति तदग्रहात्प्रवर्तत  
इति शङ्कते अथेति । भेदस्य प्राधान्यं प्रवृत्तिनिष्ठत्वमिति मिश्राः ।

( २ ) अग्रहप्राधान्यपक्षे इदं रजतमिति भ्रमात्प्रवृत्तिवन्निवृत्ति  
दोषमुक्त्वा भेदप्राधान्यपक्षे दोषमाह तदेति । भेदाभावादिति । भेदा-  
भावादेव तदग्रहात्सम्भवात्प्रवृत्तिरसत्यरजतस्थले न स्यादित्यर्थः ।  
अत्र सति एव रजत रजतज्ञानात् प्रवर्तेतेति अन्वयो बोध्यः । सत्यर-  
जतज्ञानादिति मिश्रादिसम्मतः पाठो बोध्यः ।

( ३ ) विद्यमानस्यापि भेदस्याग्रहादभेदाग्रहहेतुका निवृत्तिरपि  
प्रवृत्तिवत्स्यादिति भावः ।

( ४ ) तथाचाग्रहप्राधान्ये शुक्तिरजतस्थले युगपत्प्रवृत्तिनिवृत्ति  
स्यातामिति भावः ।

( ५ ) इदं रजतमिति नैयायिकाभिमतभ्रमे शुक्तिरजतयोर्भेदज्ञाना-  
भावादभेदज्ञाने तयोरभेदस्याज्ञानादुभयोर्भेदज्ञानमपि स्यात्तथा च कथ-  
मयथार्थज्ञानसिद्धिरिति पूर्वपक्षाशयः ।

( ६ ) दोषाद्यधीना ज्ञानलक्षणाप्रत्यासत्तिरूपा सामग्रीत्यर्थः ।

( ७ ) अत्राभ्युपगमादिति पाठो युक्तः प्रतिभाति ।



त, सामग्रीविशेषादेव तत्सिद्धेः, तत्त्वेऽपरिस्फुरतीति तु नियमः । न च कचिद्भेदाभेदावुभायपि तत्त्वं यतस्तथा स्या(१)दिति एषा दिक्(२) ।

नापि सर्वस्यायथार्थत्वात्, तद्ग्राहकस्य यथार्थत्वायथार्थत्वाभ्यामुत्तरविरोधात् । (३)तत्किञ्चित्प्रमाणं किञ्चिदप्रमाणमिति विभाग एव वस्तुगतिः । न चासौ प्रतीतिगतिमवधूय व्यवहारगोचरः । कथन्ता तु निरूप्यमोऽपि वा स्यादित्याह तत्त्वं इति । यतस्तथा स्यादिति । यत एकत्रैव भेदाभेदप्रतीतिप्रसङ्गः स्यादित्यर्थः । इत्येषा दिगिति । एवंपकारिकैषा भेदाग्रहस्य प्रवृत्तिहेतुत्वे दूषणोक्तिदिगिति ।

नापि सर्वस्यायथार्थत्वादिति । विभागोऽनुपपन्न इति दीर्घया दृष्ट्याऽनुपपन्नः कर्तव्य इति । तद्ग्राहकस्येति । सर्वज्ञानायथार्थत्वग्राहकस्य ज्ञानस्य यथार्थत्वायथार्थत्वप्रश्ने यथार्थत्वेनोत्तरे सर्वायथार्थत्वविरोधः, अयथार्थत्वेऽपि सर्वायथार्थत्वग्राहिणो ज्ञानस्यायथार्थत्वात् सर्वायथार्थत्वासिद्धेः सर्वायथार्थत्वविरोध इति । (४)न चासाविति । न चासौ विभागः प्रामाण्याप्रामाण्यप्रतीतिं विना व्यवहर्तुं शक्यत इति । कथन्तेति । प्रतीतेः कथन्ता कथं प्रतीतिः (५)स्वतः परतो

(१) एकत्र भेदाभेदज्ञानं स्यादिति भावः ।

(२) दिगिति । भेदाग्रहस्य प्रवृत्तिं प्रति हेतुत्वे रङ्गरजतयोरिमे रजतरङ्गे इति ज्ञानं यत्र जातं तत्रोभयत्र युगपत्प्रवृत्तिनिवृत्ती स्याताम्, रङ्गे रङ्गभेदग्रहे रजते रजतभेदग्रहे चान्यथाख्यातिभयात्त्वन्मते दोषादेव रङ्गे रजतभेदाग्रहस्य रजते रङ्गभेदाग्रहस्य च सत्त्वादतः सत्यरजतस्थल इव विशिष्टज्ञानस्यैव शुक्तिरजतस्थलेऽपि हेतुत्वाद्भजतार्थिप्रवृत्त्यनुरोधादयथार्थज्ञानमपि स्वीकार्यमेवेत्याशयः ।

(३) तस्मादित्यत्र मिश्रसम्मतः पाठो बोध्यः ।

(४) ननु तथ्यातथ्यविभागस्य व्यवहारः सिद्धयतु नतु प्रतीतिरपीत्यत आह न चेति । असौ=प्रामाण्याप्रामाण्यव्यवहार इति मिश्राः ।

(५) निरूपणं धीचारः स च संशयाधीन इति विप्रतिपत्तिं तज्जनिकामाह स्वत इति ।

प्यते स्वतः परतो वेति ।

(१) आद्ये स्वयं स्वग्राहकेणेति वा ? तत्र न प्रथमः, स्वसंवेदनस्यासिद्धेः, प्रकाशत्वस्यासाधारणत्वात् (२), शब्दसाम्येनानुमानाप्रवृत्तेः । (३) न चाध्यक्षमेवात्र प्रमाणम्,

वेति निरूप्यत इत्यर्थः ।

आद्येऽपीति । स्वशब्द आत्मवाची आत्मीयवाची वेत्यर्थः । स्वसंवेदनस्येति । स्वेनैव स्वप्रामाण्यज्ञाने स्वसंवेदनमभ्युपगन्तव्यं स्यात्, तच्चासिद्धमिति । ननु ज्ञानं स्वप्रकाशं (४) प्रकाशत्वात्पदीपवदिति साधनात् सिद्ध्यत्येव (५) तत्राह प्रकाशत्वस्येति । ज्ञानस्य तेजस्वाभावात् प्रकाशशब्देन ज्ञानत्वमेव वक्तव्यम्, तस्य च दृष्टान्ते (६) भावादसाधारण्यं स्यादिति । पक्षदृष्टान्तयोः प्रकाशशब्दार्थसाम्याभावेऽपि शब्दस्तावत्समान इति चेत्, तत्राह शब्दस्तारुयेति । तथाचेत्कम्-

(१) अत्र नारायणमतेन "आद्येपी"ति पाठो द्रष्टव्यः । प्रतीतिः स्वतो भवतीति पक्षे स्वेनैव स्वस्य ग्रहणमात्मीयेन ग्राहकेण वेति विकल्पार्थो द्रष्टव्यः । अत्र स्वत इति मिश्रसरूपतः पाठः । तत्र स्वतस्त्वविप्रतिपत्तिः ज्ञानं प्रामाण्याविषयप्रतीतिविषयो न वा, यावती ज्ञानग्राहिका सामग्री सा प्रामाण्यग्राहकसामग्रीभिन्ना नवेत्यादिद्रष्टव्या ।

(२) अत्र प्रकाशत्वं यदि तेजस्त्वं तदा स्वरूपासिद्धिः, ज्ञानत्वं चेत्तदा दृष्टान्ते साधनवैकल्यम्, प्रकाशपदवाच्यत्वं चेत्तदा गोपदवाच्यतया वागादीनामाप विषाणित्वप्रसङ्ग इत्याशयेनोत्तरमाहासाधारणत्वादित्यादि ।

(३) ननु जानामीति प्रत्यक्षमेव स्वप्रकाशे प्रमाणमित्यत आह नचेति । सन्दिग्धेति । जानामीति-ग्राह्यज्ञानभिन्नज्ञानं तदेव वा ज्ञानमिति सन्दिग्धभेदत्वान्न स्वप्रकाशे प्रमाणमित्यर्थः ।

(४) स्वव्यवहारे प्रकाशान्तरानपेक्षमित्यर्थः ।

(५) स्वसंवेदनमिति शेषः ।

(६) पदीपेऽभावात्प्रकाशत्वहेतुना सपक्षविपक्षव्यावृत्तेन कथं वा स्वप्रकाशत्वसिद्धिरित्यर्थः ।



सन्दिग्धभेदत्वात् । (१) “अप्रत्यक्षोपलम्भस्य नार्थदृष्टिः प्रसिद्ध्यति, परेण परवेदनेऽनवस्था स्यात्, न च क्रिया सजातीयक्रियाकर्मतामश्नुते छिदावादिति तर्कपुरस्कारान्नैष दोष इति चेत्” । न, (२) उपलम्भापरपर्याया दृष्टेः सिद्धिर्निष्पत्तिर्वा स्यात् प्रतीतिर्वा ? आद्ये अनागतोपलम्भवेदनप्रसङ्गः, अनुपलब्धस्यानिष्पत्तेः, न चाविद्यमानेनाविद्यमानस्योपलम्भ (३) इति, असंवितावसंवाचोऽपि गोशब्दवाच्यत्वाद्विषाणिनामाभूदिति (४) । सन्दिग्धभेदत्वादिति । ज्ञानसंवेदनस्यापरोक्षत्वाज्ज्ञानस्य प्रत्यक्षत्वमात्रं सिद्धं तच्च ज्ञानान्तरेण संवेद्यते स्वेनैव वेत्यत्र प्रत्यक्षस्याजागरूकत्वाद्भेदसन्देहोऽपि विद्यत एवेति शङ्कते अप्रत्यक्षेति । अप्रत्यक्षोपलम्भस्य=अस्वयंप्रकाशोपलम्भस्येत्यर्थः । उपलम्भापरपर्याया दृष्टेरिति । अप्रत्यक्षोपलम्भस्येति निर्देशसामर्थ्यादुपलम्भ एव दृष्टिशब्देन वक्तव्य इति । प्रसञ्जितस्या (५) श्रुपगमे दोषमाह न चेति । न ह्यवि-

(१) ज्ञानस्य स्वयंप्रकाशत्वाभावे तेनार्थदर्शनं न स्यात्, ज्ञानान्तरेणार्थदर्शकज्ञानस्य वेद्यत्वे तस्याप्यन्येन वेदनमित्यनवस्था, संवेदनक्रिया सजातीयसंवेदनक्रियाकर्मत्वमिति च न नियमश्छिदादौ तथाऽनुपलब्धेरित्येवमर्थदर्शनानुपपत्तिरूपतर्कसत्त्वान्न सन्दिग्धभेदतादोष इत्यभिप्रायेणाक्षिपति अप्रत्यक्षेति । अत्र ‘स्वप्रत्यक्षस्योपलम्भस्य चार्थदृष्टिः प्रसिद्ध्यति’ इति पाठान्तरम् । स्वयंप्रकाशस्यैव संवेदनस्यार्थदर्शनं भवतीति तदर्थो बोद्धव्यः । दोष इति । सन्दिग्धभेदत्वदोष इत्यर्थः ।

(२) विकल्पपूर्वकं समाधत्ते उपलम्भेति । उपलम्भापरनामाऽर्थदृष्टिः सिद्ध्यतीत्यत्र निष्पत्तिः सिद्धिः प्रतीतिर्वेति विकल्पार्थः ।

(३) अनागतस्यापि वेदनं वेदने सत्येवोत्पद्यतैवं तत्तदपीति किमपि वेदनं न निष्पद्येतेत्यर्थ इति मिश्राः । ‘नस्य वेदनमि’ति पाठान्तरम् ।

(४) तथाच शब्दसाम्येनानुमानप्रवृत्तौ गिरोऽपि गोशब्दवाच्यत्वात् वाक् विषाणी गोशब्दवाच्यत्वाद्गौवत् इत्यनुमानेन विषाणित्वापत्तिरिति भावः । (५) अनागतोपलम्भवेदनस्य ।

वित्तिरेव ।

द्वितीये तु(१) सिद्धसाधनम्, न ह्यनुपलब्ध उपलब्धी-  
भवति । न चैवंसत्यर्थोऽपि नोपलभ्येत, न ह्यनुपलम्भ-  
प्रतीतिरर्थवेदनम्, अपि तूपलम्भनिष्पत्तिः । “(२) उपल-  
म्भादृष्टौ उपलम्भनिष्पत्तिरित्येव व्यवहारः कुत इति  
चेत्” (३) मा भूत्, न ह्यव्यवहारादेव निष्पन्नस्य वस्तु-  
नो निवृत्तिः, तथाच तन्निबन्धनोऽर्थव्यवहारो दुर्वार  
एव । (४) न चानवस्था, अवश्यवेद्यत्वानभ्युपगमात्,

धामनेन स्वेनाविद्यमानस्य वेदनं भवतीति ।

सिद्धसाधनमिति । अप्रत्यक्षस्योपलम्भस्येति यथाश्रुतार्थे  
सिद्धसाधनमुच्यते न त्वभिप्रेतस्वप्रकाशत्वे, अत एव चोच्यते ह्यनुप-  
लब्ध इति । एतदुक्तं भवति-अर्थदृष्टिरप्रत्यक्षा नोपलब्धा भवत्येव,  
न चैतावता स्वेनैवोपलब्धा भवतीति । ननु स्वोत्पत्तिकाले(५) स्वेनैवो-  
पलम्भाभावे अनुपलब्धस्यानुपलम्भः, अनुपलब्धे वोपलम्भे उपलम्भव-  
हाराभावादुपलम्भस्य सत्त्वाभावात्कथमर्थ उपलम्भ्यः स्यादिति चेत् तत्राह  
न चैवमिति । उपलम्भेन निष्पन्नेन तन्निबन्धनोऽर्थव्यवहारस्तु भव-  
त्येवेत्याह तथाचेति(६) । ननु परेणोपलम्भवेद्यत्वेऽनवस्थोक्ता तत्र  
कः परिहारस्तत्राह नचेति । अवश्यज्ञेयत्वाभावे च वेदकज्ञानस्य ज्ञानाव-

( १ ) अप्रत्यक्षोपलम्भस्यार्थदृष्टिर्न प्रतीयते इति पक्षे तु ।

( २ ) उपलम्भादर्शनेऽर्थज्ञानस्य संवेदनाभावे उपलम्भसिद्धिरिति  
कथं व्यवहार इत्याशयेन शङ्कते उपलम्भेति ।

( ३ ) समाधत्ते मा भूदिति । वस्तुनः-उपलम्भस्य ।

( ४ ) परेण परवेदने याऽनवस्था पूर्वपक्षिणोक्ता तां परिह-  
न्नाह नचेति ।

( ५ ) अर्थदृष्ट्युत्पत्तिकाले ।

( ६ ) अर्थदृष्ट्यावज्ञातायामर्थव्यवहारोऽप्येवं सति न स्यादित्याह  
तथा चेति मिथ्याः ।



निश्चयवत्, अन्यथा त्वनिश्चितनिश्चयस्यार्थनिश्चयोऽपि न सिद्ध्येत् । (१) न चासावात्मन्यपि निश्चय इति । तदिदं (२) वधूमाषमापनवृत्तान्तमनुहरतीति ।

छिदादिवदिति दृष्टान्तमात्रेण नास्मदवधानम् (३) ।

इयंभावाभावान्न तत्रापि ज्ञानान्तरापेक्षानिवन्धनोऽनवस्थापात इति भावः । निश्चयवदिति (४) । यथा ज्ञानस्यावश्यनिश्चयत्वाभावः तथाऽवश्यज्ञेयत्वाभावोऽपीत्यर्थः । सोऽपि (५) कथमिति चेत् तत्राह अन्यथेति । अस्त्विति चेत्त्राह न चास्त्वाविति । न ह्यसौ निश्चयः स्वात्मन्यपि निश्चयरूपो विकल्परूपो भवद्विरिष्यते स्वात्मनि विकल्पकत्वादिति भावः (६) । तदेतद्वधूमाषेति । अनेन स्वार्थसाधकतया अभिमतः स्वानर्थो ह्यापातित इति दर्शितम् । एवं हि वधूवृत्तान्ते श्रूयते काचिद्वधूर्वेश्यासक्तं पतिं स्ववशं नेतुकामा वेश्याया एव चेदिकां तद्वशीकरणोपायमपृच्छत्, साप्येनां विप्रलिप्तया माषमुष्टिमास्यपुटे निःक्षिप्य भर्तृशयनं गच्छेत्यचोदयत्, वध्वा च यथोक्तमनुष्ठायि (७), ततो माषपरिवासदुर्गन्धेनास्येन तया मिथः संलापे कृते सर्वथा तां स्वाभाविकदौर्गन्ध्याशङ्कया पतिस्तत्याजेति (८) । दृष्टान्तमात्रेणेति । हेतुरपि कश्चिद्वक्तव्य इत्यभिप्रायः । सहे-

( १ ) ज्ञाननिष्ठनिश्चयताया अनिश्चितत्वे अर्थनिश्चयो न स्यादिति भावः । आद्यनिश्चयोपीति पाठान्तरम् ।

( २ ) अत्र नारायणमतेन 'तदेतदि'ति पाठो द्रष्टव्यः ।

( ३ ) ज्ञानस्य ज्ञानान्तरवेद्यत्वाभावस्य धने यां दृष्टान्तो छिदादिवदिति पूर्वपक्षिणा दत्तस्तन्मात्रेण साध्यसाधनासम्भवाच्चास्माकं समाधानमित्याशयः ।

( ४ ) ज्ञानं निश्चयात्मकमेव भवतीति यथा नियमो न, तथाऽवश्यं वेद्यमेवेति नियमोऽपि नेत्यर्थः । ( ५ ) ज्ञानस्यावश्यं निश्चयत्वाभावोऽपि ।

( ६ ) विकल्पप्रसञ्जकत्वात् ।

( ७ ) अत्र 'अन्वस्थायी'ति प्रयोगो युक्तः ।

( ८ ) मायमापनव्याकुला वधूः स्वगुह्यसंवरणं यथा करोति तथा त्वया दोषो न समाहित इति मिथ्याः ।

ज्ञानं न ज्ञानान्तरकर्म तज्जातीयक्रियात्वात्, या य-  
ज्जातीया क्रिया नासौ तत्क्रियाकर्म यथा छिदा छिदा-  
न्तरस्येति तु न्यायविप्लवः । (१) छिदावत् सर्वथा सजा-  
तीयाकर्मत्वे साध्ये बाधितविषयत्वात् (२) पुरुषान्तरज्ञा-  
नस्य च पुरुषान्तरज्ञानवेद्यत्वात्, स्वयमपि स्मृत्यादिगो-  
चरत्वाच्च । स्वकर्मत्वे साध्ये दृष्टान्तस्य साध्यविकल-  
तया हेतोर्विरुद्धत्वादिति ।

नापि स्वग्राहकेण, विवेचनानुपपत्तेः । नहि प्रमा-  
णग्रहणं यथार्थैकत्रनियतम्, अप्रमाणेऽपि प्रमाणाभि-  
मानात्, अन्यथा विपर्ययज्ञानादप्रवृत्तिप्रसङ्गाच्च । ततो  
तु कं प्रयोगमाशङ्कते न ज्ञानामिति । न्यायविप्लवः = न्यायाभास-  
त्वम् । विरुद्धत्वादिति । दृष्टान्तस्य साध्यविकलतया तत्प्रातिपक्ष-  
त्वात् पक्षविपक्षयोरेव वृत्तेरिति (३) ।

(४) द्वितीयं विकल्पं निराकरोति नापीति । प्रामाण्यग्रह इति शेषः ।  
विवेचनानुपपत्तेरिति । ज्ञानग्राहकेण तस्य प्रामाण्यग्रहे अप्रमाण-  
ज्ञानग्राहकेणापि तस्य प्रामाण्यग्रहणात् इदं यथार्थमिदमयथार्थमिति वि-  
वेचनानुपपत्तेरिति । अथवा प्रमाणमेवेति निश्चयाभावेन विवेचनानुपपत्ते-  
रिति । एतदेव दर्शयति नहीति । मा भून्निश्चय इति चेत्तत्राह

( १ ) कथं न्यायाभास इत्यग्राह छिदावदिति । छिदेव सर्वथा-  
सजातीयाकर्मत्वस्यैव-न ज्ञानान्तरकर्मैति-साध्यार्थत्वे हेतोर्बाधप्रस्त-  
त्वान्न्यायाभास इत्यर्थः ।

( २ ) बाधितविषयत्वमेव दर्शयति पुरुषान्तरज्ञानस्येति । ज्ञानान्त-  
रवेद्यत्वादिति पाठान्तरम् ) स्वयमपीति । ज्ञानस्येति शेषः । अत्र च  
ज्ञानं स्वसजातीयाविषयं तज्जातीयाक्रियात्वाच्छिदिक्रियावदिति प्रयो-  
गो द्रष्टव्यः ।

( ३ ) अयं भावः-ज्ञानं स्वकर्म तज्जातीयाक्रियात्वाच्छिदिक्रियावदि-  
त्यनुमानप्रयोगे तु तज्जातीयाक्रियात्वरूपहेतोः स्वाविषयिण्यां छिदिक्रि-  
यायां विपक्षे ज्ञानात्मकाक्रियारूपपक्षे च वर्तमानत्वाद्विरुद्धोऽयं हेतुरि-  
ति भावः । ( ४ ) ग्राहकेणेति द्वितीयं पक्षमित्यर्थः ।



यदि प्रामाण्यमापाततः स्फुरेदपि तथापि नियमहेतो-  
रभावात् प्रमाणमेवेदमिति निश्चयः कुतः ? स च मृग्य-  
ते पारलौकिकव्यवहाराङ्गत्वात् ।

(१) “शङ्कानिवर्तनेन तदप्रत्यूहं निश्चितमेवेति चेत्”  
तन्निवृत्तिरेव कुतः ? “प्रमाणान्तरादिति चेत्” । तदपि  
निश्चयफलमन्यथा वेति । अन्यथात्वे न शङ्कोच्छेदो  
निश्चयसाध्यत्वात्तस्य, निश्चयफलत्वे तु योऽसौ मृग्यते  
न चासौ(२) स्वत इति । “स्फुरणमात्रं तावदस्तु स्वत

स चेति । पारलौकिको हि व्यवहारः प्रामाण्यानिश्चयमन्तरेण न  
घटते, यथैहिकलौकिकव्यवहारः सन्देहमात्रेणापि न तथाऽयमपीति  
भावः ।

शङ्कानिवर्तनेनेति । अयमर्थः—प्रमाणग्राहकेण(३) तस्य  
प्रामाण्यमपि गृह्यते, तच्च यदि स्वरसतो(४) निश्चीयमानमप्रामाण्यशङ्कया  
विहन्येत ततो निमित्तान्तरेण शङ्कां व्यावर्तयता प्रत्यूहे निरस्ते स्वरसतो  
निश्चितं तथैवावतिष्ठते इति । तदपीति । तदपि प्रमाणान्तरं पूर्वज्ञा-  
नस्य यथार्थत्वनियतं प्रामाण्यनिश्चयमुत्पादयच्छङ्कां व्यावर्तयति अनुत्पा-  
दयद्वेति । निश्चयसाध्यत्वादिति । निश्चयावधिरेव सन्देह  
इति भावः । योऽस्मादिति । योऽसौ निश्चयो मृग्यते पारलौ-  
किकव्यवहारोपयिकतया तस्य प्रमाणान्तराधीनत्वान्न स्वतस्त्वं सिद्ध्यती-  
त्यर्थः । स्फुरणमात्रमिति । प्रामाण्यनिश्चयाभावेऽपि तस्य प्रामा-

(१) ननु स्वग्राहकादेव प्रामाण्यग्रहोऽप्रामाण्यशङ्का तु कुतश्चि-  
न्निवर्त्यतीत्याह शङ्केति ।

(२) निश्चयः ।

(३) ज्ञानग्राहकेणेत्यर्थः ।

(४) स्वभावतः ।

इति चेत्” । किन्तेन, (१)नचैतदप्यननुसंहितोपाधेरुप-  
हितप्रत्ययायोगात् । न च विषयोपधानमात्रं प्रामाण्यम्,  
तदाभाससाधारण्यात्(२)अपि त्वनुभवस्य सतो भू-  
तार्थानुसन्धानम्(३) । न चाऽर्थानुसन्धानेऽपि तस्य(४)  
भूतत्वमनुसन्धीयते, आरोपितत्वव्यावर्तकविशेषाननु-  
सन्धानात्, अननुसंहितस्य चारोपसाधारण्यात् ।

“कचिद्विशेषोऽप्यनुसन्धीयत इति चेत्” । न कापि  
प्राथमिकेन(५), अन्यथाऽनभ्यासदशायान्तत्रापि संश-  
यस्य स्फुरणमात्रमपि तावत्स्वतोऽस्त्वित्यर्थः । किन्तेनेति । नहि  
तावन्मात्रेण व्यवहारः सिद्ध्यतीति(६) । अननुसंहितोपाधेरिति ।  
घटज्ञानस्य हि प्रामाण्यं न घटस्फुरणत्वौपाधिकं येन घटज्ञानग्राहकेण  
घटज्ञानत्वानुसन्धाने तदुपाधिकं प्रामाण्यमपि स्फुरेत्, किन्तु अनुभवस्य  
सतो भूतार्थत्वौपाधिकम् न च घटज्ञानग्राहकेण घटस्य भूतत्वं सत्यत्वम-  
नुसन्धीयते, आरोपितघटत्वव्यावर्तकविशेषाननुसन्धानात्, अननुसंहितस्य  
च घटत्वस्यारोपितत्वसाधारण्यादिति । कचिद्विशेषोऽपीति । यथा-

( १ ) प्रामाण्यस्फुरणेन कथञ्चित् व्यवहारसिद्धावपि न तेन  
ज्ञानप्रामाण्यं सिद्ध्यतीत्याह नचैतदपीति । अपिना व्यवहारोऽपि न सि-  
द्ध्यतीति सूचितम् । अन्यन्नारायण्यां व्यक्तम् । ननु तथापि त्वदमितं  
परतत्त्वं भ्रमेवेत्याह नचेति । विशेष्यावृत्त्यप्रकारकत्वाद्यात्मकस्य  
प्रामाण्यस्य तत्रास्फुरणादिति, प्रामाण्यघटकोपाधेरननुसन्धाने प्रामा-  
ण्योपहितप्रत्ययासम्भवादित्यर्थ इति मिथ्याः ।

( २ ) भ्रमेऽपि विषयभानादित्यर्थः ।

( ३ ) ज्ञाननिष्ठप्रामाण्यं प्रति संवादिप्रवृत्तिजनकत्वं हेतुरित्यर्थः ।  
अथार्थानुभवधारणाय सत इति । ( ४ ) अर्थस्य ।

( ५ ) ज्ञानग्राहकानुव्यवसायेन । कथञ्चेत्यत आहान्ययेति । अयं  
वह्निरेवेत्यपरिचितवह्नेरपि शब्दाज्जायमाने ज्ञाने प्रामाण्यस्य स्वयं ग्रह-  
णात्प्रामाण्यकोटिकसंशयो न स्यादित्यर्थः ।

( ६ ) ततो निष्कम्पा प्रवृत्तिर्यदि न भवति तदा किं तेन प्रामाण्य-  
स्फुरणेनेति भावः ।



यो न स्यात्, अभ्यासदशोत्पन्ने तु अनुसन्धानं (१) व्या-  
सिग्रहजनितसंस्कारसमुद्भवस्मरणबलेन अवत्प्रमाणा-  
न्तरशरीरे एव प्रविशतीति परत एवावशिष्यते । “त-  
त्राप्यनवस्थेति चेत्” । न, तावदसौ दृष्टान्तद्वारिका प्रा-  
गेव तन्निश्चयात्, (२) फलद्वारिका तु स्यादपि यदि  
प्रामाण्यमवश्यनिश्चेयमभ्युपेयते ।

रत्नत्वादाविति शेषः । प्राथमिकेनेति । यज्जातीयविषयज्ञानस्य प्रा-  
माण्यमनुसन्धीयते तज्जातीयविषयप्रथमदृष्टेरित्यर्थः । न ह्यदृष्टापूर्वरत्नजा-  
तीयस्य प्रथमदर्शने तस्य तत्त्वं कचिदप्यनुसन्धीयत इति । तर्ह्यभ्यासद-  
शापन्ने विषये भूतत्वानुसन्धानात्स्वतस्त्वं स्यादिति चेत्तत्राह अभ्यासे-  
ति(३) । अभ्यासदशापन्ने भूतत्वानुसन्धानम् । भूतत्वतदधीनापि परा-  
पेक्षायामनवस्था स्यादिति शङ्कते तत्रापीति(४) । परिहरति न  
तावादिति । अयमर्थः—इदं प्रमाणं यथार्थं च एतज्जातीयत्वत्(५)  
गुणवत्, कारणजन्यत्वाद्वा सम्प्रतिपन्नवदिति अनुमानप्रामाण्यावगमे

( १ ) व्याप्तीति । यो यो गन्धवद्विशेष्यकः पृथिवीत्वप्रकारकोऽनु-  
भवः पृथिवीत्ववत्येव पृथिवीत्वप्रकारक इत्यादिप्रकारेण यस्यासिग्रहणं  
तज्जनितो यः संस्कारस्तत्प्रभवं यत्स्मरणमित्यर्थः ।

( २ ) ननु तज्जातीयत्वादिना लिङ्गेन याऽनुमितिर्दिदानीमुत्प-  
द्यते साऽपि गृहीतप्रामाण्याऽपरप्रामाण्यं निश्चाययत्येवं सापि स्नापीति  
फलबोधिकाऽनवस्था स्यादित्यत आह फलद्वारिकेति । प्रामाण्याव-  
श्यज्ञेयत्वानभ्युपगमान्नेयमनवस्थेत्यर्थः ।

( ३ ) ननु कचिदिति अभ्यासदशोत्पन्नमेव ज्ञानं ब्रूमस्तच्च स्वतो  
गृह्यतां नाहि तत्रापि संशयोऽस्तीत्यत आहाभ्यासदशेति । तत्रापि तज्जा-  
तीयत्वेन लिङ्गेन प्रामाण्यं गृह्यते, तथाहि अयं पृथिवीत्वेनानुभवो (न)  
पृथिवीत्वप्रकारकः गन्धवद्विशेष्यकपृथिवीत्वप्रकारकनिश्चयत्वादि-  
त्याद्यहम् । ( ४ ) तज्जातीयत्वेन लिङ्गेन प्रामाण्यग्रहेऽपीत्यर्थः ।

( ५ ) संवादिप्रवृत्तिजनकजातीयत्वादित्यर्थः ।

(१) “अज्ञातप्रामाण्येन कथं परप्रामाण्यवेदनमिति चेत्” । यथा विषयवेदनम् । (२) “अस्तु तर्हि धर्मिलिङ्गद्वारिका ताभ्यामनुमानात् । तन्निश्चयस्य च प्रामाण्य-

दृष्टान्तभूत(३)ज्ञानप्रामाण्यावगमेऽप्यनुमानान्तरापेक्षा स्यात्तत्रापि दृष्टान्तिवे अनुमानान्तरापेक्षेत्येवं दृष्टान्तद्वारिकाऽनवस्था, अथवाऽनुमानफलभूता-  
नुमितिप्रामाण्यविषयज्ञानेऽपि प्रामाण्यावगमायानुमानान्तरापेक्षेति फलद्वारिका वा स्यात् । न प्रथमः, दृष्टान्तभूतज्ञानप्रामाण्यस्यानुमानप्रवृत्तेः प्रागेव निश्चयात् । “ननु प्रामाण्यगतनिश्चयस्यानुमानापेक्षणेऽनवस्थैव” । मैवम्-प्रवृत्तिसामर्थ्येन तत्रार्थस्य भूतत्वमवगम्य तदुपाधिकस्य प्रामाण्यस्य ज्ञानग्राहकेणैव प्रतीतेरिति । तदुक्तम्(४)-‘प्रमाणतोऽर्थप्रतिपत्तौ प्रवृत्तिसामर्थ्यादर्धवत्प्रमाणमिति’ ।

यथा विषयवेदनमिति । यथाऽज्ञातप्रामाण्येन घटज्ञानेन घटस्य विषयस्य वेदनमित्यर्थः(५) । कुत इत्यत आह ताभ्यामिति । प्रामाण्यानिश्चयस्य किमायातमित्यत आह तन्निश्चयस्येति । धर्मिलि-

( १ ) शङ्कतेऽज्ञातेति । प्रामाण्यग्राहकेऽपि प्रामाण्यग्राहकापेक्षायामनवस्थाभिव्याऽज्ञातप्रामाण्येनैव परेणान्यप्रामाण्यं ग्राह्यन्तथाच कथं स्वयमज्ञातप्रामाण्येन परप्रामाण्यवेदनमित्याशङ्क्यार्थः । समाधत्ते यथेति

( २ ) तर्हि अज्ञातप्रामाण्येनापि इदं ज्ञानं प्रमेत्याद्यनुमानेनैव ज्ञाननिष्ठप्रामाण्यग्रहणं कर्तव्यन्तत्र च धर्मिलिङ्गानिश्चयार्थगतविषयज्ञानप्रामाण्यनिश्चयानुसरणमपेक्षितमित्यनवस्था स्यादित्याशयेनाशङ्कते अस्त्विति । पक्षज्ञानलिङ्गज्ञानद्वारिका प्रामाण्यप्रतीतिरस्तु, अनिश्चिताभ्यां धर्मिलिङ्गाभ्यामनुमानासम्भवात् कथं तेन प्रामाण्यग्रहणमित्यर्थः । अनवस्थामेव स्फुटयति ताभ्यामिति ।

( ३ ) सम्प्रतिपन्नवदिति दृष्टान्तस्वरूपेत्यर्थः ।

( ४ ) प्रमाणस्यार्थवत्त्वं साधयता वात्स्यायनमुनिना प्रथममुत्रापि भाव्यावतरणिकायाम् ।

( ५ ) तथाऽज्ञातप्रामाण्येनापि परप्रामाण्यवेदनं स्यादिति भावः । नहि गृहीतप्रामाण्यमेव निश्चयकम्, तथासति प्रथममर्थनिश्चयोऽपि न स्यादिति भावः ।



निश्चयमन्तरेणानुपपत्तेः” । न द्वैताभावात्, (१) यत्र लिङ्गज्ञाने धर्मिज्ञाने वा तथ्यातथ्यभावेन द्वैतमुपलभ्यते तत्र तथ्यत्वानिश्चये लिङ्गमाभासशङ्कासङ्क्रान्ततया न निश्चीयते, यत्र तु तज्ज्ञानं तदेकनियतं (२) तत्र ताव-  
तैव लिङ्गनिश्चयस्तदाभासशङ्कानुत्थानात्, एककोटि-  
नियतो ह्यनुभवो निश्चयः । ज्ञानतद्धर्मग्राहिणि च ज्ञाने  
न द्वैतमिति व्यवस्थितिरेव (३) तस्यापि प्रामाण्यनिश्चयः  
परत एवेति न्यायसम्प्रदायः । इत एवेति विशेषात्तादृ-  
क्निश्चयस्य धर्मिलिङ्गविषयज्ञानप्रामाण्यनिश्चयाधीनत्वात्तन्निश्चयस्य च  
धर्मिलिङ्गान्तरनिश्चयापेक्षत्वात्, सजातीयपेक्षायामनवस्था स्यादिति ।  
न द्वैतोति । अयमर्थः—प्रामाण्यनिश्चयो हि विषयतत्त्वात्स्वनिश्च-  
यापेक्षः, विषयतथात्वनिश्चयश्च प्रकृते तथ्यातथ्यविभागेन द्वैताभावात्स्वत-  
एव सिद्धः, (४) एककोटिनियतो ह्यनुभवो निश्चय इति ।  
प्रकृते च न द्वैतमित्याह ज्ञानतद्धर्मोति । ज्ञानस्य धर्मिणस्तद्धर्मस्यारो-  
पितत्वव्यावर्तकविशेषजातीयस्य च लिङ्गस्य ग्राहके ज्ञाने तथ्यातथ्यवि-  
भागेन द्वैतं नोपलभ्यते, न ह्यज्ञाने ज्ञानत्वारोपेण भ्रान्तिर्दृश्यते, नापि  
यथार्थत्वनियते वस्तुनि तन्नियतविशेषारोपेण भ्रान्तिरिति । तस्यापीति ।  
धर्मिलिङ्गज्ञानस्यापीति । (५) इत एवेति । द्वैताभावादेव विशेषादिति ।

( १ ) तर्हि धर्मिज्ञानं वा न कापि परीक्ष्येतेत्यत आह यत्रेति ।

( २ ) तदेकनियतं=प्रामाण्यैकनियतम् । तावतैव=अगृहीताप्रामा-  
ण्यज्ञानमात्रेणैव ।

( ३ ) नन्वेवमनुव्यवसायस्य प्रामाण्यस्य स्वतस्त्वमायातमित्य-  
वसिद्धान्त इत्यत आह प्रामाण्येति । यदि व्यवसनितया तत्र प्रामाण्य-  
मनुमीयते तदा तत्प्रामाण्यमनुमानादेव गृह्यते न्यायनये प्रामाण्यस्य  
नित्यानुमेयत्वादित्यर्थः । ( ४ ) सङ्ग्रहव्याख्यानमुपसंहरति एकेति ।

( ५ ) अत्र अत एवेति मिश्रसम्मतः पाठः । तवापि स्वतःप्रामा-  
ण्यशङ्कानास्पर्दत्वं टीकाकृत्तात्पर्यविषयो ममापि तदभिप्रायकमेव तथा  
व्याख्यानमिति तदभिमतार्थो द्रष्टव्यः ।

शस्य स्वत एवेति तात्पर्याचार्याः ।

स्यान्मतम्—“एतदेव तु कथं निश्चेयं यदेवम्भूतमेक-  
कोटिनियतमेव, यावता तत्राप्यनवस्थितिरिति चेत्” ।  
न, (च) व्याप्तिज्ञानस्य साक्षादात्मन्यप्रवृत्तावपि सर्वोप-  
संहारेण यदुपाधिमादाय प्रवृत्तिः तद्धर्मवत्त्वात् तज्जा-  
तीयन्तत्रोपाधिः, तच्च तत्राप्यविशिष्टमनुव्यवसा-  
यात्(१) । न च सामान्येन नियमनिश्चये तदालिङ्गिते  
विशेषे द्वैतशङ्कावकाशः । यथा वाचकः शब्द इति स्वा-  
त्मनो वाचकत्वं न साक्षाद्विधत्ते प्रवृत्तिविरोधात्, तथा-  
पि सामान्येन यदुपाधिमधिकृत्य प्रवृत्तः शब्दः तद्वत्त्वात्

धर्मिलिङ्गज्ञानस्यैककोटित्वनिश्चयात्तदाभासत्त्वशङ्कानुत्थानेन व्य-  
वहारस्थितिरुक्ता, तन्निश्चय एव कुतः ? तस्यापि व्याप्तिलिङ्गपेक्षत्वा-  
दनवस्थाप्रसङ्गादिति शङ्कते स्यान्मतमिति । परिहरति न चेति ।  
अयमर्थः—धर्मिलिङ्गज्ञानयोरपि अनुव्यवसायजातीयस्यैककोटिनियत-  
त्वेन व्याप्तिग्रहणादेककोटिनियतत्वं विश्चीयते, तत्र व्याप्तिज्ञानस्याप्येक-  
कोटिनियतत्वनिश्चयाय न व्याप्तिज्ञानान्तरापेक्षत्वेनानवस्था स्यात्, तेनैव  
व्याप्तिज्ञानेन स्वव्याप्यैककोटिनिश्चयात्तथा तस्य स्वात्मनि वृत्तिविरोधा-  
त्साक्षात्स्वात्मन्यप्रवृत्तावपि सर्वविशेषसङ्ग्रहेण यमुपाधिं यत्सामान्यमनुव्यव-  
सायत्वमुपादाय प्रवृत्तिः तेनैवोपाधिना स्वस्यापि परिगृहीतत्वादेककोटिनि-  
यतत्वं निश्चितं स्यादेवेति । तथापि न विशेषतो व्याप्तिज्ञानस्य द्वैता-  
भावनिश्चय इति चेत्, तत्राह (२) न च सामान्येनेति । ना-

( १ ) यो योऽनुव्यवसायः स सर्वः प्रमाणमेवेत्यनुव्यवसायत्वाव-  
च्छेदेन गृहीता व्याप्तिः, प्रकृतानुव्यवसायस्याप्यनुव्यवसायत्वेनैव लि-  
ङ्गेन प्रामाण्यानुमानमित्यर्थः ।

( २ ) नन्वेवं सर्वत्रानुव्यवसाये प्रामाण्यानुमितिरायातेत्यनवस्यैव  
पुनरत आह नचेति मिश्राः ।



शब्दशब्दो वाचको न वेति शङ्क्या न परिभूयते, नाप्य-  
नवस्थेति, एवमिहापीति ।

तर्काश्चात्र भवन्ति—यदि धर्मिज्ञानं व्यभिचरेत्  
निरालम्बनमसदालम्बनं वा भवेत्, निषिद्धञ्च तत्(१) ।  
यद्यनुव्यवसायो व्यभिचरेत्(२) तदार्थकर्मकोऽपि न  
स्यात् ज्ञानेतरस्यार्थप्राकट्याभावान्(३) । यदि तज्जा-  
तीयं व्यभिचरेत् व्यभिचारोऽपि क्वचिदपि न व्यवति-  
ष्ठेत्, तदव्यवस्थितौ व्यभिचारोऽपि न स्यात्, अन्यथा-  
ख्यातिरूपत्वात्तस्य(४) तत्त्वस्थितौ चान्यथात्वं स्यात्त-  
स्य तदवधिकत्वात्(५) ।

प्यनवस्थेति । न च शब्दस्यापि वाचकत्वविधानाय शब्दान्तरापेक्षा-  
निवन्धनाऽनवस्थेति ।

तर्काश्चेति । (६) प्रमाणानुग्राहकास्तर्काश्चेत्यर्थः । धर्मिज्ञानाव्य-  
भिचाराय तर्कमाह यदि धर्मीति । न हीदमिति इदमो विषयस्य ध-  
र्मिज्ञानस्य इदमोऽभावेऽपि सम्भवः, निरालम्बनत्वासदालम्बनत्वयोः प्र-  
सङ्गादिति । लिङ्गज्ञाने तर्कमाह यद्यनुव्यवसाय इति । व्याप्तिज्ञाने  
तर्कमाह यदि तज्जातीयमिति । यद्यारोपितत्वव्यावर्तकविशेषजातीयं  
व्यभिचरेत् ततोऽतिरिक्तविशेषान्तरानुपलम्भात् क्वचिदपि व्यभिचारो  
व्यवतिष्ठेतेति । तस्य तदवधिकत्वादिति । कस्मिंश्चित्तत्वे स्थिते  
तदप्यपेक्ष्यान्यथात्वमित्यर्थः ।

(१) निराश्रयासदाश्रयधर्मिज्ञानमसम्भवीति भावः ।

(२) व्यवसायं विना स्यादित्यर्थः ।

(३) तथाच ज्ञानं विषयविषयकतानियतस्वविषयताकप्रत्यक्षकं  
विषयाविषयकप्रत्यक्षाविषयत्वे सति प्रत्यक्षविषयत्वादित्यनुमानं ज्ञा-  
नप्रत्यक्षस्य विषयविषयकत्वे प्रमाणमिति भावः ।

(४) व्यभिचारस्य । (५) तत्त्वसापेक्षत्वादन्यथात्वस्येत्यर्थः ।

(६) धर्मिज्ञानादीनामेककोटिनियतत्वग्राहकप्रमाणानुग्राहका इत्यर्थः ।

एतेन स्वप्नजागरावस्थयोरविशेष इति निरस्तम् ।  
 (१) असत्ख्यातेरात्मख्यातिश्च निराकृतत्वात्, अन्यथा-  
 ख्यातेस्तत्त्वख्यातिव्यवस्थामन्तरेणानुपपत्तेरिति । सा  
 च (२) जागरेऽपि यदि न स्यात् तदा न भवेदेव । “तथापि  
 कथमनयोरवस्थयोर्विभागः कर्तव्य इति चेत्” । न, लो-  
 कसिद्धत्वात् । (३) “किमनयोर्लक्षणमिति चेत्” । कर्तृ-  
 कर्मकरणदेशकालप्रबन्धबाधः काकतालीयसंवादवान्  
 स्वप्नस्य, प्रबन्धे काकतालीयः कस्यचिदेव विषयस्य

सर्वमिथ्यात्ववादेनः स्वप्नजागरयोर्न विशेषः, उभयोरपि मिथ्या-  
 त्वादिति वदन्ति, एतदपि पूर्वोक्तेन निरस्तमित्याह एतेनेति (४) ।  
 कर्तृकमेति । स्वप्ने यो यस्मिन्देहे काले वा करोतीति दृष्टन्तेषां  
 कर्त्रादीनां प्रबन्धस्य कास्त्वर्यस्य बाध एव स्वरसतः, संवादस्तु काक-  
 तालीयसंवादवान्, प्रबन्धबाधः स्वप्नस्य लक्षणमित्यर्थः । प्रबन्ध  
 इति । प्रबन्धे बहुषु कस्यचिदेव विषयस्य बाधः, स च काकतालीयः,

( १ ) स्वप्नज्ञानस्याप्रामाण्यमन्यथाख्यातिरूपतयैव वाच्यम्, सा  
 च तत्त्वख्यातिपूर्विकैव, तत्त्वख्यातिश्च जागरावस्था ज्ञानविशेष एवे-  
 त्याह असत्ख्यातेरिति । असत् एवाध्यस्तपदार्थाकारेण भानमिति  
 बौद्धीयास्तख्यातेः, विज्ञानात्मन एवाध्यस्तपदार्थाकारेण भानमित्या-  
 त्मख्यातेश्च वेदान्त्यभिमतया इत्यर्थः । (२) तत्त्वप्रसिद्धिश्च ।

( ३ ) ननु लोकस्यापि भेदव्यवस्थितिलक्षणाधीनेत्याह किमिति ।  
 अहं धवलगृहे मध्याह्ने हस्तेन पायसं भुञ्ज इत्यत्र कर्त्रादीनां सर्वेषां  
 बाधः । ननु सर्वबाधे कथं ज्ञानं न निरालम्बनम्, कथं वाऽन्यथाख्यातिः  
 कुत्र वाऽऽरोपः, कथं वा जागरानन्तरमपि क्वचिद्विसम्वाद इत्यत  
 आह काकतालीयेति । अन्यथानुपपत्त्यैवारोपविषयाणामन्ततो बहि-  
 रूपादीनां मदन्तरतमादिभावेन शब्दानामप्युपलम्भादिति भावः । स्वप्न-  
 स्येति । लक्षणमित्यनुवर्तनीयमेवं जागरस्येत्यत्रापि मित्याः ।

( ४ ) तस्यातथ्यविभागव्यवस्थापनेनेत्यर्थः । तथाच जागरज्ञानं  
 न प्रमा ज्ञानत्वात्स्वप्नज्ञानवदित्यादीनामनवकाशादित्यर्थः ।



बाधो जागरस्येति ।

(१) एतेन बाध्यप्रबन्धोऽवस्थाविशेषः (२) स्वप्नः, प्रबन्धबाधकादिबाध्यप्रबन्धान्तो जागरितमित्येषा दिक् । तस्मात्तथ्यमेव विश्वम्, मन्दप्रयोजनत्वात्तु सद्गुरैर्मुमुक्षु-भिरुपेक्षितमिति युक्तमुत्पश्यामः । “तर्हि नैयायिकानां जगत्परीक्षणे कोऽयमभिनिवेशातिशय इति चेत्” (३) । सहसैव तदुपेक्षायां न्यायाभासावकाशे न्यायमार्गवि-प्लवा भवेत्, तथाच न्यायरूढिः प्रेक्षावान्न तत्त्वमधिगच्छेदिति भियेति ॥

इति आत्मतत्त्वविवेके द्वितीयः परिच्छेदः ॥

अयं जागरस्य लक्षणमिति ।

एतेनैतदुक्तं भवतीत्याह एतेनेति । लक्षणस्य दिगियमुक्ता, अतो लक्षणान्तरमपि (४) स्वयमूह्यमित्याह एषा दिगिति । कथन्तर्हि सद्गुरैराचार्यैस्सर्वैरपि विश्वस्य तथ्यत्वं न प्रतिपाद्यत इति चेत्, तत्राह मन्देति । सहसैवेति । अयमर्थः— मोक्षोपायमृतत्वाधिगमकाल एव यदि तदुपेक्षा (५) ततो न्यायाभासेन (६) प्रमाणादीनां तत्त्वं केचिदपहुवी-रन् ततो न्यायेन तत्त्वं बुभुक्षमानः प्रेक्षावांस्तत्त्वं न गच्छेदिति भियेति ॥

इति अत्रिगोत्रतिलकश्रीकृष्णाचार्यसूनुना नारायणेन विरचिताया-

मात्मतत्त्वविवेकदीपिकायां द्वितीयः परिच्छेदः ।

( १ ) लक्षणान्तरेण विभागव्यवस्थापनेन ।

( २ ) अवस्थाविशेष इति । सिद्धोपप्लुतान्तःकरणावस्थाविशेषः, तथा च स्वप्नबहनाडीविशेषसंयोगजं ज्ञानं स्वप्नः, तदितरज्ञानं जागरः, स्वप्नत्वजागरत्वे जातिविशेषौ वेति मिश्राः ।

( ३ ) तेषामपि वेदान्तिनामिव मुमुक्षत्वात्कुतो नोपेक्षेत्याक्षेपार्थः ।

( ४ ) इन्द्रियाजन्यविषयगोचरापरोक्षान्तःकरणवृत्त्यवस्था, जाग्र-द्भागप्रदकर्मोपरमे सतीन्द्रियोपरमे जाग्रदनुमधजन्यसंस्कारोद्भूताविषय-तज्ज्ञानावस्था वा स्वप्नः, इन्द्रिजन्यान्तःकरणवृत्त्यवस्था, दिगाद्यधिष्ठा-तुदेवतानुगृहीतैरिन्द्रियैः शब्दादिविषयानुभवावस्था वेति जागरस्य ल-क्षणान्तरमित्यर्थः । ( ५ ) विश्वोपेक्षा । ( ६ ) आश्रयासिद्ध्यादिना ।

अथ तृतीयपरिच्छेदे तृतीया विप्रतिपत्तिः ।

“(१)अस्तु तर्हि गुणगुणानोरभेदान्नैरात्म्यम्, क्षणिक-  
ज्ञानमात्रपरिशेषादिति चेत्” । उच्यते-अस्ति तावदिह  
दर्शनस्पर्शनाभ्यामेकार्थप्रतिसन्धानम् (२), तदिदमेकै-  
कविषयं वा स्यात् समुदायविषयं वा तदतिरिक्तवस्तु-  
विषयं वा, वस्त्वननुरोध्याकारविषयं वा अलीक-  
विषयं वा ? नाद्याः, (३)नहि यदेव रूपं स एव स्पर्श  
इति । न च रूपं त्वगिन्द्रियग्राह्यम्, अन्धस्यापि नीला-

गुणगुणिभेदभङ्गं तृतीयं विकल्पं निराकर्तुमवतारयति अस्तु  
तर्हीति । कथमित्याह क्षणिकेति । क्षणिकगुणरूपविज्ञानमात्रपरिशे-  
षादिति । ननु वेदान्तिनां ज्ञानमात्रमेवात्मा कथं नैरात्म्यमित्यत्रोचं  
क्षणिकेति । वेदान्तिनामपि नित्यमेव ज्ञानमात्रेति सिद्धान्तः । अतो  
नित्यात्मवादापेक्षया नैरात्म्यमिति भावः । अत्र तावत्प्रतिपादनसौकर्येण  
बाह्यमेव तुल्यन्यायं (४)घटादिगुणिनं साधयति अस्ति तावदिति ।  
एकैकविषयं वेति । रूपस्पर्शकैकविषयमित्यर्थः । रूपस्पर्शसमुदाय-  
विषयं वेत्याह समुदायविषयं वेति । आकारविषयं वेति ।  
ज्ञानाकारविषयं वेत्यर्थः । चक्षुषा दृष्टं रूपमेव स्पर्शत्वेन प्रतिसन्धीयत  
इति चेत्, तत्राह न च रूपमिति । नचैकमेव रूपादीनामन्यतमं

( १ ) अस्त्विति । ज्ञानभिन्न आत्मा नास्तीत्येव हि नैरात्म्यपक्षः  
स च ज्ञानात्मनोरभेदादेव पर्यवसन्न इत्यर्थः । अत्रात्मा ज्ञानाभिन्नस्तद-  
विषयकप्रतीत्यविषयत्वादिति विशेषतः गुणिनं पक्षयित्वा गुणामे-  
दसाधनं, गुणं वा पक्षयित्वा गुण्यभेदसाधनं सामान्यत एवेति मिश्राः ।

( २ ) यमहमद्राक्षन्तमहं स्पृशामीत्यादिप्रतिसन्धाने एक एवार्थ  
इन्द्रियाभ्यां गृह्यते तेन गुणभिन्न एव गुणो सिद्ध्यतीत्यर्थः ।

( ३ ) रूपमात्रविषयत्वे दोषमाह नहींति । नहि भवति तदेव रूपमिति  
पाठान्तरम् ।

( ४ ) यथा युक्त्या घटतद्रूपयोर्भेदाद्वाह्यावयविसिद्धिस्तथैव ज्ञाना-  
दिभिन्नात्मावयविसिद्धिरिति भावः ।



विप्रत्ययप्रसङ्गात् । न चैकमेव वस्तु करणभेदेनान्यथा  
प्रथत इति युक्तम् । (१) अनात्मकत्वप्रसङ्गात्, भेदा-  
भेदव्यवस्थानुपपत्तेश्च ।

नापि द्वितीयः, (२) सहि एकदेशतया वा एककालतया  
वा एककार्यतया वा एककारणतया चेति । (३) न ता-  
वदुपादानरूपैकदेशसम्भवः, तयोः प्रतिनियतोपादान-  
त्वात्, सम्भवे वा तदेव द्रव्यमिति पर्यवसितं विवा-

वस्तु चक्षुरादिकरणभेदेनाऽन्यथाऽन्यथा विवर्तत इति युक्तमित्याह नचै-  
कमिति । अनात्मकत्वप्रसङ्गादिति । रूपादीनां व्यवस्थितत्वा-  
भावाद्यवस्थितवत्त्वात्मकत्वाभावप्रसङ्गादित्यर्थः । एकस्य नानात्मनावभासे  
भेदाभेदव्यवस्थानुपपत्तिप्रसङ्गाच्चेत्याह भेदाभेदेति । भिन्नस्य भेदा-  
वभासः, अभिन्नस्याभेदावभास इत्यङ्गीकारे हि भेदाभेदव्यवस्थासिद्धि-  
रिति भावः ।

एकोपाधिवशीकृतयोः (४) समुदायत्वमित्यभिप्रेत्य तमुपाधिं विक-  
ल्पयति स ह्येकदेशतयेति । कार्यस्योपादानमेकदेश इति  
शास्त्रमर्यादा, अधिकरणन्तु देश इति लोकमर्यादा, उभयत्रापि दूषणं  
वक्ष्यन् प्रथमं तावद्दूषयति न तावदिति । प्रतिनियतेति ।  
गुण्यपलापेन गुणमात्रस्वीकारपक्षे गुणानां गुणाभाव एवोपादानमिति  
रूपस्पर्शयोः प्रतिनियतरूपस्पर्शोपादानत्वान्नैकोपादानत्वमिति (५) । द्वितीयं

(१) रूपत्वस्पर्शत्वे जाती परं भिन्नेन्द्रियवेद्ये न तु जातिमदपि  
तथेति यदि तदा तद्वस्तु न रूपं स्यान्न वा स्पर्शः स्याद्विरोधादित्याहा-  
नारमकत्वेति । (२) समुदायविषयप्रतिलब्धानपक्षः ।

(३) आद्यं दूषयति न तावदिति । त्वन्मते रूपस्यैव रूपोपादान-  
त्वादित्यर्थः । न तावदुपादानतयैकदेशसम्भव इति पाठान्तरम् ।

(४) रूपस्पर्शयोरिति भावः ।

(५) रूपादिगुणानामवयव्येकोपादानत्वानङ्गीकारात्तद्गुणाभाव ए-  
वापरगुणोपादानमिति नैकोपादानत्वमिति भावः ।

देन । नाप्यधिकरणीभूतभूतलाद्याधारतया तत्सम्भवः, चक्षुषा ह्युपलभ्यमाने भूतले रूपाविशेषे घटोऽपि चक्षुषोपलभ्यमानो रूपविशेषस्तदाधारः(१) इति शक्यते निश्चेतुम्, तयोरधरोत्तरभावेनैकज्ञानसंसर्गित्वात्, तदधिकरणाः स्पर्शादयोऽपीति तु कस्य प्रमाणस्य विषयः, नहि स्पर्शादयश्चाक्षुषे चेत्तसि चकासति । त्वचोऽयं व्यापार इत्यपि नास्ति तथापि भूतलघटस्पर्शयोराधाराधेयभावाप्रतीतिः । न च समुदाययोस्तत्सम्भवः, परस्परश्रयत्वप्रसङ्गात्-एकाधारतायां हि समुदायानुसन्धानं समुदायानुसन्धाने चैकाधारतानुसन्धानसम्भवः-इति । अनवस्थाप्रसङ्गाच्च-भूतलस्यापि समुदायत्वं किंकृतमित्यनुयोगानिवृत्तेः ।

अत एव नैककालतयापि,(२) प्रमाणाभावात् ।

(३)दृषयति नापीति । भूतले रूपाविशेष इति । (४)भूतलस्यापि गुणमात्रत्वादिति भावः । चाक्षुषस्थैव प्रमाणस्य विषयः(५) इति चेत्तत्राह नहीति । भूतलरूपादिसमुदायस्य घटरूपादिसमुदायस्य चाधाराधेयभाव इति चेत्तत्राह नचेति । किञ्चानवस्थापि स्याद्भूतलस्यापि समुदायत्वानुसन्धानं तन्मूलभूतरूपादिसमुदायानुसन्धानाधीनैकाधारतानुसन्धानाधीनं स्यात्तस्यापि तथेत्येवं क्वचिदपि निष्ठाभावादित्याहानवस्थेति ।

(६)अत एव नैककालतयेति । यत एव रूपस्पर्शयोरेकप्रमा-

( १ ) भूतलाधारः । तयोः-भूतलरूपयोः ।

( २ ) रूपस्पर्शयोस्तसमुदायविषयं प्रतिअनुसन्धानमिति शेषः । भावेपीत्यत्र भावे वा इति पाठान्तरम् ।

( ३ ) अधिकरणमेकदेश इति पक्षम् ।

( ४ ) अवयव्यनङ्गीकारपक्ष इत्यादिः । ( ५ ) स्पर्श इति शेषः ।

( ६ ) अत एवेति, समुदायत्वमित्यर्थवृत्तेन सम्बन्धः, रूपरसादीनामेकेन्द्रियग्राह्यत्वादेवेत्यर्थः ।



भावेऽपि वा रासभकरभयारूप्येककालतया समुदा-  
यत्वप्रसङ्गः, भेदाग्रहस्य प्रकृतेऽप्यसम्भवात्(१) ।

अत एव नैककार्यतयापि, (२) उपादेयरूपस्यैकस्य  
कार्यस्याभावात् । (३) एकोदकाहरणलक्षणा अर्थक्रिया  
इत्यपि न युक्तम्, रूपाद्यतिरिक्तस्योदकस्यानभ्युपगमात्  
एकैकस्यानेकाहार्यत्वे प्रमाणाभावात्, (४) समुदायस्य  
चासिद्धेः ।

णोचरतानास्ति, अतः कालभेदेन तयोर्ग्रहणानैककालतायां प्रमाणमिति ।  
किञ्चैककालतायां प्रमाणसद्भावेऽपि (५) साऽतिप्रसङ्गिका स्यादित्याह  
भावेऽपीति । ननु भेदाग्रहे सति एककालतानुसन्धानं समुदायत्वा-  
पादकं रासभकरभयोस्तु भेदो गृह्यत एवेति चेत्तत्राह भेदाग्रहस्येति ।  
रूपस्पर्शयोरपि भेदो गृह्यत एवेति भावः ।

यतएव रूपस्पर्शयोः प्रतिनियतोपादानत्वमत एव तयोः प्रतिनिय-  
तरूपस्पर्शोपादेयत्वान्नैककार्यतापीत्याह अत एवेति । एकैकस्येति ।  
एकैकस्योदकाहरणरूपादेर्घटरूपस्पर्शानेककार्यत्वे प्रमाणाभावादिति । न-  
न्वस्तुदकरूपादिसमुदायस्यानेककार्यता तत्राह समुदायस्य चेति ।

(१) रूपस्पर्शयोरपि भेदाग्रहणात्समुदायविषयत्वं न सम्भव-  
तीति भावः ।

(२) समुदायत्वेन प्रतिसन्धानं सम्भवतीत्यनुपञ्जनीयम् । उपा-  
देयेति । नहि रूपादिभिरेकं कार्यमुपादीयत इत्यर्थः ।

(३) घटरूपस्पर्शाभ्यामेका जलाहरणादिरूपा क्रिया भवतीत्येक-  
कार्यतया तयोः प्रतिसन्धानं स्यादित्याशयेनाशङ्क्य समाधत्ते एकेति ।  
जलस्यापि रूपादिसमुदायत्वाद्वाङ्मते एककार्यासम्भवादिति समा-  
धानार्थं द्रष्टव्यः ।

(४) समुदायस्येति । तदर्थमेवैककार्यत्वस्यानुसरणात्तत्र च प्रमा-  
णाभावादित्यर्थः । एतेन रूपजन्ये स्पर्शजन्यतायां प्रमाणाभावेऽपि रूपा-  
दिसमुदायजन्यमेव तज्जलाहरणमित्यपास्तम् ।

(५) एककालता ।

अत एव नैककारणतयापीति, निमित्तमन्तरेण तु समुदायव्यवहारेऽतिप्रसङ्गः ।

तृतीये तु न विवादः । नापि चतुर्थः, स हि विज्ञाननयमाश्रित्य वा स्यात्, द्विचन्द्रादिवद्विसंवादाद्वा । आद्ये तु रूपादिषु कः पक्षपातः । प्राप्तेरर्थक्रियास्थितेश्च न द्वितीयोऽपि (१) । “ते द्वे (२) । रूपादीनामेवेति चेत्” । न (३) तेषां किन्तु तस्यैवेति किं न स्यात् । “(४) बाधकादिति चेत्” । न तावत् क्रमयौगपद्यविरहविरोधो रक्ता-

रूपस्पर्शयोः प्रतिनियतकारणत्वान्नैककारणतयापि समुदायत्वमित्याह अत एवेति ।

तृतीये तु (५) वस्तुविषयत्वपक्षे आवयोरविवाद एवेत्याह तृतीये त्विति । चतुर्थस्तु ज्ञानाकारमात्रविषयत्वपक्षो विज्ञानमात्रमेव वस्तु न बाह्यार्थ इति न्यायमाश्रित्य वा स्यात् बाह्यसद्भावेऽपि अस्य धर्मिप्रतिभासस्य द्विचन्द्रादियत् बाधकाद्वा स्यादिति विकल्प्य दूषणमाह स ह्यिति । कः पक्षपात इति । रूपादीनां गुणानामप्यस्मिन्पक्षे (६) सत्त्वादिति भावः । रूपादीनामेवेति । रूपादीनां गुणानामेवेत्यर्थः । धर्मिणि विशेषे तु बाधकादिति शङ्कते बाधकादिति । निराकरोति नेति । क्रमयौगपद्यविरहविरोध इति, एतदवयविनः स्थिरस्थार्थक्रियाऽसम्भवेन स्थिरत्वांशे बाधकम्, रक्तारक्त-

( १ ) जगतो विसंवादित्वपक्षे बाह्यघटादिपदार्थप्राप्तिर्जलाहरणादिरूपार्थक्रिया च न सम्भवतीत्यर्थः । ( २ ) प्राप्तेरर्थक्रिये ।

( ३ ) रूपादीनाम् । तस्य=अवयविनः ।

( ४ ) शङ्कते बाधकादिति । यदि गुणी स्थिरः स्यान्न क्रमेण गुणपद्मा कुर्यात्, यदि चावयवी घटादिर्भवेत् तदा रक्तारक्तविरोधः स्यादिति गुणिनि बाधकमित्यर्थः ।

( ५ ) रूपादिसमुदायातिरिक्तवस्तुरूपे तृतीयपक्षे इत्यर्थः ।

( ६ ) विज्ञानमात्रं जगदिति पक्षे ।



रक्तविरोधो वा बाधकम्, निषिद्धत्वात्, क्षणिकपरमाणुरूपद्रव्येणाक्रान्तेश्च ।

“सम्बन्धाभाव इति चेत्” । असम्बन्धस्तावदस्तु । “कथं तद्वत्प्रतीयत इति चेत्” । तेषां तथोत्पादादिति परिहारोऽस्तु, तच्च यथा शरीरश्चेतनावादिति । “(१)रूपादिभिरेव समस्तार्थक्रियासिद्धेः किन्तदतिरिक्तद्रव्यकल्पनयेति चेत्” । (२)न, तावन्मात्रेणैव समस्तार्थक्रियासिद्धेः किं रूपादिकल्पनयेत्यस्यापि वाचाटवचसोऽवकाशप्रसङ्गात् । “(३)प्रतीयमानत्वादिति चेत्” । तुल्यम् ।

विरोध इति चावयवित्वांश्चे बाधकमिति बोद्धव्यम् । निषिद्धत्वादिति । सहकारिसमवधानक्रमेणैवार्थक्रियासमर्थनेन तद्विरहः प्रथमपरिच्छेदे निषिद्धः, रक्तारक्तविरोधो द्वितीये निषिद्ध इति । क्षणिकपरमाणुरूपेति । क्षणिकग्रहणं स्थिरत्वबाधकेनानाक्रान्तिमाह, परमाणुत्वग्रहणादवयवित्वबाधकेनानाक्रान्तिमिति मन्तव्यम् ।

गुणानां गुणिनां सम्बन्धाभावो गुणिनि बाधक(४) इत्याशङ्कते सम्बन्धेति । परिहरति असम्बन्ध इति । नात्र सम्बन्धाभावेन किञ्चिद्विधीयत इति भावः । सम्बन्धाभावे गुणगुणिनोः, कथं गुणवत्तागुणिनः प्रतीयेतेति शङ्कते कथामिति । परिहरति तेषां तथोत्पादेति । तेषां गुणिनां तथा गुणवत्तयोत्पन्नत्वादिति(५) । चेतनाव-

(१) रूपादीनामुभयसिद्धत्वात्तद्व्युत्पत्तिपरिग्रह इति किं गुणिनेति शङ्कते रूपादिभिरेवेति । तदतिरिक्तेति । गुणातिरिक्तेत्यर्थः ।

(२) प्रतिबंधा समाधत्ते नेति । तावन्मात्रेण=गुणिमात्रेण । वाचाटो=जल्पाकः ।

(३) रूपादिकमेव सर्वत्र प्रतीयते न तद्विशिष्टमवयवविद्रव्यमित्याशयेन गुणिनि बाधकमाह प्रतीयमानत्वादिति । प्रतिबन्धैव निराकरोति तुल्यमिति ।

(४) गुणसमवायाद्धि गुणी भवेत्स एव तु नास्तीति मिथ्याः ।

(५) सम्बन्धं विनैव विशिष्टबुद्धिजनकत्वेनोत्पादादिति मिथ्याः ।

एतेनालीकविषयतापि निरस्ता । “अभेदसाधनं बाधकमिति चेत्” । किं तत् ? “सहोपलम्भनियम इति चेत्” । न (१) सप्तसहोपलम्भनियमस्यासिद्धेः, पीतशङ्खोपलम्भादौ श्वेत्यानुपलम्भेऽपि शङ्खोपलम्भात् । “नासौ शङ्खः किन्तु शङ्ख इव तैमिरिककेशादिति चेत्” । (२) अहो गुणवद्विद्वेषः यत्तैमिरिककेशाः करतलपरामर्शप्रतिनियताप्यर्थक्रिययोरपायान्न सन्ति इति व्यवस्थापयति, दिति । चेतनया सम्बन्धाभावेऽपि शरीरं चेतनावदिति भवतामङ्गीकार इति ।

एतेनैव बाधकाभावेनैवालीकविषयता निरस्तेत्याह एतेनेति । गुणगुणिनोरभेदसाधनमेव बाधकं गुणिनीति शङ्कते अभेदसाधनमिति । बाधकं पृच्छति किन्तादिति । बाधकं शङ्कते सहेति । एवञ्च प्रयोगः—(३) यस्य येन सहोपलम्भनियमः न तत्तस्माद्विद्यते यथैकस्माच्चन्द्राद्वितीयचन्द्र इति, नियतसहोपलम्भश्च गुणेन गुणवान् अतस्तस्मान्न मिथ्यत इति । परिहरति नेति । गुणेन गुणिन इति शेषः । (४) नासाविति । शङ्खसदृशे शङ्खे आन्तरित्यर्थः । विद्वेष इति । तैमिरिककेशेन तुल्यन्यायत्वाभावेऽपि तद्वत् आन्तत्वाभिधानस्य विद्वेष एव गुणिनि निबन्धनमिति । तुल्यन्यायत्वाभावमेव दर्शयति तैमिरिक-

( १ ) परस्परविषयप्रतीत्यविषयत्वस्येत्यर्थः । असिद्धा हेतुमाह पीतेति ।

( २ ) तैमिरिककेशानां करतलपरामर्शस्य केशनियतार्थक्रियायाश्चाभावादसत्त्वमिह तु तदुभयमस्तीति कथं शङ्कालस्वमित्याशयेन समाधत्ते अहो इति । अत्र ‘अत’ इति पाठान्तरमसमीचीनमिव प्रतिभाति । सन्तीत्यत्र ‘सम्भवती’ति पाठान्तरम् । दोषप्रयुक्तपीतशङ्खज्ञानवतः शङ्खप्राप्तितदुद्भवनिरूपार्थक्रिययोस्तत्सम्भवेऽपि शुभ्रतागुणानुपलम्भात्सहोपलम्भहेतुरसिद्ध इत्याशयः ।

( ३ ) अत्र गुणी न गुणभिन्नः सहोपलम्भात् इति प्रतिज्ञादेत्वयवौ सुबोध्याविति तौ न प्रदर्शितौ ।

( ४ ) शङ्खामवतारयति नासाविति । यः पीतत्वेनोपलभ्यत इत्यर्थः ।



इह तु तत्सम्भवेऽपि शुभ्रतामात्रानुपलम्भादिति ।

“व्यापकत्वादिति चेत्” । वस्तुनोर्व्याप्तिरुपलम्भ-  
योर्वा ? आद्ये न विप्रतिपत्तिः । (१) न च व्यापकानुप-  
लब्धिमात्रेण व्याप्यतदुपलब्धी निवर्तते, दहनानुपल-  
ब्धौ धूमतदुपलब्ध्योरपि निवृत्तिप्रसङ्गात् । (२) तत्रापि  
वा किं न परिकल्पयसि धूम इवासौ न धूम इति पाव-  
कवत्तानुपलब्धेरिति । तस्मान्न व्यापकानुपलब्ध्या व्या-  
प्यतदुपलब्ध्योर्निवृत्तिः, किन्तु व्यापकनिवृत्तेः, सा  
(३) चात्राऽसिद्धेति वाच्यम्, तदेतत्तुल्यं प्रकृतेऽपि । उप-  
लब्धेस्तु व्याप्तिरिहैव (४) अग्रा श्वेत्यानुपलम्भेऽपि शङ्खो-  
केशा इति ।

शङ्खे व्यापकत्वादिति । न विद्वेषमात्रादगुणिनोऽसत्त्वं ब्रूमः  
किन्तु गुणिनं प्रति गुणस्य व्यापकत्वात्, व्यापकानुपलब्धेर्व्याप्याभावोऽ-  
भिहित इत्यर्थः (५) । आद्ये न विप्रतिपत्तिरिति । गुणगुणिनो-  
र्वस्तुनोर्व्याप्तौ न विप्रतिपत्तिः, किन्तु व्यापकनिवृत्त्यैव व्याप्यतदुपल-  
ब्ध्योर्निवृत्तिर्वक्तव्या न एकानुपलब्धिमात्रेण (६) । अत्र च श्वेत्यानुपल-  
म्भेऽपि शङ्खोपलब्धेः प्रतिपाद्यत्वादुपलब्धिनिषेधः क्रियते, (७) व्याप्य-  
निवृत्तिनिषेधौऽप्युपलब्धिनिषेधौपयिकतया क्रियत इति मन्तव्यम् ।  
तदेतत्तुल्यामिति । पीतशङ्खादिविभ्रमेऽपि श्वेत्यानुपलम्भेऽपि न शङ्ख-  
स्वरूपनिवृत्तिरिति भावः । उपलब्धेर्व्याप्तिरिति केवलं नेति, तेन  
श्वेत्योपलम्भनिवृत्तावपि शङ्खोपलब्धिनिवृत्त्यभावात् सहोपलम्भनियमस्या-

(१) उपलम्भयोर्व्याप्तिरिति पक्षोऽपि न सम्भवतित्याह नचेति ।

(२) केवलधूमदर्शनस्थलेऽपि । उपहसति अत्रापीति मिश्राः ।

(३) पर्वतादौ । (४) धूमं दृष्टान्तीकृत्य शङ्खेऽप्यतिदिशति इहैवेति ।

(५) तथाच शुभ्रता शङ्खव्यापिका, प्रकृते तदुपलम्भनिवृत्तौ कथं  
न शङ्खनिवृत्तिरिति भावः । (६) न केवलव्यापकानुपलब्ध्येत्यर्थः ।

(७) श्वेत्यानुपलब्ध्या शङ्खोपलब्धिर्न स्यादित्यापाद्यत इत्यर्थः ।

पलम्भादित्युक्तम् । (१) “स्यादेतत् पीत एव शङ्ख उत्पन्न इति चेत्” । न, (२) पुरुषान्तरेण श्वेतस्यैवोपलब्धेः ।

(३) नाप्यसम एव सहोपलम्भनियमो हेतुः, अनेकान्तात्-अभास्वरं हि रूपं भास्वरेण सह नियमेनोपलभ्यते ततो भिन्नश्चेति (४) । “देशाविच्छेद इति चेत्” । न, असिद्धेः, देहदेहिभ्यामनैकान्ताच्च ।

सिद्धिरिति भावः । पीत एवेति । तेन श्वैत्यगुणकस्य शङ्खस्य श्वैत्यानुपलम्भेऽपि उपलम्भोऽसिद्ध इति भावः ।

नाप्यसम एवेति । गुणगुण्युपलब्ध्योरुभयोरप्युभाभ्यां न साहित्यनियमः किन्तु असम एव, गुणोपलब्धेरेव गुण्युपलब्ध्या साहित्यनियमो हेतुर्न तु गुण्युपलब्धेर्गुणोपलब्ध्येति यावत् । गुणगुण्योर्देशाविच्छेद एवाभेदसाधनमिति शङ्कते (५) देशाविच्छेद इति । निराकरोति असिद्धेरिति । गुणस्य हि गुण्येव देशो गुणिनस्तु स्वावयवा एव देश इति भावः । अन्यतरसंसृष्टाकाशदेशवर्तित्वमेवेतरस्य देश इति चेत्तत्राह देहदेहिभ्यामिति । भिन्नत्वेनाभिमतयोर्विज्ञानरूपदेहिदेहयोरपि तादृशदेशाविच्छेदोऽविशिष्ट इति भावः ।

( १ ) शङ्कते स्यादेतदिति । शुक्तिरजतस्थल इव प्रातिभासिकपीतगुणोत्पत्त्या व्यापकोपलब्ध्यैव व्याप्योपलब्धिरिति सहोपलम्भनियमसत्त्वाद्गुण्यभाव इत्याशङ्कार्थः ।

( २ ) समाधत्ते पुरुषान्तरेणेति । इदमुपलक्षणम्-दोषापगमे कालान्तरेण तस्यैव नायं पीतः किन्तु श्वेत इति उपलब्धेः श्वैत्यानुपलम्भेऽपि शङ्खोपलब्ध्या न सहोपलम्भनियम इति भावः ।

( ३ ) एवं समसहोपलम्भनियमं दूषयित्वा गुणेन सहैव गुणिन अनुपलम्भेऽपि गुणिना सहैव गुणोपलम्भ इत्यसमसहोपलम्भनियमोऽपि गुणिनि बाधको नैवेत्याशयेनाह नाप्यसम एवेति ।

( ४ ) घटरूपमालोकरूपेण सहोपलभ्यते ततो भिन्नं चेत्यर्थः ।

( ५ ) घटरूपमालोकरूपयोर्भिन्नदेशत्वात्सहोपलम्भेऽपि नानैकामित्कत्वमिति शङ्कार्थः ।



“न तयोरविच्छेदस्तदनुपलम्भेऽ(१)प्युपलम्भादिति चेत्” (२)तुल्यम्—रूपाद्यनुपलम्भेऽपि तद्वतामुपलब्धेः । “(३)तथापि न विपर्ययः कदापीति चेत्” । तुल्यम्—नहि देहानुपलम्भे देह्युपलम्भवदेह्यनुपलम्भेऽपि देहस्योपलम्भसम्भवः । तच्च दर्शने प्रतिपत्तिनिष्पत्तिसामग्रीसाहित्यनियमेन च सहोपलम्भो वा देशाविच्छेदो वा स्यात्, नियमेन विरुद्धधर्माध्यासाद्भेदश्चेति को विरोधः ।

तदनुपलम्भेऽपीति । देहानुपलम्भेऽपि देहिन उपलम्भादित्यर्थः । (४)नहि विज्ञानानुसन्धानसमये नियमेन देहानुसन्धानमिति । तुल्यतामेव दर्शयति रूपाद्यनुपलम्भेऽपीति । तच्च दर्शन इति । विज्ञानात्मवादिनस्तत्र दर्शने देहविज्ञानकाले देहस्येव तद्विज्ञानस्यापि स्वयंप्रकाशस्योपलम्भसिद्धिरिति भावः (५) । किञ्च सहोपलम्भनियमदेशाविच्छेदयोः स्वरूपसिद्धावपि तयोरन्यथासिद्धिरित्याह प्रतिपत्तीति । प्रतिपत्तिसामग्रीसाहित्यनियमेन सहोपलम्भनियमः, निष्पत्तिसामग्रीसाहित्यनियमेन देशाविच्छेद इति । तथापि भेदस्य कुतः सिद्धिरित्याह विरुद्धधर्माध्यासादिति ।

(१) रविच्छेदानुपलम्भेऽपीति क० मु० पु० पाठो नारायणमतेः नायुक्तः ।

(२) तर्हि पीतशङ्कादौ रूपानुलम्भेऽपि शङ्कोपलब्धेर्गुणगुणिनोरपि देशाविच्छेदाभाव इत्याशयेन समाधत्ते तुल्यमिति ।

(३) शङ्कते तथापीति । देहिनो गुणवत्त अनुपलम्भेऽपि देहस्य गुणस्योपलम्भ इति विपर्यासः कदापि न भवतीति शङ्कार्थः । यद्यपि गुणानुपलम्भेऽपि गुण्युपलम्भोऽस्ति तथापि गुण्यनुपलम्भे गुणानुपलम्भोऽस्तीत्यभिप्रायेणाशङ्कते तथापीति मिथ्याः ।

(४) देहिनः स्वप्रकाशस्याहमिति उपलम्भकाले कुतो न देहोपलम्भ इत्यत आह नहीति ।

(५) देहानुपलम्भेऽपि देहिनो ज्ञानस्योपलम्भो न पुनर्ज्ञानस्वानुपलम्भे देहस्योपलम्भस्त्वदर्शने त्वया देहोपलम्भस्य देहिनः स्वयंप्रकाशत्वेनोपलम्भनियमस्वीकारादित्यर्थ इति मिथ्याः ।

“धर्मविरोध एव कोऽत्रेति चेत्” । तदुपलम्भेऽप्यनुपलम्भः तदभिधानेऽप्यनभिधानं तन्निषेधेऽप्यनिषेध इत्यादि । नीलमुत्पलञ्चलतीत्यादौ च व्यावृत्तिभेदानिराकरणे पूर्वक एव न्यायोऽनुसन्धेयः, (१) अन्यत्रोपाधिभेदात् । अभेदे च धर्मधर्मिणोर्दूरादूरतया ग्रहणे

तदुपलम्भ इति । गुणिनः शङ्खस्योपलम्भेऽपि तद्रूपस्योपलम्भानुपलम्भविरुद्धधर्माध्यासः, एवमुत्तरयोरपि द्रष्टव्यम् । इत्यादिरित्यादिशब्देन तद्विधानेऽप्यविधानम्, कचिद्विस्थितावप्यस्थितिः, तदुत्पातावप्यनुत्पत्तिः, तन्नित्यत्वेऽप्यनित्यत्वम् इत्यादि सङ्गृहीतम् (२) । विरुद्धधर्माध्यासेनापि व्यावृत्तिभेद एवास्त्विति चेत् तत्राह (३) नीलमिति । नीलमुत्पलं चलतीत्यादौ चानीलादिव्यावृत्तिभेदो गुणगुण्याद्युपाधिभेदमन्तरेण नोपपद्यते, उपाधिभेदाभावे हि व्यावर्त्यभेदाभावाद्यावृत्तिभेदो न स्यादिति प्रथमपरिच्छेदे (४) एवोक्तो न्यायोऽनुसर्तव्य इति । इतश्च धर्मधर्मिणोर्नाभेद इत्याह अभेदे चेति । विदूरवर्तिषु वृक्षादिषु ग्रहणमदृश्यते, तेष्वेवाविदूरवर्तिषु पटु दृश्यते, एतद्धर्मधर्मणोरभेदे न सम्भवति धर्मिण्युपलब्धेऽपि धर्माणामुपलम्भानुपल-

( १ ) तर्हि सर्वत्र जातिगुणक्रियानिबन्धन एव विशिष्टप्रत्ययस्तथाच नित्यत्वानित्यत्वादिविशिष्टप्रत्ययाः कथं स्युरित्यत आहान्यत्रेति । क्वचिदौपाधिकोऽपि विशिष्टप्रत्यय इत्यर्थः ।

( २ ) रूपाग्रहणेऽपि शङ्खग्रहणम्, शङ्खाभिधानेऽपि तद्रूपाद्यनभिधानम्, शङ्खनिषेधेऽपि तद्रूपाद्यनिषेध इति एतत्सर्वं भेदे सत्येवोपपद्यत इत्यर्थः ।

( ३ ) ननु यत्र पत्र गुणानुपलम्भे गुण्युपलम्भस्त्वयोज्यते तत्र गुणी शङ्खो न भासते किन्त्वशङ्खव्यावृत्तिमात्रम्, अन्यत्र तु सहोपलम्भनियम एवातो न गुणगुणिनोर्भेद इत्यत आह नीलमिति मिथ्या ।

( ४ ) विधिरूपुरणस्य पूर्वमपोहवादनिराकरणावसरे समर्थितत्वादित्यर्थः ।



पद्वपटुनी कुतः । न च पुरुषभेदेन तथैवान्यस्योत्पादः,  
 एकस्य द्वैरूप्याभावात् । न चान्योन्य(१) एवासौ,  
 एकदेशतया तत्रेव प्रतिस्नधानात् । न च सा भ्रान्ता भि-  
 न्नदेशस्य, तथाभूतस्य प्रत्यासीदताप्यनुपलम्भात् । (२) न  
 च निरालम्बन एव तदुपलम्भो, वृक्षादिदेशप्रतिनियमा-  
 नुपपत्तेः । न चाधिपतिप्रत्ययत्वात्तस्येति युक्तम्, (३) अ-  
 मकृतत्वात्पटुत्वापटुत्वयोरिति भावः(४) । विदूराविदूरवर्तिषु पुरुषभेदा-  
 पेक्षया वृक्षादेरर्थस्य पद्वपटुतयोत्पाद इति चेत्तत्राह नचेति । एकस्य  
 वृक्षादेः पुरुषभेदेनापि द्वैरूप्यविरोधादिति । भिन्नावेव पद्वपटुप्रतिभा-  
 सविषयावर्थाविति चेत् अत्राह न चान्य इति । दूरत्वदोषात्साह-  
 र्याच्च एकदेशस्थतया एकत्वेन च भ्रान्त्या प्रतिसन्धीयत इति चेत्  
 तत्राह न च (५) सेति । वृक्षादिदेशप्रतिनियमेति । नहि  
 निरालम्बनस्योपलम्भस्य देशविशेषनियततयोत्पत्तौ हेतुरस्तीति । तस्य  
 वृक्षादिदेशस्याधिपतिप्रत्ययत्वा(६)त्तन्नियततया तस्योत्पत्तिरिति चेत्तत्राह  
 न चाधिपतीति । अत्र प्रत्ययशब्दः कारणपर्यायः, तेनाधिपति-  
 प्रत्ययशब्देनाधिपतिरूपमालम्बनव्यतिरिक्तमिन्द्रियादिकारणमुच्यते अधि-  
 पतिप्रत्ययस्यालम्बनव्यतिरिक्तज्ञानहेतुषु प्रसिद्धेः । अनुभवाना-

(१) नचान्य एवासौ इति पाठोऽत्र युक्तः । अथ वा भिन्न एवा-  
 सावित्यर्थादयमपि पाठो युक्तः ।

(२) ननु तैमिरिककेशोपलम्भवन्निरालम्बनमेव पद्वपटुग्रहण-  
 मित्यत आह नचेति । एवं सति वृक्षादिस्तद्विषयतया नोल्लिख्येतेत्यर्थः ।

(३) वासनायां निरपेक्षायाः कारणत्वरूपपुण्यमेऽतिप्रसङ्ग इति  
 तदुद्बोधकोऽनुभवो वाच्यः, स च न देशमुल्लिखतीति तदुद्बोधिता  
 वासनापि न तमुल्लिखेदित्याह अनुभवानामिति । अनुभवेनापि देशोल्लेखे  
 सिद्ध एव वृक्षादिदेशस्तत्र च स्पष्टास्पष्टग्रहणं च सिद्धमित्याह उल्लेख इति

(४) दूरग्रहणेऽपाटवमल्पविषयत्वमदूरग्रहणे च पाटवं बहुविष-  
 यत्वं न स्यादभेदे इति मिश्राः । (५) एकदेशता-भ्रमविषय इत्यर्थः ।

(६) अनादिवासनामूलत्वात् ।

नुभवानां तद्देशोल्लेखानुरोधात्, उल्लेखे वा स  
एवालम्बनप्रत्ययः तावन्मात्रानुबन्धितत्वादालम्बनव्यव-  
हारस्य ।

न च देशोऽस्त्वालम्बनं न तु वृक्षादिरिति साम्प्र-  
तम् । अनुपलब्धविशेषतया देशदेशिनोरविशेषात् । न  
च दवीयांसोऽपि विशेषाः स्फुरन्त्येव न तु निश्चीयन्त  
इति युक्तम् । (१) नहि योगविमलाञ्जनधौतदृष्टेरन्यस्य  
ताराव्यूहगतयः प्रतिभ्रान्तीति शक्यं प्रतिपादयितुम् ।

मिति । अनुभवानां तद्देशोल्लेखो दृश्यते, न चैतदधिपतिप्रत्ययत्वेऽ-  
नुसृतं भवति, आलम्बनप्रत्ययस्योल्लेखविषयत्वात्, तदाह उल्लेख इति ।

अस्तु तर्हि देश एवालम्बनं विदूरप्रत्ययस्य न तु वृक्षादिः, अत  
एकस्यैव वृक्षादर्धर्मस्फुरणास्फुरणनिबन्धने पट्वपटुनी ग्रहणे भवत इत्येत-  
दसिद्धमिति चेत् तत्राह न चेति । अनुपलब्धेति । धर्माग्रहनिब-  
न्धनमपटुग्रहणं देशे वा देशिनि वेति न कश्चिद्विशेषः, अतश्च देश  
एवात्रोदाहरणमस्त्विति भावः (२) । तदेवं दूरे धर्माग्रहणेऽपि धर्मिमात्र-  
ग्रहणादपटुत्वं ग्रहणस्य, धर्मसहितधर्मिप्रतिमासात्पटुत्वमिति (३) सिद्धं  
धर्मधर्मिणोर्भेदोऽस्तीति । ननु दूरस्था अपि विशेषा धर्माः स्फुरन्त्येव न  
तु निश्चीयन्ते, तेनैवापटुत्वं ग्रहणस्योपपद्यते, न तु धर्मासहितधर्मिमात्र-  
ग्रहणनिबन्धनमपटुत्वमिति न धर्मधर्मिणोर्भेदसिद्धिरिति चेत्, तत्राह न  
चेति । स्फुरणानुपपत्तिमाह नहीति । (४) अनिश्चयानुपपत्तिमाह अनि-

(१) समाधत्ते नहीति । दवीयसां विशेषाणा स्फुरणाङ्गीकारे  
योगिवत्सर्वेषां ताराव्यूहगतिप्रतिभानं स्यादतो दूरस्थविशेषस्फुरण-  
मनुपपन्नमिति भावः ।

(२) देश इव देशिन्यपि वृक्षे धर्माग्रहणनिबन्धनमपटुग्रहणम-  
स्त्विति तात्पर्यम् । (३) ग्रहणस्येति पूर्वान्वयः ।

(४) निर्विकल्पके गृहीतं न सविकल्पकेन विषयीक्रियत इत्यप्य-  
युक्तमित्याह अनिश्चयेति मिभाः ।



अनिश्चयानुपपत्तेश्च-अनुभूतो ह्यात्मा न निश्चीयत इति हेतुर्वाच्यः(१) । “वासनानुद्भव इति चेत्” । न, निःशेष-विशेषवन्तं धर्मिणमुपलभ्य विदूरवर्तिनस्तदखिलस्मरणेऽपि अनुभवव्यापारा(२)नुसारिनिश्चयानुदयात् । तथापि चानुभवकल्पनायां सर्वः सर्वदा सर्वं जानाति न तु निश्चिनोतीति किं न स्यात् । “भ्रान्तिवशात्तद्विपरीतविशेषनिश्चयेऽनुभूतविशेषानिश्चय इति “चेत्” । न, अनु-

श्चयेति । विशेषविषयवासनानुद्भव एवानिश्चयहेतु(३)रिति शङ्कते वासनेति(४) । परिहरति निःशेषविशेषवन्तामिति । अयमर्थः-समीपं गत्वा निःशेषविशेषविशिष्टतया धर्मिणमुपलभ्य पश्चाद्विदूरवर्तिनस्तदखिल-विशेषस्मरणेन संस्कारोद्बोधे सत्यपि अनुभवव्यापारानुसार्यपरोक्षनिश्चयानुत्पादादिति(५) । तदनु रूपानिश्चयाऽभावेऽप्यनुभवकल्पनायामतिप्रसङ्गः स्यादित्याह तथाऽपीति । विशेषानिश्चये हेतुवन्तरं शङ्कते भ्रान्तीति । भ्रान्तिवशादनुभूतविशेषविरुद्धविशेषानिश्चयेऽनुभूतविशेषनिश्चयोऽयुक्त इति परिहरति नेति । अन्यथाऽनुभूतस्यान्यथा निश्चये सर्वेष्वपि निश्चयेष्व-

( १ ) सूक्ष्मत्वेन द्रवीयलोप्यात्माविशेषस्य स्फुरणमनुभवो भवति निश्चयस्तु न जायते इत्युक्तौ कारणं वाच्यमित्यर्थः ।

( २ ) अनुभवव्यापारः साक्षात्त्वम्, तेन निकटे गृहीतसकलविशेषस्य धर्मिणो दूरेऽपि तदनुभववलात् साक्षात्कारि ज्ञानं स्यात् त्वया चक्षुषः प्राप्यकारित्वानभ्युपगमात् सामग्र्यन्तरस्य च सद्भावादित्यर्थः ।

( ३ ) आत्मरूपविशेषविषयवासनानुद्भव आत्मविशेषानिश्चयकारणमित्यर्थः ।

( ४ ) ननु निर्विकल्पकानन्तरं यत्र संज्ञास्मरणं भवति तत्र तद्विशिष्टज्ञानमुत्पद्यते, न च सर्वत्रेत्याह वासनेति मिथ्याः ।

( ५ ) सकलधर्मविशिष्टधर्मिणः सन्निधौ यथा स्फुटग्रहणात्प्रत्यक्षानुभवनिश्चयस्तथा दूरत्वे नेति भावः ।

भववैपरीत्ये निश्चयस्य सर्वत्रानाश्वासप्रसङ्गात् । (१) यत्र च विपरीतस्याप्यनिश्चयस्तत्र का वार्ता, यथा पराची-  
नैर्भागैरर्वाचीनानां संयोगविभागयोरिति ॥

इति आत्मतत्त्वविवेके तृतीयः परिच्छेदः ॥

अथ चतुर्थपरिच्छेदे चतुर्थी विप्रतिपत्तिः ।

“(२) अस्तु तर्हि नैरात्म्यमनुपलब्धेरिति चेत्” । न,  
नाश्वासप्रसङ्गादिति (३) । का वार्तेति । विशेषानिश्चये को हेतुरित्यर्थः ।  
अत्रोदाहरणमाह यथेति । विदुरवर्तिनो भावस्य पराचीनैर्भागैरर्वाची-  
नानां भागानां संयोगवियोगरूपयोर्विशेषयोर्विपरीतो विशेषो निश्चयगोचर  
इति प्रतीतिविरुद्धम् । तथाच संयोगरूपविशेषानिश्चयो न भवतीति विप-  
रीतविशेषानिश्चयोऽप्यनुभूतविशेषानिश्चये न हेतुरिति ॥

अत्रिगोत्रशेखरकृष्णाचार्यसूनुना नारायणेन विरचितायामात्मतत्त्व-

विवेकदीपिकायां तृतीयः परिच्छेदः समाप्तः ॥ ३ ॥

अनुपलम्भो वेति चतुर्थं विकल्पं दूषयितुं शङ्कते अस्तु तर्हीति ।  
यदि क्षणभङ्गुरादिभिर्विकल्पैर्नैरात्म्यं न सिद्ध्यति तर्ह्यनुपलब्धेरेव नैरात्म्य-  
मस्त्वित्यर्थः । दूषयति नेति । नहि सर्वोदष्टिरात्मनि निश्चेतुं शक्यते,

( १ ) किञ्च परभागावर्गभागयोः संयोगविभागौ प्रत्यक्षाप्रत्यक्ष-  
वृत्तितया द्रुवनरूपतिसंयोगविभागवदप्रत्यक्षौ तत्रापि त्वया ग्रहणम-  
भिधीयते विपर्ययश्च नास्ति तत्कथं न विनिश्चय इत्याह यत्र  
चेति मिथाः ।

( २ ) अत्रात्मा नास्त्यनुपलब्धेः शशविषाणवदिति प्रयोगो द्रष्टव्यः ।

( ३ ) अनुभवानन्तरं विपरीतनिश्चयश्चेत्तदा तवाऽनुभवमात्रप्रामा-  
ण्यवादिनः कापि समाश्वासो न स्यात्, शुक्तेर्निर्विकल्पकं न भवत्येष  
किन्तु स्मृतरजतस्य धर्मान्द्रियसन्निकर्षाद्विपरीतनिश्चय एवोपपद्यत  
इति भाव इति मिथाः ।



सर्वादृष्टेश्च सन्देहात् स्वादृष्टैर्व्यभिचारतः । “(१) दृश्यत्व-  
विशेषणान्नैवमिति चेत्” । न, तदसिद्धेः । “परोपगमसि-  
द्धेरदोष इति चेत्” । न, स्वतन्त्रसाधनत्वात् । यदि च परः  
सहसैव नैवमभ्युपगच्छेत् ननु साधनमिदं सूच्छेत् (२),  
यदि च (३) परादृष्टिमवधूय दृश्यन्तमभ्युपगच्छेत् एव-  
मतः सा सन्दिग्धासिद्धेति (४) । व्यभिचारत इति । देशान्तरादि-  
वर्तिनि स्वरूपायोग्ये वा स्वादृष्टैर्व्यभिचारिणीति (५) । दृश्यत्वाविशिष्टायाः  
दृष्टेर्न व्यभिचाराशङ्कति शङ्कते (६) दृश्यत्वमेति । तदसिद्धेरिति ।  
कदाचिद्दृष्टिगोचरजातीयस्य हि दृश्यत्वं निश्चेतुं शक्यते, भवतस्त्वात्म-  
मात्रस्यैवामावाक्यं दृष्टिगोचरजातीयता, अत आत्मनो दृश्यत्वमसिद्धमिति ।  
शङ्कते परोपगमसिद्धेरिति । परो ह्यात्मसद्भाववादी दृश्यत्वमभ्यु-  
पगच्छति, अतस्तदभ्युपगमसिद्धेन दृश्यत्वेन विशेषणं युक्तमिति । दूष-  
याति नेति । प्रसङ्गसाधने हि पराभ्युपगमः शरणं न स्वतन्त्रसाध (७)-  
नेऽपीत्यभिप्रायः । स्वतन्त्रसाधनेऽपि पराभ्युपगमसिद्ध एवाङ्गत्वे को दोष  
इति चेत् तत्राह यदि चेति । यदि च पराभ्युपगत्यैव स्वतन्त्रसाधने-

( १ ) दृश्यत्वविशिष्टानुपलब्धिरसत्त्वसाधिकेत्यभिप्रायेणाशङ्कते  
दृश्यत्वेति । ( २ ) स्वरूपासिद्धं स्यादित्यर्थः ।

( ३ ) नैयायिकमतेनादर्शनं विहाय दृश्यत्वमङ्गीकृत्य परदृश्यत्वे  
सति अनुपलब्धेरिति हेतुं कुर्यात्, तदापि दृष्टिं विना दृश्यत्वासम्भ-  
वादनुपलब्धिरूपो हेतुरसिद्ध इति भावः । नारायणमतेन त्वत्र ‘परो  
दृष्टिं’ इति पाठः सरलतयाऽन्वेतुं शक्यः ।

( ४ ) सकलदार्शनिकमते आत्मा नास्तीति निश्चेतुमशक्यत्वात्स-  
र्वादृष्टिस्तत्र सन्दिग्धासिद्धेत्यर्थः ।

( ५ ) बौद्धीयादृष्टिरूपानुपलब्धिस्तु स्वरूपायोग्ये दूरवर्तिनि वा  
पक्षार्थेऽसत्ताव्यभिचारिण्यतो न नैरात्म्यसाधिकेत्यर्थः । पुरुषविशेषा-  
नुलब्धिमादाय व्यभिचारमाहादृष्टेरिति मिश्राः ।

( ६ ) ननु योग्यानुपलब्धेन प्रत्यक्षत एवात्माभावो न गृह्यते इत्या-  
शङ्कते दृश्यत्वेति । अनुमानपक्षे दोषमाह तदसिद्धेरिति मिश्राः ।

( ७ ) आत्मा नास्ति अनुपलब्धेरिति स्वतन्त्रसाधनपक्षे इत्यर्थः ।

मपि सम्भवेत्, न चैवं शक्यं, तस्य तदुपहितरूपत्वादिति संक्षेपः । विस्तरस्त्वसन्तोऽक्षानिका इति ब्रूहनीयः ।

“अथात्मसङ्गावे किम्प्रमाणम्” । (१) प्रत्यक्षमेव ता-

ऽपि हेतुत्वं स्यात्तदा साधनं दूषयितुकामः परो यदि सहसैव साधनं नाभ्युपगच्छेत्तदैव (२) साधनमुच्छिद्येत, अतः स्वतन्त्रसाधनेऽपि न पराभ्युपगतिमात्रेणैव हेतुत्वं युक्तमिति । किञ्च यदि पराभ्युपगतिमात्रेणैव दृश्यत्वाभ्युपगमनं न शक्यं विशेषणं स्वीक्रियते (३) तदा तद्दृष्टिव्याप्यस्यैव दृश्यत्वादृष्टादिरपि तेनाभ्युपेतेत्यदृष्टिरसिद्धा स्यादित्याह यदि च पर इति । नचैवामिति । दृष्ट्यवधूननेन दृश्यत्वाभ्युपगमनं न शक्यं तस्य दृश्यत्वस्य दृष्ट्युपहितरूपत्वादिति । अयञ्च दूषणसङ्केपः, विस्तरस्तु यथा क्षणिकत्वानुमानव्यतिरेकदृष्टान्ते असन्तोऽक्षानिका (४) इत्यत्राश्रयासिद्धिः, आभासप्रतिपन्नस्य च प्रामाणिकव्यवहारानङ्गत्वं चेत्यादिदर्शितः, तथाऽत्रापि ऊहनीय इत्याह इति संक्षेप इति । इतिः प्रकारे, एवंप्रकारः सङ्केप इति ।

ननु मा भूवन्नात्मनि क्षणभङ्गादयो बाधकाः, नैतावता सिद्ध्यत्यात्मा बाधकवत्साधकाभावे सन्देहस्यैवावकाशात्, अतः साधके सत्येव सङ्गावनिश्चयः, तच्च साधकं प्रमाणं किमित्याह (५) अथेति ।

( १ ) समाधत्ते प्रत्यक्षमेवेति । आगमानुमानयोरप्यात्मनि सत्ये प्रत्यक्षस्योपजीव्यत्वात्तदेव प्रथममुक्तम् ।

( २ ) अत्रैवकारः सम्पातायात इति प्रतिभाति ।

( ३ ) पराभ्युपगतत्वे सतीति विशेषणमनुपलब्धिरूपहेतौ उक्तस्वतन्त्रसाधारणनुमाने दीयत इत्यर्थः ।

( ४ ) क्रमयौगपद्यरहितत्वादिति हेतुरत्र स्वयं द्रष्टव्यः ।

( ५ ) पूर्वपक्षीत्यर्थः ।



वत्, अहमिति विकल्पस्य प्राणभृन्मात्रसिद्धत्वात्(१) ।  
 (२)न चायमवस्तुकः सन्दिग्धवस्तुको वा, अशाब्दत्वाद-  
 प्रतिक्षेपाच्च । न च लैङ्गिकः, (३)अननुसंहितलिङ्गस्यापि स्व-  
 प्रत्ययात् । (४)न च स्मृतिरियम्, अननुभूते तदनुपपत्तेः ।  
 “अनादिवासनादशादनादि(५)रयमवस्तुको विकल्प”  
 इत्यपि न युक्तम्, नीलादिविकल्पसाधारण्यात्, इह तु  
 वासनामुपादायानाश्रयात् प्रमाणान्तरेऽपि कः समा-  
 श्रयो यतो नीलादिविकल्पेषु समाश्रयः स्यात् ।

अशाब्दत्वादिति । शाब्दलैङ्गिकविकल्पा हि सामान्यमात्रविषयत्वात्तस्य  
 चावस्तुत्वादवस्तुकाः, वस्तुत्वविप्रतिपत्तेः सन्दिग्धवस्तुका वेति परे मन्यन्ते  
 तेषां मतेऽपि नायं विकल्पस्तादृशः अशाब्दत्वादिति । स्वमतेऽपि नास्य  
 तथाविधत्वमित्याह अप्रतिक्षेपाच्चेत् । नापि लैङ्गिकतया अवस्तुक-  
 तेत्याह न च लैङ्गिक इति । स्मृतेरपि स्वगोचरतया सामान्यमात्रगो-  
 चरत्वादवस्तुकत्वं परमतेऽभिप्रेत्य स्मृतिस्त्वमपि निराकरोति नापि स्मृ-  
 तिरियमिति । प्रमाणान्तरेऽपीति । चाक्षुषादिविकल्परूपप्र-  
 माणान्तरेऽपीत्यर्थः ।

( १ ) इच्छाद्यात्मसाधकहेतूनामनुसन्धानाभावेऽपि अहमित्यादि-  
 स्वानुभवसिद्धत्वादात्मन इति भावः ।

( २ ) ननु शशविषाणवदहमिति प्रत्ययः स्यादित्यत आह नचे-  
 ति । यौद्धैः शब्दादिविकल्पानामवस्तुकत्वाभ्युपगमादाह अशाब्दत्वा-  
 दिति । सन्दिग्धवस्तुकतायामाह अप्रतिक्षेपादिति नायं स्थाणुरिति-  
 वशादहमिति प्रतिक्षेपाभावादित्यर्थ इति मिथ्याः ।

( ३ ) यद्यपि लैङ्गिकमसत्ख्यातिरूपमेव तन्मते तथापि हेत्वन्तर-  
 माहाननुसंहितेति ।

( ४ ) नापि स्मृतिरित्यत्र नारायणसंमतः पाठः ।

( ५ ) आधुनिकवासनाया मूळानुभवसापेक्षत्वादनादिरित्युक्तम् ।

(१) तस्माद्वासनामात्रवादं विहायागन्तुकमपि किञ्चित्कारणं वाच्यम्, तच्चासनासंज्ञौ वा लिङ्गतदाभासौ वा प्रत्यक्षतदाभासौ वेति । (२) तत्र यथा प्रथममध्यमप्रकाराभावात्नीलविकल्पश्चरणं कल्पमालम्बते तथाहमिति विकल्पोऽपि, तत्रायं प्रत्यक्षपृष्ठभावित्वे साक्षादेव सवस्तुकः । तदाभासे तु मूलेऽस्य पारम्पर्यात् सवस्तुकतेति । न च बाह्यप्रत्यक्षनिवृत्तावेव निर्मूलत्वम्,

आगन्तुकमपीति । अनागन्तुकवासनातोऽतिरिक्तमागन्तुमपीत्यर्थः । प्रत्यक्षपृष्ठभावित्व इति । प्रत्यक्षं यस्य पृष्ठभावि मूलमिति बहुव्रीहिः । साक्षादेवाव्यवधानेन स्वयमेव वस्तुविषय इत्यर्थः । पारम्पर्यादिति । प्रत्यक्षाभासजेऽपि विकल्पे निर्विकल्पकस्य वस्तुविषयत्वात्तज्जन्येऽपि विकल्पपारम्पर्येण सवस्तुकतेति (३) । नन्वशब्दलैङ्गिकविकल्पस्यास्मरणस्य समूलत्वं बाह्यप्रत्यक्षत्वेन व्याप्तमिति तन्निवृत्तौ समूलत्वमपि निवर्तत इत्याशङ्क्याह न च बाह्येति । बुद्धीति । बुद्धिमात्रात्मवादिनस्तव बुद्धिविकल्पस्यापि तथाभावप्रसङ्गादित्यर्थः (४) । तव तु (५) स्वसंवेदनत्वादबुद्धेर्बुद्धिविकल्पस्य स्वसंवेदनं मूलम् इहाप्यहमिति-ज्ञातृविकल्पे मानसं प्रत्यक्षं मूलमस्माकमिति न कश्चिद्विशेष इत्याह

( १ ) एवं वासनामात्रजन्यत्वेनाहस्पत्यस्यावस्तुकत्वं निराकृत्य सवस्तुकत्वं साधयितुं पीठमारचयन्नाह तस्मादिति । नीलाद्युपप्लवमयादित्यर्थः । कारणं वाच्यमिति । अहमिति विकल्पस्येत्यादिः ।

( २ ) तत्रेति । तेष्वित्यर्थः । नीलमिति । प्रत्यक्षज्ञाने यथा आसनासंज्ञालिङ्गतदाभासानामनवकाशात्प्रत्यक्षतदाभासावेवागन्तुकं कारणं तथाऽहमिति विकल्पेऽप्यनयोरेव सम्भव इत्यर्थः ।

( ३ ) निर्मूलत्वापत्तिरित्यर्थः ।

( ४ ) विकल्पस्य निर्विकल्पकजन्यत्वे नीलादिविकल्पवत् सवस्तुकता, प्रत्यक्षाभासमूलत्वेऽपि परम्परया मूलभूतं प्रत्यक्षमभ्युपेयम्, प्रापृषेकत्वादारोपस्येत्यर्थः ।

( ५ ) क्षणिकविज्ञानात्मवादिनो बौद्धस्य मते त्वित्यर्थः ।



बुद्धिविकल्पस्यापि तथात्वप्रसङ्गात् । (१) तत्र स्वसंवेदनं मूलमिहापि मानसप्रत्यक्षमिति न कश्चिद्विशेषः । “शरीरादिवस्तुकोऽपि भविष्यतीति चेत्” । न, निरुपाधि-शरीरेन्द्रियबुद्धितत्समुदायालम्बनत्वेऽतिप्रसङ्गात् स्वसम्बन्धिनि शरीरादावयं स्यादिति हि (२) वाच्यम्, तत्र कः (३) स्वार्थ इति वचनीयम् ।

“(४) अनन्यत्वं स्वत्वं सर्वभावानाम्, तथा च यदा तेनैव तदनुभूयते तदा प्रत्येतुः प्रत्येतव्या (५) द्रव्यतिरेकादहमिति स्यात्, अतएव घटादयो न कदाचिदनन्या-

तन्नेति । नन्वहमिति विकल्पस्य सवस्तुकता, किन्तु शरीरेन्द्रियादिव-स्त्वेव तस्य विषय (६) इत्याशङ्कते शरीरादीति । परिहरति नेति । निरुपाधीति । निर्विशेषणशरीरबुद्धिसमुदायालम्बनत्वे, परशरीरेऽपि परस्याहमप्रत्ययप्रसङ्गात् । स्वसम्बन्धिनीति । स्वत्वविशेषणविशिष्टे शरीरादावयमहमप्रत्ययः स्यादिति वाच्यमिति ।

प्रत्येतुरिति । परस्य हि बुद्धिमात्रात्मवादिनो बुद्धिरेव प्रत्येतीति

(१) ननु विज्ञानात्मनः स्वसंवेदनसिद्धत्वात् बुद्धिविकल्पो नि-र्मूलस्तव तु अहमिति विकल्पे प्रमाणाभावात्निर्मूलत्वं स्यादत आह तन्नेति । तत्र-विज्ञानात्मवादे ।

(२) परशरीरे परस्याहमप्रत्ययापत्तिवारणायेत्यर्थः ।

(३) स्वीय इति चिन्तनीयम् पाठान्तरम् । स्वपदेनात्मैववाच्यस्तथाच सिद्धं नः समीहितमित्यर्थः ।

(४) शङ्कते अनन्यत्वमिति । तद्विज्ञानभिन्नत्वमित्यर्थः । अन्योन्मा-स्यन्ताभाववत्त्वमिति मिश्राः । एवं सति स एवातिप्रसङ्ग इत्याह तथा-चेति । प्रत्येता यत्र प्रत्येतव्यः तत्राहमिति प्रत्यये नातिप्रसङ्ग इत्यर्थ इति मिश्राः ।

(५) अनतिरेकादिति पाठान्तरम् । अतएव=प्रत्येतुर्व्यतिरेकादेव ।

(६) शरीर एवाहङ्गौर इति प्रत्ययेन गौरत्वादिसामानाधिकरण्ये-नाहंत्वप्रहावित्यर्थः ।

नुभवितृका इति न कदाप्यहमास्पदमिति चेत्" । (१) ए-  
वन्तर्हि त्वन्मतेऽप्यहंप्रत्ययः शरीरादावारोपरूप एव  
ततः प्रत्येतुरन्यत्वात् । (२) "बुद्धौ मुख्य एवेति चेत्" ।  
न, तस्याः क्रियात्वेनानुभूयमानायाः भिन्नस्य कर्तुरहं  
छिनद्भीतिवदहं जानामीत्यनुभवात् । "नीलादिप्रत्येत-  
व्याकारवत्प्रतिपञ्चाकारोऽपि प्रतिपत्तेरेवायमात्मा तथा  
भासत इति चेत्" । तर्हि प्रत्येतव्यप्रतिपञ्चाका-  
रयोस्तुल्ययोगक्षमेत्वात् सिद्धं नः समीहितम् ।

भावः । (३) तथाच (?) शङ्कते बुद्धावपीति । बुद्धिरेव प्रत्येति सैव  
च प्रत्येतव्य इति तत्र मुख्य एवाहंप्रत्यय इति । परिहरति नेति ।  
यदि हि बुद्धिपर्यायं ज्ञानमेवाहंप्रत्ययविषयः स्यात्, तदाहं ज्ञानमिति  
प्रत्ययः स्यात्, न चैवमतः क्रियातो भिन्नस्यैव तत्कर्तुं शिद्धिक्रियाकर्तु-  
रहं छिनद्भीतिवदहं जानामीति अनुभववादिति । (४) शङ्कते नीला-  
दीति । योगाचारनये यथा नीलादिप्रत्येतव्याकारः प्रतिपत्तेरेवात्मा,  
तथा प्रतिपञ्चाकारोऽपि तस्य स एवाकारो भासत इति न ततो भिन्नस्य  
तत्कर्तुः सिद्धिरिति (५) । सिद्धं नः समीहितामिति । प्रत्येत-  
व्याकारस्य प्रतिपत्तेर्भेदो द्वितीयपरिच्छेदं समर्थित इति तत्तुल्यन्यायस्य

( १ ) समाधत्ते एवन्तर्हीति । प्रत्येतुः प्रत्येतव्यादव्यतिरेकस्यैव  
मुख्याहंप्रत्ययप्रयोजकत्वे ।

( २ ) अत्र नारायणमतेनापिकारोऽधिकः पठनीयः । अहन्ता-  
धिकरणक्रियात्वेन भासमाना बुद्धिर्नाहङ्कारारूपदं भवितुमर्हतीत्याह  
तस्या इति ।

( ३ ) अत्र तथाचेति प्रतीकविवरणग्रन्थः परिभ्रष्ट इति प्रतिभाति ।

( ४ ) ननु नीलादिबुद्ध्यः यथा नीलादिराकारस्तथा प्रतिपत्तेरा-  
कारोऽहन्त्वं प्रतिपत्तौ भासत इति शङ्कते मिश्राः ।

( ५ ) बाह्यार्थशून्यत्ववादियोगाचारमते यथा नीलादिर्ज्ञानाकारस्त-  
था ज्ञानाकारोऽपि ज्ञानरूप इति पूर्वपक्षिहार्दम् ।



“अस्तु स्वोपादानमात्रमिति चेत्” । न, तत्प्रतिभासे तदा-  
कारस्यापि(१) प्रतिभासप्रसङ्गात्, आकारमन्तरेणाका-  
रिणोऽनवभासात् । “प्रवृत्तिसन्तानान्यो बुद्धिसन्तानः  
प्रतिपत्ता, वयं तमालयविज्ञानमाचक्ष्मह इति चेत्” ।  
अस्तु तर्हि प्रवृत्तिविज्ञानोपादानमनादिनिधनः प्रति-  
पत्ता, स किं सन्तन्यमानज्ञानरूपः तद्विपरीतो वा इति  
चिन्ताऽवशिष्यते निःशेषिता चासौ प्रागिति(२) ।

प्रतिपत्ताकारस्यापि तत्त्वतो भेदः सिद्ध एवेति भावः । तत्र शङ्कते अस्तु  
स्वोपादानमात्रमिति(३) । यत एव भेदः ततः स्वस्योपादानं  
ज्ञानान्तरमेव प्रतिपन्नहंप्रत्ययस्य विषय इति । परिहरति नेति । न च  
निराकारं ज्ञानमस्ति सर्वज्ञानस्य सविषयकत्वाद्विषयोल्लेखस्यैव तदुल्लेखिन  
आकारत्वादिति भावः । प्रवृत्तीति । प्रवृत्तिसन्तानो नाम सालम्बनबु-  
द्धिसन्तानः, आलयविज्ञानं नाम निरालम्बनं संविन्मात्रं प्रवृत्तिसन्तानस्यो-  
पादानन्तेन तस्यैव प्रतिपत्तुरहमास्पदत्वात्, तत्प्रतिभासे तदाकारप्रतिभा-  
सोऽनुपपन्नः तस्य निराकारत्वादिति भावः । (४) अनादिनिधन  
इति । प्रवृत्तिसन्तानस्यानादिनिधनत्वस्वीकारात्तदुपादानात्तस्याप्यनादि-  
निधनत्वमिति । प्रागेवेति । क्षणभङ्गनिराकरणेन प्रथमपरिच्छेद एव  
साकश्येन कृतेति ।

(१) तद्विषयस्यापि । अनवभासादिति । निर्विषयज्ञानस्यासम्भ-  
वादित्यर्थः ।

(२) ज्ञानरूपात्मनः क्षणिकत्वनिराकरणेनैव ज्ञानातिरिक्तोऽना-  
दिनिधनः स्थिररूपतदाश्रयः सन्तन्यमानज्ञानातिरिक्त आत्मेति सिद्ध्य-  
तीति भावः । अत्र नारायण मतेन ‘प्रागेवेति’ पाठो द्रष्टव्यः ।

(३) अहंप्रत्ययविषय इति शेषः ।

(४) आलयविज्ञानमुपादानपदेनोच्यते, तस्य चाहन्त्वमात्रमाका-  
र इति न नीलादिमानप्रसङ्ग इत्याहानादिनिधन इति मिश्राः ।

“कः पुनरत्र न्यायः” । प्रतिसन्धानम्(१) । “तदप-  
मिदमित्यसिद्धम्, अतदप्यञ्च विरुद्धम्, अविशिष्टमनै-  
कान्तिकमिति चेत्” । (२)न, हेत्वर्थानवबोधात्, नहि  
प्रत्याभिज्ञानमात्रमत्र विवक्षितम् । “तत्किम्” ? कार्यका-

कः पुनरत्रेति । स्थिर आत्मनि प्रत्यक्षसिद्धेऽपि नानुमानेन  
विना परितोषः, अतः किमत्रानुमानमिति । परिहरति प्रतिसन्धान-  
मिति । प्रतिसन्धानमनुमानमत्र लिङ्गमित्यर्थः । एतच्च प्रतिसन्धानस्वरूपं  
प्रश्नपूर्वकमुत्ररत्र स्फुटीकरिष्यत इति । ननु तदप्यं वा प्रतिसन्धानं  
हेतुरतदप्यं वा अविशिष्टं वा ? न प्रथमः, असिद्धत्वात्, नहि क्षणिक-  
ज्ञानात्मवादिन आत्मप्रतिसन्धानस्य तदप्यत्वं सिद्धमिति । न द्वितीयः,  
विरुद्धत्वात्, अतदप्यस्य हि ज्वालादिप्रतिसन्धानस्यानेकज्वालादिविषय-  
त्वात्, साध्यस्यैकविषयत्वस्य विपक्ष एवानेकविषयत्वे प्रतिसन्धानं  
विरुद्धमेवेति । नापि तृतीयः, अनेकान्तिकत्वात्, अविशिष्टस्य हेतुत्वे  
मबत्पक्षेऽप्येकविषये घटादिप्रतिसन्धानेऽनेकविषये ज्वालादिप्रतिसन्धाने  
च हेतोर्वृत्तेरनैकान्तिकत्वमिति शङ्कोत तदप्यमिति । परिहरति नेति ।  
कार्यकारणयोरिति । कार्यकारणज्ञानयोरेकास्मिन्देवदत्तादिसन्ताने  
प्रतिनियमः(३), न तु शिष्याचार्यधियोः कार्यकारणभूतयोरिव भिन्नसन्ता-  
नवर्तित्व(४)मित्यर्थः । सोऽपि ज्वालादिप्रत्यभिज्ञाने विपक्ष एव वृत्तेर्वि-

( १ ) दर्शनस्पर्शनाभ्यामेकार्थग्रहणादित्यादिना गौतमेनोक्तं योऽहं  
घटमद्राक्षं सोऽहं स्पृशामीत्याद्यनुसन्धानमेव स्थिरैककर्त्रात्मसाधक-  
मित्यर्थः । प्रतिसन्धानमनुमानन्तथाच प्रयोगः—अहमितिप्रत्ययाल-  
म्बनं स्थिरं तादृष्येण प्रत्यभिज्ञायमानत्वाद्घटादिवदिति मिथ्याः ।

( २ ) समाधत्ते नेति । योऽहमित्यादिना प्रत्यभिज्ञानमात्रस्यैकात्म-  
साधकत्वं नोक्तं येनोक्तदोषावसरः स्यादित्यर्थः ।

( ३ ) व्यपस्था । ( ४ ) प्रतिसन्धानपदेन विवक्षितमिति शेषः ।



रणयोरेकसन्तानप्रतिनियमः । “(१)सोऽपि विरुद्ध इति चेत्” । एषोऽपि न विवक्षितो नः । “कस्तर्हि” ? पूर्वापरधियामेककर्तृकतया विनिश्चयः ? “(२) एषोऽपि तात्तामुपादानोपादेयभावेनाप्युपपद्यत इति चेत्” । न, स्थैर्यस्थितौ तदभावात् । क्षणिकत्वेऽपि नैकजातीयत्वे सति तदुत्पत्तिरेवोपादानोपादेयभावः, शिष्याचार्यधियामपि तथाभावप्रसङ्गान्(३) । “भेदाग्रहे सतीति रद्ध इति शङ्कते सोऽपीति । परिहरति एषोऽपीति । पूर्वापरधियामिति । यथा य एवाहं घटमन्वभूवं स एवाहं स्मरामीति । यथा वा य एवाहं घटमज्ञासिषं स एवाहं जानामीति । अत्र प्रथमत एव विवक्षितहेतुस्वरूपानिर्देशस्तु(४) एकदेश्यभिमतहेतुस्वरूपदूषणपूर्वकं विवक्षितं स्यापायितुमिति बोद्धव्यमिति । एषोऽपीति । भिन्नसन्तानवर्तिनीनां धियामुपादानोपादेयभावाभावादेककर्तृत्वविनिश्चयाभावः न तु कर्त्रैकत्वाभावात्, अत एकस्मिन्नपि सन्तानेऽनेककर्तृकत्वकृतोऽयम्, किन्तु स उपादानोपादेयत्वकृत इति भावः । स्थैर्येति । भावानां स्थैर्यस्य साधितत्वात्, स्थिरपक्षे च स्थिरस्थैवात्मनो धियः प्रत्युपादानत्वात् तासां परस्परमुपादानोपादेयत्वमित्यर्थः । क्षणिकत्वपक्षेऽप्युपादानोपादेयत्वं दूषयति क्षणिकेति । तदुत्पत्तिः कार्यकारणभाव इत्यर्थः । तथाभावेति ।

(१) शङ्कते सोऽपीति । कार्यकारणयोरेकसन्तानप्रतिनियमोऽपि एकस्वरूपसाध्याभाववति ज्वालादिप्रत्यभिज्ञाने विपक्षे वृत्तित्वाद्विरुद्ध इति भावः ।

(२) शङ्कते एषोऽपीति । पूर्वापरज्ञानानामेककर्तृकत्वनिश्चयोऽप्युपादानोपादेयभावाङ्गीकारेणैव ज्ञानानां सम्भवतीति किन्तुदाश्रयस्थिरैककामकल्पनयेति शङ्कार्थः ।

(३) एकजातीयत्वे सति आचार्यज्ञानोत्पत्तेः शिष्यविज्ञानेषु सत्तासाध्यामुपादानोपादेयभावः स्यात्तथाचातिव्याप्तिरित्यर्थः ।

(४) पूर्वापरज्ञानानामेककर्तृकत्वनिश्चयरूपैककामसाधकहेतुस्वरूपानिर्देशस्तु एकदेश्यभिमतं यत् कार्यकारणयोरेकसन्तानप्रतिनियमरूपहेतुस्वरूपं तत्खण्डनार्थमित्यर्थः ।

चेत्” । न, प्रकृतेऽपि तदभावात् । “शरीरभेदाग्रहस्तावदस्तीति चेत्” । न, भिन्नजन्मज्ञानाव्याप्तेः, अनुपलब्धपितृकेणापि बालेनातिप्रसङ्गात्, घटकपालक्षणयोरतथाभावप्रसङ्गाच्च ।

“एकाधारतया तथा नियम इति चेत्” । (१)न, उपादानोपादेयत्वप्रसङ्गादिति । भेदाग्रहे इति । भेदाग्रहेण विशिष्टं पूर्वोक्त(२)मुपादानोपादेयत्वलक्षणम्, न च शिष्याचार्यधियां भेदाग्रह इति भावः । तदभावादिति । एकसन्तानवर्तिनीनामपि भेदाग्रहस्याभावादित्यर्थः, तत्रापि पूर्वापरधियां भेदो गृह्यते एवेति(३) । शरीरेति । आत्मस्थानीयानां धियामुपाधिभूतस्य शरीरस्यैकसन्ताने भेदाग्रहस्तावदस्ति, ततस्तु द्वारेण धियामपि(४) अविष्यतीति भावः । एवम्भूतस्य लक्षणाव्यापित्व(५)माह भिन्नेति । भिन्नजन्मवर्तिनीनां धियामुपादानोपादेयभूतानामपि शरीरभेदाग्रहाभावात्पूर्वोक्तलक्षणस्य तद्विषयाव्याप्तेरिति । अतिव्याप्तिमाह अनुपलब्धेति । पितापुत्रधियां भिन्नसन्तानवर्तिनां नोपादानोपादेयभावः । अथवा अनुपलब्धपितृकेणापि बालेन पितृशरीरज्ञानात् तस्मात्स्वशरीरस्य भेदो गृह्यते इति लक्ष्यव्यतिक्रमेणापि लक्षणवृत्तेरतिव्याप्तिरिति । पुनरपि विषयभेदेनातिव्याप्तिमाह घटकपालेति । घटकपालक्षणयोर्भेदाग्रहाभावोपादानोपादेयताभावप्रसङ्गाच्चेत्यर्थः ।

एकाधारतानियम एवोपादानोपादेयभाव इति(६) शङ्कते एकेति ।

( १ ) समाधत्ते नेति । वास्तवस्यैकाधारस्याभावात् इत्यन्वयः । काल्पनिकस्येति । तन्तुघटयोः कपालपटयोश्च कदाचिदेकाधारतासम्भवादित्यर्थः । उपादानोपादेयभावस्यैकस्ययोरपि देहबुद्धयोः समानाधारत्वाभिमानात्तयोरपि एकाधारत्वादुपादानोपादेयभावः स्यादित्यतिप्रसङ्गार्थो वेदितव्यः । ( २ ) एकजातीयत्वे सति तदुत्पत्तिरूपम् ।

( ३ ) क्षणिकत्वाज्ज्ञानानामित्यर्थः । ( ४ ) भेदाग्रह इति शेषः ।

( ५ ) भेदाग्रहाविशिष्टैकजातीयत्वे सति तदुत्पत्तिरूपोपादानोपादेयभावलक्षणस्याव्याप्तिमित्यर्थः ।

( ६ ) घटकपालयोरेकाधारतासम्बन्धसम्भवात्कार्यकारणभावे सत्युपादानोपादेयभाव इत्यर्थः ।



तस्य वास्तवस्य क्षणिकत्वपक्षेऽपि विषमसमयानां क्षणानामभावात्, काल्पनिकस्य त्वतिप्रसञ्जकत्वात्, शरीरबुद्ध्योरपि समानदेशताभिमानात् ।

(१) एतेन “अभ्रान्तसमतैकावसायः प्रकृतिविक्रिये वा ततौ हेतुफलस्योपादानोपादेयलक्षणमिति” निरस्तम् । (२) काष्ठस्य तु प्रकृतेर्विकृतिरङ्गार इति कुतो निश्चितं भवता, यावता बह्वेरेवायं विकारः किं न स्यात् । “बह्विसम्बन्धिकाष्ठादेव (३) तदुत्पत्तेरिति चेत्” । न, विषमसमयानां क्षणानामेकाधारत्वेऽनेककालक्षणावस्थायिस्थिरसद्भावः स्यात्, न च सर्वक्षणिकत्वपक्षे स्थिरसद्भाव इत्यभिप्रायवानाह तस्येति । अतिप्रसक्तत्वमेव दर्शयति क्षारीरेति । अनुपादानानुपादेयभूतयोरपीति शेषः ।

उपादानोपादेयभावस्य परोक्तलक्षणान्तरमप्युक्तन्यायेन निरस्तमित्याह एतेनेति । ततौ सन्ततावित्यर्थः । सन्ततौ हेतुपूर्वकस्य फलस्याभ्रान्तसमतैकावसाय उपादानोपादेयलक्षणम् । लक्षणान्तरमाह प्रकृतिविक्रिये इति । प्रकृतिविकारभाव इत्यर्थः (४) । अभ्रान्तसमतैकावसाय इत्यस्यार्थः स्वयमेव प्रश्नपूर्वकं विकल्पयता व्याख्यास्यत इति । प्रकृतिविकृतिभाव एव काष्ठाङ्गारादीनां निश्चयमेव न शक्यते इत्याह

(१) एतेनेति । घटकपालाद्यव्यापकत्वेन लक्षणयोः परस्पराक्रान्ताव्यापकत्वेन वा, “विज्ञानसन्ततौ अभ्रान्तसमतैकावसायो प्रकृतिविकृतिभावो वा कार्यकारणस्योपादानोपादेयलक्षणमित्यपि” निरस्तं वेदितव्यमित्यर्थः ।

(२) तत्र प्रकृतिविकृतिभावरूपमुपादानोपादेयत्वं विज्ञातुमशक्यत्वादसम्भवीत्याशयेनाह काष्ठस्येति ।

(३) अभ्रान्तसमताया एकावसाय एकाकारावसायस्सभागसन्ताने उपादानोपादेयलक्षणम्, विभागसन्ताने तु प्रकृतिविकारभाव इति मिथ्याः ।

(४) अङ्गारोत्पत्तेः, काष्ठविकारोऽङ्गार इति ज्ञायत इत्यर्थः ।

काष्ठसम्बन्धेन बह्वेरेव तदुत्पत्तिरित्यपि किं न कल्पेत् ।  
 “(१) पार्थिवं पार्थिवोपादानमिति निश्चयादिति चेत्” ।  
 कुत एतत् । (२) “सभागेषु (ल)क्षणेषु तथा दर्शनादिति  
 चेत्” । एतदपि कुतः । (३) “अभ्रान्तसमन्तैकावसायादिति  
 चेत्” । अथ केयं समता नाम ? यदि साजात्यं सादेश्यं  
 वा तत् प्राङ्निरस्तम् । एकसन्तानत्वञ्चेत्तदपि दुत्पत्ति-  
 मात्रञ्चेत्, निमित्तनैमित्तिकयोरपि तथाभावप्रसङ्गः ।  
 (४) उपादानोपादेयभावञ्चेत्, कथं तेनैव तद्व्यवस्थाप्येत ।  
 काष्ठस्येति । घावता यत इत्यर्थः । सभागेषु सदृशेषु, काष्ठे-  
 भ्यः काष्ठान्तरेष्वेवोत्पद्यमानेष्वित्यर्थः । यदि साजात्यमिति ।  
 तदा शिष्याचार्ययोरपि साजात्येनातिव्याप्तिः । वास्तवस्य सादेश्यस्या-  
 भावः, आभिमानिकस्य तु शरीरबुद्धोरतिप्रसक्तिरिति तु प्रागेवैतन्नि-  
 स्तमित्यर्थः । तदुत्पत्तिमात्रमिति । कार्यकारणमात्रमित्यर्थः ।  
 निमित्तेति । निमित्तनैमित्तिकयोरन्यङ्गारयोरपि प्रकृतिविकारभाव-  
 प्रसङ्गादिति (५) । कथं तेनैवेति । उपादानोपादेयलक्षणत्वेन सम-  
 तोपन्यस्ता, तत्र चोपादानोपादेयभाव एव समतेत्युच्यमाने लक्ष्यलक्ष-

( १ ) शङ्कते पार्थिवमिति । अङ्गारं पार्थिवमतः पार्थिवाकाष्टादेव  
 तदुत्पत्तिर्न बह्वेरिति शङ्कार्थः । सजातीयमेवोपादानमित्यभिमानः ।

( २ ) शङ्कते सभागेष्विति । सभागसन्ततौ तावदुपादानोपादेयभाव  
 प्रति साजात्यमेव तन्त्रमतो विसभागसन्ततावच्छेददेव तन्त्रं कल्पनीय-  
 मित्याशङ्कार्थः ।

( ३ ) आक्षिपति अभ्रान्तेति । घटो घटोऽयमिति अनुगतावसाय-  
 स्तेन तत्र साजात्यं निश्चितमित्यर्थः ।

( ४ ) ननु तदुत्पत्तिशब्देनोपादेयभाव एव विवक्षितस्तथाच कु-  
 तोऽतिप्रसङ्ग अत आहोपादानेति ।

( ५ ) पुजात्पुजोत्पत्तिस्तथा च पूर्वरूपस्वरूपं प्रत्युपादानत्वं  
 रसं प्रति निमित्तत्वमिति त्वदभ्युपगमरीत्या रूपस्यापि रसं प्रत्युपादा-  
 नत्वं स्यादित्यर्थ इति मिश्राः ।



“तज्ज्ञानेषु तत्प्रतिसन्धानमेवोपादानोपादेयलक्षणमिति चेत्” । न, आत्माश्रयप्रसङ्गात् ।

“तद्योग्यतेति चेत्” । सैव केति चिन्त्यम् ।

“(१)शक्तिविशेष इति चेत्” । स तावन्न प्रतिक्षणनियतः, यथाहि तेन तत्कर्तृव्यं तथा तादृशापि तत्कर्तृव्यमित्यपि नियम एव, अन्यथा तेन तत्कृतमित्यपि न निश्चीयेत क्षणस्य दुरुल्लेयत्वात्, (२)तथा च निरीह जगज्जा-

णयोरभेद एव प्रसज्यत इत्यर्थः(३) । तज्ज्ञानेष्विति । प्रकृते ज्ञानविषये तावत्प्रतिसन्धानान्तेष्वेवोपादानोपादेयभाव इति प्रतिसन्धानमेवोपादानोपादेयलक्षणमित्यर्थः । आत्माश्रयेति । एककर्तृकत्वमन्तरेणापि प्रतिसन्धानमुपादानोपादेयभावतोऽप्युपपद्यत इति वदता उपादानोपादेयत्वमेव प्रतिसन्धानमित्युच्यमाने प्रतिसन्धानमुपपद्यत इत्युक्तं स्यादिति ।

प्रतिसन्धानयोग्यतैव तर्हि उपादानोपादेयभावलक्षणमिति शङ्कते तद्योग्यतेति । शक्तिविशेषस्य प्रतिक्षणनियतत्वे तज्जातीयासु शिष्याचार्यबुद्धिष्वतिप्रसङ्गः स्यादित्यतिप्रसङ्गापादनार्थं प्रतिक्षणनियतत्वं दूषयति स तावदिति । तादृशापीति । तज्जातीयेनापीत्यर्थः । ‘तद्वा तादृशेति न कश्चिद्विशेष’ इति न्यायेनेत्यभिप्रायः । अविशेषमेव दर्शयति अन्यथेति । दुरुल्लेयत्वादिति । अन्वयव्यतिरेकाभ्यां हि कारणत्वनिश्चये सति हि जगति प्रवृत्तिः, न च क्षणरूपा(त्वयो)त्या

(१) बुद्धीनां स तादृशः शक्तिविशेषो येन प्रतिसन्धाननियमः कार्यकारणभावे सत्युपपद्यते, शिष्याचार्यश्रियोश्च स नास्तीति न प्रतिसन्धानमित्याशयेन शङ्कते शक्तिविशेष इति ।

(२) तथा चेति । प्रतिव्यक्तिकार्यकारणभावस्यानागतकार्यव्यक्तेरनुपस्थित्या गृहीतुमशक्यत्वात्सामान्यरूपेण तदग्रहे इष्टानिष्टोपाय-ताग्रहस्य कारणस्याभावात्क्वचिदपि प्रवृत्तिनिवृत्ती न स्यातामित्यर्थः ।

(३) तथाचात्माश्रयदोष इत्यर्थः ।

येत । आकस्मिकञ्च कार्यस्य तादृशत्वं (१) मापयेत, तथाच न नियम उपपद्येत । नापि प्रतिसन्ताननियतो (२), विशेषाभावात् ।

(३) अस्तु वैजात्यामिति चेत् । न, अनुपलब्धिबाधितत्वात् । नहि शिष्याचार्यनीलाधियोर्मात्रयापि जातिकृतं विशेषमुपलभामहे । “(४) अदृश्यत्वादयमदोष इति चेत्” । न, दृश्यसमवायिन्या जातेरदृश्यत्वानुपपत्तेः, (५) उपपत्तौ वा धूमादावपि अवकाशप्रसङ्गात् । (६) तथा चावान्तरसत्त्ववद्वान्तरधूम एव बहेः कार्यः स्यात् इति शङ्काकलाङ्कितत्वात् (च) धूमसामान्यमग्निं सोऽस्तीति निरीहं जगदापद्येतेति । किञ्च कारणजातिमयुक्ता कार्यजातिः, तत्र कारणजातेरप्रयोजकत्वे कार्यजातेराकस्मिकत्वमापद्येतेत्याह आकस्मिकं चेति । आकस्मिकत्वे च कस्यचिदेव काचिदेव जातिरिति जातिप्रतिनियमो न स्यादित्याह (७) तथा चेति । न प्रतिक्षणनियतः नापि जातिनियतः, किन्तु प्रतिसन्ताननियतः, ततश्च शिष्याचार्यबुद्धिषु नातिप्रसङ्ग इति चेत् तत्राह नापीति । सन्तानान्तरनीलबुद्धिभ्यः सन्तानान्तरनीलबुद्धेर्विशेषाभावादित्यर्थः । अवका-

( १ ) नियतजातीयत्वम् ।

( २ ) शक्तिविशेष इति शेषः ।

( ३ ) शङ्कते अस्त्विति । वैजात्यमेव प्रतिसन्धानयोग्यताऽस्त्वित्यर्थः । समाधत्ते नानुपलब्धीति । यदि वैजात्यं स्यादुपलभ्येत नोपलभ्यतेऽतो नास्तीति भावः । वैजात्याभावेऽपि प्रतिसन्धानदर्शनाच्च नोक्तयोग्यतोपादानोपादेयलक्षणमित्याह नहीति ।

( ४ ) शङ्कते अदृश्यत्वादिति । शिष्याचार्यधियोरेदृश्यत्वे विशेषसत्त्वेऽप्यदर्शनान्नोक्तदोष इत्यर्थः । ( ५ ) दृश्यवर्तिजातेरेदृश्यत्वे ।

( ६ ) दृश्यधूमेऽप्यदृश्यजातिस्वीकारे को दोष इति चेत्तत्राह तथाचेति ।

( ७ ) धूमजातीयं वह्निजातीयजन्यमिति नियमो न स्यादित्यर्थः इति मिश्राः ।



गमयेत् । “(एवमेतत्) आद्यस्यैव तथाभावादिति चेत्”  
न, तत्रापि शङ्कायास्तदवस्थत्वात् ।

तस्मात्कारणवैजात्ये प्रमाणसिद्धे कार्यस्य सौसाद-  
श्ये(१)प्यवान्तरजातिभेदः कल्प्यते, हेतुवैजात्यस्य फल-  
वैजात्यमप्राप्तिं प्रयोजकत्वात्, (२)अप्रयोजकत्वे तस्याक-  
स्मिकत्वप्रसङ्गात् । कारणसाजात्येऽपि कार्यस्य वैजात्यं  
सहकारिवैजात्ये पर्यवस्यतीति युक्तमुत्पश्यामः (३) ।

शेति । अदृश्यजात्यवकाशप्रसङ्गादित्यर्थः । आद्यस्यैवेति । अग्नि-  
क्षणानन्तरवर्तिन आद्यस्य धूमक्षणस्यैवाग्निजन्यत्वं तदुत्तरधूमक्षणानन्तु  
धूमजन्यत्वमेवेति (४)धूममात्रस्याग्निजन्यत्वमित्यर्थः । (५)तत्रापीति ।  
आद्यक्षणेऽप्यवान्तरजातिमाश्रित्यैवग्निजन्यत्वमिति शङ्कायास्तदवस्थत्वादिति ।

ननु यदि दृश्यसमवायिष्वददृश्यजातिर्नाभ्युपगम्यते कथन्तर्हि तृणार-  
णिजन्येष्वग्निष्वदृश्यावान्तरजातिस्वीकारस्तत्राह तस्मादिति । तत्रापि  
नातीन्द्रिया जातिः स्वीक्रियते, किन्तु सौसादश्येन तिरस्कृता कार्यजातिः  
कारणवैजात्येन प्रमाणसिद्धेन व्यज्यत इत्यर्थः । तस्येति । तस्य  
सर्वस्य कार्यवैजात्यस्याकस्मिकत्वप्रसङ्गादित्यर्थः । ननु यदि कार्यवैजात्यं  
कारणवैजात्यप्रयुक्तमिष्यते कथन्तर्हि सेवाध्ययनतुल्यत्वे फलवैजात्यमत  
आह (६)कारणेति । सर्वत्र सामग्रीवैजात्यमेव कार्यवैजात्यप्रयोजकम्,

( १ ) समानत्वेऽपि ।

( २ ) अत्रैव विपक्षे दण्डमाहाहेतुकत्व इति मिश्रसम्मतं पाठान्तरम् ।

( ३ ) सहकारिवैजात्यप्रयुक्तमिति युक्तमालोचयाम इत्यर्थः ।

( ४ ) परम्परासत्त्वात्सर्वस्य धूमस्याग्निजन्यत्वमुच्यते ननु वस्तुत  
इति पूर्वपक्षार्थः ।

( ५ ) आद्योऽपि धूमः पिशाचादेव किं नेत्याशङ्कायास्तत्रापि सम्म-  
वादित्याह तत्रापीति मिश्राः ।

( ६ ) नन्वात्ममनःसंयोगजन्यमपि ज्ञानसुखादि कथं विजातीय-  
मित्यत आह कारणेति मिश्राः । इन्द्रियार्थादिसहकारिप्रयुक्ततद्वैजा-  
त्यमित्यर्थः ।

अन्यथा-प्रकृते परलोकोऽपि न सिद्ध्येत् अचेतनोपादानमपि ज्ञानमवान्तरजातीयं स्यात्, अचेतनमप्यवान्तरजातीयमुपादानं स्यात्, दृश्यजात्यभेदेऽपि किञ्चिदेव निमित्तं भविष्यति-इति शङ्कायाः समुत्थापितुं शक्यत्वादिति ।

“अस्तु तर्हि सहकारिभेदान्नियम इति चेत्” । स

तच्च क्वचिदुपादानकारणवैजात्येन कचित्सहकारिवैजात्येन भवतीत्यर्थः(१)। अन्यथेति(२) । दृश्येष्वदृश्यवैजात्याभ्युपगमे भवत्पक्षे परलोको न सिद्ध्येत् । अपि शब्दोऽनुमानासिद्धिसमुच्चयार्थः(३) । परलोकासिद्धिमेव दर्शयति अचेतनेति । विज्ञानस्य विज्ञानान्तरपूर्वकत्वनियमे हि(४) देहान्तरविज्ञानस्यापि देहरूपपरिणतभूतोपादानत्वं परित्यज्य ज्ञानान्तरोपादानत्वमेवन्तस्यापीत्यनेन न्यायेन ज्ञानसन्तानस्याविच्छेदात् जन्मान्तरलक्षणपरलोकसिद्धिर्न स्यात्, अदृश्यावान्तरजात्यभ्युपगमे तु न स नियमः(५) सिद्ध्येत्, विज्ञानावान्तरजातीयस्याचेतनभूतोपादानस्यापि सम्भवात्, अचेतनावान्तरजातीयस्य विज्ञानोपादानत्वसम्भवाच्च, तथा दृश्यजात्यभेदेऽपि किञ्चिदेवावान्तरजातीयनिमित्तं भवेदिति शङ्कासम्भवाच्चेति ।

(६) अस्तु तर्ह्येककर्तृकत्वनिश्चयनियमः(७) सहकारिभेदेनैवोपपद्यतामिति शङ्कते अस्तु तर्हीति । परिहरति स एवेति । पूर्वापर-

( १ ) तथाच सेवाध्ययनादेस्तुल्यत्वेऽपि बुद्ध्यादिसहकारिवैजात्येन फलवैजात्यमिति न दोष इत्यर्थः ।

( २ ) वैभाषिकं प्रत्याहान्यथेति मिश्राः ।

( ३ ) धूमादेर्वैजातीयतया सामान्यमुख्यात्तेऽसम्भवादित्यर्थः ।

( ४ ) नियमे हि-नियम एव ।

( ५ ) स नियमः-विज्ञानस्य ज्ञानान्तरपूर्वकत्वनियमः ।

( ६ ) अतिप्रसङ्गापादनेन भग्नः परः प्रतिसन्धाननियामकं शिष्याचार्यबुद्धिलक्षणं शङ्कतेऽस्तु तर्हीति । ( ७ ) प्रतिसन्धान इत्यादिः ।



एवैकः कर्तेति गीयते । “अथैक एव कर्ता न तु तादृक्सहकारिपरम्परेति कुतो विशेषादिति चेत्” । न, तत्कर्तृत्वं भिन्नकर्तृकेभ्यो व्यावर्तते, न तु (१) तादृक्सहकारित्वमित्यतो विशेषात् । (२) “कुतश्चिदेवमपि स्यादिति चेत्” । ननु स एव विशेषश्चिन्त्यते । स च तत्स्वभावत्वं वा तज्जातीयत्वं (३) वा तत्सहकारित्वं वा तादृक्सहकारित्वं वेत्यतो नातिरिच्यते । तत्र प्रथमोऽसम्भवी, द्वि-  
भियोरैककर्तृकत्वनिश्चयहेतुः (४) सहकारिभेदस्तत्तद्विषय एकः कर्तैव परिशिष्यत इत्यभिप्रायः । तमेवातिशय (५) माविष्कर्तुं पृच्छति अथे-  
 ति । एक एव व्यक्तिरूपेण न जात्या, कर्तैव न तु सहकारिमात्रमि-  
 त्यर्थः । (६) उभयव्यतिरेकं क्रमेण दर्शयति न तु तादृगिति । एक  
 जातीयक्षणिकसहकारिपरम्परेत्यर्थः । विशेषं दर्शयति तत्कर्तृत्व-  
 मिति । सम्प्रतिपक्षभिन्नकर्तृकाभ्यः शिष्याचार्यबुद्धिभ्यः प्रतिसन्धान-  
 रहिताभ्यो व्यावर्तमान एव प्रतिसन्धाननियमे सहकारी वक्तव्यः, स च  
 एक एव कर्तेत्यतो विशेषादित्यर्थः । कुतश्चिदिति । यतः कुतश्चिदेव  
 विशेषात्प्रतिसन्धाननियम उपपद्यते इत्यर्थः । अनिर्धारितरूपं न परी-  
 क्षकव्यवहारान्नमिति मत्वा स एव विशेषो निर्धारणाय चिन्त्यत इत्याह  
 नन्विषति । तत्स्वभावत्वमिति । पूर्वापरधियामेकस्वभावत्वमि-  
 त्यर्थः । असम्भवीति । नहि पूर्वापरधियामत्यन्तभिन्नानामेकस्वभा-

( १ ) समानजातीयक्षणिकसहकारित्वमित्यर्थः ।

( २ ) सजातीयक्षणिकसहकारिपक्षेऽपि यतः कुतश्चिद्विशेषात्प्र-  
 तिसन्धाननियमः स्यादित्याशयेनाशङ्कते कुतश्चिदिति ।

( ३ ) बुद्धिसन्तानजातीयत्वम् । तत्सहकारित्वं बुद्धिसन्तानेष्वेक-  
 मात्रसहकारिसापेक्षत्वम् । तादृगिति । दृष्टसहकारिजातीयत्वं वेत्यर्थः ।

( ४ ) प्रतिसन्धाननियामक इत्यर्थः ।

( ५ ) एककर्तृरूपसहकारिभेदातिशयमित्यर्थः । सिद्धेऽपि प्रति-  
 सन्धातरि तदभेदसिद्धिः कथमिति शङ्कते अयेति मिश्राः ।

( ६ ) सजातीय-सहकारिमात्रोभयभेदमित्यर्थः ।

तीयोऽतिप्रसङ्गकः, चतुर्थे नियमकाभावः, (१)तृतीय एव परिशिष्यते गत्यन्तराभावादिति ।

अथवा सम्भवन्नपि नायमुपाधिः, तत्र तावन्मात्रस्यानिबन्धनत्वात्, तथाहि (२)सर्वज्ञः स प्रत्ययानेककर्तृकतया प्रतिसन्धत्ते न वा ? आद्ये तत्प्रतिसन्धानादेव प्रतिसन्धातुरेकत्वं सिद्धम्, ज्ञानाद्भेदश्च । धियामस्यैर्यस्य सर्वैरेव प्रतीतेः, प्रतिसन्धातुः क्षणिकतायाः सर्वज्ञेनाप्यनाकलनात्(३) । अथ न प्रतिसन्धत्ते, न तर्हि वत्वं सम्भवतीति । अतिप्रसङ्गक इति । (४)शिष्याचार्यधीष्णपि प्रतिसन्धानप्रसङ्गक इति । नियामकाभाव इति । नहि तादृक्सहकारिपरम्पराभिन्नकर्तृकेभ्यः सम्प्रतिपन्नेभ्यो व्यावर्त्य क्वचिदेककर्तृकत्वाभावेऽपि एककर्तृकतया विनिश्चयं नियन्तुं शक्नोतीति(५) ।

अथ कार्यकारणभूतानां पूर्वापरधियाभेकस्वभावत्वसम्भवेऽपि नास्य(६) प्रतिसन्धानं प्रत्युपाधित्वं-प्रयोजकत्वं सम्भवतीत्याह अथवेति । तत्रेति । एककर्तृकत्वप्रतिसन्धान उक्तविशेषणविशिष्टकार्यकारणभावमात्रस्यानिबन्धनत्वादित्यर्थः । अनिबन्धनत्वमेव दर्शयति तथाहीति । सर्वज्ञ इति । अत्र सर्वज्ञोदाहरणप्रयोजनं स्वयमेव दर्शयिष्यति 'तर्त्तिक सर्वज्ञस्यापी'त्यादिना । ज्ञानाद्भेदश्च प्रतिसन्धातुः सिद्ध इत्यर्थः(७) । भेदसिद्धिश्च विरुद्धधर्माध्यासादित्याह धियामि-

( १ ) तत्सहकारित्वरूपविशेषपक्ष एव ।

( २ ) सर्वज्ञ इति । बौद्धाभिमतस्स सर्वज्ञस्सुगतो प्रत्ययानेककर्तृकत्वेन प्रतिसन्धत्ते न वेत्यर्थः ।

( ३ ) प्रतिसन्धातुः क्षणिकत्वं च प्रतिसन्धानानुपपत्त्या नैव सम्भवतीत्याशयः । ( ४ ) समानजातीयास्वित्यादिः ।

( ५ ) तथा च चैत्रदृष्टेऽपि मैत्रस्मरणप्रसङ्ग इत्यर्थः ।

( ६ ) उपादानोपादेयभावस्य ।

( ७ ) योऽहमन्वभवं सोऽहं स्मरामीति अनुभवस्मरणयोः कर्तृभिन्नत्वेनैव स्फुरणादिति भावः ।



कार्यकारणभावमात्रनिबन्धनं प्रतिसन्धानम्(१) । न ह्यस्ति सम्भवो-यदन्वयेऽपि यस्यानन्वयस्तत्तावन्मात्रनिबन्धनम्-इति । “(२)प्रतिसन्धत्ते न तु सत्यं तत्प्रतिसन्धानमतो न तावन्मात्रादेककर्तृकत्वसिद्धिरिति चेत्” । तत्किं सर्वज्ञस्यापि विपर्ययः ।

“आहार्योऽपि न दोषावह इति चेत्” । निबन्धनाभेदेऽपि कथमेक आहार्योऽन्यस्तु स्वरसवाहीति वाच्यम् । (३) “भेददर्शनादर्शनाभ्यामिति चेत्” । न, प्रवृत्तिविज्ञानानां भेदस्यासर्वज्ञैरपि दर्शनात् । “विषया एव

ति(४) । आहार्य इति । न सर्वज्ञस्य स्वरसवाहिनी भ्रान्तिः किन्तु स्वयमभ्रान्तोऽपि भ्रान्तिमाहार्य(५) तदनुकूलं व्यवहृतीति भ्रान्तिमूलविशेषदर्शनेन न सर्वज्ञत्वाभावदोष इत्यर्थः । भेददर्शनेन प्रतिसन्धातुर्ज्ञानस्याभेददर्शनं सर्वज्ञस्याहार्यः, तददर्शनादसर्वज्ञस्य स्वरसवाहीति । प्रवृत्तीति । द्विविधं हि बौद्धानां ज्ञानं प्रवृत्तिज्ञानालयज्ञानभेदेनेति, तत्र प्रवृत्तिज्ञानानां भेदाग्रहोऽसर्वज्ञस्यापि नास्तीत्यर्थः, तथाहि प्रवृत्तिज्ञानमिति नीलपीतादिविषयाकारोरुलेखि ज्ञानमिष्यते, तेषाञ्च भेदोऽसर्वज्ञैरपि दृश्यत एवेति । विषया एवेति । नीलपीतादिज्ञानेषु विषय-

(१) अन्वयव्यभिचारादित्यर्थः । नन्वेवं दण्डादिरपि घटादिकारणं स्याद्व्यभिचारादत आह नहीत्यादिना । एकभावकारणकस्यान्वयव्यभिचारस्यापि कारणताखण्डकत्वात् ।

(२) ज्वालादिप्रतिसन्धानादिवत्प्रतिसन्धानमतन्त्रमिति शङ्कते प्रतिसन्धत्ते इति । तावन्मात्रादसत्यप्रतिसन्धानमात्रात् । समाधत्ते तत्किमिति । सर्वज्ञस्यापि भ्रमे को भदन्तेभ्यस्तस्य विशेष इत्याशयः ।

(३) शङ्कते भेदेति । विज्ञानानां भेददर्शी सर्वज्ञोऽसर्वज्ञस्तु न तथेति सर्वज्ञस्याहार्यः स्वरसवाही चासर्वज्ञस्येति शङ्कार्थः ।

(४) ज्ञानाद्भेदज्ञानमाह धियामिति । अन्वयव्यभिचारिणामित्यतीतत्वेनैव ज्ञानाभावादित्यर्थ इति मिश्राः । (५) लोकसिद्धां भ्रान्तिमाक्षिप्या

भिन्नाः प्रतिभान्ति न बुद्ध्य इति चेत्” । न, (१) तासां मपि भेदनिश्चयात्, (२) विषयभेदाग्रहप्रथनेऽपि ज्ञानाभ्यासदर्शनात् । यदि च भेदग्रहेऽपि बुद्धिमात्रेण तदग्रहोऽभेदारोप उपयुज्यते, पार्थिवतया वृक्षात् काष्ठं काष्ठादङ्गारस्ततो भस्माप्यभेदेन प्रतिसन्धीयेत, न चैवम् ।

(३) “स्यादेतत्, आलयभेदाग्रहात् प्रतिसन्धानमिति चेत्” । न, (४) स अहमाहपदं प्रवृत्तिविज्ञानादन्य एव

भेद एव स्फुरति (५) नतु ज्ञानभेद इति । विषयभेदाग्रहप्रथन इति । एकस्मिन्नेव विषयेऽभ्यस्यमानानां ज्ञानानां स्वरूपभेदस्यापि दर्शनादित्यर्थः । तत्रापि बुद्धित्वाकारेण भेदाग्रहोऽभेदारोप उपयुज्यत इति चेत् त्राह यदि चेति । (६) एवं सति वृक्षकाष्ठाङ्गारभस्मनामप्यभेदप्रतिसन्धानप्रसङ्ग इत्यर्थः ।

आलयादिति (७) । अत्रालयाद्भेदाग्रहः कस्येत्यपेक्षायां यावत्सम्भवमर्थो द्रष्टव्यः । आलयस्यैव वा प्रवृत्तिज्ञानानामपि चेति (८) । अयञ्चार्थो दूषणावसरे स्पष्टीभविष्यति । अहमाहपदेति । अहमा (९)

( १ ) बुद्धीनामपि ।

( २ ) धारावाहिकादौ विषयभेदप्रथनं नास्ति तथापि बुद्धीनां भेदो गृह्यत इत्यत आह विषयेति ।

( ३ ) ननु प्रवृत्तिविज्ञानानां भेदाभानेऽप्यहमित्याकारालयविज्ञानानां भेदाग्रहादभेदारोपः स्यादित्याशङ्कते स्यादेतदिति ।

( ४ ) आलयो हि । अत्र नारायणमतेन ‘अहमाहपदप्रवृत्ति’ इति समस्यन्तं पाठान्तरं द्रष्टव्यम् ।

( ५ ) असर्वज्ञानामिति शेषः । तथा च बुद्धिभेदग्रहो विषयभेदग्रहेणान्यथासिद्ध इति शङ्कातात्पर्यम् । ( ६ ) उत्तरार्थमाह एवंसतीति ।

( ७ ) अत्र ‘आलयभेदाग्रहात्’ इति, आलयेति वा प्रतीकग्रहणं युक्तम् ।

( ८ ) भेदाग्रहादिति शेषः ।

( ९ ) स हीत्यस्यार्थोऽयं द्रष्टव्यः । वर्तमानानागते आदिपदार्थाः । अन्यत्सुगमम् ।



वा स्यात् तदन्तःपातिकादाचित्कानेकाहंप्रत्ययरूपो  
वा ? न तावदाद्यः, (१) न ह्यहमहमिकया मिथः स्वतन्त्रं  
सन्तानद्वयमनुभूयते, सत्यपि वा परस्परमनुपादानोपा-  
देयस्वभावान्न परस्परप्रत्याकलितार्थानुसन्धानबन्धः,  
तथात्वे वा चैत्रमैत्रादिष्वपि प्रसङ्गः (२) । उभयोर्वोभ-  
योपादानत्वे एकमप्यनेकाश्रयामिति किमपराद्धमवय-

मूतादिकादाचित्कानेकाहंप्रत्ययावगाहिप्रवृत्तिसन्तानादन्य एव वा  
स्यात्, तदन्तःपातिकादाचित्कानेकाहंप्रत्ययरूपो वेति चेति । अहमा-  
स्पदमिति तु पाठे व्यक्त एवार्थः (३) । सत्यपि चेति । सत्यपि वा  
सन्तानद्वये समानसन्ततिजानामेवोपादानोपादेयभावाभ्युपगमा(न)त् सन्ता-  
नद्वयस्य प्रतिसन्धाननिबन्धनस्य परस्परमुपादानोपादेयभावस्याभावाच्च  
परस्परावगतार्थप्रतिसन्धानसिद्धिरिति । उपादानोपादेयभावाभावेऽपि प्रति-  
सन्धानाभ्युपगमेऽतिप्रसङ्गः स्यादित्याह तथात्वे चेति । अथ परस्प-  
रावगतार्थप्रतिसन्धानाभावेऽप्युभयोरुपादानोपादेयत्वमिष्यते, तत्राह उभ-  
योरपीति (४) । प्रवृत्तिविज्ञानमालयविज्ञानप्रवृत्तिविज्ञानोभयोपादानम्,  
आलयविज्ञानमपि प्रवृत्तिविज्ञानालयविज्ञानोभयोपादानम्, एवञ्चोपादान-  
स्याश्रयत्वादुभयाश्रयत्वं स्यात्, ततश्चैकस्यैवानेकाश्रयत्वाभ्युपगमेऽनेका-  
श्रयैरवयविसंयोगादिभिः किमपराद्धं येन वृत्तिविकल्पादिभिर्दृष्टेरन् ।  
आदिशब्देन सामान्यमुपादत्त इति (५) । न च नोभयोरुभयोपादानत्वं

(१) आलयाविज्ञानसन्तानस्य प्रवृत्तिविज्ञानसन्तानाद्भेदे दोष-  
माह नहोति । अभ्युपगम्याह सत्यपीति ।

(२) चैत्रदृष्टस्य मैत्रेण प्रतिसन्धानं स्यादित्यापत्तिरिति भावः ।

(३) अहमस्पदवाक्यस्य आलय इति स्पष्ट एवार्थ इत्यर्थः ।

(४) उभयोरपीति । प्रवृत्तिविज्ञानं समनन्तरप्रवृत्तिविज्ञानं प्रत्यु-  
पादानमालयविज्ञानं चैतदुपादानं भवत्येवेत्यर्थ इति मिश्राः । नाराय-  
णमतेनात्र मूले 'उभयोरप्युभयोऽपादानत्वे' इति पाठो द्रष्टव्यः ।

(५) येन वृत्तिविकल्पादिभिः सामान्यमपि दृश्येतेत्यर्थः ।

विसंयोगादिभिः । न चालयविज्ञानोपात्तं प्रवृत्तिविज्ञानं न किञ्चिदुपादत्त इति युक्तम् । तथात्वे निमित्ततामपि न यायादुपादानत्वव्यासत्वाग्निमित्ततायाः, अन्यथा निमित्ततासाञ्चसुपगम्यैकस्य निवृत्तौ सर्वसन्तानोच्छेदः, अविशेषात् । ओमिति ब्रुवतः(१) चरमज्ञानां किञ्चित्करणशक्तिविहतेरसत्त्वप्रसङ्गः, तथाच तत्पूर्वक्षणानामपीत्यनेन पर्यायेणाकिञ्चित्करं जगदाप्येतति (२)साधु कार्यकारणभावः प्रतिसन्धाननिबन्धयेनैकस्यानेकाश्रयत्वं स्यात्, किन्त्वालयविज्ञानमेवोपादानं प्रवृत्तिविज्ञानमुपादेयमेव, न तदन्यत्किञ्चिदुपादत्त इत्याह नचेति । निमित्ततामपीति । निमित्तता चेष्यते प्रवृत्तिविज्ञानस्यापि बाह्यप्रवृत्त्यादि प्रतीत्यभिप्रायः । उपादानत्वेति । अवत्पक्षे इति शेषः । यदेव क्वचिदुपादानन्तदेव कचिन्निमित्तमिति अवतां पक्षः । विपक्षे बाधकोपन्यासेन व्याप्तिं(३) दृढयति अन्यथेति । यद्येवं किञ्चिदनुपादायैव कचिन्निमित्तत्वमात्रमनुभूय निवृत्तं स्यात्, तर्हि सर्वेषां ज्ञानसन्तानानामुच्छेदः प्रसज्येत, तत्तत्सन्तानवर्तिनां ज्ञानकारणानामवश्यं ज्ञानान्तरोपादानत्वनियमाभावात्तेषामपि ज्ञानत्वाविशेषादिति । ओमिति ब्रुवतः, तत्तत्सन्तानवर्तिनां चरमज्ञानक्षणानामन्योपादानत्वाभावेन किञ्चित्करणशक्तिविहै अर्थक्रियाकारित्वलक्षणसत्त्वाभावप्रसङ्गः, तथाच तस्यासत्त्वे तत्पूर्वक्षणानामप्यकिञ्चित्करत्वम्, एवं तत्पूर्वक्षणानामपीत्यनेन न्यायेन जगतः सर्वस्याकिञ्चित्करत्वे कार्यकारणभावस्याभावात्तन्निबन्धनं प्रतिसन्धानं न

( १ ) क्षणिकत्वात्सर्वेषां ज्ञानसन्तानानामुच्छेदः स्वीक्रियत एवेतीष्टापत्तौ । ननु किञ्चिन्निमित्तमपि मा भूत्को दोष इत्यत आह ओमिति मित्राः ।

( २ ) नन्वस्तु शून्यतैव परमं निर्वाणमत आह साध्विति । तथाच प्रतिसन्धानाय त्वदभिमतः कार्यकारणभावोऽपि न स्यादित्यर्थः ।

( ३ ) उपादानमेव निमित्तमिति व्याप्तिमित्यर्थः ।



नः समन्वितः स्यात् । तस्मादन्यदेव निमित्तं किञ्चिदु-  
पाददीत, तथाच न प्रतिसन्धानमपूर्वानन्तसन्तानप्रवृ-  
त्तिश्च प्रसज्येत । एवं च

अशक्तिरनुपादानादन्यदानादनन्तता ।

मिथो न प्रतिसन्धिश्च सङ्करेऽनेकसंश्रितिः ॥

इति सङ्ग्रहः । नापि द्वितीयः, तस्यापि भेदाग्रहः स्वरू-  
पतो वा स्याद्विषयतो वा स्यात् ? आद्येऽपि (१) पूर्वाहमि-  
ति-प्रत्ययमात्राद्वा प्रवृत्तिज्ञानेभ्योऽपि वा । न तावदाद्यः,  
अहमित्यज्ञासिषम् अहमिति जानामि अहमिति ज्ञा-  
स्यामीति त्रैकाल्योल्लेखस्य भेदनिश्चयमन्तरेणानुपप-  
त्तेः (२) । कथञ्चिदुपपत्तौ तदर्थस्यैव प्रतिसन्धिरुचितो न  
स्यादिति । अन्यदेवेति । आलयविज्ञानोपात्तं प्रवृत्तिविज्ञानमपि स्व-  
सन्तानवर्तिज्ञानान्तरोपादानस्यैकस्यानेकाश्रयत्वप्रसङ्गेनान्यदेव सन्तानान्त-  
न्तरवर्त्येव किञ्चिदुपाददीत, तथाचैकसन्तानवर्तिनामुपादानोपादेयभावा-  
भावात् आत्मतत्त्ववत्तत्सन्तानवर्तिनां परस्पराकलितार्थप्रतिसन्धानं न स्या-  
दिति सर्वेषां सन्तानान्तरोपादानेनापूर्वानन्तसन्तानप्रवृत्तिश्च प्रसज्येतेति ।  
पूर्वोक्तमर्थं श्लोकेन संगृह्णाति अशक्तिरिति । चरमक्षणानामन्योपादा-  
नत्वाभावात् किञ्चित्करणशक्तिः, अन्यस्यैवोपादानात्सन्तानानन्तता, एकस-  
न्तानवर्तिनां परस्पराकलितार्थाऽप्रतिसन्धिश्च, आलयविज्ञानस्य प्रवृत्तिविज्ञा-  
नस्य चैकसन्तानवर्तिज्ञानं प्रति उपादानत्वे एकस्यानेकाश्रयत्वं स्यादित्यर्थः ।

तदन्तःपातिकादाचित्कानेकाहम्प्रत्ययरूप इति द्वितीयं पक्षं निरा-  
करोति नापि द्वितीय इति । कथञ्चिदुपपत्ताविति । अहम्प्र-  
त्ययाकारेण भेदनिश्चयाभावेऽपि उपाधिभेदनिश्चयमात्रेणैवोपपत्तावित्यर्थः ।  
तदर्थस्यैवेति । येषां हि भेदाग्रहस्तदर्थस्यैव प्रतिसन्धानं सम्भवति

(१) पूर्वाहमिति । आलयविज्ञानमात्राद्भेदाग्रह इत्यर्थः ।

(२) क्रियात्वेन कर्तृत्वेन च भेदस्यैव ग्रहादतितानागतत्वादिना चेति भावः ।

तु प्रवृत्तिविज्ञानार्थानामपि । न च तेभ्योऽपि भेदाग्रह इति चोक्तमेव । नापि विषयतः(१), स हि आकारो वा वस्त्वन्तरं वा अलीकं वेति । नाद्यो, दूषितत्वात् । न द्वितीयः, स्वयमनभ्युपगमात्, यो वाऽभ्युपगच्छेत्, सोऽपि विरुद्धधर्माध्यासाद्भेदमिच्छेत्, तन्निवृत्तौ च तन्निवृत्तिम् । न तृतीयः, अहमिति-विकल्पस्य सवस्तु-कतायाः प्रागेव प्रतिपादनात्(२) । अवस्तुकत्वेऽपि न

नान्येषां (न) भेदाग्रहादन्यस्य प्रतिसन्धानमुचितम्, अन्येषाञ्च प्रवृत्तिविज्ञानानामर्थस्यापि प्रतिसन्धानं दृश्यते - यमेव घटं दृष्टवान् तमेव स्मरामिति, स एवायं घट इति(३) । प्रवृत्तिविज्ञानेभ्योऽपि वेति विकल्पं दूषयति न च तेभ्योऽपीति(४) । उक्तमिति । 'प्रवृत्तिविज्ञानानां भेदस्यासर्वज्ञैरपि दर्शनात्' इत्यत्रोक्तमिति(५) । दूषितत्वादिति । द्वितीयपरिच्छेदे दूषितत्वादिति । स्वयमनभ्युपगमादिति । योगाचारैः(६) स्वयमनभ्युपगमादिति । यो वेति । यो वा सौत्रान्तिकोऽभ्युपगच्छेत्, सोऽपि विरुद्धधर्माध्यासानध्यासाभ्यां भेदाभेदावभ्युपगच्छेत्, तथा चाहम्प्रत्ययार्थे विरुद्धधर्माध्यासाभावाद्भेद

( १ ) आलवविज्ञानानां परस्परं विषयतो भेदाग्रहो न प्रतिसन्धानहेतुरित्यर्थः । स=आलयविज्ञानविषयः ।

( २ ) प्रत्यक्षपृष्ठभाविने स्पर्शादेव खवस्तुक इत्यादिनेत्यर्थः । अत्र 'प्रागेव प्रसाधनादिति' पाठान्तरम् ।

( ३ ) यद्भेदाग्रहस्तस्यैव प्रतिसन्धानं न तु पूर्वं भेदेन गृहीतस्यापि विज्ञानस्य विषयप्रतिसन्धानं दृश्यत इत्यर्थ इति मिश्राः ।

( ४ ) प्रवृत्तिविज्ञानेभ्यः ।

( ५ ) 'त्रैकाल्योल्लेखस्य भेदनिश्चयमन्तरेण' इत्यादिनेति मिश्राः ।

( ६ ) बाह्यार्थशून्यत्ववादिभिः अहमिति-विज्ञानस्य वस्त्वन्तर-विषयत्वानभ्युपगमादभ्युपगमे वा स एवास्मेत्यर्थः ।



तत्र प्रकृतोपयोगिभेदाग्रहसम्भवः, सदसदारोपितस-  
त्वारोपितासत्त्वव्यधिकरणाव्यपदेश्यभेदेन षड्विध-  
स्यापि भेदस्याग्रहो अभेदारोपौपयिकतया न तत्र स-  
म्भवतीत्युक्तत्वादिति ।

अथवा इहानुभवः किं कालान्तरभाविर्नो स्मृतिं  
जनयेत्, तज्जनितो वा संस्कारः । सोऽप्यतीन्द्रियः प्र-  
त्यक्षसिद्धो वा । अतीन्द्रियोऽपि (१) तावत्कालावस्था-  
यी सन्तन्यमानो वा । अध्यक्षसिद्धोऽपि तदुत्तरबुद्धि-  
धारारूपस्तदन्यो वा तद्विशेषो वा । विशेषोऽप्यनुभवप्र-  
भवत्वमात्रं वा अनुभवितृसन्तानवैजात्यं वेति । तत्र न  
एव नास्ति कुतस्तदग्रह इति भावः । प्रकृतोपयोगीति । अभेदा-  
रोपोपयोगीति । कथमित्याह सत्त्वसदेति । भेदस्य परमार्थसत्त्वे अली-  
कत्वानुपपत्तिः, परमार्थसत्त्वे परमार्थभेदप्रसङ्गादलीकत्वानुपपत्तिः,  
आरोपितसत्त्वस्य भेदस्याग्रहानुपपत्तिः, (२) आरोपितासत्त्वस्य परमार्थ-  
सत्त्वप्रसङ्गादलीकत्वानुपपत्तिः, व्यधिकरणस्य भेदस्याग्रहादारोपे वस्त्व-  
न्तरवर्तिनो भेदस्याग्रहात् घटपटयोरभेदारोपप्रसङ्गः, अव्यपदेश्यस्य  
चतुष्कोटिवर्तिमुक्तस्य भेदस्याग्रहात् अभेदारोपे त्रैलोक्यस्याभेदारोपप्रसङ्ग  
इति द्वितीयपरिच्छेद एवोक्तत्वादित्यर्थः ।

एवं प्रतिसन्धानेन स्थिरमात्मानं प्रसाध्य प्रकारान्तरेण साधयितुं प्रक-  
मते (३) अथवेति । तत्कालस्थायी=स्मरणकालं यावत्स्थायी-  
त्यर्थः । तद्विशेषो वेति । उत्तरबुद्धिधारगतो विशेषो वेत्यर्थः ।

( १ ) अत्र तत्कालस्थायीति नारायण्यभिमतः पाठः ।

( २ ) विरोधादारोपे सति अग्रहानुपपत्तिरित्यर्थः । व्यधिकरण-  
स्येति । व्यधिकरणाव्यपदेश्यभेदाग्रहो यद्यभेदारोपहेतुस्तदा सर्वत्राभे-  
दारोपः स्यादित्यर्थ इति मिथ्याः ।

( ३ ) प्रतिसन्धानबलाप्रत्यक्षतः कत्रैकं प्रसाध्याधुना स्मृत्यन्यथा-  
नुपपत्त्याऽनुभवितृस्मर्त्रोरभेदं साधयितुमुपक्रमतेऽथवेति मिथ्याः ।

प्रथमः, अनुत्पन्नानन्वयध्वस्तयोरविशेषात् । (१)नापि दृश्योऽन्यः, तस्यानुपलब्धबाधितत्वात् । नाप्यनुभवप्रभवत्वमात्रं विशेषः, नहि कर्मकरकरोपनीतिमेव बीजं क्षितिमासाद्याङ्कुरं कुरुते न तु प्रमादपातितम्, तथा नीलाद्यनुभवप्रभवसन्तानः पीताद्यनुभवेनैवोपनीयतां नीलाद्यनुभवेनैव वेति न कश्चिद्विशेषः । एवञ्चाननुभूतेऽपि स्मरणप्रसङ्गो न वाऽनुभूतेऽपीति ।

“शालिप्रभवस्य बीजस्य शालि(त्व)प्रतिसन्धानवन्निवृत्तिरिति चेत्” । न, क्षीरजम्बुरसपायिनीलधवलकलरवजनितविपरीतपारावतवदभियमदर्शनेन तस्याप्रयो-

अनुत्पन्नेति । ततो निरन्वयध्वस्तस्यानुभवस्य न कालान्तरवर्तिस्मृतिजनकत्वमित्यभिप्रायः । तदन्यो वेति विकल्पं दूषयति नापि दृश्य इति । तदुत्तरबुद्धिधारान्वयतिरेकेणानुभवजनितं दृश्यमन्यत्रोपलभामह इति । नहि कर्मकरेति । स्वगतविशेषादेव बुद्धिः कार्यविशेषो भवति नोपनेतृभेदादित्यर्थः । न चोपनेतृभेदात्स्वगतोऽपि विशेषो भवतीत्याह तथेति । एवञ्चाननुभवितृसन्तानेभ्योऽपि तादृग्बुद्धिधारोपपत्तेरनुभूतेऽपि स्मरणप्रसङ्ग इत्याह एवञ्चेति ।

तत्प्रभवत्वमात्रेणापि कार्यविशेषो दृश्यत इति शङ्कते(२) शालिप्रभवस्येति । शालिप्रभवमेव हि बीजं शालिप्रतिसन्धानं करोति न त्वन्यप्रभवम्, एवमनुभवबुद्धिसन्तानः स्मृतिं जनयेत् इति । तत्प्रभवत्वस्य तादृक्प्रतिसन्धानजनकत्वव्यभिचारेण तस्याप्रयोजकत्वान्नैतद्युक्तमित्याह क्षीरेति । विपरीतेति । धवलनीलपारावतवत् ( भवत् ),

( १ ) ननु नीलानुभवप्रभवानुभवसन्तान एव नीलस्मृतिं जनयेदित्यत आह नापीति ।

( २ ) नीलादिविषयस्मृतावनुभवप्रभवत्वमात्रं बीजत्ववत्प्रयोजकमित्यभिप्रायेण शङ्कते इत्यर्थः ।



जकत्वात् । वैजात्यन्तु(१) विशेषो भवेत्, यथा क्षीरा-  
वसेकादम्लत्वं परिहृत्य माधुर्यमुत्पादयानुवर्तमानाऽऽ-  
मलकी कालान्तरेऽपि माधुर्यमुन्मीलयति, लाक्षारसाव-  
सेकाद्वा धवलिमानमपहाय रक्ततामुत्पादयानुवर्तमानं  
कार्पासबीजं कुसुमेषु रक्तताम् । नचैवं प्रकृतेऽपि, ज-  
पाकुसुमाद्युपधानसन्निधानेऽपि तद्रूपनामनादाय धवलि-  
मानमेव सन्तन्वानस्य स्फटिकस्येव ज्ञानस्य विषयोप-  
रागमपगमस्य चिद्रूपतासाधेयानुवृत्तेः । “सर्वाकारस्व-  
मेव सर्वज्ञानानां, किन्तु काश्चिदाकारः पदुरन्ये त्वपट-  
व” इति तु स्वदर्शनश्रद्धावतो विरुद्धधर्माध्यासादपि  
न भीः । नहि स एव पदुरपदुश्चति सम्भवति ।

अनियमदर्शनेन तादृक्प्रतिसन्धानानियमदर्शनेनेत्यर्थः । अनुभवितृसन्तान-  
वैजात्यं वेति विकल्पं दृषयति वैजात्यन्तित्वानि । वैजात्यं विशेषो  
भवत्येव, न चात्र वैजात्यं सम्भवति, नहि यथा क्षीराऽवसिक्ताऽऽम-  
लकी माधुर्यवासनानुरक्ता कालान्तरेऽपि फले माधुर्यमुत्पादयति, यथा  
वा लाक्षारसावसिक्तं कार्पासबीजं तद्वासनया कुसुमेऽपि रक्ततामुत्पादयति,  
एवं नीलानुभवजनितस्य बुद्धिसन्तानस्य तदाकारवासनाक्रमेण तदाका-  
रस्मृतिजनकत्वेन सम्भवेत्, न चैतत्सम्भवति, स्फटिकस्येव ज्ञानस्यापि  
नीलाद्याकारस्योपाधित्वेनानास्मीयत्वादिति । नायं नीलाद्याकार औपा-  
धिकः येन वैजात्यं न भवेत्, किन्तु स्वाभाविक एवेत्याशङ्क्य परिहरति  
(२) सर्वाकारस्वमेवेति । सर्वाकारत्वोपन्यासेन यदि नीलपीतादि  
ज्ञानाकारः स्यात् कथं नीलाकारज्ञानानन्तरं पीताकारज्ञानं स्यादिति  
शङ्कां निरस्यति । कथं विरुद्धधर्मसंसर्ग इत्याह नह्योति । एकज्ञाना-

(१) यत्र सन्ताने नीलाऽनुभवो न वृत्तस्त्वद्वजात्याप्रत्ययः । तथा  
च नाननुकूले स्मरणप्रसङ्ग इति भाव इति मिश्राः ।

(२) ननु नीलानुभवपरम्परापि नीलविषयैव तथापि किमन्येन  
विशेषेणेत्यत आह सर्वाकारेति मिश्राः ।

न च स्वसंविदितरूपस्यापाटवार्थं पट्टयाम । निराकारपक्षेऽपि यावानर्थो बुद्धेर्विषयः तावानि स्फुटैव सा, यत्र तु अस्फुटा नासौ तद्विषयः । तथात्वे (१) वा विषयेतरव्यवस्था न स्यात् । सांशे त्वर्थं युक्तमेतदिति दर्शितं प्राक् ।

(१) तस्मादतीन्द्रियः संस्कारः पारशिष्यते । स च न सन्तन्यमानः, तत्रैव स्मृत्यादिप्रसङ्गे प्रवृत्तिसन्ताने फलानवकाशप्रसङ्गात्, अन्यत्र संस्कारणान्यत्र फलेऽ-

त्मनाऽऽकाराणां परस्पराभेदे कथं स एव पटुः/पटुश्च सम्भवति । किञ्चास्माकारस्य ज्ञानात्मकत्वे ज्ञानस्य स्वसंविदितरूपत्वात् पटुत्वमपि न सम्भवतीत्याह (३) न चेति । ननु निराकारज्ञानपक्षेऽपि दूराद(न)दृश्यमानेषु वस्तुषु एकैव प्रतिपत्तिः सामान्याकारेषु स्फुटा विशेषाकारेष्वस्फुटा दृश्यते, तथा साकारत्वपक्षेऽपि को दोष इत्याशङ्क्याह निराकारेति । अयमर्थः—यत्र प्रतिपत्तिः स्फुटा स एव तस्या विषयः, यत्र त्वस्फुटा नासौ विषयः, ततश्चैकस्याः काश्चिद्विषयः काश्चिन्नेयुक्तं स्यात्, तत्र च को दोष इति । तद्धेकस्मिन्नर्थे काश्चिदाकारः पटुः काश्चिदस्फुट इति विरुद्धवर्धसंसर्गः स्यात्तत्राह (४) सांशे तिष्ठानि । अर्थस्यास्माकं सांशत्वाभ्युपगमात् अंशानां च भेदादत्र न विरुद्धवर्धसंसर्गदोष इत्यर्थः । दर्शितं प्रागिति । प्रथमपरिच्छेद इति ।

( १ ) विषयत्वे सर्वं ज्ञानं सर्वाविषय स्यादित्यर्थः ।

( २ ) स्वाभिमतमुपहरति तस्मादिति । तत्रैव स्मृतिसन्तान एव, फलं स्मृतिः प्रत्याभिधानं च, प्रवृत्तिविज्ञानसन्ताने तुल्यफलं दृश्यते, गेहे स घट इति स्मरणप्रवृत्तेरिति भावः ।

( ३ ) ननु नीलपीतादिविषयावच्छेदेनैकत्रैव पटुत्वमपटुत्वं च स्यादित्यत आह न चेति । त्वन्मने ज्ञानं साकारं स्वप्रकाशं च, तथा च नीलपीताद्याकारानि करविशिष्टमेव स्वयं प्रकाशत इत्यर्थ इति मिथ्या ।

( ४ ) नन्वेवं संयोगतदभावाद्यपि नैकत्र स्यातामित्यत आह सांशे तिष्ठति । तत्रावच्छेदकभेदस्य दर्शितत्वादित्यर्थ इति मिथ्या ।



तिप्रसङ्गात् । परम्परयैकोपादानतानियमे संस्कारान्तरेऽतिप्रसङ्गात् । तस्मात् स्वोपादान एव स्मृतिं करोतीति गत्यन्तराभावादापातात्किमभ्युपेयमेव । तथाच स्मृतेः कालान्तरसम्बन्धात्संस्कारतदुपादानयोः स्थैर्यमयत्नसिद्धमवर्जनमिष्येति ।

(१) एतेन-धर्माधर्मलक्षणोऽपि संस्कारो व्याख्यातः । तथा च यो यः संस्कारः कचित्सन्ताने आहितः स तत्रैव

“ननु तस्मादतीन्द्रियः संस्कारः परिशिष्यते इत्यनुपपन्नम्, तदुत्तरबुद्धिधारारूपद्रव्यस्य पक्षस्थानिरस्तत्वात्” तदुच्यते-अनुभवप्रभवत्वमात्रं विशेष इत्यनेन पक्षेण तुल्यन्यायत्वादधमपि पक्षो निरस्त इति बुद्ध्वा तथोक्तमिति सन्तोष्टव्यमिति । अतिप्रसङ्गादिति । देवदत्तसंस्कारसन्तानेऽपि स्मरणप्रसङ्गादित्यर्थः । देवदत्तसन्तानवर्तिसंस्कारसन्तानस्य च परम्परयैकानुभवोपादानत्वात्तत्रैव स्मरणं नान्यत्रेति नियम इति चेत्तत्राह (२) परम्परयेति । देवदत्तवर्तिनीलसंस्कारसन्तानस्य पीतसंस्कारसन्तानस्य च परम्परयैकोपादानत्वात् पीतसंस्कारसन्तानेऽपि नीलस्मरणप्रसङ्गादित्यर्थः । ह्योपादान एवेति । स्वसमवायिदेश इत्यर्थः । स एव चास्माकमात्मेत्यभिप्रायः । तथापि तस्य स्थैर्यं कुतस्त्यमित्याह तथाचेति (३) । व्याख्यात इति । ‘स्वोपादान एव भोगं

(१) एवं च यागहिंसादिजनितौ धर्माधर्मावपि स्वस्वार्थोपादानस्य स्थैर्यमन्तरेण कालान्तरभावित्वेन फलजनकौ न भवत इत्याह एतेनेति । ननु परोक्तव्याप्तौ को दोष इत्यत आह तथा चेति ।

(२) ननु यत्र नीलानुभवो मूलकारणं तज्जनितः संस्कारस्तत्र फलं जनयतीति नोक्तदोष इत्यत आह परम्परयेति । नीलानुभवानन्तरोत्पन्नपीतानुभवरक्तानुभवाद्यैः प्रत्येकं संस्कारसन्तानो जनितः सर्वत्र नीलानुभव एव मूलं, तथाच पीतानुभवजनितसंस्कारसन्तानाऽपि नीलस्मृतिः स्यादित्यर्थ इति मिथ्याः ।

(३) तथाचेतीति । अनुभवानन्तरं संस्कारात्संस्कारानन्तरमपि भवती स्मृतिः संस्कारस्य तदुपादानस्यात्मनश्च स्थैर्यमाक्षिपतीत्यर्थः ।

फलदानयोग्यो नान्यत्र-इत्यादि निरस्तम् , अतिरिक्त-  
संस्कारपक्षे हेतोर्व्यधिकरणत्वात् , (१)विशेषलक्षणस्य  
च स्वरूपासिद्धत्वात् , (२)अविशिष्टोत्तरकार्यप्रवाहमा-  
त्रस्य च विरुद्धत्वादिति ।

न चातीन्द्रियोऽपि संस्कारः सौगतनये सम्भवति,  
(३)तस्य ज्ञानत्वे पारोक्ष्यानुपपत्तेः, अज्ञानत्वे ज्ञानोपा-  
दानकत्वायोगात् । सन्तानान्तरत्वेन ज्ञानस्यापि पारो-  
करोति' इत्यादिना व्याख्यात इति । अतिरिक्तोति । तदुत्तरबुद्धिधा-  
रातोऽतिरिक्तसंस्कारपक्षे हेतोस्संस्कारस्य सन्तानान्तरवर्त्तित्वेन प्रवृत्ति-  
न्तानापेक्षया व्यधिकरणत्वादित्यर्थः(४) । विशेषलक्षणस्येति ।  
वैजात्यलक्षणस्य संस्कारस्य स्वरूपासिद्धत्वादिति । नियमपक्षविपक्षस्या-  
नियमस्यैव साधकत्वादित्यर्थः ।

अतीन्द्रियसंस्कारपक्षं दूषयति (५)न चातीन्द्रियोऽपीति ।  
परोक्षत्वानुपपत्तावतीन्द्रियत्वानुपपत्तेः । तथा भावप्रसङ्गादिति ।  
परोक्षत्वप्रसङ्गादिति । तदेवं प्रातिसन्धानस्योक्तप्रकारेण व्यतिरेकमुखेन

( १ ) अथ ज्ञानगतो जातिविशेषः संस्कारस्थानत्राह विशेषलक्ष-  
णस्येति । त्वया जातिमात्रस्य मया ज्ञाने संस्कारत्वजातेरनभ्युपगमा-  
त्स्वरूपासिद्धिरिति मिश्राः ।

( २ ) ननु कार्यप्रवाहः संस्कारस्तथाच नाश्रयासिद्धिस्वरूपासि-  
द्धिरित्यत आहविशिष्टेति । नीलानुभवोत्तरकार्यप्रवाहोत्तरकार्यं घटपदा-  
दिसन्तानेऽपि भवति तत्र स्मृतिरूपफलजनकत्वाद्विरुद्धमित्यर्थः ।

( ३ ) कुत इत्यत आह तस्येति । अज्ञानत्वे इति । स यदि ज्ञानमि-  
क्षस्तदा ज्ञानोपादानको न स्यात् , परोक्षज्ञानधारैव चेत्तदा तत्सन्ताने  
स्मृतिसुखादेरपि परोक्षत्वप्रसङ्ग इत्यर्थः ।

( ४ ) संस्कारः सन्तानैकफलजनकः संस्कारत्वादिति व्यधिकरणो  
विमताधिकरणः, त्वया संस्कारस्यानभ्युपगमादित्याश्रयासिद्धिरित्यर्थ  
इति मिश्राः ।

( ५ ) नन्वतीन्द्रियः संस्कारः स्थिरस्तथाच न स्वरूपासिद्धिरित्यत  
आह नचेति मिश्राः ।



क्ष्ये तदन्तःपातिनः स्मृतिसुखादेरपि तथाभावप्रसङ्गा-  
दिति । तदिदमुक्तरूपं प्रतिसन्धानं निमित्तवत्तया व्या-  
सम्, अनिमित्तकत्वे नियमानुपपत्तेः, तच्चानेककर्तृक-  
त्वे नास्तीति व्यापकानुपलब्ध्या विपक्षान्निवर्तमानं त-  
न्निमित्तवत्येककर्तृकत्वे विश्राम्यतीति प्रतिबन्धसिद्धिः ।  
एवंसति चान्वयोऽपि नर्तकीभ्रूलताक्षेपादौ द्रष्टव्यः ।

एककर्तृकत्वेन प्रतिबन्धः सिद्ध इत्याह तदिदमिति । कथं निमित्तव-  
त्तया व्याप्तिस्तत्राह अनिमित्तकत्व इति । एकसन्तान एव प्रति-  
सन्धानमिति नियमानुपपत्तेरित्यर्थः । तच्च निमित्तमुक्तेन नयेनानेक-  
कर्तृकत्वे नास्तीति व्यापकभूम्नि निमित्तानुपलब्ध्या विपक्षात् एककर्तृकवि-  
पक्षादनेककर्तृकत्वात् निवर्तमानं प्रतिसन्धानं निमित्तवदिति स्वव्यापकवति  
एककर्तृकत्व एव विश्राम्यति पर्यवस्यतीति (१)प्रतिसन्धानस्येककर्तृक-  
त्वेन प्रतिबन्धसिद्धिरिति । एवं व्यतिरेकव्याप्तिसिद्धौ अन्वयोऽपि नर्त-  
कीभ्रूलताक्षेपादौ साधर्म्यदृष्टान्ते द्रष्टव्य इत्याह (२)एवमिति ।  
अत्र नानाज्ञानकर्तृकतया प्रतिसन्धीयमानस्य नानाज्ञानकर्तुरात्मनः सा-  
क्षाद्व्यतिरेकेण सिद्धेरन्वयेन नानाज्ञाननिमित्तमात्रभूतभ्रूलतादृष्टान्तेन पक्षे-  
ऽपि नानाज्ञाननिमित्तमात्रस्य सिद्धेः साक्षाज्ज्ञानकर्तुरात्मनः सिद्धयभा-  
वात्तु व्यतिरेकापेक्षयाऽन्वयस्य जघन्यत्वात्पश्चादुपन्यास इति मन्तव्यम् ।

( १ ) अत्रोक्तरूपं प्रतिसन्धानं पूर्वापरप्रत्ययमर्शो ग्राह्योऽथवा स्मृ-  
तिरित्येके । स्मृतिः स्वहेत्वनुभवसमानाधिकरणा स्मृतित्वादिति केवल-  
व्यतिरेकी । न च संस्कारसुखादेः सपक्षाद्व्यावृत्तावसाधारण्यं, परेण  
सपक्षास्वीकारदशायां व्यतिरेकप्रवृत्तेः, सपक्षाङ्गीकारे सिद्धं नः समी-  
हितमित्यर्थ इति मिश्राः ।

( २ ) इदानीमन्वयव्यतिरेकिणमाह एवं च सतीति । विवादपदं  
प्रतिसन्धानात्मकविषयं प्रतिसन्धानत्वान्नर्तकीभ्रक्षेपप्रतिसन्धानवदि-  
त्यन्वयी, भवति हि तत्र निपुणानां य एव भ्रूलताक्षेपस्त्वया दृष्टस्स  
एव मयेति प्रतिसन्धानम् इति मिश्राः ।

सैव हि भ्रूलता त एव वा परमाणवः प्रतिसन्धीयमाना  
नानाज्ञाननिमित्तत्वेनावस्थिताः । (१)विरुद्धधर्मविर-  
हिविषयत्वेन तु विशेषणीयमत्र प्रतिसन्धानम्, अन्य-  
था य एव बालस्त्वया दृष्टः स एव युवा मया दृश्यत  
इत्यनेनानैकान्तात् ।

(२)ननु सिद्धमिदं विशेषणं देहस्यैव चेतनत्वात्" ।  
मैवम्, देहत्वभूतत्वसूर्तत्वरूपादिभूतत्वादिभ्यः । न च  
भूतानां समुदायपर्यवसितं चैतन्यम्, प्रतिदिनं तस्या-  
परिणामभेदेन प्रतिक्षणं भ्रूलताभेदमाशङ्क्याह (२)त एव वा परमा-  
णव इति । य(४) एव वा बाल इति । दृश्यद्रष्टागोचरस्य प्रति-  
सन्धानस्य दृश्यांशे विरुद्धधर्माध्यासो दर्शितः बालो युवेति, द्रष्टाश्विरु-  
द्धधर्माध्यासस्त्वया मयेति, देहस्य परिणामभेदेनास्त्येव विरुद्धधर्मा-  
ध्यास इति भावः । देहत्वमेति । देहत्वहेतौ मृतदेहो दृष्टान्तः(५) ।  
इतरेषु बाह्यभूतानि पृथिव्यादीनि दृष्टान्त इति । द्वेतरवैवमित्याह (१)न  
चेति । मृतानामवयवानां न समुदायपर्यवसितमिति, परेषामवयवमा-  
वात् तत्स्थाने समुदायोपन्यासः, तस्यान्यत्वेन परिणामित्वात् अन्यत्वे-

( १ ) जातिप्रत्यभिज्ञाने व्यभिचारदर्शनादाह विद्वेति ।

( २ ) शङ्कते नान्वति । देह एव चेतनस्तस्य च परिणामभेदेन  
प्रतिदिनं विरुद्धधर्माध्यासादित्यर्थः । समाधत्ते मैवमिति । देहत्वादि-  
हेतुभ्यो न देहस्य चेतनत्वं साधयितुं शक्यत इत्यर्थः । रसगन्धादि-  
रादिपदार्थः ।

( ३ ) ननु नर्तकीभ्रूलताक्षेपो न ह्येकः परिमार्थिकः, अनेकार्थस-  
मूहत्वादित्यत आह त एवेति । तादृशसमूहस्यापि त्वया प्रत्यक्षत्वेना-  
भ्युपगमादित्यर्थ इति मिश्राः ।

( ४ ) भूतचैतनिकमुत्थापयितुं व्यभिचारिप्रत्यभिज्ञानाविशेषमुदा-  
हरति य एवेति मिश्राः ।

( ५ ) अत्र देहो न चेतनः देहत्वान्मृतदेहवदित्याद्यनुमानप्रयोगा-  
स्त्वयमूहनीयः ।



न्यत्वेन पूर्वपूर्वानुभूतस्यास्मरणप्रसङ्गात्, न च प्रत्ये-  
कपर्यवसितम्, करचरणायवयवविगमे तदनुभूतस्य  
स्मरणायोगात् । (१) देहस्य चेतनत्वं च बालस्य प्रथमप्र-  
वृत्तिप्रसङ्गात्, इच्छाद्वेषावन्तरेण प्रयत्नानुपपत्तेः, इष्टा-  
भ्युपायताप्रतिसन्धानं विना चेच्छानुपपत्तेः, इह जन्म-  
न्यननुभूतस्य प्रतिबन्धस्यास्मृतौ प्रतिसन्धानायांगात्,  
जन्मान्तरानुभूते चानुभवितरि अस्मसाद्भूते अन्येन  
स्मरणायांगात्, अनुभवादीनां प्रवृत्त्यन्तानां च का-  
र्यकारणभावस्य इहैव जन्मनि निश्चितत्वात्, तथाच  
तदभावे तदभावस्य सुलभत्वात्, अन्यथा त्वतत्त्व-  
प्रसङ्गात् ।

नेति । प्रथमप्रवृत्तीति । जातमात्रस्य स्तन्यपानादौ प्रथमप्रवृत्ति-  
प्रसङ्गादित्यर्थः । कथमित्याह इच्छाद्वेषाविति । अयमर्थः—इच्छा-  
द्वेषावन्तरेण प्रवृत्त्यनुपपत्तिः, इच्छाद्वेषयोस्त्वविषयेष्टानिष्टसाधनत्वादि-  
ष्टानिष्टसाधनत्वानुसन्धानमन्तरेणानुपपत्तिः, इष्टाभ्युपायताद्यनुसन्धानस्य  
च तज्जातीयस्य च लिङ्गस्य च प्रतिबन्धस्मरणमन्तरेणानुपपत्तिः, स्मर-  
णस्यानुभवं विना, अनुभवश्च जातस्य नास्मिन् जन्मनि सम्भवतीति  
जन्मान्तरे कल्पनीयः, जन्मान्तरानुभवित्वे च देहस्येष्टमाणे जन्मान्तर-  
वर्तिनो देहस्य अस्मसाद्भावेन अद्यतनस्य तदन्यत्वादन्येनानुभूतेऽन्यस्य  
स्मरणायोगः । नन्वनुभवादीनां प्रवृत्त्यन्तानां कार्यकारणभावे सिद्धं सत्ययं  
दोषः स्यात्, स एव तु कथं सिद्ध इति चेत्, तत्राह अनुभवादी-  
नामिति । तदभाव इति । तस्य कारणस्याभावे तस्य कार्यस्या-  
भावस्य सुलभत्वात्(२), अन्यथा अतत्त्वस्याकार्यकारणभावस्य प्रस-  
ङ्गादित्यर्थः ।

(१) दोषान्तरमाह देहस्येति ।

(२) अनुभवाभावे संस्काराभावस्तदभावात्तत्स्मरणाभावस्तद-  
भावादनुमानाभावस्तस्मादिच्छाभावस्तदभावात्प्रवृत्त्यभाव इति मिश्राः ।

अत एव नेन्द्रियाणि चेतयन्ते, दर्शनस्पर्शनाभ्या-  
मेकार्थग्रहणाच्चेति । न च मनस्तथा, तस्य करणत्वेनै-  
वानुमानादित्येवं प्रतिबन्धसिद्धिः ।

परदेह्यात्मसिद्धिश्च(१) । अनादिश्चासौ, वीतराग-  
जन्मादर्शनात् । अनन्तश्च सतोऽनादित्वात् । द्रव्यञ्च  
समवायिकारणत्वात् । विभुश्च नित्यद्रव्यत्वे सत्पमू-

देहचैतन्यनिराकरणमार्गेण इन्द्रियाणामपि चैतन्यं निषिद्धमित्याह  
अत एवेति । इन्द्रियचैतये दूषणान्तरमप्याह दर्शनेति । इन्द्रिय-  
चैतन्ये दर्शनस्पर्शनचेतनभेदात् 'यमेवाहमद्वाक्षं तमेवाहं स्पृशामी'त्येका-  
र्थप्रतिसन्धानं न स्यादित्यर्थः । ननु मनसश्चतनत्वात्तस्य चैकत्वादेकार्थ-  
प्रतिसन्धानमुपपद्यत इति चेत्तत्राह न च जन इति । तथा=चेतन-  
मित्यर्थः । करणत्वेनेति । सुखदुःखादिज्ञानानां क्रियात्वेन तत्करण-  
तया मनसोऽनुमानादित्यर्थः । प्रतिबन्धसिद्धिरिति । एवमुक्तेन  
न्यायेन विपक्षे बाधकरूपेणानुकूलतर्केण देहत्वादीनां न प्रतिबन्धसिद्धि-  
रित्यर्थः(२) ।

एवं देहादीनां चैतन्यनिषेधेन परलोकफलोपभोक्तात्मा सिद्ध इत्याह  
परलोकेति । वीतरागजन्मादर्शनादिति । अस्य सूत्रस्याय-  
मर्थः—सर्वेष्वपि जन्मसु वीतरागस्य न जननं दृश्यते, किन्तु स्तनपा-  
नादिषु सरागस्यैव, रागश्च नेष्टसाधनप्रतिसन्धानमन्तरेण, प्रतिसन्धानं च  
न प्रतिबन्धस्मरणमन्तरेण, स्मरणं च न पूर्वजन्मानुभवमन्तरेणेति सर्वे-  
ष्वपि जन्मसु पूर्वपूर्वसिद्धानादिता चेतनस्य सिद्धेति । सतोऽनादि-  
त्वादिति । प्रागभावेन व्यभिचारो मा भूदिति सत्त्वेन विशिनष्टि ।  
समवायिकारणत्वारिति । ज्ञानादिगुणानां समवायिकारण-

( १ ) परलोकात्मसिद्धिश्चेति पाठान्तरम् । आद्यप्रवृत्त्यन्यथानुप-  
पत्तेरेव परलोकात्मसिद्धिरित्यर्थः, एतदवाहानादिरिति ।

( २ ) विरुद्धधर्मविरहिप्रतिसन्धानाविषयत्वादेकः कर्तेति प्रति-  
बन्धसिद्धिरित्यर्थ इति मिथाः ।



तत्त्वात्(१) । अमूर्तश्च निष्क्रियत्वात् । निष्क्रियश्च नित्य(द्रव्य)त्वे सति अस्मदादिप्रत्यक्षत्वात्, प्रत्यक्षधर्माश्रयत्वाच्चेति(२) ।

तर्काश्चात्र(३) भवन्ति-आदिमन्त्रे प्रथमप्रवृत्त्यनुपपत्तौ सर्वदैवाप्रवृत्तिप्रसङ्गः । सान्तत्वेऽनादेः सत्त्वानुपपत्तिप्रसङ्गः । अद्रव्यत्वे निर्गुणत्वप्रसङ्गः । अविभुत्वे दहनपवनादेः क्रियानुपपत्तिप्रसङ्गः । न च संयुक्तसंयोगात्तदुत्पत्तिः, साक्षात्क्रियावद्धारकस्य तस्याभावात्, त्वादिति । नित्यत्वे सतीति । अत्रापि(४) सामान्यादिदृष्टान्त इति । प्रत्यक्षधर्माश्रयत्वाच्चेति । अत्रापि नित्यत्वे सतीति विशेषणं द्रष्टव्यम्(५) । अत्र चाकाशो दृष्टान्तः ।

प्रतिबन्धसिद्ध्यर्थं विपक्षे बाधकतर्कानाह तर्काश्चात्रेति । सर्वदैवेति । प्रथमप्रवृत्त्यभावे इहजन्मन्यपीष्टसाधनत्वाभावादिच्छानुपपत्तौ सर्वदा प्रवृत्त्यनुपपत्तेरिति । दहनपवनादेरिति । अदृष्टवदात्मसंयोगेन हि दहनपवनादीनां क्रियासिद्धिः संयोगश्चात्मनामविभुत्वे सर्वत्र तेषां क्रियावत्त्वनियमो न स्यादिति । नन्वादृष्टवदात्मसंयुक्तानामाकाशादीनां संयोगाद्दहनादीनां क्रिया सिद्ध्यतीत्याशङ्क्याह न च संयुक्तेति । साक्षात्क्रियावद्धारक एव हि संयुक्तसंयोगः क्रियाहेतुर्दृष्टः, यथा प्रयत्नवदात्मसंयुक्तेन साक्षात्क्रियावता शरीरेण द्वारभूतेन संयोगात् शरीरसम्बन्धाद्दण्डादौ क्रिया निष्पद्यते, इह तु द्वारभूतानामाकाशादीनां न साक्षात्क्रियावत्त्वमस्तीति कथं तद्धारिका दहनादीनां क्रिया सिद्ध्यती-

(१) अत्रामूर्तत्वमवच्छिन्नपरिमाणायोगित्वमाद्यक्षणे घटादावपीति व्यभिचारनिरासार्थं नित्यपदम् ।

(२) त्वाच्चेति पाठान्तरम् । (३) उक्तहेतुषु ।

(४) अपिना मूर्तत्वसाधकपूर्वानुमानेऽपि सामान्यस्य दृष्टान्तत्वं सूचितम् ।

(५) अन्यथा सक्रिये पृथिव्याद्यवयविनि व्यभिचारात् ।

अतथाभूतस्य च तद्धेतुत्वेऽतिप्रसङ्गात् । मूर्तत्वे नित्य-  
स्यास्मदादिप्रत्यक्षधर्मानाधारत्वप्रसङ्गः(१), विशेषगुण-  
वतश्चारम्भकत्वप्रसङ्गश्च(२) । सक्रियत्वे मूर्तत्वप्रसङ्ग  
इति शास्त्रार्थसङ्ग्रहः ।

“अणुरेवासौ विज्ञानासमवायिकारणसंयोगाधार-  
त्वात् मनोवत्, ‘अणीयांसमणोरपी’ति बाधविरोधा-  
विति(३) कश्चित्” । तदयुक्तम्, आत्मन्यविभौ मनसो-  
ऽणुत्वासिद्धेः, तत्संयोगक्रमादेव क्रियाक्रमोपपत्तेः ।  
आगमस्तु ‘महतोऽपि महीयांसम्’ इति प्रथमपादमप-

ति । अतिप्रसङ्गादिति । अन्येषामपि तादृशसंयोगेन क्रियासिद्धि-  
प्रसङ्गादित्यर्थः(४) । मूर्तत्व इति । प्रसङ्गद्वयेऽपि(५) पृथिव्यादिपर-  
माणुर्दृष्टान्तः । विशेषगुणवत इति । विशेषगुणेन मनो व्यवच्छि-  
नत्ति(६) । अयञ्चात्मनोऽनादिरर्थो न्यायशास्त्रे विस्तरेणोक्तः, इह  
सङ्गृह्य कथित इत्याह इति शास्त्रार्थेति ।

तत्संयोगेति । अयमर्थः—युगपज्ज्ञानानुत्पत्त्या ज्ञानक्रियाक्रम-  
सिद्ध्यर्थं क्रमेण बाह्येन्द्रियैः संयुज्यमानमणुत्वेन मनः कल्प्यते, तत्र य-  
द्यात्मैवाणुः स्यात् तदा तत्संयोगक्रमादेव क्रियाक्रमोपपत्तेर्मनसो नाणुत्वं  
सिद्ध्यतीति । आगमस्त्विति । ‘महतो हि महीयांसमणीयांसमणो-

( १ ) अत्र धर्मपदं गुणपरन्तेन जातिमत्तया न व्यभिचारः । नाश-  
यत्वप्रसङ्ग इति मिश्रसंमतोऽत्र पाठो द्रष्टव्यः ।

( २ ) गुणवतामारम्भक, गुणवदारम्भक, इति च पाठान्तरम् ।

( ३ ) आगमेन बाधोऽनुमानेन प्रतिरोध इत्याह बाधविरोधा-  
विति । क्रियेति । ज्ञानायौगपद्योपपत्तेरित्यर्थः ।

( ४ ) शरीरसंयुक्ताकाशादितस्तत्र क्रियोत्पत्तिप्रसङ्गादित्यर्थ इति  
मिश्राः । ( ५ ) प्रत्यक्षगुणानाश्रयत्व-आरम्भकत्वप्रसङ्गद्वयेऽपि ।

( ६ ) अत्र विशेषगुणवन्नित्यमारम्भकमेवेति व्याप्तिः । आद्यविशे-  
षणेन मनसो द्वितीयेनान्यावयविनो व्युदास इति मिश्राः ।



हायोपन्यस्तस्तदलमनेन ।

(१) “स्यादेतत्, सिद्धोऽप्ययमीदृशो हेय एव, आत्मदर्शी हि तदुपकारिणि रज्यते तदुपकारिणश्च द्वेष्टि, रागद्वेषौ च मूलं संसारस्य, यस्तु तं न पश्येत् नासौ तदुपकारापकारिणमपि, ततो न च रज्येत् न द्विष्यात् न संसरेदिति जाङ्गलिकेन नैर्विष्यवन्मुमुक्षुणापि नैरात्म्यमेव भावनीयमिति चेत्” । न, (२) अनात्मदर्शिनो मुमुक्षुत्वव्याघातात् । न ह्यात्मानमप्रतिसन्धाय कश्चिद्दुःखं हातुमिच्छेत् सुखं वा अवाप्तुम् (३) । मया स्वर्गापवर्गफलभागिना भवितव्यमित्यभिप्रायस्य यावदभियोगमनुवृत्तेः, अननुवृत्तावभियोगनिवृत्तौ फलासिद्धेः । इयञ्च नै-

रपि’ इत्येवंरूप आगमोऽणुत्वपक्षपातात् प्रथमपादमपहाय त्वयोपन्यस्तः, अनणुत्वेऽप्यागमस्य विद्यमानत्वात्, यतरस्मिन्पक्षे प्रमाणान्तरानुसारः ततरः पक्षः समाश्रणीय इत्यभिप्रायः ।

तादृशः=अनादित्वादिविशेषणविशिष्टः । तदुपकारापकारिणमपीति । पश्येदित्यनुषङ्गः । जाङ्गलिकेनेति । विषचिकित्सेन नैर्विष्यभावनयैव भवचिकित्सा क्रियत इति हि तच्छास्त्रेषु प्रासिद्धिरिति । यावदभियोगमिति । अभियोगशब्देन तत्रेच्छाऽभिधीयत इति (४) । किञ्चेयं नैरात्म्यद्वेष्टिर्न केवलमास्तिक्यानुकूला न भवति प्रत्युत नास्तिक्यमेव दृढयेदित्याह इयञ्चेति । परलोकफलोपभोक्ता

(१) महतोपीत्यादिरागमः स्तुतिपर इत्याशयेनाह पूर्वपक्षी स्यादेतदिति । अत्र नारायणमतेन ‘तादृश’ इति पाठः । हेयत्वे हेतुमाह आत्मेति ।

(२) समाधत्ते नेति । दुःखवन्तमात्मानं दृष्ट्वैव दुःखहानेच्छा मुमुक्षात्मदर्शिन एवेत्यर्थः, एतदेवाह नहीति ।

(३) इदं दृष्टान्तार्थमिति मिश्राः ।

(४) सुखावासिदुःखहानानुकूलो व्यापारोऽभियोग इति मिश्राः ।

रात्म्यदृष्टिर्नास्तिक्वयं दृढयेत्, (१) तच्च प्रबलविषयतृष्णा-  
परिलुप्तमनर्थमनन्तं प्रसुवीत, न चेदेवं कुतो 'यावज्जीवं  
सुखं जीवेत्' इत्यादयो निःशङ्कप्रलापाः ।

यत्तुक्तमुपकारिणि रज्येदपकारिणि द्विष्यादिति ।  
तदेवमेतत्, यो हि मोक्षमुपकारं अनुते स तद्धेतौ रक्त-  
स्तमुपाददानस्तत्परिपन्थिनं द्वेषादलं प्रत्ययाद्वा परिहर-  
न्नेव समीहितं समासादयेत् न तु विपर्ययात् । यश्च  
भोगं सोऽपि तथेत्यनुकूलमेव प्रतिकूलं गृहीतं मन्दैः  
(बोद्धैः) । अन्यत्राप्यनुरज्येदन्यदपि (२) द्विष्यादिति तु  
न दृष्टं गोवैद्यकेऽपीति ।

ह्यात्मा नास्तीति पश्यत ऐहिकविषयतृष्णया स्वरसप्रवृत्तं परलोकं प्रति  
नास्तिक्यं (३) दृढीकृतं स्यादिति । अनर्थप्रसाधकत्वाभावे नास्तिक्यस्य  
नास्तिकानां विषयतृष्णानिमित्ता 'यावज्जीवेत् सुखं जीवेत्' इत्यादयः  
समुल्लापाः प्रतिषिद्धगोचराः कुतो भवेयुरित्याह नचेदेवमिति ।  
नैरात्म्यदृष्टेर्नास्तिक्यदार्ढ्यनिमित्तत्वं न चेदिति वाऽर्थो वर्णनीयः ।

यदुक्तं—आत्मदर्शिनो रागद्वेषौ भवत-इति, तदस्येव, तत्तु न  
दोषाय प्रत्युत गुणायैवेत्याह यत्तिवाति । मुमुक्षोः कलयाऽपि विद्वेषो  
न युक्त इति चेत्तत्राह अलम्प्रत्ययाद्धेति । यश्च भोगमिति ।  
उपकारं मनुत इत्यनुषङ्गनीयमिति । दृष्टान्ततया भोगस्योपन्यासः ।  
अन्यत्रेति । उपकारानुकूलादन्यत्र (४) । अन्यदपि=प्रतिकूलाद-  
न्यदपीत्यर्थः ।

( १ ) ततः किमित्याह तच्चेति । तच्च नास्तिक्यं, विषयतृष्णा  
तावद्गम्यागमनाभक्ष्याभक्षणाद्यभिलाषः, तत्परिप्लुतन्तदुपरक्तमनर्थ  
मरकहेतुभूतमधर्मं जनयोदित्यर्थः ।

( २ ) अत्र 'अन्यत्रापीति' 'गोवैद्यकेपीति' च मूले-पाठान्तरम् ।

( ३ ) नास्ति कर्म नास्ति कर्मफलमिति निश्चयो नास्तिक्यम् ।

( ४ ) समीहितादन्यत्रेति मिथ्याः ।



(१) “तथापि दुःखहेतुत्वादिन्द्रियादिवदसौ हीयता-  
मिति चेत्” यादृशो दुःखहेतुस्तादृशो हेय एव, सोपा-  
धिश्च तथा । “निरुपाधिरपि हीयतामिति चेत्” । अश-  
क्यत्वान्निष्प्रयोजनकत्वाच्च, (२) न हि तस्य हानं विना-  
शो, नित्यत्वात् । नापि विप्रयोगो (३), व्यापकत्वात् ।  
नाप्यविप्रतिपात्तिः, यथा यथा तदर्थं यत्नस्तथा तथा प्रति-  
पत्तेः प्रत्यापत्तेः । “उपेक्ष्यत इति चेत्” । कृतैवेतावन्तं  
कालमुपेक्षा तथापि तद्धानासिद्धेः । (४) निष्प्रयोजनश्चैतत्-  
सोपाधेर्हि विनाशो दुःखहानाय, निरुपाधेस्तु किमर्थम् ।  
(५) “पुनः सोपाधित्वशङ्क्येति चेत्” । न, बीजाभावादिति ।

इन्द्रियादिवदिति । इन्द्रियविषयतद्वुद्धिशरीरवदित्यर्थः ।  
सोपाधिरिति । शरीरेन्द्रियाद्युपहित एव, तथा दुःखहेतुरित्यर्थः ।  
यथावथेति । आत्मानं प्रतीति अभितः प्रतिपत्त्यर्थं यत्नः कर्तव्य  
इत्यभिप्रायः । उपेक्ष्यत इति । तद्धानमिति शेषः । कृतैवेति ।  
आत्महितार्थं प्रवर्तमानैरिति शेषः (६) । बीजाभावादिति । मिथ्या-  
ज्ञानस्य बीजस्याभावादिति (७) ।

( १ ) शङ्कते तथापीति । असौ आत्मा ।

( २ ) निरुपाध्यात्महानस्याशक्यत्वमेव विकल्पनिरासपूर्वकमुप-  
पादयति नहीति ।

( ३ ) विप्रयोगो विप्रकर्षः, हानमित्यनुषङ्गनीयम् । एवमग्रेपि ।

( ४ ) आत्महाने निष्प्रयोजनकत्वादिति द्वितीयं हेतुमुपपादयति  
निष्प्रयोजनं चैतदिति । सोपाधेर्हि त्याग इति पाठान्तरम् ।

( ५ ) शङ्कते पुनरिति । पुनः शरीरादिप्रवृत्तिशङ्कया निरुपाधेरप्या-  
त्मनस्त्यागः स्यादिति शङ्कार्थः ।

( ६ ) कृतैवेति । आत्मप्रतिपत्ताद्युपेक्षा कृता श्रवणादौ यत्नो न  
कृतस्तथाप्यात्महानं न सिद्धमिति मिश्राः ।

( ७ ) संसारबीजं धर्माधर्मौ तदभावादेव न पुनरावृत्तिरिति मिश्राः॥

“कुतः पुनरयमुपादेयः” । (१) तथासति भावनाक्रमेण निश्रेयससिद्धेः । “किमस्योपादानम्?” विवेकः । (२) “कुतः?” अनात्मनः शरीरादेः । “किं पुनरत्र” प्रमाणम् । न्याय आम्नायश्च । शरीरमेव हि तावन्मूर्धाभिषिक्तमनात्मानमात्मानं मन्यमानस्य तदुपादाय (३) तदनुकूलत्रैलोक्यविषया तृष्णा विजृम्भते, तथा (च) तत्प्रतिकूलविषये द्वेषः । न चैतत्केवलात्मदर्शिनः सम्भवति, निरुपाधेः पुत्रवित्तलोभाभावात्, तैरनुपकार्यत्वात्, छेदक्लेददाहशोषणाद्यनुपपत्तेः, विधिनिषेधानधिकाराच्च जन्मजातिव-

कुतः पुनरिति । (४) कुतः प्रयोजनादित्यर्थः । किं पुनरत्रेति । आत्मोपादाने निःश्रेयससिद्धिरित्यत्र (५) किंप्रमाणमित्यर्थः । न्यायं तावद्दर्शयति शरीरमेवेति । सर्वथात्मप्रत्यनीकधर्माश्रयतया शरीरस्यानात्मत्वे मूर्धाभिषिक्तेति । अनुपकार्यत्वमेव दर्शयति छेदेति (६) । छेदक्लेदाद्यभावेन तन्निवर्तकत्वेन न तावत्पुरुषादेरुपकारकत्वमित्यर्थः । नापि हितप्रतिषिद्धानुष्ठानपरित्यागसिद्ध्यर्थं तदपेक्षेत्याह विधीति । जन्मेति । जन्मोपग्रहेण जातेऽप्यादेः प्रवृत्तिः, ब्राह्मणत्वादिजात्युपग्रहेण ‘ब्राह्मणो न सुरां पिबेत्’

( १ ) मननार्थं न्यायानुरागेण मननजातभावनया निदिध्यासनेन साक्षात्काराग्निःश्रेयससिद्ध्यर्थमित्याह तथासतीति । नित्यविभुतपाहानवदुपादानमशक्यमित्यत आह किमिति मिश्राः ।

( २ ) विवेको भेदज्ञानम्, कस्मात् ? अत आहानात्मनः शरीरादेरात्मन इति शेषः । आत्मन इति पाठान्तरे तु न शेषः ।

( ३ ) तदुपादानायेति पाठान्तरम् ।

( ४ ) निरुपाधेरात्मनः प्रतिपत्त्यर्थं प्रणिधानं किमर्थमिति पृच्छति कुतः पुनरिति मिश्राः ।

( ५ ) अनात्मनः शरीरादेर्भेदेनात्मा प्रतिपत्तव्य इत्यत्रेति मिश्राः ।

( ६ ) द्वेषाभावे हेतुमाह छेदेतीति । केवले त्वात्मनि छेदादिदुःखाभाव इति न तद्धेतुकद्वेष इत्यर्थ इति मिश्राः ।



योचित्तसंस्काराद्युपग्रहेण (१) तत्प्रवृत्तेः । ततोऽनात्म-  
न्यात्मग्रहो निदानं संसारस्य । मिथ्याज्ञानं (च) तत्त्व-  
ज्ञानान्निवर्तते, तच्च श्रवणमननादिक्रमेणोत्पद्यते, का-  
रणनिवृत्तौ च कार्यं न जायते, उत्पन्नश्च धर्माधर्मप्र-  
चयो भोगेन क्षीयत इति न्यायानुसारेण सङ्क्षेपः । आ-  
म्नायसारसङ्क्षेपस्तु 'अशरीरं वा वसन्तम्' इत्यादि ।

“तदप्रामाण्यं प्रपञ्चमिथ्यात्व-सिद्धान्तभेद-तत्त्वो-  
पदेशपौनःपुन्येऽव्यवृत्तव्याघातपुनरुक्तदोषेभ्य इति चेत्” ।

इत्यादेः प्रवृत्तिः, 'कृष्णकेशोऽग्नीनादधीत' इत्यादेर्व्यवग्रहेण, एवं  
वृत्तसंस्कारादिष्वपि द्रष्टव्यम् । मिथ्याज्ञानं चेति । अनात्मन्यात्म-  
ग्रहो मिथ्याज्ञानम्, तत्त्वज्ञानादनात्मविवेकेनात्मज्ञानान्निवर्तते । तच्च  
तत्त्वज्ञानं श्रवणमननादिक्रमेणोत्पद्यते, मिथ्याज्ञानात्मकारणनिवृत्तौ  
तत्कार्यधर्माधर्मप्रचयानुत्पत्तिः, उत्पन्नस्य च भोगेन क्षयः, ततश्च संसार-  
निवृत्तिरिति । न्यायानुसारसङ्क्षेप इति (२) । न्यायनिरूपणसं-  
क्षेप इति । आम्नायेति । 'अशरीरं वा वसन्तं प्रियाप्रिये  
न स्पृशत' इत्यादिराम्नायः आत्मस्थदेहेन्द्रियाद्युपाधिविगमे संसारनि-  
वृत्तिं दर्शयतीति ।

अत्र पूर्वपक्षी सूत्रेणैवाम्नायस्याप्रामाण्यमाशङ्कते तदप्रामाण्य-  
मिति । अयमर्थः—प्रपञ्चमिथ्यात्वश्रुतीनां (१) प्रत्यक्षादिप्रमाणान्त-  
रविरोधादनृतवादित्वम्, नानासिद्धान्तप्रतिपादिनीनां श्रुतीनां परस्पर-

( १ ) ननु केवलात्मदर्शिनोऽपि विधिनिषेधबलाद्यागर्हिसादौ प्रवृ-  
त्तिनिवृत्तीभ्यातामत आह तत्प्रवृत्तेरिति । ततः प्रवृत्तेरित्यत्र पाठान्तरम् ।

( २ ) न्यायानुसारेणेति । एतदात्ममननानुकूलस्य न्यायानुसरण-  
मित्यर्थ इति मिश्राः । अत्र मूले नारायणमतेन 'न्यायानुसारसंक्षेप'  
इति, मतान्तरेण 'न्यायार्थसारसंक्षेप' इति च पाठान्तरं द्रष्टव्यम् ।

( ३ ) प्रपञ्चस्य प्रत्यक्षत एवोपलब्धेस्तन्मिथ्यात्वप्रतिपादकात्मनाय-  
स्यानृतवादित्वमित्यर्थः ।

(१)न, सतात्पर्यत्वात् । निष्प्रपञ्च आत्मा ज्ञेयो मुमु-  
क्षुभिरिति तात्पर्यं प्रपञ्चमिथ्यात्वश्रुतीनाम्, आत्मन  
एवैकस्य ज्ञानमपवर्गसाधनमिति अद्वैतश्रुतीनाम्, दुरु-  
होऽयमिति पौनःपुन्यश्रुतीनाम्, (२)बहिःसङ्कल्पत्यागो  
निर्मनस्कश्रुतीनाम्, आत्मैवोपादेय इत्यानन्दश्रुतीना-  
म्, (३)गारुडवदनुष्ठाने तात्पर्यं प्रकृत्यादिश्रुतीनाम्,

व्याघातः(४), एकस्मिन्नेव तत्त्वे पुनःपुनरुपदिश्यमाने पौनरुक्त्यम्(५),  
एभिर्हेतुभिस्तस्याम्नायस्याप्रामाण्यमित्यर्थः । निष्प्रपञ्च इति । प्र-  
पञ्चस्य मिथ्यात्वाद्देहादिप्रपञ्चशून्य एवात्मा ध्येय इत्यत्र तात्पर्यम्, न तु  
मिथ्यात्वस्वरूप इति । आत्मन एवेति । अद्वितीय एव स्वात्माऽ-  
पवर्गसाधनतया ज्ञेय इत्यत्र तात्पर्यमद्वैतश्रुतीनां न तु द्वितीयात्मनास्ति-  
त्व इत्यर्थः । दुरुह इति । दुरुहत्वादात्मनः पुनःपुनरावृत्त्या तत्त्वो-  
पदेश इत्यर्थः । निर्मनस्केति । समनस्कस्यैवात्मनो बहिर्नमस्कस्यागो  
निर्मनस्कत्वश्रुतीनां तात्पर्यगोचर इत्यर्थः । आत्मैवेति । आनन्द-  
धर्मकस्याप्यात्मन आनन्दस्वरूपप्रतिपादिनीनां श्रुतीनाम्, अथवा मोक्ष-

( १ ) तासां श्रुतीनामन्यतात्पर्यान्नैते दोषा इत्याह नेति । तदेवाह  
निष्प्रपञ्च इत्यादिना ।

( २ ) इदानीं सिद्धान्तभेदप्रतिभासश्रुतीनामन्यपरत्वं दर्शयति  
बहिरिति । निर्ममश्रुतीनामिति पाठान्तरम् ।

( ३ ) गारुडवदिति । शरीरादितो भिन्नं स्वकीयं तत्त्वमजानत  
एवात्मनस्तत्त्वज्ञानार्थं प्रणिधानं विधेयमित्येतदर्थं साङ्ख्यमतोत्था-  
पनम्, तत्रापि चाहमाऽचेतनाया एव प्रकृतेर्महत्तत्त्वस्य वा चेतनोप-  
रागप्रतिपादनं, यथा जाङ्गलिकेनाचेतनस्यैव दष्टस्य कष्टेन चैतन्यमुत्पा-  
द्यत इत्यर्थ इति मिश्राः ।

( ४ ) 'सदेव सौम्येदमग्र आसीन्नाहारासीन्न रात्रिरासीदित्यादौ  
सिद्धान्तभेदप्रतिपादनाद्याघातः ।

( ५ ) तत्त्वोपदेशः सिद्धान्तभेदोपदेश आम्नायोपदेशो वा, 'त्रिप्र-  
थमामित्याह त्रिरुत्तमामि'त्यादौ च पौनरुक्त्यमित्यर्थ इति मिश्राः ।



तन्मूलानाञ्च सांख्यादिदर्शनानाञ्चेति नेयम् । अन्यथा(१)

जैमिनिर्यदि वेदज्ञः कपिलो नेति का प्रमा ।

उभौ च यदि वेदज्ञौ व्याख्याभेदस्तु किंकृतः ।

“प्रामाण्यन्तु तस्य कुत इति चेत्” । न, आसोक्त-  
त्वात् । (२) “तदसिद्धमिति चेत्” । न, विश्वस्य कर्तुर-  
नुमानसिद्धत्वात्—विवादाध्यासितकर्तृकं हि सकर्तृकं  
कार्यत्वात् इति । “विशेषाविरुद्धोऽयं हेतुरिति चेत्” ।  
न, विरोधिविशेषाप्रतीतौ विरोधस्य प्रत्येतुमशक्यत्वा-  
त् । तत्प्रतीतौ वा सहोपलम्भनियमेन विरोधस्य वा-

दशायामानन्दस्यापि विशेषगुणस्योच्छेदात्तत्प्रतिपादिनीनां आनन्द इवा-  
त्मैवोपादेय इत्यत्र तात्पर्यमिति । कथं प्रकृत्यादिश्रुतीनां सांख्यादिदर्श-  
नानाञ्च कर्मानुष्ठाने तात्पर्यमित्यत्राह अन्यथेति । जैमिनिवत् कपि-  
लोऽपि वेदज्ञ एव, तन्न यथा जैमिनिः कर्मानुष्ठानपरतया वेदं व्याचष्टे  
तथा कपिलोऽपि वेदं व्याचक्षाणः कर्मानुष्ठानमभिप्रैति, न ह्येकस्य वेदस्य  
तदभिज्ञयोर्व्याख्याभेद उपपद्यत इति ।

ननु मा भूद्वेदस्याप्रामाण्यनिश्चयः प्रामाण्यनिश्चयोऽपि कुतस्तस्य इ-  
त्याशङ्कते प्रामाण्यन्तिवति । विश्वस्य कर्तुरिति । न चासर्व-  
ज्ञ(त्व)स्य विश्वकर्तृत्वं सम्भवति, न च सर्वज्ञस्य विशेषादर्शनसम्भवः, तद-  
भावे च मिथ्याज्ञानासम्भवात्तन्मूलयो रागद्वेषयोरसत्त्वेन तन्मूलस्य विप्र-  
लम्भस्य मिथ्याज्ञानाभावादेव अमस्याप्यभावात् नानासत्त्वशङ्काऽस्तीत्या-  
स्तत्प्रणेतृत्वं वेदानां साधयिष्यत इत्यभिप्रायः । विरोधिविशेषे-  
ति(३) । प्रकृतहेतुना विरुद्ध्यन्ते विशेषास्ते प्रतीता न वा ? यदि न  
प्रतीताः, कथं विरोधः प्रत्येतव्यः, प्रतीतस्वरूपयोर्हि द्वयोर्मिथो धर्मिप-

(१) तात्पर्यभेदाकल्पने । (२) शङ्कते तदिति । आसोक्तत्वात्  
वेदे आसोक्तत्वमसिद्धमिति शङ्कार्थः । समाधत्ते नेति ।

(३) विरोधो ह्यशरीरिकर्त्रा स च न सिद्धः, सिद्धश्चेन्न विरोध  
इत्याह न विरोधिविशेषेति मिश्राः ।

धितत्वात् । “सर्वथैवाप्रतीतस्याभिप्रायगोचरत्वमपि  
कथमिति चेत्” । न, स्वार्थानुमानसिद्धत्वात् । “ततोऽपि  
कथं सिद्ध्यत्विति चेत्” । (१)अप्रतीतप्रत्यायक  
प्रमाणं न त्वप्रतीतेन विरोधः शक्यनिश्चय इत्यतो विशेष  
त्वात् । “का पुनरत्रानुमानस्यैव स्मृतप्रत्यायने शक्तिर  
स्तीति चेत्” । (२)आकाङ्क्षानुपपत्तिनियमभेदेन त्रिवि

रिहारोपलब्धेर्विरोधो निश्चायते, अथ प्रतीताः, तर्हि हेतुयुक्ते पक्षधर्मि  
ण्येव तेषां प्रतीतेर्हेतुना सहोपलब्धानां कुतो विरोधनिश्चयः, न हि  
पक्षधर्मव्यातिरेकेण सर्वज्ञपूर्वकत्वादोर्ना विशेषाणां क्वचित्सिद्धिरिति । ननु  
क्षित्यादिकर्तुरलौकिका विशेषा ये भवदभिप्रेतास्तेषां सर्वथैवाप्रतीतानां  
कथं भवदभिप्रायगोचरत्वमपीति शङ्कते (३)सर्वथैवेति । स्वार्थानु-  
मानेति । स्वार्थानुमानेन प्रथमं प्रतीतं विशेषमभिप्रेत्य परार्थानुमाने-  
न परं प्रति प्रतिपादनं क्रियत इति(४) । किन्तत् स्वार्थानुमानमिति  
चेत् । गृणूष्व-प्रतीतिसमारूढमिदमेव कार्यत्वं स्वार्थानुमानं भवति, इद-  
मेव पञ्चावयववाक्यारूढं परार्थानुमानमिति व्यवहियत इति बोद्धव्य-  
मिति । स्वार्थानुमानेनाप्यप्रतीतं कथं सिद्ध्यत्विति शङ्कते (५)ततोऽ-

( १ ) प्रमाणमहिम्ना तदुपस्थितिस्थित्याहाप्रतीतेति । ननु विरो-  
धोऽपि तादृशेनैव निरूप्यतामत आह न त्विति । प्रतीतिदशायां न  
सहोपलब्धभादेवाविरोध इत्यर्थः ।

( २ ) सहकारिविशेषस्य नियामकत्वान्नातिप्रसङ्ग इत्याहाकाङ्क्षेति  
एकविशेषवाधे विशेषान्तरविषयत्वं विना सामान्यप्रतीतेरपर्यवसान-  
माकाङ्क्षा, विशेषान्तरं विना पक्षे साध्यस्यासङ्गावोऽनुपपत्तिस्ता-  
दनुभयरूपेण वा नियमस्य व्याप्तेर्भेदो विशेषस्तेनाकाङ्क्षानुपपत्तिभ-  
मिति यावत्, इति दीधितिः ।

( ३ ) तथा च न तत्सिद्ध्ये न्यायप्रयोगादिसम्भव इत्यर्थः ।

( ४ ) पक्षधर्मताबलेन स्वार्थानुमाने तज्ज्ञानमावश्यकमित्यर्थ इति मिश्र-

( ५ ) पक्षधर्मता व्याप्तिबलानीतमर्थं पक्षे साधयति न तु सर्व-  
थाप्रतीतमिति मिश्राः ।



धः सम्बन्धः, तत्राकाङ्क्षानियमाभ्यामन्वयी, अनुपपत्ति-  
नियमाभ्यां व्यतिरेकीति विभागः ।

“अस्तु तर्हि सत्प्रतिपक्षत्वं शरीराजन्यत्वादिति  
चेत्” । न, असमर्थविशेषणत्वेनासिद्धभेदस्यातुल्यब-

पीति । एवम्भूतेति । अत्यन्ताप्रतीतिप्रत्यायन इति । त्रिवि-  
धः सम्बन्धः (१) इति । का शक्तिरिति शक्तिप्रश्ने सम्बन्धेनोत्तरं,  
सम्बन्धस्यैव कारणसहकारित्वेन शक्तिशब्दाभिधेयत्वं मन्वानस्येति  
मन्तव्यम् । आकाङ्क्षानियमाभ्यामिति । लिङ्गसामानस्य  
लिङ्गसामान्येन नियमात्तन्मात्रे प्रथमं प्रतिपक्षे पक्षविशेषस्य स्वानुकूल-  
लिङ्गविशेषापेक्षया तस्यादृष्टपूर्वस्यापि प्रतीतिरन्वयिना, यथा वेदस्य  
वाक्यत्वेन पौरुषेयत्वमात्रे प्रमिते तस्यालौकिकार्थस्य तदभिज्ञसर्वज्ञप्रणी-  
तत्वसिद्धिः । व्यतिरेकिणा तु विपक्षव्यावृत्ततया दृष्टेन तदभावनियतेन  
तत एव विपक्षेऽनुपपत्तेनादृष्टपूर्वस्यापि विपक्षविरोधिनः साध्यस्य सिद्धिः,  
यथा वेदस्य वेदत्वेन हेतुनाऽसर्वज्ञप्रणीतेभ्यो व्यावृत्तत्वेन तत्त्वेऽनुपपत्त्या  
तद्विरोधिनः सर्वज्ञप्रणीतत्वसिद्धिरिति ।

ननु मा भूद्विशेषविरुद्धत्वम्, अस्तु सत्प्रतिपक्षत्वमिति शङ्कते  
अस्तु तर्हीति । विवादपदमकर्तृकं शरीराजन्यत्वात् व्योमादिवदित्य-  
नेन सत्प्रतिपक्षत्वमित्यर्थः । असमर्थेति । अयमर्थः-केवलस्या-  
जन्यत्वस्याकर्तृत्वस्य व्यभिचारे हि सति तद्व्यावर्तनेन विशेषणस्य साम-  
र्थ्यं स्यात्, न चात्र केवलस्य व्यभिचारोऽस्तीति । केवलस्याजन्यत्वस्य

( १ ) आकाङ्क्षानुपपत्तिनियमयोर्भेदेन त्रिविधः सम्बन्धः । एकोन्वय-  
सहचारमात्रग्राह्योऽपरोऽन्वयव्यतिरेकसहचारग्राह्योऽन्यश्च व्यतिरेकस-  
हचारमात्रग्राह्यः । तत्राकाङ्क्षा प्रतीत्यपर्यवसानम्, अनुपपत्तिश्च प्रतीता-  
पर्यवसानमनयोरन्यन्तरस्यानुमितौ नियम एवेत्यर्थः । काचित्तु द्विविधः  
सम्बन्ध इति पाठः । स तु सुगमः । इममेव पाठं विषदयति मूले तत्रेति  
मिथाः ।

लत्वात् । “असिद्धिपरिहारेण विशेषणं समर्थमिति चेत्” । न, एकामसिद्धिं परिहरतो द्वितीयापत्तेः, अन्यथा विवादाध्यासितं नादृष्टहेतुकं शरीराजन्यत्वादित्यनेनापि जन्यत्वस्य सत्प्रतिपक्षत्वप्रसङ्गात् ।

“तर्हि तर्कापरिशुद्धिरस्तु, शरीरनिवृत्तौ बुद्धिनिवृत्तेः, बुद्धिनिवृत्त्यत्वे शरीरानुपयोगबद्धा प्रयत्ननित्यतायां ज्ञानेच्छानुपयोगादिति चेत्” । (१)न, प्रयत्नस्य द्विधर्म(क)त्वात् । सहि ज्ञानकार्यो ज्ञानैकविषयश्च कर्तृत्व-

स्वरूपासिद्धत्वेन तत्परिहारेण विशेषणसामर्थ्यमस्तीति शङ्कते असिद्धिपरिहारेणेति । स्वरूपासिद्धिं परिहरतो विशेषणस्य व्याप्यत्वासिद्ध्यापत्तेरसामर्थ्यं तदवस्थमिति परिहरति एकामिति । अन्यथेति । हेतुविशेषणस्य विपक्षव्यवच्छेदकत्वमितरेण स्वरूपासिद्धिमात्रेणैव सामर्थ्यं चेदित्यर्थः । नादृष्टेति । मीमांसकैश्चापि विवादाध्यासितस्यादृष्टहेतुकत्वं कर्मभिस्सर्वजीवानां तत्त्वसिद्धेः सिद्धसाधनमिति वदद्भिरप्युपवेत्यभिप्रायः । इदं च तेषां साधनम्-विवादास्पदमदृष्टहेतुकं जन्यत्वात्सम्प्रतिपन्नवदिति ।

ननु यदि न विशेषविरुद्धत्वं दूषणं यदि वा न सत्प्रतिपक्षत्वं तर्हि प्रतिकूलतर्कोपहतिरस्तु दूषणमिति शङ्कते तर्हि तर्केति । बुद्धेः (२)शरीरहेतुकत्वाच्छरीरपूर्वकत्वनिवृत्तौ बुद्धिपूर्वकत्वस्यापि निवृत्तिः । यदि बुद्धेर्नित्यत्वं शरीराभावेऽपि बुद्धिः स्यात्, तर्हि श्वरप्रयत्नस्यापि नित्यत्वात् प्रयत्नहेतुभूतयोर्ज्ञानेच्छयोरभावेऽपि प्रयत्नपूर्वकत्वसम्भवात् ज्ञानेच्छापूर्वकत्वमपि न स्यात् इति । ज्ञानकार्य इति । ज्ञानकार्यत्वं

( १ ) नित्याधर्माच्छाप्रयत्नौ विषयलाभार्थं ज्ञानमपेक्षते इति परिहरति नेति ।

( २ ) काशिकाकारोक्ततर्कापरिशुद्धिं शङ्कते शरीरेति । अपरिशुद्धिरनुमानस्येत्यर्थः ।



म्, (१) तत्र कार्यत्वनिवृत्तौ कारणतया ज्ञानं माऽपेक्षि-  
ष्ट विषयार्थन्तु तदपेक्षा केन वार्येत । (२) न च तस्य  
स्वरूपेणैव विषयप्रवणत्वम्, ज्ञानत्वप्रसङ्गात् । अयमेव  
हि ज्ञानात्प्रयत्नस्य भेदो यद्यमर्थप्रवण(३) इति । न च  
निर्विषय (४) एवास्त्विति वाच्यम् । अकारणत्वप्रसङ्गात्,  
तथाच सोऽप्येकः कथं सिद्ध्येत् । “मा सैत्सीदिति चेत्”  
न, तत्र साधनस्य निर्दोषत्वात् । दोषे वा स एव वा-  
च्यः । “सर्वविषयत्वात्तस्य(५) किं विषयनियमार्थेन  
ज्ञानेनेति चेत्” । न, तस्य स्वरूपेणार्थप्रवणत्वाभावा-  
त्, भावे वा ज्ञानत्वप्रसङ्गादित्युक्तम् । “जीवनपूर्वकप्र-

ज्ञानैकविषयत्वं च द्वौ धर्मौ प्रयत्नस्य(६), तत्र नित्यस्यात्मलाभाय  
कारणापेक्षाभावेऽपि सविषयत्वास्पदप्रयत्नस्य ज्ञानापेक्षाऽस्त्येवेति । यदि  
प्रयत्नस्य स्वरूपेणैव हि विषयप्रवणत्वं यदि वा निर्विषयत्वं तदा विष-  
यलाभाय ज्ञानापेक्षा न स्यादपि, नचैवं सम्भवतीत्याह न च तस्येति ।  
अकारणत्वप्रसङ्गादिति । कारकविषयस्य प्रयत्नस्य प्रवर्तकत्वेन  
कार्यहेतुत्वं न स्वरूपत इत्यभिप्रायः । सोऽप्येक इति । प्रयत्नपू-  
र्वकत्वमात्रमपि कार्यत्वेन हेतुना कथं सिद्ध्येदित्यर्थः । तत्र साध-  
नस्येति । प्रयत्नपूर्वकत्वमात्रसाधने साधनकार्यत्वस्य निर्दोषत्वात् ताव-

( १ ) तत्किमीश्वरस्यापि कार्यः प्रयत्न इत्यत्राह तत्रेति ।

( २ ) अत्र ‘नवास्येति’ पाठान्तरम् । विषयप्रवणत्वं=विषयनिरूप-  
णाधीननिरूपणत्वम् ।

( ३ ) अर्थाप्रवण इति । न स्वरूपसम्बन्धेन विषयनिरूपणाधीन-  
निरूपणः, ज्ञानद्वारा तत्स्यादित्यर्थः ।

( ४ ) निर्विषयत्वमेवास्त्विति पाठान्तरम् ।

( ५ ) प्रयत्नस्य, पूर्वपक्षः स्फुटार्थः ।

( ६ ) प्रथम एव कर्तृत्वपर्यवसन्नः, स च ज्ञानकार्यः सन्न ज्ञानस-  
मानविषयोऽवश्याभ्युपगन्तव्य इत्यर्थ इति मिश्राः ।

यत्नवद्विषयव्यवस्था भविष्यतीति चेत्” । न, तस्य जात्यन्तरत्वात्, (१) एकजातीयत्वे तस्यापिच्छापूर्वकत्वप्रसङ्गात्, इच्छाया वा तत्कारणत्वं (२) न स्यात् तामन्तरेणापि तज्जातीयस्योत्पत्तेः । (३) तस्मात् कृतिजातीयस्य ज्ञानेच्छाभ्यामेव विषयव्यवस्था, स च साधयितुमिष्ट इति ।

तार्किकगर्वबाह(४)श्त्वाह—“ननु सपक्षविपक्षयोर्दर्शनादर्शनमात्रस्य शतशः प्रवृत्तावपि व्याभिचारोपलम्भात्(५) तल्लक्षणस्यानुपलब्धव्याभिचारस्यापि

मात्रसाधने तर्कापरिशुद्धेरप्यभावादित्यर्थः(६) । जीवनपूर्वकेति । जीवनमात्रपूर्वकस्य प्रयत्नस्य सुषुप्त्यवस्थायां ज्ञानाभावेऽपि अनुवर्तमानस्य यथा स्वत एव विषयनियमः तथेश्वरप्रयत्नस्यापि भविष्यतीत्यर्थः(७) । जीवनपूर्वकप्रयत्नस्य कृतिजातीयत्वाभावात्प्रयत्नाज्जात्यन्तरत्वान्न तन्निर्देशनमिति परिहरति नेति । स चेति । क्षित्यादीनां कार्यत्वेन हेतुना कृतिमतः कर्तुं एव साधनमुपक्रान्तमित्यर्थः ।

तल्लक्षणस्येति । दर्शनादर्शनमात्रलक्षणस्य हेतोः, यद्वा प्रतिव-

( १ ) विजातीयत्वात्, तत्र हेतुमाहैकजातीयत्व इति । वैजात्यविरहे इत्यर्थः । तस्यापि जीवनयोनियत्नस्यापि । ( २ ) कृतिकारणत्वम् ।

( ३ ) उपसंहरति तस्मादिति । चिकीर्षाधीनस्य कृतिजातीयस्येत्यर्थः । इच्छया कृतेरिच्छायाश्च ज्ञानेन विषयनियम इति भावः ।

( ४ ) नैयायिकम्मन्यो बौद्ध इत्यर्थः ।

( ५ ) पार्थिवत्वलोहलेख्यत्वादौ व्याभिचारोपलब्धेरित्यर्थः । तल्लक्षणस्य=अव्यभिचारित्वलक्षणस्याविनाभावस्य निश्चेतुमशक्यत्वादतिरिक्तमविनाभावलक्षणं वक्तव्यमित्यर्थः ।

( ६ ) कार्यत्वेन कृतिमज्जन्यत्वे साध्ये दोषाभावादित्यर्थ इति कल्पलता ।

( ७ ) जीवनयोनियत्नस्य ज्ञानमन्तरेणैव यथा इवासादिविषयत्वं तथाऽत्रापि स्यादित्यर्थ इति मिश्राः ।



तथाभावसम्भानाक्रान्तत्वाल्लक्षणान्तरं प्रतिबन्धस्य वक्तु-  
मुचितम्, तच्च उपाधिविरहो वा(१) स्यात्, तदुत्पत्ति-  
र्वा विपक्षबाधकं चेति सङ्क्षेपः ।

तत्र न प्रथमः(२), अदृश्योपाध्यभावानिश्चये अभ्यु-  
पायाभावात्, दृश्येनैवोपाधिना च भवितव्यमिति निय-  
मानुपपत्तेः । नापि द्वितीयः(३), सा ह्यन्वयव्यतिरेका-  
भ्यां निश्चीयते । तौ च दृश्यशरीरवच्चेतननिष्ठौ वा  
स्याताम्, (४)उपाधिविधुरदृश्यादृश्यसाधारणचेतन-  
निष्ठौ वा । न प्रथमः, विटपादौ व्यभिचारात्, (५)प्रकृ-

न्धस्येति । तथाभावेति । सव्यभिचारत्वसम्भावनाक्रान्तत्वादित्यर्थः ।

अदृश्यस्योपाधिमत्त्वमेव नास्ति किन्तु दृश्यस्यैव तथादर्शनादिति  
चेत्, तत्राह दृश्येनैवेति । सा हीति । अयमर्थः । अन्वय-  
व्यतिरेकाभ्यामेव तावत्तदुत्पत्तिः कार्यकारणभावोऽवधार्यते, (६)तौ च  
कार्यस्य चेतनकारणत्वं बोधयन्तौ दृश्यशरीरावच्छिन्नचेतनगोचरौ वा  
स्याताम्, शरीरोपाधिविधुरदृश्यादृश्यशरीरसाधारणचेतनमात्रगोचरौ वा  
स्यातामिति । विटपादाविति । न हि विटपादीनां कार्यभूतानां दृश्य-  
शरीरोपहितचेतनपूर्वकत्वं सिद्धमिति(७) । प्रकृतेति । साधयितुं प्रका-  
न्तस्य निरुपाधेः कर्तुरसिद्धेऽचेति । एवं प्रथमस्यान्वयासिद्धिरुक्ता व्यतिरे-

( १ ) अनौपाधिकसम्बन्धो वा इत्यर्थः ।

( २ ) उपाधिविरहपक्षः । निश्चयोपायाभावादिति पाठान्तरम् ।

( ३ ) तदुत्पत्तिपक्षः । सा-तदुत्पत्तिः ।

( ४ ) उपाधिः शरीरमिति मिश्राः ।

( ५ ) प्रकृतेति । त्वदमिमताशरीरिकर्तृसिद्धेरित्यर्थः ।

( ६ ) अन्वयव्यतिरेकौ ।

( ७ ) व्यभिचार इति शेषः । शरीरिचेतनमन्तरेणाप्यङ्कुरदर्शना-  
दित्यर्थः ।

तासिद्धेश्च । न द्वितीयः, घटादिकार्यव्यतिरेकसमये तत्प्रयोजककुलालादिव्यतिरेकबद्दृश्यचेतनमात्रव्यतिरेकस्य निश्चेतुमशक्यत्वात्, नहि कुलालादिदृश्यव्यतिरेके तस्यावश्यं व्यतिरेको विटपादावपि तथाभावप्रसङ्गात् ।

‘तर्हि सन्तानानां तत्रानुमानमपि कथम् ? कुम्भकारव्यतिरेके दृष्यादृश्यसाधारणचिन्मात्रव्यतिरेकासिद्धिवत् स्वचित्तव्यतिरेकेऽपि कस्यं प्रति चिन्मात्रव्यतिरेकासिद्धेरिति चेत्’ । न, (१) वादान्तरत्वात् । कासिद्धेर्द्वितीयोऽपि पक्षो न सम्भवतीत्याह न द्वितीय इति । कुलालादिव्यतिरेक एव निरुपाधिचेतनव्यतिरेकेऽपि प्रमाणमिति चेत्, तत्राह नहीति । विटपादावपि सोपाधिव्यतिरेकेऽपि निरुपाधेरपि व्यतिरेकप्रसङ्गात्तच्चा निष्ठं भवतामित्यभिप्रायः (२) ।

कार्यत्वाच्चेतनमात्रानुमानसिद्धिवत् बौद्धमतेऽपि परचेष्टया सन्तानान्तरानुमानमपि न सिद्ध्येदित्याशङ्कते (३) सन्तानेति । अयमर्थः-चेष्टाचित्तसन्तानयोरप्यन्वयव्यतिरेकाभ्यामेव कार्यकारणभावो निश्चीयते तत्रापि भवदुक्तनयेन व्यतिरेकनिश्चयशक्तेः परचेष्टया चित्तसन्तानानुमानं न स्यात्, स्वचित्तव्यतिरेकेऽपि चिन्मात्रव्यतिरेकासिद्धेः स्वचेष्टया

( १ ) बौद्ध एव परिहरति नेति । अर्थान्तरमेतदित्यर्थः । ननु तत्रापि तदुत्पत्तिग्रहस्त्वयाऽवश्यं वक्तव्य इत्यत आह यदापीति मिश्राः ।

( २ ) तत्रापि कुलालादिव्यतिरेकग्रहे चेतनमात्रव्यतिरेकोऽपि गृह्येतेति हेतोस्तत्रैव सकर्तृकत्वव्यभिचारः स्यादित्यर्थ इति मिश्राः ।

( ३ ) बौद्धः शङ्कते कथन्तर्हीति । कस्येन चेष्टया तावत्परचित्तसन्तानोऽनुमीयते तत्रापि व्यतिरेको दुर्ग्रह एव, यथा कुलालव्यतिरेके तृणादौ चेतनभावव्यतिरेको दुर्ग्रहस्तथाच परचेष्टां प्रति स्वचित्तव्यतिरेकस्य दुर्ग्रहत्वेनान्वयव्यतिरेकाभ्यां चेष्टां प्रति स्वचित्तसन्तानस्य कारणता न स्यादित्यर्थ इति मिश्राः । अत्र ‘चेष्टया तर्हि सन्तानान्तरानुमानमिति’ मूले पाठान्तरं द्रष्टव्यम् ।



यदापि तत्प्रस्तावः, तदापि स्वदेहे स्वपरसन्तानसाधारणचिन्मात्राविनिर्भागवृत्तिदृश्यदेहमात्रस्यैव प्रत्यक्षानुपलम्भाभ्यां कम्पस्पृति कारणत्वप्रतीतिः परचित्तस्यापि कारणत्वं प्रतीयत इति । नापि तृतीयः(१) । विपक्षेऽपि बाधकाभावात् । देशकालनियमादीनां स्वकारणायत्तसन्निधिना कादाचित्केन प्रतिनियतशक्तिना कारणेनाचेतनेनाप्युपपत्तेरिति” ।

(२) उक्तानोल्लुपितमेतत् । विकल्पत्रयस्याप्युपपत्तेः ।

व्यतिरेकासिद्धेरिति । स्वपरसन्तानेति । अयमर्थः— नात्र चिन्मात्रस्य चेष्टाकारणत्वमिष्टं येन व्यतिरेकासिद्धिः स्यात्, किन्तु चिदुपहितं दृश्यदेहस्यैव, तत्र स्वदेह एव स्वपरसन्तानचिन्मात्रसंवलितदृश्यदेहमात्रस्यैव कम्पस्पृत्यन्वयव्यतिरेकाभ्यां कारणत्वावधारणात् परचित्तस्यापि कारणत्वं प्रतीयत इति । विपक्षेऽपि—चेतनपूर्वकत्वाभावेऽपि कार्यत्वस्य बाधकाभावादिति । ननु कार्यस्य देशनियमः कालनियमः कारणनियमश्च प्रेक्षावत्स्वतन्त्रचेतनपूर्वकत्वाभावे कथं सिद्ध्युरित्याशङ्क्याह देशेति(३) । स्वकारणायत्तसन्निधिनेत्यनेन यस्मिन्देशे स्वकारणैः सन्निधाप्यन्ते कारणानि तस्मिन्नेव देशे कार्यमिति देशनियमो दर्शितः, कादाचित्केत्यनेन कालनियमः, प्रतिनियतशक्तिनेत्यनेन कारणनियम इति ।

( १ ) विपक्षबाधकपक्षः ।

( २ ) समाधत्ते उक्तानेति । विकल्पेति । प्रकारत्रयेणापि प्रतिबन्धः सुग्रहः इत्यर्थः ।

( ३ ) देशकालेति । यदि कर्ता न स्यादिहेदानीं कार्यं न स्यादित्यनेन विपक्षबाधकेन व्याप्तिर्ग्राह्या, तत्र कर्तव्यव्यतिरेकप्रयुक्तो न कार्यव्यतिरेकः न वा कर्त्रन्वयप्रयुक्तस्तदन्वयः किन्तु कारणान्तरप्रयुक्तव्यतिरेकप्रयुक्त एवेत्यर्थ इति मिश्राः ।

तथाहि चत्वारो हि जगति भावा भवन्ति-(१)विरोधी-  
बहिर्वृत्तिः सहवृत्तिरन्तर्वृत्तिश्चेति, न तु पञ्चमः प्रकारः  
शङ्कितुमपि शक्यः, विरोधाविरोधयोः साहित्यासाहि-  
त्ययोराधिक्यानाधिक्ययोः परस्परनिषेधरूपत्वात् ।

तत्र द्वय(२)मत्र नोपाधित्वेन शङ्कनीयम्, अकार्य-  
स्यैवाकार्यस्यापि वा सकर्तृकत्वप्रसङ्गात्, न चेदमिष्टम्,  
(३)अकार्यस्य कारणवत्तामात्रेण सहजविरोधे कारक-  
विशेषस्य कर्तुरनवकाशात् । नापि तृतीयः, तुल्ययोग-

विरोधीति । प्रथमन्तावद्विरोधाविरोधव्यतिरेकेण प्रकारान्तराभा-  
वः, तयोरेकस्य विधिरूपत्वादितरस्य तन्निषेधरूपत्वाद्विध्यभावे निषेध एव  
निषेधाभावे विधिरेवेति न तृतीयप्रकारावकाशः । एवमविरुद्धोऽपि सहि-  
तासहितभेदेन द्विविध एव, असहितोऽपि बहिर्वृत्तिरन्तर्वृत्तिश्चेति द्विविध  
एव । कथं हि परस्परविधिनिषेधाभ्यां प्रकारान्तरं वदन् विध्यभाववचनेन  
निषेधं विधाय पुनरनुमत्तस्तमपि निषेधेतसोऽपि नेति ।

अकार्यस्यैवेति(४) । कार्यत्वविरोधेन उपाधित्वे उपाधेः साध्यस-  
मव्याप्त्या अकार्यस्यैव सकर्तृकत्वप्रसङ्गः, बहिर्वृत्तिरुपाधित्वे कार्यत्वव्यति-  
रेकेणाप्युपाधिसङ्गात् अकार्यस्यापि सकर्तृकत्वप्रसङ्ग इति । (५)तुल्य-

( १ ) विरोधीति । साधनविरोधी, बहिर्वृत्तिः साधनव्यापका,  
सहवृत्तिः साधनसमनियतः, अन्तर्वृत्तिः साधनव्याप्यः । चत्वार एव  
कथमत आह विरोधेति । ( २ ) विरोधी बहिर्वृत्तिश्चेति द्वयम् ।

( ३ ) ननु भवत्वकार्यमपि सकर्तृकं को दोष इत्यत आह अकार्य-  
स्येति । यस्य कारणत्वमेव विरुद्धं तस्य सकर्तृकत्वं सुतरां विरुद्ध-  
मित्यर्थः ।

( ४ ) साधनविरोधी चेदुपाधिः स साध्यव्यापकत्वे सति साध्य-  
व्याप्यो वक्तव्यस्तथा च साध्यव्याप्येनोपाधिना कार्यविरोधिनाऽकार्य-  
स्य ज्ञानादेरेव सकर्तृकत्वं सिद्ध्येदित्यर्थः । साधनव्यापकस्योपाधेर्दो-  
षमाहाकार्यस्यापीति । इदमपि समव्याप्ताभिप्रायेण ।

( ५ ) साधनसहवृत्तिरुपाधिरित्यत्राह तुल्येति मिश्राः ।



क्षेमयोरविशेषात् , व्यभिचारशङ्कानाधायकत्वाच्च(१) ।  
चतुर्थस्तु स्यात् , सोऽपि न शरीरान्तर्भूतवृत्तिः, (२) चे-  
ष्टमानशरीरहेतुकस्यापि कस्यचिदचेतनपूर्वकत्वप्रस-  
ङ्गात् । न चेदमिष्टम् , चेष्टाचेतनयोरविनाभावमङ्गप्रस-  
ङ्गात् । नापि सहवृत्तिः, (३) देहस्यानुपाधित्वे तस्यानु-  
पाधित्वात् , तयोस्तुल्ययोगक्षेमत्वात् । अतथाभावे वा

योगेति । परस्परपरिहारेण वर्तमानयोरेकस्येतरं प्रत्युपाधित्वे विपरीतं  
किं न स्यादिति अस्य वाचाटवचसोऽपि सावकाशत्वादिति । किञ्च  
साधनस्य साध्यव्यभिचारशङ्कोत्थापनेनोपाध्युद्भावनस्य दूषणत्वम् , न  
चात्र साध्यव्यापकत्वभावेनोपाधेर्व्यभिचारशङ्कोत्थापकत्वमित्याह(४) व्य-  
भिचारेति । अन्तर्वृत्तेस्तुपाधित्वं सम्भवेत् , स च तादृशो न प्रकृते  
सम्भवतीत्यभिप्रायेणाह चतुर्थस्त्विति । अभिप्रायमाविष्करोति  
सोऽपीति । कार्यत्वावान्तरवृत्तित्वेनोपाधिर्भवच्छरीरान्तरवृत्तिः सह-  
वृत्तिः बहिर्वृत्तिर्वा भवेत् । तत्र न प्रथमः कल्पः, तत्र शरीरस्य कर्तृप्र-  
योजकोपाधिव्यतिक्रमेणापि स्थितस्य कर्तृव्यतिरेकेणापि स्थितिश्चेत् समानं  
शरीरहेतुकस्यापि कस्यचित्कार्यस्य चेतनपूर्वकत्वाभावप्रसङ्गादिति ।  
अतथाभाव इति । तुल्ययोगक्षेमत्वाभाव इत्यर्थः । अस्तु तर्हि

( १ ) शङ्कानापादकत्वाच्चेति पाठान्तरम् । चतुर्थः-साधनव्याध्यः ।

( २ ) कुत इत्यत आह चेष्टमानेति । कुलालजन्यत्वं चेतनपूर्वक-  
त्वस्य साध्यस्य व्यापकश्चेत्तदा कुविन्दजन्यपटादौ तन्निष्ठस्याचेतन-  
पूर्वकत्वं निवर्ततेत्यर्थः । ननु चेष्टमानशरीरहेतुकमपि चेतनपूर्वकं मा-  
स्तु किन्तत इत्यत आह चेष्टेति ।

( ३ ) देहसहवृत्तिः । शरीरजन्यत्वसमव्याप्त इति यावत् । तयोः =  
देहतदुपाध्योः ।

( ४ ) नन्वेवं साधनस्य सोपाधित्वं स्यादेवेत्यत आह व्यभिचा-  
रेति । साध्यव्यापकेन साधनाव्यापकेन चोपाधिना व्यभिचारशङ्का-  
धानं भवेन्न तु साधनसमनियतेनेत्युपाधिः परिभाषामात्रमित्यर्थ इति  
कल्पलता ।

सहवृत्तिनियमानुपपत्तेः । शरीरस्य च नोपाधित्वं कर्त्र-  
व्यापकत्वात् , तत्कार्य(त्व)स्योपाधेरिच्छमानत्वात् । ना-  
प्यायतनतया तथाभावो, भोगोपाधित्वात् । (१) ना-  
प्युपकरणप्रापकतया, साक्षात्प्रयत्नानधिष्ठेयतोपाधि-  
त्वात्, अन्यथापि तत्प्राप्तेरिति । नाप्यधिकवृत्तिः,

शरीरस्याप्युपाधित्वमिति चेदत्राह शरीरस्य च नोपाधित्वमिति ।  
कर्त्रव्यापकत्वादिति । कर्तुरुपाधेः कर्तृव्यापकत्वं स्यात्, न च  
शरीरं कर्तृव्यापकमतो न कर्तुरुपाधिः शरीरमिति (२) । कथमव्यापकं  
शरीरमित्याह तत्कार्यस्येति । अयमर्थः—ज्ञानचिकीर्षाकृतिसमवा-  
यित्वं कर्तृत्वम्, तद्यत्र ज्ञानादीनां शरीरकार्यत्वेन तद्रूपस्यापि कर्तुः  
शरीरकार्यत्वं भवति तत्रैव शरीरवतः कर्तृत्वं, यत्र तु न तत्कार्यत्वं तत्र  
शरीरमन्तरेणापि कर्तृत्वान्न शरीरं कर्तृव्यापकमिति । ननु कारणतया  
शरीरं मऽपेक्षिष्ठ कर्ता, आयतनतया त्वपेक्षमाणस्य कर्तुः शरीरं व्यापक-  
मेवेत्याशङ्क्याह नाप्यायतनतयेति । तथाभावः=व्यापकत्वमि-  
त्यर्थः । भोगोपाधि(क)त्वादिति । भोगप्रयुक्ता ह्यायतनापेक्षा,  
न चेश्वरस्य भोगसम्भव इति । ननु यथा कुलालशरीरस्योपादानदेशे  
दण्डाद्युपकरणप्रापकतयाऽपेक्षा, तथेश्वरस्याप्युपकरणप्रापकतया शरीरा-  
पेक्षा स्यादित्याशङ्क्याह नचेति । कुलालप्रयत्नेन साक्षादनधिष्ठितानां  
दण्डादीनां स्वतः परस्परप्राप्त्यसम्भवात् साक्षात्प्रयत्नाधिष्ठितशरीरद्वारि-  
कैव तेषां प्राप्तिः स्यात्, न त्वेवं प्रकृते, साक्षादीश्वरप्रयत्नेन जग-  
त्कारणोपकरणानामनधिष्ठानात् शरीरमन्तरेणापि प्राप्तेरिति ।

नापि कर्तुरुपाधिः (३) शरीराधिकवृत्तिरित्याह नापीति ।

( १ ) न चोपकरणतयेत्यत्र नारायणसम्मतः पाठो द्रष्टव्यः ।

( २ ) सकर्तृकत्वे साध्ये शरीरजन्यत्वं नोपाधिः, कर्तृत्वे साध्ये  
शरीरित्वं नोपाधिरिति मिश्राः ।

( ३ ) शरीराऽपेक्षयाऽधिकवृत्तिरित्यर्थः ।



शरीरविनाकृतस्य कर्तुः स्वयमनभ्युपगमात् ।

“अस्तु (वा) पाक्षिकोऽभ्युपगमः, तेन न कार्यत्वमात्रात् कर्तृमन्त्रसिद्धिः शङ्कितोपाधित्वात् । (१) न चोपाधेरेव तत्सिद्धिः, तस्य स्वयं सन्दिग्धासिद्धत्वादिति चेत्” । न, उभयथाप्यशरीरिकर्तृव्यवस्थितिनिपमात्, किन्तु कञ्चिदुपाधिमादाय स व्यवतिष्ठताम् । यद्वा कार्यत्वमेवेति (२) सन्देहः परिशिष्यते गत्यन्तराभावात्

शरीरेति । कर्तृपाधेः शरीराधिकवृत्तित्वेऽशरीरस्यापि कर्तृत्वं स्यात्, न चाशरीरस्य कर्तृत्वम् अनीश्वर(स्य)वादिभिरभ्युपगम्यत इत्यर्थः (३) ।

अस्तु शरीरविनाकृतस्यापि कर्तुः पाक्षिकोऽभ्युपगमः, ततश्च न (च) कार्यत्वमात्रात्कर्तृत्वसिद्धिः शङ्कितोपाधित्वात्, न चोपाधेरेव पक्षे कर्तृत्वसिद्धिः, उपाधेः पक्षे सन्दिग्धासिद्धत्वादित्याशङ्कते अस्तु वेति । परिहरति नोभयथेति । कार्यप्रयुक्तत्वे उपाधिप्रयुक्तत्वे चोभयथापीत्यर्थः (४) । अशरीरिकर्तृत्वव्यवस्थितिनिपमेन वक्ष्यमाणन्यायेन कार्यत्वस्यैव कर्तृपूर्वकत्वे प्रयोजकत्वं भविष्यतीत्यभिप्रायः । अभिप्रायं स्फोरयति किन्तिवति । कर्तृव्यवस्थायास्तु प्रयोजकविशेषसन्देह एव निवार्यतयाऽवशिष्यत इत्यर्थः । गत्यन्तरेति । उपाधिकार्यत्वमन्तरेण

(१) ननु साध्यस्य सकर्तृकत्वस्य व्याप्योऽप्युपाधिरिति तद्वत्त्वाद् अशरीरस्यापि कर्तृत्वं ज्ञेयस्यतीति स एवापसिद्धान्त इत्याह न चेति । त्वया तस्योपाधित्वं न च स्वीक्रियते येन तद्वत्त्वात्साध्यं सिद्ध्येत्यर्थः ।

(२) कार्यत्वमादाय वेति पाठान्तरम् । सन्देह इति । उपाधिमात्राद्वा स्यादशरीरी कर्ता निरुपाधिहेतुकत्वाद्धेति सन्देह इत्यर्थः । सोपि-सन्देहोऽपि ।

(३) शरीराधिकवृत्तिरुपाधिः सकर्तृकस्य साध्यस्य व्यापकत्वे सति साध्येऽपि वाच्यस्तथा च शरीरनिराकृतस्यापि कर्तृत्वमायातमतस्तथापि सिद्धान्तभयेन नैतादृश उपाधिर्वाच्य इत्यर्थ इति मिश्राः ।

(४) शरीराधिकवृत्तेरुपाधित्वे वेत्यर्थः । यदि तस्योपाधित्वं तदा तद्वत्त्वादेवाशरीरी कर्ता सिद्धः, अनुपाधित्वे तु निरुपाधेः कार्यत्वादेव

सोऽपि निवार्यते । न तावदेहव्यतिरेकेणानित्यज्ञानसम्भवः, तयोः कार्यकारणभावनियमात्, ततो नित्यं भवेत्, ततः सर्वविषयश्च, नियतविषयताया अनित्यत्वेन व्यापनात् । विषयनियमस्य सामग्रीशक्तिसमवधानाधीनतया नित्यात्तस्याः स्वव्याप्यमुपादाय निवर्तमानाया अनित्ये विश्रामात् । सर्वगोचरे च ज्ञाने सिद्धे चिकीर्षाप्रयत्नयोरपि तथाभावः, तदेकविषयत्वात्तयोः । तथाच कश्चिदुपाधिमादायाशरीरपूर्वकमपि किञ्चिदेव कार्यं कर्तृपूर्वकं भविष्यतीति शङ्कापिशाच्याः कावकागत्यन्तराभावादिति । तयोरिति । अनित्यज्ञानदेहयोः कार्यकारणभावनिश्चयात्कारणाभावे कार्यासम्भवादिति शेषः । सर्वविषयश्चेति । नित्यत्वे सति तज्ज्ञानं सर्वविषयं भवेदित्यर्थः । कथमनित्यस्य व्यापकत्वमित्याह विषयेति । विषयनियमस्य ज्ञानसामग्रीशक्तिर्नियामिका, सा च नित्ये विरोधात् स्वव्याप्यं विषयनियममुपादाय ततो व्यावर्तमानाऽनित्ये विश्रान्ता, एवञ्चानित्यत्वव्यतिरेकेण विषयनियमस्यानवकाशात् अनित्यत्वं तद्व्यापकमेवेत्यभिप्रायः । तदेकविषयत्वादिति । विषयनियतज्ञानसामग्री-यत्र हि ज्ञानं तत्रैव चिकीर्षा, यत्र चिकीर्षा तत्रैव प्रयत्न इति नियमः, तथाच सर्वकारकगोचरत्वेन ज्ञानचिकीर्षाप्रयत्नानां यद्यत्कार्यं तत्तज्ज्ञानचिकीर्षाप्रयत्नपूर्वकमिति नियमेन तल्लक्षणस्य कर्तृपूर्वकत्वस्य सर्वेषु कार्येषु सिद्धिरनिवार्येति सिद्धमिति(१) । एवमनुमानान्त-

हेतोः क्षित्यादावशरीरी कर्ता सिद्ध इति भाव इति मिश्राः ।

( १ ) उपाधिशङ्काऽस्य शरीरपूर्वकमपि किञ्चित्कार्यं सकर्तृकमेव स्यादित्याशङ्कामावेदयेत्, सा च न सम्भवति, अशरीरकर्तारि सिद्धे तस्य ज्ञानेच्छाप्रयत्ना नित्याः सर्वविषयाश्च वाच्यास्तथा च यत्कार्यं सकर्तृकत्वेन शङ्क्येत तदुपादानमपि तज्ज्ञानादिभिर्विषयीकर्तव्यमिति कुतः कस्याप्यकर्तृकत्वशङ्केति न तावदेहव्यतिरेकेणेत्यादिशङ्कापिशाच्यावकाश इत्यन्तफक्किकार्यं इति मिश्राः ।



शः । (१) एवमन्यत्राप्यनया दिशोपाधिशङ्कानिराकर-  
णीयेति निरुपाधिसम्बन्धसिद्धिः । विपक्षसम्भवे च  
साधनप्रयुक्तसाध्यसद्भावसिद्धौ साध्याभावप्रयुक्तसा-  
धनाभावलक्षणस्य व्यतिरेकस्यापि सिद्धेर्न तदर्थं पृथ-  
गपेक्षेति ।

(२) द्वितीयेऽपि श्रवणसंघुटमवधाय कलकलस्यज्यताम्,  
तथाहि दण्डादिपूदासीनेषु दृश्योऽदृश्यो वा कारक-  
व्यापाराविनिर्भागवृत्तिश्चेतनो निवृत्तो न वेति त्वमेव  
प्रष्टव्यः । न चेत् कारणान्युदासते, निवृत्तश्चेत् कथमदृश्य-

रेष्वपि साधनधर्मविरोधनी बहिर्वृत्तिः सहवृत्तिरन्तर्वृत्तिर्वोपाधिरित्यनया  
दिशा उपाधिशङ्का निरसनीयेत्याह एवमिति । एवमन्वयस्य निरुपा-  
धिकत्वसिद्धौ व्यतिरेकस्यापि तत एव निरुपाधिकत्वसिद्धेर्न तत्र पृथगु-  
पाधिविधूननापेक्षेत्याह विपक्षेति । अविद्यमाने विपक्षे व्यतिरेकस्यै-  
वासम्भवाद्विपक्षसम्भव इत्युक्तम् ॥

एवन्तावदुपाधिविरहः प्रतिबन्धलक्षणमिति प्रथमो विकल्प उपपा-  
दितः, इदानीं तदुत्पत्तिः प्रतिबन्धलक्षणमिति द्वितीयं विकल्पयितुमुप-  
पादयति द्वितीयेऽपीति । यद्यपि चेतनमात्रव्यतिरेको न निश्चेतुं  
शक्यते तथापि कारकप्रयोक्त्रव्यतिरेको निश्चेतुं शक्यत इत्यभिप्रायेणाह  
दृश्योऽदृश्यो वेति । कारकव्यापाराविनिर्भागवृत्तिः=  
अविनाभूतवृत्तिः (३) तत्प्रयोक्तेत्यर्थः । न चेदिति । न निवृत्तश्चेत्कुतः  
कारणानि न व्याप्रियन्ते, न हि कारकप्रयोक्तरनिवृत्तौ कारकाणामौदा-  
सीन्यं युज्यत इति । ननु दृशादृश्यसाधारणचेतनमात्रव्यतिरेकसिद्धावपि

(१) विरोधासहवृत्तिरित्यादिविकल्पचतुष्टयमुखेनेत्यर्थः । निरु-  
पाधिसम्बन्धः—यत्कार्यं तत्सकृत्कृतमिति व्याप्तिः ।

(२) दृशादृश्यसाधारणचेतनसाधारण्येन तदुत्पत्तिप्रह इत्यत्रे-  
त्यर्थः । (३) कारकव्यापारनियत इत्यर्थः ।

व्यतिरेकसंशयः । “तथापि यादृशस्यान्वयः तादृशस्य-  
व्यतिरेकोऽप्युपयुज्यत इति चेत्” । (१) कोऽत्र विप्रतिपद्य-  
ते कारकप्रयोक्तुरुभयत्रापि तुल्यत्वान् । “देहीतादृश  
इति चेत्” । कोऽस्वार्थः ? (२) किं देहद्वारैव कारकाणि  
प्रयुङ्क्ते चेतनः, आहो देहं प्रयुज्जान एवेति । न पूर्वः,  
देहस्यापि कारकतया देहान्तरप्रयोज्यतायामनवस्थापा-  
तात् । न द्वितीयः, विषयकलचालनादौ व्यभिचारात् ।  
“देहं धारयन्निति चेत्” । सोऽयं देहो धार्यः किं कारक-  
तया, तत्कारकान्तरप्रयोगार्थम्, अथ स्वकर्मोपात्ततामा-

यादृशस्य देहिनोऽन्वयो दृष्टः तादृशस्य व्यतिरेकः कारणत्वावधारण  
उपयुज्यते(३), अन्वयव्यतिरेकयोरेकविषययोरेव प्रमाणत्वादित्यभिप्राये-  
णाशङ्कते तथापीति । अन्वयोऽपि कारकप्रयोक्तुरेव देहसम्बन्धस्तु  
तस्याजागलस्तनकरूप एवेत्यभिप्रायेण परिहरति कोऽत्रेति । परः स्वा-  
भिप्रायमाविष्करोति देहीति । देहिन एव कारकप्रयोक्तृत्वमित्यर्थः ।  
देहद्वारैवेति । न साक्षात्कारकाणि प्रयुङ्क्ते किन्तु देहद्वारैवेति । देहं  
प्रयुज्जान एवेति । साक्षात्कारकाणि प्रयुङ्क्ते एव किन्तु देहमपि प्रयु-  
ज्जान एवेत्यर्थः । विषयकलेति । जाङ्गलिको हि देहमप्रयुज्जान एव  
ध्यानमात्रेणैव विषयकलं चालयन् दृश्यत इति । ननु न देहं प्रयुज्जान  
इति वदामः किन्तु देहं धारयन् कारकाणि प्रयुङ्क्ते इति शङ्कते देह-  
मिति । स्वकर्मोति । स्वकर्मोपात्तदेहं परित्यक्तुमशक्तस्तं धारयन्नेव

( १ ) गूढाभिलान्धिः परिहरति कोऽत्रेति । कारकप्रयोजकयोरिति  
पाठान्तरम् ।

( २ ) आशयमुद्धाटयति पूर्वपक्षिणः सिद्धान्ती किमिति । चेतन-  
स्य देहित्वं सर्वत्र कार्यं न प्रयोजकमिति समुदायार्थ इति मिथ्याः ।

( ३ ) यथा दण्डादिव्यापारे शरीरिचेतनस्यान्वय इति व्यतिरे-  
कोऽपि तस्यैव वक्तव्य इत्यभिप्रायः ।



त्रेण । प्रथमे न विवादः, (१) देहस्यापि क्वचित्कार्ये कारण-  
तयाऽधिष्ठाननियमात् । यत्रापि (२) न तत्कारकं तत्रापि  
तदधिष्ठेयमिति तु कश्चेतनोऽभिदध्यात् । द्वितीयेऽपि (३)  
यः साक्षादधिष्ठातुमशक्तः स साक्षादधिष्ठेयमुपादाय  
तत्प्रयुज्जीत, न चैकस्य साक्षादधिष्ठानयोग्यमन्यस्यापि  
तथेति नियमः, देह एव व्यभिचारान् (४) । तृतीये (५) त्व-  
जागलस्तनकल्पः कार्यो नोपयुक्तांशविवेचने स्वं निवेशय-  
ति, (६) तद्यथा धूममात्रं प्रति तार्णदहनान्वयव्यतिरेकयो-  
वारकाणि प्रयुक्त इत्यर्थः । क्वचित्कार्य इति । उपदेशादिरूप इति  
शेषः । यत्र त्विति । जगत्सृष्ट्यादाविति शेषः । यः साक्षा-  
दिति । यः कुलालादिः कारकानि साक्षादधिष्ठातुमशक्तः स एव  
साक्षादधिष्ठेयं देहमुपादायैव तद्वारेणैव तानि प्रयुज्जीत नान्यः शक्तोऽ-  
पीत्यर्थः । एकवदन्योऽपि अशक्त एवेति चेत्तत्राह न चैकस्येति ।  
देह एवेति । सर्वो ह्यन्यस्य साक्षादधिष्ठानायोग्यमपि देहं स्वयमधि-  
तिष्ठन् दृश्यत इति । नोपयुक्तेति । स्वकर्मोपात्तं देहं धारयतः कार-  
कप्रयोजकत्वेऽपि तस्य तत्रानुपयुक्तत्वात्नोपयुक्तांशे निष्कृष्टे प्रवेशः

( १ ) विरोध इति पाठान्तरमग्रे कारणतयेत्यत्र च कारकतयेति  
पाठान्तरं द्रष्टव्यम् ।

( २ ) अत्र नारायणमतेन 'यत्र त्विति' पाठान्तरं द्रष्टव्यम् ।

( ३ ) कारकान्तरप्रयोगार्थं देहस्य धार्यत्वपक्षेऽपि । न चैकस्येत्यत्र  
न त्वेकस्येति पाठान्तरम् ।

( ४ ) चैत्रशरीरं मैत्रानधिष्ठेयमपि चैत्राधिष्ठेयमेवेति व्यभिचारा-  
दित्यर्थः । ( ५ ) स्वकर्मोपात्ततामात्रेण देहस्य धार्यत्वे इत्यर्थः ।

( ६ ) कारकव्यापारस्तादृशं देहमन्तरेणैवेत्यर्थः । अत्र 'उपयुक्तां-  
शविवेचन' इति समस्यन्तः पाठो मिश्रसम्मतः । आलोकयतेति ।  
यथा धूममात्रं प्रति तार्णदहनस्यान्वयव्यतिरेकयोरुपयुक्तांशविवेच-  
नं कर्तव्यं यथालोकवत्ता नात्मानं निवेशयत्यप्रयोजकत्वात्तथा कार्यं  
प्रति चेतनस्यान्वयव्यतिरेकयोः शरीरवत्ताप्यप्रयोजिकैवेत्यर्थः ।

रालोकवत्तेति । यदि चाकारकस्यातत्प्रयोगद्वारकस्यापि देहस्यावश्यमपेक्षा स्यात् , य एव कुलालकायवान् घटस्य कर्ता स एव करभशरीरवानपि दण्डादीन् प्रयुज्जीत, न खलु स्वकर्मोपात्ततामात्रेण करभकुम्भकारशरीरयोः कश्चिद्विशेषः ।

“कार्यविशेषे कायविशेषोऽनुपयोग्यपक्षणीय इति चेत्” । तत्र कार्येऽनुपयुक्तश्चावश्यापेक्षणीयश्चेति व्याधातः । (१) अव्याघाते वा कुम्भे कर्तव्ये करभशरीरमसम्भवतीत्यर्थः । यथा घूममात्रम्प्रति तार्णदहनस्यान्वयव्यतिरेकाभ्यां कारणत्वावधारणे तस्यालोकवत्ता नोपयुक्तांशनिष्कर्षे स्वात्मानं निवेशयतीत्यर्थः । एवं अकारकस्याकारकप्रयोगद्वारकस्य देहस्य स्वकर्मोपात्तत्वमात्रेणापेक्षा न युक्तेत्युक्तम् , यदि तु तादृशस्यापेक्षा स्यात् तर्हि य एव चेतनः कुलालादिशरीरवान् घटस्य कर्ता स एव करभयोनिजन्मनिमित्तेन कर्मणा करभशरीरवानपि घटकारणभूतान् दण्डादीन् प्रयुज्जीत, स्वकर्मोपात्तदेहस्य तदानीमप्यविशेषादित्याह (२) यदि चेति ।

घटरूपकार्यविशेषे कुलालकाय एवानुपयुक्तोप्यपेक्षणीयः न तु करभकाय इति शङ्कते कार्यविशेष इति । उपयोगिन एवापेक्षणीयत्वादनुपयुक्तपेक्षणीयत्वे एकस्य विरुद्धयेते (३) इत्याह तत्रेति । यद्यनुपयुक्तस्याप्यपेक्षा न विरुद्धेत तर्हि प्रागुक्तातिप्रसङ्गादित्याह अव्याघात इति । तस्माद्यस्मिन्कार्ये यस्य शरीरस्य कारकत्वं कारकप्रयोजकत्वं वा तस्मिन्कार्ये तस्य शरीरस्याधिष्ठानमिति नियमः, नतु शरीरत्वेनैव, कुम्भे कर्तव्ये काम-

( १ ) स्वकर्मोपात्ततामात्रेणैवापेक्षणीयत्व इत्यर्थ इति मिश्राः ।

( २ ) एकस्यात्मनोऽदृष्टवशात् कुलालकरभशरीरोपग्रहः सम्भाव्यते एव. तथाच करभशरीरावच्छेदेनापि तस्वात्मनो घटकर्तृत्वं प्रसज्येतेत्यर्थ इति मिश्राः ।

( ३ ) कार्यस्योपयोजकत्वमपेक्षणीयत्वं चेति व्याहतम् , स्वकर्मोपात्तत्वमात्रेण तदवच्छेदकत्वे दोषस्योक्तत्वादित्यर्थ इति मिश्राः ।



प्यवश्यमपेक्षणीयमविशेषादिति । तस्मात्सन्दंशवदयः-  
 पिण्डवत्(१)कारकप्रयोजकतयैव शरीराधिष्ठाननियमो न  
 तु शरीरत्वेनैव । न च शरीरस्य सर्वत्र कारकत्वं प्रयो-  
 जकत्वं वेति । “एवन्तर्हि न प्रतिनियतदेहाधिष्ठातृसि-  
 द्धिः, अङ्कुरादिकारकाधिष्ठात्रसिद्धेरिति चेत्” । न, वा-  
 दान्तरत्वात्(२) । यदापि तत्प्रस्तावस्तदापि न कार्यमा-  
 त्रेण कारकाधिष्ठानमात्रेण वा तदनुमानम्, ततः कर्तृ-  
 मात्रसिद्धेः, (३)किन्तु हर्षभयशोकस्मितादिलिङ्गैस्तानु-  
 शरीरस्याप्यधिष्ठानत्वप्रसङ्गादित्याह तस्मादिति । अस्तु कारकतत्प्रयो-  
 जकतयैव सर्वत्र शरीराधिष्ठानमिति चेत्, तत्राह (४)न चेति । ननु  
 यद्यशरीरस्यैव चेतनस्य साक्षादङ्कुरादिकारकाधिष्ठानं, तर्हि सर्वविषयज्ञान-  
 चिकीर्षाप्रयत्नवता तेनैव कारकीभूतसमस्तदेहाधिष्ठानोपपत्तेर्न प्रतिदेह-  
 मधिष्ठातृभेदः सिद्ध्येदित्यात्मनानात्वं न स्यादित्याशङ्कते (५)तर्हीति ।  
 अस्ति तावदङ्कुरादिकाधिष्ठानाद्देशशून्यश्चेतनः, अयमेव च साधयितुमुप-  
 क्रान्तः, आत्मनानात्वविचारस्तु वादान्तरमतः किन्तदसिद्ध्या हीयत इति  
 परिहरति नेति । यदा यर्हि तत्प्रस्तावः तदा कथं प्रतिनियतदेहाधि-  
 ष्ठातृसिद्धिरिति चेत्, तत्राह यदापीति । अयमर्थः—भोक्तैव

( १ ) कारकत्वेन सन्दंशो दृष्टान्तः कारकव्यापाराश्रयत्वेन त्वयः-  
 पिण्ड इति मिश्राः ।

( २ ) ईश्वरः सिद्ध एव स च साधयितुमुपक्रान्तः किमधुना कु-  
 लालादिकर्तृत्वसाधनेनेति समाधानार्थः ।

( ३ ) किन्त्वित्यादि । हर्षभयशोकानां यानि स्मितकम्परादितानि  
 लिङ्गानि तैस्तान् हर्षभयशोकानुब्रूयेत्यर्थः । ‘हर्षभयशोका सर्वज्ञत्वा-  
 दिलिङ्गैस्तान्युब्रूयेति’ पाठान्तरम् ।

( ४ ) ननु क्षित्यादेषुपि शरीरं कारकं प्रयोजकं वेत्यत आह  
 नचेति । पूर्वं निरस्तत्वादित्यर्थ इति मिश्राः ।

( ५ ) नन्वेवं किं कुलालादिना यावतेश्वरेणैव घटादिनिर्वाहादि-  
 त्याह एवमिति मिश्राः । नारायणमतेन तर्हि नेत्येव मूले पूर्वपक्षारम्भः ।

नीय तैर्भोक्तुरनुमानमिति न किञ्चिदेतत् ।

तृतीयेऽपीर्षाकषायिते(१) चक्षुषी निमील्य न्यायानुसारैः श्रूयताम्-इह जगति नास्त्येव तत्कार्यं नामपत् कारकचक्रमवधीर्यात्मानमासादयेत् इत्यविवादम् । तच्च सर्वं चेतनोपहितमर्थादम्, अन्यथा तल्लक्षणव्यवस्थानुपपत्तेः । तथाहि (२)आधेयकारकोपहितमर्थादमधिकरणस्य रूपमाधारत्वात्, (३)अपनेयापगन्तृकारकोपहितश्च रूपम् अपादानस्य, तदवधित्वात् । करणीभूतक-

प्रतिनियतदेहाधिष्ठातेष्यते, स च न कार्यमात्रेण कारकाधिष्ठानमात्रेण वाऽनुमीयते, तेन कर्तृमात्रस्यैव सिद्धेः, किन्तु स्मितादिलिङ्गानुमितैर्हर्ष-भयशोकैः, तेषां भोक्तृधर्मत्वात् तैश्च प्रतिनियतैः प्रतिनियता एव भोक्तारोऽनुमातुं शक्यन्त एवेति भावः ।

विपक्षे बाधकं वेति तृतीयं विकल्पमुपपादयति तृतीयेऽपीति । चेतनोपहितेति । साक्षात्परम्परया वा चेतनावच्छिन्नस्वरूपाव्यवस्थित्यर्थः । तल्लक्षणेति । तत्कारकाणां लक्षणव्यवस्थानुपपत्तेरित्यर्थः । आधेयेति । अनाधेयस्याकर्मत्वात्कर्म्मोपहितत्वमधिकरणरूपस्य दर्शितम्, कथमित्याह आधारत्वादिति । 'आधारोऽधिकरणम्' इत्यधिकरणस्याधारत्वादाधारस्य चाधेयापेक्षत्वेन तदुपहितत्वादिति । अपनेयेति । अनेनाप्यपनेयस्य न्यतिकर्मत्वात् कर्मोपहितत्वमुपादानस्य दर्शितम्, कथमित्याह तदवधित्वादिति । 'ध्रुवमपायेऽपादानमि'त्यपादानस्य तदवधित्वादिति । करणीभूतेति । अनेन सम्प्र-

( १ ) 'ईर्षाकषाये' इति पाठान्तरम् ।

( २ ) आधेयेति । आधेयं यत्कारकं कर्तृकर्मान्यतरत् तदुपहितं आधारत्वात् कर्तृकर्मान्यतरद्वारा क्रियाश्रयत्वात्, तथाच वृद्धाः—  
कर्तृकर्मव्यवहितामसाक्षाद्धारयत्क्रियाम् ।

उपकुर्वत्क्रियासिद्धौ शास्त्रेऽधिकरणं स्मृतम् ॥ इति ।

( ३ ) अपनेयस्त्याज्यो वृक्षादिः, अपगन्ता जगादिः, तदवधित्वात् विभागावधित्वात् ।



मोपहितश्च रूपम् सम्प्रदानस्य, तदभिप्रेयत्वात् । कर-  
णोपहितश्च रूपम् कर्मणः, (१) तद्व्याप्यत्वात् । कर्तुपहितश्च  
रूपम् करणस्य, (२) साक्षात्तद्व्यापारविषयत्वात् । समस्त-  
कारकोपहितञ्च रूपम् कर्तुः, तत्प्रयोजकत्वात् । ज्ञान-  
दानस्यापि कर्मोपहितत्वं स्पष्टमेवोक्तम्, कथमित्याह तदभीति ।  
'कर्मणा यमभिप्रैति स सम्प्रदानम्' इति कर्माभिप्रेयत्वा (३)-  
त्सम्प्रदानस्येति । एवं कर्मोपहितत्वं कारकत्रयस्योक्तम्, कर्मणश्चापि  
करणोपहितरूपमित्याह करणेति । कथमित्याह तद्व्याप्येति ।  
करणव्याप्य(त्वं)त्वं सर्वकर्मानुगतं लक्षणमित्यभिप्रायः । करणस्यापि  
रूपं कर्तुपहितमित्याह कर्तुपहितमिति । कथमित्याह साक्षादिति ।  
अन्योद्दिष्टकृतिव्याप्यं करणम्, कृतिश्च कर्तुव्यापार एवेत्यभिप्रायः ।  
एवं चेतनरूपकर्तुपहितत्वात्करणोपहितत्वाच्च कर्मणः, कर्मोपहितत्वाच्चेत-  
रकारकत्रयस्य साक्षात्परम्परया वा चेतनोपहितमर्यादत्वं कारकचक्रस्य  
दर्शितम्, इदानीं न केवलं कारकान्तराण्येव कारकान्तरोपहितरूपाणि  
कर्तृकारकमपि कारकान्तरोपहितरूपमित्याह सभस्तेति । स्वव्यतिरिक्त-  
समस्तकारकोपहितं रूपं कर्तुः कारकप्रयोक्तरूपत्वात्तस्येति । ननु कर्त्र-  
पेक्षत्वात्करणस्य, करणापेक्षत्वात्कर्मणः कर्मापेक्षत्वाच्चेतरकारकत्रयस्य तद-  
पेक्षत्वाच्च कर्तुश्चक्रकं, तथा करणापेक्षं कर्तृरूपं कर्त्रपेक्षं करणरूपमि-  
तीतरेतराश्रयश्चा (४) पचेतेत्याशङ्क्याह ज्ञानेति । अयमभिसन्धिः—  
ज्ञानचिकीर्षोप्रयत्नसमवायित्वं कारकप्रयोक्तृत्वं चेति द्वे रूपे कर्तुस्तत्र कार-  
कप्रयोक्तृत्वस्य कारकान्तरसापेक्षत्वेऽपि इतरस्य तदनपेक्षत्वेन स्वरूप एव

( १ ) तद्व्याप्यत्वात् = तद्व्यापारविषयत्वात् ।

( २ ) कर्मव्यवच्छेदाय साक्षादिति ।

( ३ ) कर्मणा देयद्रव्येण दातुरभिप्रेयत्वादित्यर्थः ।

( ४ ) साक्षात्कर्तृव्यापार्यं करणं करणव्याप्यं कर्म कर्मप्रयोजकश्च  
कर्तेति चक्रकम्, एवं साक्षात्कर्तृव्यापार्यं करणं करणप्रयोक्ता च कर्ता  
इत्यन्योन्याश्रय इत्यर्थः ।

चिकीर्षाप्रयत्नाधारत्वव्यवस्थितेश्च न चक्रकेतरेतराश्र-  
यदोषः । एवं च सति कर्तृव्यावृत्तेस्तदुपहितसीमसमस्त-  
कारकव्यावृत्तावकारककार्योत्पत्तिप्रसङ्ग इति स्थूलः  
प्रमादः(१) । “अवेदेवं यदि कर्त्रा कारकमात्रस्य व्या-  
प्तिः स्यात् , सैव तु कुत इति चेत्” । कुतः पुनरियम-  
व्याप्तिः, नहि षड्भ्योऽन्यत् कर्त्रनुपहितं कारकमस्ति ।  
(२)न चैषामेव कर्त्रुपधानशून्यं लक्षणमस्ति, एवमेकै-

व्यवस्थितत्वात् तद्रूपापेक्षित्वाच्चेतरकारकाणां न दोषद्वयप्रसङ्ग इति(३) ।  
एवं विपक्षे बाधकप्रतिद्वयर्थं समस्तकारकचक्रस्य कर्त्रुपहितसीमत्वमु-  
क्तम् , इदानीं तदुपजीवनेन विपक्षे बाधकमेवाह एवं चेति । ननु  
कर्तृव्यावृत्त्या कारकमात्रव्यावृत्तिं वदता कर्त्रा कारकमात्रव्याप्तिरङ्गीकर्त-  
व्या, सैव तु कुतस्त्येत्याशङ्कते(४) अवेदेवमिति । कुतः पुनरि-  
यमिति । द्वेधा ह्यव्याप्तिः -यदि कर्त्रनुपहितं षड्भ्योऽन्यत् कारकं  
स्यात् , यदि वा तेषामेव तदनुपहितं लक्षणं स्यात् , न चोभयथापि  
अव्याप्तिः सम्भवतीति कर्त्रा कारकमात्रव्याप्तिः सिद्धैवेति । एवं सर्व-  
कारकाणां शृङ्खलितत्वेन यद्येकैकं कारकं विहायाविशिष्टेन विशिष्टेन वा  
कार्योत्पत्तिः सम्भाव्येत तर्हि सर्वापोहसम्भावनैव प्रसज्येत एकनिवृत्तौ  
सर्वनिवृत्तिप्रसङ्गादित्याह (५)एवमेकैकमिति । सर्वकारकविशेषव्या-

( १ ) कर्तारमन्तरेण कार्यमभ्युपेतुः पूर्वपक्षिण इति शेषः ।

( २ ) नन्वेतेष्वेव मध्ये किञ्चित्कर्त्रव्यापारमस्तिवत्यत आह न चेति ।

( ३ ) उपादानगोचरापेराक्षज्ञानाच्चिकीर्षाकृतमित्त्वं कर्तृत्वमित्यनेन  
प्रकारेण कर्तृलक्षणे करणादिनिरूप्यत्वं नास्तीति न चक्रकादिरित्यर्थ  
इति मिथ्याः ।

( ४ ) तथाच किञ्चित्कार्यं कर्त्रव्यापार्यमिति तत एवाङ्कुरादिरिति  
कुतस्तत्कर्तृत्वेनेश्वरसिद्धिरित्याशङ्काशयः ।

( ५ ) अत्र मिश्रमतेन एवमिति नास्ति मूले, ‘ननु कर्तारमन्तरेणापि  
कार्यं स्यादित्यत आह एकैकमिति प्रतीकदर्शनात् ।



कमपोह्य शेषशेषतः कार्यसम्भावनायां सर्वापोहसम्भावनाप्रसङ्गात् । न च समस्तविशेषापोहे सामान्यस्थितिः, यतः षट्कव्यावृत्तावपि कारणमात्रतः कार्यप्रत्याशा स्यात् । एकप्रवृत्तौ तु सर्वप्रवृत्तिरप्रत्यूहा शृङ्खलाबन्धेन व्यवस्थितेः ।

“अथ मतं-तवैवेयं प्रक्रिया, अस्माकन्तु कार्येणानुविहितभावाभावं चेतनं वाऽचेतनं कारकमुच्यते, (१)संवृत्तावपि कारणमात्रात्कार्यसिद्धिरिति चेत्तत्राह न च समस्तेति । अथ कारकसामान्यस्थित्यर्थमेककारकप्रवृत्तिराश्रियेत तदा सर्वकारकप्रवृत्तिरप्रत्यूहा स्यादित्याह एकेति ।

नन्वधिकरणादिकारकभेदानां परस्परोपहिततया लक्षणभेदरूपनं यत्, यच्च कारकेषु चेतनः कर्ता प्रधानभूतः कारकान्तरप्रयोक्ता च इतरतु सर्वतः प्रयोज्यं तत्परतन्त्रमित्यादि, तत्सर्वं तवैव प्रक्रियामात्रमस्माकन्तु कार्येणानुविहितान्वयव्यतिरेकं चेतनमात्रमचेतनमात्रं वा कारणं संहितयोः कचित्कारणत्वाभ्युपगमेन तयोर्गुणप्रधानभावः, किन्तु सर्वस्वप्रधानम्, उपादानेतरतया गुणप्रधानभावस्तु कथञ्चित्करूप्यते इत्याशङ्कते (२)तवैवेति । यद्यप्येवं भवतां सिद्धान्तः, तथापि यथा कर्तारमन्तरेण कार्योत्पत्तिस्तथोपादानमन्तरेणापि कदाचित्कार्योत्पत्तिप्रसङ्गः,

(१) तत्किमस्मदाद्यकर्तृकं कार्यजातं सर्वथैव भवतामकर्तृकं, नेत्याह संहताविति । स्वप्रधानं-स्वाये व्यापारे प्रधानं कर्तुं, अत एवाहुः-‘स्वव्यापारे च कर्तृत्वं सर्वत्रैवास्ति कारके’ इति । कथञ्चित्=प्रधानक्रियामपेक्ष्य ।

(२) करणत्वं न कर्तृव्यापार्यत्वं गुणकर्मणोरतथात्वप्रसङ्गात्, परन्तु व्यापारवत्कारणत्वादिकं, न वा करणत्वेन कारणत्वं मानाभावात्, परन्तु कार्यविशेषे कारणतावच्छेदकतत्तद्रूपेण, कर्मत्वं च परसमवेतक्रियाफलशालित्वादिकम्, सम्प्रदानत्वादिकं च विना कार्यसामान्योत्पत्तिस्तत्वाप्यनुमता, निरुक्तयोश्च करणाधिकरणयोर्व्यतिरेको न कचिदपि कार्येऽस्माकमपीत्याशयवानाशङ्कते अथेति दीधितिकारः ।

हृतौ च सर्वं स्वप्रधानम् , उपादानेतरव्यवस्था तु कथं  
 श्रिदिति चेत्” । न, तथापि निरुपादानत्वशङ्काप्रसङ्गात् ।  
 “जातिप्रतिनियमहेतुत्वेन तदवश्यमभ्युपेयम्, तस्य प्र-  
 माणसिद्धतयाऽपहोतुमशक्यत्वादिति चेत्” । न, उपादा-  
 नमात्रस्य तद्धेतुत्वे निमित्तवैचित्र्येऽप्येकजातीयत्वप्रस-  
 ङ्गात् । निर्निमित्तत्वं वा प्रसज्येत, उपादानादेव तथावि-  
 धात्तदुत्पत्तेः । “न किञ्चिदेकमेकस्मात्सामग्याः सर्वस-  
 म्भव इति चेत्” । कुत एतत् ? “निमित्तसहितस्य वो-  
 पादानस्य प्रत्यक्षानुपलम्भाभ्यां कारणत्वावधारणादिति  
 चेत्” । न, दृश्यमात्रविषयत्वात्तयोः । “दृश्यत्वं तस्य

न चैतदिष्टं भवतामपीत्यभिप्रायेण परिहरति तथापि । शङ्के  
 जातीति । अयमर्थः—कार्यस्य जातिप्रतिनियम उपादानजात्येकत्व-  
 निबन्धन, अतस्तद्धेतुतयोपादानमङ्गीकर्तव्यम् , तत्कार्यजातिप्रतिनिय-  
 मस्य प्रमाणसिद्धतयाऽपहोतुमशक्यत्वादिति । अत्र सामग्री जातिरेव  
 कार्यजातिनियामिका न तूपादानजातिमात्रम् , निमित्तवैचित्र्येऽपि कार्य-  
 स्योपादानजात्येकत्वमात्रेणैकजातीयत्वप्रसङ्गादित्याशङ्का(१) निरस्यति  
 नेति । यदि वोपादानजातिमात्रनिबन्धनैव कार्यजातिः स्यात् निमित्तम-  
 न्तरेणैव कार्योत्पत्तिः प्रसज्येतेत्याह (२) निर्निमित्तत्वमिति । तथा-  
 विधात्=एकजातीयादित्यर्थः । न च किञ्चिदपि कार्यमेकस्मात्कारणा-  
 त्सम्भवति किन्तु बहूनां कारणानां सामग्यैव सर्वसम्भव इति, अतो न  
 निर्निमित्तत्वप्रसङ्ग इति शङ्केते न किञ्चिदिति । परिहरति न दृश्येति ।  
 दृश्यस्यैव निमित्तस्य साहित्यमन्वयव्यतिरेकाभ्यामवगतम् , अतो दृश्य-  
 मात्रविषयावन्वयव्यतिरेकौ, अतो नादृश्यस्य निमित्तस्य विनाभावेऽपि

( १ ) इत्यभिप्रायेणाशङ्कामित्यर्थः ।

( २ ) निमित्तवैचित्र्यस्थलेऽप्युपादानगतमेव वैचित्र्यं कल्पनीयं  
 तत्राह निर्निमित्तं वेति । तथाविधात्=विचित्रात् ।



कथञ्चिदविवक्षितमिति चेत्" । न, चेतनेऽपि तथा किं न स्यादिति । तस्मादुपादाननिमित्तयोर्थथा परस्परसहितयोरेककार्ये(१) शक्तिस्तथा चेतनाचेतनयोरपीत्येकनिवृत्तावितरनिवृत्तिप्रसङ्गः । अपि च मृत्पिण्डदण्डादिषु स्वव्यापारे पारतन्त्र्यं तावन्नियमेनोपलभ्यते, तदिदं दण्डादिमात्रानुबन्धं वा स्यात्, अदृष्टविशेषोपग्रहानुबन्धं, अचेतन्यमात्रानुबन्धं वेति निपुणं निरूपय । तत्र न प्रथमः, वेमादीनां स्वातन्त्र्यप्रसङ्गात् । "(२)तेषां वेमादिमात्रानुबन्धत्वमिति चेत्" । न, दण्डादीनां स्वातन्त्र्यप्रसङ्गात् । न चैतत्कार्यविषयनियतम्, गवाभ्याजनादौ

(न) कश्चिद्दोष इति । (३)निमित्तत्वमेव तत्र प्रयोजकम् दृश्यत्वं तु तस्याविवक्षितमिति । कार्यस्य चेतनपूर्वकत्वेऽपि तर्हि दृश्यत्वमविवक्षितमिति किं न स्यादिति परिहरति चेतनेऽपीति । एवन्तावत्कारकाणां चेतनोपहितत्वात्कारकपूर्वकत्वे कार्यस्यावर्जनीयं चेतनपूर्वकत्वमित्युक्तम्, इदानीमचेतनमात्रस्य प्रवृत्तौ चेतनपारतन्त्र्येणापि तत्पूर्वकत्वमवर्जनीयमित्याह (४)अपि चेति । अदृष्टविशेषेति । भोक्तृणामदृष्टविशेषेण तद्भोगायाचेतनं तत्परतन्त्रं न तु स्वत इत्यर्थः । कारणावान्तरजातिवत्कार्यावान्तरजातिरपि न नियामिकेत्याह (५)न चैतत्कार्येति । अदृष्टवि-

(१) रेव कार्यं शक्तिरिति पाठान्तरम् ।

(२) शङ्कते तेषामिति । वेमादीनां वेमादित्वेनैव पारतन्त्र्यमित्यर्थः ।

(३) अत्र "शङ्कते दृश्यत्वमिति" प्रतीकावधारणं युक्तम् ।

(४) अचेतनत्वावच्छेदेनैव चेतनाधिष्ठेयत्वम्, तेन परमाण्वदृष्टादीनामपि चेतनाधिष्ठेयत्वमवश्यं वाच्यम्, न चास्मदादिभिस्तदधिष्ठानं सम्भवतीतीद्वरस्तदधिष्ठाताऽवश्यं स्वीकर्तव्य इत्यभिधानुं पीठं रचयति अपि चेति मिश्राः ।

(५) ननु दण्डादीनां पारतन्त्र्यं घटादावेव जनयितव्ये न त्वन्यत्रापीत्यत आह नचेति मिश्राः ।

दण्डादीनां स्वातन्त्र्यप्रसङ्गात् । न द्वितीयः(१), तस्य जातिविशेषानियतत्वे घटार्थमपि कदाचित्तेषां स्वातन्त्र्यप्रसङ्गात् । तन्नियतत्वे स एवोच्यताम् । (२)न च घटपटशकटकटाहादिगतं दण्डवेमवासीसन्दंशगतं वा सामान्यविशेषमुपलभेमहि । “अस्त्यसौ(३)यतः शरीरकर्तृकत्वानुमानमिति चेत्” । न, घटत्वादेरेव तथाभावात् । अस्तु वा संस्थानविशेषः, (४)न च स एवान्न विशेषानुबन्धोऽपि कार्यकारणान्यतरजातिनियतस्तदनियतो वा, अनियतत्वे तेषामेव कारणानां तस्मिन्नेव कार्ये कदाचिस्वातन्त्र्यं स्यादित्याह-तस्येति । जातिनियतत्वेऽपि दण्डघटादिव्यभिचारात्सर्वानुगतो जातिविशेषो (५)वक्तव्यः, स च तादृशो नोपलभ्यत इत्याह तन्नियतत्वं इति । अस्त्येव कार्यविशेषः यतः कार्यविशेषाद्भवद्भिरपि केषुचिच्छरीरकर्तृत्वमनुमीयत इति शङ्कते अस्तीति । न वयं शरीरकर्तृकाभिमतसर्वकार्यसाधारणजातिविशेषेण तादृशमनुमास्यामः, किन्तु घटत्वादिमिरेवावान्तर- (६)जातिमिरित्याह नेति । अथ तादृशकार्यानुगतेन संस्थानविशेषेणैव तादृशकर्तारमनुमास्यामः, न च सोऽप्यदृष्टविशेषस्य नियामकः, तादृश-

( १ ) अदृष्टविशेषोपग्रहानुबन्धः । तस्येति । दण्डादौ अदृष्टविशेषोपग्रहोऽस्ति येन घटादिकं जनयति तत्रैव पारतन्त्र्यं क्षित्यादौ तु तत्तत्कारणानां स्वातन्त्र्यमेवेति तदा स्याद्यदि जातिविशेषनियतोऽदृष्टोपग्रहः स्याज्जच तादृशो जातिविशेषोऽस्ति, तथाच घटेऽपि जनयितव्ये घटादिः कदाचिस्त्वतन्त्रः स्यादित्यर्थः ।

( २ ) नचेति । कार्ये कारणे च तादृशं सामान्यं नास्ति यत्प्रयुक्तमचेतनानां पारतन्त्र्यमित्यर्थः ।

( ३ ) सामान्यविशेषः-शरीरकर्तृकत्वव्याप्यतावच्छेदकं सामान्यमस्तीत्यर्थः ।

( ४ ) ननु चेतनपूर्वकत्वेऽपि तदेव प्रयोजकमस्तु न त्वचेतनत्वमात्रमित्यत आह नचेति । तस्य-संस्थानविशेषस्य ।

( ५ ) यज्जात्यवच्छिन्नं यद्दण्डादि परतन्त्रं स एव जातिविशेषो-भिधीयतामित्यर्थः । ( ६ ) व्याप्ये चाननुगमो न दोषावह इत्यर्थः ।



बन्धनम् , तस्याभावेऽपि जलानलादीनाञ्चेतनप्रेर्यत्वदर्शनात् । न च शरीरप्रेर्यं यत्तदेव चेतनप्रेर्यमिति नियमः, शरीरस्यैव स्वातन्त्र्यप्रसङ्गादित्युक्तप्रायम् । तस्मादचेतन्यमात्रनिबन्धनमेतदण्डादिषु । तथा च परमाण्वदृष्टादिष्वपि तस्य आवात्तथाभावो दुर्वारः । तदेतत्कार्यं कारणवत्तया व्याप्तम् । सा च विपक्षेऽसम्भवन्ती स्वव्याप्यमुपादाय व्यावर्तमाना सपक्षे विश्राम्यतीति उभयमुखी प्रतिबन्धसिद्धिः ।

“कः पुनरयं प्रतिबन्धः” । स्वाभाविकस्सम्बन्धः । “कः स्वभावार्थः” । निरुपाधित्वम् । “कः पुनरुपाधिः” । साध्यप्रयोजकं निमित्तान्तरम्(?) । “किं वाऽस्य लक्षणम्” । साधनाव्यापकत्वे सति साध्यव्यापकत्वम् । “कथं पुनरेवंलक्षणकोऽर्थः प्रत्येतव्यो निरकर्तव्यो वेति” । विपर्ययाविरोधबाधकाभ्याम् । “किं बाधकम्” । अन्वयसंस्थानविशेषाभावेऽपि जलानलादौ चेतनप्रेर्यत्वदर्शनादित्याह (२) अस्तु वेति । शरीरप्रेर्यत्वमेव (३) तन्नियामकमिति चेत्तत्राह—शरीरेति । उक्तप्रायमिति । शरीरसम्बन्धस्य कर्तृत्वं प्रत्यनङ्गत्वव्युत्पादनेनैव तदप्युक्तप्रायमिति । तस्य आवात् = अचेतनत्वस्य भावात् , तथाभावः = पारतन्त्र्याभावः । विपक्षे = अचेतनपूर्वकस्वभावत्वे, स्वव्याप्यं = कार्यत्वम् । सपक्षे = चेतनपूर्वकत्वे । उभयमुखी = अन्वयव्यतिरेकमुखी । विपर्ययाविरोधेति । विपक्षहेतुसम्भवे प्रमाणविरोधेन उपा-

( १ ) साध्यप्रयोजकान्तरमित्यर्थः ।

( २ ) ननु तथाप्यनुगमकं किञ्चिदास्थेयमेवेत्यत आह अस्तु वेति । यत्र दृष्टे क्रियादर्शिनोपि कृतबुद्धिरुत्पद्यते तदङ्कुरादिव्यावृत्तं घटपटाद्यनुगतं संस्थानविशेषवस्त्वेष शरीरिकर्तृकत्वव्याप्यतावच्छेदकमस्त्वित्यर्थः ।

( ३ ) अचेतननिबन्धनं मास्तु किन्तु शरीरप्रेर्यत्वनिबन्धनमेवास्तु चेतनप्रेर्यत्वमित्याशङ्क्यार्थः ।

व्यतिरेकविषयभूयोदर्शनसाहाय्यकमाचरन्ननूत्तरस्तर्कः।  
स चात्माश्रय-इतरतराश्रय-चक्रक-अनवस्था-अनिष्ट-  
प्रसङ्गभेदेन (१) पञ्चविधोऽपि क्वचिद्व्यभिचारं निराच-  
क्षाणः क्वचित्त्रिबन्धनमुपाधिमवधूनयन् सहायीभव-

धिसद्भावः, बाधकेन च तदभाव इति (२) ! अन्वयेति । साधनस्य  
साध्यान्वये व्यतिरेके व्यतिरेकश्च येषां भूयसां दर्शनानां विषयः, तेषां  
साहाय्यकमाचरन्नित्यर्थः (३) । अनुत्तरः=अप्रतितर्क इति । व्यभि-  
चारमिति । यथात्रैव कार्यत्वस्य, यदि कार्यत्वस्य कर्तृत्वव्यभि-  
चारित्वं स्यात् तदा कारणमात्रस्याप्यभावेन कादाचित्कत्वं न स्यादिति  
व्यभिचारनिरासः । उपाधिमिति । यदि कार्यत्वस्य सन्निवेशविशि-  
ष्टत्वमुपाधिः स्यात् कर्तृपूर्वकत्वेनाभिमतयोरपि गुणकर्मणोस्तदभावेन (४)

( १ ) स्वापेक्षत्वमात्माश्रयः, स्वापेक्षापेक्षित्वमन्योन्याश्रयः, स्वापे-  
क्षापेक्षापेक्षित्वादिश्चक्रकम्, आपत्तिप्रयोजकीभूतरूपवदाद्यापादनमन-  
वस्था, अनभिमतार्थापादनमनिष्टप्रसङ्ग इति पञ्चविधस्तर्क इत्यर्थः ।  
चक्रकान्तानां साक्षात्परम्परासाधारणमात्माश्रयत्वमेव दुष्टौ बीजं व्य-  
वहारे पुनरवान्तरविशेषो, यद्यप्यात्माश्रयादावनिष्टप्रसङ्गस्तथापि गो-  
वलीवर्दन्यायेन पृथगुपन्यास इति दीधितिः ।

( २ ) विपक्षबाधकाभावेन प्रत्येतव्यः, विपक्षबाधकेन निराकर्त-  
व्य इत्यर्थ इति मिश्राः । विपर्यये साध्यं विना साधनसत्त्वेऽविरोधेन  
बाधकाभावेन प्रत्येतव्यो बाधकेन च निराकर्तव्य इति दीधितिः ।

( ३ ) अन्वयसहचारग्रहे व्यतिरेकसहचारग्रहे वा साहाय्यकमाच-  
रन्ननुत्तरस्तर्क एव विपक्षबाधक इत्यर्थः । अनुत्तर इत्यस्यार्थमाह अ-  
प्रतितर्क इति । नास्त्युत्तरं यस्मादित्यर्थः । कर्तारं विनापि कार्यं स्या-  
दिति विपक्षशङ्का सा च न सम्भवति, एतावता प्रबन्धेनाचेतनव्यापार-  
स्य कर्तृव्यापारसहभावानियमे दर्शिते अकारणकार्योत्पत्तिशङ्कापर्यव-  
सन्नायास्तस्याः स्वक्रियाव्याघातेनानुदयादित्यर्थ इति मिश्राः ।

( ४ ) सन्निवेशविशिष्टत्वाभावेन । तत्पूर्वकत्वं-कर्तृपूर्वकत्वम् ।  
तद्विशेषोपाधित्वे=सन्निवेशविशिष्टोपाधित्वे । धृमादाविति । धूमस्या-  
वयवसंस्थानविशेषाभावेन कर्तृपूर्वकत्वाभावप्रसङ्गादित्यर्थः ।



तीति फलतो न कश्चिद्विशेषः । तदुदाहरणानि चात्रैव यथायथं परिचेयानीति ।

“अथ न्यायदुर्बलस्य प्रतिबन्दीकरणम्-अर्थतः(१) श-  
शविषाणस्यापि सिद्धिः स्यात्, दृश्यमात्रनियतत्वात्प्र-  
त्यक्षबाधस्य । न च दृश्यत्वनिवृत्तेरेव विषाणत्वनिवृ-  
त्तिः, अव्यापकनिवृत्तावव्याप्यनिवृत्तेरयोगात्, विषा-  
णगतकार्यत्वप्रयुक्तत्वाच्च दृश्यत्वव्याप्तेः । तेन तन्निवृ-  
त्तावपि नाकार्यस्य शशशृङ्गस्य निवृत्तिरिति” । एतच्च  
महार्थसिद्ध्या कृतकृत्यस्य न परिभ्रंशाय, निष्प्रयं  
जनविषयत्वात् । “तथापि सम्भावितस्याकीर्तिमिया  
नोपेक्षामर्हति प्रतिबन्दिनिरिति चेत्” । तर्हि मा भैषी(२)-  
रियमुन्मोह्यते । तथाहि-अर्थतः शशीयशृङ्गसाधन(३)-  
प्रवृत्त इदं प्रष्टव्यः-किन्ते विषाणशब्देनान्यदेव किञ्चि-  
द्विवक्षितं रोमादि, विषाणजातीयं वा द्रव्यम् ? प्रथमे  
सिद्धसाधनं लोकविरोधश्च । लोके तद्विपरीतस्यैवार्थस्य  
विषाणशब्देनाभिधानात् । द्वितीये त्वन्वयव्यतिरेका-  
त्पूर्वकत्वं न स्यात्, सामान्यस्य तद्विशेषोपाधिकत्वे घूमादावपि तथामा-  
वपसङ्गाच्चेत्येवमुपाधिविधूननमिति । फलत इति । उपाधिनिरासेऽपि  
व्यभिचारनिरासो भविष्यतीत्यर्थः । तदुदाहरणानीति । बाधकतर्को-  
दाहरणानि चात्रैवास्मदीयग्रन्थ(४) एव यथायथमनुसन्धेयानीत्यर्थः ।

अथेति । न्यायतो दुर्बलस्य न्यायेनैव स्वाभिप्रेतं प्राप्तुमसमर्थस्य  
प्रतिवादिनः प्रतिबन्दीकरणं यदि स्याद्यथालोके इत्यभिप्रायः । अर्थत  
इति, तुल्यन्यायतया शशशृङ्गमप्ययं साधयितुमुपक्रान्त इत्यनेनैवमु-

( १ ) अत्र यदुतेति पाठान्तरम् ।

( २ ) प्राणित्वादिना स्वशिरस्यपि विषाणसिद्धिभयं मा कार्षीरि-  
त्यर्थ इति मिश्राः । ( ३ ) एवशरीरे शृङ्गसाधनेति पाठान्तरम् ।

( ४ ) क्षणिकतावादे अपोहवादे च परिचेयानीत्यर्थः ।

भ्यां संस्थानविशेषकार्यत्वात् व्यवहारलक्षणायास्तद-  
भिव्यक्तेः कथन्तद्गहितेषु परमाण्वादिषु तत्सम्भवः,  
सम्भवे वा न कथं तत्र घटत्वादिकमपि । ओमिति ब्रुवतः  
कथं न जातिसङ्करप्रसङ्गः, कारणं विना कार्यसम्भवप्र-  
सङ्गो वा । न चाऽन्वयव्यतिरेकौ कार्यकारणभावे प्रमा-  
णमिति सर्वं समाकुलमेवाकुलमतेः । तस्मादतीन्द्रियं  
नित्यं वा विषाणमेव न भवति, यच्च विषाणं तच्च प्र-  
त्यक्षबाधितमेवेति कुतस्तदनुमानावकाशः ।

“एवन्तर्हि(१) नित्यं ज्ञानमित्यपि व्याहतम्, इन्द्रि-  
यादिविकारमात्रव्यक्तिव्यङ्ग्यत्वात् ज्ञानसामान्यस्वेति  
चेत्” । (२)न, अतदभावत्वादतदाक्षेपकत्वाच्च । नहि  
पहसति । संस्थानेति । संस्थानविशेषेण विषाणैकनियतकार्यविशेषेण  
चाभिव्यङ्ग्यत्वात् विषाणव्यवहाररूपाया विशेषणजातिव्यक्तेः कथं संस्था-  
नादिरहितेषु तज्जातिसम्भव इति । (३)कारणमिति । कारणं विनापि  
व्यवहारकार्यसम्भवप्रसङ्ग इति । न तयोः कार्यकारणभावप्रसङ्ग इति  
चेत्तत्राह न चान्वयेति ।

द्वेषा हि नित्यत्वस्य ज्ञानत्वेन विरोधः-ज्ञानत्वस्य नित्यत्वाभावरूप-

( १ ) इन्द्रियादिविकारमन्तरेणैव ज्ञानत्वाभिव्यक्तौ तवापि ते दोषाः  
समाना एवेत्यर्थः । व्याहतं=विरुद्धम् ।

( २ ) निराकरोति नेत्यादि । अभेदभावत्वादिति पाठान्तरम् ।  
ज्ञानत्वनिश्चययोः परस्परविरहलक्षणस्तावन्न विरोधः, नहि ज्ञानत्वा-  
भाव एष नित्यत्वं नित्यत्वाभावो वा ज्ञानत्वमित्यर्थः । कुत एवमित्यत  
आह नहीति । जनकस्त्रीत्वं मातृत्वमजनकस्त्रीत्वं च वन्ध्यात्वमत्र यथा  
जनकत्वाजनकत्वयोः परस्परविरहरूपत्वं न तथा प्रकृत इत्यर्थः । अचे-  
तनानामिति । अचेतनानां नित्यत्वाभाववतां घटपटादीनां चेतनत्वप्र-  
सङ्गो ज्ञानत्वप्रसङ्गः इत्यर्थः ।

( ३ ) तादृशावयवसंयोगं विना यदि विषाणरूपद्रव्यं स्यात्तदाऽ-  
कारककार्योत्पत्तिः स्यादित्याह कारणमिति मिश्राः ।



मातृत्वस्य बन्ध्यात्ववन्नित्यत्वस्याभावे ज्ञानत्वम्, अचे-  
तनानामपि चेतनत्वप्रसङ्गात् । (१) नापि नित्यत्वं ज्ञान-  
त्वाभावमाक्षिपेत्, ज्ञानत्वेनाविरोधात्, विरोधमूल-  
स्य विपक्षबाधकस्याभावात्, दर्शनादर्शनयोश्चार्थप्र-  
वणत्वाप्रवणत्वोपाधिग्रस्तत्वात्, रूपत्वानित्यत्वयोश्च-  
क्षुर्मात्रग्राह्यव्यक्तित्ववत् । (२) न चेन्द्रियादिविकारो  
ज्ञानत्वाभिव्यक्तिहेतुः, अर्थप्रवणव्यक्तिमात्रस्यैव तन्नि-  
रपेक्षस्यातथाभावात्, एतदनपेक्षस्य तु (३) तस्यातिप्र-  
सङ्गकत्वात् ।

त्वेन वा नित्यत्वस्य ज्ञानाभावाक्षेपकत्वेन वा, नोभयथापि सम्भवती-  
त्याह—अतदभावत्वादिति । ननु नित्यत्वे सत्याकाशादौ ज्ञानत्वं न  
दृश्यते तदभाव एव दृश्यत इति दर्शनादर्शनाभ्यामेव विरोधोऽवसीयत  
इति चेत्तत्राह (४) दर्शनादर्शनयोरिति । अर्थप्रवणत्वकृतं ज्ञानत्व-  
दर्शनं न त्वनित्यत्वकृतं तथासत्यनित्यानां सर्वेषां ज्ञानत्वप्रसङ्गात्, तथा  
नानित्यत्वव्यावृत्तिकृतं ज्ञानत्वादर्थनमपि त्वर्थप्रवणत्वनिवृत्तिकृतमेवेत्यर्थः,  
अत उपपन्नमिदं तत्त्वान्न तयोस्तस्मिन्प्रामाण्यमिति । रूपत्वेति । यथा  
रूपत्वस्यानित्यत्वेनान्वयव्यतिरेकयोश्चक्षुर्मात्रग्राह्यव्यक्तित्वमेवोपाधिरिति  
नाप्यादिपरमाणुषु रूपत्वस्य नित्यत्वेन विरोध इत्यर्थः (५) । यदपी-  
न्द्रियादिविकाराऽभिव्यक्तिमात्रव्यङ्ग्यं ज्ञानत्वसामान्यमित्युक्तम्, तदप्य-  
नुपपन्नमित्याह नचेति । अतिप्रसङ्गकत्वादिति । इन्द्रियगतदो-

( १ ) ननु परस्परविरहाक्षेपकत्वं विरोधोऽस्त्वित्यत आह नापीति ।  
नित्यमपि भवतु ज्ञानं चेति, विपक्षे बाधकं नास्तीत्यर्थः ।

( २ ) नचिन्द्रियादिविकारव्यङ्ग्यत्वनिवृत्त्या तत्र ज्ञानत्वं निवर्त-  
तामत आह नचेति । ( ३ ) तस्येन्द्रियविकारस्य ।

( ४ ) ननु यद्यज्ञानं तत्सर्वमनित्यमेव दृश्यते, तथाच नित्यं ज्ञा-  
नमित्यपि व्याहतमेवेत्यत आह दर्शनेति । नित्यमनित्यं वा यदर्थप्रवणं  
तदेव ज्ञानं ननु दर्शनादर्शने तन्त्रमित्यर्थ इति मिश्राः ।

( ५ ) रूपत्वेति । अन्यथा यद्रूपं तदनित्यमेवेति व्याप्त्या जलपर-

अथ क्षुद्रोपद्रवाः(१)-“केवलस्य कर्तृत्वे विश्वस्य वैश्वरूपव्याघातः, सततोत्पत्तिप्रसङ्गश्च । अदृष्टापेक्षायाञ्च कल्पनागौरवम्, तत एव तदुपपत्तेः । स्वार्थे(२) प्रवृत्तावनीश्वरत्वप्रसङ्गात्, परार्थे प्रवृत्तावदुःखमयसर्गप्रसङ्गात् । एवमेव प्रवृत्तावचैतन्यम् । एकत्वे प्रमाणाभावः(३), अनेकत्वे त्वसार्वज्ञ्यम्, प्रतिनियतसामग्रीविज्ञत्वात्” इत्यादयः । तत्र कारणचक्रस्यैकदेशमुपा-

षादेरपि तद्विकारत्वे ज्ञानत्वप्रसङ्गादित्यर्थः(४) ।

वैश्वरूप्येति । कारणवैचित्र्याभावेन कार्यवैचित्र्यानुपपत्तेरिति । सततोत्पत्तिरिति । केवलमात्रस्य सदातनत्वे तावन्मात्रहेतुकस्य विश्वस्य सततोत्पत्तिप्रसङ्ग इति । तत एवेति । (५)अदृष्टादेवेत्यर्थः । अनीश्वरेति । अवाप्तसर्वकामत्वमेव ह्यैश्वर्यमिति भावः । अदुःखमयेति । परानुग्रदार्थं प्रवृत्तस्य तद्विपरीताचरणमयुक्तमिति भावः । नायं स्वप्रयोजनं परप्रयोजनं वोद्दिश्य प्रवर्तते किन्तु अनुद्दिश्यैव प्रयोजनं प्रवर्तते इति चेत्त्राह एवमेवेति । मन्दोऽपि चेतनः प्रयोजनोद्देशेनैव प्रवर्तमानो दृष्टः, तदुक्तम्-‘प्रयोजनमनुद्दिश्य न मन्दोऽपि प्रवर्तते’ इति । एवमेव प्रवृत्तौ वा चेतन्येनास्य किं भवेदिति । जगत्कर्तुरेकत्वे प्रमाणाभावात् (६)न तस्यैकत्वमित्याह एकत्व इति । प्रतिनियतेति । अनेकेषां जगत्कर्तृणां स्वस्वप्रतिनियतकार्यसामग्री

माणुरूपमपि न सिद्ध्येत्, तत्र सहचारदर्शने व्यभिचारादर्शने च चक्षुर्मात्रग्राह्यव्याक्तित्वापोधिकत्वं यथा तथा प्रकृतेऽपीत्यर्थ इति मिश्राः ।

( १ ) पूर्वपक्षिणा वक्ष्यमाणा इत्यादय इत्यन्ताः क्रियन्त इत्यर्थः ।

( २ ) स्वार्थमिति । स्वार्थप्रवृत्तौ सुखवत्त्वेन संसारित्वापत्तेरित्यर्थः ।

( ३ ) प्रमाणाभावादिति मिश्रादिसम्मतोऽत्र पाठो द्रष्टव्यः ।

( ४ ) अर्थप्रवणत्वस्यार्थनिरपेक्षस्य ज्ञानत्वव्यञ्जकत्वे सुखादीनामपि ज्ञानत्वप्रसङ्ग इति मिश्राः । ( ५ ) अङ्कुराद्युत्पत्तेरिति शेषः ।

( ६ ) नष्टकमीश्वरानुमानं तदेकत्वमपि विषयीकरोतीत्यर्थः ।



दाय शेषवैयर्थ्यप्रसञ्जने सर्ववैयर्थ्यप्रसङ्गः(१) । “अन्व-  
यव्यतिरेकाभ्यां सिद्धकारणभावस्य न वैयर्थ्यामिति  
चेत्” । अनुमितकारणभावस्याप्येवम्, प्रमाणसिद्धत्वा-  
विशेषात् । यच्च यदनुगुणत्वेन कल्पितं तस्य तेनैव  
विफलीकरणे सर्वत्रादृष्टमुपादाय दृष्टवैफल्यप्रसङ्गः ।  
तथा च तदपि(२) न स्यात् प्रमाणाभावात् । न च दुःख-  
सृष्ट्या कारुण्यापवादः, जनकाध्यापकचिकित्सकादिषु  
व्यभिचारात् ।

(३) “अथ दौर्जन्यादेव किं नैवमिति चेत्” । न,

मात्राभिज्ञत्वादित्यर्थः(४) । अन्वयव्यतिरेकाभ्यां प्रत्यक्षरूपाभ्या-  
मिति । अनुमितेति । जगत्कर्ताऽपि ह्यनुमितकारणभाव इति । यत्त्व-  
दृष्टस्वीकारे तदेवास्त्वित्युक्तं तत्राह(५) यच्चेति । अदृष्टकारणानुगुण्येन  
दृष्टकारणसमवधानहेतुत्वेन तत्सहकारित्वेन वाऽदृष्टं कल्प्यत इति भावः ।  
जनकेति । जनकादिवत्परमेश्वरोऽपि हितबुद्धयैव जन्तूनां पूर्वकृत-  
शुभाशुभकर्मफलोपभोगेन तत्क्षयाय दुःखमयमपि जगत्सृजतीति(६) भावः ।

(१) सिद्धयल्लिङ्गिव्याघाते सत्यपि प्रकारान्तरेण परिहरति त-  
त्रेति । अदृष्टमुपादायेश्वरवैयर्थ्योपादाने करणमुपादाय कर्तृवैयर्थ्यं  
कर्मापादाय करणवैयर्थ्यमित्याद्यपि प्रसज्येतेत्यर्थ इति मिश्राः ।

(२) अदृष्टमपि ।

(३) आक्षिपति अथेति । कौटिल्यादेव दुःखमयं जगत्किं न सृज-  
तीत्याक्षेपार्थः । समाधत्ते नेति । सर्वश्रतयामोहाभावेन रागद्वेषरूपदो-  
षयोरभावेन न तथाविधजगत्सर्जनं सम्भवतीति समाधानाभिप्रायः ।

(४) क्षितिकर्तुस्तदुपादानमात्राभिज्ञत्वमङ्कुरकर्तुस्तदुपादानमात्रा-  
भिज्ञत्वमित्यसार्वज्ञ्यत्वमित्यर्थ इति मिश्राः ।

(५) उपजीविविरोधमाह यच्चेति । अदृष्टाधिष्ठानत्वेन सिद्ध ईश्व-  
रो नादृष्टेनान्यथासिद्धः कर्तुं शक्य इत्यर्थ इति मिश्राः ।

(६) यथा पिता पुत्रहितार्थं पुत्रादौ ताडनादिना दुःखमुत्पाद-  
यतीति भावः ।

दोषाभावात्, तदभावश्च मोहाभावात् तदभावोऽपि सर्वज्ञत्वादिति । (१) एकदा द्र्यणुककारी परमाणुमदृष्टमुप-  
कार्यद्र्यणुकादिभोगपर्यन्तं द्रव्यादिपदार्थषट्कञ्च जाना-  
ति नूनमित्यपि अविवादम्, एषामुपादानादिरूपत्वात्,  
अवच्छेद्यावच्छेदकभावापरिज्ञानेन) वोपादानादिपरि-  
ज्ञानानुपपत्तेः । यश्च यज्जातीयमेकं कर्तुं ज्ञातुं वा समर्थः  
स तज्जातीयं सर्वमेवेति नियमः, सामर्थ्यस्य जातिनिय-  
तत्वात्(२) । केवलं(३) समर्थेऽपि सहकार्यसन्निधेर्न कुर्यात्  
न जानीयात् । । तत्र प्रथममिष्यत एव, कार्यस्य देश-  
कालनियमोपलम्भात् । द्वितीयस्तु सम्भवेदपि यदि  
कार्यमस्य ज्ञानं स्यात्, न च तत् तथा । “कथमिति  
चेत्” । (४) शरीरापाये तदाश्रितानामिन्द्रियादीनामपा-

उपकार्यं सम्प्रदानम् । उपादानादीति । परमाण्वादौनामु-  
क्तक्रमेणोपादानोपकरणसम्प्रदानप्रयोजनरूपत्वादित्यर्थः । ननु सामा-  
न्यसमवायविशेषाणामनुक्तरूपाणां किमर्थं ज्ञानमिति चेदत आह(५)  
अवच्छेद्येति । तेषामप्युपादानाद्यवच्छेदकतया तन्नियमाय तज्ज्ञान-  
मप्युपयुक्तमित्यर्थः । एकत्वे प्रमाणाभाव इति यदुक्तं तत्र सर्वज्ञे-  
केनैव कर्त्रा कार्यवर्गस्योपपत्तिरेव तदेकत्वे प्रमाणमिति तस्य सर्वज्ञत्व-  
साधनेनैव तत्परिहरति यश्चेति । जातिनियमादिति । कुलालकु-  
विन्दादिषु तथा दर्शनादित्यभिप्रायः । प्रथममिति । परमेश्वरस्यापि

( १ ) असर्वज्ञं परिहरति एकदेति ।

( २ ) अत्र ‘जातिनियमादिति’ नारायणसम्मतः पाठो द्रष्टव्यः ।

( ३ ) सततोत्पत्तिप्रसङ्गं निरस्यति केवलमिति ।

( ४ ) शरीरापाय इति । ज्ञानकारणं नास्ति ज्ञानं चास्तीति नित्य-  
त्वमवर्जनीयमित्यर्थः ।

( ५ ) तर्हि तदुपादानादिज्ञानात् तदुगतसामान्यादिज्ञानं कुतस्त्व-  
मित्याह-अवच्छेद्येति मिश्राः । तेषां=सामान्यादीनाम् ।



यात् । (१) न च अन्वयव्यतिरेकसिद्धहेतुभावस्याभावेऽपि हेत्वन्तरात् कार्यजन्म, निर्हेतुकत्वप्रसङ्गात् । न चाहेतुकं कार्यं नाम, ततः स्वतःसिद्धैवास्य ज्ञानचिकीर्षाप्रयत्नशक्तिर्यद्गोचरा तज्जातीयसमस्तगोचरेति (२) सर्वज्ञसिद्धिः । “शरीरापाय एव कथमिति चेत्” । दृश्यस्य प्रत्यक्षबाधितत्वात् । अदृश्यस्यापि सावयवतया मूर्ततया च निबिडतरपाषाणमध्यवर्तिनि भेकशरीरादौ कार्यं कर्तव्ये नाभग्नस्य प्रवेशः । न च परमाणुरूपं तच्छरीरं, अनन्तरालत्वेन निर्भनस्कतयेन्द्रियाश्रयत्वानुपपत्तेः । न च बहिर्वृत्ति मनो ज्ञानजननोपयोगि, शरीरवैषम्यप्रसङ्गात् । न च दविष्ट एव सूर्यादिव (३) स्फुर्यादिति

सहकार्यसन्निधानादकरणमिष्यत एवेत्यर्थः । इन्द्रियादीनामभावेऽपि हेत्वन्तरादेवास्य ज्ञानमिति चेत्, अत आह निर्हेतुकत्वेति । अनियतस्य हेतुत्वाभावेन कार्यस्य निर्हेतुकत्वप्रसङ्गादित्यर्थः । दृश्यस्येति । विटपाद्युत्पत्तौ कर्तृदृश्यस्य शरीरस्य प्रत्यक्षबाधितत्वादिति । अदृश्यमपि शरीरं सावयवं निरवयवं वा ? तत्र सावयवत्वे तस्य मूर्तत्वनियमात् निबिडतरमूर्तान्तरमध्ये नाभग्नस्य प्रवेश इत्याह अदृश्यस्थापीति । निरवयवत्वे दोषमाह न च परमाण्विति । इन्द्रियाश्रयेति । ततश्चेन्द्रियाश्रयत्वलक्षणं शरीरत्वं न स्यादिति भावः । तथापि शरीराद्बहिरेव मनो वर्ततामिति चेत्त्राह न च बहिरिति । यदि शरीराद्बहिरेव वर्तमानं मनो ज्ञानजननोपयोगि तर्ह्यशरीरस्यैवात्मनस्तज्ज्ञानं जनयेदित्यर्थः । सूर्यादिवत् दूरस्थ एव परमेश्वरोऽपि पाषाणमध्यवर्त्यपि कार्यं कुर्यादिति चेत्त्राह न च दविष्ट एवेति । कार-

( १ ) ननु शरीरादिभिन्नमेव तत्र कारणं स्यादित्यत आह नचेति ।

( २ ) सार्वज्ञ्येति पाठान्तरम् ।

( ३ ) स्फुर्यादिवदिति । पाषाणमध्यवर्तिभेकादिरिति शेषः ।

साम्प्रतम् । कारकानधिष्ठानात्, शरीरस्य च तदापतनतया प्रयत्नस्याव्यापकत्वात् । (१) तथापि च व्यापकत्वे अस-  
मवाधिकारणाननुरोधेनाकारणकतया तदेव नित्यत्वम् ।  
न चोद्देशमात्रसम्बन्धेन क्रियाहेतुत्वम्, अस्मदादिप्र-  
यत्नस्यापि तथाभावप्रसङ्गात् (२) । न च संयुक्तोत्पादाद-  
धिष्ठानम्, साक्षादधिष्ठानस्य विवक्षितत्वात् । “विषा-  
कानधिष्ठानादिति । इहैकशरीरारम्भक (३) कारकानधिष्ठानादित्यर्थः ।  
कथमित्याह शरीरस्य चेति । असम्भवाधीति । विभुकार्याणामपि  
द्रव्यसंयोगासमवायिकारणकत्वेन तदतिपत्य भवतस्तदकारणतया तदेव  
प्रयत्नादीनां नित्यत्वमित्यर्थः । न च शरीरप्रदेशे वर्तमानस्यैव प्रयत्नस्य  
तत्तत्कारकोद्देशमात्रेणैव तत्प्रवृत्तिहेतुत्वसम्भव इत्याह (४) न चोद्दे-  
शेति । न चेश्वरस्य शरीरद्वारतोऽपि कारकाधिष्ठानमिष्टं शरीरदृष्टा-  
न्तेन साक्षादधिष्ठानस्यैव साध्यत्वादित्याह (५) न च संयुक्तेति ।  
तर्हि कथं विषयकलचालनादौ संयुक्तसंयोगादधिष्ठानसिद्धिरिति शङ्कते  
विषेति । विषापनोदनार्थे ध्याने तावदस्मदीयस्यैव प्रयत्नस्य हेतुत्वं

( १ ) ननु तस्य प्रयत्नो व्यापक एवास्त्वित्यत आह तथापीति ।  
तथा च सूर्यपदेन नित्यव्यापकप्रयत्नत्वानीहैव एवाभिधीयत इत्या-  
यातमिति भावः ।

( २ ) तथाभावेति । विदूरे क्रियाजनकत्वप्रसङ्गादिति मिश्राः ।

( ३ ) कारकेति । भेकशरीरं प्रति यत् कारकं तदधिष्ठानं तत्र व्या-  
पारोपधानं यद्विषयेण प्रयत्नेन भवेत्, न च विदूरवर्तिनां प्रयत्नेना-  
न्यत्र व्यापार आधातुं शक्य इत्यर्थः ।

( ४ ) ननु दधिष्ठोऽपीच्छाविषयतया प्रयत्नविषयः स्यादित्यत आह  
नचेति । उद्देश इच्छेति मिश्राः ।

( ५ ) ननु सूर्यादिशरीरसंयुक्तमाकाशं तत्संयुक्तं च भेककारक-  
चक्रमिति तत्प्रयत्नेन तत्र क्रिया स्यादित्यत आह नचेति मिश्राः ।  
साक्षादिति । प्रयत्नवदात्मसंयोगेनाधिष्ठानं विवक्षितम्, तत्रास्मदा-  
दीनां शरीरद्वारमीश्वरस्य न तद्वारमित्यर्थ इति मिश्राः ।



पनोदादौ कथामिति चेत्” । (१)न, तत्रास्मदादिज्ञानमात्रं प्रति यत्नस्याविरोधात् । विषापनोदादौ तु तत्सहकारिणस्तज्जन्यादृष्टसहकारिणो वाऽन्यस्यैव (२) तत्रत्यो यत्नः क्रियाहेतुरिति । सर्गादौ तु न शरीरगन्धोऽपीति सर्वथा कलेवरविगमादकारणकतया बुद्धेः सर्वज्ञत्वमनिवार्यं विशेषात् कर्तुरेकस्येति ।

“अस्तु तावदसौ सर्वज्ञः कर्ता, वक्ता तु कथामिति चेत्” । वचनशक्तौ सत्त्वां परार्थैकतानत्वात् (३) । यो हि हिताहितविभागं विद्वान् परार्थाभिप्रायः स स्थानकरणपाटवे सत्यविदुषेऽवश्यमुपदिशेत्, यथाऽन्धाय ‘दक्षिणेन

न विरुद्धयते तद्धेतोर्भनसः साक्षादधिष्ठानादित्याह तत्रेति । विषापनोदनेऽपि ध्यानसहकारिणो वा तज्जन्यादृष्टसहकारिणो वाऽन्यस्यैव परमेश्वरस्य विषशकलगोचरो यत्नस्तत्क्रियाहेतुरित्याह विषेति (४) । सृष्ट्यादौ तु नेश्वरस्य तदानीं शरीरस्याप्यनुत्पत्तेः शरीरप्रसङ्गोऽपीत्याह (५) सर्गादाविति । कर्तुः (६) सार्वज्ञ्यादेव तत्सिद्धफलमाह एकस्येति ।

अशरीरस्य वागिन्द्रियशून्यस्य कथं वक्तृत्वमित्यभिप्रायेण शङ्कते वक्ता

(१) ननु गारुडिकप्रयत्नेन व्यवहितेनापि दृष्टविषापनोदः कथं क्रियत इत्याशङ्क्याह न तत्रेति । गारुडिकमन्त्रपाठादिना गरुडदेवतायास्तादृशं ज्ञानं जन्यते येन दृष्टो जीवति, तत्र चास्मदादेः गारुडिकस्य प्रयत्नो न विरुद्ध इति समाधानार्थः ।

(२) मन्त्रपाठजन्यादृष्टसहकारिणोऽन्यस्यैवेश्वरस्य वेत्यर्थः ।

(३) परप्रयोजनैकपरत्वादित्यर्थः, तदेवाह यो हीति ।

(४) ननु तथापि दृष्टनिष्ठं विषं गारुडिकप्रयत्नेन व्यवहितेन कथं चलति कथं वाऽभिधानेन विषशकलं चलतीत्यत आह विषेति मिश्राः ।

(५) न सूर्यादिशरीरगन्धोऽपि येन तत्प्रयत्नाधिष्ठेयत्वं स्यात्तथा चेश्वर एवाशरीरोऽप्यधितिष्ठतीति सिद्धमित्यर्थ इति मिश्राः ।

(६) अत एव ज्ञानकारणशरीराभावात्तद्वधनिप्रातीनियमानुपपत्तेः सर्वज्ञत्वमनिवार्यमित्याह मूले सर्वथेति मिश्राः ।

याहि वामेन मा गा' इति पृथग्जनोऽपि, तथाच भगवानिति । "स्थानकरणपाटवमसिद्धम्, देहाभावात्, तेषां ताल्वादिविधृतिरूपत्वात्(१), न च तदन्तरेणैव तन्निष्पत्तिः, तदुत्पत्तेरवधारणात्, न च तत्कारणमनाधितिष्ठतस्तत्कर्तृत्वमीश्वरस्यापीति चेत्" । न, यस्य कार्यस्य यत्कारणमन्वयव्यतिरेकसिद्धं तत्कारणाधिष्ठानयोः(२) स्थूलसिद्ध्यर्थं तदवयवपरम्पराकारणाधिष्ठानवदवश्यम्भावनियमात् । न च सर्वत्र कार्ये कायः कारणमिति प्रागुपेक्षितः । पितृत्वाद्बोपदेशानुमानम् । "(३) तथापि कतमभागमस्तेन प्रणीत इति चेत्" । वेदायुर्वेदादिरित्यधिक-

त्विति । अभिप्रायं (४) विवृणोति स्थानकरणपाटवमसिद्धमिति । तस्याप्युपदेशाज्जतया शरीरपरिग्रह इष्यत एवेति परिहरति नेति । तर्हीदानीमेव तस्य शरीरसम्बन्धनिरासः कथं सज्जच्छेतेत्याशङ्क्याह (५) न च सर्वत्रेति । परमेश्वरस्य जगत्पितृत्वेनार्वाचीनपितृवद्बोपदेशानुमानमित्याह पितृत्वाद्बोपदेशेति(६) । तत्रायुर्वेदस्य द्वयार्थशास्त्रतया प्रमाणान्तरेणैव प्रामाण्ये सिद्धे सुखेन तस्येश्वरप्रणीतत्वं प्रति-

( १ ) वर्णं प्रति ताल्वादीनां कार्यकारणभावावधारणादित्यर्थः । नन्वीश्वरस्तदन्तरेणापि वर्णान्सञ्जनयेदित्यत आह नचेति ।

( २ ) अवश्यंभावनियमादित्यनेनाग्रेऽन्वयः, मध्ये दृष्टान्तमाह स्थुलेति ।

( ३ ) शङ्कते तथापीति । भवदभ्युपगतोऽस्मदभ्युपगतो वागमस्तत्प्रणीत इत्याशङ्कार्थः ।

( ४ ) पूर्वक्षीति शेषः ।

( ५ ) तर्ह्यङ्कुरादौ जनयितव्ये कथमीश्वरस्य कायो नाभ्युपेयत इत्यत आह नचेति मिथ्याः ।

( ६ ) पिता पुत्रं जनयित्वोपदिशत्येव यो यदाप्तः स तमनभिष्टुपदिशत्येवेत्यर्थः ।



रि(१)कर्णज्वरः सिंहनादः । तथाहि न तावदयमायुर्वे-  
दोऽप्रमाणम्, संवादस्य प्रायिकत्वात्, विसंवादस्य  
काकतालीयतया (२)कर्तृकर्मसाधनवैगुण्यहेतुकत्वात्, पु-  
नस्तत्साद्गुण्ये तत एव फलसिद्धेः । न च निर्मूलस्तथा  
भवितुमर्हति, अतिप्रसङ्गात् ।

न चान्वयव्यतिरेकावस्य मूलम्(३), आवापोद्वापेन  
योगानामनन्ततयाऽर्वाचीनेनाशक्यत्वात् विषादौ तथा-  
करणे बहुतरानर्थप्रसङ्गाच्च । कश्च प्रेक्षावाननाकलितवस्तु-  
तत्त्वः पाटनप्लोषणक्षारणशिरावेधनच्छेदनादियोग्या-  
पाद्य तद्दृष्टान्तेनैव वेदस्यापि तत्प्रणीतत्वं साधयति तथाहीति । तथा  
भवितुमिति । प्रमाणं भवितुमित्यर्थः । अतिप्रसङ्गादिति ।  
निर्मूलानामनासावाक्यानामपि प्रामाण्यप्रसङ्गादित्यर्थः ।

आवापेति । औषधविशेषाणामावापोद्वापेन तत्संयोगानामि-  
त्यर्थः । विषादौ तु विशेषतश्च दोषोऽस्तीत्याह विषादाविति ।  
विषादीनामन्वयव्यतिरेकरणे(४) मरणप्रसङ्गेन बहुतरानर्थप्रसङ्ग इति ।  
तादात्त्विकदुःखहेतुषु पाटनप्लोषणादिषु नान्वयव्यतिरेकसम्भावनापीत्याह  
(५)कश्चेति । तर्हि नान्वयव्यतिरेकावुपदेशस्य मूलमुपदेशपारम्पर्यमेव

(१) अधिकरीति । तत्रातिदुःखसहमिदं वचनं समयतस्त्वद्-  
धिष्ठीयमानमण्डलीकरणादीनामप्रामाणिकत्वेन तव श्रमवैयर्थ्या-  
दिति भावः ।

(२) प्रथमं दृष्टान्तमुपपादयितुमाह कर्तृकर्मैति । आयुर्वेदप्रक्रि-  
यायां दशमूलीकषायस्य तुलनाद्यसाद्गुण्यं कर्मवैगुण्यं, कर्तुश्चाजीर्ण-  
वत्साद्यसाद्गुण्यं बोध्यम् ।

(३) दशमूलीकषायपाने ज्वरोपशमनन्तदभावे तदभाव इत्य-  
न्वयव्यतिरेकावेवास्य हेतुरिति न वक्तव्यमित्यर्थः । योगानां=  
तत्तद्भेदजसम्भेदानाम् । (४) स्वयमुत्प्रेक्ष्य योगकरण इति मिश्राः ।

(५) आतोपदेशमन्तरेण पाटवादौ प्रवृत्तिरेव न स्यादित्याह  
कश्चेति मिश्राः ।

यै(१) कारयेत् कुर्याद्वा । न चोपदेश(स्य)पारम्पर्यमात्रं मूलम्, अवश्यमुपदेशस्य कचित्प्रमाणे विश्रान्तेरिति हि व्याप्तेः । न च नित्यागमसम्भवः, वाक्यत्वात् । तस्मादतीन्द्रियार्थदर्शिपूर्वकोऽयमिति विशेषः । (२) तथाचानेन दृष्टान्तेन महाजनपरिगृहीतत्वाद्देहा अपि सर्वज्ञपूर्वका इत्युन्नीयते ।

“ननु महच्छब्दो यद्यत्र पूज्यप्रामाणिकवचनस्तदा सन्दिग्धासिद्धविशेषणो हेतुः, अथ बह्वर्थः, तदा सुगताद्यागमैरनैकान्तः, तेषामपि वा सर्वज्ञपूर्वकत्वमिति चेत्” । न, (३) बहुत्वातिशयस्य विवक्षितत्वात् । “कोतिशयः” सर्व-

मूलं भवेदिति चेत्, तत्राह नचोपदेशस्येति । सर्वेषां प्रमाणभूतानामुपदेशानां निरपेक्षप्रमाणान्तरमूलत्वेन कचित्पर्यवसानं व्याप्तिरित्यर्थः (४) । नित्यत्वादेवायुर्वेदस्य मूलान्तरानपेक्षस्यैव प्रामाण्यं भवतीति चेत्तत्राह न च नित्यागमेति ।

ननु महच्छब्दः पूज्यवाची बहुवाची वा । प्रथमे पूज्यतालक्षण-प्रामाणिकजनपरिगृहीतत्वस्य वेदानां सर्वज्ञप्रणीतत्वसाधनात्प्राग्रहसिद्धिः (५) सन्दिग्धविशेषणो हेतुरित्याशङ्कते नन्विनाति । द्वितीये तु सुगताद्यागमैरनैकान्तः (६) तेषामपि सर्वज्ञपूर्वकत्वप्रसङ्गो वेति शङ्कते अथेति । सर्वदर्शनेति । अयमर्थः—न केवलं बौद्धाद्यागमवदेकदर्शनवर्तिभिरेव बहुभिर्जनैर्वेदानां सर्वज्ञप्रणीतत्वे परिग्रहः, किन्तु सर्वदर्शनवर्तिभिरपि,

( १ ) योग्यायै=अभ्यासाय ।

( २ ) यदर्थमायुर्वेददृष्टान्तोपादानं तदाह तथाचेति ।

( ३ ) समाधत्ते नेति । अतिशयितानां बहूनां महच्छब्देनाभिधानादित्यर्थः । ( ४ ) प्राथमिकस्योपदेशदुरुपदेश्यसाक्षात्कार एव मूलमित्यर्थ इति मिश्राः । ( ५ ) मन्वादीनां प्रामाणिकत्वसन्वेहादित्यादिः ।

( ६ ) बहुपरिगृहीतस्यापि सुगताद्यागमस्य त्वयापि सर्वज्ञ पूर्वकत्वानभ्युगमादनैकान्त इत्यर्थः । तेषामिति । सुगताद्यागमानामपि त्वदुक्तहेतुबलान्सर्वज्ञपूर्वकत्वं वा स्यादित्यर्थः ।



दर्शनान्तःपातित्वम् । “कस्तैः परिग्रहः” (१) अर्था-  
नुष्ठानम् , स्वीकृतप्रामाण्यव्याकरणादिपालनीयत्वम् ,  
स्वीकृतप्रामाण्यायुर्वेदस्वीकृतार्थत्वञ्च । तथाहि नास्त्येव  
तद्दर्शनं यत्र सांवृतमित्युक्त्वापि गर्भाधानाद्यन्येष्टिप-  
र्पन्तां वैदिकीं क्रियां जनो नानुतिष्ठति, स्पृश्यास्पृश्या-  
दिविभागं वा जनो नानुमनुते, व्यतिक्रमे वाऽऽचमन-  
स्नानादिप्रायाश्चित्तं नानुतिष्ठति । “न सर्वथा सर्वो जन  
एवमिति चेत्” । मा भूत्, नहि सर्वत्र सर्वैर्योगिभिरा-  
युर्वेदार्थो नानुष्ठायत इति न तस्य महाजनपरिग्रहः,

अतो दर्शनबहुत्वेनापि तेषां बहुत्वादस्ति बहुत्वातिशयः (२) इति । बौद्धा-  
दिदर्शनवर्तिभिरपि वेदानां कः परिग्रह इति पृच्छति कस्तैरिति ।  
ग्रहणधारणात्मकः परिग्रहो यद्यपि नास्ति तेषां तथापि वेदार्थानुष्ठानमेकः  
परिग्रहः, तथा तैः स्वीकृतव्यवहारव्याकरणादिभिर्वेदस्य परिपालनीयत्व-  
मप्यपरः परिग्रहः, तथा तैः स्वीकृतप्रामाण्यायुर्वेदेन वेदस्य स्वीकृतार्थ-  
त्वमपि तैर्वेदस्य परिग्रह इत्याह अर्थानुष्ठानमिति । कथमेवंविधेऽपि  
परिग्रह इति चेत्, तत्राह तथाहीति । यत्र ज(न्म)न इत्यन्वयः । तद्-  
र्शनान्तःपातिनः कतिपय एवमनुतिष्ठन्ति न तु सर्वे इति शङ्कते न

(१) तदर्थानुष्ठानमिति मिश्रसम्मतोऽत्र पाठः । अस्मदमिमतस्य  
वेदस्यार्थो निषेकादिस्तैरनुष्ठायते न तु त्वदागमस्यार्थो मण्डलीकरणा-  
दिरित्येकपरिग्रहार्थः । द्वितीयमहाजनपरिग्रहमाह स्वीकृतेति । स्वी-  
कृतप्रामाण्यं यद्व्याकरणं पाणिन्यादिप्रतीतं तत्साधितासाधारणपदवत्त्वं  
महाजनपरिग्रहीतत्वमित्यर्थः । ‘छन्दसि बहुलमि’त्यादिसूत्रप्रतिपादिता-  
साधारणपदवत्त्वं यथास्मदागमे न तथा त्वदागमेऽपीति भावः । अत्र  
स्वीकृतव्यवहारेति पाठान्तरं नारायणसम्मतं मूले द्रष्टव्यम् । तृतीयमाह  
स्वीकृतेति । ‘शतकृत्वो गायत्रीमभ्यस्य नीरुग्मवती’त्यादौ गायत्र्या  
अस्मदागम एव सत्त्वादित्यर्थः ।

(२) सर्वाणि दर्शनानि न्यायमीमांसाप्रभृतीनि तदन्तःपातित्वं

अपि तु सर्वदर्शनान्तःपातिभिरित्येव । “तथापि (१) न सर्वो वेदार्थ एवमिति चेत्” । मा भूत्, नहि सर्वो (२) वैद्यकार्थ एवमपि तु कश्चिदपि केनापि ।

“(३) एवन्तर्हि सौगताद्यागमार्थोऽपि कश्चिदहिंसादिः सर्वदर्शनान्तःपातिभिरनुष्ठोयत एव कैश्चिदिति सोऽपि महाजनपरिगृहीतः स्यात्” ।

न, (४) सन्देहात्- किमहिंसादिर्वैदिक एवार्थो विडालव्रतन्यायेन श्रद्धापादनाय शौद्धोदनिप्रभृतिभिरुपनिषद्भिः, आहोस्वित् स्वयं प्रदृष्ट एवेति । न तावत्स्वयं दृष्ट एवेति, श्रमणकाद्यागमसाधारणत्वात् । यस्त्वसाधारणो सर्वथेति । मा भूदिति । सर्वदर्शने वर्तमानैः सर्वरोगिभिरित्यर्थः । सर्वदर्शनान्तःपातिभिर्जनैः परिग्रहोऽस्तीत्येवं महाजनपरिग्रहस्तस्यापीत्याह अपि तु सर्वदर्शनान्तःपातिभिरित्येवेति । एवंविधोऽपि परिग्रहो न सर्वस्य वेदार्थस्येति शङ्कते तथापीति । निराकरोति मा भूदिति ।

सोऽपीति । सुगताद्यागमोऽपीत्यर्थः ।

श्रमणकाद्यागमोति । न च श्रमणकाद्यागमप्रोक्तृणां धर्मद्रष्टृत्वं बौद्धैरिष्यत इति भावः । अतो यद्यसाधारणस्यैव मण्डलीकरणदेः सर्वदर्शनान्तःपातिभिः परिग्रहः स्यात् ततस्तेऽपि महाजनपरिगृहीता भवेयुः न त्वेवमित्याह यस्त्विति ।

तत्प्रतिपाद्यत्वम्, मुख्यार्थस्वर्गापवर्गादिस्वर्कित्वमतिशयः, सौगतानि दर्शनानि तु दर्शनप्रतिरूपकाणि न तु दर्शनानीत्यर्थ इति मिश्राः ।

( १ ) न सर्वः=न राजसूयादिरपीत्यर्थः ।

( २ ) न सर्व इति । अनेकधनायाससाध्यमहाजनप्रसारणादिरित्यर्थ इति मिश्राः ।

( ३ ) शङ्कते एवमिति । यदि काचित्की कतिपयमहाजनप्रवृत्तिः परिग्रहार्थस्तदेत्यर्थः ।

( ४ ) समाधत्ते नेति । सन्देहाकारमेव दर्शयति किमित्यादिना ।



मण्डलीकरणादिः केशोल्लुञ्चनादिर्वा नासौ सर्वैर-  
नुष्ठीयते, वैदिकस्त्वसाधारण एव निषेकादिस्त-  
थेति(१) ।

अपि च (२)वाचकापभ्रंशविभागोऽस्ति वस्तुतो न  
वा ? तद्व्यवहारस्तावत् सर्वैरेव तीर्थिकैरापोशानेन स्वी-  
कृतः, तथा शिक्षाज्योतिश्छन्दोनिगमनिरुक्ताद्यर्थश्च,  
तेषां वेदरक्षैव परमं प्रयोजनमिति ।

(३)“स्यादेतत्, व्याकरणादीनि तावत् सर्वैरेवाभ्यु-  
पेतार्थानि, वेदा अपि तैः पालनीया भवन्तु, त एवेति तु  
कुतः ? संसारमोचकागमोऽपि तत्पालनाय किं न स्या-  
दिति चेत्” । न, तत्कर्तृभिस्तथानभ्युपगमात्, अव्यु-

द्वितीयं (४)परिग्रहं विवृणोति अपि चेति ।

तत्कर्तृभिरिति । व्याकरणादिकर्तृभिरिति(५) । अनभ्युपगमः  
कथमिति चेत्तत्राह अव्युत्पादनादिति । तदपि कथमिति चेदत

(१) तथा-सर्वानुष्ठानगोचर इत्यर्थः ।

(२) ननु वाचकापभ्रंशफलं व्याकरणं, तद्विभागश्च वस्तुगत्या  
नास्तीत्यत आह वाचकेति । तद्व्यवहारश्चेदस्ति सोऽपि व्याकरणाधीन  
एवेत्यर्थः । व्याकरणं प्रकृतिप्रत्ययादिपरिकल्पकं वाक्यम्, न च गोश-  
ब्दवत् गावीशब्दे तत्परिकल्पनास्ति, तथाच तत्परिकल्पकत्वेन सर्वैर-  
नुमतेन व्याकरणेन ‘बहुलं छन्दसो’त्यादिना ‘भद्रं कर्णेभि’रित्यादीनां  
साधनात्तत्परिपालनीयत्वं सिद्धम् ।

(३) शङ्कते स्यादेतदिति । संसारीति । तत्रापि पञ्चस्कन्धनमस्का-  
रापोहादिपदमसाधारणं यदस्ति तदभिव्यङ्ग्यार्थकं व्युत्पाद्यमेवेत्यर्थः ।

(४) स्वीकृतप्रामाण्यव्याकरणादिभिर्वेदस्य परिपालनीयत्वरूपं  
द्वितीयं महाजनपरिग्रहमित्यर्थः ।

(५) इन्द्रपाणिनिप्रभृतिभिर्व्याकृषणकर्तृभिस्तदनभ्युपगमात् सं-  
सारमोचकागमप्रतिपाद्यार्थशब्दयोरनभ्युपगमादित्यर्थः ।

त्पादनात्(१), असाधारणलिङ्गाभावाद्विरुद्धलिङ्गसद्भा-  
वाच्च । नहि वेदशब्दार्थाविव सुगताद्यागमासाधारण-  
शब्दार्थावनुरोध (२)तेषां प्रवृत्तिः यत एवमुन्नीयते,  
प्रत्युत विरोध एव तैस्तदप्रामाण्यव्युत्पादनात् । त-  
स्मात्सर्वाभ्युपेतव्यवहारव्याकरणादिपालनीयत्वमपि वे-  
दानामेव नान्येषाम्(३) । सर्वाभ्युपेतप्रामाण्यैरायुर्वेदा-  
दिभिः स्वीकृतश्रैषामर्थः, प्रतिपदं तदीय(४)शान्तिक-  
पौष्टिकप्रायश्चित्ततपोजप्यदानहोमाभ्युपदेशात् ।

न चैष भागस्तत्रा(५)प्रमाणमेव, तुल्ययोगक्षेमत्वात् ।  
“(६)एतदेवासिद्धं प्रक्षेपस्यापि सम्भवादिति चेत्” । न,  
मध्येत्रध्यापयितुसम्प्रदायाविच्छेदात्, ‘अन्यथाकर-

माह असाधारणेति । असाधारणलिङ्गाभावमाह नहीति । (७)विरु-  
द्धलिङ्गसद्भावमाह प्रत्युतेति । तृतीयं परिग्रहमाह सर्वाभ्युपेतेति ।

न चैष भाग इति । शान्तिकपौष्टिकादिविषय आयुर्वेदभाग  
इति । तुल्येति । भाषान्तरेणेति शेषः । सम्प्रदायेति । सम्प्रदाया-

( १ ) यथा व्याकरणसूत्रवैदिकानि पदानि व्युत्पाद्यन्ते तथा न  
त्वदागमस्थान्यपि, पञ्चस्कन्धादिपदानि तु भाषायामेव सिद्धा-  
नीति भावः । ( २ ) इन्द्रपाणिनिप्रभृतीनाम् ।

( ३ ) संसारमोचकागमानाम् ।

( ४ ) तदीयेति । वेदस्थ शान्तिकपौष्टिकादेरायुर्वेदनोपदेशवि-  
त्यर्थः ।

( ५ ) आयुर्वेदे । तथाच नैतन्महाजनपरिगृहीतमित्याशङ्कार्थः ।  
समाधत्ते तुल्येति । तथा च दशमूलिकषायाद्युपदेशभागेऽप्यप्रामाण्या-  
पत्तिर्वेदमिष्टं संवादेन प्रामाण्यग्रहणात् इत्यर्थः ।

( ६ ) शङ्कते एतदेवेति । तुल्यत्वमेवासिद्धमनुभूयमानशान्ति-  
कादिविधेस्तत्र प्रक्षिप्तत्वादित्याशङ्काशयः ।

( ७ ) अत्र मिश्रमतेन ‘मूले विरुद्धसंसर्गसम्भवाच्चे’ति पाठो  
द्रष्टव्यः ।



णे(१) चास्य बहुभ्यः स्यान्निवारणम्' इति न्यायात् । तस्मादेवंरूपोऽपि महाजनपरिग्रहो वेदानामेवेति, सोऽयमीदृशो महाजनपरिग्रहो वेदस्यासर्वज्ञपूर्वकत्वेऽसम्भवन् सर्वज्ञ(२)पूर्वकत्वेन व्याप्यते । यथाहि पूर्वविरुद्धापूर्वव्याकरणवैद्यकादिषु विगानादपरिग्रहस्तथा तथाविधे धर्मशास्त्रेऽपि (३)व्यामोहाद्भवन्नपि कस्यचिदेव न तु सर्वे-  
विच्छेदे हि न प्रक्षेपसम्भावनेति भावः(४) । अविच्छेदेऽपि कुतो न सम्भावनाऽत आह अन्यथाकरण इति । सम्प्रदायाविच्छेदे हि तस्य प्रक्षेपेणान्यथाकरणं तद्व्यवहर्तृभिरेव निवार्यत इत्यर्थः । नन्वस्तु वेदानामेव महाजनपरिग्रहस्तथापि तस्य विपक्षेऽपि वृत्तिसम्भावनया सर्वज्ञपूर्वकत्वे न व्याप्तिरिति चेदत आह सोऽयमिति । असम्भवं दर्शयति यथाहीति । इदमत्र तावद्विकल्पनीयम्—महाजनपरिग्रहीतस्याप्यस्य वेदाख्यस्य धर्मशास्त्रस्य पूर्वकोटिरस्ति न वा ? अस्तित्वेऽपि तेनेदं धर्मशास्त्रं विरुद्धमविरुद्धं वा, अविरुद्धत्वे तत्पूर्वं धर्मशास्त्रं केनाप्यपरिग्रहीतं केनचिद्धा परिग्रहीतं महाजनपरिग्रहीतं वा । तत्र न तावत्पूर्वेणैव तस्य विरोधः सम्भवति, अपूर्वव्याकरणादिवद्विगानात् महाजनपरिग्रहानुपपत्तेरिति । अविरुद्धत्वे पूर्वस्यापरिग्रहः एकेन वा परिग्रह इत्येतावपि पक्षौ न

( १ ) प्रक्षेपशङ्काकरण इति मिश्राः । बहुभ्य इति । बहूनामित्यर्थः । भवदागमेऽपि सर्वज्ञ प्रक्षेपशङ्का स्यादिति भावः ।

( २ ) इदं महाजनपरिग्रहीतत्वहेतोः साध्यम्, तथाच वेदाः सर्वज्ञपूर्वकाः एतादृशमहाजनपरिग्रहविषयत्याद्यत्रैवं तन्नैवमित्यत्र व्यतिरेक्यनुमानप्रयोगः, तत्र तर्कमाह यदि हीति मिश्रसम्मतोऽत्र पाठो द्रष्टव्यः । विवादाध्यासितं धर्मशास्त्रं यदि सर्वज्ञपूर्वकं न भवेदुक्तमहाजनपरिग्रहविषयो न स्यादाधुनिकव्याकरणवैद्यकादिवदित्यर्थः ।

( ३ ) व्यामोहपूर्वकत्वं परिग्रहस्य निवर्तयितुमाह व्यामोहादिति । सकलतादृशपुरुषपरिग्रहो न व्यामोहपूर्वको भवितुमर्हतीत्यर्थः ।

( ४ ) चरकसुश्रुतादिपरम्परागतत्वान्न शान्तिकादिभागस्तत्र प्रक्षिप्त इत्यर्थ इति मिश्राः ।

षाम् । अथ पूर्वाविरुद्धन्तत्तथापि पूर्वस्य पूर्ववदपरिग्रहे केनचित्परिग्रहे वा कथं तन्मूलस्यान्यस्य सर्वैः परिग्रहः । न च नासीदेव पूर्वं धर्मशास्त्रम्, मानान्तरस्यात्र वस्तुनि(१) कुण्ठतयाऽनुष्ठानाभावस्य प्रसङ्गात् । तथाच धर्माभावे तु तत्कार्यस्य सुखस्याप्यभावे रागानुत्पत्तौ लोकसमीहोच्छेदे लोकोच्छेदप्रसङ्गात् ।

तस्मान्महाजनपरिगृहीतपूर्वपूर्वागमपूर्वकत्वाद्वा प्रवाहनित्यत्वाद्वा प्रलयविच्छेदे सर्गादौ सर्वानुविधेयपुरुषधौरेयपूर्वकत्वाद्वा महाजनपरिग्रहः, न तु पूर्वागमानपेक्षार्वाचीनपुरुषपशुपूर्वकत्वात्, पूर्वागमप्रामाण्याप्रा-

सम्भवत इत्याह (२)अथ पूर्वेति । पूर्वं धर्मशास्त्रं नास्तित्यस्यासम्भवाह न च नासीदिति ।

अतः पूर्वकोटिसद्भावे महाजनपरिगृहीतपूर्वपूर्वागमपूर्वकत्वाद्वा, पूर्वकोटिमनज्जीकृत्य तस्यैव प्रवाहाविच्छेदाद्वा, पूर्वकोटिसद्भावेऽपि सर्गादौ सर्वानुविधेयपुरुषधौरेयपूर्वकत्वाद्वा महाजनपरिग्रहस्य सम्भव इत्याह (३)तस्मादिति । न पूर्वपूर्वागमपूर्वकत्वं नापि प्रवाहानित्यता नापि च पुरुषधौरेयपूर्वकता, पूर्वागमानपेक्षार्वाचीनपुरुषपूर्वकता

( १ ) यागादीनामिष्टसाधनत्वे । तथा चेति । यागादौ प्रवृत्तिं विना धर्माभावेन सुखं न स्यात्सुखाभावे तदभावाधीनः सुखान्तरे रागो न भवेत्तदभावे तदधीनप्रवृत्तिर्न स्यादिति निरीहं जगज्जायेत, तथाच पुत्राद्युत्पत्तिरपि न स्यादिति लोकोच्छेद इत्यर्थः ।

( २ ) इदानीन्तनधर्मशास्त्रं पूर्वधर्मशास्त्राविरुद्धमेव यदि तदा तदपि धर्मशास्त्रं स्वमूलभूतपूर्वाविरुद्धमेवेति तत्पूर्वपीति स्वीकर्तव्यमेवेति, यदि तादृशं न स्यात्तदा महाजनपरिग्रहविषयो न स्यादिति तर्कस्य तत्र तत्र प्रवृत्तेरित्याहायेति मिथाः ।

( ३ ) तत्तत्तीर्थिकमतानुसारेण विकल्पानुपसंहरति तस्मादिति मिथाः ।



माण्योरुभयथापि (१) तस्य विप्रलम्भत्वात्, प्रामाण्ये हि तद्विरुद्धाभिधानं विप्रलम्भ एव, अप्रामाण्येऽप्युपायमविदुषोऽननुष्ठाने तदाभासानुष्ठाने वा असर्वज्ञोपदेशो विप्रलम्भ एवेति ।

तत्र न प्रथमो, वेदपरम्परानुपलम्भात्, अर्वाचीनानां पाठपारतन्त्र्यमात्रेण प्रवाहोपपत्तौ तत्कल्प(२)-नायां प्रमाणाभावात् । नापि च द्वितीयः, (३) वेदहास-

किञ्च स्यादत आह (४) न त्विति । अप्रामाण्येऽपीति । पूर्वागमाप्रामाण्येऽपि हिताहितप्राप्तिपरिहारोपायं स्वयमसर्वज्ञत्वात्प्रमाणान्तराभावाच्चाविदुष उपायान्तरानुष्ठाने तदाभासानुष्ठाने वा विषयभूत उपदेशो विप्रलम्भ एवेत्यर्थः ।

सम्भावितेष्वपि च पक्षेषु प्रथमपक्षं दूषयति (५) तत्र न प्रथम इति । ननु वेदान्तरानुपलम्भेऽपि दृश्यमान एव वेदः स्वमूलतया वेदान्तराण्यपि कल्पयतीति चेत् तत्राह (६) अर्वाचीनानामिति । अयमर्थः—अर्वाचीनानामेकस्यैव वेदस्य पूर्वापरपारतन्त्र्येणापि प्रवाहोपपत्तौ

( १ ) अर्वाचीनपुरुषस्य तत्प्रणीतागमस्य वेत्यर्थः । प्रामाण्ये हीति । पूर्वागमं वेदं प्रमाणं मनुषे तदा तद्विरुद्धार्थनरशिरःपाविश्याद्यभिधानं विप्रलम्भ एवेत्यर्थः ।

( २ ) मूलभूतवेदकल्पनायाम् ।

( ३ ) प्रवाहनित्यतापक्षः । ह्यासेति । अध्ययनविच्छेदेन तद्भागविलोपदर्शनात् समस्तवेदस्यापि विलोपस्य साधनीयत्वादित्यर्थः ।

( ४ ) संसारमोचकाद्यागमानभिप्रेत्याह न त्विति मिश्राः ।

( ५ ) इदानीं स्वमतमात्रस्य प्रामाणिकत्वं सिद्धयिषुर्विकल्पितानि तीर्थिकमतानि दूषयतीति तत्रेति मिश्राः । पूर्वपूर्वागमपरिगृहीतत्वमिदानीन्तनागमस्येति न सम्भवतीत्यर्थः, तत्र हेतुमाह वेदेति ।

( ६ ) ननु गुरुशिष्यपरम्परया देहपरम्पराप्यनुभूयत एव कथमनुपलम्भ इत्यत आह अर्वाचीनानामिति मिश्राः ।

दर्शनात् । (१) यत इदानीमश्रूयमाणस्यापि वेदस्यार्थोऽनु-  
ष्ठीयते निबद्ध्यते च मन्वादिभिः । पुरुषाणामपचीयमा-  
नशक्तित्वाच्च-यथा ह्यश्वमेधराजसूयाद्यनुष्ठानशक्तेर-  
पचयस्तथाध्ययनशक्तेरपि । न च पूर्वमपि नानुष्ठिता  
एव राजसूयादयः, (२) तदर्थस्य वेदवाक्यस्य वैयर्थ्यप्र-  
सङ्गात् । न च नित्यानुमेयवेदसम्भवः, वर्णानां नित्य-  
त्वेऽप्यानुपूर्व्याः पाठायत्तत्वात् । न चानुपूर्वीयून्या वर्णाः  
पदं नाम, न चाकाङ्क्षाद्युपेतपदकदम्बकादन्धद्राक्यं ना-  
मेति गुरुरपि लघुरेव (३) । तस्मात् पुरुषाणामनुष्ठानश-  
क्तिवदध्ययनशक्तिरपि युगक्रमेणापचीयते, ततो वेदानां  
शाखोच्छेदः (४) तदर्थानामनुष्ठानोच्छेदः वर्णाश्रमाचा-  
रव्यवस्थाविप्लवश्चेति ।

वेदान्यत्वमेव निषिध्यति कुतस्तन्मूलत्वेन वेदान्तरकरूपनेति । यत इदा-  
नीमिति । उत्सन्नशाखामूलमेवेष्टकाद्यनुष्ठानमिति भावः । शाखोत्सादे  
कारकहेतुमाह पुरुषाणामिति । ननु न पूर्वमनुष्ठिताश्वमेधारेः शक्य-  
पचयादिदानीमननुष्ठानं किन्तु इदानीमिव सर्वदैवाननुष्ठानमिति चेत्त्राह  
न च पूर्वमपीति । नोत्सन्नशाखामूलमिदमननुष्ठानं नित्यानुमेयमेव  
यथा गुरुक्तमित्याशङ्क्याह (५) न च नित्येति । उक्तेष्वर्थेष्वगमानु-

( १ ) ननु यावान्वेदभाग इदानीमध्ययनाविषयः पूर्वमपि तावाने-  
वासीदिति कुतो हास इत्यत आह यत इति ।

( २ ) तदर्थस्येति । इदानीमधीयमानवेदराशेरश्वमेधराजसूयार्थक-  
त्वोपलम्भेन तद्वैयर्थ्यप्रसङ्गादित्यर्थः ।

( ३ ) एवं यदाहाऽतो गुरुरपि लघुरेवेत्यर्थः ।

( ४ ) शाखोत्साद इति पाठान्तरम् ।

( ५ ) ननु होमेष्टकादिकार्यताबोधको वेदः कदापि न वेदपाठो-  
चरः किन्त्वनुमितादेव तस्मात्स्मृत्याचारादिति गुरुमतमाशङ्क्याह  
नचेति मिश्राः । अभ्युपेत्याह वर्णानामिति ।



अत एव भगवतो व्यासस्य पुरुषशक्त्यपचयमात्रेण  
वचनानि 'स्वल्पायुषः स्वल्पसत्त्वा' इत्यादीनि, वेदो-  
त्सादमवेक्ष्य

'प्रतिमन्वन्तरञ्चैषा श्रुतिरन्या विधीयते'

इत्यादीनि, अनुष्ठानोत्सादमवेक्ष्य 'दानमेकं कलौ  
युगे' इत्यादीनि, आचारविप्लवमवेक्ष्य

'प्रजास्तत्र अविष्यन्ति शिश्नोदरपरायणाः'

इत्यादीनि । (१) तथा च श्रूयमाणा अपि वेदावयवा  
उत्सादमुपयास्यन्ति वेदत्वाद्वाक्यत्वाद्वा उत्सन्नशाखा-  
वदिति न्यायः । यथा चैतत् तथा पर्वता अपि चूर्णाभ-  
विष्यन्ति पार्थिवत्वात् (२) घटवत्, समुद्रा अपि शोष-  
मुपयास्यन्ति जलाशयत्वात् (३) स्थलीपल्लववत्, सूर्योऽपि  
निर्वास्यति (४) तेजस्त्वात् दीपकवत्, ब्रह्मापि (५) प्रै-  
ष्यति शरीरित्वात् अस्मदादिवत् इत्याद्यागमाविरोधे-  
नानुमीयताम् ।

"स्यादेतत्, अविष्यत्युच्छेदोऽनुमितः स तु भूतो-  
मतिं दर्शयति अत एवेति । उत्सन्नशाखावदिति । अत्र यो  
वेदो यदा वर्तते स तदुत्तरकाल उच्छिद्यमानो दृष्टः यथोच्छिन्नो वेद  
इत्युदाहर्तव्यमिति । आगमाविरोधेनेति । अनेनानुमानाभासत्वं  
निराकरोति, सृष्टिप्रलयप्रतिपादकागमानुसारित्वादेतेषां नानुमानाभासत्व-  
मित्यर्थः ।

स तु भूतोऽपीति । भूतस्याप्युच्छेदस्य (?) सर्गादौ सर्वानुवि-

(१) शाखाह्राससिद्धौ किं सिद्ध्यतीत्यत आह तथाचेति ।

(२) पृथिवीसमवेतद्रव्यत्वात् । (३) जलसमवेतद्रव्यत्वात् ।

(४) तेजःसमवेतद्रव्यत्वात् । तेन न जातौ व्यभिचार इति  
सर्वत्र बोध्यम् ।

(५) ज्ञानजनकमनःसंयोगनाशकज्ञानजनकमनःसंयोगनाश्यात्मनो  
विभागो भविष्यतीत्यर्थ इति मिश्राः ।

ऽपीति कुत इति चेत्” । अत एव यत उत्सादानन्तरं पुनः सर्गेण भाव्यम्, अन्यथा(१) संसारिणां कृतहानप्रसङ्गः । नहि विद्वन्निर्माणमन्तरं भोगज्ञानयोः सम्भवः, न च तेन विना कर्मप्रवाहसंरोधः । ततो यथा भविष्यन् विद्वत्सर्ग उच्छेदपूर्वकस्तथाऽयमपीति । समयनियमस्तु प्राणिनां कर्मवैषम्येऽपि वर्षादिनियमबहुदयास्तमयनियमबद्धा द्रष्टव्यः कर्मणामेवैवंस्वभावत्वात्, एतदर्थमेव हि पुराणेषु सृष्टिप्रलययोर्दिवसरात्रिव्यवहारः ।

(२) “तथापि सर्वप्राणिनां यौगपद्ये किं प्रमाण-  
धेयपुरुषधौरेयपूर्वकत्वं वेदानां सिद्ध्यतीत्यभिप्रायः । नन्वस्तु, भविष्यदुच्छेदस्य किं जातन्तत्राह ततो यथेति । नन्वेतेषामनियतविपाक-  
समयानामुपमर्द्योपमर्दकस्वभावानां कर्मणां कथं युगपद्वृत्तिनिरोधः, तद-  
यौगपद्ये वः कथं तत्फलभोगार्थस्य जगतो विनाशयौगपद्यमत आह  
(३) समयनियमस्त्विति । यथा वर्षावृत्तूनामुदयास्तमयानीश्च कर्म-  
फलोपभोगार्थानां प्राणिनां कर्मवैषम्येऽपि सर्वप्राणिनः प्रति यौगपद्यं  
दृश्यते तथा सर्गप्रलययोरपीत्यर्थः । एतदर्थमेवेति । दिवसरात्रितुर्य-  
न्यायतासिद्धमेवेत्यर्थः ।

तथापीति । चतुर्दशभुवनात्मकस्य जगतो जगतो विनाशेऽपी-

(१) अन्यथेति । वर्तमाने सर्गे यत्कर्म संसारिभिः कृतं तस्या-  
ग्रिमभङ्गं विना निःफलत्वं स्यात्तथा चायमपि सर्गः प्रलयपूर्वकः सर्ग-  
त्वाद्भाविर्गर्वादिति अनादिरेवायं सर्गप्रलयप्रवाह इत्यर्थः ।

(२) ननु कतिपयप्राणिकर्मणामेव युगवद्वृत्तिविराधबाधौ स्या-  
ताम् सर्वेषामिति शङ्कते तथापीति । समाधत्ते द्विरिति । चतुर्दशभुव-  
नरूपस्य प्रासादस्य कालक्रमाद्यत्र भङ्गस्तत्रास्मदादीनामवस्थानमस-  
म्भावितमित्यर्थः ।

(३) नन्वेवं ब्रह्मशतवर्षादिनियमः कथमत आह समयेति मित्रा॥



मिति चेत्” । द्विःसप्तभौमभुवनप्रासादभङ्गेऽपि निर्भया  
 एव ग्रामकुटीहृद्विहारिणः शरीरिण इति महती प्रत्या-  
 शा । (१) तस्मात् सर्गादिमहाजनमन्वादिपरिग्रहपूर्वकोऽ-  
 यमद्ययावदनुवर्तत इति नानवसरदोषावकाशोऽपीति  
 युक्तमुत्पश्यामः । (२) “तदेवं, कथं मन्वादिभिः परिगृ-  
 ह्यन्तां वेदा इति चेत्” । आयुर्वेदवदाप्तोक्तत्वनिश्च-  
 यात् । “स(३) एव कुत इति चेत्” । (४) अध्यक्षतः  
 तेषामप्यतीन्द्रियार्थदर्शित्वात् । “तादृशान्तेषां तत्प-  
 रिग्रहेण किं प्रयोजनमिति चेत्” । अस्मद्व्यवहारेणास्म-  
 दपत्यानि व्युत्पाद्यन्ताम्, तथाच धर्मसम्प्रदायः प्रवर्त-  
 तामिति भूतदया, (५) स्वाधिकारसम्पादनञ्च । अथवा  
 त्यर्थः । तादृशां तेषामिति । स्वयमेवातीन्द्रियार्थदर्शिनां तेषां वेद-  
 परिग्रहेण किं प्रयोजनमित्यर्थः । अस्मद्व्यवहारेणेति । अस्मत्परिग्रा-  
 त्मकेण व्यवहारेणास्मदपत्यमनि स्वयमेवातीन्द्रियार्थं द्रष्टुमसमर्थानि व्यु-  
 त्पाद्यन्तामस्माभिरपि अयं परिग्राह्य(६) इति बुध्या” ततश्च धर्मसम्प्रदाय-  
 प्रवर्तनमिदं प्रयोजनमित्यर्थः । परमेश्वरनियोगादेव भूतदयामधिकृतानां  
 मन्वादीनां तदधिकारसम्पादनमपि प्रयोजनमित्याह भूतदयेति ।

( १ ) ननु सर्गादौ महाजना एव न सन्ति, तथा च तदवसरे म-  
 हाजनपरिग्रहः प्रवहत इत्याशङ्क्य निरस्यन्नेवोपसंहरति तस्मादिति ।  
 ईश्वरेण वेदवचनावसरे मन्वादयो मानसा महाजनाः सृष्टास्तैः परि-  
 ग्रहश्च सर्गादावस्त्येवेति नानवसरदोष इत्यर्थः ।

( २ ) शङ्कते तदेवमिति । सन्तु तदानीं महाजनास्तैस्तत्परिग्रहः  
 कथमित्याशङ्कार्थः । ( ३ ) स एव = आप्तोक्तत्वनिश्चय एव ।

( ४ ) अध्यक्षत इति । वेदप्रयोक्तुः यथार्थवाक्यार्थज्ञानवत्त्वमाप्त-  
 त्वं मन्वादिभिः प्रत्यक्षेणैव गृह्यत इत्यर्थः । अत्र हेतुमाह तेषामिति ।

( ५ ) स्वाधिकारेति । ईश्वरेणैवेदं प्रणीय तत्परिग्रहे मन्वादयोऽ-  
 धिकारिणः कृता इत्यर्थः ।

( ६ ) अस्मद्व्यवहारेऽपत्यानि नानुतिष्ठेयुरतोऽस्माभिरपि परिग्राह्य  
 इत्यर्थः । अत्र बुध्वेत्यनन्तरं कश्चित्पाठो भ्रष्टोऽस्मदीयादर्शपुस्तके ।

सर्गान्तरगृहीतव्याप्तिप्रादुर्भावे सुप्रतिबुद्धवत् पितृत्वे-  
नाविप्रलम्भकत्वमुच्चावचभूतनिर्माणदर्शनेन सार्वज्ञ्य-  
मनुमायासत्त्वनिश्चयस्तेषां तस्य । यद्वा भगवानेव सम्प्र-  
दायप्रवर्तनव्यसनव्यग्रः कायसहस्राणि व्युत्पाद्यव्यु-  
त्पादकभावव्यवस्थितानि निर्माय तदातनं महाजनं  
परिग्राहितवान् नटनोपाध्यायवत् स्वयं नटित्वेति  
सर्वं सुस्थम् । पक्षत्रयेऽपि चात्र पुराणादिसङ्कथाप्य-  
स्तीति ।

(१)अथवेति । सुप्रबुद्धानामिव मन्वादीनां पितृत्वस्याविप्रलम्भक-  
त्वेन सर्गान्तरे गृहीतव्याप्तिस्मरणेन परमेश्वरस्य पितृत्वेनाविप्रलम्भकत्व-  
मनुमायो(२)च्चावचभूतनिर्माणप्रदर्शनेन च सार्वज्ञ्यन्ततश्चात्रान्तिञ्चातु-  
मायासत्त्वनिश्चय इत्यर्थः । (१)यद्वा भगवानेवेति । परमेश्वर एव  
सम्प्रदायप्रवर्तनपरतया उपाध्यायशिष्यभावेन व्यवस्थितानि कायसहस्राणि  
निर्माय स्वयमेव वेदं परिग्राह्यानेन व्यापारेण तद्दर्शिनं महाजनं परिग्रा-  
हितवानित्यर्थः । वेदपरिग्रहोपायतयोक्तस्य पक्षत्रयस्यापि पुराणाद्यनुसा-  
(४)रोऽस्तीत्याह पक्षत्रयेऽपीति ।

वेदसम्प्रदायस्यानादित्वादद्यतनो वेदसम्प्रदायः पूर्वसर्गसम्प्रदायाद्य-  
पेक्ष एवेति सेश्वरमीमांसकपक्षः(५) कपिलपक्षो वा स्यादिति शङ्कते

( १ ) तत्परिग्रहहेतुरिति शेषः ।

( २ ) अत्र ईश्वरो न विप्रलम्भकः पितृत्वात् , यो यस्य पिता स  
तं न विप्रलम्भत इति प्राग्भवीयसंस्काराधीनव्याप्तिबलात्तदासत्त्वानु-  
मानं बोध्यम् ।

( ३ ) ननु वर्षशतान्ते संस्कारोद्धोष इत्यप्यसम्भावितमित्यनुश-  
येन कल्पान्तरमाह यद्वेति । ( ४ ) पुराणादिसंवादः ।

( ५ ) ईश्वरस्य वेदकर्तृत्वाभ्युपगमात्सेश्वरत्वं, पूर्वपूर्ववेदापेक्षणाद्य  
मीमांसकत्वमिति सेश्वरमीमांसापक्षः कपिलस्यैव धर्मविज्ञानैश्वर्यादि-  
सम्पन्नस्य सुप्रबुद्धवत् सर्गान्तरगृहीतवेदस्मृतिमतस्तत्प्रत्यभिज्ञानव  
तो वा वेदप्रद्योतकत्वमिति कपिलपक्षः प्रतिपाद्यानामिति मिथ्याः ।



“स्यादेतत्, परमेश्वरप्रवर्तितोऽप्ययमेवं वेदसम्प्रदायः सर्गान्तरवेदापेक्ष एवेति सेश्वरमीमांसापक्षः कपिलपक्षो वा स्यादिति चेत्” । किमर्थं पुनरियमपेक्षा पूर्ववेदे जगन्नाथस्य । न तावद्वेदार्थोपलम्भाय, नित्यसर्वज्ञत्वात् । नापि वचनार्थम्, स्वभावतः सर्वकर्तृतया आदर्शानपेक्षणात् । नापि विरोधपरिहारार्थम्, प्रतिपाद्यानान्तदनुसन्धानविधुरत्वात् । (१) अवैधुर्ये वा कर्तुः सार्वज्ञ्यविज्ञानादेव समस्तविरोधविधूननात् ।

(२) “तथापि पूर्वसर्गान्तरादेव व्यवहारोऽपि परमेश्वरस्य गोचर इति चेत्” । कः सन्देहः । यदि वैतदेव (३) वेदस्य प्रवाहानित्यत्वं, न केवलं तस्य किन्तु घटा-

स्यादेतदिति । सर्गान्तरेऽपि वेदसम्प्रदायस्वीकारेऽपि नाद्यतनस्तदपेक्ष इति परिहरति किमर्थमिति । पूर्ववेदविरोधेऽद्यतनस्य प्रतिपाद्यानां परिग्रहशैथिल्यं मा भूदिति विरोधपरिहारार्थं तदपेक्षेति चेत्तत्राह नापि विरोधेति । तदनुसन्धानेति । तद्विरोधानुसन्धानेन परिग्रहशैथिल्यं स्यादिति भावः । कर्तुः सार्वज्ञ्येति । विरोधानुसन्धानेऽपि कर्तुरुच्चावचभूतनिर्माणादीनां सार्वज्ञ्यं विदित्वा स्वकीयविरोधप्रतिभासं आन्ततया निश्चिनियुरित्यर्थः ।

( १ ) ननु मन्वादयोऽपि सर्वज्ञा एव कथं पूर्वसर्गवेदेन प्रतिसन्धायन्तीत्यत आह अवैधुर्ये चेति । यदि सर्वज्ञास्तदा वेदप्रणेतुरेव सर्वज्ञत्वात्तत्प्रणीतत्वेनैवाविरोधज्ञानादित्यर्थः ।

( २ ) नन्वीश्वरस्य पूर्वसर्गवेदज्ञानत्वाभ्युपगमपक्ष एव सेश्वरमीमांसापक्ष इत्यत आह तथापीति ।

( ३ ) ईश्वरज्ञानविषयत्वमेव, ईश्वरस्य पूर्वसर्गघटादिरपि ज्ञानविषय इति घटप्रवाहोऽपि नित्यः स्यात्तथाचेदं न्यायदर्शनमेव, स एव वेदप्रवाह इदानीमपि अस्तीति मीमांसापक्ष एव, स च दूषितः इति सेश्वरमीमांसापक्षो नातिरिक्त इत्यर्थः ।

देरपीति न्याय एव दर्शनम् , अन्यथा मीमांसैवेति क  
सेश्वरमीमांसेति । तस्मादुक्तरूपः परिग्रहो नान्यथा  
सम्भवतीति प्रतिबन्धसिद्धिः(१) । तथा चासोक्तत्वा-  
त्प्रामाण्यमिति । कथम्पुनः(२) सुगताद्यागमेषु अनाद-  
रश्छान्दसानाम् ? “वेदविद्वेषिदर्शनान्तःपातिपुरुषप्र-  
णीतत्वा”दिति मा शङ्किष्ठाः, जिनेन्द्रजगदिन्दुप्रणीते-  
ष्वप्यादरात् । “तत्कस्य हेतोः ?” महाजनपरिगृहीतपूर्वा-

अन्यथेति । सृष्टिप्रलयानङ्गीकारेणापि अविच्छिन्नप्रवाहनिष्ठत्वं  
इत्यर्थः । एवं महाजनपरिग्रहस्यासर्वज्ञपूर्वकत्वेऽसम्भवमुपसंहरति तस्मा-  
दिति । एवं सर्वज्ञपूर्वकत्वे सति वेदानामासोक्तत्वेन प्रामाण्यमित्याह  
तथाचेति । एवं तावद्वेदान्तानामेव महाजनपरिग्रहः सृष्ट्यादौ तेषां  
परिग्रहप्रकारश्च दर्शितः, इदानीं सुगताद्यागमानां कैश्चित् परिग्रहे कारणं  
वक्तुं कैश्चिदपरिग्रहे तावत् कारणं पृच्छति कथम्पुनरिति । उत्तर-  
वादी तु कारणं वक्तुकामः स्वाभिमतं कारणं माशङ्किष्ठा इति प्रश्नवा-  
दिनं प्रत्याह (३)वेदविद्वेषीति । कुत इत्याह (४)जिनेन्द्रेति ।  
आस्त्रान्तरेषु जिनेन्द्रबुद्धिप्रभृतिप्रणीतेषु अपि छान्दसानामप्यादरदर्शना-  
दिति । तत्रापि कुतो वेदविद्वेषिप्रणीतग्रन्थादरश्छान्दसानामिति पृच्छति  
तत्कस्येति । हेतुमाह (५)महाजनेति । महाजनपरिगृहीतपूर्वाग-  
मानुसारित्वं हेतुरित्यर्थः । एवमनभिमते कारणे निरस्ते पुनः प्रष्टा

( १ ) वेदाः आसोक्ता महाजनपरिगृहीतत्वादिति प्रतिबन्धसि-  
द्धिरित्यर्थः । ( २ ) सर्वज्ञप्रणीतत्वाविशेषादिति शेषः ।

( ३ ) स एवैकग्रन्थेनाह वेदेति मिश्राः ।

( ४ ) शङ्काभावबीजमाह जिनेन्द्रेति मिश्राः । जिनेन्द्रादीनां कथं  
तदादर इत्यर्थः ।

( ५ ) जिनेन्द्रादीनां तदादरे पूर्वपक्षी हेतुमाह महाजनेति मिश्राः ।



गमाविरुद्धतया तदनुसारित्वात् । “कुतस्तर्हि” ? सिद्ध-  
प्रामाण्यवेदविरोधात् । “कथन्तर्हि कतिपयैरपि तत्प-  
रिग्रहः ?” (१) अलसभीरुभिर्दुःखमयजात्यकर्मविद्वेषात्,  
(२) उत्तरगतीयतन्तुवायवत्, नत्वेवं वेदे कर्मण्येव  
भिर्भरत्वात् । त्रैवर्णिकबहिःकृतैरनधिकारिभिरनन्यग-  
तिकत्वात् (३) कीर्तिप्रज्ञाकरवत्, नत्वेवं श्रुतौ, परैः  
पूज्यमानानामप्यत्राप्रवेशात् । इतः पतितानामपि परै-  
रुपादानात्, अक्षयपेयाद्वैतरुचिभिश्च रागात् शरभादि-  
कारणं पृच्छति । (४) कुतस्तर्हीति । (५) कारणमाह सिद्धेति ।  
अतः परिग्रहापरिग्रहयोः सिद्धप्रामाण्यतज्जातीयपूर्वागमानुसाराननुसारावेव  
हेतु इत्यनुसन्धातव्यमिति । इदानीं कैश्चित्परिग्रहे कारणं पृच्छति कथ-  
न्तर्हीति । यदि हि सिद्धप्रामाण्यवेदविरोधात्कैश्चिदपरिग्रहस्तर्हि तत्  
एव हेतोः सर्वैरप्यपरिग्रहः प्राप्नोतीत्यर्थः । न धर्मार्थितया तैः परिग्रहः  
किन्तु दृष्टैरेवेभिर्हेतुभिरित्युत्तरयति अलसेति । आलस्येन स्वजात्या  
महतः कर्मणो भीतैस्तद्द्वेषादकर्मबहुलबुद्धाद्यागमानां परिग्रहः । अत्र  
सर्वेषु हेतुषु उत्तरगतीयेत्यादिस्वमत्तिसिद्धान्येव कानिचिदुदाहरणानि  
निर्दिश्यन्त इति बोद्धव्यमिति । वेदपरिग्रहे दृष्टहेत्वभावमाह नत्वेव-  
मिति । निर्भरत्वादादरादित्यर्थः । अद्वैतेति । अविभागरुचिभि-

( १ ) आयासेति क० सु० पु० पाठः ।

( २ ) अत्र ‘उदुम्बरगतीयेति’ मिश्रसम्मतः पाठो द्रष्टव्यः । उदुम्बर-  
गती देशः । तन्तुवायः कुबिन्दः, तेनालस्येन वैदिकं कर्म त्यक्त्वा संसार-  
मोचकागमोपदिष्टं कर्म परिगृहीतमित्यर्थः । कर्मण्येवेति । कष्टमयषडु-  
विधकर्मप्रतिपादकत्वादित्यर्थः ।

( ३ ) वैदिककर्मानुष्ठानरूपगत्यभावात् ।

( ४ ) इयं शङ्का मास्तु तथापि छान्दसानां कुतस्तत्र न समादर-  
श्यत आह कुत इति ।

( ५ ) सिद्धान्तीति आदिः । नरशिरःपाण्यादिविधानाद्विरोध-  
इत्यर्थः ।

वत्, न त्वेवमाप्नाये, तद्विभागव्यवस्थापनात् । कुत-  
 कार्कश्यासिभिश्च मोहात् काणाचार्यादिवत्, न त्वेवं ब्रह्म-  
 णि आबालभावं प्रवृत्तेः । अविवेकिभिश्च पाखण्डि-  
 संसर्गात् शौण्डिकादिवत्, न त्वेवं प्रकृते (१) पित्रा-  
 दिक्रमेण प्रवर्तनात् । योगाभ्यासाभिमानिभिरव्यग्रता-  
 भिसन्धेः सुसूत्या(२)दिवत्, न त्वेवं प्रस्तुते (३) प्रथ-  
 मतः कर्मकाण्ड एव नियोगात् । अयोग्यैराजीवनात्  
 सामान्यश्रमणकवत्, न त्वेवं प्रकृते, (४) आगन्तुका-  
 नामनधिकारात् । कुहकवञ्चितैः समीचीनप्रत्ययात्  
 (५) दीपङ्करसुशिरदर्शिबालिशवत् न त्वेवं प्रकृते तद-  
 रित्यर्थः । ब्रह्मणि=वेदे, आबालभावं कुतर्काभ्यासात्मागेव बाह्याप्र-  
 भृति प्रवृत्तेरित्यर्थः । पाखण्डिसंसर्गात् नास्तिकसंसर्गादित्यर्थः ।  
 प्रथमतः कर्मकाण्ड इति । यद्यप्यत्रापि ज्ञानकाण्डे विनियोगस्तथापि  
 प्रथमतः कर्मकाण्डे नियुक्तस्य पश्चादेव ज्ञानकाण्डे नियोगः अतः प्रथमं  
 कर्मणि व्यग्रतया नान्यगताभिसन्धिना प्रवृत्तिसम्भव इति । अयोग्यै-  
 रिति । अयोग्यत्वेन प्रतिग्रहादिष्व(६) समर्थैर्जीविकोपायतया परिग्रहः,  
 सप्तघटिकादिभोजनादिसिद्धेरित्यर्थः । कुहकेति । मायाजीविनो वञ्च-  
 काः(७) कुहकाः । आदित्यस्तम्भनपाषाणस्फोटनादीनां बाह्यागमेषु प्रति-  
 पादनाच्चद्वञ्चितैः परिग्रह इति । प्रकृत इति । प्रकृते=वेदे, तदभा-

( १ ) अप्रच्युताधिकारपरम्पराकत्वादित्यर्थः ।

( २ ) सुभूतिबौद्धविशेषः । स्वभूत्यादिवदिति क० मु० पु० पाठः ।

( ३ ) प्रथमत इति । गार्हपत्याद्यनन्तयोगपरिध्युपासनस्योपदि-  
 ष्टत्वात्तत्र च कष्टबहुकर्मोपदेशादित्यर्थः ।

( ४ ) आगन्तुकानां पाखण्डानामित्यर्थः ।

( ५ ) बहुसुशिरः पुरुषप्रमाणस्थूलकाष्ठखण्डस्तत्र ह्येक एव  
 दीपः सुशिरनिःसरत्प्रभो दीपभ्रमं जनयति । बालिशो=मूर्खः ।

( ६ ) जीविकायामक्षमैः । सामान्यश्रमणकः बीजभूतः श्रमणकः,  
 सहि बहुधनं दत्वा बौद्धैः स्वदर्शने प्रवर्तित इति मिश्राः ।

( ७ ) ऐन्द्रजालिकः कुहक इति मिश्राः ।



भावात् , किन्तु(१) महाजनपरिग्रहाद्वक्तृप्रामाण्यमनु-  
माय आयुर्वेदे नैरुज्यकामवदिति ।

“(२)किम्पुनरमीषां मूलं, न ह्येतावन्तो ग्रन्थराशयः  
परविप्रलम्भार्थं प्रणीयन्ते, न च विश्वमेव विप्रलम्भमि-  
ति चेत्” । अत्र तु किञ्चिन्मूलं किमनेन चिन्तितेन, अ-  
तिनिर्वन्धे तु क्षणिकनैरात्म्यादिप्रतिपादकानां दुस्तर्का-  
भ्यासः(३), प्रतिपादितञ्च तथा । शून्यसाकारादिप्रति-  
पादकानां तु दुरभ्यासः, योगशास्त्रेष्वभ्यस्यतः स्वरूप-  
शून्यत्वमेव आव्यमिति प्रतिपादनात् । चैत्यचीवरादि-  
वात्=तादृशानामुपदेशानामभावादित्यर्थः(४) ।

न ह्येतावन्त इति । विप्रलम्भका ह्यवलेशसाध्येन व्यापारेण  
यं कञ्चिद्विप्रलम्भन्ते न त्वतिवलेशसाध्यैरेतावद्भिर्ग्रन्थराशिभिः, नापि  
विश्वमिति । प्रतिपादितमिति । यथा तन्मूलानां तर्काभासत्वन्तथा  
प्रतिपादितमिति । शून्येति । बाह्यार्थशून्यत्वसाकारत्वप्रतिपादकानाम्  
यथा शास्त्रयोगाभासोन्मूलनमिति । कथमित्याह (५)योगेति । अयथा-  
शास्त्रं योगमित्यस्य स्वरूपशून्यमिव वस्तु विभाव्यत इति योगशास्त्रेषु  
प्रतिपादनादित्यर्थः । चैत्येति । चैत्यवन्दनचीवरधारणादिप्रतिपादकानां  
प्रमाणमन्तरेणैव स्वसिद्धान्तस्थितिमभिसन्धाय दर्शनान्तरस्थितिबिद्वेष एव

( १ ) किन्त्विति । यथाऽऽयुर्वेदे नैरुज्यकामः प्रवर्तते तथा योगादौ  
स्वर्गादिकामो न तु विप्रलम्भादित्यर्थः ।

( २ ) आक्षिपति किमिति । अमीषां=सुगताद्यागमानाम् । समाधत्ते  
भवत्विति । स्वागमप्रामाण्यलाघनेनैव कृतकृत्यत्वमिति भावः ।

( ३ ) तर्काभ्यास इति मिश्रसम्मतोऽत्र पाठः । कुतर्काभ्यास इत्यर्थ-  
करणात् । यदि स्थैर्यं स्यादर्थाक्रियायां क्रमयोगपथे न स्याताम्,  
आत्मा यदि स्यादात्मदर्शी तत्रानुरक्तो न मुच्येतेत्यादिकुतर्काभ्यास  
इत्यर्थः । ( ४ ) मूलभूतस्य वञ्चकत्वाभावादिति मिश्राः ।

( ५ ) दुरभ्यासमेवाह योगेति । बहिर्व्यावृत्तमनःप्रणिधानवला-  
च्छून्यमेव जगदिति भावयता केनापि शून्यतैव सिद्धान्तितेत्यर्थः ।

प्रतिपादकानान्तु स्वास्थितिसभिसन्धाय दर्शनान्तरस्थि-  
तिद्वेषः, स्वास्थितौ प्रमाणमनपेक्ष्य परस्थितौ विगाना-  
त् । ब्रह्मचर्यादिप्रतिपादकानान्तु वेदा एव, न्यायावि-  
रुद्धं परतन्त्रोक्तमप्या(१)नुकूल्यप्रसिद्धेर्गृह्यत एवेति वि-  
मर्शात् । (२)मन्त्रकोषप्रतिपादकानान्तु प्रणवबीजजा-  
तयः सर्वसाधारण्यः । (३)श्रद्धेयदेवतानामाङ्गस्त्वधिकः ।

मूलमित्यर्थः । कथमित्याह द्वास्थित्याविति । स्वसिद्धान्तस्थितौ  
किञ्चित्प्रमाणमनभिधाय परसिद्धान्तेऽपि किञ्चिद्दूषणमनुक्त्वा केवलं तत्र  
विगानमेव कुर्वन्ति, अतो विगानमात्रकरणात्तद्विद्वेष एव केवलं मूलं  
चैत्यचीवरादिरूपस्वसिद्धान्तस्थितार्थप्रतिपादकानामित्यर्थः(४) । ब्रह्म-  
चर्येति । ब्रह्मचर्याहिसासत्यवचनादीनां कर्तव्यप्रतिपादकानां वेद एव  
मूलम् । आनुकूल्येति । अयमर्थः—परतन्त्रोक्तमित्येतावता द्वेषान्न  
त्यक्तव्यम् किन्तु न्यायाविरुद्धं चेत्तदपि परानुकूलप्रसिद्धेर्हेतोर्ग्राह्यमिति  
स्वतन्त्रेषु विमर्शनात् विमृश्य निश्चयादित्यर्थः । मन्त्रेति । मन्त्रलक्ष-  
णप्रतिपादकानामित्यर्थः । श्रद्धेयेति । लक्षणयुक्तेष्वपि तेषु मन्त्रेषु  
श्रद्धेयदेवतानामप्रक्षेप एवाभ्यधिक इति । श्रद्धापरिगृहीतेति ।

( १ ) परमतमप्रतिषिद्धमनुमतमिति ब्रह्मचर्यप्रतिपादकानां वेदा  
एव मूलमिति भावः ।

( २ ) मन्त्रेति । मन्त्रसमुदायः कोषः, यः प्रणवोऽस्माकं तज्जा-  
तीय एव यान्येव तत्र देवतानां बीजाक्षराणि तान्येष च तत्र प्रतिपा-  
दितानि तद्वलादेवादित्यस्तम्भनप्रतिमादिजल्पनशक्तिरपि बौद्धाना-  
मित्यर्थ इति मिश्राः । सर्वसाधारण्य इत्यत्र मूलमित्यनुषङ्गनीपम् ।

( ३ ) तर्हि सूर्यादिदेवताऽस्वीकारस्तेषां कथमित्यत आह श्रद्धे-  
येति । तत्तद्देवतानामेष चैत्यादिनामान्तरधारणं परं विशेष इत्यर्थः ।  
ननु य एवाकारो श्रद्धया ध्यायते सैव देवता न तु त्वदभ्युपगत इन्द्रा-  
दिरित्यत आह श्रद्धेति ।

( ४ ) चैत्यो बौद्धदेवता, चीवरं परित्याज्यमित्यर्थः, चैत्यवन्दना-  
च्चौवरपरित्यागाच्च न किञ्चिदन्यदुपेयमिति दिगम्बराणां स्वास्थि-



श्रद्धापरिगृहीतश्चाकारो देवतेति हस्तसमालोचः । स-  
त्यतपःशालिनां वचनं मन्त्रः । विषयवत्यां चिन्तायां  
चित्तस्थैर्यं प्रयोजनम्, कथमन्यथा महर्षीणां शापानु-  
ग्रहक्षमता, कथं वा चतुर्भुजाष्टभुजादिव्यवस्थितिः दु-  
रुहत्वादिति । एकविप्रलम्भार्थं वा केनचित्क्रियदेव प्रणी-  
तम्, तेनानुष्ठितमपरैस्तदनुयायिभिर्गृहीतमनुष्ठितं व्या-

देवता श्रद्धापरिगृहीत आकारविशेष एव नान्या कचिदिति यत्त्वत्र  
कथ्यते तत्र हस्तसमारोप एव मूलं सोत्प्रेक्षैवेत्यर्थः । उक्तेष्वर्थेषु तदनु-  
मतिं दर्शयति सत्येति । (१) सत्यवादिनां महर्षीणां वाच एव मन्त्राः,  
(अ) तल्लक्षणयुक्ताः सर्वेऽपि मन्त्रा इत्यभिप्रायः । विषयवत्यां भूमौ चित्तस्य  
स्थैर्यमेव देवतया प्रयोजनमतः श्रद्धापरिगृहीत एवाकारो विषयभावेना-  
वस्थितः स्वस्मिंश्चित्तं स्थिरीकर्तुं समर्थः नान्यः, अतः स एव चित्त-  
भूतो देवतेति । प्रथमे युक्तिमाह कथमन्यथेति । द्वितीयेऽप्याह कथं  
वेति । चतुर्भुजाष्टभुजाद्याकारेषु श्रद्धैव व्यवस्थापिकेति । एवन्तावद्बौ-  
द्धाद्यागमानामपि किञ्चित्किञ्चित् मूलमुपन्यस्तमिदानीन्तु परविप्रलम्भनार्थ-  
मेव तेषां प्रणयनमिति वक्तुं शक्यत इत्याह एकविप्रलम्भार्थं  
वेति । अनेन हि विश्वमेव विप्रलम्भ्यमिति एतत्परिहृतम् । क्रियदेवेत्य-  
नेन तर्हेतावन्तो अन्धराशय इत्येतत्परिहृतम् । एकविप्रलम्भया प्रणयने  
कथं विश्वपरिग्रह इत्याह तेनेति । तेन विप्रलम्भेनानुष्ठितं अपरैस्तद-  
नुयायिभिर्विप्रलम्भानुयायिभिर्गृहीतमवगतमनुष्ठितं व्याख्यातं तत एव  
विवर्धितमिति । अथवा तच्छायापन्नार्थान्तरविषयग्रन्थनिर्माणेन विवर्धितं

तिः स्वाभ्युपगमः, तत्रैव च प्रमाणपरिकल्पनयाऽन्यत्र विगानादि-  
त्यर्थ इति मिश्राः ।

( १ ) सत्येति । तद्वचनमेवेन्द्रो न तु वेदभागस्त्वदभ्युपगतः, अष्ट-  
भुजचतुर्भुजादिरपि त्वदभ्युपगता न देवता किन्वेतादृशविषयस्य  
चेन्नितनं क्रियते तदा मनः स्थिरं भवतीत्येतावन्मात्रार्थं तदभिध्या-  
नम् । अत्रैवोपपाद्ये उपपादकद्वयमाह कथमन्यथेति मिश्राः ।

ख्यातश्च विवर्द्धितश्चेति किमनुपपन्नम् । (१) तस्माद्विरुद्धागमव्युदासेन वेदा एवार्वाचीनपुरुषपूर्वकत्वशङ्काव्युदासेन परमेश्वरप्रणीतत्वादेव भूतार्थभागस्याप्रामाण्यशङ्काव्युदासेन प्रमाणमेवेति नियमः । “(१) कथञ्चरम इति चेत्” । महाजनपरिग्रहस्य तत्साध्यस्य वा सर्वज्ञपूर्वकत्वस्य पुरुषदोषाभावस्य वा प्रामाण्यहेतोर्भूतभाव्यार्थभागयोः साधारणत्वात् । “किं तस्य फलमिति चेत्” । स्वार्थप्रतिपादनम् । (३) “किं तेन प्रयोजनम्” । (४) यथायथमुपादानं हानं मोक्षश्च । तत्रानर्थकहेतूनां तत्त्वज्ञानाद्धानम्, अर्थहेतूनामुपादानम्, मोक्षश्चेति ।

चेति । तस्मादिति । विरुद्धागमानां विप्रलम्भार्थतया प्रणीतत्वेन तेषामप्रमाणत्वादित्यर्थः । पुरुषदोषेति । अत्रापि तत्साध्यस्येत्यनुपपन्नः । भूतार्थस्य भागस्य भव्यार्थवत्पुरुषप्रवर्तकत्वाभावेन तत्प्रवृत्तिफलतासम्भवात्पुच्छति (५) किं तस्येति ।

( १ ) वेदा एव सर्वज्ञप्रणीता एव प्रमाणमिति पूर्वप्रघट्टकसाधितं नियमत्रयहेतुत्रयोपरक्तमुपसंहरति तस्मादिति ।

( २ ) ननु प्रमाणमेवेत्ययोगस्य वच्छेदपरेणैवकारेण सकलवेदप्रामाण्यमभिधीयते, न चैतद्युक्तमनुवादानामप्रमाणत्वादित्याशङ्कते कथमिति ।

( ३ ) शङ्कते किन्तेनेति । निष्प्रयोजनकप्रतिपात्तिजनकस्य रथ्यावदनादेयत्वादिति भावः ।

( ४ ) समाधानपूर्वकं प्रयोजनमाह यथायथमिति । ‘वायुर्वै क्षेपिष्ठा देवता’ इत्यादीनामुपादानं फलम्, ‘अन्धं तमः प्रविशन्ति ये के चात्महनो जना’ इत्यादीनां हानं फलम्, उपनिषद्भागस्य च मोक्षफलमित्यर्थः ।

( ५ ) भाव्यार्थस्य प्रवृत्तिनिवृत्ती न तु भूतार्थस्य तत्फलमित्याह किमिति मिथाः ।



“(१)कः पुनरयं मोक्षः” । आत्यन्तिकीदुःखनिवृत्तिरात्मनः । “किमात्यन्तिकत्वम्” । तज्जातीयात्यन्ताभावविशिष्टत्वम्(२) । “कथम्” ? कारणमात्रोच्छेदात् । “अपुरुषार्थोऽयमिति चेत्” न, असत्यस्याकाम्यस्य दुरन्तस्य च तथाभावात्, न त्वयं तथा, सत्यो ह्ययं प्रमाणसिद्धत्वात्, सर्वैरभ्युपगमाच्च, काम्यश्च दुःखस्य स्वभावहेयत्वात् । (३) “सुखार्थन्तद्धानमिति चेत् । अतद्धेतुत्वात् । “व्याप्तेरिति चेत्” न, असिद्धेः, नहि दुःखाभावः सुखेन व्याप्यत इति । (४) “सुखं तावत्तेन व्या-

सुखस्यैव पुरुषार्थत्वं मन्वानः पृच्छति अपुरुषार्थ इति । प्रमाणसिद्धत्वादिति । ‘अशरीरं वा व सन्त’ इत्यादिभिर्मोक्षदशार्था दुःखाभावस्य प्रमाणसिद्धत्वादिति । सर्वैरिति । आनन्दात्मकत्ववादिभिरपि दुःखाभावरूपत्वाभ्युपगमाच्चेति । अनेन च प्रमाणसिद्धैर्द्वि-भाव उक्त इति वेदितव्यम् । स्वभावहेयत्वादिति । ततश्च तदभावः कार्य एवेत्यभिप्रायः । अतद्धेतुत्वादिति । दुःखहानस्य सुखहेतुत्वाभावाच्च सुखार्थं तद्धानमित्यर्थः । हेतुत्वाभावेऽपि दुःखहानस्य

( १ ) मोक्षस्यानुपादेयत्वान्न तस्य फलत्वमित्याशयेनाशङ्कते क इति । समाधत्ते आत्यन्तिकीति । लोष्टादीनां मुक्तित्वापत्तिवारणाय-त्मन इति ।

( २ ) दुःखत्वावच्छिन्नप्रतियोगिकदुःखात्यन्ताभाववत्त्वमेवात्यन्तिकत्वमित्यर्थः । कथं पुनर्न स एव दोष इत्याह कथमिति । उत्तरमाह कारणेति । सर्वदुःखकारणोच्छेदो लोष्टादिनिष्ठेनापि दुःखात्यन्ताभावेन सहात्मन सस्वन्ध इत्यर्थः ।

( ३ ) अन्येच्छाधीनेच्छाविषयत्वान्नासौ मुख्यः पुरुषार्थ इत्याशङ्कते सुखार्थमिति ।

( ४ ) ननु यदा सुखं तदा दुःखाभावोऽस्त्येवेति व्याप्तिस्तावदस्तीति शङ्कते सुखं तावदिति ।

प्यत इति चेत्” । (१) एवं तर्हि सुखे सत्यवश्यं दुःखाभावो भवेत् इति सुखप्रार्थनेऽपि विपरीतापत्तिः । (२) “नावेद्यत्वादसौ काम्यत इति चेत्” । न, दुःखार्तानां तदभाववेदनमभिसन्धायैव तज्जिहासादर्शनात्, कथमन्यथा देहमपि जह्युः । “अविवेकिनस्ते इति चेत्” । किमत्र विवेकेन, इष्यमाणतामात्रानुबन्धित्वात्पुरुषार्थस्य, गम्यागम्ययोः काम्यत्ववत् । बहुतरानर्थप्रसक्तिशङ्कया तु शास्त्रमनुकूल्यन्तस्ते(३) इतरेभ्यो भिद्यन्ते । अपि चैवं कण्टकादिजन्यदुःखनिवृत्तिरपि पुरुषार्थो न सुखाविनाभावेन सुखार्थं तद्धानमित्याशङ्कते व्यप्तेरिति । कथमित्याह नहीति । सुषुप्त्यादौ दुःखाभावेऽपि सुखामावाज तेन तस्य व्याप्तिरित्यर्थः । सुखन्तावदिति । ततश्च दुःखाभावे एव सुखलाभाच्चदर्थं तद्धानमिति भावः । परस्तु दुःखाभावे सुखावश्यम्भावात्सुखे सति दुःखाभावावश्यम्भावाददुःखाभावार्थेन सुखप्रार्थनेति विपरीतापत्तिः (४) रित्याह एवन्तर्हीति । कथं प्रतिसन्धानमत आह कथमन्यथेति । न हि देहाभावे दुःखाभावस्य वेदनं सम्भवति देहस्यापि ज्ञानहेतुत्वेन तदभावे तदभावादिति । अविवेकिन इति । किं दुःखाभाववेदनमप्रतिसन्धायैव शरीरत्यागं कुर्वन्ति विवेकिन अतस्ते न निदर्शनमित्यभिप्रायः । ननुमयोरपि पुरुषार्थत्वे विवेकिभ्यः कोऽविवेकिनां विशेषः, अत आह (५) बहुतरेति । उभयेषामपि पुरुषार्थप्रवृत्तित्वे समाने शा-

( १ ) एवमिति मिश्रमते नास्ति ।

( २ ) शङ्कते नावेद्यत्वादिति । दुःखाभावोऽपि नावेद्यः पुरुषार्थतयेष्यत इति भावः । समाधत्ते नेति । वेद्यत्वाभावेन न दुःखाभावस्य पुरुषार्थत्वं किन्तु स्वतन्त्रस्यैवेति समाधानार्थः ।

( ३ ) ते = प्रेक्षावन्तः, इतरेभ्यः = अप्रेक्षाकारिभ्यः ।

( ४ ) तथा च दुःखाभाव एव मुख्यः पुरुषार्थ इति समाधानार्थः ।

( ५ ) तर्हि सर्वे तत्र प्रवर्तेरन्नित्यत आह बहुतरेति मिश्राः ।



स्यात्, अवेद्यत्वात् । “प्रथमं वेद्यते तावदसाविति चेत्” । तुल्यं मोक्षेऽपि । “नाध्यक्षेणेति चेत्” । तर्हि दुरितक्षय-  
कामस्य कर्मानुष्ठानानर्थक्यप्रसङ्गः, तदभावतत्फलाभा-  
वयो(१)रनध्यक्षत्वात् । “उपलब्धियोग्यतापन्नानिष्टानि-  
वृत्तिरूपत्वादयमदोष इति चेत्” । तुल्यम् । (२) “दुःख-  
वत्सुखस्याप्युच्छेदादकाम्योऽयमिति चेत्” । न,  
तृष्णया दोषतिरस्कारेण प्रवृत्तिवदलम्प्रत्ययेन गुणतिर-

स्मानुसाराननुसाराभ्यामेव विशेष इत्यर्थः । अवेद्यत्वादिति । न हि  
कण्टकादिजन्या दुःखनिवृत्तिः सर्वदा पुरुषेणानुसन्धीयत इति । प्रथम-  
मिति(३) । कण्टकाद्युद्धरणानन्तरं तज्जन्यदुःखाभावोऽनुसन्धीयत  
इत्यर्थः । तुल्यमिति । मोक्षार्थिभिरपि प्रथमं दुःखाभावो भविष्यत्तयापि  
वेद्यत एवेति भावः(४) । नाध्यक्षेणेति । शास्त्रत एव मोक्षे  
दुःखाभावोऽवगम्यते नाध्यक्षेणेति, दुरिततत्फलयोरतीन्द्रियत्वेन तदभा-  
वयोरप्यतीन्द्रियत्वादिति । उपलब्धीति । उपलब्धियोग्यतापन्नानिष्ट-  
निवृत्तिसजातीयदुरिततत्फलनि(दृश्यो)वृत्त्योर्विशेषतोऽनध्यक्षत्वं, न दोष  
इति(५) । तुल्यमिति । मोक्षेऽप्युपलब्धियोग्यतापन्नदुःखनिवृत्तिसजा-  
तीयत्वात्तुल्यं समाधानमिति । तदेवं दुःखाभावस्य स्वतो नाकाम्यत्वं ना-  
प्यवेद्यत्वादित्युक्तम्, इदानीं प्रकारान्तरेणाशङ्कते दुःखवादिति । मधु-

( १ ) दुरिताभावतत्फलदुःखाभावयोः ।

( २ ) समव्ययफलत्वमाशङ्क्य निराकरोति दुःखवदिति । तृष्णयेति ।  
तथाच यथा तृष्णया दोषं तिरस्कृत्यागम्यागमनादौ प्रवृत्तिस्तथा वि-  
षयजन्यगुणतिरस्कृत्यापि निवृत्तिरित्यर्थ इति मिश्राः ।

( ३ ) उत्पन्नमात्र इत्यर्थ इति मिश्राः ।

( ४ ) मोक्षोऽपि शब्दानुमानादिवेद्य इति वेद्यता तुल्येति मिश्राः ।

( ५ ) या दुःखनिवृत्तिरूपलब्धियोग्या तत्रैव वेद्यत्वान्तर्भावेन  
पुरुषार्थत्वं नान्यत्रेत्यर्थ इति मिश्राः ।

स्कारान्निवृत्तेरपि दर्शनात्, मधुविषसम्पृक्तमन्नमत्रो-  
दाहरणम् ।

सन्ति च के(!)चिदलम्प्रत्ययवन्तः, । न च समत्वम्,  
दुःखस्यैव प्राचुर्यात्, दुःखे सुखहेत्वन्ननुषङ्गेऽपि सुखे  
दुःखहेत्वन्ननुषङ्गनियमात् । (२) तथाहि न्यायोपार्जिते-  
ष्वेव विषयेषु कियती सुखखद्योतिका, कियन्ति चार्ज-  
नरक्षणादिभिर्दुःखदुर्दिनानि, अन्यायोपार्जितेषु यद्-  
विषेति । यथा मधुविषसम्पृक्तमन्नमलम्प्रत्ययेन गुणतिरस्कारेण निवृ-  
त्तिविषयं तथा सुखदुःखसम्पृक्तः संसारोऽपीत्यर्थः ।

सन्ति केचिदिति । शास्त्रप्रामाण्यादिति शेषः । एवन्तावत्सु-  
खदुःखयोः सान्निध्ये सत्यलम्प्रत्ययेनोभयस्मान्निवृत्तिः सम्भवत्येवेत्युक्तम्,  
इदानीन्तु न तयोस्साम्यमतो बहुतरानर्थपरिहाराया रूपतः सुखत्यागेनालम्प्र-  
त्ययोऽपि सम्भवतीत्याह (३) न च समत्वमिति । कथम्प्राचुर्य-  
मित्याह दुःख इति । कियन्ती सुखेति । अरूपीयासीत्यर्थः ।  
कियन्ति चेति । भूयासीत्यभिप्रायः । (४) अन्यायेति । अन्या-  
योपार्जितेषु रक्षणादिनिमित्तं यद्वर्तमानं दुःखं तच्चावच्छिद्यते, यत्त्वन्यायो-  
पार्जननिमित्तं कालान्तरे भविष्यति दुःखं तन्मनसापि चिन्तयितुं न श-  
क्यमिति । एवन्तावत्सुखे दुःखानुषङ्गो दर्शित इदानीं दुःखे सुखानुषङ्गो-

( १ ) केचन बुःखदुर्दिनभीरव इति व्याख्यानादत्र मिश्रमतेन 'केच-  
नालमिति' पाठो द्रष्टव्यः ।

( २ ) नहि दुःखे सुखहेत्वन्ननुषङ्ग आवश्यकः नरकदुःखादौ सुखले-  
शाभावात्, सुखे दुःखहेत्वन्ननुषङ्गध्रौव्यात्, एतदेवोपपादयति तथा-  
हीति । न्यायार्जितं धनमत्यन्तं सुखहेतुस्तत्रापि सुखमद्वयीयस्तद्वन्न-  
परिपालनदुःखं तु महीय इत्यर्थः ।

( ३ ) प्रकारान्तरेण समव्ययफलत्वं निरस्यति नचेति ।

( ४ ) अन्यायार्जिते तु ऐहिकं पारलौकिकं चात्यन्तिकं दुःखमि-  
त्याहान्यायेति मिश्राः ।



वति तन्मनसोऽपि चिन्तयितुमशक्यम् । विदाङ्कुर्वन्तु च सन्तो यदि कण्टकादिजन्येषु दुःखेषु लेशतोऽपि सुखानुषङ्गः । अस्ति च स्वर्गादिसुखेष्वपि बहुलो दुःख-  
शल्यसम्भेदः । अत एव विविच्य भुज्यतां तुषतण्डुल-  
वदित्यशक्यमिति । (१) शक्यश्चायं निर्वर्त्यत्वात्, स्वन्त-  
श्चापरावृत्तेः, अनर्थवासनाननुकूलाभिसन्धित्वाच्चेति ।

नित्यन्तु सुखं न सत्यम्, (२) योग्यानुपलम्भवा-

भावमाह (३) विदाङ्कुर्वन्तिवति । पारलौकिकेऽपि सुखे दुःखानुष-  
अस्ति चेति । तत्रापि (४) क्षयातिशयादिनिबन्धनदुःखस्य वि-  
नत्वादिति भावः । अत एवेति । दुःखानुषङ्गस्यावर्जनीयत्वादेव  
विच्यपि भोगो न शक्य इत्यर्थः (५) । निर्वर्त्यत्वादिति । एकविं-  
शतिप्रभेदाभिन्नस्य दुःखप्रध्वंसस्य तद्धेतुभूतमिध्याज्ञानादिप्रध्वंसस्य च  
निर्वर्त्यत्वादिति । अनर्थेति । मिध्याज्ञाननाशेनार्थवासनानुकूलाभिस-  
न्धित्वाच्च, अतो नानर्थानुषङ्गेण दुरन्तमिति ।

पराभिमतस्यैव मोक्षस्यापुरुषार्थत्वमित्याह नित्यन्तिवति । आ-

( १ ) अशक्यत्वं निराकरोति शक्यश्चायमिति । दुःखात्यन्ताभावो  
विशिष्टदुःखसाधनध्वंससम्बन्धोत्पादनद्वारा साध्यस्तादृशध्वंसश्च  
स्वत एव साध्यः । यदि च दुःखप्रागभावो मोक्षस्तदा सोऽपि कारण-  
विघटनद्वारा साध्य इत्यर्थः ।

( २ ) न परमार्थसत्, सुखत्वं न नित्यवृत्ति ईश्वरगुणावृत्त्यात्म-  
गुणवृत्तिजातीयत्वाद्दुःखत्ववदित्यनुमानादित्यर्थः । योग्येति । सुखस्य  
च योग्यतेकनियतत्वात्, न ह्यसंविदिते सुखे दुःखे वा प्रमाणम-  
स्तीत्यर्थः । ( ३ ) सामान्याभावमेव पुनराह विदाङ्कुर्वन्तिवति मिश्राः ।

( ४ ) स्वर्गादिसुखस्य कार्यत्वात् क्षयित्वनिबन्धनः, फलतारत-  
म्यात्परसम्पदुत्कर्षो हीनसम्पदं जनं दुःखयतीति अतिशयनिबन्धनो  
दुःखानुषङ्ग इत्यर्थः ।

( ५ ) परस्परानुषङ्गाद्दुःखं हीयतां सुखमुपादीयतामित्यपि न स-  
म्भवतीति भावः ।

तत्त्वात् । “श्रुतिस्तत्र प्रमाणमिति चेत्” । न, (१) योग्यानुपलब्धिबाधिते तदनवकाशात्, अवकाशे वा प्रा-  
वविप्लवनश्रुतेरपि तथाभावप्रसङ्गात् । नापि काम्यं  
सदातनत्वात्, नहि यद्यस्यास्ति स तत्काम्यते ।  
“भ्रान्तेरेव कण्ठचामीकरवदिति चेत्” । न, स्वसंवेद्ये  
तदभावात् ।

(२) नापि शक्यम्, नहि तन्निर्वर्त्यं नित्यत्वात् । (३) ना-

त्मनो नित्यानन्दस्वरूपत्वस्योपलब्धियोग्यत्वे सत्यनुपलम्भान्न नित्यस्य  
सुखस्य सत्यत्वमिति । ‘विज्ञानमानन्दं ब्रह्मे’ति श्रुतिस्तत्र प्रमाण-  
मिति शङ्कते (४) श्रुतिरिति । तथाभावेति । प्रामाण्यप्रसङ्गादिति ।  
भ्रान्तेरेवेति । कण्ठगतचामीकरस्य विद्यमानत्वेऽपि केनचिन्निमित्तेन  
तदभावभ्रान्त्या कश्चिद्यथा तत्प्रार्थयते तथा नित्यानन्दरूपत्वेऽप्यात्मनस्त-  
दभावभ्रान्त्या तस्यापि काम्यत्वमित्यर्थः । स्वसंवेद्य इति । स्वसंवेद्य  
एवानन्दरूप आत्मेत्येवं वदतां परेषां नित्यत्वसंवेदनेन तद्विपरीतासत्त्वा-  
रोपानुपपत्तेः, न हि तत्त्वे परिस्फुरति तद्विपरीतासत्त्वसमारोपसम्भव इति ।

नापि शक्यमिति । अत्र शक्यशब्देन निर्वर्त्यादिपञ्चविशेष-

( १ ) संसारावस्थायां सत्यामनुपलम्भेन बोधकश्रुतेरनवकाशा-  
दित्याह योग्येति । ननु ‘नित्यं विज्ञानमानन्दं ब्रह्मे’त्यादिश्रुत्यर्थः कथमु-  
पपादनीय इत्यत आह सम्भवे वेति मिश्राः । एवं च तन्मतेनात्र मूले  
अवकाशे वेत्यत्र ‘सम्भवे वे’ति पाठो द्रष्टव्यः ।

( २ ) ननु भवतु कथञ्चित् काम्यं तथापि प्रयत्नविषयत्वात्तत्पुरु-  
षार्थ इत्याह नापीति । निर्वर्त्यं हि काम्यते वैषयिकसुखवत्, इदन्तु  
नित्यत्वाच्च निर्वर्त्यमित्याह नहीति ।

( ३ ) ननु नित्ये सुखयोगविधिना कथञ्चिद्विकार आधीयते येन  
मोक्षो विधास्यत इत्यत आह नापीति । विकारे हि तत्कृतः परिणामः  
स च तत्र नास्तीत्यर्थः ।

( ४ ) श्रुतिसंवेद्यत्वत्वान्नासंविदितत्वमित्याह श्रुतिरिति मिश्राः ।



पि विकार्यम् , अपरिणामित्वात् । न संस्कार्यम् ,  
 अनाधेयातिशयत्वात् । न प्राप्यम् नित्यसम्बन्धत्वात् ।  
 (१) न ज्ञेयम् , ज्ञानस्यापि नित्यत्वात्, नित्यत्वे वा शरी-  
 रादिकारणापाये तदनुत्पत्तेः । उत्पत्तौ वा तेषामकारण-  
 त्वप्रसङ्गात् । तथाच सर्वः सर्वदर्शी स्यात् , आत्ममनः-  
 संयोगादेः सर्वत्राविशेषात् । “ज्ञानज्ञेययोर्नित्यत्वेऽपि

साधारणं शक्तिकर्मत्वमुच्यत इति । अपरिणामित्वादिति । परि-  
 णाम एव विकार इत्यभिप्रायः । अनाधेयेति । निर्धर्मकत्वेनानाधेया-  
 तिशयत्वादिति । आनन्देनात्मनो ( नित्यं तदात्मनो ) नित्यं तादात्म्य-  
 सम्बन्धादिति (२) । ज्ञानस्यापि नित्यत्वादिति । आत्मनो ज्ञाना-  
 त्मकत्वेन तन्नित्यतया ज्ञानस्यापि नित्यत्वादिति सदा सम्बन्धादिति ।  
 येषां ज्ञानमानन्दश्चात्मधर्मावेव मोक्षकालेऽप्यनुवर्तते इति पक्षस्तन्मतेऽपि  
 ज्ञानस्य नित्यत्वम् । तदुक्तम्—

निजं यत्त्वात्मचैतन्यमानन्दो वोच्यते च यः ।

यच्च नित्यविभुत्वादि तेनात्मा नैव मोक्ष्यते ॥ इति ।

तेषां चाकारणत्वे नियामकाभावात्सर्वः सर्वदर्शी स्यादित्याह  
 (३) तथाचेति । मोक्षेऽप्यात्ममनःसंयोगस्य विद्यमानत्वेन तद्व्यभि-  
 चाराभावेन तत्कारणत्वात्तन्नियमेन ज्ञाननियम इति चेत्तत्राह आत्ममन  
 इति । सर्वत्राविशेषात्—विषयविशेषनियमाभावादित्यर्थः । प्रति-

( १ ) ननु नित्यस्यापि वेदस्याध्ययनकर्मणो यया प्राप्तिस्तद्वदेव  
 तत्प्राप्यं कर्म स्यादित्यत आह न ज्ञेयमिति ।

( २ ) न प्राप्यमिति शेषः ।

( ३ ) ननु तद्विजातीयज्ञानं न शरीरादितन्त्रं किन्तु विषयमात्र-  
 जन्यमत आह तथा चेति । इदानीमपि सन्ति रूपादयो विषया अस्ति  
 चात्ममनोयोग इति सर्वदर्शितापत्तिरित्यर्थ इति मिथ्याः । न च तदानीं  
 सर्वदर्शिता नानिष्ठेति वाच्यम् । शरीरादिविरहदशायां मया त्वया च  
 तदनभ्युपगमादिति भावः ।

तत्सम्बन्धो जन्यते, (१)स च षट्पदार्थव्यतिरेकादुत्प-  
न्नोऽपि निवर्तते प्रध्वंसवदिति चेत्” । भावाभावयोः  
प्रकारान्तराभावात् । तत्र स नाभावः, (२)प्रतियोग्य-  
नुपपत्तेः, भावत्वे त्वषड्यमुत्पन्नो निवर्तते, उपाध्यन्त-  
राभावात् । “(३)अविद्याविध्वंसनमेव तत्प्राप्तिरिति  
चेत्” । अत्र न नो विवादः । (४)नास्ति तर्ह्येकविंशतिवि-  
धदुःखव्यतिरिक्ता अविद्या नाम, तद्विध्वंसनञ्च पुरुषार्थ

योग्यनुपपत्तेरिति । अभावत्वे हि सप्रतियोगिकत्वं स्यात्, न  
च ज्ञानज्ञेयरूपसम्बन्धाभावस्य प्रतियोगिरूपो भावः कश्चिद्रूप्यत इति ।  
उपाध्यन्तरेति । उत्पन्नस्य निवृत्तिरूपसम्बन्धे भावत्वमेवोपाधिः प्रयो-  
जकः नान्यः प्रयोजकः कश्चित् । अथवा भावत्वे सत्युत्पद्यमानत्वस्य  
निवृत्तिसम्बन्धे नोपाध्यन्तरं विद्यते, निरुपाधिक एवायं सम्बन्ध इति ।  
अविद्याविध्वंसनमिति । आत्मज्ञानस्य नित्यत्वेऽप्यात्मविषयाविद्या-  
ध्वंसनमेवात्मना तस्य प्राप्तिः ततश्चाभावरूपत्वात्प्राप्तेर्निवृत्तिरिति भावः ।  
नास्ति तर्हीति । षडिन्द्रियाणि षड्विषयाः षड्वुद्ध्यः सुखं दुःखं  
चेत्येकविंशतिप्रभेदभिन्नदुःखमेवाविद्या, दुःखोच्छेद एवाविद्याध्वंसनं,  
ततश्चाविद्याध्वंसनरूपज्ञानज्ञेयप्राप्तेरेव पुरुषार्थत्वं वदता दुःखोच्छेदस्यैव

( १ ) तत्सम्बन्धनिवृत्तिदशायां संसारितापत्तिमाशङ्क्याह स चेति ।

( २ ) स आपाद्यो ज्ञानसुखसम्बन्धो भावोऽभावो वा ? अन्ये  
आह प्रतियोगीति । निष्प्रतियोगिकोऽभावो नास्त्येवेत्यर्थः । आद्ये आह  
भावस्य इति । जन्यस्य विनाशित्वे भावत्वस्यैवोपाधित्वादिति भावः ।

( ३ ) ननु ध्वंस एव ज्ञाननित्यसुखयोः सम्बन्ध उक्तस्तु च न  
विनाशीत्यत आह अविद्येति ।

( ४ ) एकविंशतिप्रभेदभिन्नदुःखात्मिका चेदविद्या तद्विध्वंसस्य पुरु-  
षार्थत्वमस्मदभिमतमेवेत्याह नहीति । नित्यज्ञाने सुखे च प्रमाणमेव  
नास्ति योग्यानुपलब्धिनिरस्तत्वादिति भाव इति मिश्राः । एवं चैत-  
न्मतेनात्र मूले ‘न ह्येकेति’ पाठो बोध्यः ।



इति प्रतिपादनादिति । दुरन्तश्च तत्, (१)तदभिसन्धेः  
सुखसंस्कारसहकारितया तदुद्भवे विशिष्टसुखाभिला-  
षिणो वैषयिकेऽपि प्रवृत्तिसम्भवात् । 'अलाभे मत्तका-  
शिन्या दृष्टा तिर्यक्षु कामिता' इत्युदाहरणात् ।

“स्यादेतत्, (२)आत्मा तु किं स्वप्रकाशसुखस्वभा-  
वोऽन्यथा चेति पृच्छामः” । आहोऽसि चेत् उपनिषदं पृ-  
च्छ, मध्यस्थोऽसि चेत् अनुभवं पृच्छ, नैयायिकोऽसि चेत्  
पुरुषार्थत्वप्रतिपादने नास्ति विवाद इति । तदभिसन्धेरिति ।  
सुखमभिसन्दधान एव हि सुखे प्रवर्तते, सुखमभिसन्धिश्च प्राचीनसुखस-  
संस्कारसहकारितया तत्संस्कारमुद्भावयति तदुद्भवे च विशिष्टसुखार्थिन-  
स्तदभावस्थायी संस्कारस्योत्कटतया बलादेव वैषयिके सुखे प्रवृत्तिप्रस-  
न्नान् संसारोच्छेदस्सम्भवतीति । कथमेतदित्याह अलाभ इति ।  
प्रकृतार्थस्य दृष्टान्ततया मोक्षयाथात्म्यविद्भिरुदाहरणादित्यर्थः ।

परसिद्धान्तवदात्मनः स्वप्रकाशसुखस्वभावत्वे मोक्षस्य यथोक्तप्रका-  
राणुपपत्तेस्तत्स्वरूपप्रश्नमाशङ्कते स्यादेतदिति । प्रतिवक्ता तु प्रष्टुः  
स्वरूपं त्रेधा विकल्प्य प्रथमद्वितीयाभ्यां न वयं प्रष्टव्याः उपनिषदनुभ-  
वावेव प्रष्टव्यावित्याह आह इति । तत्त्वावगमे प्रमाणपारतन्त्र्यं  
विहाय श्रद्धामात्रपरतन्त्रोऽसि चेत् आपातत आत्मनः स्वप्रकाशसुखप्र-  
तिपादिकामुपनिषदं पृच्छेति । अनुभवमिति । स्वानुभवमात्मविषयं  
पृच्छेति । न चानुभवेनात्मनः सुखज्ञानस्वभावत्वमनुभूयत इति भावः(३) ।

( १ ) नित्यसुखकाम्यत्वम् । अत्र हेतुमाह तदभिसन्धेरिति । नि-  
त्यसुखाभिलाषिणो वैषयिकसुखेऽप्यभिलाषः स्यात्स च मुक्तिवि-  
रोधीत्यर्थः ।

( २ ) सुहृद्भावेन पृच्छति आत्मेति । प्रतिभावलेन नित्यसुखस्वा-  
भाव्ये त्वया निरस्तेऽपि न मम संशयोच्छेद इति भाव इति मिथ्याः ।

( ३ ) अहं सुखी अहं जाने इत्यनुभवेन तदुभयवत्ताप्रतीतिर्मध्य-  
स्थस्य स्वपक्षरागोऽनुचित इत्यभिप्रायः ।

न वैषयिकसुखस्वभाव(१) इति निश्चिनुयाः । (२)तदतिरिक्ते तु सुखज्ञानव्यवहारबीजाभावात्तद्व्यवहाराभावः, अनुग्रहाभिष्वङ्गेन्द्रियप्रसादादिलक्षणकार्यं हि तद्व्यवहारबीजम्, अर्थप्रवणत्वस्मृतिसंस्कारादिकार्यञ्च हितव्यवहारबीजं लोके, तयोश्चाभाव आत्मनि । तस्मात् तृतीये तु चायं प्रष्टव्य इत्यभिप्रेत्य तमेव प्रतिवक्ति न वैषयिकेति । अयमभिप्रायः—अहं सुखी अहं जानामीति वैषयिकसुखज्ञानयोरात्मधर्मतयाऽनुभवात्, अनुभवस्तावदात्मनस्तदात्मकत्वविरोधी, तथा वैषयिकसुखज्ञानयोरनित्यत्वान्नित्यस्यात्मनस्तदात्मकत्वे न्यायोऽपि विरोधी, अतो न वैषयिकसुखज्ञानस्वभाव आत्मेति निश्चिनुया इति । तदतिरिक्तसुखज्ञानस्वभावत्वमेव वेदान्तिभिरपीष्यत इति चेत्तत्राह तदतिरिक्त इति । कथमित्याह अनुग्रहेति । तयोश्चाभाव इति । ततश्चात्मा न सुखज्ञानस्वभाव इति दृश्यम् ।

एवं तावदेहेन्द्रियादिव्यतिरिक्तं नित्यमात्मानं प्रसाध्येदृशस्य च मोक्षाख्यपरमपुरुषार्थसाधनत्वादुपादेयत्वम्, अस्य चोपादाने देहेन्द्रियाद्यनात्मविवेकज्ञानान्मोक्षसिद्धिरित्यत्रापि न्यायागमौ प्रमाणमित्युक्त्वा न्यायस्वरूपं चोपपाद्यागमस्वरूपं चोक्त्वा आगमप्रामाण्यं चाप्तोक्तत्वेन तदुक्तत्वं च विश्वकर्तुरनुमानसिद्धत्वादिति सर्वज्ञं तावत्प्रसाध्य तत्प्रणीतत्वं च वेदस्य महाजनपरिग्रहेण प्रसाध्य वेदेऽप्यात्मविषयमूर्तार्थवादभागस्यात्मज्ञानं फलं तस्य च मोक्ष इत्युक्त्वा प्रसङ्गान्मोक्षस्वरूपं तदुपयोगित्वेन चात्मस्वरूपं चोपवर्णितम्, इदानीं न्यायागमाभ्या-

( १ ) वैषयिकसुखज्ञानातिरिक्त इति पाठान्तरम् ।

( २ ) नन्वागमविरुद्धोऽयं न्यायः, आगमेन नित्यस्य ज्ञानस्य सुखस्य च प्रतिपादनादित्यत आह तदतिरिक्त इति । येनानुग्रहादिकार्यं जन्यते तदेव सुखम्, नहि त्वदभिमतं सुखेन तज्जन्यते, यत्तज्ज्ञानमनुप्रवणं स्मृतिसंस्कारजनकं तदेव ज्ञानव्यवहारविषय इत्यर्थः । तदभावस्यात्मनीति । मुक्तावस्थायामिति शेषः ।



श्रुतेः श्रुत्वात्मानं तदनु समनुक्रान्तवपुषो  
 विनिश्चित्य न्यायादथ विहितहेयव्यतिकरम् ।  
 उपासीत श्रद्धाशमदमविरामैकविभवो  
 भवोच्छिद्यै चित्तप्रणिधिविहितैर्योगविधिभिः ॥

आत्मज्ञानस्य मोक्षोपायत्वसिद्धेर्मोक्षार्थी 'श्रोतव्यो मन्तव्यो निदि-  
 ध्यासितव्य' इति विधित्रयविहितश्रवणादिभिरुपायैः क्रमेणात्मानमु-  
 पासीतेत्युपसंहरन्नाह तस्मात् (१) श्रुतेरिति । समनुक्रान्तेति ।  
 अस्मिन्नात्मतत्त्वविवेकाख्ये प्रकरणे निरूपितशरीरा (२) न्यायात् श्रुत्यव-  
 गतात्मानमसम्भावनाविपरीतसम्भावनाव्युदासेनैवमेवेति विनिश्चित्य, अनेन  
 श्रुतेर्न्यायस्य च निश्चलनिश्चयजनकतया फलाधिक्यं दर्शितम् । एवं  
 श्रवणमननाभ्यां हेयशरीरादिव्यतिरिक्तात्मलाभाद्विहितहेयव्यतिकरम्, श्रद्धा-  
 शमदमविरामैकविभवः (३), शमो बाह्येन्द्रियनिग्रहः, दमो मनस्त्रियनि-  
 ग्रहः, विरामो विषयविरतिः, भवोच्छिद्यै संसारमोक्षाय, चित्तप्रणिधिवि-  
 हितैः (४) कृतैः, योगविधिभिः योगप्रकारैः (५) आत्मानमुपासीत, आत्म-  
 विषयसाक्षात्कारसिद्ध्यर्थमात्मानं ध्यायेदित्यर्थः ।

(१) इदानीं दर्शनात्मकवाक्यतां दर्शयितुं प्रतिपत्तिचतुष्टयो-  
 त्पादनक्रममुपपादयति श्रुतेरिति मिश्राः ।

(२) श्रुतेरुपनिषत्प्रपञ्चादात्मानं श्रुत्वा तदनुसारेण समनुक्रान्तं  
 असम्भावनादिविप्लवराहित्येनोपक्रान्तं वपुर्यस्यैतादृशान्न्यायादित्या-  
 दि व्याख्यानं स्वयं द्रष्टव्यम् ।

(३) एको विभवः सामग्री यस्य स इत्यनेनाधिकार्योत्तमोपासकः  
 सूचितः ।

(४) चित्तस्य मनसः प्रणिधिः प्रणिधानं निरिन्द्रियप्रदेशावधानं  
 तदर्थं कृतैरित्यर्थः । एतेन श्रद्धाशमदमादीनां दौर्लभ्यं निरस्यत इति  
 बोध्यम् ।

(५) स च योगशास्त्रे उपदिष्टो ब्राह्मः । अत एवोक्तं गौतमेनापि  
 'तं गुरुशिष्यसब्रह्मचारिभिः श्रेयोर्यिभिरनुसूयिभिरभ्युपेयादिति'  
 (म० ४ ब्रा० २ सू० ४८)

उपास्यमाने तस्मिन्प्रथमं बहिरर्था एव भासन्ते याना-  
श्रित्य कर्ममीमांसोपहारः चार्वाकसमुत्थानञ्च, (१) तत्प्र-  
तिपादनार्थं 'पराञ्चि खानि' इत्यादि, (२) तद्वानार्थं

अत्र च मोक्षनगरं प्रवेष्टुकामस्यात्मोपासितुर्बहून्यपद्वाराणि मोक्षान-  
ज्ञशास्त्रतदाभासालम्बनानि सम्भवन्ति, ततोपहितचेता अपद्वाराणि विहाय  
द्वारैरेव प्रविशदिति वक्ष्यन् अपद्वाराणि तन्मूलानि च शास्त्रतदाभासान्याह  
(३) उपास्यमान इति । बहिरर्था इति । इन्द्रियाणां स्वरसतो बहि-  
र्वृत्तित्वादिति भावः । कर्ममीमांसोपसंहार इति । उपसंहारशब्देन  
कर्मकर्तव्यतायां भीमासायास्तात्पर्यप्रदर्शनद्वारेण प्रामाण्यं सूच्यते । चार्वा-  
कमतसमुत्थानमिति । उत्थानशब्देन तस्योत्थानमेव न तूपसंहारः  
अतो न तत्र तात्पर्यं तन्मतप्रतिपत्तृणां बृहस्पतिप्रभृतीनामतो न तस्य  
शास्त्रत्वं किन्तु तदाभासत्वमेवेति सूचितम् । एवमुत्तरग्रन्थेष्वपि उपसं-  
हारोत्थानशब्दयोरर्थो वेदितव्यः । तत्प्रतिपादनार्थमिति । प्रथमं  
बहिरर्था एव प्रतिभासन्त इत्येतत्प्रतिपादनार्थमित्यर्थः । पराञ्चि खा-  
नीति । (४) 'पराञ्चि खानि व्यतृणत्स्वयम्भूः तस्मात्पराङ् पश्यति नान्त-  
रात्मनः । न कश्चिद्धीरः प्रत्यात्मानमैक्षदावृत्त्य चक्षुरमृतत्वमिच्छन्ति' ॥

( १ ) अतएव बहिरर्थमाश्रित्य बृहस्पतिनापि चार्वाकमतं समुत्था-  
पितं 'नाप्रत्यक्षं प्रमाणमि'त्यादिनेति भावः ।

( २ ) नन्वेतावता चार्वाकमतमेवायातमत आह तद्वानार्थमिति ।

( ३ ) ननु दर्शनानां वैमत्यात्कथमुपासना स्यादित्यत आह उपा-  
स्यमान इति । आत्मश्रवणार्थं जैमिनिमहर्षिणा श्रुतावनुस्मियमाण यां  
कर्मकाण्डप्रतिपादका एव श्रुतयः प्रथमं प्राप्ताः, 'ग्रामकामो यजेत, पशु-  
कामश्चित्रया यजेत, इत्यादिदर्शनाद्ग्रामपश्व्यादयो बहिरर्थाः कथं स्यु-  
रित्याकाङ्क्षायां कर्ममीमांसा प्रणीता न तु ब्रह्मकाण्डेऽस्यौदास्यमित्याह  
बहिरर्था इति मिश्राः ।

( ४ ) यस्मात्स्वयम्भूः खानि इन्द्रियाणि पराञ्चि परमाणुदर्शन-  
फलान्यसृजत् नात्मदर्शनफलानीति तस्मात्तस्मात् द्रष्टव्य इत्यभिमान  
इत्यर्थः ।



‘परं कर्मभ्य’ इत्यादि ।

(१) अथार्थाकारः यमाश्रित्य त्रैदण्डिकमतोपसंहारः  
योगाचारसमुत्थानञ्च, तत्प्रतिपादनार्थं (२) ‘आत्मैवेदं  
सर्वम्’ इत्यादि, तद्धानार्थं (३) ‘अगन्धरसम्’ इत्यादि ।  
अथार्थाभावः, (४) यमाश्रित्य वेदान्तद्वारमात्रोपसंहारः,  
शून्यत्वनैरात्म्यसमुत्थानञ्च, तत्प्रतिपादनार्थं ‘असदे-  
तद्धानार्थमिति । तादृगवस्थाहानार्थमित्यर्थः । (५) परं कर्मभ्योऽ-  
मृतत्वमानशुरिति । अर्थाकार इति । अर्थस्याकारमात्रमात्मा-  
ध्यस्तं प्रकाशते न त्वाकार्यर्थोऽपीत्यर्थः । तत्प्रतिपादनार्थमिति ।  
इदं सर्वमात्माध्यस्तं प्रतीयत इति प्रतिपादनार्थमित्यर्थः । अग-  
न्धमरसमिति । अर्थाकारशून्यं परमार्थत इत्यर्थः । ततोऽर्थाभा-  
व इति । स्वरूपत आकारतश्चार्थाभावः प्रतिभासत इत्यर्थः । वेदा-  
न्तद्वारेति । द्वारशब्देन नानार्थाभावे तात्पर्यम्, शास्त्रस्य द्वारमात्रं तत्,  
केवलात्मज्ञाने निष्प्रपञ्च आत्मा ध्येयो मुमुक्षुभिरित्यत्र तात्पर्यमिति सूचि-  
तम् । तत्प्रतिपादनार्थमसदेवेति । आत्मनोऽर्थान्तरस्य चाभा-

(१) पूर्वमात्मा न भासत इत्युक्तमिदानीमर्थाकारात्मा भासत  
इत्युच्यते अथेति । आत्माभास इत्यर्थः ।

(२) ननु व्यासबृहस्पत्योरत्र कीदृशो वेदभागो मूलमित्यत  
आहात्मैवेति । इदं नामरूपस्कन्धपञ्चात्मकं विश्वमात्मैव, तत्रात्मपदं  
ज्ञानपरतया गृहीतं योगाचारेण व्यामोहतः, आत्मैव तत्त्वतो ज्ञेय इत्यु-  
पचारमाश्रित्य त्रैदण्डिकमतमुपसंहृतं व्यासेनेति मिथाः ।

(३) अथ तर्हि लिङ्गं योगाचारमतआहागन्धमिति । पारमार्थि-  
कगन्धाद्यन्योन्याभाववत्तयाऽऽत्मनश्च प्रतिपादनादिति मिथाः ।

(४) भासते इति पूर्वेणानुषङ्गः । द्वारमात्रेति । अर्थाभावलिङ्गे-  
स्तद्वारिकाद्वैतसिद्धिरित्यर्थः । प्रपञ्चमिथ्यात्वदर्शनादेवात्मनोऽपि प्रप-  
ञ्चान्तर्गतत्वमभिमानिभिर्दिग्म्बरादिभिः लिङ्गान्ताकृतत्वादिति मिथाः ।

(५) ‘कर्ममिर्मृत्युमृषयो निषेदुः प्रजावन्तो ब्रविणमीहमानाः । अ-  
यापरे मनीषिणः’ इति पूर्वं पादत्रयं पूरणीयम् । अत्र परं कर्मभ्य इत्य-  
नेन कर्मपरता निरस्येति दर्शितम् ।

वेदमग्र आसीत्' इत्यादि, तज्ज्ञानाय 'अन्धन्तमः प्रवि-  
शन्ति ये के चनात्महनो जना' इत्यादि । ततो विवेकः, (१)  
यमाश्रित्य सांख्यमतोपसंहारः, शक्तिसत्त्वसमुत्था-  
नश्च, तत्प्रतिपादनार्थश्च 'प्रकृतेः परस्तात्' इत्यादि, तज्ज्ञा-  
नाय 'नान्यत् सत्' इत्यादि । ततः केवल आत्मा प्रका-  
शते यमाश्रित्याद्वैतमतोपसंहारः, तत्प्रतिपादनार्थं 'न  
पश्यतीत्याहुरेकीभवती' इत्यादि, तज्ज्ञानार्थं 'नाद्वैतं नापि  
च द्वैतम्' इत्यादि । ततः समस्तसंस्काराभिभवात् केव-  
लोऽपि न विकल्पते, यमाश्रित्य चरमवेदान्तोपसं-  
हारः, तत्प्रतिपादनार्थं 'यतो वाचो निवर्तन्ते अप्राप्य  
मनसा सहे' इत्यादि ।

वप्रतिपादनार्थमसदेव सोम्यदमग्र आसीदित्यादिवाक्यमिति ।

ततो विवेक इति । सर्वथात्मार्थान्तराभावावस्थाहानात् तद-  
स्त्वित्यस्याविरोधेनात्मानात्मविवेकः प्रातिभासत इत्यर्थः । नान्यत्सदि-  
ति । आत्मव्यतिरिक्तं प्रकृत्याख्यं तत्त्वं न सन्न सत्तया आत्मवज्ज्ञातव्यम्,  
अतस्ततो विवेकोऽपि हातव्य इति । ततः केवल आत्मेति । ततो  
विवेकविशेषणमपि परिहाय केवल आत्मैव स्वरूपतः प्रकाशत इति ।  
न पश्यतीति । आत्मव्यतिरिक्तं न पश्यति, द्रष्टव्यं हि सर्वमात्मनै-  
कीभवति, आत्मैव दृश्यते इत्यर्थः । नापि च द्वैतमिति । अद्विती-  
यात्मप्रतिभासावस्थापि हेयेत्यभिप्रायः । ततः समस्तेति । द्वैताद्वैत-  
विपरीतावस्थया द्वैताद्वैतसंस्काराभिभवाच्छब्दादिस्मरणाभावात्केवलोप्या-  
त्मा न गृह्यते किन्तु निर्विकल्पकेनैव प्रतिभासते । यमाश्रित्य चर-  
मेति । यां चरमावस्थामाश्रित्य चरमावस्थाप्रतिपादकत्वाच्चरमवेदान्तो-

( १ ) अर्थादात्मनः इत्यर्थः । सांख्येति । तद्विवेकार्थमेव कपिलस्य  
प्रकृतिपुरुषविभागार्थं सूत्राणीत्यर्थः ।



सा चावस्था न हेया, मोक्षनगरगोपुरायमाणत्वात्,  
निर्वाणन्तु तस्य स्वयमेव । यामाश्रित्य न्यायमतोप-  
संहारः, तत्प्रतिपादनार्थं 'अथ यो निष्काम आत्मकाम  
आसकामः स ब्रह्मैव सन् ब्रह्माप्येति न तस्य प्राणा  
उत्क्रामन्ति तत्रैव समवलीयन्त' इत्यादीनि ।

तस्माद्भ्यासकामोऽप्यपद्वाराणि विहाय पुरद्वारं  
प्रविशेत्, यतो मार्गविमार्गसम्मार्गसम्मोहमाशङ्क-  
मानैरुच्यते 'लक्ष्येण धनुषा योग' इति ।

बहुतरपरतन्त्रप्रान्तरध्वान्तभीति-

स्तिमितपथिकरक्षासार्थवाहेन यत्नात् ।

पसंहारः- सर्वविकल्पशून्यमवाञ्जनसगोचरमात्मस्वरूपं ब्र-  
ह्मेति, आत्मविषयनिर्विकल्पकावस्था पूर्वावस्थावन्न हेया मोक्षप्रत्यासत्तेः ।

ननु न्यायदर्शने सकलवैशेषिकगुणोच्छेदो मोक्षः कथं तत्र निर्वि-  
कल्पकज्ञाननिवृत्तिस्तत्राह निर्वाणन्त्विति । यथा वह्नेर्वाह्यं विनाश्य  
स्वयमेव निर्वाणम्, एवं ज्ञानस्य स्वयमेव निर्वाणं नाश इति । या-  
मिति । निःशेषविशेषगुणोच्छेदलक्षणमात्मनो यामवस्थामाश्रित्येति ।  
अत एवमुपास्यमानैरीप्सितात्मप्राप्तिविरोधिभ्योऽपि काश्चिदवस्थाः सम्भ-  
वन्ति, तस्मान्मोक्षनगरं प्रवेष्टुं योगाभ्यासकामो वा एता एवावस्था  
अपद्वाराणि विहाय द्वारैरेवाहेयतयोक्तावस्थाविशेषेण प्रविशेदित्याह  
तस्मादिति । कुत एतदित्याह यत्त इति । योगशास्त्रेऽपि योगाभ्या-  
सिनो बहुभिर्विमार्गैः संसर्गान्मार्गसम्मोहमाशङ्क्य तत्परिहाराय 'लक्ष्येण  
धनुषा योगो वारणस्यासम्मत' इत्यादिना प्रत्यूहनिरसनद्वारेणो-  
पलक्षणभूतेन सर्वप्रकारा रक्षोक्तेत्यर्थः ।

इदानीं प्राधान्येन प्रकरणप्रतिपाद्यमर्थं गृह्णानः प्रकरणप्रणेतृत्वेन  
स्वानाम्ना स्वग्रन्थे स्वसमाननामधेयेन भास्करेण साधर्म्यप्रदर्शनेन निबध्ना-  
ति-बहुतरेति । प्रान्तरं=दूरशून्योऽध्वा, व्यतिहतिः=विरोधः॥१॥

इदमुदयनेन न्यायलोकागमानाम्  
 व्यतिहतिमवधूय व्यञ्जितं वर्त्म मुक्तेः ॥ १ ॥  
 नास्य श्लाघामकलितगुणः पोषयन्प्रीतये नः  
 कोऽन्धैश्चित्रस्तुतिशतविधौ शिल्पिनः स्यात् प्रकर्षः ।  
 निन्दामेव प्रथयतु जनः किन्तु दोषान्निरूप्य  
 प्रेक्ष्यास्तस्य स्वकलितवचनं प्रीणयेदेव भूयः ॥ २ ॥

इति श्रीमदुदयनाचार्यकृत आत्मतत्त्वविवेकः समाप्तः ॥

इदानीमस्य प्रकरणस्य गुणदोषपरीक्षार्थं गुणदोषमनाकलय्य श्लाघां  
 कुर्वन्ने, दोषानुसन्धानेन निन्दामेव प्रथयन्नस्मत्प्रीणनाय भवतीत्याह-  
 नास्येति । भूय इति । गुणज्ञानपूर्वकं श्लाघयतोऽप्यतिशयेनेत्यर्थः ॥ २ ॥

इत्यत्रिगोत्रशेखर-श्रीनारायणाचार्यविरचितायामात्मतत्त्व-  
 व्याख्यायां चतुर्थः परिच्छेदः समाप्तः ॥

प्रातिस्थानम्—

चौखम्बा संस्कृत पुस्तकालय,

बनारस सिटी ।



श्रीगणेशाय नमः ।

तार्किकशिरोमणिरघुनाथकृता

आत्मतत्त्वविवेक ( बौद्धाधिकार ) दीधितिः ।

ॐ नमः सर्वभूतानि विष्टभ्य परितिष्ठते ।

अखण्डानन्दबोधाय पूर्णाय परमात्मने ॥

निर्णाय स्वरं शास्त्राणां तार्किकाणां शिरोमणिः ।

आत्मतत्त्वविवेकस्य भावमुद्गाद्यत्ययम् ॥

शिष्टाचारपरम्परापरिप्राप्ताभिमतकर्मारम्भसमयकर्तव्यताकं कृतमि-  
ष्टदेवतानमस्कारं शिष्यान् शिक्षयितुमादौ निबध्नाति स्वाम्यमित्या-  
दिना ( पृ० १ ) । ईशाय सार्वभ्यादिशालिने, नमः । श्रूयते हि—

अथ गदाधरभट्टाचार्यकृता

बौद्धाधिकारविवृतिः ।

श्रीकृष्णचरणद्वन्द्वमाराध्य श्रीगदाधरः ।

बौद्धाधिकारविवृतिं व्याकरोति शिरोमणेः ॥

आत्मतत्त्वविवेकप्रन्थारम्भसमये ग्रन्थकृतामाचार्याणां परमेश्वरनमस्कारकरणस्य  
ग्रन्थादौ स्वाम्यमित्यादिना पदेन तदुपनिबन्धनस्य च सफलत्वं दर्शयति—  
शिष्टेति । शिष्टाचारपरम्परा अभ्रान्तानां पूर्वपूर्वपण्डितानां प्रयोज्यप्रयोजकभावा-  
पन्नमङ्गलाचरणसमुदायः, तत्परिप्राप्ता तद्दर्शनानुमिता अभिमतकर्मारम्भसमयकर्त-  
व्यता चिकीर्षितकर्मारम्भकालीनसकलकृतिविषयता यस्य तथाभूतमिति कर्तव्य-  
ताकमित्यन्तार्थः । अनुमानञ्च—परमेश्वरनमस्कारादिकमभिमतकर्मारम्भसमयकर्त-  
व्यताकं तादृशसमये शिष्टैरनुष्ठीयमानत्वादित्येवंरूपमिष्टदेवतानमस्कारं स्वारा-  
धितदेवतायाः परमेश्वरस्य नमस्कारं शिष्यान् शिक्षयितुं सफलत्वेन ज्ञापयिम्,  
एतदाचारदर्शनाच्छिष्याणां तत्सफलत्वज्ञानं तस्य तेषामपि तदाचरणं फलमादावे-  
तदग्रन्थादौ निबध्नाति पद्येन दर्शयति । ईशत्वमत्र न जगज्जनकत्वं जगत्सु  
जनितत्वकथनेन पौनरुक्त्यापत्तेः, अतोऽन्यादृशमीशपदार्थमाह—सार्वभ्येति ।

यः सर्वज्ञः सर्वविद्यस्य ज्ञानमयं तपः ।

तस्मादेतद्ब्रह्म नामरूपमन्नं च जायते ॥

सर्वज्ञ इति सामान्यतः, सर्वविदिति च विशेषतः । ब्रह्म हिरण्यगर्भा-  
ख्यम् । स्मर्यते च—

सर्वज्ञता तृप्तिरनादिवोधः स्वतन्त्रता नित्यमलुप्तशक्तिः ।

अनन्तशक्तिश्च विभोर्विधिज्ञाः षडाहुरङ्गानि महेश्वरस्य ॥ इति ।

आदिना तृप्यादिपरिग्रहः । सार्वज्ञ्यं विश्वविषयकनित्यज्ञानम्, ईश्वरस्य तद्वत्त्वे मानं  
श्रुतिं दर्शयति—श्रूयत इति । सर्वज्ञसर्वविच्छब्दयोर्वैयर्थ्यात् प्रसक्तं पौनरुक्त्यं  
परिहर्तुं ज्ञाविदर्थयोः सामान्यविशेषधर्मप्रकारकत्वमन्तर्भावयति सर्वज्ञ इत्यादिना ।  
इति इत्यत्र, सामान्यत इत्यनन्तरं 'इति प्रवेद्यमिति पूरणीयम् । विशेषत  
इत्यत्रापि तदनुषङ्गः । उभयत्र प्रकारान्तात्तद्धिः । सामान्यधर्मः प्रमेयत्वादिः, विशे-  
षधर्मो घटत्वपटत्वादिः । यस्य ज्ञानमयं तप इति श्रुतिप्रतीकस्य यद्विषयकं  
श्रवणाद्यात्मकं श्रवणाद्यात्मकज्ञानरूपं सकलपापक्षयरूपपुरुषार्थसाधनमित्यर्थः । ब्रह्म-  
पदस्येश्वरपरत्वे ईश्वरस्य जन्माद्यभवादसङ्गतिरिति ब्रह्मेति व्याचष्टे हिरण्यग-  
र्भाख्यमिति । 'ब्रह्मा विप्रः प्रजापतिरिति कोशाद्विरण्यगर्भावाचकब्रह्मशब्दस्य  
नपुंसकलिङ्गनिर्देशासङ्गतिरिति हिरण्यगर्भ इत्यनुक्त्वा हिरण्यगर्भाख्यमित्युक्तम्, तथा  
च हिरण्यगर्भाख्यत्वेन हिरण्यगर्भे ब्रह्मपदस्य लक्षणोपगमाच्च मुख्यतेति नपुंसकतो-  
पपत्तिः । यद्यपि लक्षणायामपि शब्दानां न स्वलिङ्गपरित्यागस्तथापि यादृशमुख्यार्थ-  
सम्बन्धेन यत्पदस्य लक्षणा तादृशार्थपरतत्पदं यल्लिङ्गं लाक्षणिकमपि तत्तल्लिङ्गमेवेति  
नियमः । अत्र च मुख्यहिरण्यगर्भरूपार्थस्य तादात्म्यसम्बन्धेन न लक्षणा, अपि  
तु ईश्वररूपब्रह्मशब्दार्थस्य सम्बन्धान्तरेणैवेति ईश्वरे च ब्रह्मशब्दस्य नपुंसकतया  
हिरण्यनामकत्वेन हिरण्यगर्भे तच्छब्दस्य लाक्षणिकस्य नपुंसकतैवेति भावः । 'अन्नं  
ब्रीहियवादिकमिति भाष्यकृता व्याख्यातम् । सार्वज्ञ्यादीत्यादिपदप्राप्त-  
प्यादिधर्मसाधकस्मृतिमपि दर्शयति स्मर्यते (१) हीति । तृप्तिः पूर्णता स्वीयसु-  
खगोचरेच्छावान् यस्तदन्यत्वमिति यावत् । ईश्वरस्यास्मदादिसुखगोचरेच्छाव-  
त्त्वात् स्वकीयत्वमन्यत्वप्रतियोगिकोटिप्रविष्टसुखविशेषणम् । अनादिवोधः अज-  
न्यज्ञानम् । सर्वविषयकज्ञानानादिज्ञानयो रैक्येऽपि तदुपाधिभेदेनाज्ञानां षट्त्वम् ।  
स्वतन्त्रता अपराधीनता परप्रयुक्त दुःखवदन्यत्वम् । अलुप्तशक्तिः अविनाशिनी  
कार्यानुकूला कृतिरूपा कर्तृशक्तिः । अनन्तशक्तिः अनन्तकार्यकारणतावच्छेदकरूपम् ।  
अङ्गानि कार्यजननोपयोगीनि, ईश्वरव्यवहारविषयत्वोपयोगीनीति वा । एवं सति  
सार्वज्ञ्यादेः ईश्वरपदार्थतावच्छेदकत्वसाधकतयैव तस्मृतिवाक्योपन्यासः ।



जगतां निखिलशरीरिणां, पित्रे जनकाय । तथा च स्मर्यते 'पिताह-  
मस्य जगत' इति । पूर्वगुरुभ्यः कपिलकमलासनादिभ्य उत्तमाय, तेषामपि  
स एव जनक इति भावः । तस्मै कस्मै इत्यपेक्षायामाह स्वाम्यं यस्ये-  
त्यादि । आदौ सर्गादौ, जनितेषु उत्पादितेषु, जगत्सु यस्य निजं क्रयाद्यन-

व्याख्याते सार्वभ्यादिरूपे ईशत्वे जगतामिति षष्ठ्यन्तार्थजगन्निरूपितत्वान्वय-  
स्यायोग्यतया ससम्बन्धिकपितृत्वे तदन्वयं दर्शयति जगतामिति । निखिलान्तर्ग-  
तानामप्राणिनां पितृत्वानिरूपकतया निखिलार्थकजगत्पदार्थं सङ्कोचयन् व्याचष्टे  
(१) निखिलसंसारिणामिति । संसारित्वं शरीरित्वं, शरीरत्वञ्च भोगावच्छेदकत्वं  
न तु चेष्टावत्त्वम्, अत ईश्वरपरिगृहीतरामकृष्णादिशरीरव्युदासः । मिथ्याज्ञानजन्य-  
वासनाया अदृष्टस्य वा न संसारपदेन विवक्षासम्भवः, अग्रे वाच्यस्य 'विशेषणस्य  
शरीरस्य तथात्वादि'त्यादेर्विरोधात् । ईश्वरस्य बीजसेकाद्वारा अजनकत्वेऽपि  
ब्रह्मादीनां मरीच्यादिपितृत्वसम्भवात् । ईशाय पित्रे नम इत्यत्र उपमानोपमेय-  
भावासम्भवात् 'तद्रूपकमभेदो य उपमानोपमेययोरित्येतल्लक्षणकरूपकालङ्कारा-  
सम्भवेन तदविवक्षामाविष्कर्तुं पर्यायशब्देन पितृपदं व्याचष्टे—जनकायेति । ईश्व-  
रस्य पितृत्वे आगमोऽपि मानमित्याह—स्मर्यते हीति(२) । एवञ्चानिपेक्षतुरपी-  
श्वरस्य निषेक्तुरिव शरीरे प्रभुत्वेन पालनादिरूपोपकारकर्तृत्वेन च सर्वजनपरमारा-  
ध्यतेति तज्जमस्कारः परमप्रयोजनसाधनमिति प्रदर्शयितुं पथे जगत्स्वाम्याद्य-  
भिधानं न तु रूपकोपयुक्तपितृसाधर्म्यलाभायेत्यवधेयम् । ईश्वरस्य कपिलकम-  
लासनादिभ्य उत्तमत्वं तदाराध्यत्वस्वरूपं जनकत्वेनैवेत्याह—तेषामपीति ।  
इत्यपेक्षायामित्याकाङ्क्षायाम् । यस्य स्वाम्यमित्यस्य यस्यैव स्वाम्यमि-  
त्यवधारणपरतया इदानीमन्येषामपि स्वाम्यसत्त्वादवधारणं सप्तमयितुमाह—  
आदाविति । स्वाम्यनिरूपकपथस्थजनितत्वरूपविशेषणं न स्वाम्यहेतुतालाभाय,  
निजं पटं पश्यति चैत्र इत्यादौ निजशब्दस्य चैत्रादिसम्बन्धित्वार्थकत्ववदत्र तत्पद-  
स्येश्वरसम्बन्धिपरतया न सम्भवति, यस्येत्यनेनैव तल्लाभात् अतस्तत्र क्रयादिरूपोपाय-  
निरपेक्षत्वरूपस्वाभाविकत्वार्थमाह—क्रयादीति । जननेनैव पितुः स्वाम्यसम्भवेन  
तत्स्वाम्ये क्रयाद्यनपेक्षत्वनिर्वाहात् एतत्कथनञ्च—क्रयाद्युपायं विना कथं स्वाम्यमि-  
त्याकाङ्क्षानिवृत्तये, तन्निर्वाहाकाङ्क्षायां निर्वाहकजनितत्वरूपविशेषणाभिधानं सर्गादौ  
जातानामाद्यशरीरव्यक्तीनामवयवोत्पत्त्यादिना परमेश्वरस्य प्रयोज्यप्रयोजकशरीरपरि-  
ग्रहणमुत्पादनादिसमयेऽसत्त्वेऽवच्छेदकतासम्बन्धेनापि व्युत्पत्त्यसम्भवात् जगत्प-  
दस्य निखिलशरीरपरतया न सम्भवति इति शरीरपरत्वेन व्याख्यातम् । शरीरिणा-

( १ ) अत्रैतन्मतेन दीधितौ 'निखिलसंसारिणामिति पाठः ।

( २ ) अत्रैतन्मतेन दीधितौ 'तथाच स्मर्यते हीति' पाठः ।

पेक्षं स्वाम्यम्, आत्मनामुत्पत्त्यभावेऽपि विशेषणस्य शरीरस्य तथा-  
त्वाविशिष्टस्य तथा व्यपदेशः, अपूर्वशरीरादिसम्बन्धरूपं तु जन्म न  
मुख्यो जन्यर्थः, न वा तावतापि स्वाम्यनिर्वाहः । पालनं रक्षणं च । व्यु-  
त्पत्तिः शब्दसङ्केतग्रहः । हितस्य विधिः कर्तव्यता, अहितस्य निषेधोऽकर्तव्य-  
त्वम्, तयोः सम्भावनं ज्ञापनम् । उक्तिः श्रुत्यादिरूपा, भूता यथार्था, सहजा

मात्मनामुत्पादितविशेषणान्वये योग्यत्वमात्रं ह्याह—आत्मनः(१) इति । तथात्वा-  
दुत्पत्तिमत्त्वात् । विशिष्टस्य विशिष्टात्मत्वरूपजगत्पदार्थस्य । तथा व्यपदेश  
इति । जनितत्वव्यवहार इत्यर्थः । विशेषणोत्पत्तिक्षणस्य विशेष्याधिकरणसमयध्वंसा-  
धिकरणत्वेऽपि विशिष्टाधिकरणस्य ध्वंसानधिकरणत्वरूपत्वावक्षतेः तत्सम्बन्धरूप-  
जनेरपि विशिष्टनिर्वाह इति भावः । जगत्स्वाम्यमित्यत्रापि विशेषणशरीररूपितत्व-  
स्यैव सप्तम्या विवक्षणादात्मनि स्वाम्यसत्त्वेऽपि नानिर्वाह इत्यप्युक्तम् ।

केचित्तु—जनितेष्वित्यत्र जन्यर्थो नोत्पत्तिः, अपि तु अपूर्वशरीरपरिग्रहः ।  
अपूर्वत्वमायत्तं युवशरीरपरिग्रहदशायाभिधानीं जात इत्याद्यव्यवहारादपूर्वत्वं शरीर-  
विशेषणम् । तदर्थश्च—स्वपूर्वकालीनशरीरावृत्तिजातिमत्त्वं, तत्परिग्रहः तच्छरीर-  
सम्बन्धाधिकरणसमयानुत्तरक्षणवृत्तित्वविशिष्टस्य तच्छरीरसम्बन्ध—इति समादधति,  
तन्मतं दूषयति अपूर्वेति । न जन्यर्थ इति, किन्तु घटादावपि जातव्यवहारा-  
ल्लाघवाच्च आद्यक्षणसम्बन्ध एव तथेति शेषः । तथाच दक्षितरीत्यैव जनेर्मुख्यार्थ-  
परत्वसम्भवे किन्तुत्परित्यागेनेति भावः । ननूक्ताथैऽपि जनेर्भूरिप्रयोगात् न तत्र  
स्वारसिकी लक्षणा, अपि तु निरुद्धलक्षणैव, तादृशी च लक्षणा शक्तितुल्येति तदव-  
लम्बने कर्तुर्नाशक्तिप्रकाश इत्यतो दोषान्तरमाह नवेति । आत्मनि तादृशजननं  
न स्वाम्यनिर्वाहकं यतः पुत्रशरीर एव पितुः स्वाम्यं न तदात्मन्युत्पादनारूपं जनन-  
मेव, तथाचोक्तमुख्यजननस्य विवक्षणे जनितत्वविशेषणस्य स्वाम्यहेतुत्वेन उपादानं  
विरुद्धेत, शरीरस्य स्वाम्यादेव मनुक्तदिशा शरीरिणः स्वाम्यप्रदेशः समर्थनीय इत्यु-  
त्पादनारूपजननविवक्षैव साधीयसीति भावः । रक्षणमिति । अनिष्टनिवर्तनमित्यर्थः ।  
आकाङ्क्षाविशेषरूपव्युत्पत्तिः प्रकृते न सञ्जच्छत इति व्युत्पत्तिपदं व्याचष्टे शब्दशक्ति-  
ग्रहः(२)इति । ईश्वरस्य सर्गादौ प्रयोज्यप्रयोजकशरीरपरिग्रहेण गामानयेत्यादि-  
वाक्याधीनगवानयनादिव्यवहारज्ञापनद्वारा शक्तिग्राहकता बोध्या । ज्ञापनमिति ।  
श्रुतिरूपविधिनिषेधवाक्यं प्रयुज्य इत्यादिः । यथार्थेति । अवाधितार्था इत्यर्थः ।  
भूतपदस्य सत्तार्थकताया कोषे दर्शनात्तदनुसारेण व्याख्येयम् । याथार्थ्यप्रयोजकत-  
याऽभिहितसहजत्वविशेषणस्य सहोत्पन्नत्वरूपत्वाऽसम्भवात् सहजेति व्याचष्टे

( १ ) अत्र दीधित्यनुसारेणात्मनामिति प्रतीकं युक्तम् ।

( २ ) एतन्मतेन दोधितौ 'शब्दशक्तिग्रह' इति पाठो द्रष्टव्यः ।



स्वाभाविकी, रागद्वेषभ्रमादविरहेण सर्वस्या एव तदुक्तैर्यथार्थत्वात् , ताद्रूप्येणैव तस्य सिद्धेः । कृपा परहितेच्छा । उपधिः स्वहितानुसन्धानं तच्छून्या, नित्यत्वात् । निरवधिरिति पाठे अवधिः सीमा तच्छून्या, नित्यत्वेन सर्वपुरुषोयसकलहितविषयकत्वात् । तदर्थोक्तम् : तत् जन्माद्युक्तिपर्यन्तम् अर्थः प्रयोजनं यस्य स एव आत्मा स्वरूपं यस्य स तथा ॥ १ ॥

प्रेक्षावतां प्रवृत्तये प्रयाजनाभिधेयसम्बन्धावाह—इहेत्यादिना ( पृ० ३ पं० १ ) विविच्यत इत्यन्तेन । तत्र प्रयोजनमपवर्गः अभिधेयमात्मतत्त्वम् , सम्बन्धो ग्रन्थात्मतत्त्वज्ञानापवर्गाणां हेतुहेतुमद्भावो ग्रन्थात्मतत्त्वयोर्ज्ञा-

स्वाभाविकीति । रागद्वेषादिमूलकप्रतारणादिदोषान्येत्यर्थः । रागद्वेषेति । ईश्वरस्येत्यादिः । तदुक्तेः ईश्वरोक्तश्रुत्यादेः । यथार्थत्वादिति । स्वभाविकत्वस्य यथार्थप्रयोजकत्वमिति शेषः । ईश्वरस्य रागद्वेषादिरहितत्वे किं मानमित्याकाङ्क्षाया-माह ताद्रूप्येणेति । निर्दोषत्वेनेत्यर्थः । तस्येश्वरस्य । सिद्धेरिति । वेदस्यातो-क्तवग्राहकानुमानेनेत्यादिः । निरुपाधिदुःखप्रहाणेच्छारूपप्रसिद्धकृपापदार्थस्य निरुपा-धित्वघटिततया निरुपधिरित्यस्य पौनरुक्त्याशङ्क्या कृपापदार्थं निरुपधित्वानन्तर्भावं प्रकाशयितुं तत्पदं व्याचष्टे परहितेति । हितपदेन दुःखनिवृत्तिः सुखं चाभिहितं, कृपाशीलस्य परदुःख इव परसुखाभावेऽपि दुःखप्रयोजकत्वेन द्वेषोत्पत्त्या परदुःखप्रहा-णं परसुखं चेष्टम्, इष्टार्थकहितपदस्य तदुभयवाचकता । उपधिपदस्य व्याजकता न प्रकृते घटते इति स्वहितानुसन्धानरूपप्रयोजकार्थतामाह स्वहितेति । तच्छून्या तादृशकारणरहिता, स्वतोऽपुरुषार्थं परदुःखनिवृत्त्यादौ यद्यपि स्वहितानुसन्धानं विना नेच्छासम्भव इति, जन्यकृपायां तदन्यत्वं बाधितम् तथापि परदुःखाधीनदुःखनिवृत्तिरूप-हितभिन्नहितस्य स्वहितेत्यनेन विवक्षणाच्च दोषः । ईश्वरकृपाया निरुक्तोपाध्यजन्यत्वे हेतुमाह नित्यत्वादिति । सीमेति । परहितरूपस्वसम्बन्धविच्छेदस्थलमित्यर्थः । ततच्छून्यत्वं च—परहितत्वव्यापकविषयतारूपसम्बन्धकत्वपर्यवसितम् , तदेवोप-पादयति नित्यत्वेनेति । नित्यत्वं विषयतानियामककारणरहित्यप्रयुक्तसर्वविषय-कत्वसम्पादकमिति हेत्वर्थकतृतीयासङ्गतिः ॥ १ ॥

मूले—इहेति(पृ.३पं.१) । कर्तव्यग्रन्थ इत्यर्थः । आत्मतत्त्वं विविच्यत इत्यनेना-स्यान्वयः । सप्तम्यर्थो घटकत्वम् । तस्यात्मतत्त्वप्रतिपादकवाक्यरूपेषु आत्मतत्त्वविवेच-नवाक्येषु न बाधः । एवञ्चात्मतत्त्वविवेको यत्रेति आत्मतत्त्वविवेक इति ग्रन्थनामव्युत्प-त्तिरपि स्फुटीभवति । इहेत्यादिना विविच्यत इत्यन्तेन ग्रन्थस्यादौ तत्प्रयोजनादिप्रद-र्शनस्य तच्छ्रवणादौ शिष्यप्रवृत्तिरूपफलोपयोगितां विवृत्तिकृद्दर्शयति प्रेक्षावतामिति । प्रयोजनेति । स्वकीयग्रन्थस्येत्यादिः । तत्र प्रयोजनादिषु, निर्धारणसप्तमीयम् । प्रयोजनमात्मतत्त्वज्ञानद्वारा कार्यम् । अभिधेयं प्रतिपाद्यम् । आत्मतत्त्वमात्मनो देहादिभिन्नत्वम् । ग्रन्थात्मतत्त्वेति । ग्रन्थात्मतत्त्वज्ञाने हेतु हेतुमानपवर्गः, ग्रन्थ-

प्यज्ञापकभावश्च । सुखमिवात्मगुणो (१) दुःखमपि न हेयं<sup>१</sup>, हेयं वा सुख-  
विरोधितामात्रेण कामिनीं सम्बुभुक्षोरिव कामुकस्य गुरुजनसन्निधौ-  
नम्, असदेव वा व्योमकमलिनीप्रसूनपूतिगन्धैवदिति शङ्कात्रयनिरा-

श्चात्मतत्त्वज्ञानं चेत्येको द्वन्द्वस्तादृशद्वन्द्वगर्भोऽपरद्वन्द्व इति यथासङ्ख्यं प्रथमसमास-  
लभ्यद्वये हेतुभावान्वयः, द्वितीयापवर्गपदलभ्ये च हेतुमद्भावान्वयः । ग्रन्थात्मतत्त्व-  
ज्ञानयोर्हेतुहेतुमद्भावश्च नात्र विवक्षितः, उक्तसमासतः कथञ्चिदलाभात् । द्वितीय-  
तृतीयपदयोः प्रथमतो द्वन्द्वान्भ्युपगमे यथासङ्ख्यं हेतुमद्भावान्वयात्तत्त्वज्ञानेऽपवर्ग-  
हेतुत्वालाभात् । ग्रन्थस्यापवर्गहेतुत्वमपवर्गप्रयोजकज्ञानविषयत्वं न साक्षाज्जनकज्ञान-  
विषयत्वम्, ग्रन्थज्ञानसत्त्वेऽपि तत्प्रतिपाद्यात्मतत्त्वज्ञानं विनाऽपवर्गाभावादित्यात्मतत्त्व-  
ज्ञानद्वारा तज्जनकस्यापवर्ग (स्य) हेतुत्वं ग्राह्यम् । अपवर्गं जननीये आत्मतत्त्वज्ञानस्य  
द्वारत्वं त्वात्मतत्त्वज्ञानस्यापवर्गजनकत्वं गृहीत्वैव ग्राह्यमिति तत्त्वज्ञानेऽपवर्गजनकत्वग्रहः  
प्रवृत्तावपेक्षितः । तत्त्वज्ञानस्य दुःखहानोपायत्वं 'तत्त्वज्ञानमेव तदुपायमि' (पृ. ३  
पं. ३) त्यादिना दर्शितं मूलकृता । न च तत्त्वज्ञानेऽपवर्गहेतुत्वाऽग्रेऽपि तत्त्वज्ञानार्थि-  
तया एव ग्रन्थज्ञाने प्रवृत्तिसम्भव इति किं तत्र हेतुताप्रदर्शनेनेति वाच्यम् । तत्त्वज्ञानस्य  
स्वतोऽपुरुषार्थत्वेन तत्रापवर्गहेतुताग्रहमन्तरेण तदर्थितयापि ग्रन्थज्ञाने प्रवृत्त्यनिर्वा-  
हात् । ग्रन्थज्ञानेन तत्त्वज्ञानहेतुत्वाग्रे तत्त्वज्ञानेऽपवर्गोपायताग्रेऽपि तत्त्वज्ञानद्वारा  
ग्रन्थेऽपवर्गहेतुत्वालाभ इति शङ्का निराकर्तुं ग्रन्थात्मतत्त्वज्ञानयोः प्रतिपाद्यप्रतिपादक-  
भावसम्बन्धलाभादर इति स्पष्टयितुं ग्रन्थात्मतत्त्वयोस्तादृशसम्बन्धो मूले दर्शित इत्याह-  
ग्रन्थात्मतत्त्वयोरिति । तत्प्रदर्शकपरं च 'इहात्मतत्त्वं विविच्यत' (पृ. ४ पं. ४)  
इति वाक्यमेव । एतावतैव चापवर्गजनकतत्त्वज्ञानजनकत्वरूपस्य परम्परया हेतुत्वस्य  
ग्रन्थज्ञाने लाभः । एवञ्च साक्षात्परम्परासाधारणेषु हेतुताग्रहस्य प्रवर्तकत्वे मोक्षोद्देश्य-  
कग्रन्थज्ञानगोचरस्य प्रवृत्तिरुपपद्यते । साक्षादिष्टहेतुत्वस्य ग्रहस्यैव प्रवर्तकत्वे तत्त्वज्ञाने-  
च्छया तदुद्देश्यकैव प्रवृत्तिरित्यवधेयम् ।

निसर्गप्रतिकूलस्वभावमिति ( पृ. ३ पं. १ ) मूलं निसर्गतः स्वभावत  
एव प्रतिकूलः स्वभावो यस्य तादृशमित्यर्थकम् । सर्वजनसंवेदनसिद्धमिति ।  
प्रामाणिकमित्यर्थः । एतद्विशेषणद्वयं दुःखे इच्छाविषयाभावप्रतियोगित्वरूपजिहासितत्त्व-  
हेतुतया दर्शितम् । तदुपदर्शनस्य विपरीतशङ्कानिरासरूपप्रयोजनमाह-विवृतौ सुख-  
मिवेति । आत्मगुणत्वेनाहेयसुखसाधर्म्यमहेयशङ्काप्रयोजकतया दर्शितम् । न हेयं न  
जिहासितम् । तथाच कथं तज्जिहासया तद्धानोपायानुसरणमिति भावः । सुखविरोधि-  
तामात्रेण सुखाभावप्रयोजकत्वज्ञानविषयतयैव, मात्रपदेन तद्धाने नेच्छा इत्युक्तम् ।  
स्वतोऽजिहासितमपि सुखविरोधिताप्रतिसन्धानेन तथा भवतीत्यत्र दृष्टान्तमाह कामि-



साय निसर्गोदि सिद्धमित्यन्तम् । अनुसरन्तः कोऽस्योपाय इति जिज्ञासवः ।  
अध्यात्मविदात्मतत्त्वज्ञः । एकवाक्यता ऐकमत्यम्, कारणे कार्योपचारात् ।  
एकमेकार्थप्रतिपादकं वाक्यं येषामिति वा । आकर्णयन्ति शब्दादवधार-  
यन्ति । तत्त्वज्ञानमेवेति । असाधारणमिति शेषः । तत्त्वज्ञानं तत्त्व-

नोमिति । तथा च कथं सर्वेषां संसारिणां तज्जिह्वासाया तद्धानोपायानुसरणं सुखविरो-  
धितामप्रतिसन्दधानानां तदयोगादिति भावः । अथवा जिह्वासव इत्यत्र स्वतो जिह्वासि-  
तत्वमेव विवक्षितम् । तत्रैवेयं कथं नामाभूत् सुखसाधर्म्यात् दुःखस्य हेयताऽप्रामा-  
णिकत्वेन नित्यानुवृत्ततयैव तच्चित्तिरपुरुषार्थ इति शंकातरं दर्शयति असदेवेति ।  
अत्यन्तासदेवेत्यर्थः । कमलिनीप्रसूनपूतगन्धमात्रस्यैवालीकृतेऽपि दुःखाश्रयस्यात्मनो-  
प्यसत्त्वं सूचयितुं व्योमकमलिनीप्रसूनेत्युक्तम् । शंकात्रयेति । सामान्यतोऽहेय-  
त्वस्य स्वतोऽहेयत्वस्य शंकायाः स्वतोद्वेष्यत्वकथनेन निरासः । असत्यत्वशङ्कायाः  
सर्वजनानुभवसिद्धत्वकथनेन निरासः । अनुसरन्त इत्यस्यानुगच्छन्त इति यथाधु-  
तार्थकत्वासंभवात् अनुसरतेर्जिज्ञासितार्थकतामाहानुसरन्त इति । अस्य दुःखहेतु-  
रूपमोक्षस्य । एकं वाक्यं येषां ते एकवाक्यस्तत्त्वमेवैकवाक्यतेति व्याख्या पुरुषभेदेन  
वाक्यभेदान्न संगच्छते, अतस्तदर्थं व्याचष्टे ऐकमत्यमिति । वाक्यपदस्य  
कथं मतिपरतेत्याकांक्षायां मतिर्कार्यवाचकवाक्यपदस्य कारणीभूतायां मतौ लक्षणेत्याह  
कारणे कार्योपचारादिति । आयुर्धृतमित्यादाविव कार्यवाचकपदस्य स्वशक्य-  
जनकत्वसम्बन्धेन लक्षणोपगमात् इत्यर्थः । एकपदस्याप्येकविषयके लक्षणेपेया,  
मतेर्ज्ञानस्यापि पुरुषभेदेन भेदादिक्यानुपपत्तेः । एकपदस्य लक्षणाया आवश्यकत्वे  
एकार्थकलक्षणयैव वाक्यपदस्य मुख्यार्थपरता सम्भवतीत्याशयेनाह एकमिति ।  
पूर्वकल्पे एकस्मिन् मतिर्येषामिति समासोपगमे एकपदे लक्षणां विनैव निर्वाहः, 'सप्तमी  
विशेषणे बहुव्रीहाविति सप्तम्यन्तपदस्य बहुव्रीहौ पूर्वनिपातानुशासनरूपज्ञापकबलात्  
सप्तम्यन्तेन व्यधिकरणबहुव्रीहेरपि साधुत्वादिति यदि, तदा व्यापारानुबन्धिविषयता-  
र्थकसप्तम्यन्तेनैकपदेन सह बहुव्रीहिणैकवाक्यार्थलाभात् वाक्यपदस्य मतिलक्षणानौ-  
चित्यादिति भावः । तत्त्वज्ञानस्य मोक्षहेतुताबोधकश्रुत्यादेर्यथाश्रुतार्थेऽप्रमात्वशङ्कया  
ततस्तदवधारणरूपं तदाकर्णनं न सम्भवत्येकवाक्यतायास्तत्प्रामाण्यनिश्चायकतया  
तदाकर्णनप्रयोजकत्वेन एकवाक्यतोपपत्तेर्हेतुत्वार्थकृतृतीयासंगतिर्दृष्टव्या । प्रकृते आक-  
र्णनस्य श्रावणप्रत्यक्षरूपता न संभवति मोक्षे आत्मतत्त्वज्ञानमिन्नशरीरादेरप्युपायत-  
याऽन्ययोगव्यवच्छेदरूपैवाकारार्थसंगतिरित्युपायविशेषणं पूरयति असाधारण-  
मिति । असाधारणत्वञ्चेह मुक्तिवावच्छिन्नकार्यताकत्वं, शरीरादेर्जन्यज्ञानत्वाव-  
च्छिन्नहेतोरतथात्वात्तत्त्वज्ञानमिज्जतादृशकारणत्वव्यवच्छेदोऽबाधित एवेति भावः ।

तत्त्वज्ञानपदं तत्त्वज्ञानघटितसामग्रोपरं, तदुपायत्वं मोक्षोपधानप्रयोजकत्वं,

ज्ञानविशिष्टकारणकलापमिति केचित् । काशामरणादेः स्वातन्त्र्येण मोक्षहेतुत्वं निराकर्तुमेवकारार्थं स्पष्टयति न ततोऽन्यमिति । तत्त्वज्ञानस्य मोक्षहेतुत्वे आत्मन इति कुत इत्यत आह प्रतियोगीत्यादि । प्रतियोगितयाऽनुयोगितया चेत्थर्थः । मतभेदेन चेदम्, तदुक्तम्—

नैरात्म्यदृष्टिं मोक्षस्य हेतुं केचन मन्वते ।

आत्मतत्त्वधियं त्वन्ये न्यायतत्त्वानुसारिणः ॥ इति ।

तद्व्यवच्छेदश्च तादृशसामग्रोत्पन्नवच्छिन्नेऽज्ञाधित एवेति केचिदाहुः, तन्मतमुपन्यस्यति तत्त्वज्ञानमिति । प्रत्येककारणेऽप्युपायव्यवहारात्तत्पदस्य फलोपधानप्रयोजकसमुदायपरत्वे मुख्यार्थत्याग आवश्यक इति ज्ञानपदस्य मुख्यार्थपरद्वये उपायपदस्यासाधारणोपायत्वरूपविशेषरूपेण लक्षणैवोचिता इत्युक्तव्याख्यायामरुचिबीजम् । एवकारादेवान्यस्य मोक्षहेतुत्वव्यवच्छेदलाभाच्च ततोऽन्यमित्यस्य पुनरुक्तत्वेत्यतस्तस्यैवकारार्थस्पष्टीकरणरूपतामाह काशीति । स्वातन्त्र्येण साक्षात्, मोक्षहेतुत्वं मोक्षहेतुत्वशङ्कां, निराकर्तुं श्रुतिलपनेतुम् । तत्त्वज्ञानस्यात्मविशेषिततत्त्वज्ञानस्य, मोक्षहेतुत्व इति । तत्त्वज्ञानभेदेत्यादिना उक्ते सतीति शेषः । आत्मन इति । आत्मतत्त्वं विविच्यत इति प्रतिज्ञायां तत्त्वे आत्मसम्बन्ध इत्यर्थः । कुत इति । कथमित्यर्थः । उपादे इति शेषः । इत्यतः इतिशङ्कातः । आहति । आत्मन एव मोक्षोपायतत्त्वज्ञानविषयत्वमभिधाय पूर्वोक्ततत्त्वज्ञानपदस्य आत्मतत्त्वज्ञानरूपविशेषपरतां स्फुटयामासेत्यर्थः । प्रतियोग्यनुयोगितयेत्यत्र पक्षीसमासभ्रमनिरासायाह प्रतियोगितयेति । इत्यर्थ इति । द्वन्द्वसमासोत्तरभावप्रत्ययस्य उभयान्वितार्थकत्वादिति भावः । आत्मनस्तत्त्वं वास्तवं शरीरादिभिन्नं तत्प्रकारकज्ञाने आत्ममानं भेदानुयोगितयैव न तु प्रतियोगितया, शरीरादेरेव तादृशभेदप्रतियोगित्वादिति प्रतियोगितयेत्यस्यासङ्गतिमाशङ्क्याह मतभेदेनेति । निरात्मज्ञानहेतुतावादिबौद्धमतविशेषानुसारेणेत्यर्थः । इदम् अभावप्रतियोगितया आत्मतत्त्वज्ञानस्योपयोगित्वम् । तदुक्तं नैरात्मज्ञानस्य मोक्षहेतुत्वमपि केषांचिन्मतमिति ग्रन्थकारैरुक्तम् । आत्मनः स्वसमानाधिकरणाव्याप्यवृत्त्यभावप्रतियोगित्वरूपमिथ्यात्वमेव तन्मते तत्त्वमिति बोध्यम् । यद्यपि स्थिर आत्मा नास्तीति नैरात्म्यज्ञानस्य मोक्षहेतुत्वे प्रकृते शरीरादिभिन्नतया नित्यतया चात्मविवेचनं नोपयोगीति स्वकीयात्मतत्त्वविवेचनोपष्टम्भकतया आत्मनो ज्ञेयत्वाभिधानं सङ्गच्छते, तथापि यथा बौद्धमते नैरात्म्यस्य सर्वकालवृत्त्यभावप्रतियोगितया अवाधितधर्मात्मकतत्त्वरूपया आत्मनो मोक्षार्थितया ज्ञेयत्वं, तथास्माकमपि देहादिभेदानुयोगितया निरुक्ततत्त्वरूपया तस्य मोक्षार्थिज्ञेयत्वमिति दृष्टान्तविधया प्रतियोगितयेत्युक्तिसङ्गतिः । तत्त्वत इति तृतीयान्तात्तत्त्वतः प्रतियोग्यनुयोगितयोस्तृतीयान्तपदोपस्थाप्ययोस्तत्त्वात्मकतालाभः । यद्यप्यनुयोगितायास्तद्रूप-



सर्व एव हि भोगभाजं (१) स्थिरतरमात्मानं मन्वानाः सुखादिकं कामयन्ते, यदाहुः—

सुखी भवेयं दुःखी वा मा भूवमिति तृष्यतः ।

यैवाहमिति धीः सैव सहजं तत्त्वदर्शनम् ॥ इति ।

सत्त्वम् (२) आत्मा, कामयमानाश्च सुखादिकं विहितं निषिद्धं वा साधनं (३) मर्यादुतिष्ठन्तः कर्माशयानाचिन्वानाः (४) जन्मादिकमनुभवन्ति । यदि पुनरमी किमपि नाहं, नाहमारूपदमस्ति किञ्चिदपि वस्तु स्थिरम्,

साधनं मोक्षहेतुज्ञानस्य प्रमात्वालाभसम्पादकतयोपयुज्यते न तु प्रतियोगिताया, आत्मन्यबाधितत्वेऽपि आत्मज्ञानस्यासद्विषयकतया प्रमात्वानिर्वाहात् तेषामसद्विषयत्वस्य भ्रमत्वरूपत्वात्, तथापि तत्रापि तादृशतत्त्वरूपताऽस्तीति तत्कीर्तनम् । यथा-प्रतियोगितया आत्मज्ञानस्य प्रमात्वेऽपि न तन्मोक्षोपायतयोपयुज्यते, अपि तु वाचनात्मकप्रवृत्तिबीजापायद्वारा प्रवृत्त्यपायसम्पादकतयैव, तथा बौद्धमतेऽपि नैरात्म्यज्ञानस्यासद्विषयकस्याप्रमात्वेऽपि प्रवृत्त्यपायसंपादकतयैव तत्रोपयुज्यत इत्यवधेयम् । दृष्टान्ते सत्त्वत इत्यस्याप्रवेश एवेति न सम्यक्, द्वन्द्वोपस्थितयोरैकत्र यदन्वयः अन्यत्रापि दन्वयस्य नियतत्वात् 'गन्धवती क्षितिपाथशी पश्यती'ति प्रयोगापत्तेः ।

नैरात्म्यज्ञानस्य मोक्षहेतुतामुपपादयति सर्व एव हीति । स्थिरतरमिति । विहितनिषिद्धकर्मानुष्ठानावधिभोगपर्यन्तं स्थायिनमात्मानं मन्वानास्तादृशत्वेनात्मविषयकामिमानवन्तः, सुखादिकं कामयन्ते सुखाद्युपायचिकीर्षोपधायकतत्कामनावन्तो भवन्ति । तादृशसुखादिकामनायामात्मज्ञानस्योपयोगित्वे प्राचा संवादमाह यदाहुरिति । इति तृष्यतः इति कामनावतः, अहमिति धीः तादृशकामनोपयोग्यात्मज्ञानं, सहजं शास्त्राद्यनपेक्षम् । सत्त्वादर्शनमित्यत्र सत्त्वपदं व्याचष्टे सत्त्वमात्मेति । कामयमानाश्च सुखादिकमिति । सुखादिकामनया तदुपायं चिकीर्षमाणा इत्यर्थः । आदिपदात् दुःखाभावपरिग्रहः । (५) तस्य सुखादेः, कर्माशयान् धर्माधर्मान्, प्राचिन्वानाः आत्मनि जनयन्तः, जन्मादिकं शरीरपरिग्रहाधीनदुःखम् । प्रमी संसार्यात्मानः, किमपि नाहमिति आत्मा मिथ्यैवेत्यर्थः । इत्यवधारयेरन्तर्यप्रमेणान्वयः । क्षणिकज्ञानधारैवात्मेति वादिनां मतानुसारेणावधारणकारणाह नाहमारूपदमस्ति किञ्चिदपि स्थिरमिति । इति वा अवधारयेरभिति योजना । नाहमारूपदमिति व्यवहारगोचरः । सौगतमतानुसारेणाह विश्वमेव

( १ ) भोगभाजः इति पाठान्तरम् । ( २ ) सत्त्व इति पाठान्तरम् ।

( ३ ) विहितनिषिद्धं साधनमिति पाठान्तरम् ।

( ४ ) धर्माधर्मानाचिन्वाना इति पाठान्तरम् ।

( ५ ) एतन्मतेनात्र दीधितौ 'साधनन्तस्येति' पाठो द्रष्टव्यः ।

विश्वमेव क्षणभङ्गुरमलीकं वेत्यवधारयेरन्, न किञ्चिदपि कामयेरन्, न चाकामयमानाः केचिदपि (१) प्रवर्तन्ते, न चाप्रवर्तमाना अपि कामा-  
शयेन बध्यन्ते (२), न चान्तरेणापि कर्माशयं सम्भवो भोगस्येति भवति  
नैरात्म्यदर्शनं साधनमपवर्गस्येति केचित् ।

अपरे-पुनरनादिनिधनमात्मानं न्यायादिना निर्णयन्तस्तदीयं तत्त्व-  
ज्ञानमेव न्यायागमाभ्यां मोक्षोपायमाचक्षत-इति । अभावज्ञाने प्रतियोगि-  
ज्ञानस्य हेतुत्वात् प्रतियोगितयेत्यभिहितम् ।

क्षणभङ्गुरमिति पूर्ववयोजना । शून्यतावादिमतानुसारेणाह अलीकमिति ।  
वाकार इत्यनन्तरं योज्यः । किञ्चिदपि न कामयेरन् । सुखादिसाधनं कर्म न  
चिकीर्षेरन् । एतेन यथाश्रुते सुखादिकामनायां सुखादेरेव ज्ञानं हेतुः न तु स्थित-  
स्तुत्वेनात्मनो ज्ञानम्, 'अज्ञातस्यापि सम्बन्धस्येच्छासामान्यसामप्रोबलात् सुखादी-  
च्छायां मानमिति' विधिवादे पक्षघरमिश्रैरुक्तत्वादिति कथमुक्तावधारणस्य सुखकामना-  
विरोधिता इत्यसङ्गतिः । न चात्मनोऽस्थैर्यादिज्ञाने भाविषुखेष्वप्रवृत्तिबलात्तेन सुखे-  
च्छायां तदभानासम्भवात्, तदनुपरागेन च सुखादाविच्छायाममानात् सुखादि-  
कामना न भवेदिति सङ्गतिरिति वाच्यम् । इच्छायां विरोधिज्ञानाप्रतिबन्धकत्वात्  
अपि तात्पर्यग्रन्थे तैरुक्तत्वादिति परास्तम् । आत्मनोऽस्थैर्यादिज्ञाने विहितकर्मादे-  
कालान्तरभाविषुखादिरूपफलानुपधाननिश्चयेन तत्र चिकीर्षाया असम्भवात् ।

अनुयोगितया आत्मनो ज्ञेयत्वमर्तं दर्शयति अपरे पुनरिति । अना-  
दीति । उत्पत्तिविनाशरहितमित्यर्थः । वस्तुभूतमिति शेषः । न्यायादिना  
युक्तिवेदाभ्यां, निर्णयन्तः व्यवस्थापयन्तः, न्यायागमाभ्यां न्यायागमभङ्ग-  
प्रमाणवशेन, मिथ्याज्ञानजन्यवासना धर्माधर्महेतुः, मिथ्याज्ञानं चात्मदेहाद्यभेदज्ञानं  
तद्विपरीतज्ञानमेव तज्जिवर्तनद्वारा धर्माद्युत्पत्तिविरोधि, धर्माद्यनुत्पत्तौ च जन्मापाय-  
दुःखापाय इत्यात्मनि देहादिभेदज्ञानस्य मुक्तिहेतुत्वे युक्तिर्न्यायः । 'आत्मा द्रष्टव्य-  
इत्यादिवेदः आगमः ।

ननु नैरात्म्यज्ञानस्य मोक्षोपयोगितामते आत्मनो ज्ञेयत्वं नायाति अपि तु तदभाव-  
स्यैव । न च प्रतियोग्युपरागेणैवाभावभानात्तदभावस्य ज्ञेयत्वे तस्यापि तथात्वमावा-  
तीति वाच्यम् । शून्यतावादिमतेऽभावस्यैव सत्यतया सदसतोरेकज्ञानाविषयत्वेनाभाव-  
ज्ञाने आत्मनो भानासम्भवादित्यतो नैरात्म्यज्ञाने आत्मनो भानासम्भवेऽपि तज्जन्यप्र-  
तियोगिज्ञाने भाने आत्मनो ज्ञेयत्वोपपत्तिरित्याह अभावज्ञान इति । एवञ्च प्रति-  
योगितयेत्यत्र मोक्षप्रयोजकज्ञानस्याभावप्रतियोगिताविषयकत्वं न विवक्षितं किन्तु  
आत्मनो ज्ञेयत्वे मोक्षहेतुज्ञानविषयाभावप्रतियोगिताप्रयुक्तत्वमेव, आत्मा तादृशभाव-



परे तु आत्मनः शरीरादिभिन्नत्वस्यैव शरीरादेरात्माभिन्नत्वस्यापि  
ज्ञानं मोक्षहेतुरिति तथोक्तमित्याहुः ।

नन्वास्मिन्सारप्रवृत्तमानोऽस्त्येव सर्वेषामहं-प्रत्ययसन्तानो न पुनर-  
वर्गवार्ततयत आह—तथाहोत्यादि । ( पृ० ४ पं० १ ) वस्तुभूतो देहादि-  
भिन्नोऽनादिनिध्नो ज्ञानादिमान् । नैसर्गिकं गौरोऽहमित्याद्याकारकमना-

प्रतियोगीत्यत एतज्ज्ञानस्य नैराभ्यज्ञानहेतुतया आत्मनो ज्ञेयत्वमिति तादृशाभावप्रति-  
योगिताया आत्मनो ज्ञेयताप्रयोजकत्वम् ।

अन्ये तु प्रतियोगितयेत्यस्य देहाद्यनुयोगिकभेदप्रतियोगितयेत्यर्थमाचक्षते  
वन्मतमाह परे त्विति । तथोक्तमिति । शरीरादिनिष्ठभेदप्रतियोगितयेत्यर्थकं  
प्रतियोगितयेत्युक्तमित्यर्थः । अप्रेऽपि यदि नैरात्म्यमित्यादिना नैराभ्यमतस्य  
एतन्ततयोपन्यस्यनीयतया अत्रापि तन्मताभिप्रायेणैव प्रतियोगितयेत्युक्तमित्युच्यते  
इत्येतन्मतेऽस्वरसः । अत एव प्रत्यक्षात्मकमात्मतत्त्वज्ञानं सर्वेषां भवतीति,  
कन्तव्यं तत्त्वविवेचनेनेत्याशङ्कतो नैसर्गिकात्मज्ञाने विशेषप्रदर्शनपरस्य प्रन्थस्या-  
वतारणं न सत्, देहादिभेदानुयोगितयात्मज्ञानस्यैव मोक्षहेतुत्वमित्युक्तत्वान्नैसर्गिका-  
त्मज्ञानस्यातथात्वात्तादृशशङ्कानवतारादतो देहादिभिन्नत्वमिवात्मत्वसुखत्वादिकमप्या-  
नस्तत्त्वम्, तथाच तत्प्रकारकनैसर्गिकात्मज्ञानं यदि नापवर्गहेतुस्तदा देहादिभिन्न-  
त्वेनात्मज्ञानमपि न हेतुः स्यादित्याशङ्कानिराकरणपरतया यदि नैराभ्यमित्यादिवि-  
शेषप्रदर्शकं रुचिकं व्याख्यातुं तथा शङ्कते नन्वित्यादिना । अपवर्गवार्तति ।  
तथा चान्वयव्यभिचाराच्च तस्य मोक्षहेतुतेति कुतो विशेषाद्देहादिभिन्नतया आत्म-  
ज्ञानं मोक्षहेतुरिति शेषः । देहादेरात्मत्ववादिनां मतेऽपि आत्मा वस्तुभूत इति तन्म-  
तव्यावर्तनाय पूरयति—देहादिभिन्न इति । अनादिनिध्न इति । देहादि-  
भेदसाधकं विशेषणम् । ज्ञानस्वरूप एवात्मा न तद्वानिति मतव्यावर्तनाय ज्ञानादि-  
मानिति (१) । नैसर्गिकात्मज्ञानस्य देहाभेदावगाहिमिथ्याज्ञानरूपतया न देहाभेदा-

( १ ) ( ज्ञानादिमानित्यात्मपदार्थविवरणमेव, न तु पूरणम्, तत्त्वज्ञानपदस्य  
प्रमात्मकतया आत्मनः सत्यत्वमते अहं सुखीत्यादिदेहाभेदानवगाहिनैसर्गिकात्मज्ञान-  
नस्यातत्त्वज्ञानत्वापत्तेरिति अतत्त्वज्ञानमित्यस्य देहाभेदावगाहिज्ञाने यथा-  
श्रुत एव तदनवगाहिज्ञाने मोक्षरूपतत्त्वज्ञानकार्थ्यकारित्वमर्थोऽन्वेतीत्याह—नैसर्गि-  
कमिति । एतदात्मज्ञानमित्यन्वयि । अनादिपदमनादिपरम्पराप्रविष्टाधिकं, देहा-  
भेदवासना देहाभेदावगमसंस्कारः, अनुभवरूपमिथ्याज्ञाने दोषविधया स हेतुः ।  
भ्रमस्यासत्ख्यातिरूपतावादिनां बोद्धानां मते तादृशज्ञानस्य भ्रमत्वं घटयति असत्  
इति । भानात्तेनावगाहनात् ।

अथ तादृशज्ञानस्यातत्त्वज्ञानेतत्त्वोक्तिर्भोक्षानुपयोगित्वसूचनायैव, तथाच नैरा-

स्यज्ञानस्यापि तेषामसद्विषयकतया तस्यापि मोक्षानुपयोगितापातात् सिद्धान्तो भज्येत । न च सदसतोरेकज्ञानमनभ्युपगच्छतामात्मनोऽसत्त्वेऽपि च तदभावस्य प्रामाणिकत्वमुपगच्छताम् मोक्षोपयोगिनैरात्म्यज्ञानं स्वतन्त्रप्रतियोगिज्ञानपूर्वकमभावगोचरं ज्ञानान्तरमेवेति सामञ्जस्यम् , अतोऽपि प्रतियोगिज्ञानविधयैव नैरात्म्यज्ञाने आत्मज्ञानस्योपयोगिता पूर्वमुक्ततेति वाच्यम् । सौगतादिमते अभावस्यालो-  
कतयाऽसद्विषयकत्वस्य मोक्षानुपयोगिनैरात्म्यज्ञानसाधारणतयाऽसद्विषयकत्वेनातत्त्वज्ञानकथनासङ्गतेर्दुर्वारत्वादिति चेत् ।

न, प्रवृत्त्यप्रतिकूलज्ञानेऽसद्विषयकत्वरूपमतत्त्वज्ञानत्वं मोक्षानुपयोगित्वप्रयोजक-  
(त्वं)मित्याशयात् । आत्मा नाऽस्तीति ज्ञानस्यासद्विषयकत्वेऽपि प्रवृत्त्यनुकूलत्वा-  
न्मोक्षोपयोगित्वनिर्वाहः । अन्यथाख्यातिवादिमते उक्तज्ञानस्य भ्रमत्वमुपपा-  
दयति देहाभेदेति । बाधितेत्यादिः । देहसम्भेदो देहाभेदः, आत्मज्ञाने उप-  
स्थितदेहादेरभेदः प्रायशो भातुमीष्टे अतः कादाचित्कमित्युक्तम् । देहाभेद-  
विषयकत्वमित्यादेर्मिथ्याज्ञानतिरस्कृतत्वसम्पादनाय वल्लवतेति । विपरीतज्ञानाप्र-  
तिबध्यताप्रयोजकदोषविशेषजन्यत्ववतेत्यर्थः । तिरस्कृतत्वात् अप्रतिबन्धकी-  
कृतत्वात् । न कार्यक्षममिति । मिथ्याज्ञाननिवर्तनक्षमस्यैवापवर्गरूपकार्यक्षमत्वा-  
दिति भावः ।

साधकमनुक्तवैष बाधकनिराकरणं किमर्थमत आह—सति चेति । तदेव बाध-  
कप्रमाणमेव । बाधकस्य विपरीतसाधकप्रमाणरूपतया प्रमाणानात्मकानां क्षणभङ्गादीनां  
न तथात्वसम्भवः । न च ज्ञायमानलिङ्गस्य करणत्वमते क्षणभङ्गादिरपि लिङ्गविधया  
विपरीतसाधक एवेति वाच्यम् । एवमपि स्थैर्याद्यभावस्यैव क्षणभङ्गादिरूपतया  
साध्याविशेषेण क्षणभङ्गादेः स्थैर्याद्यभावसाधकत्वानुपपत्तेरित्यत आह क्षणेत्या-  
दाविति । विश्वस्य निर्वक्ष्यमाणक्षणिकत्वरूपक्षणभङ्गसाधकमानमात्मनि स्थैर्यबाध-  
कम् । एवं गुणगुणिभेदभङ्गो गुणिन्यात्मनि ज्ञानरूपास्थिरतरगुणभेदाभावः, स  
तत्साधकं वा प्रमाणं आत्मनो नित्यत्वे बाधकम् । बाह्यार्थभङ्गः बाह्यस्य  
ज्ञानातिरिक्तस्य भङ्गो मिथ्यात्वं तत् , तत्साधकं वा प्रमाणं सत्यस्यात्मनः स्थिरत्वे  
बाधकम् । देहादिभिजात्मनोऽनुपलम्भोऽपि आत्मनो नित्यत्वे बाधकमित्यवधेयम् ।

सौगतैः समं विचारे विप्रतिपत्तिं दर्शयति—शब्दादिरिति । विश्वेषां सत्त्वेन  
पक्षत्वे पक्षतावच्छेदकेन सत्त्वस्याविशेषात् हेतुसाध्यसामानाधिकरण्यावगाहिनोऽन्व-  
यव्याप्तिप्रहस्यासिद्धिविधयाऽनुमितिविरोधिता स्यादिति विशिष्य पक्षतादरः ।

ननु क्षणिकत्वं क्षणमात्रस्थायित्वम् , स्वाधिकरणसमयोत्तरक्षणावृत्तित्वरूपं स्वप्न-  
मयध्वंसावृत्तित्वरूपं वा, तच्च न्यायमते क्वचिदपि न प्रसिद्धयति, तथाच साध्यस्यो-  
भयमतप्रसिद्धिविरहेण सन्दिग्धसाध्याप्रसिद्धिवारकतया बौद्धानां क्षणिकत्वसाधनास-  
म्भवः, स्वमते प्रतियोग्यप्रसिद्धयाऽभावाप्रसिद्धेर्नैयायिकानां तदभावसाधनासम्भवश्च ।



न च स्वाधिकरणसमयोत्तरक्षणावृत्तित्वं स्वपूर्वोत्पन्ने प्रसिद्धं तत्तदभावौ स्वस्मिन् द्वाभ्यां साधनीयाविति वाच्यम् । अनुयोगिनीं सत्त्वेनोपादाने घटादिपूर्वोत्पन्ने तत्समयोत्तरक्षणावृत्तित्वप्रसिद्धया घटादौ तत्साधनसम्भवेऽप्यात्मादिकं स्वपदेनोपादाय तादृशक्षणिकतायाः क्वचिदपि प्रसिद्धिसम्पादनासम्भवेन तत्र तत्साधनाऽसम्भवात् । स्वसमयोत्तरक्षणावृत्तिर्यद्यत्त्वं तदन्यत्वस्य साधने च बौद्धानां प्रतियोग्यप्रसिद्धया क्षणिकत्वरूपसाध्याप्रसिद्धिरिति विमृश्याम्यादृशं प्रागभावे चरमध्वंसे च प्रसिद्धं क्षणिकत्वं निवक्ति क्षणिकत्वं चेति । स्वाधिकरणेत्यादिना केवलकादाचित्कत्वस्योत्पत्तिमत्त्वस्य वा साधनेऽनित्यवस्तुन्यंशतः सिद्धसाधनम् । अवच्छेदकावच्छेदेन तद्विषयदेष्टव्यतया तस्यादोषत्वेऽपि स्थैर्यविरोधिनोऽसिद्धेर्न तदभिमतसिद्धिरतः सत्यन्तम् । उत्पत्तिविवादाविषये घटादौ स्वाधिकरणसमयपूर्वक्षणानुत्पन्नत्वसिद्धयैव क्षणिकत्वे पर्यवसानम् , स्वाधिकरणसमयप्रागभाववत्स्थूलकालोत्पन्नचरमध्वंसे नास्माकं विशेषणदलप्रसिद्धिः क्षणोपादानमन्तरेण सम्भवति, अतस्तत्रापि तत्प्रसिद्धये द्वितीयकलाभिप्रायेण वा क्षणोपादाने क्षणानुपादानेऽपि स्थिरवस्तुमात्रमनभ्युपगच्छतां परेषां नास्थिरकालमादाय स्वमते साध्याप्रसिद्धिरिति ध्येयम् । तादृशक्षणावृत्तित्वनिवेशे प्रागभावे तदप्रसिद्धया महाप्रलयासत्त्वे साध्याप्रसिद्धिरेवेत्युत्पत्तिपर्यन्तनिवेशः । कादाचित्कत्वनुपादाने आत्मादावंशतः सिद्धसाधनम् , आत्मनो अनादिनिधनत्वविरोधिधर्मासिद्धया तदभिमतानिर्वाहश्चेति तदुपादानम् । कादाचित्कत्वमुत्पत्तिविनाशान्यतरप्रतियोगित्वं किञ्चित्कालवृत्तित्वं वा ।

आत्मन्युक्तसाध्यसिद्धौ अनादिनिधनत्वनिराकरणसम्भवेऽपि न स्थैर्यनिराकरणसम्भवः, स्थैर्येऽपि प्रागभाववत् विनाशितामात्रेण तादृशसाध्योपपत्तेरित्यनुशयेन महाप्रलयमङ्गीकृत्य कादाचित्कत्वमुपेक्ष्यान्यद्विशेष्यमुपादात्ते उत्पत्तिमत्त्वं वेति । एतत्कल्पे चरमध्वंस एव प्रसिद्धिः, प्रागभावे विशिष्य विरहात् । एतत्कल्पे पूर्वमुत्पत्तिनिवेशनं विशेष्यदलसार्थक्याय, उत्पत्तिपदमन्तर्भाव्य लघुलक्षणमग्रे स्वयमेव वक्ष्यते ।

अत्रोत्पत्तिर्यदि स्वाधिकरणसमयध्वंसानधिकरणसमयसम्बन्धः, तदा चरमध्वंसाधिकरणसमयध्वंसाधिकरणसमयध्वंसाऽप्रसिद्धया तत्र न साध्यप्रसिद्धिसम्भवः । प्रागभावासत्त्वमभ्युपेत्यानुमानदीधितौ निरुक्ता उत्पत्तिः व्याप्तिघटिततया गुरुशरीरारूप्याश्रिता, अतः प्रागभावघटिताक्षणिकत्वे प्रागभावघटितामन्यादृशीमुत्पत्तिं निर्वक्ति उत्पत्तिश्चेति । चरमध्वंससमयप्रागभावस्यापि तदधिकरणस्थूलकालवृत्तित्वात्तत्र नैतत्प्रसिद्धिरिति प्रथमक्षणपदम् । आद्यक्षणे तदुत्तरं च स्थायिनि स्थूलकाले घटादेः सम्बन्धस्योत्पत्तिपदार्थत्वाभावात् द्वितीयक्षणपदोपादानम् । उदात्तिसामान्यलक्षणाभिप्रायेण प्रकृते च समयमात्रं तत्र निवेद्यम् ।

इदमत्र चिन्त्यते—तादृशोत्पत्तिविशेष्यदलप्रवेशो युक्तः, प्रागभावाप्रतियोगित्वस्य विशेष्यतयैवार्थान्तरवारणम् । न च सत्यन्तदलप्रविष्टोत्पत्तिनिर्धनमिदमिति वाच्यम् ।

दिदेहाभेदवासनासम्भूतमात्मज्ञानमतत्त्वज्ञानमेव असत् एवात्मनो भानात् ,  
देहाभेदावगाहनाच्च । देहसम्भेदावगाहि च कादाचित्कमहं सुखीत्या-

दिवासनानिवर्त्तकत्वमित्याविष्कर्तुं नैसर्गिकमित्यस्य शेषं पूरयति—गौरोऽहमित्या-  
द्याकारकमिति । तादृशज्ञानस्य भ्रमत्वेन तत्र को दोषो हेतुः इत्याकाङ्क्षायामाह—  
अनादोति । देहाभेदवासना आत्मविशेष्यकदेहाद्यभेदावगाहिमिथ्याज्ञानजन्य-  
तादृशसंस्कारवासनाप्रवाह एव, अस्य सादित्वे तत्पूर्वकालीनात्मज्ञानस्य दोषविरहेण न  
देहाद्यभेदावगाहितानिर्वाह इति वासनाप्रवाहस्यानादित्वं विशेषणम् । आत्मज्ञानम-  
तत्त्वज्ञानमेवेति मूलानुवादः । तन्मूलस्य नैसर्गिकात्मज्ञानं न तत्त्वज्ञानका-  
र्यमोक्षोपयोगि धर्माधर्मजनकप्रवृत्त्यपायोपयिक्ताप्रयोजकविषयविशेषावगाहित्वादि-  
त्यर्थः । तत्रैव नैरात्म्यमते हेतुं पूरयति—असत् एवेति । एवकारेण प्रवृत्त्यपायोप-  
योगिताप्रयोजकसद्विषयकत्वव्यवच्छेदो दक्षितः । स्वमते हेतुं पूरयति—देहाभेदेति ।  
ननु देहाभेदावगाहिनैसर्गिकात्मज्ञानस्य उक्तयुक्त्या मोक्षाजनकत्वेऽपि तदनवगाहि  
अहं सुखीत्यात्मज्ञानस्य कथं न तथात्वमित्याकाङ्क्षायामाह—देहसम्भेदेति ।  
घलतेति । बलवत्त्वं दोषविशेषजन्यतयाऽऽत्मसाक्षात्कारभेदज्ञानाप्रतिबध्यत्वम् ।

स्वसमयपूर्वकालीनपदार्थान्तरोत्पत्तेरेव तद्गुणप्रविष्टतया स्वाधिकरणसमयध्वंसानधिक-  
रणसमयसम्बन्धरूपोत्पत्तेश्च प्रवेशेऽपि चरमध्वंसे स्वसमयपूर्वक्षणे यस्य तादृशो  
उत्पत्तिस्तदन्यत्वस्याक्षततया तादृशोत्पत्तिपरित्यागस्य निर्वाजतापातादिति ।

स्वाधिकरणक्षणेत्यत्र क्षणत्वं यदि स्ववृत्तिप्रागभावप्रतियोग्यनाधारत्वं स्ववृत्तिप्रति-  
योगिकध्वंसानाधारत्वं वा तदा चरमध्वंसस्येदृशक्षणलक्षणानाक्रान्ततया चरमध्वंसकले  
च क्रियादेरभावाच्च चरमध्वंसाधिकरणक्षणाप्रसिद्ध्या तदुत्पत्त्यप्रसिद्धिरतो महाप्रलय-  
साधारणमन्यादृशं क्षणत्वं निर्वक्ति स्वाधेयेति । प्रागभावे प्रध्वंसे चेति ।  
यत्र घटादौ क्षणिकत्वं साध्यते तत्तत्समयप्रागभावाधिकरणक्षणानुत्पत्तिकत्वघटितक्षणि-  
कत्वस्य तन्नाशोत्पन्नक्षणोत्पन्नभावेऽपि प्रसिद्धावपि नित्यार्थादिरूपस्वपदार्थघटितक्ष-  
णिकत्वस्य तत्र प्रसिद्ध्या तत्प्रसिद्धिः प्रागभावचरमध्वंसयोरेव स्वीकार्येत्यर्थः ।

यस्तुतस्तु तत्तद्व्यक्तौ तत्तद्व्यक्तिसमयप्रागभावाधिकरणक्षणानुत्पत्तिकत्वघटितक्ष-  
णिकत्वं सत्त्वहेतुना साधयितुं न शक्यते, सत्त्वस्य तादृशक्षणोत्पन्नेऽपि सत्त्वेन व्यभि-  
चारात् , अतः स्वसमयप्रागभावाधिकरणक्षणानुत्पत्तित्वघटितक्षणिकत्वव्यवच्छेदं तत्तद्दे-  
दकूटाभावरूपतावदन्यतमत्वं साध्यं, तादृशं स्वं प्रागभावचरमध्वंसरूपमेवेति ध्येयम् ।  
अत एवेदृशानुगतसाध्यस्याभावः परेषां सन्मात्रे न प्रसिद्धयतीत्याशयेनासत्ख्याति-  
सिद्धे अलीकतत्प्रसिद्धिमाह—निषेधस्य चेति । चरमध्वंसे प्रसिद्धिरुत्पत्तिद्वयानन्त-  
र्भावेऽपि सम्भवतीत्याशयेनाह स्वाधिकरणेति । ) इति ११ पृष्ठात् १८ पृष्ठान्तस्य  
दोधितैरधिकं व्याख्यानंतरमादर्शपुस्तकस्थं टिप्पण्यां सन्निवेशितम् ।



दिकं तत्त्वज्ञानं बलवता मिथ्याज्ञानसन्तानेन तिरस्कृतत्वाच्च कार्यक्षम-  
मिति भावः ॥

सति च बलवत्तरबाधकप्रमाणे साधकसहस्रस्याप्यकिञ्चित्करत्वात्  
तदेवादौ निरस्यति तत्रेत्यादिना । ( पृ० ५ पं० १ ) क्षणभङ्गेत्यादौ भङ्ग-  
त्रयं (१) भङ्गसाधकमानपरमिति वदन्ति ॥

तिरस्कृतत्वात् । तथाच वासनाविषयशरीराभेदानवगाहित्वेऽपि तदवगाहिज्ञाना-  
विरोधितया नोक्तज्ञानस्य वासनानाशकत्वं तज्जनकज्ञानविरोधिन एव संस्कारनाश-  
कत्वात् । अत एव साक्षात्कारिणः शब्दादिजन्यस्यात्मनि देहभेदज्ञानस्यापि न  
मोक्षजनकत्वं वासनाजनकज्ञानविषयविरोधिविषयकत्वेऽपि दुर्बलत्वादिति मूलस्याशः  
इति भावः । एवञ्च शास्त्रोपदर्शितयुक्त्यधीनदेहादिभेदानुमितेः साक्षात्कारविपरी-  
तभ्रमाविरोधित्वेऽपि साक्षात्कारिदेहाभेदग्रहप्रयोजकनिदिध्यासनावीजविश्वासमूलतया  
स्वोक्तशास्त्रस्य मोक्षोपयोगितेत्यवधेयम् ।

स्थिरे आत्मनि साधकमनुक्त्यैव क्षणभङ्गादिरूपबाधकनिरासं सन्नमयति सति  
चेति । अकिञ्चित्करत्वात् वस्तुसिद्ध्यसम्पादकत्वात्, तदेव बाधकमेव ।

क्षणभङ्ग इत्यादि मूलम् । बाधकं भवदिति उद्देश्यपरम्, अतो विधेय-  
वाचकानां भङ्गादिपदानां पुल्लिङ्गत्वेऽपि तत्र नपुंसकलिङ्गता । आत्मनः स्थैर्यं कालत्व-  
व्यापकत्वं, तत्र बाधकम् तदभावसाधकत्वम् । क्षणभङ्गः निर्वक्ष्यमाणं स्वाधिकरण-  
समयोत्तरं तत्पूर्वं वाऽसत्त्वरूपं क्षणिकत्वम् । आत्मा कालनिष्ठाभावप्रतियोगी स्वाधिक-  
रणसमयस्य पूर्वसमये उत्तरसमये वा अवर्तमानत्वादिति साधनाकारः । बाह्यार्थभङ्गो  
ज्ञानभिन्नस्य कालसामान्यासत्त्वं, तदपि ज्ञानभिन्नस्यात्मनो निरुक्तस्थैर्यबाधकम् । गुण-  
गुणिभेदभङ्गः गुणगुणिनोरभेदः, तथाचात्मनि तदीयजन्यज्ञानादिरूपगुणाभेदेना-  
सदातनत्वसाधन(त्व)सम्भवः । अनुपलम्भः—स्थिरत्वेन उपलम्भाविषयत्वम् ।

केचित्तु आत्मनः स्थैर्यं सदातनत्वं, तच्च सर्वकालवृत्तित्वं, यत्किञ्चित्कालावृत्तित्वं  
तदभाव इति । स्वाधिकरणपूर्वकालाऽऽत्मावृत्तित्वरूपक्षणिकत्वं तदभाव एव, तदभावस्य  
च साध्याविशेषणतदभावसाधकत्वरूपतद्बाधकत्वं न सम्भवति । एवं कालसामान्या-  
वृत्तित्वरूपं बाह्यार्थस्यासत्त्वमपि दर्शितस्थैर्याभाव एव । एवमात्मनि गुणिनि स्वीया-  
सदातनगुणाभेदोप्यसदातनत्वमेवेति साध्याविशेषात् नाभावसाधको भवतीत्यालोच्य  
भङ्गपदानि भङ्गसाधकमानपरतया व्याचक्षते, तन्मतमाह क्षणभङ्गेत्यादाविति ।  
वदन्तीत्यस्वरसूचनाय । स च सदातनत्वस्य कालत्वव्यापकतारूपत्वे क्षणिकत्वा-  
दीनां तदभावरूपत्वासम्भवेन यथोक्तस्यैव सङ्गतेः ।

**क्षणभङ्गे विप्रतिपत्तिः-**शब्दादिः क्षणिको न वा । क्षणिकत्वं च स्वाधिकरणसमयप्रागभावाधिकरणक्षणानुत्पत्तिकत्वे सति कादाचित्कत्वम्,

क्षणभङ्गवादिसौगतैः सह विचाराङ्गभूतं संशयं दर्शयति क्षणभङ्ग इत्यादि । विप्रतिपत्तिरिति । क्षणिकः शब्दादिः क्षणिकः सन् क्षणिक इति वादिवाक्यार्थजनितो मध्यस्थसंशय इत्यर्थः । क्षणभङ्ग इति सप्तम्यर्थो विषयत्वम्, संशये तदन्वयः । शब्दादिः क्षणिको न वेति च न विप्रतिपत्तिवाक्याकारः, स्वस्वाभिमतकोटावसन्दिहानयोवादिनोः केनापि तथाविधवाक्याप्रयोगात्, मध्यस्थसंशयज्ञापकतथाविधप्रश्नवाक्यसम्भवेऽपि तस्य संशयाधीनत्वान्न तु तस्य संशयजनकत्वात् । संश्व विवादाध्याधितः शब्दादिरित्युपनयस्य मूलकृता दर्शनीयतया शब्दादित्वस्य पक्षतावच्छेदकत्वं तदभिप्रेतमतोऽत्रापि शब्दादिरिति पक्षादिनिर्देशः ।

ननु न्यायमते स्वोत्पत्त्यवहितोत्तरकालीनध्वंसप्रतियोगित्वादिरूपं परसाध्यं कापि न प्रसिद्धयति, अन्त्यशब्दक्षणिकतायाः सिद्धान्तिभिरनभ्युगमादित्याशंक्य उभयवादिषिद्धं क्षणिकत्वं निर्वक्ति क्षणिकत्वं चेति । न च मूलकृतैव साध्याप्रसिद्ध्या प्रतिबन्धासिद्धिकथनात्तदनन्तरं चाङ्कुरकारिवीजतदकरणदशापन्नधीयोरङ्कुरसामर्थ्यासामर्थ्यरूपविरुद्धधर्मसंसर्गेण भेदसिद्ध्याङ्कुरकारिवीजे क्षणिकत्वप्रसिद्धेराशङ्कनीयतया इदानीं कथं तदप्रसिद्धिशङ्कया प्रागभावचरमध्वंससाधारणान्याहशक्षणिकत्वनिर्वचनविवृतिः ( कृतः ) सङ्गच्छतामिति वाच्यम् । प्रथमतः क्षणिकत्वतदभावरूपककोट्यप्रसिद्ध्या संशयामावेन विचारस्यैवाप्रवृत्तेः । न्यायप्रयोगान्तरं साध्याप्रसिद्ध्या व्याप्तिप्रहासम्भवेन मूलकृतः परमतखण्डनासङ्गतेः । प्रथमतः प्रागभावादौ साध्याप्रसिद्ध्या विचारप्रवृत्तौ च प्रागभावादौ च क्षणिकत्वप्रसिद्धावपि सत्त्वरूपसाधनवृत्ति दृष्टान्ते तादृशसाध्याप्रसिद्ध्या उपदर्शितान्वयिनि सहचारप्रहासम्भवेन प्रतिबन्धादिसिद्धेरभिधानं सगच्छत इत्याशयेन विवृतिकृत इदानीं साध्यप्रसिद्धिसम्पादनसङ्गतेः । न च वादिवाक्यस्थक्षणिकपदादेव साध्यप्रसिद्ध्या संशयसम्भव इति वाच्यम् । पदार्थाप्रसिद्धौ तत्र वृत्तिप्रहासम्भवेन संस्काराभावेन च पदात्तदुपस्थित्यसम्भवात् । न च स्वोत्पत्त्यव्यवहितोत्तरक्षणवृत्तिरित्यादिवाक्यादप्रसिद्धस्यापि विशिष्टार्थस्य प्रत्येकपदार्थसिद्धावन्यव्यसम्भव इति वाच्यम् । आदिपदार्थस्यार्थादेरुत्पत्त्यादिपदार्थेऽनन्वयेन विशिष्टवाक्यार्थानुभवसम्भवेऽपि वादिवाक्यजत्वेनोत्पत्त्यादिपदार्थे आत्मायन्वयांशेऽप्रामाण्यशङ्कया तत्र तत्संशयेन कोटितावच्छेदकांशे निश्चयरूपकोटिप्रसिद्धिविरहेण संशयायोगात् । स्वाधिकरणेति । समयपदं कालिसम्बन्धेन स्वाधिकरणत्वलाभाय, तेनासमानकालीनज्ञानतद्विषययोरपि विषयविषयितासम्बन्धेनाधाराधेयभावोपगमे विषयतया ज्ञानाधिकरणं यस्तज्ज्ञानविषयोऽनागतसमयस्तत्प्रागभावाधिकरणक्षणोत्पन्नतज्ज्ञानांशे नांशतो बाधः । स्वोत्पत्तिक्षणस्यापि तदत्यन्ताभावाधिकरणतया सर्वेष्वेव क्षणिकेषु सत्सु बाधः स्यादतोऽभावसामान्यमनिवेद्य प्राग-



उत्पत्तिमत्त्वं वा । उत्पत्तिश्च स्वाधिकरणक्षणावृत्तिप्रागभावप्रतियोगि-  
भावनिवेशनम् । सौगतमतेऽभावस्य तुच्छत्वेऽपि कालसम्बन्धोऽस्त्येव , किं तदर्थ-  
क्रियाकारित्वरूपसत्त्वे(मेव)नेति तन्मते प्रागभावाधिकरणक्षणप्रसिद्धिः । क्षणपर्यन्तनिवे-  
शात् तादृशप्रागभावाधिकरणध्वंसात्मकस्थूलकालोत्पत्तिकत्वस्य क्षणिकेऽपि सत्त्वाद्वा-  
धस्य नावकाशः । चरमध्वंसातिरिक्तध्वंसानां कालत्वानभ्युपगमे तु क्षणत्वं न निवेश-  
नीयम् । एवं प्रागभावविशिष्टसमयावृत्तित्वानिवेशने ध्वंसमात्रस्य कालत्वेऽपि क्षणत्व-  
निवेशनार्थक्यम् । क्षणावृत्तित्वनिवेशे प्रागभावे न प्रसिद्धिप्रम्भव इत्यतस्तदनुत्पत्ति-  
कत्वस्य निवेशः । तदनुत्पत्तिकत्वं च तदुत्पत्तिन्यस्तत्वं न तु तत्र यदुत्पत्तिविरहस्त-  
त्त्वम् , तथासति प्रागभावोत्पत्तेरप्रसिद्ध्या तत्रैव क्षणिकत्वप्रसिद्ध्या निर्वाहात् । स्वपदं  
चान्यत्वानुयोगिपरं स्वाधिकरणसमयप्रागभावाधिकरणक्षणोत्पत्तिकं यत्त्वं तस्य स्थिर-  
तया परमते भेदप्रसिद्धेः । कादाचित्कत्वानिवेशे उत्पत्तिरहिते नित्यवस्तुन्यात्मादा-  
वंशतः सिद्धसाधनं स्यात् , अवच्छेदकावच्छेदेन साध्यसिद्धेरुद्देश्यतया तस्यादोषत्वे-  
ऽपि आत्मन्यनित्यत्वं सिद्धसाधयिषूणां परेषां उद्देश्यसिद्धिः , क्षणिकत्वेऽप्युत्पत्तिविरहैर्वा-  
त्मनि साध्यनिर्वाहात् , अतः कादाचित्कत्वरूपविशेष्यदलम् ।

ननु तथाप्यात्मनः पराभिमतं क्षणमात्रस्थायित्वरूपमत्यन्तास्थैर्यं न सिद्ध्यति,  
महाप्रलयमात्रासत्त्वेऽपि तस्य कादाचित्कत्वनिर्वाहादतः कादाचित्कत्वं परित्यज्य  
विशेष्यान्तरं निवेशयतिः उत्पत्तीति । उत्पत्तिमतो द्विक्षणस्थायित्वेऽपि न विशेष-  
णदलनिर्वाह इत्युक्तविशेषणविशिष्टोत्पत्तिसिद्ध्यात्मनोऽस्त्यैर्यसिद्धेरिति भावः ।

स्वाधिकरणसमयप्रागभावाधिकरणसामान्ये यस्योत्पत्तिविरहस्तत्त्वस्य सत्यन्तेन  
त्रिवक्षणे उत्पत्तिमत्त्वस्य विशेष्यतया पृथक् निवेशेऽपि निर्वाहो बोध्यः । एतन्मते प्राग-  
भावे साध्यस्य प्रसिद्धिविरहेऽपि चरमध्वंस एव तत्प्रसिद्धिः । स्वाधिकरणसमयध्वंसानधि-  
करणसमयसम्बन्धरूपाया उत्पत्तेश्चरमध्वंससाधारणशासम्भवात् तद्व्यतिरिक्तक्षणिकत्वं  
तत्र न सिद्ध्यतीति तत्साधारणीमुत्पत्तिं निर्वक्ति उत्पत्तिश्चेति । न्यायमते  
आत्मादिनिष्ठक्षणसम्बन्धस्योत्पत्तित्ववारणाय प्रतियोग्यन्तं क्षणविशेषणम् । सर्वेषामेव  
प्रागभावानामात्माद्यधिहरणवृत्तितया न कस्यापि क्षणस्यात्माद्यधिकरणक्षणवृत्तिप्राग-  
भावप्रतियोगित्वमिति न तेषां स्वमते उत्पत्तिमत्त्वमिति न सिद्धसाधनम् । चरमध्वंस-  
प्रागभावस्यापि तदधिकरणमहाकालवृत्तितया न तदधिकरणकालावृत्तित्वमिति न  
चरमध्वंसे उत्पत्तिमत्त्वनिर्वाह इति प्रथमक्षणपदम् । द्वितीयक्षणपदं च स्थिरवादिना-  
मुत्पत्तिकक्षणे प्रथमक्षणावधिद्वितीयक्षणपर्यन्तस्थायिस्थूलकालसम्बन्धेऽतिव्याप्तिवार-  
वारणयावश्योपादेयतयोपत्तं प्रकृते चानुपयुक्तम् । प्रकृते च प्रागभावप्रतियोगित्वमु-  
त्पत्तिस्थले निवेश्य तमनोऽत्यन्तास्थैर्यसाधनसम्भवो बोध्यः ।

स्वजन्यविभागप्रागभावविशिष्टक्रियायाः क्षणपदार्थत्वं चरमध्वंसाधिकरणक्षणा-  
प्रसिद्ध्या तत्रोत्पत्तिमत्त्वानिर्वाहेण तत्रापि क्षणिकत्वप्रसिद्धिरतः क्षणपदार्थपन्यासमाह

क्षणसम्बन्धः । क्षणश्च स्वाधेयपदार्थप्रागभावानाधारसमयः । प्रसिद्धिस्तु विधेः नैयायिकानां प्रागभावे चरमध्वंसे च, निषेधस्य च बौद्धा-  
नामलीके । स्वाधिकरणसमयप्रागभावाधिकरणक्षणावृत्तित्वं क्षणिकत्व-  
मिति तु ज्यायः । प्रसिद्धिरेतस्य महाप्रलये । प्रागभावश्चात्र भावाभावः-

क्षणइचेति । स्वाधेयेति । स्वाधेयप्रागभावेत्यादौ कदाचित्कर्मधारयभ्रमः स्यादतः  
षष्ठीतत्पुरुषस्फुटत्वार्थं पदार्थेति । चरमध्वंसाधिकरणतादृशक्षणश्चरमध्वंस एव ।  
स्वाधेयत्वस्य पदार्थाविशेषणत्वे पक्षीकृतशब्दाद्यधिकरणप्रागभावानधिकरणसमयरूप-  
क्षणाप्रसिद्ध्या पक्षे उत्पत्तिमत्त्वनिर्वाहेण बाधः स्यादिति तदुपादानम् । तदुपादाने च  
परमते वस्तुमात्रस्यैव तादृशक्षणतया नाप्रसिद्ध्यवकाशः । न्यायमते चरमध्वंसोत्तर-  
क्षणिकक्षणानभ्युपगमेन शब्दाद्यधिकरणतादृशक्षणप्रसिद्धावपि न क्षतिः, चरमध्वंसा-  
त्मकक्षणमादाय साध्यप्रसिद्धयैव शब्दाद्यधिकरणे तादृशक्षणत्वसिद्धिरूपक्षणिकत्वसिद्धे-  
स्तन्मते सम्भवात् ।

प्रागभाव इति । प्रथमस्य प्रसिद्धिरुभयत्रैव चरमस्य चरमध्वंस एवेत्यर्थः ।  
निषेधस्य चेति । नैयायिकसाध्यस्य क्षणिकत्वाभावस्य चेत्यर्थः । प्रसिद्धिरित्यनु-  
षज्यते । मलीक इति । सन्मात्रस्यैव तैः क्षणिकत्वोपगमात् तन्मते तत्र तदभा-  
वावृत्तादिति भावः । विप्रतिपत्तिकोटयोः क्षणिकत्वतदभावयोः प्रत्येकमेव वादिद्वयम-  
तप्रसिद्धत्वमित्याशयः ।

निरुक्तक्षणिकत्वेऽनुपयोगिनः स्वत्वेनोपादानात्प्रतिव्यक्ति साध्यभेदः स्वपदार्थान-  
नुगमादित्यनुगतहेतौ व्यभिचारः, पक्षतावच्छेदकस्याननुगतत्वेऽंशतो बाधः । एवमु-  
त्पत्तिस्थलेऽवृत्तित्वनिवेशेनाप्युपपत्तिः प्रागभावे क्षणिकत्वस्यैव चरमध्वंसे तत्प्रसिद्धयैव  
निर्वाहात् । एवञ्च विशोध्यदलनिवेशोऽपि व्यर्थः । न्यायमते च आत्मनः प्रागभावाधि-  
करणक्षणानुत्पत्तिकत्वेऽपि तादृशक्षणवृत्तित्वविरहेण सिद्धसाधनानवकाशादित्यालोच्य  
उत्पत्तिद्वयं परित्यजति स्वाधिकरणेति । अत्र स्वाधिकरणसमयप्रागभावाधिकर-  
णक्षणवृत्ति यद्यत् स्वं तत्तद्भेदकूट एवानुगतः साध्यः, अत एव न व्यभिचारः,  
न वाऽंशतो बाधः । कस्यचिद्वस्तुनो स्थैर्यं तादृशं यद्यत्स्वं तदन्तर्भावात् तत्र  
निरुक्तभेदकूटवत्त्वं न निर्वहति इति वस्तुमात्रे तादृशभेदकूटसिद्ध्या सकलवस्तु-  
नां स्थैर्यनिरासः ।

वस्तुतः स्वाधिकरणक्षणवृत्तित्व-स्वप्रतियोगिसमयवृत्तिस्वोभयसम्बन्धेन प्रागभाव-  
वत्समयभेद एवात्र विवक्षितः । एतेन तत्तद्व्यक्तित्वावच्छिन्नभेदकूटस्य साध्यत्वे  
प्रागभावमात्रस्य तत्तद्व्यक्तित्वोपादाने सिद्धसाधनं, शब्दादेरप्युपादाने तत्र तद्भेदे बाधेन  
बाध इति दूषणं प्रत्युक्तम् । महाप्रलये चरमध्वंसे । नतु चरमध्वंसस्याधिकरण-  
समयो महाकालो ध्वंसश्च, तयोः प्रागभावाप्रसिद्धेः महाकालस्य नित्यत्वात्, चरम-



साधारणो बोध्यः । अन्ये कादाचित्काभावो वा तेनान्त्यभावव्युदासः (१) ।  
स्वाधिकरणक्षणवृत्तिध्वंसप्रतियोग्यवृत्तित्वं वा क्षणिकत्वम् । क्षणत्वं च

ध्वंसो भविष्यतीति प्रायस्य तत्प्रतियोगिविषयत्वात्तस्य च भावत्वेनाभावघटितप्राग-  
भावत्वासम्भवात् ।

अथ प्रतियोगिन इव तत्प्रागभावस्यापि नाशे भविष्यत्ताप्रत्ययविषयावात् प्रति-  
योगिप्रागभावरूपचरमध्वंसः प्रसिद्धयतीति चेत् ।

प्रसिद्धयतु तथापि चरमाभावे संयोगरूपे उक्ततत्त्वक्षणानामतिव्याप्तिः, तदुत्तरं  
भावानुत्पत्त्या तदधिकरणसमयस्य तदुत्पत्तिक्षणवृत्तिभावरूपस्य यः प्रागभावः तदुत्तरो-  
त्पन्नध्वंसरूपासमयस्य वा यः स्वप्रतियोगिभावप्रागभावरूपः प्रागभावस्तस्य चरम-  
भावपूर्वकाल एव प्रवृत्तेः । न च प्रागभावार्थं विनाश्यभावत्वं, तत्र चाभावत्वनिवेशे  
प्रयोजनाभावात् स्वाधिकरणसमयप्रतियोगिकविनाशित्वेनैव प्रागभावस्य निवेशनीयतया ।  
चरमाभावे स्वोत्पत्तिद्वितीयक्षणोत्पन्नध्वंसरूपस्वाधिकरणसमयप्रतियोग्यधिकरणक्षणवृ-  
त्तित्वान्नातिव्याप्यवकाश इति वाच्यम् । स्वाधिकरणसमयप्रतियोगित्वस्य तत्सम्बन्ध-  
साधारणतया स्वसमानकालोत्पन्नस्वाधिकरणसमयविषयकज्ञानस्वरूपतादृशसमयविष-  
यताधिकरणक्षणवृत्तितया घटादौ बाधापत्तेरभावत्वनिवेशस्यावश्यकत्वात् इत्यत आह  
प्रागभावश्चात्रेति । अत्र तत्त्वक्षणत्रये, भावाभावसाधारण्य इति । अनुयोगि-  
ताविशेषरूपाभावत्वस्य भावाभावसाधारण्यं विनाऽभावस्य नास्तीतिबुद्धिविषयत्वानु-  
पपत्त्या तेन रूपेण भावस्यापि सङ्ग्रहादिति भावः । एवं च चरमसंयोगद्वितीयक्षणोत्प-  
न्नध्वंसरूपतदधिकरणसमयस्य प्रतियोगिरूपप्रागभावधिकरणे चरमसंयोगोत्पत्ते-  
र्नातिव्याप्तिः । प्रागभावत्वं विनाश्यभावार्थं, तत्र च विनाशित्वस्थले उत्पत्तिविनाशा-  
न्यतरप्रतियोगित्वरूपकादाचित्कत्वनिवेशे भावव्यावृत्ताभावत्वविरोध्युत्पत्त्यघटितान्य-  
लक्षणे नातिव्याप्तिसम्भव इत्याह अन्य इति । कादाचित्केति । तथाच चरम-  
संयोगोरूपत्तिक्षणरूपतदधिकरणसमयस्य कादाचित्कोऽभावस्तद्ध्वंसस्तदधिकरणोभूत-  
द्वितीयक्षणवृत्तितया न तत्रातिव्याप्तिः । आदिलक्षणद्वये च चरमसंयोगाधिकरणसमय-  
स्य तदुत्पत्तिक्षणरूपस्य ध्वांसत्वक्षणे तदनुपत्तिद्वितीयक्षणोत्पन्नध्वंसरूपस्य च भाव-  
मिन्नो यस्तत्प्रतियोगिभावप्रागभावरूपस्तत्क्षणे च चरमसंयोगस्यानुत्पत्तेः कादाचिका-  
भावनिवेशेऽप्यतिव्याप्तिरस्येवेत्युक्तम् । कादाचित्कत्वं ध्वंसप्रागभावान्यतरप्रतियोगित्वं  
ध्वंसप्रागभावसंग्राहकं, तेन रूपेण स्वाधिकरणसमयाभावं निवेश्य तदधिकरणक्षणवृत्ति-  
त्वोपादानपेक्षया स्वाधिकरणक्षणवृत्तिध्वंसप्रतियोग्यवृत्तित्वं लाघवादुपादानमुचितमित्या-  
शयेनाह स्वाधिकरणेति ।

( १ ) दीधितिटिप्पणीकृन्मते 'तेनान्त्यभावव्युदास 'इत्यस्य पूर्व' अन्ये कादा-  
चित्काभाव' इति पठनीयम् ।

स्वावृत्तियावत्स्ववृत्तिध्वंसप्रतियोगिकत्वम्, स्वावृत्तिध्वंसप्रतियोग्यना-  
धारत्वं वा । क्षणोऽपि वा नोपादेयः । भिन्नकालयोरनाधाराधेयभावे  
वा, वृत्तिर्वा कालिकी वक्तव्या, तेनातीतगोचरक्षणिकज्ञाने नांशतो  
बाधादिः । शब्दादिः स्वोत्पत्त्यव्यवहितोत्तरकालीनध्वंसप्रतियोगी न

अथ ध्वंसविशेषणवृत्त्यन्तानिवेशे भावमात्र एव बाध इति तदुपादानं, स्वाधिकर-  
णक्षणस्यापि स्वाधिकरणक्षणवृत्त्यन्ताऽन्योन्याभावाधिकरणतया उत्पत्तिवदितध्वंस-  
त्वप्रवेशः । भावसाधारणप्रागभावत्वासत्त्वे पूर्वनिरुक्तस्ववृत्तिपदार्थप्रागभावानाधारत्व-  
रूपक्षणत्वं चरमसंयोगकालोत्पन्नध्वंसेऽतिप्रसक्तं तत्काले भावप्रागभावसत्त्वादित्यत  
आह क्षणत्वं चेति । स्वावृत्तीति । यावन्तः स्ववृत्तिध्वंसप्रतियोगिनः स्वावृत्तयो  
यस्य तत्त्वमित्यर्थः । स्थूलकाले स्वद्वितीयक्षणाद्युत्पन्नानामपि ध्वंसानां स्ववृत्तितया  
तत्प्रतियोगिनां च निरुक्त्यावदन्तर्गतानामायक्षणावच्छेदेन स्ववृत्तिस्वाज्ञातिप्रसङ्गः ।  
पदव्यावृत्तिः स्फुटैव । ध्वंसप्रतियोगिनि स्वावृत्तित्वमुपेक्ष्य स्वस्मिन् प्रतियोग्यनधिक-  
रणत्वनिवेशेन प्रतियोगिनि यावत्त्वानिवेशेन लाघवमभिप्रेत्य लक्षणान्तरमाह स्वा-  
वृत्तीति । स्वाधिकरणेत्यादिलक्षणे क्षणत्वनिवेशनमेव निष्फलं किन्तु तदतिप्रसक्त्या,  
न्यायमते चरमध्वंसाधिकरणसमयमात्रस्यैव ध्वंसाप्रतियोगितया विशेष्याभावादेव निरु-  
क्तक्षणिकत्वाप्रसिद्धिः, तन्मते च स्थूलकालानभ्युपगमेन बाधासम्भवादित्याशयेनाह—  
क्षणोऽपीति ।

नन्वतीतगोचरज्ञाने तन्मतेऽप्यतीतविषये स्वाधिकरणक्षणवृत्तिध्वंसप्रतियोगिनि  
विषयतया वर्तमानत्वसत्त्वात्तत्र निरुक्तक्षणिकत्वसाधने बाधः, अभावसाधने च सिद्ध-  
साधनमत आह भिन्नेति ।

ननु विषयतासम्बन्धस्य वृत्तिनियामकत्वे विषयतैव तेन सम्बन्धेनाधारता सा च  
स्वसमानकालीनविषय इव स्वासमानकालीनविषयेऽप्यविशिष्टेत्यत आह वृत्तिर्वेति ।

इदमत्र बोध्यम्—निरुक्तलक्षणेऽनुयोगिनि स्वत्वनिवेशः, आत्मघटादिकं स्वपदेनो-  
पादाय साध्यप्रसिद्धिसम्भवे तावतैव कृतार्थता, तदसम्भवे साध्याप्रसिद्धिर्दुर्वारैव, न हि  
प्रागभावचरमध्वंसरूपं स्वमेव साध्यघटकं तद्वद्वितसाध्यस्य पक्षे बाधात्, स्वपदेन  
पक्षमुपादाय प्रागभावदौ प्रसिद्धसाध्यस्य तत्र साधनं व्यभिचारेण निराकृतमेव । प्रति-  
योगिनि स्वपदेनोपादाय भेदकूटसाधने च तन्मते प्रतियोग्यप्रसिद्धिः । सत्त्वनिबिद्धप्रति-  
योगिनमादायाभावप्रसिद्ध्युपगमे च स्वाधिकरणसमयध्वंसावृत्तित्वमेव ज्यायः । स्वत्व-  
घटितोत्पत्तिमत्स्वरूपविशेष्यदलघटितलाक्षणिकत्वेऽननुगमनिबन्धनदोषो दुर्वारश्चेति ।

मतान्तरमाह शब्दादिरिति । स्वोत्पत्तीति । स्थिरावेऽपि स्थितिक्षणानन्तरो-  
त्पन्नध्वंसप्रतियोगित्वसम्भवादुत्पत्तीति । तदव्यवहितोत्तरत्वं तदधिकरणक्षणध्वंसोत्पत्त्य-  
धिकरणक्षणध्वंसोत्पत्त्यधिकरणत्वम् । कालपदं क्षणपरम्, अन्यथा न्यायमतेऽपि घटादौ  
स्वोत्पत्तिक्षणध्वंसाधिकरणमहाकालादिवृत्तिध्वंसप्रतियोगित्वसत्त्वेन तत्र क्षणिकत्वाप्रसिद्धेः ।



धा, स्वोत्पत्तिव्याप्यो न वा, व्याप्तिश्च कालिकी, विधिप्रसिद्धिरेकदेशि-  
नामन्त्यशब्द इति केचित् । सत्त्वमुत्पत्तिव्याप्यं न वा इत्यादिकं तु  
न युक्तम्, तथा सति सत्त्वादेरेवोत्पत्तिव्याप्यत्वादिकस्य साध्ययितुमु-  
चितत्वात् ।

अनुमितिकारणव्याप्तिपक्षधर्मताज्ञानजनकोदाहरणोपनयात्मकद्वयव-  
यववादी(१) बौद्धः क्षणिकत्वे मानमाह यत् सदिति । ( पृ० ५ पं० ३ )  
स्थूलद्रव्याभ्युपगमेन घटो दृष्टान्तः प्रसाध्याङ्गकः, तथोत्पादविशिष्टो वा

स्वाधिकरणकालध्वंसाधिकरणत्वावच्छिन्नान्त्यकालवृत्तित्वं वा कालीनान्त्यार्थः ।

स्वोत्पत्तिव्याप्य इति । घटादेः स्थिरत्वे स्वोत्पत्त्याधिकरणद्वितीयादिक्षणे वर्त-  
मानत्वाच्च स्वोत्पत्तिव्याप्यतेति विधौ साधिते तन्निराकरणम् । स्थिरत्वेऽपि स्वोत्पत्त्यधि-  
करणदेशमात्रवृत्तौ स्वोत्पत्तेर्देशिकी व्याप्तिरस्तीति न तत्र स्थैर्यनिराकरणसम्भव  
इत्याह व्याप्तिश्चेति । अत्रान्त्यस्य क्षणिकत्वस्य च चरमध्वंसे प्रसिद्धावपि नाशस्य  
तत्र प्रसिद्धिसम्भवस्तदधिकरणकालध्वंसाप्रसिद्धेरित्यत आह विधीति । अन्त्यश-  
ब्दस्य क्षणिकत्वमङ्गीकुर्वाणमेकदेशिनं प्रति निष्कक्षणीकत्वसाधने तस्यैवोभयसिद्धदृष्टा-  
न्तत्वसम्भवे तमुपेक्ष्य प्रसाध्याङ्गकघटरूपदृष्टान्तानुसरणविरोधः । हेत्वधिकरणे क्वचि-  
त्साध्यसत्त्वे तत्रैव व्याप्तिरिति सिद्धिसम्भावनाप्रे प्रतिबन्धाऽसिद्धया अनुमानदूषणस्य तदुत्तर-  
मङ्कुरमकुर्वाणादङ्कुरकारिणोऽसिद्धिशङ्कायाश्च विरोधः, स्वाधिकरणक्षणावृत्तिप्रागभावप्रति-  
योगिस्वाधिकरणक्षणान्यावृत्तिस्वरूपस्वोत्पत्तिव्याप्यत्वापेक्षया स्वाधिकरण उभयप्रागभा-  
वाधिकरणक्षणावृत्तित्वादिकमेव लघु इत्यस्वरससूचनाय केचिदिति ।

सत्त्वमिति न्यायमते । सत्त्वेति । नित्ये उत्पत्तेरभावाच्च सत्त्वस्योत्पत्तिव्याप्य-  
तेति न सिद्धसाधनावसरः । विधिसाधनेन स्थैर्यनिराकरणसम्भवेऽपि आत्मनो देहा-  
भिन्नत्वसाधकनित्यत्वनिराकरणेन तत्साधनं प्रकृते उपयुज्यते । सत्त्वादेरेवेत्येवकारः  
अर्थान्तरेण सतः क्षणिकत्वसाधनानौचित्यलाभाय ।

ननु प्रतिज्ञाहेत्वनुपन्यस्य प्रथमत एव यत्सदित्युदाहरणोपन्यासो विरुद्ध इत्याशङ्का  
निराकर्तुमाहानुमितीति । इतरावयवानामनुमितिजनकज्ञानाजनकतया न्यायाङ्गत्वम-  
नुचितमिति सूचनायोदाहरणोपनयनयोरनुमितिजनकज्ञानजनकत्वाभिधानम् ।

नन्ववयवविद्रव्यस्य घटस्य तन्मतेऽलीकतया दृष्टान्तत्वविरोध इत्यत आह-स्थू-  
लेति । तथापि तस्य न्यायमते स्थिरत्वात् साध्यवैकल्यमित्यत आह प्रसाध्येति ।  
स्थूलद्रव्याभ्युपगममन्तरेणापि सङ्गमयतो मतमाह तथेति । तथोत्पादविशिष्टः  
निरन्तरीभूय यं उत्पादस्तद्वान् क्षणिकः, वाकारश्च स्थूलद्रव्याभ्युपगमपक्षस्यापि तद-

परमाणुसमूहो घटः । असन्नेव वा व्यतिरेकदृष्टान्त(१) इति केचित् । विवादाध्यासित इत्येकदेशिमतेनान्त्यशब्दे अंशतः सिद्धसाधनवारणाय, स्वरूपकथनं वा(२), पक्षतावच्छेदकावच्छेदेन साध्यसिद्धेरुद्देश्याया अनुत्पन्नत्वेन तस्यादोषत्वात् । शब्दादिरिति । ( पृ० ६ पं० १ ) विभिन्नरूपेण पक्षत्वेऽपि न क्षतिः, समूहालम्बनरूपाया अनुमितेः सम्भवात् । केषाञ्चिद्विशिष्यानुपादानेऽपि न तत्र सन्दिग्धानैकान्तिकत्वं, गृहीतव्या-

नुमितित्वलाभाय, एतावतापि प्रसाध्याङ्गकत्वं न परिहृतम्, तादृशपरमाणुसमूहस्यापि पक्षैकदेशत्वादत आह असन्नेवेति । घट इत्यनुषज्यते । अवयविविशेष इति तदर्थः । यद्यपि घटस्यासत्त्वपक्ष एव व्यतिरेकदृष्टान्ततासम्भवः, असत्त्वं च तस्य न्यायानुमतमतः प्रसाध्याङ्गकत्वं दुष्परिहरम्, तथापि प्रकृतानुमानेन घटस्य क्षणिकत्वं साधनीयम्, तत्साधने च घटदृष्टान्तेन प्रकृतानुमाननिर्वाह इत्यन्योन्याश्रयात्तस्यान्वयदृष्टान्तत्वानभ्युपगमः । असत्त्वस्य युक्त्यन्तरेण साधनीयतया व्यतिरेकदृष्टान्ततापक्षेऽन्योन्याश्रयाभावात् । अत्र च मते तथोत्पादविशिष्टपरमाणोरपि दृष्टान्तत्वसम्भवेन तद्विशिष्टतत्समूहपर्यन्तानुधावनं निर्वाजम्, यत् सत् तत्क्षणिकमित्यन्वयसहचारोपदर्शने सत्त्वक्षणात्त्वशून्यस्य दृष्टान्तविधयोपदर्शनेऽन्वय इत्यस्वरसूचनाय कश्चिदिति । न च स्वव्याख्याने उक्तानुमानं विनापि पूर्वोत्तरक्षणवृत्तिवटयोः कर्तृविशेषकारित्वतदकारित्वेन भेदसिद्ध्या क्षणिकत्वसिद्धिसम्भवेन तद्दोषानवकाशात्, सत्त्वावच्छेदेन क्षणिकत्वसिद्धयर्थमेतदनुमानोपगमात् । व्यक्तीभविष्यतीदमग्रे । अंशतः सिद्धसाधनेति । प्राचां मते अवच्छेदकावच्छेदेन साध्यसिद्धावपि तस्य दोषत्वमित्यभिप्रायेणेदम् । नव्यमतानुसारेणाह स्वरूपेति । अंशतः सिद्धसाधनदोषस्य कथमेवं परिहार इत्याकाक्षायामाह-पक्षतावच्छेदकेति । पक्षतावच्छेदकं च सर्वसाधारणमेकं शब्दत्वादिरूपं नानैवोभयथैव तदवच्छेदेन साध्यवत्त्वमुभयासिद्धम् ।

ननु विवादास्पदत्वपरित्यागे सर्वसाधारणपक्षतावच्छेदकालाभः शब्दादित्वस्य शब्दत्वादिधर्मसमूहरूपस्यानभ्युपगमात्, तथाच नैकानुमितिनिर्वाहः तावदनुमितीनां चैकदाऽसम्भवेन विवादाशान्तिरित्याशङ्क्याह विभिन्नरूपेणेति । असमूहालम्बनरूपाया एकस्या अनुमितेर्विषयत्वानुगमस्य ज्ञानाभेदकत्वादिति भावः ।

नन्वेवमपि विशिष्य सर्वेषां पक्षाणामेकदा प्रतिपादनासम्भवेन यत्र पक्षवाचकोक्तपदार्थस्यानुपस्थितिस्तत्र व्यभिचारसंशयसम्भवेनानुमानासम्भव इत्यत आह—क्रेषाञ्चिदिति । तत्र पक्षवाचकपदानुपस्थितौ, सन्दिग्धानैकान्तिकत्वम्, दोषायेति शेषः । गृहीतव्याप्तिकस्येति । साध्याभावादिसत्त्वेन तादृशधर्म्यनुपस्थितिदशा-

( १ ) व्यतिरेके दृष्टान्त इति कश्चित् इति पाठान्तरम् ।

( २ ) कथनमात्रं वेति पाठान्तरम् ।



सिक्तस्य हेतोस्तत्र परामर्शेऽनुमितेरेवोदयात् । पक्षत्वेनोपन्यासस्या-  
किञ्चित्करत्यात् । प्रामाणिकत्वार्थक्रियाकारित्वरूपयोः सत्त्वयोरेक-  
स्य पक्षतावच्छेदकत्वं हेतुत्वं चान्यतरस्य । पक्षतावच्छेदकस्य हेतु-  
त्वेऽपि न दोषः । व्याप्तिग्रहेण हेतौ साध्यसामानाधिकरण्यावगाहनेऽपि  
हेतुमान् साध्यवान् इति हेतुमत्त्वावच्छेदेन हेतुमद्विशेष्यकसाध्यवत्त्वबु-  
द्धेरुद्देश्याया (१) अप्रसिद्धेः । प्रतिबन्धो व्याप्तिः ॥

यामन्यत्र सहचारनिश्चितव्याप्तिकस्येत्यर्थः । हेतोः सत्त्वस्य, तत्र धर्मिणि । अनु-  
मितेरेवोदयादिति । पक्षवाचकपदेन तदबोधनेऽपि तस्य पक्षताया अक्षतत्वात्  
तत्र व्यभिचारसन्देहस्याकिञ्चित्करत्वात्तत्र हेतुमत्ताज्ञाने च व्यभिचारज्ञानस्यैवाभावादिति  
भावः । पक्षत्वेनोपन्यासस्य पक्षवाचकपदबोधितत्वस्य, अकिञ्चित्करत्वात्  
पक्षत्वाव्याघातकत्वात् । इदमुपलक्षणम्—तादृशधर्मिणोऽनुमितावभावेऽपि व्या-  
प्तेर्गृहीत्वादनुमितौ व्यभिचारग्रहस्य साक्षादविरोधित्वाद्व्यभिचारसंशयोऽकिञ्चित्कर  
इति बोध्यम् ।

नचाऽनुगतपक्षतावच्छेदकदुर्भिक्षमित्याह प्रामाणिकत्वेति । आचार्यैः पक्ष-  
तावच्छेदकस्य हेतुत्वानभ्युपगमात् तन्मतमनुरुद्धय सत्त्वपदार्थस्य द्विरूपतां प्रदर्श्य  
साधने पक्षतावच्छेदकाभाव उपपादितः । प्रवादमनुरुद्धय वस्तुविचारे पक्षतावच्छे-  
दकस्यापि हेतुत्वं सम्भवतीत्याह पक्षतावच्छेदकस्येति ।

नन्वनव्यव्याप्तौ हेतुसाध्यसामानाधिकरण्यप्रवेशात् व्याप्तिग्रह एव, तत्सिद्धौ हेतु-  
विशिष्टे साध्यानुमितिः सिद्धसाधनेन न सम्भवति, अनुमेयस्य साध्यपक्षतावच्छेदक-  
सामानाधिकरण्यस्य सिद्धत्वादिति हेतोः पक्षतावच्छेदकानभ्युपगमबीजं दूषयति—  
व्याप्तीति । इति इत्याकारयोः । एतेन समानाकारा सिद्धिरेव विरोधितया  
हेतुः, स्वव्यापकसाध्यसामानाधिकरण इति व्याप्तिग्रहस्यासमानप्रकारकतया नानुमि-  
तिप्रतिबन्धकत्वमिति सूचितम् ।

ननु परार्थस्थले यो हेतुमान् स साध्यवानित्युदाहरणाद्धेतुमद्विशेष्यकसाध्यवत्त्वबु-  
द्धेरुत्पन्नत्वादुदाहरणवाक्याद्धेतुः साध्यसामानाधिकरण इति शाब्दज्ञानासम्भवेनैतादृश-  
मानसज्ञानस्यावश्यं स्वीकरणीयतया तद्दृशायां हेतुमान् साध्यवानित्याकारकबुद्धेरपि  
सम्भवात् दुर्वारमेव सिद्धसाधनमित्यनुशयेनाह हेतुमत्त्वावच्छेदेनेति । तथाच  
व्याप्तिबुद्धौ हेतुमति साध्यवत्त्वभावेऽपि हेतुमत्त्वावच्छेदेन साध्यवत्त्वाभानान्नोद्देश्यसि-  
द्धिरिति भावः । यद्यप्यवच्छेद्यावच्छेदकभावो व्याप्यव्यापकभाव एव प्रकृते, स च प्रा-  
गेव भातः । न च प्रकारतया जनकज्ञाने तद्ज्ञानेऽपि संसर्गतया तद्ज्ञानमनुमानादेवेति  
वाच्यम् । संसर्गतया तद्ज्ञानस्याधिकप्रयोजनाभावात् । हेतुमत्त्वसामानाधिकरण्येन सा-

भेदसिद्धाविति । ( पृ० ७ पं० १ ) अङ्कुरमकुर्वाणादङ्कुरकारिण इव तदकुर्वाणात् तत्कारिणः, एवं तत्तदकुर्वाणात् तत्तत्कारिणो भेदसिद्धया क्षणिकत्वसिद्धौ तेषु (१) क्षणिकत्वसत्त्वयोर्व्याप्तिसिद्धिरित्यर्थः । सिद्ध्याः सिकाच्च तस्मात् सन्मात्रे क्षणिकत्वानुमानमिति । किञ्चित्सामर्थ्यादि-

ध्याभावशंकायास्तु साध्ये व्यापकताप्रकारकनिश्चयादपि निवृत्तेः, मानसज्ञाने प्रकारः तथा तद्ज्ञाने संसर्गतया तद्ज्ञानेऽपि बाधकाभावात् । तथापि सामान्यप्रत्यासत्त्यनभ्युपगमेऽनुमानं विना सकलहेत्वधिकरणे साध्यवत्त्वसिद्धयसम्भवादनुमानसार्थक्यं, तादृशसिद्धिमन्तरेण सर्वत्र हेतुमति न साध्यस्य प्रामाणिकत्वनिर्वाह इति तस्या उद्देश्यत्वम् । तादृशानुमितिश्च भिन्नधर्मिकसिद्धैरविरोधत्वोपगमेन निर्वाहयिष्यत इति भावः ।

नन्वङ्कुरसामर्थ्यतदसामर्थ्याभ्यां कुशलस्थबोजङ्कुरकारिवीजयोर्भेदसिद्धावपि नाङ्कुरमकुर्वाणस्य कुशलस्थबोजस्य क्षणिकत्वसिद्धिः, तादृशस्याङ्कुरजन्यपूर्वतृतीयक्षणपर्यन्तावस्थाने बाधकाभावादिति कथं बीजपरम्परायां क्षणिकत्वसत्त्वयोर्व्याप्तिरिति शंका परिजिहीर्षुर्व्याचष्टे अङ्कुरेति । अङ्कुरमकुर्वाणादिति । अङ्कुरपूर्वतृतीयक्षणस्थबीजादिति शेषः । तदकुर्वाणात्—अङ्कुरकारिवीजमकुर्वाणादङ्कुरपूर्वचतुर्थक्षणस्थबीजात् । तत्कारिणः—अङ्कुरकारिवीजकारिणोऽङ्कुरोत्पत्तिपूर्वतृतीयक्षणस्थबोजस्य भेदसिद्धेरित्यप्रमेणान्वयः । तत्तदकुर्वाणादङ्कुरकारिवीजकारिवीजतत्कारिवीजादिकमकुर्वाणादङ्कुरपूर्वपञ्चमषष्ठादिकक्षणस्थबीजात्, तत्तत्कारिणः—अङ्कुरपूर्वचतुर्थपञ्चमादिकक्षणस्थबोजसन्तानस्य, तेष्वङ्कुरप्रयोजकबीजसन्तानेषु । यद्यप्यङ्कुराव्यवहितपूर्वक्षणवृत्तितत्कारिवीजस्य तत्पूर्वक्षणवृत्त्यङ्कुराकारिवीजाद्भेदसिद्ध्याङ्कुरकारिवीजस्य क्षणिकत्वसिद्धावेव तत्र व्याप्तिसिद्धिसम्भवः, तथापि भूयःसु स्थानेषु सहचारदर्शनस्य व्याप्तिप्राप्तकत्वाभिप्रायेण भूयःसु क्षणिकत्वसिद्धयनुसरणम् सिद्धिसौकर्येण वा । ननु तत एव क्षणिकत्वसिद्धावनुमानवैयर्थ्यमित्यत आह सिद्धेति । तस्मात्—घत्वात् । सन्मात्र इति । मात्रपदं कृत्स्नपरम्, तथाव सन्मात्रेऽनुमानं विना न क्षणिकत्वसिद्धिः, सर्वत्रोक्तयुक्त्यनवतारादित्यनुमानसार्थक्यमिति भावः ।

ननु विरुद्धधर्मसंसर्गासिद्धेरित्यस्य कोऽर्थः ? बोजसामर्थ्यासामर्थ्येऽसिद्धे इति, किं वा सामर्थ्यासामर्थ्ययोर्विरोध एव नास्तीति वा ? नायः करणाकरणादिरूपयोः सामर्थ्यासामर्थ्ययोर्न्यायमतेऽपि सत्त्वात् । न द्वितीयः । स्वरूपयोरयत्नत्वतदभावरूपयोस्तयोर्विरोधस्य न्यायमतेऽपि सत्त्वादित्यत आह किञ्चिदिति । अभिन्नत्वेनाभ्युपगतबीजे उभयसिद्धकारित्वतदभावादिरूपमित्यर्थः । किञ्चिच्चेति । स्वरूपयो-



कमविरुद्धं किञ्चित्चासिद्धमित्याशयेनाह विरुद्धेति । प्रसङ्गेति । यद्यदा  
यत्कार्यमङ्कुरं वा प्रति समर्थं तत् तदा तत् करोति, यथा सहकारि-  
मध्यमव्याप्तीनवीजम् (१) अङ्कुरसमर्थं च तदानीं कुशूलस्थवीजमुपेयते  
परैरिति प्रसङ्गः । यद्यदा यत्कार्यमङ्कुरं वा न करोति तत् तदा न  
तत्समर्थं, यथा यावत्सत्त्वमङ्कुराकारि शिलाशकलमङ्कुरासमर्थम्,

यत्त्वतदभावरूपं चेत्यर्थः । असिद्धमिति । अमिन्नत्वेनाभ्युपगतबीजे न्या-  
यमतासिद्धमित्यर्थः । तथाच तादृशबीजे विरुद्धयोरसिद्धेरित्यर्थकमूलस्य नास-  
त्त्वतिरिति भावः ।

प्रसङ्गबीजभूतां व्याप्तिं दर्शयति यदित्यादिना । यद्यदेति । यत्कावा-  
च्छिन्नं यदित्यर्थः । कार्यसामान्यमादाय सामान्यमुल्लव्याप्त्यापि विशेषतोऽङ्कुरसाम-  
र्थ्येन विशेषव्याप्तिप्रादुर्गच्छान्तसौलभ्येन गृहीतविशेषव्याप्तिकेनापि तेन विशेषतोऽ-  
ङ्कुरकारित्वप्रसक्तिसम्भवात् सामान्यव्याप्तिं विशेषव्याप्तिं च दर्शयति-यत्का-  
र्यमङ्कुरं चेति । एवं यदित्यत्र कुशूलावस्थानकालं विशिष्योपादायापि व्याप्तिर्व्या-  
तदानीमपि कस्यचिदङ्कुरोपधयकत्वेन दृष्टान्तसौलभ्यात् । सहकारिमध्यमव्याप्तीन-  
मिति यवत् । सहकारिसमवहितं कार्यान्तरजनकं तथाविधक्षेत्रस्थबीजं चेत्यर्थः ।  
आपादकस्य पराभ्युपगमेन प्रसक्तिं दर्शयति अङ्कुरसमर्थं चेति । इतीत्यतः,  
प्रसङ्गः कुशूलस्थदशापन्नं बीजं यद्यङ्कुरसमर्थं स्यात्तदा तादृशमेवाङ्कुरं कुर्या-  
दिति प्रसङ्गप्रवृत्तिः । अर्थं च विषयपरिशोधकस्तर्कः कुशूलस्थबीजे असामर्थ्यसाधक-  
विपर्ययानुमाने आहार्यविपरीतशङ्कासामग्रीविषट्कतयोपयुज्यते । व्यतिरेकसद्वचरेणा-  
प्यन्वयव्याप्तिर्गृह्यते इति मन्यमानैराचार्यैर्व्यतिरेकव्याप्तेरन्वये गमकतानभ्युपगमात्  
विपर्ययानुमानोपयोगिनीमन्वयव्याप्तिमेव सम्भवाभिप्रायेणान्वयदृष्टान्तेन दर्शयति  
यद्यदेति । यदा तदेति प्रतियोगिन्येवान्वेति न त्वभावे, प्रतियोगिनि कालान्वये  
उक्तप्रसङ्गे यद्यद्रूपावच्छिन्नयोरापाद्यापादकभावस्तत्तद्रूपावच्छिन्नाभावयोर्न हेतुसाध्य-  
भाव इति विरोधात् । न च तावता क्षतिविरुद्धः, विशिष्टागदकतर्कस्य विशिष्टापाद-  
ककोटिकशङ्कादिसामग्रीसंपादकत्वेऽपि विशिष्यकोटिकशङ्कासामग्रीसम्भवेन विशे-  
ष्याभावनिश्चयानिर्वाहाद्विशेष्याभावानुमानाप्रवृत्तेः । न च कालस्य प्रतियोगिविशेष-  
णत्वे सामर्थ्यसामान्यविरोधिनोऽसिद्धिः, कुशूलावस्थानकालावच्छिन्नं यत्सामर्थ्यं  
तदभावस्य तादृशेनैव समं विरोधादिति कालान्तरे तस्यैव सामर्थ्यं नानुपपन्नमिति  
वाच्यम् । स्वरूपयोग्यतारूपसामर्थ्यस्य यावद्वस्तुस्थायितया तद्वृत्तिकिञ्चित्कालाव-  
च्छिन्नतदभाववत्त्वासम्भवात्तादृशाभावस्य सामर्थ्यमात्रविरोधित्वात् । विपर्यये पक्ष-

न करोति च कुशलस्थबीजं तदानीमङ्कुरमिति विपर्ययः । तेन कुशलस्थतादशायां संयोगादेरुत्तरबीजस्य वा कालान्तरे चाङ्कुरस्य जननाभ्युपगमेऽपि न क्षतिः । यन्नाङ्कुरसमर्थं तन्नाङ्कुरं करोति यथा शिलाशकलम्, अङ्कुरासमर्थं च सहकार्यसमवहितं (१) बीजमिष्यते परैरिति प्रसङ्गः । यदङ्कुरं करोति तदङ्कुरसमर्थं यथा धरण्यादिभेदः, करोति च सहकारिसमवहितं बीजमङ्कुरमिति विपर्ययश्च सामर्थ्यसाधनाय नोपादेयः, अनभ्युपगमेन प्रसङ्गहेतोरसिद्धेः, सामर्थ्यस्य सहकारियोग्यतायाः स्वरूपयोग्यताया वा (२) अभ्युपगतत्वेन विपर्यये सिद्धसाधनादिति । सामर्थ्यं हि करणत्वं तद्वद्विविधम्-फलोपधानं योग्यता च ।

धर्मतां प्रदर्शयति—न करोति चेति । इति विपर्ययः एवंप्रकारेण विपर्ययानुमाने न्यायः । यद्वत्त्वतस्तत्त्वेन विशेषतो वा कार्यान्तर्भावस्य प्रयोजनमाह तेनेति । संयोगादेरिति स्वमते, उत्तरबीजस्येति तन्मते, षष्ठ्यन्तत्रयमेव जननाभ्युपगमेऽपि न क्षतिरित्यनेनान्वेति । संयोगादेर्जननाभ्युपगमेन सामान्यतः कारित्वस्य कुशलस्थबीजे सत्त्वेन तर्कं नैयायिद्वानामिष्टापत्तेः, परैः संयोगादिजननानभ्युपगमेऽपि उत्तरबीजकारित्वोपगमेन मतद्वय एव विपर्ययानुमाने स्वरूपासिद्धिरूपक्षतिः स्यात् सा न भवतीत्यर्थः । कालान्तर्भावप्रयोजनं दर्शयति कालान्तरे चेति । क्षेत्रस्थतादशायां चेत्यर्थः । अङ्कुरजननेति । न्यायमते कुशलस्थस्यैवाङ्कुरजननोपगमेऽपि न तर्कं इष्टापत्तिः, कारिभेदस्य विपर्ययानुमानहेतुत्वे तत्र सन्दिग्धासिद्धिवैत्यर्थः । यद्यपि कारित्वात्यन्ताभावस्यानुमानहेतुत्वे नासिद्धयवकाशः, अङ्कुरकारिण्यपि बीजे कुशलस्थतादशायां तत्कारित्वात्यन्ताभावस्य न्यायमतसिद्धत्वात्, तथापि प्रसंगे कालान्तर्भावे उक्तयुक्त्या विपर्ययेऽपि कालान्तर्भावस्यावश्यकत्वमिति ध्येयम् । अन्यादशप्रसङ्गविपर्ययपरतया मूलं व्याचक्षाणानां परेषां मतमुपन्यस्य दूषयति यन्नाङ्कुरसमर्थमिति । अङ्कुरासमर्थं सहकार्यसमवहितं बीजमिष्यत इति । अन्यथा समर्थकुशलस्थबीजासहकारिसमवहितस्य सामर्थ्येन भेदसिद्धिप्रसङ्गादित्यर्थः । अनभ्युपगमेनेति, पक्ष इत्यादिः, स्वर्यवादिना कुशलस्थस्यापि सामर्थ्याभ्युपगमेन तस्य क्षेत्रस्थतादशायां तत्स्वीकारे भेदकाप्रसक्तेरिति भावः । अभ्युपगतत्वेनेति । प्राक् पूरितं पक्ष इत्यनुषज्यते । कुशलस्थस्य सामर्थ्यपदार्थताविरहे सामर्थ्यं करणमित्यादिवितर्कानवसरस्तस्य तथात्वं घटयति सामर्थ्यं करणत्वमिति । फलोपधानं फलवैशिष्ट्यं तदा तदात्मककरणेन कारित्वस्याभेदासम्भवः, कारिणि क्षेत्रस्थेऽपि बीजेऽङ्कुरपूर्वमेव वर्त्तमाने फलवैशिष्ट्यासम्भवादिति साध्याविशेषप्रसङ्गनासङ्गतिः

( १० ) सहकारिसमवहितमिति पाठान्तरम् ।

( २ ) सहकारियोग्यताया स्वरूपयोग्यताया वा सामर्थ्यस्येति पाठान्तरम् ।



फलोपधानं च फलाव्यवहितप्राक्कालसम्बन्धः । तदेव करणं कारित्वं च । योग्यतापि द्वयी सहकारियोग्यता स्वरूपयोग्यता च । चरमापि द्विविधा जनकतावच्छेदरूपं वीजत्वादि कुर्वद्रूपत्वं वा सहकारिविरहप्रयुक्तकार्याभाववत्त्वं च । तत् क्रमेण विकल्प्य दूषयति सामर्थ्यं होति । नाद्यः पक्षः । एवमग्रेऽपि(१) । साध्येति । साध्यं व्यापकम् । तथा चापाद्यानुमेयाभ्यामापादकानुमापकयोरविशेषप्रसङ्गादित्यर्थः ।

असमर्थकारिव्यावृत्त्योर्भिन्नयोरेव समर्थकारिपदाभ्यामभिधानान्न साध्याविशेष इत्याह—व्यावृत्तीति । ( पृ० ८ पं० १ ) तदनुपपत्तेर्व्यावृ-

तादृशकरणस्य तन्मते क्वचिदपि प्रसिद्धिविरहेण शङ्कास्पदतया वितर्कानवकाशश्चेति फलोपधानं व्याचष्टे फलोपधानं चेति । फलाव्यवहितेति । तत्फलयोग्यत्वे सतीत्यादिः । तदेव करणमिति । तथाच न सामर्थ्यस्य करणरूपतया वितर्कसङ्गतिरिति भावः ।

साध्याविशेषं घटयितुमाह—कारित्वं चेति । तदेवेत्यनुषज्यते । योग्यतापदार्थो यदि स्वरूपयोग्यतैव तदा सहकारिसमवधानरूपतया वितर्को न घटते इत्यतस्तत्साधारणयोग्यतापदार्थं दर्शयति योग्यतापीति । वीजत्वादेः स्वरूपयोग्यतारूपतया वितर्कसङ्गमनाय तस्य जनकतावच्छेदकत्वेन तथात्वं सङ्गमयितुमाह चरमापीति । जनकतावच्छेदकरूपस्वरूपयोग्यतैव मतमेदेन भिन्नेत्याह वीजत्वादि कुर्वद्रूपत्वं वेति । आदिना सलिलत्वादिरिग्रहः । नाद्य इत्यनेन करणमित्यर्थकतया पुंलिङ्गतानुपपत्तिमाशङ्क्य पूरयति—पक्ष इति । एवं पक्ष इति पूरणम्, उत्तरत्रापि(२) न द्वितीय इत्यत्रापि, अन्यथा योग्यतापदस्य स्त्रीलिङ्गकतया तदर्थकरणेन तत्रापि पुंलिङ्गतानुपपत्तेः । तदुत्तरं च पक्षपदं मूल एव श्रुतम् । सामर्थ्यस्य कारित्वरूपत्वे तदभावसाधने कारित्वाभावहेतोः साध्याविशेषप्रसङ्गेऽपि सामर्थ्यरूपापादके आपादकाविशेषसत्त्वात् साध्येत्यादिमूलस्य दूषणद्वयपरतानिर्वाहाय साध्यपदस्यानुमेयार्थकतां त्यजति साध्यमिति । अविशेषप्रसङ्गादिति । आपत्तावापाथापादकयोरविशेषे आपाथाभावस्य पक्षे उभयसिद्धत्वे आपादकस्य पराभ्युपगमत्वासम्भवः, आपादकस्य पराभ्युपगतत्वे चेष्टापत्तिशङ्का. अनुमाने च हेतोः साध्याविशेषसन्दिग्धासिद्धिसिद्धसाधनयोरेवान्तरम् ।

ननु व्यावृत्तिभेदेऽपि सामर्थ्यकारित्वयोरापादकापाद्योरभेदेनोक्तदोषपरिहारसम्भव इति व्यावृत्तीत्यादिमूलासङ्गतिरत आह असमर्थेति । अभिधानात्—दर्शिततथाप्रयोगविवक्षणात् । न साध्याविशेष इति । सामर्थ्यकारित्वयोरभिन्न-

( १ ) एवमुत्तरत्रापीति पाठान्तरम् ।

( २ ) एतन्मतेन दीधितौ 'एवमुत्तरत्रापी'ति पाठो द्रष्टव्यः ।

त्तिभेदानुपपत्तेः । व्यावर्त्यभेद एकेन व्यावर्त्यस्य विशेष्यस्य भेदोऽपर-  
व्यावर्त्यात्, एकोपगृहीतस्यापरेण परित्याग इति यावत् । स च  
द्विविधः एकोपगृहीतस्य अन्येन नियमतः परित्यागः, कस्यचिदुपग्रहे  
सति कस्यचित्परित्यागश्च । अस्मावप्येकतरमात्रेण परस्परेण च ।  
तत्राद्यो विरुद्धयोरेव, मध्यमो व्याप्यव्यापकयोरेव, चरमो व्यभिचारि-  
णोरेव । तादृशेन भेदेन विरोध ऐक्यानुपपत्तिः । तन्मूलं व्यावृत्तिभेद-

योरुपादकापायाभावविरहादिति भावः । असमर्थोकारिव्यावृत्त्योरभावरूपयोः साम-  
र्थ्यकारित्वरूपभावाभ्यामतिरिक्तत्वाभिमानेनेदम् । व्यावर्त्यभेदेन विरोधो हि  
तन्मूल (पृ० ८ पं० २) मित्यत्र तत्पदपरामर्शनीयो व्यावृत्तिभेदो अव्यवहि-  
तवाक्येऽपि प्रकान्त इति सूचयितुं तदनुपपत्तिरित्यत्र तत्पदस्य तत्परामर्शक-  
तां स्पष्टयति तदनुपपत्तेरिति । धर्मान्तरव्यावर्त्यभेदस्य धर्मान्तरविरोधाप्रयोज-  
कत्वाद्ययोर्मिथो विरोधाद्भेदस्तदेकतरव्यावृत्तिप्रतियोगिकभेदपरतया व्यावर्त्यभेदं व्या-  
चष्टे व्यावर्त्येति । व्यावर्त्येतिपदस्य तत्साध्यव्यावृत्तिप्रतियोगिगद्यद्धर्माश्रयशङ्कां निरा-  
कर्तुं व्यावष्टे—विशेष्यस्येति । स्वयमेकविधो व्यावर्त्यप्रतिक्षेपादिरूपतया स च न  
मिथोव्यावर्त्यप्रतिक्षेपादित्यादिना वितर्कयिष्यते इति स्पष्टयितुं विशेष्यत्वमप्याश्रयत्वं  
पर्यवसितम्, न त्वितरविभिन्नतया ज्ञाप्यत्वं यथाश्रुतमेव गौरवादिति स्पष्टयितुं  
आश्रयणार्थकोपग्रहपदं प्रतिक्षेपार्थकापरित्यागपरतया व्याचष्टे एकेति । एकधर्माश्रय-  
निष्ठभेदप्रतियोगितावच्छेदकत्वमपरस्येत्यर्थः । अस्योभयथा वितर्कसङ्गमनायोभयरूप-  
तामाह—स चेति । एकोपगृहीतस्येति । एकाश्रयसामान्यनिष्ठभेदप्रतियोगिता-  
वच्छेदकत्वमित्यर्थः । कस्यचिदिति । एकधर्मस्य यत्किञ्चिदाश्रयवृत्तित्वे किञ्चिदाश्र-  
यभेदप्रतियोगितावच्छेदकत्वमपरस्यार्थः । द्वितीयपक्षस्यापरापरभूतयोरिव परस्परव्य-  
भिचारिणोरपि सम्भवात् परापरभावदूषणेन तन्निराकरणमाचार्याणां न सम्भवति, अत-  
स्तत्संसर्गतया द्वितीयपक्षस्यापि द्वैरूप्यमाह अस्मावपीति । एवं चोभयरूपद्वि-  
तीयपक्षस्यैव एकतररूपदूषणपरतया तत्सङ्गतिः । एकतरमात्रेणेति । कस्यचिदुपग्रहे  
सति कस्यचित्परित्याग इत्यनुपज्यते । एवमुत्तरत्रापि एकतरस्य स्वाश्रयपरित्यागाद-  
परस्य यत्किञ्चिदाश्रयपरित्यागः । स्वाश्रयनिष्ठभेदप्रतियोगितानवच्छेदकापरधर्माश्रय-  
निष्ठभेदप्रतियोगितावच्छेदकत्वरूपोऽपरस्य स्वाश्रयपरित्यागव्यवच्छेदकमात्रपदलभ्योऽ-  
र्थः । परस्परेण चेति । एकतरस्य यत्किञ्चित्स्वाश्रयपरित्यागे स्वाश्रयोपग्राहकापरस्य  
यत्किञ्चिदाश्रयपरित्याग इत्यर्थः । स्वसमानाधिकरणभेदप्रतियोगितावच्छेदकत्वे सति  
स्वाश्रयवृत्तियोऽपरस्तत्समानाधिकरणभेदप्रतियोगितावच्छेदकत्वमिति यावत् । विरु-  
द्धवारणाय स्वाश्रयोपग्राहकत्वनिवेशः । एतावता त्रिरूपस्य व्यावर्त्यभेदस्य परस्पर  
सङ्करं दर्शयति तत्रेति । परस्परासमानाधिकरण्यरूपविरोधे । द्वितीयतृतीयपक्षस्या-  
प्रयोजकत्वाद्विरोधं व्याचष्टे ऐक्यानुपपत्तिरिति । अभेदाप्रसक्तिरित्यर्थः । स च



मूलं तच्चेह नास्तीति ॥

तदेव व्युत्पादयति स चेति । स विरोधः । मिथ इत्यादि । व्याव-  
र्त्यस्य नियमेन प्रतिक्षेपात्, प्रतिक्षेपमात्रस्य व्यभिचारिसाधारण्यात् ।  
एतावतैव सामञ्जस्ये मिथ इति व्यावृत्त्योरसामानाधिकरण्यस्य स्फुटतर-  
प्रतिपत्तये । बाधासिद्धी धर्मिणि साध्यसाधनयोरभावौ । तथा चासम-  
नतावदित्यादिना विरोधाप्रयोजकानां वितर्क्यनिराकरणादर्थतो लभ्यमपि व्यावृत्तिभेद-  
मूलविरोधस्य प्रकृतेऽसत्त्वं स्फुटत्वात्पूयति तच्चेह नास्तीति ।

तदेव व्यावृत्तिभेदमूलविरोधासत्त्वमेव, व्युत्पादयति-प्रयोजकविरहेण व्यव-  
स्थापयति । स चेत्यस्य व्यावर्त्यभेदश्चेत्यर्थकत्वं न सम्भवति, व्यावर्त्यभेदस्यैव  
व्यावर्त्यप्रतिक्षेपरूपतया हेतुहेतुमद्भावेन कथनविरोधात् । न च व्यावर्त्ययोर्भेदे व्यावृ-  
त्त्योः परस्पराधिकरणावृत्तित्वरूपव्यावर्त्यप्रतिक्षेपस्य तदर्थकवाक्यस्य हेतुतयोपन्यासे  
न विरुद्धेदिति वाच्यम् । तावता प्रथासेन विरोधमूलव्यावर्त्यभेदप्रयोजकव्यावर्त्यप्रति-  
क्षेपनिराकरणं, तावता व्यावर्त्यभेदस्यैव निराकरणसम्भवे व्यावर्त्यभेदाद्भेदेन सम्भव-  
त्तद्धेतुताकधर्मान्तरनिराकरणानौचित्यात् । तन्मूलमित्यत्र तत्पदस्य व्यावृत्तिपराम-  
र्शनीयो व्यावृत्तिभेदो न स चेत्यस्याऽपि सम्भवति, व्यावृत्तिमूलभूतविरोधस्य प्रकृते  
प्रयोजकभावेनाऽसत्त्वव्युत्पादनयैव मूलत्वेन व्यावर्त्यभेदप्रयुक्तविरोधोपन्यासात्, तद-  
व्युत्पादने तदविरोधादतो विरोधपरं तत्पदं व्याचष्टे व्यावर्त्यस्य नियमेनेति,  
पूर्णं, तत्प्रयोजनं दर्शयति प्रतिक्षेपमात्रस्येति । नियमगर्भकविधिदाश्रयप्रतिक्षे-  
पस्येत्यर्थः । व्यभिचारिसाधारण्यात्-तन्निष्ठव्यभिचारप्रतियोगिसाधारणत्वात् ।  
तन्मूलवृत्तिसाधारणत्वादिति यावत् । तथाच मिथोव्यावर्त्यप्रतिक्षेपस्य परस्परसामाना-  
धिकरणविरोधितया तथासतिविरोधादित्यप्रिमप्रन्थविरोधापत्तिरिति भावः ।

ननु नियमांशपूरणे मिथ इत्यनर्थकं स्वाश्रयसामग्रया प्रतिक्षेपकं यत् तदाश्रयसा-  
मान्यप्रतिक्षेपकतायाः स्वस्मिन्नावश्यकतया व्यावर्त्याभावादित्यत आह एतावतैवे-  
ति । व्यावृत्त्योर्व्यावृत्तिद्वयेऽसामानाधिकरण्येऽपि, परस्परासामानाधिकरण्यस्य स्फुट-  
तरेति । स्वस्मिन् तदसामानाधिकरण्यप्रतिपत्तावर्थतस्तत्र स्वसामानाधिकरण्यप्रतिप-  
त्तिसम्भवेऽपि ह्यति तत्प्रतिपत्त्यर्थमित्यर्थः । उभयत्र प्रत्येकमुदया सामानाधिकर-  
ण्याप्रतिपत्तावेव समानधर्मिकव्यावर्तकधर्मदर्शनेनोभयधर्मिकोपाधिभेदशङ्कानिराशात्  
तत्प्रतिपत्त्ययोगः ।

ननु बाधासिद्धयोरित्यसङ्गतम्, आपत्तौ बाधस्यानुगुणतयाऽदोषत्वात्, हेतोः  
पक्षे सत्त्वेऽपि तत्प्रसक्त्यर्थपत्तिसम्भवेन तदतिरिक्तसिद्धेरप्यकिञ्चित्करत्वात् प्रतियोगिनो-  
विरोधेऽपि विपर्ययस्याऽतथात्वात्, एकाभावेनापराभावरूपसाधने बाधासिद्धयोरन्यतर-  
प्रसङ्गाच्चेत्यतो व्याचष्टे बाधासिद्धीति । एकतराभाव इत्यस्य व्यावृत्तिवाचकापरश-  
ब्देन एकतरशब्दस्य कर्मधारयाभिप्रायेण विवरणमसमर्थकारिव्यावृत्त्योरेकतरसत्त्वा-

याकारिव्यावृत्त्योरेकतरसत्त्वे अन्यतराभावनियमेन सामानाधिकरण्यवि-  
रहे प्रसङ्गे विरोधो विपर्यये च व्यभिचार इति भावः ॥

नापीत्यादि । तयोरेकेन व्यावर्त्ययोः, अपरेणाक्षेपप्रतिक्षेपाभ्यां परिग्र-  
हपरित्यागाभ्यां द्विविधाभ्यामुपदर्शिताभ्यां वृक्षत्वशिशपात्ववत् यवत्वा-  
ङ्कुरत्वकुर्वद्रूपवच्च(१) । परापरभावेति ( पृ० ९ पं० १ ) । मिथो व्यभि-  
चारस्याप्युपलक्षकम् । परापरभावस्य मिथो व्यभिचारस्य चाभ्युपगमे  
दोषमाह—अभ्युपगमे वेत्यादिना । सामर्थ्यस्य परत्वे समर्थस्याप्यक-  
रणं कारित्वस्य परत्वे तु असमर्थस्यापि करणं मिथो व्यभिचारे तुभयं  
प्रसज्येत । तथा च समर्थस्याकरणे व्यभिचारः, असमर्थस्य करणे तु(२)  
विरोधः, विरोधाय च दत्ते जलाज्जलौ क विरुद्धधर्माध्यास इति भावः ॥

इति । अन्यतराभावनियमेनेति । धर्मिणीत्यादिः, धर्मिण्यसमर्था धर्म्यकारिव्या-  
वृत्त्योर्व्याप्यव्यापकाभिमतयोर्यौयावभावौ तदन्यतरनियमेनेत्यर्थः । एतच्च बाधासिद्ध्यो-  
रन्यतरप्रसङ्गादित्यस्य विवरणम् । तावता दोष आशयस्थं स्पष्टयति—सामानाधिक-  
रण्येति । विरोधः विरोधेन व्याप्त्यसिद्धिः । एवं चाधस्तनं विरोधादिति  
मूलं न सामानाधिकरण्यार्थकं किन्तु परस्परव्यापकभेदप्रतियोगितावच्छेदेकत्वादित्यर्थ-  
कम्, सामानाधिकरण्यविरुद्धरूपविरोधो यो हेतुस्तद्धेतुतया तादृशविरोधोपन्यासास-  
ङ्गतेः । विपर्यये अकारिव्यावृत्ति—असामर्थ्यव्यावृत्तिव्यतिरेकसाधने, व्यभिचारः  
व्यावृत्त्योर्विरोधेऽसमर्थव्यावृत्तिरूपे साध्याभावे अकारिव्यावृत्तिव्यतिरेकिरूपहेतोः सामा-  
नाधिकरण्यवश्यम्भावादिति भावः ।

व्यावर्त्ययोरित्यनेनोपस्थितव्यावृत्तिद्वये प्रत्येकेनाक्षेपान्वयः । उपदर्शिता-  
भ्यामिति । असमर्थार्थकार्येकतरमात्रेण परस्परेण, परस्परेत्यनेनास्य सायत्यादिः(१) ।  
एतच्च न्यूनताभग्नार्थमुपपक्षनिराकरणलाभाय । द्वितीयपक्षे दृष्टान्तं पूरयति यवत्वेति ।  
यथोः परस्परं कुशलस्थावयवे क्षेत्रस्थशाक्योर्व्यभिचारः । द्वितीयपक्षनिराकरणहे-  
तुतालाभाय व्याचष्टे—मिथो व्यभिचारस्याप्युपलक्षकमिति । एकतरमा-  
त्रस्य पक्षत्वे उभयप्रसङ्गासङ्गतेः । असमर्थकारिव्यावृत्त्योरेकैकपरत्वाभ्युपगमे  
प्रत्येकं प्रसङ्गद्वयं सङ्गमयति । न्यूनताभग्नं मिथो व्यभिचारपक्षे प्रसङ्गद्वयस्यैव व्याप-  
कतापरत्वं दर्शयति मिथ इति । प्रसङ्गयोरित्यापत्तिशङ्कां निरस्यति तथाचेति ।  
व्यभिचारः तर्कानुमानयोर्मूलीभूतव्याप्तयोः, अकरणे अकरणोपगमे, असमर्थस्य  
करणे करणोपगमे असामर्थ्याकारित्वयोरुभयथा सिद्धो विरोधो बाधकः ।

ननु मया तयोर्विरोधो नाज्ञीकार्य इत्यत आह विरोधाय चेति । क विरु-

( १ ) यवत्वाङ्कुरकुर्वद्रूपत्ववच्चेति पाठान्तरम् ।

( २ ) असमर्थस्य तत्करणे इति पाठान्तरम् ।



ननु भावविह स्वव्यावर्त्यभेदेन विरोधः, स्वावच्छेदकोपाधिव्याव-  
र्त्यभेदेन तु स्यात् प्रागभावत्वध्वंसत्वलक्षणावच्छेदकोपाधिव्यावर्त्यभेदा-  
दिव कार्यत्वानित्यत्वयोरित्याशङ्क्य निराकरोति नापीति । कार्यत्वेति ।  
परेषामभावस्यालीकत्वेन वास्तवस्य व्यावर्त्यस्य विरहेऽपि व्यावहारिकं  
तद्वोध्यम् (१) । प्रागभावावच्छिन्नं सर्वं कार्यत्वं ध्वंसावच्छिन्नं चानि-  
त्यत्वम् । स्वमतेनोक्तमित्यपि केचित् । शब्दमात्रं बोधक (२) शब्दवृत्ति-

रुद्धधर्माध्यास इति । असमर्थस्यापि कारित्वोपगमे कुशलस्थक्षेत्रस्पर्शयोः भयोरेवा-  
सामर्थ्यस्वीकारसाधकाभावादिति भावः ।

एकस्मिन्नपि नानाधर्मोपधानात् उपाधिभेदेनानुपपत्तिरिति यथाश्रुतासङ्गतेः,  
नाप्युपाधिभेदादित्यदोषार्थमाह नन्वित्यादि । स्वावच्छेदकस्य विशेषणस्यो-  
पाधिर्विशेषणं तदभेदादित्यर्थः । एतादृशहेतुं कार्यत्वानित्यत्वरूपदृष्टान्तेन घटयति  
प्रागभावत्वेति । व्यावर्त्यभेदादिति । प्रागभावध्वंसरूपस्येत्यादिः ।

ननु परेषामभावरूपयोर्ध्वंसप्रागभावयोरसत्त्वेन कथं तदभेदस्य भेदकतेत्यत  
आह—परेषामिति ।

ननु कार्यत्वानित्यत्वे प्रागभावध्वंसप्रतियोगित्वे, तत्र स्वव्यावर्त्यध्वंसप्रागभाव-  
भेदादेव भेदेन तदनुरोधेनोक्तस्य भेदकत्वमते ध्वंसप्रागभावव्यावृत्तिं तदुभयसत्त्व-  
मन्तर्भाव्य निर्वक्ति प्रागभावेति । प्रागभावत्वध्वंसत्वयोः स्वावच्छेदकोपाधिरव-  
निर्वाहाय प्रतियोगित्वमुपेक्ष्य ध्वंसप्रागभावयोरवच्छेदकत्वदर्शनम् । न च उभयत्र  
विशेष्यसत्त्वस्य भेदविरहेऽपि विशेषणभेदेन विशिष्टवैलक्षण्यवत् प्रकृतेऽपि यदि वैल-  
क्षण्यं स्यात् तदापि स्पष्टवैलक्षण्यं दृष्टान्तेऽपि तथाभावादिति वाच्यम् । व्यावर्त्यभे-  
देनेत्यादिमूलानुरोधेन तदवच्छेदकताया अपि व्यावर्त्यभेदपरताया आवश्यकताया तथा  
व्याख्यानात् । मतान्तरमाह—स्वेति । तन्मते ध्वंसप्रागभावयोरलीकपरतया न  
प्रागभावध्वंसप्रतियोगित्वमिति न तयोस्तद्व्यावर्त्यतेति सत्त्वान्तर्भावेऽपि न क्षति-  
रिति भावः । अलीकयोरपि ध्वंसप्रागभावयोर्यदि ध्वंसप्रागभावस्वरूपावच्छेदकोपाधि-  
व्यावर्त्यता, तदा ध्वंसप्रतियोग्यभावत्वरूपप्रागभावत्वघटकध्वंसप्रतियोगित्वव्यावर्त्य-  
प्रागभावस्य तुल्ययुक्त्या प्रागभावप्रतियोगित्वस्य च ध्वंसस्य दुर्वारमेवेत्यस्वरसः ।

शब्दमात्रपदे व्यावर्त्यभेदेनार्थभेदस्तादृशोपाधिता शब्दस्य न सम्भवति यदि  
अर्थस्यैव तद्व्यावर्त्यत्वादतः शब्दधर्मपरतया व्याचष्टे—शब्देति । आनुपूर्वीभे-  
दादिरिति । आनुपूर्वीविशेषभेदादिरित्यर्थः । अत्र यदि आनुपूर्वीविशेषावच्छिन्न-  
शक्तिपरिग्रहः आनुपूर्वीभेदरूपोपाधिताया उभयसिद्धतया निराकरणायोगात् शेष

( १ ) मन्तव्यम् इति पाठान्तरम्

( २ ) शब्दमात्रबोधकेति पाठान्तम् ।

रानुपूर्वीभेदादिः । उपाधिर्विरोधसम्पादक इति शेषः । पर्यायेति । बोध-  
कशब्दभेदेन बोध्यव्यावृत्तिभेदे पर्यायोच्छेदः । भिन्नयोरभिन्नप्रवृत्तिनि-  
मित्तकत्वं पर्यायत्वम् ॥

विकल्पभेद इति । ( पृ० १० पं १ ) उपाधिरित्यादिकमनुषज्यते । भेद-  
प्रसङ्गादिति । तथा च व्याप्तिपक्षधर्मज्ञानाभ्यां विषयीकृतयोर्भेदे क्व प्रस-  
ङ्गादिवार्तेति भावः ॥

प्रातिस्विकी प्रतिकारणजातोयनियता । सिद्धसाधनादिति । सिद्धसाधन-  
हेत्वसिद्धी विपर्ययप्रसङ्गयोः । परः स्थिरवादी । विपर्यये सिद्धसाधनं

पूरयति विरोधसम्पादक इति । तथाच बोधकशब्दगतानुपूर्व्यादिरूपोपाधि-  
व्यावर्त्यभेदादिक्यानुपपत्तिरित्यपि नेति मूलार्थः । बोधकशक्त्यानुपूर्व्यादेर्व्यावर्त्यभेदस्य  
बोध्यैक्यविरोधित्वे आनुपूर्व्यादिभेदेनार्थभेद इत्यायाति, आनुपूर्व्यादिभेदेन व्यावर्त्य-  
शब्दभेदस्यावश्यकत्वादस्य च पर्यायत्वोच्छेदकत्वं स्फुटतरं पर्यायत्वघटकानुपूर्व्यादि-  
भेदस्य तदघटकार्थैक्यव्याघातकत्वादिति तदेव तदवच्छेदकप्रसङ्गकतया पूरयति—  
बोधकशब्दभेदेनेति । भेदो वैलक्षण्यं आनुपूर्व्यादिः । व्याघातं स्पष्टयितुं पर्यायत्वं  
निर्वक्ति भिन्नयोरिति । भिन्नयोर्भिन्नानुपूर्वीकयौगिकशक्तिकयोर्वा, यद्यपि शब्द-  
स्यार्थावच्छेदकत्वोपगमेन प्रकारभेदेनापाद्यापादकादिभावो अर्थादेरपि सम्भवति,  
तथापि समर्थपदबोध्यतायोग्यतासाधारण्यात्तत्पक्षोक्तदोषप्रासात्तदुपेक्षितम् ।

मूले—विकल्पभेदे विकल्पवैलक्षण्यम्, उत उपाधिरित्येतावन्मात्राज्ञाने पूर्वव-  
च्चापीत्यस्यानन्वयः, प्राक्पूरितशेषभागसहितं तदनुषज्यति विवृतौ उपाधिरित्या-  
दिकमिति । ( पृ० १० पं० २ ) मूले—स्वरूपकृतस्य तस्येति । स्वविषयक-  
ज्ञाननिष्ठतद्व्यक्तित्वरूपवैलक्षण्यस्येत्यर्थः । असमर्थव्यावृत्तेरपि नानाज्ञानव्यक्तिविष-  
यासमर्थाव्यावृत्तानामपि मिथो भेदप्रसङ्गात्, अत्रेष्टापत्तिं निराकुरुते—विवृतौ  
तथाचेति । क प्रसङ्गादीति । भिन्नविषयकव्याप्तिपक्षधर्मज्ञानयोरपत्त्यादिहेतु-  
ताभ्युपगमेऽतिप्रसङ्गादिति भावः । न च विषयभेदादिष्वपि प्रकारैक्यापेक्षायां नाति-  
प्रसङ्ग इति वाच्यम् । प्रकारस्यापि विषयतया तदैक्याऽयोगात् । बीजत्वादिरूपाया  
योग्यतायास्तत्कारणव्यक्तियनियमसम्भवात् कारणजातीयेत्युक्तम् । मूलस्थसिद्ध-  
साधनपदस्यापत्ताविष्टापत्तिपरत्वं न सम्भवति, कुशलस्थबीजे कारित्ववाधात्, एवं  
हेत्वसिद्धिपदस्य विपर्ययानुमानहेत्वसिद्धिपरत्वासम्भवः, कारित्वाभावरूपहेतोरुक्तपक्षे  
उभयसिद्धत्वादत आह—सिद्धसाधनहेत्वसिद्धौ विपर्ययप्रसङ्गयोरिति यथा  
संख्यमन्वयः । ( पृ० ११ पं० २ ) यदित्यादिना यस्तुद्विद्वय साध्यत  
इयेतत् पुनः सिद्धसाधनमेवाभिहितम्, तत्र पौनरुक्त्याशङ्कां निरसितुमाह  
विपर्यय इति । को नामाभ्युपगच्छतीत्यन्तेनाभ्युपगमे सिद्धसाधनाभावेन



विवृणोति यदित्यादिना । यदि कश्चिदकुर्वाणमपि कारणजातीयं सहकारिसमवहितमभ्युपेयात् तदा तं प्रति तस्याकारित्वेन सहकारि-समवधानाभावः साध्यितुमुचितः न त्वेतदस्ति, सहकारिसमवहिते करणनियमाभ्युपगमेनार्थतोऽकारिणः सहकारिसमवधानाभावनियम-स्याप्यभ्युपगतत्वात् । तथा चाकुर्वाणे सहकारिसमवधानाभावसाधने सिद्धसाधनमिति भावः । यत्तु सहकारिसमवहिते (१)सहकारिसमवधानेन करणप्रसङ्गे सिद्धसाधनमिष्टापत्तिरिति । तन्न, तादृशप्रसङ्ग-स्याप्रस्तुतत्वेन तत्र दूषणोपन्यासायोगात् ॥

अन्वयव्यतिरेकेति । (पृ० १२ पं० १) अन्वयव्यतिरेकग्रहेत्यर्थः । बीज-त्वमिति बीजमधिकृत्य । एतच्च बीजस्यैवा(२)ङ्कुरजनकत्वमिति मतेन । बीजे विनष्टे तदवयवेभ्य एवाङ्कुरोत्पाद इति मतेन (३)कपालादिव्यावृत्त-कलमयवाद्यवयवानुगतजातिविशेषपरं बीजत्वपदमिति वदन्ति । तदवा-

साधनसम्भवो दर्शितः । तत्र सहकारिसमवहितं करोत्येवेत्यभ्युपगमे कारित्व एव सिद्धसाधनं लभ्यते, न त्वकारिणि सामर्थ्याभावसाधने इति शङ्का निरसितुमकुर्वाणे सहकारिसमवधानरूपयोग्यताभ्युपगमरूपतदभावसाधनमूलविवादबीजनिराकरणपरतया तन्मूलं व्याचष्टे—यदि कश्चिदिति । न त्वेतदस्तीति । तथा कश्चिदभ्युपग-च्छतीति नेत्यर्थः । अर्थत इति । व्यापकाभावस्य व्याप्याभावनियतत्वनियमा-दित्यर्थः । अभ्युपगतत्वादिति । अकारिणि सहकारिसमवधानरूपयोग्यताभ्यु-पगमासम्भवादिति शेषः । तावत्पर्यन्तेनैव न त्वेदस्तीत्यस्य निर्वाहात् । करो-त्येवेति (पृ० १९ पं० ३) यथाश्रुतमूलानुसारेण कारित्वापादने इष्टापत्तिपरतया केषांचित् सिद्धसाधनोपवर्णनमुपन्यस्यति यत्त्विति । सहकारिसमवहिते पक्षे ।

अन्वयव्यतिरेकस्य सविषयत्वाभावात् अन्वयव्यतिरेकपदं तद्धीपरतया व्याचष्टे—अन्वयेति । धरण्यामप्यङ्कुरयोग्यतासत्त्वात् कथं नास्य बीजत्वरूपतेति शङ्का निराकरोति बीजत्वमिति । ननु बीजस्य नाङ्कुरजनकत्वं बीजस्यावयवित्वेन नाशादमङ्कुरोपादानत्वासम्भवात्, तदवयवेनापि स्वस्मिन् बीजसत्त्वे द्रव्यान्तर-जननासम्भवात्, बीजविनाश एव परमाणावङ्कुररूपादिसजातीयजनने बीजस्य निमित्तताया अप्ययोगादित्यत आह—एतच्चेति । एतद्बीजस्याङ्कुरजनकत्वमुपा-दानतया, इति मतेनेति परमताभ्युपगमेन । कलमाद्यवयवेति । एतच्च पिठरपा-कमतेन, पिठरपाकमते बीजारम्भकद्वयणुकपर्यन्तविनाश एव परमाणावङ्कुररूपादि-

( १ ) पक्षे इत्यधिकं पाठान्तरम् ।

( २ ) एवकारो नास्ति ।

( ३ ) मते इति पाठान्तरम् ।

५ आ० बी०

न्तरेति । बीजत्वव्याप्यं कुर्वद्रूपत्वं वेत्यर्थः । कार्यभावः कार्यकारित्वाभावः । चरमकारणस्याप्युत्तरकाले कार्यकारित्वाभावः सहकारिविरहप्रयुक्त इति भावः । यथाश्रुतं त्वस्माकं निमित्तासमवायिनोः परेषामुपादानस्याप्यसिद्धमिति द्रष्टव्यम् ॥

अकुर्वतोऽपीत्यादि । तथाच बीजत्वस्य करणव्यभिचारोऽकरणस्य बीजत्वाभावव्यभिचारश्चोभयसिद्ध इति न प्रसङ्गविपर्ययप्रवृत्तिरिति भावः

तस्य कुर्वद्रूपत्वस्य, दृष्टान्तस्य ( पृ० १३ पं० १ ) अङ्कुरकारिणो बीजस्य, साधनं प्रसङ्गसाधनं कुर्वद्रूपत्वम्, तद्विकलत्वं तदप्रसिद्ध्या तद्वत्त्वग्रहाभावः, तथा च प्रसङ्गहेतोरप्रसिद्धिः, अत एव तदभावरूपस्य विपर्यये साध्यस्याप्रसिद्धिः, अतो व्याप्यत्वान्प्रसिद्ध्या नैकस्यापि प्रवृत्तिरिति भावः । नानभ्युपगमात्रेण प्रामाणिकार्थो निवर्तत इत्याह (१) को-

सजातीयरूपाशुत्पत्त्या तादृशपरमाणुभ्यो द्यणुकादिक्रमेणाङ्कुरोत्पादात् बीजारम्भकस्थूलावयवानामङ्कुराजनकत्वात्, परमाणुषु च द्रव्यत्वव्याप्यव्याप्यजात्यनभ्युपगमादसङ्गतेः रूपविशेषादिमदवयवभ्य एवाङ्कुरोत्पादसम्भवात् तादृशजातेरप्रामाणि कृतेत्याशयेन वदन्तीति ।

जातिभेदस्याशक्तिवादिपरताभ्रमं निराचिकीर्षुराह—कुर्वद्रूपत्वमिति । तृतीयपक्षे स्वोत्पत्तिक्षण एव सहकारिसमवहितत्वस्य चरमकारणस्य स्वरूपयोग्यतामुपपादयति चरमेति । उत्तरकाले कार्योत्पादक्षणे, कार्यकारित्वाभावः तत्तत्कार्याव्यवहितप्रत्यक्षसम्बन्धाभावः । सहकारीति—तत्तत्कार्यप्रागभावरूपेत्यादिः । यथाश्रुतं कार्यभावादितम् । निमित्तासमवायिनोरिति । सहकारिसमवधानेऽपि समवायिकारण एव कार्योत्पत्त्या निमित्तासमवायिनोः कार्यभावस्य समवायिकारणविरहप्रयुक्तस्य सहकारिविरहप्रयुक्तत्वादिति भावः ।

उपादानस्येति । सहकारिसमवधानोत्तरमेव कार्योत्पत्त्या पूर्वक्षणावच्छिन्नसहकारिसमवधानाभाववत्त्वमेव कार्यभाववत्त्वे प्रयोजकं (त्वं द्रव्य) स्थैर्यपक्षे एव सम्भवति न क्षणभङ्गे, तथाच तन्मते सहकारिविरहप्रयुक्तकार्याभाववत्त्वं प्रतिहतमेवेत्यर्थः ।

साधनविकलत्वं यदि साधनाभाववत्त्वं तदाऽसङ्गतिः, साधनाऽप्रसिद्ध्या तदभावोद्भावनसम्भवादतो व्याचष्टे—तदप्रसिद्धयेति । ग्रहाभावः प्रहासम्भवः । तावता प्रसङ्गादौ को दोष इत्याकाङ्क्षायामाह—तथाचेति । अत एव तद्रूपप्रतियोग्यप्रसिद्धेरेव । अतः साध्यसाधनान्यतराप्रसिद्धेः । एकस्यापीति । प्रसङ्गस्य विपर्ययस्य वेत्यर्थः । प्रत्यक्षाभावेन हेतुना प्रत्यक्षनिराकरणायोगात् सविकल्पकाभावेन निर्विकल्पकनिराकरणपरतया स हि न प्रत्यक्षेणे-



हेति । प्रत्यक्षं निर्विकल्पकम् , अनुभवनं विषयीकरणम् । प्रत्यक्षमिन्द्रियमनुभवो निर्विकल्पकमिति वा । अवसायः सविकल्पकम् , तदभावे निर्विकल्पकाभावस्य तवाप्यभिमतत्वादिति भावः । बीजमङ्कुरं करोतीति बुद्धेश्च फलोपहितं स्वरूपं फलाव्यवहितप्राक्कालवृत्ति स्वरूपं वा विषयो न तु कुर्वद्रूपत्वमिति । लिङ्गाभावादिति । साध्याप्रसिद्ध्या व्याप्य-प्रहेण लिङ्गत्वायोगादिति । तज्जातीयत्वाविशेषेऽपि करणाकरणे न विना प्रयोजकविशेषमुपपद्येत(१) अतः करणोपपादकतया विशेषः सिद्ध्यन् परिशेषाज्जातिरूप एव सिद्ध्यति तदभावादेव चाकरणमित्याशङ्कते

त्यादिकं व्याचष्टे—प्रत्यक्षमिति । अनुभूयत इत्यस्य प्रतीयत इत्यर्थकत्वे प्रत्यक्षेणेति प्रत्यक्षस्य कर्तृतायाः करणताया वा अभिधानासङ्गतिरित्यनुभूतिपदं व्याचष्टे—अनुभवनमिति । तथा च कर्तृयैव तृतीयेति भावः । विषयीकरणं तत्प्रसिद्धानुभवपदार्थ इत्यनुशयेन कल्पान्तरमाह—प्रत्यक्षमिन्द्रियमिति । तथाच करणे तृतीयेति भावः ।

ननु सविकल्पकाभावेन निर्विकल्पकबाध(क) इत्यत आह तदभाव इति । सविकल्पकाभाव इत्यर्थः । तवाप्यभिमतत्वादिति । सविकल्पकाभावेऽपि निर्विकल्पकस्य प्रामाणिकत्वादिति भावः । बीजमङ्कुरं करोतीति प्रत्यक्षं कुर्वद्रूपत्वसाधकमित्याशङ्कां निराकरोति—बीजमिति । फलोपहितं फलोपधानविशिष्टम्, अङ्कुरेषु प्रतिपत्ति-प्रयोजकताविशिष्टमिति यावत् , उत्पत्तिप्रयोजकताया करोत्यर्थत्वात् , वैशिष्ट्यस्य चाख्यातार्थत्वादिति भावः ।

ननूत्पत्तिप्रयोजकत्वं यद्युत्पत्तिकाल एव तदा पूर्वक्षणे तत्क्षणव्यवहारानुपपत्तिः, यदि च कारणस्वरूपतया अन्यदापि तदाऽतिप्रसङ्ग इत्यनुशयेनाह—फलाव्यवहितेति । प्राक्कालवृत्तित्वविशिष्टसाध्याप्रसिद्धौ तद्व्याप्तिपक्षधर्मताविशिष्टलिङ्गस्याप्यप्रसिद्ध्या तदभावेद्भावनासङ्गतेः लिङ्गाभावादिति व्याचष्टे—साध्याप्रसिद्धयेति ।

ननु बीजादेरङ्कुरकरणाकरणे कुर्वद्रूपत्वतदभावाप्रयोज्येऽतस्तत्प्रसिद्धिरित्यर्थक-न कश्चिदिति शङ्का न सङ्गच्छेत, बीजात्यतदभावयोरेव तत्प्रयोजकत्वसम्भवात् , साध्याप्रसिद्धिदोषानुद्वारादुक्तयुक्त्यैव वा कथं कुर्वद्रूपत्वसिद्धिरिति शङ्का निराचिकीर्णुः शङ्काभिप्रायं स्पष्टयति—तज्जातीयत्वेति । बीजत्वाविशेषेति । करणं अकरणं चेति करणाकरणे, करणं कस्यचिद्बीजस्य करणमकरणमिति वाऽवान्तरधर्मतदभावयोः प्रयोजकतामन्तरेण नोपपद्येत इत्यर्थः । करणोपपादकतयेति । बीजविशेषस्या-ङ्कुरकरणमकारिबीजव्यावृत्तधर्मप्रयोज्यम् , एवंक्रमेणेत्यर्थः । सामान्यतस्तत्प्रसिद्धा-वपि तादृशधर्मस्य कुतो जातिरूपतेत्यत आह—परिशेषादिति । तत्प्रयोजकोपा-

येदीति । जातिभेदः कुर्वद्रूपत्वम् तद्रूपस्तत्स्वरूपः, तन्निरूप्यस्तदभावश्च । जातिभेदस्याभिधानात् तदभावोप्यर्थतो लब्ध इत्यन्ये । न पश्याम इति । सन्देहेऽपि न परिशेषावकाश इत्यभिप्रायेण । तथापीति । स्वोत्पत्त्यव्यवहितोत्तरसमय(१)वृत्तिकार्यमात्रकारित्वं स्वकार्यव्यवहितप्राक्काला-

धिवाधेनेत्यर्थः । परिशेषादिद्वौ वाऽग्रे तन्निरसनीयमिति भावः । कुर्वद्रूपत्वस्य कारणानुत्पादकतया तत्प्रयोजकपरिशेषाकथनेन प्रथमपक्षे न्यूनतां परिजिहीर्षुः जातिभेदरूपपदश्लेषेण जातिभेदतदभावोभयपरतया व्याचष्टे-तद्रूप इति । अन्येषां मतमाह-जातिभेदस्येति । अभिधानात् करणप्रयोजकतया कथनात् । अर्थतो लब्ध इति । अकरणोपपादकतयेत्यादिः, प्रतियोगिप्रयोजकविरहस्याभावप्रयोजकत्वनियमादिति भावः ।

अत्र सहकारिलाभालाभरूप इत्यनेनोपस्थितसहकार्यलामरूपतान्वयानुरोधेनानुषज्यमानविशेषपदस्य करणनियामकव्यापारताया आवश्यकत्वाज्जातिभेदाभावरूपताया अकारणनियामकशब्दान्वयात्तद्भानमिति निर्वाहाय तस्याः शब्दोपस्थितत्वमावश्यकं सहकार्यलामस्यार्थतो लाभसम्भवेन तदुपादानविरोधश्चेत्यस्वरसंजीजम् ।

ननु जातिभेदस्याकल्पत्वात् सहकारिलाभस्य कल्पत्वाल्लापवेन सहकारिलाभस्य कारणप्रयोजकता निश्चेतुमेव शक्यते, तत्कथं नियामकं न पश्याम इति संगच्छत इत्यत आह-सन्देहेऽपीति । न परिशेषावकाश इति । नाकरणप्रयोजक(स्य) जातित्वासाधकजातिभिन्नप्रयोजकभाव इत्यर्थः । इत्यभिप्रायेणेति । तथाच सन्देहेऽपि कुर्वद्रूपत्वजातेरसिद्धयभ्युपगमवादेऽयमिति भावः ।

अक्षेपकारणं यदि सहकारिसमवधाने कारणमित्येवंरूपं, तदा सहकारिसमवधानवत् तत्पूर्वसत्त्वे नोक्तवाधकावकाश इत्यतो अक्षेपकारित्वमन्यथा निर्वर्त्ति स्वोत्पत्तीति । विलम्बकारित्वेऽपि स्वाधिकरणक्षणव्यवहितकालावृत्तिकार्यमात्रजनकत्वसम्भवात् उत्पत्त्यन्तर्भावः । स्वोत्पत्त्यव्यवहितोत्तरत्वं च स्वाधिकरणसमयध्वंसानधिकरणत्वं, तादृशकालवृत्तिकार्यजनकत्वं च विलम्बेनाङ्कुरजननेऽपि कार्यान्तरमादाय सम्भवतीति मात्रपदम् । न च कार्यपदस्याङ्कुरपरत्वे नार्यं दोष इति वाच्यम् । भावसामान्यस्याङ्कुराजनकतया मूले च भावमात्रस्यैव तत्त्वभावतोक्तेस्तद्विरोधेनाङ्कुररूपकार्यस्य विशिष्योपादानासम्भवात्, मात्रपदमुपादाय तस्य तथोपादानेऽङ्कुरचरमकारण एवाक्षेपकारित्वाप्रसिद्ध्या वक्ष्यमाणप्रसङ्गविपर्ययोः सम्भावनया परस्पराश्रयेणाङ्कुरकरणविरोधाच्च । तादृशकार्यमात्रकारित्वाधिकरणकालध्वंसधिकरणकालावृत्तिकार्यकारित्वस्य तथात्वे सत्यङ्कुरादिकारित्वमेवाङ्कुराद्याक्षेपकारित्वं बोध्यम् ।



वृत्तित्वं स्वकार्यप्रागभावसमानकालीनध्वंसप्रतियोगिसमयावृत्तित्वं  
स्वोत्पत्तिसमय (१) एव कारित्वं वाऽक्षेपकारित्वम् । तथा च पूर्वं कार्या-  
नुत्पादात् तदानीन्तनानामक्षेपकरणस्वभावस्य विरहेण बीजत्वस्य  
तन्नियामकत्वानुपपत्त्या तन्नियामकं कुर्वद्रूपत्वं नाम जात्यन्तरमास्थेय-  
मिति भावः । तादृशस्वत्वत्वसिद्धौ सत्यामेवमेतत् (२) तदेव त्वसिद्ध-  
मित्याह युक्तमित्यादिना । प्रसङ्गेति । यन्न यत्कार्याक्षेपकारि तन्न तत्का-  
रि यथालोकं, शिलाशकलं वा, नाङ्कुराक्षेपकारि च सामग्रीसमवहितं  
बीजनुपेयते परैरिति प्रसङ्गः, यद्यदङ्कुरं करोति तत् तदक्षेपकारि यथा

लघुलक्षणान्तरमाह—स्वकार्येति । स्वकार्यप्रागभावाधिकरणकालप्रागभावा-  
धिकरणक्षणवृत्तित्वमित्यर्थः । अत्र विनाश्यभावस्वरूपध्वंसत्वघटितप्रागभावत्वस्य द्विधा  
निवेशेन गोरवात् प्रागभावप्राक्कालमनिवेश्य लक्षणान्तरमाह—स्वकार्येति । समा-  
नकालीनत्वं एकदा कारणक्षणवृत्तित्वं वाऽक्षेपकारित्वपदार्थ इत्यतो लक्षणान्तरमाह—  
स्वोत्पत्तीति । स्वाधिकरणकालध्वंसकाले यत्कारि तदन्यत्वे सति कारित्वमित्यर्थः ।  
तादृशकार्यकारित्वं स्वोत्तरोत्पन्नप्रमेये प्रसिद्धम् ।

ननु 'स यदि प्रागग्यासीदिति (पृ० १४ पं० २) प्रसङ्गं यदि कुशलस्थ-  
क्षेत्रस्थयोर्भेदसाधकपरतयोपन्यस्तम्, तदा सामर्थ्यहेतुकप्रसङ्गपरित्यागेन सामर्थ्य-  
वितर्कानवसरे तदुपन्यास उचित इत्यतः कुर्वद्रूपत्वव्यवस्थापरत्वं तन्मूलस्योपपादयति  
तथा चेति । तत् कुर्वद्रूपत्वजातेरेवावश्यकत्वम् । क्षेत्रस्थबीजे कुशलस्थबीजव्यावृत्ता-  
ङ्कुरकुर्वद्रूपत्वसिद्धौ विशेषतस्तत्र कुशलस्थबीजव्यावृत्ताङ्कुरेऽक्षेपकारित्वसंनिद्धेरुपयोगि-  
तापातात्कारिणोऽप्यङ्कुराक्षेपकारित्वाभावहेतुकाङ्कुरकारित्वाभावप्रसङ्गमूलभूतां सामा-  
न्यव्याप्तिं दर्शयति यन्नेति । सत्कार्यमादायैवालोकाकारस्य दृष्टान्तता सम्भव-  
तीति दर्शयितुं यथाऽलीकमिति ।

प्रकृतापत्तौ कार्यान्तरकारिणोऽपि दृष्टान्तता सम्भवतीत्यभिप्रायेण यथा शिलेति ।  
यन्नाङ्कुराक्षेपकारि तन्नाङ्कुरकारि यथा शिलाशकलमिति विशेषव्याप्तिर्दृष्टव्या ।  
अतो यत्त्वतत्त्वानुगमेन सामान्यव्याप्तिविचारासत्त्वेऽपि न क्षतिः । अत एव—विप-  
र्यये विशेषव्याप्तिमेवाह—यद्यदङ्कुरमिति ।

ननु मूले परस्पराश्रयाभिधानमसङ्गतम्, धरण्यादिभेदरूपदृष्टान्ते अक्षेपकारि-  
त्वसिद्धौ व्याप्तिग्रहेणानुमाने प्रवृत्तिस्ततो बीजे अक्षेपकारित्वसिद्धिस्तथासति काऽत्र  
दृष्टान्ते व्याप्तिग्रहेणानुमानपत्त्या धरण्यादिभेदेन तत्सिद्धिरिति क्रमेण चक्रकस्यैव

( १ ) क्षण इति पाठान्तरम् ।

( २ ) सत्यामेतत् इति पाठान्तरम् ।

धरण्यादिभेदः, करोति चाङ्करमिदं बीजमिति विपर्ययः । परस्परेति । चक्रकेऽपि परस्पराश्रयत्वमक्षतम् ॥

अस्मिन्नर्थे (पृ० १५ पं० २)ऽक्षेपकारित्वे अक्षेपविलम्बयोरन्यस्य प्रकारस्यासम्भवा(१)विलम्बवाधे परिशेषादक्षेपसिद्धिरिति भावः. विलम्बो ह्यत्राकरणं, तच्च सर्वदैव कदाचिद्धा । आद्ये विलम्बकारित्वाप्रसिद्धिः, द्वितीये तु कार्योत्पत्तेरविरोधान्न परिशेषावतारः, तथा चाक्षेपकरणस्वभावस्यासिद्धौ न तन्नियामकत्वेन कुर्वद्रूपत्वसिद्धिरित्याह न विलम्बेत्यादिना । एतेनाविवक्षितविशेषं सामान्यतो जनकतावच्छेदकरूपवत्त्वमेव सामर्थ्यमभिहितमिति परास्तम्, स्वरूपयोग्यस्यापि करणप्रयोजकसह-

प्रसक्तैरित्यत आह—चक्रकेऽपीति । परस्पराश्रयत्वमव्याहतमिति(२) । स्वापेक्षसापेक्षत्वमेवान्योन्याश्रयः, अपेक्षा च साक्षात् परम्परासाधारणीति परम्परया अपेक्षणीयापेक्षत्वरूपाचक्रकेऽन्योन्याश्रयत्वमक्षतमित्यर्थः ।

ननु कार्यजन्म कथमाक्षेपकारित्वे प्रमाणीभवेत्, अन्यादृशकारित्वेनापि तदुत्पत्तेः, अनुमानविधयैव तस्य तथात्वे साध्यप्रसिद्धेरपेक्षणीयतया परस्पराश्रयप्रस्तत्वादित्याशङ्का परिहरति—अक्षेपेति । अक्षेपकारित्वविलम्बकारित्वरूपविशेषद्वयातिरिक्तकारित्वस्याभावात् कार्यानुत्पादप्रसज्जेन सहकारिविरहतावाधे प्रसिद्धकारित्वसामान्यसाधककार्यजन्मात्मकप्रमाणादेव सिद्धाक्षेपकारित्वसिद्धिरित्यर्थः । विलम्बकारित्वस्वभावानुवृत्त्या कार्यानुत्पत्तिप्रसज्जेन सर्वदा कार्यजननमेव कार्यानुत्पत्तिः, तथा समं कारित्वघटितापादकस्य विरोधप्रदर्शनपरता विलम्बकारित्वस्वभावस्येत्यादिमूलस्य न सम्भवति, विलम्बकारित्वस्य सर्वदैव कारिणः कारिभावरूपत्वेन तादृशापादकस्यैवाप्रसिद्धेः । कदाचिदकारिणः कारितारूपत्वे तेन समं कार्यजननस्य विरोधसम्भवेऽपि व्याघातभयेन 'ततश्चेत्यादिप्रत्येन तादृशार्थ एव निर्भरस्य कर्तव्यतया व्याघातप्रदर्शकग्रन्थस्य तादृशार्थपरताविरोधादतो विलम्बकारित्वस्वभावस्येत्यादिप्रथमपक्षे आपादकाप्रसिद्धिपरता, ततश्चेत्यादिमूलस्य द्वितीयपक्षे कार्यजननविरोधेन कार्यजन्मनो विलम्बकारित्वाच्च विक्षेपकत्वेन इतरबाधानिर्वाहपरतां दर्शयति—विलम्बो हीति । एवञ्चेत्यादिमूलस्य अजागरूकमेवेत्यन्तस्य भार्यसंवलितमर्थमाह—तथाचेति । बीजत्वकुर्वद्रूपत्वे च विशिष्यानुपादायाङ्कुरकारणतावच्छेदकरूपत्वेन सामान्येन सामर्थ्यस्य तत्कारित्वापादकत्वं मूले दूषितम् । न्यूनताभवाय दूषयति—एतेनेत्यादिना । एतेन असहकारिसाहित्यस्याकरणप्रयोजकत्वेन, इति परास्तम् । तदेव विवृणोति स्वरूपेति । सहकारि-

( १ ) स्याभावादिति पाठान्तरम् ।

( २ ) एतन्मतेन दीधितौ 'अव्याहतम्' इति पाठो द्रष्टव्यः ।



कारिसाहित्यविरहेणाकरणोपपत्तेर्मूलशैथिल्यात् । ते बीजादयः(१) ॥

नापीत्यादि । (पृ० १६ पं० २) यद्यदा सहकारिविरहप्रयुक्तकार्याभाववत् तत्तदा तत्कार्यं करोत्येवं वा प्रसङ्गः, किं वा(२) यदा तदेति परित्यज्य । नाद्यः, विरोधात् । द्वितीयेऽपि किमापाद्यापादकयोर्यौगपथेन सामानाधिकरण्यस्य ग्रहः, कालभेदेन वा । नाद्यः, विरोधेन तथाग्रहासम्भवात् । द्वितीये तु एकस्यैव धर्मिणः पूर्वापरकालावस्थायित्वलक्षणं स्थैर्यमवगाहमाना सामानाधिकरण्यबुद्धिरेव क्षणिकत्वं विरुणद्धीत्यर्थः । यदित्यादावेवकारौ भिन्नक्रमेण(३) यदेव तदेवेति । यदभावे यस्य सहकारिसाकल्यस्याभावे, इत्यन्ये । तौ च नियतान्वयव्यतिरेकाभ्यां कार्यकरणाकरणयोः सहकारिसमवधानासमवधानप्रयुक्तत्वस्य प्रदर्शनाय ॥

विरहप्रयुक्तकार्याभाववतः सहकारिविरहदशायां कार्यवत्त्वासम्भवेनैककालान्तर्भावेण सामर्थ्यकारित्वयोर्व्याप्तौ विरोधेऽपि एककालमनन्तर्भाव्यापाद्यापादकयोर्व्याप्तौ न विरोध इति तत्पक्षे कालभेदमन्तर्भाव्य स्वयं दूषणदानाय तदनन्तर्भावे च तस्मादिति । (पृ० १६ पं० १) मूलं योजयितुं तमन्तर्भाव्य वितर्कयति—यद्यदेति । एवं वा प्रसङ्गः एतादृशव्याप्तिमूलकमापादनयौगपथेन कालभेदानन्तर्भावेनैककालान्तर्भावेणेति तु समुदायार्थः, प्रथमरूप एव विश्रामात् । विरोधेनापाद्यापादकयोर्भावाभावरूपत्वेन, तथाग्रहासम्भवात् अवच्छेदककालभेदमन्तर्भाव्य सामानाधिकरण्यग्रहासम्भवात् । पूर्वापरकालावस्थायित्वलक्षणं स्थैर्यं तादृशकालावस्थायिवरूपस्थैर्यनियतं विभिन्नकालावच्छिन्ने कर्मणि कार्यकारिवसत्त्वम् ।

ननु यद्यदभाव एव यन्न करोतीति मूलमसङ्गतम्, बीजादेर्धरण्यादिसहभावेऽपि सलिलादिसहकार्यभावेऽकरणात् करोत्येवेत्यनियमेन यत्पदेन प्रत्येकं कस्यापि सहकारिण उपादानासम्भवादत् आह—एवकाराविति । मतान्तरमाह—यदभाव इति । सहकारिसाकल्यस्य सहकारिसमूहस्य, तथाच सहकारिसमूहसद्भावे करणनियमाद्यथास्थानस्थयोरेवकारयोः एवकारद्वयं विनापि एकस्मिन् धर्मिणि सहकारिसमवधानतदभावयोः कालभेदेन सत्त्वलाभात् स्थैर्यपर्यवसानसम्भवात् एवकारयोरुपादानमनर्थकमित्याशङ्क्याह—तौ चेति । तौ एवकारौ,

करणाकरणयोः सहकारिणामालाभप्रयुक्तत्वप्रदर्शनं च कुशूलस्थक्षेत्रस्थयोरभेदे कुशूलस्थदशायामेव न करणम्, क्षेत्रस्थतादशायामेव वा कथं नाकरणमित्याशङ्कानि-

( १ ) ते बीजादय इति नास्ति कचित्

( २ ) तीत्येव वा इति पाठान्तरम् ।

( ३ ) क्रमे इति पाठान्तरम् ।

समर्थेति । तथा च न प्रागुक्तसाध्यावैशिष्ट्यमिति भावः । हेतुः प्रसङ्ग-  
हेतुः । तादृगित्यादि । तथा च व्यभिचार इति भावः । मुख्यत्वेन व्यवहारस्य  
विशेषणान्न व्यभिचार इत्याशयेनाशङ्कते-नासाविति । कथं न मुख्यता  
अत आह तस्येति । अन्यथा जनकजातीयत्वस्य सहकारिविरहप्रयुक्त-  
कार्याभाववत्त्वस्य वा निमित्तत्वे, अनियमप्रसङ्गात् द्रव्यत्वादिना बीजसजा-  
तीय(१)शिलादौ समर्थव्यवहारस्य सहकारिसमवहिते कुर्वत्यपि तदभाव-  
स्य वा प्रसङ्गात् । नियतं करणं तथा स्यादत आह-नियमस्य चेति(पृ० १७५ पं१) ।  
नियमस्य करणनियमस्य, नियतकरणस्येति यावत् । सत्येव करणमि-  
त्यन्तस्य एवकारबललभ्ये सहकारिवैकल्ये करणाभावे तात्पर्यम्, तथा  
च यद्धर्मावच्छिन्नस्याकरणं सहकारिविरहप्रयुक्तं तद्धर्मवत्त्वमित्यर्थः ।  
अस्ति चेदं कुर्वद्दशायामपि बीजे, नास्त्येव च शिलाशकलादौ सत्यपि  
सहकारिसाकल्ये, तत्र कार्यानुत्पादेन स्वभावस्यैव तत्प्रयोजकत्वात् ।  
अथ बीजमपि भृष्टं शिलासमानमिति चेत्, न, अभृष्टबीजत्वमेवास्ति

राश्यासमर्थव्यवहारेति मूले व्यवहारपर्यन्तानुवाचनप्रयोजनं दर्शयति । तथा च  
न प्रागुक्तेति । सामर्थ्यस्य करणस्वरूपतापक्षे प्रागुक्तसाध्याविशेषरूपदूषणं नेत्य-  
र्थः । विपर्ययानुमाने कारित्वाभावस्यैव हेतुतया मूलस्थं हेतुरिति कारिताप्रसङ्गहेतु-  
परतया व्याचष्टे-हेतुरिति । एवञ्चापायकारित्वाभावेन कुशलस्थे समर्थव्यवहार-  
गोचरत्वाभावसिद्ध्या तद्विरुद्धसमर्थव्यवहारगोचरत्ववति क्षेत्रस्थबीजे कुशलस्थमे-  
दसिद्धौ परेषामभिमतिरिति बोध्यम् ।

व्यभिचार इति । समर्थव्यवहारगोचररूपापादके कारित्वरूपापायस्य कारित्वा-  
भावरूपविपर्ययप्रमाणहेतौ च समर्थव्यवहारगोचरत्वाभावरूपसाध्यस्य चेति । अकारि-  
बीजे समर्थव्यवहारस्य मुख्यत्वादिविशेषितव्यवहारस्य हेतुत्वे व्यभिचारो दुरुद्धर एवेति  
नासावित्यादिशङ्कासङ्गमनायाशयं व्याचष्टे-मुख्यत्वे इति । प्रसङ्गगमनानुकूलेना-  
न्यथापदार्थं व्याचष्टे-अन्यथेति । पक्षद्वये यथासम्भवमनियमप्रसङ्गं व्याचष्टे-  
अनियमेत्यादिना । तदभावस्यः समर्थव्यवहाराभावस्य, प्रसङ्गात् कुर्वद्द्रूपान-  
वच्छिन्ने कार्याभाववत्त्वव्यवहारादिति भावः । तथास्यात् समर्थव्यवहारनिमित्तं  
स्यात् । सत्येव करणमिति नियमघटकभावदलवैयर्थ्यादाह सत्येवेति । सह  
कारिविरहे कारणाभावस्य समर्थव्यवहारनिमित्तत्वे पूर्वोक्तस्य कुर्वाणदशायाम् तद्व्य-  
वहाराभावप्रसङ्गस्य तादवस्थान्निष्कर्षमाह-तथाचेति । शिलासमान-  
मिति । सहकारिसमवधानेऽपि कार्यजनकमियर्थः । तथा च बीजत्वावच्छि-



तादृशो धर्मः, आसादयतु वा भर्जनाद्यभावोऽपि सहकारिभावम् । करणमेवेत्यस्य च सत्यन्तानुपपत्तात् यद्धर्मावच्छिन्नस्य सहकारिसाकल्ये ऽवश्यं करणं तद्वत्त्वमर्थः । एवं चैतन्निमित्तकसमर्थव्यवहार(विषय)स्यापि सहकारिरहितस्य(१)बीजादेः करणविरहाद्यभिचारेण न व्याप्तिसिद्धिरित्याह ततश्चेति । न च यावत्सत्त्वं करणं करणनियतजातिमत्त्वं वा तथा, (२)असिद्धत्वात्, अकरणदशायामपि तादृशत्वाविरोधाच्च । अनियमप्रसङ्गं निरस्यति नियमस्य चेति तु सम्प्रदायः । अथ भवतां पटादौ

अस्यापि कार्यानुपधायकत्वं न सहकारिविरहप्रयुक्तमिति बीजत्वमादाय फलानुपधायकबीजसमर्थव्यवहारात् सामर्थ्यव्याप्तिसिद्धिप्रदर्शनविरोध इति भावः । अदृष्टेति । तथाच बीजत्वस्येवादृष्टबीजत्वस्याप्यङ्कुरानुपधायकबीजे सत्त्वेन व्यभिचाराद्व्याप्तिसिद्धिप्रदर्शनाविरोध इति भावः । बीजत्वमात्रस्यापि व्यवहारनिमित्ततामुपपादयति आसादयतु वेति । भर्जनाद्यभावोऽपि सहकारिभावमिति । तथा च दृष्टबीजे सहकारिकूटसमवधानविरहादेवाङ्कुराजनकत्वमिति भावः । करणमेवेत्यस्य तु सर्वदा करणलाभे अक्षेपकरण एव पर्यवसानमतः सत्यन्तमनुषज्य फलानुपधायकसाधारण्याय धर्ममप्यन्तर्भाव्य व्याचष्टे—करणमेवेत्यस्येति । निरुक्तरूपद्वयैकान्तनिमित्तस्य व्यवहारप्रयोजकत्वे का क्षतिरित्याकाङ्क्षायां तच्चेति मूलं योजयति—एवञ्चेति । एतन्निमित्तकेति । निरुक्तरूपद्वयैकान्यतरनिमित्तकेत्यर्थः । इत्थं च जनननिबन्धन इति मूलस्यायमेवार्थो बोध्यः । अन्यादृशं नियतकरणं व्यवहारनिमित्तमाशङ्क्य स्वयं निराकरोति—न चेति । यावत्सत्त्वं करणमित्यक्षेपकरणमुत्पत्तिक्षणकारित्वमिति ततोऽस्य भेदः । करणनिमित्तकारित्वनिरूपितदैशिकव्याप्तिमदित्यर्थः । प्रथमेऽसिद्धत्वादिति । द्वितीयेऽकरणदशायामपीति । तादृशत्वाविरोधात् करणनियतजातिमत्त्वेऽविरोधात् । तथाच तदा स्वकारिणोऽपि तदा तादृशव्यवहारविषयत्वसम्भवेन कालान्तर्भावेन व्याप्तावप्रयोजकत्वमिति भावः । सम्प्रदाय इत्यस्वरसलाभाय । स्वयमभ्युपगतानियमप्रसङ्गप्रस्तव्यवहारनिमित्तमाश्रित्य ततश्चेत्यादिव्यवहारप्रदर्शकग्रन्थविवरणपेक्षया अक्षेपकरणदृष्टान्तोत्तरं व्यवहारनिमित्ततया पराशङ्कितनियमकरणं निरुच्य तदुपरि व्यभिचारप्रदर्शनपरतया तद्ग्रन्थव्याख्यानं सम्यगिति । यावत्सत्त्वविशेषितजननस्य व्यवहारनिमित्तत्वे नोक्तसिद्धिर्नवा सर्वदा फलानुपधायकव्यक्तौ व्यभिचार इत्याशङ्कते अथेति । परमते नीलस्य सर्वदैव नीलत्वाभावात् सत्त्वमन्तर्भाव्यापि व्यवहारनिमित्ततोपगमः सम्भवतीति भवतामित्युक्तम् ।

( १ ) विरहितस्येति पाठान्तरम् ।

( २ ) मत्त्वं स च तथेति पाठान्तरम् ।

नीलं रूपमिव समर्थव्यवहारस्य शुद्धं जननं निमित्तं लाघवात्, अत एव जनकतावच्छेदकरूपवत्त्वमपि परास्तमिति चेत्, अस्तु तावदेवं, तथापि निमित्तसत्त्वासत्त्वाभ्यामेव व्यवहारतदभावोपपत्तेरविरोधात् । निमित्ततदभावयोः करणाकरणरूपयोरेव विरोध इति चेत्, न, तस्याग्रे निरसनीयत्वात् । एतेन कारिपदबोध्यत्वेन करणप्रसङ्गनं करणविरहेण च कारिपदबोध्यत्वाभावसाधनमपि व्याख्यातम् ॥

अक्षेपकारित्वान्यथानुपपत्त्या क्षणिकत्वं सिद्ध्यतिषुर्भावस्वभावं पृच्छति स्यादेतदिति । कथायाः जल्पस्य । पूर्वरूपं प्रतीकं परपक्षखण्डनम्, उत्तरः पक्षः प्रतीकम् स्वपक्षस्य प्रकृते स्वरूपस्य स्थापनम् ।

उत्पत्तेरनन्तरं करणमुत्पत्त्यनन्तरकालीनकार्यकारित्वम्, उत्पत्तिकाले कारित्वमिति यावत् । एवमग्रेऽपि नेयम् । प्रथमेति । कस्यचिदुत्पत्तेरनन्तरमेव किञ्चित्कार्यकारित्वेऽपि न सर्वत्र तथात्वनिश्चयः । तस्य तदानीं सहकारिसाकल्यनिबन्धनत्वादिति भावः । क्षणिकत्ववादिभिरेकस्यां व्यक्तौ करणाकरणयोरनङ्गीकारादाह—बीजजातीयस्येति । तथेति ।

नीलं रूपमिवेति शुद्धस्यैव निमित्ततायां दृष्टान्तः । अत एव शुद्धजननापेक्षया गौरवादेव, जनकतावच्छेदकरूपवत्त्वं फलानुपधायकसहकार्यसमवहितव्यक्तिसाधारणतया व्यभिचारप्रयोजकम् । निमित्तसत्त्वेति । एकत्र धर्मिणि कालभेदेन सद्भूत्या जननाजननाभ्यां समर्थव्यवहारतदभावसम्भवेनाविरुद्धतया भेदसाधकत्वादित्यर्थः । शङ्कते—निमित्तेति । तथाच तन्निमित्तव्यवहारगोचरत्वतदभावयोरपि विरोध एवेत्यर्थः । एतेन कारिव्यवहारतदभावयोरपि तन्निमित्तभूतकारितदभावयोर्विरोधस्य निराकार्यतया अविरोधेन, पदवाच्यत्वव्यवहारः पदशक्यत्वमपि कदाचित् निमित्तसत्त्वेनोपपद्यमाने स्वाधिकरणकालान्तरे न प्रवृत्तिनिमित्तप्रसङ्गकमित्यवधेयम् ।

ननु स्या(पृ. १७ पं. ४) देतदित्यादिना भावस्याक्षेपकारित्वस्वभावं समर्थयितुं प्रश्नो न तन्नियामककुर्वद्रूपत्वसाधनाय, तन्नियामकतया कुर्वद्रूपत्वविद्धेः प्रागेव निराकृतत्वात् । ( यत् ) पुनः संशयेन तन्निराकरणे पौनरुक्त्यादिति क्षणिकत्वसाधनाशयेन प्रश्नं योजयति—अक्षेपेति ।

उत्पत्तेरनन्तरक्षणे तृतीयक्षणे व्यज्यमानं प्रत्येव फलोपधानरूपं करणं, तच्च नाक्षेपकरणं किन्तु विलम्बकरणमतो व्याचष्टे—उत्पत्तेरिति । अग्रेऽपि सहकारिसमवधाननन्तरमित्यत्रापि । कस्यचित् शब्दादेः, किञ्चित्कार्यकारित्वेऽपि शब्दादिरूपकार्यकारित्वेऽपि, सर्वत्र भावमात्रे, न तथात्वनिश्चयः । नोत्पत्त्यनन्तरमेव कार्यकारित्वनिश्चयः । तस्य तादृशकारित्वस्य, तदानीमुत्पत्तिकाले, सहकारिसाकल्यनिबन्धनत्वात्, तथाच नाक्षौ तावता भावस्वभाव इति भावः । अनङ्गीका-



अविलम्बकारित्वे एवकारेणान्तर्भावितोऽप्यर्थः प्राधान्येन विलम्बरूप-  
तया पृथगुपदर्शितः ।

तज्जातीयं तद्धर्मावच्छिन्नम्, अकरणमस्वरूपयोग्यं, तथात्वं च  
प्रामाणिकमिति भावः । एवमिति । सहकारिणो यदि तत्कार्यकारणापे-  
क्षणीया न स्युः तत्कार्यकारणानि न स्युरित्यर्थः । तेन न वैयधिकर-  
ण्यम् । तथा चेति । तुल्यन्यायतया सर्वेषामेवाकारणत्वादिति भावः ।

एवं चेत्यादि ।

ननु यद्युपदर्शितं करणमकरणं च स्वभावो भावस्य तदा यावत्सत्त्वं  
तदुभयापत्तिः सति धर्मिणि स्वभावविरहायोगादिति चेत्, न, स्वभावत्वं  
तत्तादात्म्यं वा स्याद्, यावत्सत्त्वं तत्र तत्सत्त्वं वा, तद्धर्मतामात्रं वा ।  
तत्राद्ययोरनभ्युपगमोऽन्तिमस्तु धर्मधर्मिणोरत्यन्तभेदेन धर्मिसत्त्वेऽप्य-  
सत्त्वं न विरुणद्धि ।

रादिति । एकव्यक्तेः सहकारिसमवधानानुत्तरमकरणम्, तत्समवधाने च करणं  
नोभयसिद्धमत इति शेषः । सहकारिसमवधानरहितस्याकरणं सहकारिसमवधानानन्त-  
रमेव करणमिति एवकारार्थः । तथोत्पादे पौनरुक्त्याशङ्कां परिहरति अविलम्बेति ।  
तथाच विलम्बकारित्ववत्तया पूर्वमकथनात् न पौनरुक्त्यमिति ।

द्रव्यत्वादिना बीजजातीयस्य शिलाशकलादेरकरणत्वमिष्टमेव, द्रव्यादिजातीयस्य  
सकलस्य सहकारिविरहे तत्समवधाने चाकरणस्य परैरप्यभ्युपगमादुक्तस्य बीजजाती-  
यसामान्यस्य करणतापादकत्वायोगादित्यतो व्याचष्टे—तज्जातीयमिति । तद्धर्माव-  
च्छिन्नं बीजत्वावच्छिन्नं, तथाच यद्धर्मावच्छिन्नं सहकारिविरहे तत्समवधाने च न  
करोति तद्धर्मावच्छिन्नमकरणमिति व्याप्तिः प्रसङ्गमूले बोध्या । बीजत्वावच्छिन्नस्य कस्य-  
चित् फलानुपधायकत्वमिष्टमतो व्याचष्टे—अकरणमिति । अत्रोद्योपतिं निरस्यति  
तथात्वं चेति । तथात्वं बीजसामान्यस्य स्वरूपयोग्यत्वम् । प्रामाणिकमिति ।  
अन्वयव्यतिरेकसहकृतप्रत्यक्षसिद्धमित्यर्थः ।

उक्तविलम्बकारित्वसाधकतर्कमाह—मूले ( पृ० १९ पं० ५ ) एवमिति । स-  
लिलादिसहकारिणामकरणत्वेऽपि बीजस्य करणतया नाङ्कुररूपकार्यस्याकस्मिकताप्रसङ्ग  
इत्यत आह—तुल्यन्यायतयेति ।

उक्ताक्षेपकरणविलम्बकरणयोः स्वभावत्वमाक्षिपति नन्विति । अत्यन्तभेदे-  
नेति । भेदाभेदपक्षेऽपि सति धर्मिणि धर्मविरहायोगादत्यन्तपदम् ।

इदमुच्यत ( पृ० २० पं० ५ ) इत्यादिसिद्धान्ते बीजत्वेनाकरणताव्यवस्थापनं  
सङ्गमयितुं तथापीत्यादिग्रन्थस्य बीजत्वेन सामर्थ्यासिद्धिप्रदर्शनपरतां प्रदर्शयन् तद-  
निश्चयेऽपि सन्देहे लाक्षणिकत्वासिद्धेर्बीजत्वेन तदसिद्धिप्रदर्शनस्य क्षणिकतासिद्धय-

स्यादेतत् वीजत्वेन सामर्थ्य सिद्धे समर्थानां वीजजातीयानामिवैकस्यापि वीजस्य सहकारिसाकल्यवैकल्याभ्यामेव करणाकरण-योरुपपत्तौ सिद्ध्यति स्थैर्यं, न त्वेतदस्ति समर्थस्य क्षेपायोगादिति, तथा च कुर्वद्रूपत्वेनैव सामर्थ्यं न वीजत्वेन, समर्थ एव हि सहकारिणां लाभो लाभ एव, तथा च न सहकारिसाकल्यवैकल्यप्रयुक्ते करणाकरणे किन्तु सामर्थ्यालामर्थ्यप्रयुक्ते इत्याशयेनाशङ्कते—तथापीति । असमर्थेत्यादीति । समर्थस्यापि सहकारिविरहे तदानीं कार्यस्यानुत्पत्तौ समर्थस्याप्यकरणमुत्पत्तौ च सहकारिणामकरणत्वम्, असमर्थे च सहकारिसाकल्ये समर्थवीजविरहेऽपि कार्यस्योत्पत्तौ वीजस्याकरणत्वम् अनुत्पत्तौ च वीजविरहेण समर्थस्यापि सहकारिणोऽकरणं प्रसज्येत, तेन तदुभयं व्युदस्तम् । अन्यथा वेति । समर्थस्यापि कदाचित्सहकारिणां वैकल्यं कदाचित् साकल्यं, तेनाकरणं करणं चेति । प्रवृत्त्यन्यथानुपपत्त्या वीजत्वेनैव सामर्थ्यमित्याशयेन पृच्छति—कुशलेत्यादि । प्रवृत्तिमन्यथोपपादयति—परम्परेति । अस्त्येवेति । शिलाश-  
नुपयोगितया न्यायमतेऽपि स्थैर्यासिद्धिरित्यत्र तदुपयोगितां दर्शयति स्यादेतदित्यादिना ।

ननु समर्थस्य कथं क्षेपायोगः ? न च समर्थानामपि सलिलादिसहकारिणामसमर्थे शिलाशकलादौ समवधानतायां समर्थस्यापि वीजस्य तादृशसहकारिविरहेणाकरणसम्भवादित्यत आह—समर्थ एवेति । इदञ्च मूलोक्तनियमद्वयस्यैव वैपरीत्येन प्रदर्शनफलं स्वयं दर्शयति—समर्थस्यापीत्यादि । एवञ्च मूले कर्तुरेवेत्यस्य समर्थस्यापि कस्यचित्सहकार्यलाभमात्रेण स्थैर्यसिद्धिरतोऽन्यथेति पक्षमेकव्यक्तौ कालभेदेन तल्लभार्थकतया व्याचष्टे—समर्थस्यापीति । सहकारिविरहे सहकारिलाभविरहोपगमे, समर्थस्याप्यकरणमित्यादिप्रथमान्तानामभिमेण प्रसज्यत इत्यनेन सम्बन्धः । अकरणमित्युभयत्र व्यभिचारश्चेत्यादिः, सहकारिसाकल्ये सहकारिलाभोपगमे । तदुभयमिति । समर्थे सहकार्यसमवधानमसमर्थे तत्समवधानमित्युभयमित्यर्थः । व्युदस्तमिति । एवकाराभ्यां व्यवच्छिन्नमित्यर्थः । अन्यथावेतिपक्षं तदुभयरूपतया विपरीतमुपादत्ते अन्यथा वेतीति । कुशलस्थबीजे शिलाशकलादङ्कुरजननप्रयोजकविशेषास्वीकारेऽङ्कुरार्थिनः कुशलस्थबीजे प्रवृत्तिः शिलाशकलेऽप्रवृत्तिरिति नियमानुपपत्तिप्रदर्शनस्य वीजत्वेऽङ्कुरजननप्रयोजकत्वव्यवस्थाफलत्वं दर्शयति—प्रवृत्त्यन्यथेति । प्रवृत्तिनियमानुपपत्त्येत्यर्थः । परम्परेत्यादि मूलेन कुशलस्थबीजस्थाङ्कुरसमर्थसहकारिसमवहितबीजं प्रति जनकत्वेन परम्परयाप्यङ्कुरजननानुकूलो विशेषः शङ्कितः, तच्छङ्काया उक्तप्रवृत्तिनियमान्यथानुपपत्तिनिराकरणपरतामाह—प्रवृत्तिमिति । अस्त्येवेत्यस्य विशेषलाभाय



कलाद्विशेषः । समर्थक्षणं प्रत्येवानायत्या बीजत्वेन सामर्थ्यं वाच्यम्, तथा च समर्थस्यापि सहकारिविरहादकरणमित्यायातमित्याशयेन पृच्छति—कदेत्यादि ।

केचिच्च तज्जातीयानां सहकारिलाभालाभयोः करणाकरणे न स्यैर्य-साधके क्षणिकत्वेऽप्युपपन्नत्वात्, एकस्यैव तु ते नाद्यापि सिद्धे प्रत्यभि-ज्ञानं च व्यभिचारिजातीयमसिद्धप्रमाभावं न साधकमतः कथं स्यैर्य-मित्याशयेनाह—तथापीति । असमर्थेत्यादिनियमद्वयं समर्थस्यापि सहका-रि(णा) वैकल्यादकृतवतः पश्चात् साकल्ये सति करणस्य प्रतिक्षेपकम् । प्रवृत्त्यन्यथानुपपत्त्या बीजत्वेन सामर्थ्यसिद्धौ न तादृशनियमसिद्धिरि-त्याशयेन पृच्छति—कुशलेतीति प्राहुः ।

सामान्यत इति । न चाङ्कुरसमर्थबीजक्षणं प्रत्यपि परेषां बीजत्वेन

प्रश्नस्थशिलाशकलाद्विशेष इत्यनुषजयति शिलाशकलाद्विशेष इति । अङ्कुर-जननानुकूल इत्यादिः । कदेति प्रश्नः कथं फलानुपधायकसाधारणबीजत्वेन सामर्थ्य-व्यवस्थापनोपयोगीत्याकाङ्क्षायां प्रश्नप्रजोजकमिप्रायं प्रकाशयति समर्थति । अङ्कुर-समर्थबीजव्यक्तिमित्यर्थः । अनायत्येति । परम्परया तद्बीजजननान्यथानुपपत्त्या । इत्याशयेन पृच्छतीति । एतादृशप्रश्ने यदा बीजजातीयसहकारिसमवधानं तदैव करिष्यति, कदा तेषां सहकारिसमवधानमित्यत्र सन्देह इत्युत्तरिते सर्वत्रैव बीजे सहकारिणोऽसम्भवे सर्वबीजानां सामर्थ्यसिद्धेरिति भावः ।

तथापीत्यादिप्रन्थमाशयान्तरेण सङ्गमयतां मतमुपन्यस्यति केचिदिति । तज्जातीयानां बीजजातीयानां, विभिन्नव्यक्तीनामिति शेषः । लाभालाभयोः सतोः, क्षणिकत्वेपि कार्यकारिव्यक्तीनां क्षणिकत्वोपगमेऽपि, उपपन्नत्वात्—तयोरित्यदिः । एकस्यैवैकव्यक्तेरेव, ते करणाकरणे । व्यभिचारिजातीयमिति । अप्रमासमाना-कारमित्यर्थः । यत्किञ्चिदेकावयवापचयात्पूर्वबीजदिनाशस्थलेऽपि तदेवेदं बीजादिकमि-त्याकारकभ्रमात्मकप्रत्यभिज्ञानोदयादिति भावः । एतच्च विशेषणमप्रसिद्धप्रमाभावे हेतुः ।

नियमद्वयमिति । असमर्थस्यैव सहकारिविरह इति नियमेन समर्थस्यास्य सहकारिविरहनिराकरणात् स्वरूपलाभानन्तरं कर्तुरेव वा सहकारिसमवधानमिति नियमेन पूर्वमकारिणोऽपि समर्थस्य करणप्रयोजकसहकारिसमवधाननिराकरणात् पूर्वम-कृतवतः पश्चात् करणप्रतिक्षेपकत्वं नियमद्वयस्य ।

सामान्यतर्क इत्यादिमूलम् । बीजत्वेन सामान्येन कारणत्वावधारणे सकलसह-कारिषु समवहितेष्वपि बीजमङ्कुरसमर्थबीजक्षणं करिष्यति नवेति संशयस्यानवकाशा-दित्यर्थः । सहकारिसाकल्यवतः समर्थस्य करणात् नियमेन विशेषदर्शनादिति भावः । अत्र च बीजत्वेन कारणत्वमेव नावधार्यते अङ्कुरमिव तत्समर्थबीजं प्रत्यपि तत्पूर्वद्रूप-जात्यन्तरपुरस्कारेण कारणत्वसम्भवादित्याशङ्का विवृण्वजराकरोति नचेत्यादिना ।

न कारणत्वम् अपि तु तत्कुर्वद्रूपत्वेनैवेति वाच्यम् । तथात्वेऽपि बीज-  
जातीयस्य सत्यां सहकारिसम्पत्तौ अवश्यं करणमिति सामान्यतोऽ-  
वधारणात्, अनवधारणे वा नियतप्रवृत्त्यनुपपत्तेः । समानशीलाः समा-  
नयोग्यताकाः । तथा च सिद्धं बीजत्वेन कारणत्वमिति भावः ।

समर्थ एवेति । तथा च न समानशीलत्वमिति भावः ।

बीजजातीयस्य सहकारिसमवधाने सत्येव करणं सति कारणमेवेति  
तावन्नियतान्वयव्यतिरेकाभ्यामवधारितम्, तत्र यद्येकस्मिन्नंशे आशङ्का  
स्यात् स्यादंशान्तरेऽपि विपरीतनिश्चयस्याकिञ्चित्करत्वादित्याह—  
तत्समवधान इत्यादिना । ताभ्यां सहकारिणः परामृशति ।

तथात्वेपीति । अवान्तरजात्यन्तरस्य कारणतावच्छेदकत्वसम्भवेऽपीत्यर्थः । इति  
सामान्यतोऽवधारणादिति । ( कृत्य ) इत्याकारकसहकारिसम्पत्तिविशिष्टबीज-  
त्वरूपसामान्यधर्मे करणनियमावधारणेन उक्तसंशयनिवर्तकविशेषदर्शनसत्त्वादिति  
भावः । अनवधारणे अङ्कुरार्थिनो बीजत्वपुरस्कारेण प्रवृत्तिदशायां तथानवधारणे,  
प्रवृत्त्यनुपपत्तेः, तादृशावधारणस्य प्रवृत्त्यङ्गत्वात्, अन्यथा सहकारिसम्पन्नमपि न  
करिष्यतीति सम्भावनायामपि प्रवृत्त्यापत्तेरिति भावः ।

करणनियमादिति मूलम् । बीजत्वाक्रान्ते सहकारिसम्पत्तिमति क्वचिदप्यकरण-  
स्यादर्शनादिति भावः । ( करणप्रयोजक ) बीजत्वेन कारणत्वमिति । अवान्तर-  
जातेर्न्यूनवृत्तितया योग्यतावच्छेदकत्वासम्भवादिति भावः ।

समर्थ एवेत्यादिशङ्कासुक्तोपरिणां सङ्गमयति—तथाचेति । सहकारिसमवधानस्य  
सामर्थ्यव्याप्यत्वे चेत्यर्थः । न समानशीलत्वमिति । सहकारिसम्पत्तेः सामर्थ्य-  
नियमत्वे सहकारिसम्पन्नबीजे साकल्यनियमेऽपि सहकारिसम्पन्नबीजेऽकरणप्रसङ्गस्य  
तत्र सामान्यनियमेनानवकाशादुक्त्युक्त्या सर्वेषां योग्यतासिद्धेरसम्भवादिति भावः ।  
समर्थ एवेत्यस्य यथाश्रुतक्षित्यादिसकलसहकारिसमवधानसामान्यं व्यवच्छेदफलजनन-  
प्रयोजकतासमवधानं वेति विकल्पयति मूले—समर्थ इति । शिलाशकलादिवत्शि-  
लाशकलादेरिव । बीजादिति । असमर्थतया भवदभ्युपगतादित्यादिः, अङ्कुरानु-  
त्पत्तीति । शिलाशकलवदसमर्थेऽपि बीजे क्षित्यादिसमवधाने बाधकाभावादिति  
भावः । अत्रेष्टापत्तिं शङ्कते—एवमपि स्यादिति । क्वचित्तादृशादपि बीजादङ्कुरो न  
जायत एवेत्यर्थः । शङ्कते आशङ्क्यत इति । इदमनुपलब्धमित्याशङ्क्यत इत्यर्थः ।

तद्विरहे करणमित्याशङ्क्येतेति प्रतिबन्दिमुखेन सूचितं शङ्काद्वये तुल्यप्रतिव-  
न्धकसमवधानं स्पष्टयति विवृती बीजजातीयस्येत्यादिना । सत्येव करण-  
मित्यन्तावधारणं द्वितीयशङ्काया विरोधि, सति कारणमेवेत्यवधारणं प्रथमशङ्कायाः,  
एकस्मिन्नंशे सहकारिसमवहितस्याकरणे, अंशातरे तदसमवहितस्य करणेऽकिञ्चि-  
त्करकत्वात् उभयतोऽविरोधित्वोपगमात् । तद्भ्यां तत्समवधान इत्यत्र तद्विरह



ननु नियतान्वयव्यतिरेकाभ्यां बीजजातीयस्याङ्कुरं प्रति सामर्थ्यमे-  
वावधृतम्, तच्च न बीजत्वेन, समर्थस्य क्षेपायोगात् कुशुलस्थादेरपि  
बीजादङ्कुरोत्पादप्रसङ्गात् परं तु बीजत्वावान्तरेण कुर्वद्रूपत्वेन, समर्थानां  
च स्वकारणसामर्थ्याधीनः समाजनियमः प्रमाणबलादेव कल्प्यते, एकवि-  
रहेऽपरस्मात् कार्योत्पादे तस्याकारणत्वप्रसङ्गात्, अनुत्पादे च सामर्थ्यायो-

इत्यत्र चोपात्ताभ्यां तत्पदाभ्यामित्यर्थः । सहकारिणः सहकारिसमूहं, परामृशति  
ग्रन्थकार इति । मूले प्रत्यक्षानुपलब्धिपरिशुद्धिः कार्यकारणभावाव्यवस्थापकता, सा-  
ध्वी समीचीनेत्याक्षेपोक्तिः ।

स्या (पृ० २३ पं० ३) देतदित्यामूलेन बीजत्वादीनामङ्कुरादिषामर्थ-  
मपि कुर्वद्रूपत्वजातिभिरेकक्षितिसलिलबीजादीनां मिलनस्थाने मिलनं फलोत्पादाप्र-  
योजकं किन्तु प्रत्येकस्थैवावान्तरजातिविशेषणत्वं मिलितेषु तादृशजातिमत्त्वनियमान्न  
मिलितानामकारणत्वमिति तेषु च तदभावनियमान्न तादृशानां कारणत्वमित्याशङ्कितम्,  
तत्र सङ्गच्छते, बीजत्वादिना कारणत्वे बाधकस्य विचारासहत्वात् सहकारिविरहेण  
समर्थस्याप्यकरणोपपत्तेः । अवान्तरजातिमत्त्वेन सामर्थ्योपगमेऽपि सहकारिसम्बलन-  
तदभावयोः करणाकरणप्रयोजकताया आवश्यकत्वादित्यत्रातिप्रसङ्गस्य दुर्वारत्वात् ।  
मिलितेष्वमिलितेष्वपि तादृशजातिमत्त्वेऽमिलितेष्विव मिलितेष्वपि तादृशजातिशून्यत्वे  
बाधकाभावात् समर्थानामेव मिलनमित्यत्र नियामकाभावादित्यतस्तदृशं मूलाशयं  
वर्णयति—नन्विति । तच्च तत्सामान्यञ्च, समर्थस्य क्षेपायोगादिति ।  
सहकारिसमवधानतदभावयोः करणाकरणप्रयोजकत्वापेक्षया सामर्थ्यतदभावयोस्त-  
थात्वकल्पने लाघवादिति भावः । कुर्वद्रूपत्वेनेति । तत्सामान्यमित्यनुष-  
ज्यते । सहकारिसंवलनतदभावयोः करणाकरणप्रयोजकत्वानुपगमे दर्शितम-  
तिप्रसंगं वारयति समर्थानां चेति । कुर्वद्रूपत्ववतां चेत्यर्थः । समाजनियमः  
कल्प्यते इत्यनेन समुद्भाव्यते । समर्थानां समाजनियमश्च तादृशानां यदेव सहकारि-  
भिर्मिलितानामेव तादृशानामेव मिलनमित्येवंरूपः, अतः क्षित्यादिसमुदायामिलि-  
तानां बीजादीनामकारणत्वनियमस्तन्मिलितानां च तेषां कारणनियमो निर्वहति, एता-  
दृशनियमोपपादकमाह—स्वकारणसामर्थ्याधीन इति । तादृशबीजादिषामर्थ-  
कारणसत्त्वासत्त्वाधीन इत्यर्थः । तादृशनियमस्य दर्शितस्य तदुत्पादकस्य च कल्पनं  
प्रमाणाधीनमेवेत्याह—प्रमाणबलादेवेति । प्रथमनियमप्राहकप्रमाणानुपगमादेव ।  
एकविरह इति । क्षित्यादिविरह इत्यर्थः । अपरस्मात्—समर्थत्वोपगताद्वीजा-  
दितः, कार्योत्पादे क्षित्यादिना कार्योत्पादोपगमे, तस्य—क्षित्यादिरूपसहकारिणः,  
अकारणत्वप्रसङ्गात्—व्यभिचारेणेत्यादिः । अनुत्पादे चेति । अपरस्मात्कार्य-  
स्येत्यनुषज्यते सिद्ध इति शेषः । सामर्थ्यायोगात्—सामर्थ्योपगमायोगात् । तथा

गात , शिलादिमिलितास्तु बीजविरहिणः क्षित्यादयो न समर्थाः कार्याजनकत्वादित्याशयेनाशङ्कते स्यादेतदिति । परस्परिति । एवकारेणातिशये नैरपेक्ष्यलाभः । आशङ्क्यते देश्यते । क्षणिकत्वमिति शेषः । एकरसत्वमेकस्वभावत्वमेककार्यसामर्थ्यमिति यावत् , जातिभेदः कुर्वद्रूपत्वम् । एतदङ्गीकारश्चानुगताङ्कुरजातीयनियामकतया कार्यव्यक्तिभेदस्य तथोत्पन्नकारणव्यक्तिभेदादेवोपपत्तेः । जातिश्च नैयायिकानां विधिरूपा

च क्षित्याद्यसमवहितबीजादौ सामर्थ्याभावसिद्धा सामर्थ्यस्य सहकारिसमुदायसंवलनव्याप्यत्वसिद्धिर्निष्प्रत्यूहेति भावः । बीजविरहिणि शिलाशकलादौ क्षितिपवनादियोगदर्शनस्योक्तत्वात्तादृशक्षितिपवनादौ सामर्थ्यासत्त्वे उक्तनियमानिर्वाहात्तत्र सामर्थ्यं खण्डयति—शिलादीति । मिलितेषु सामर्थ्याभावे तत्कार्यानुत्पादप्रसङ्गो मिलनसामर्थ्याभावे तत्कार्यानुत्पादप्रसङ्गो मिलनसामर्थ्यनियमसाधकः स्फुटत्वाच्चामिहितः । अतिशये नैरपेक्ष्यलाभः कार्यकरणे कुर्वद्रूपत्वरूपजात्यपेक्षाव्यवच्छेदलाभः । आशङ्क्यत इत्यस्य निराकृतपूर्वाशङ्कापरत्वासङ्गतेः तद्वयाचष्टे—देश्यत इति । देशनापदाभिमततत्कर्म किमित्याकाङ्क्षायां पूरयति—क्षणिकत्वमिति । येन समाधानानियमादिति मूलमतिशयस्यानपेक्षणे सामर्थ्यस्य सहकारिसमवधानानियतत्वादित्यर्थकम् । एकरसत्वमित्यस्य व्याख्या—एकस्वभावत्वमिति । फलितार्थमाह—एककार्यसामर्थ्यमिति । मूले स्यादिति ( पृ० २३ पं० ५ ) इति सामान्यस्याकारिसाधारणतया क्षणिकता न सिद्धयेदिति शेषः । यत्र तत्रेति । ( पृ० २३ पं० ६ ) क्षित्याद्यमिलनस्थलेऽपीत्यर्थः । अङ्गीकृत्येति—शङ्क्यत इत्यनुषज्यते । विकलेभ्यः—सहकारिविकलबीजादिभ्यः, समवहितेषु (राकल्पस्य) सहकारिसम्बलितेषु, अपिना दैवाधीनं सहकारिसम्बलनं न तु कार्यजन्मलिङ्गापेक्षितमिति सूचितम् । अवान्तरजातिभेदमाश्रित्येत्यस्य शालिद्वयवत्त्वादिरूपबीजत्वव्याप्यजातिपरत्वभ्रमनिराकरणाय जातिभेदं व्याचष्टे विवृतौ—कुर्वद्रूपत्वमिति ।

ननु मिलितबीजादिव्यक्तीनां तत्तद्व्यक्तित्वेनैवाङ्कुरोत्पादप्रयोजकत्वमास्तां तत्तदङ्कुरव्यक्तौ तद्वीजव्यक्तीनां विशिष्य हेतुताया आवश्यकत्वादिति किमर्थमनुगतकुर्वद्रूपत्वकल्पनमत आह—एतदङ्गीकारश्चेति । अनुगतकुर्वद्रूपत्वाङ्गीकारश्चेत्यर्थः । अनुगताङ्कुरजातीयनियामकतयेति । अनुगताङ्कुरत्वावच्छिन्नोत्पादनियामकतयेत्यर्थः । अनुगतकार्यस्यानुगतसामग्रीनियामकताया असति बाधके असत्त्वादिति भावः । तत्तद्व्यक्त्युत्पादनियामकजातीयतया कथं न तत्सिद्धयेदित्याकाङ्क्षायामाह—कार्यव्यक्तिभेदस्येति । तत्तद्व्यक्त्युत्पादनियमस्येत्यर्थः । तथोत्पन्नेति । सामान्यविशिष्टतथोत्पन्नेत्यर्थः । कारणव्यक्तिभेदादेवावश्यकात् कारणव्यक्तिभेदस्य नियामकत्वादेवेत्यर्थः । तन्मते जातिपदार्थानुपगमात् कथमङ्कुरत्वकुर्वद्रूपत्वजातिभ्यां का-



व्यावृत्तिरूपा परेषाम् धर्मिणि वर्तमाना जन्यत्वजनकत्वयोरवच्छेदिका अनुगतव्यवहारादिनियामिका चेति ॥

सम्भाव्यत इतीति । अङ्गीकृत्याशङ्क्यत इत्यनुषज्यते । अङ्कुराका-  
रीणि वीजान्यङ्कुराकरणदशापन्नबीजावृत्तिजातिमन्ति न वा तादृशयो-  
र्यकारणभाव इत्यत आह—जातिश्चेति । विधिरूपा भावरूपा, व्यावृत्तिरूपे-  
तरभेदरूपा, परेषां—बौद्धानाम् । धर्मिणीति । जन्यत्वस्य जनकत्वस्य चेत्यादि ।  
जन्यत्वजनकत्वयोरिति । यद्यप्यभावस्य तैः सत्त्वानुपगमात् कार्यकारणभावस्य  
च सद्वर्त्मत्वात् सदसतोः सम्बन्धविरहेणात आवृत्तेः कार्यकारणभाववच्छेदकत्वस-  
म्भवः, तस्याः पारमार्थिकत्वोपगमेऽपि तस्या अपि क्षणिकताया आवश्यकत्वात्, अन्य-  
था क्षणिकत्वसाधकत्वानुपपत्तेर्विभिन्नकालीनबीजादिसाधारण्यसम्भवः, तथाप्यापातत-  
स्तेषामेतदुक्तिरिति भावः । अत एव विवृतिरूपेण एतदनुपपत्त्या तन्मते कार्यकार-  
णभावस्य तत्तद्व्यक्तावेव विश्रामो वक्ष्यते, मिलनं तस्य कार्यकारणनियामकतया यत्र  
तत्र समर्थोत्पत्तेश्चाङ्गीकारो नास्माकमित्युक्तेः । तर्हि किमङ्गीकृत्य शङ्क्यत इत्याका-  
ङ्क्षोदयात् ( पृ० २३ पं० ८ ) किन्नामेत्यादि सम्भाव्यत इत्याकाङ्क्षाया निवृत्तये  
सम्भाव्यत इत्यनन्तरमङ्गीकृत्याशङ्क्यत इत्यस्यानुषङ्गं दर्शयति—सम्भा-  
व्यत इति । कुर्वद्रूपजातिसाधकविचाराङ्गं विप्रतिपत्तिमाह—अङ्कुराकाराणी-  
ति । अङ्कुराकारिवीजे विधिनिषेधसाधने बाधसि साधनवारणाय एतत् पक्षबीज-  
विशेषणम् । अङ्कुरकारिधरण्यादौ दशाविशेषापन्नबीजावृत्तिजातिसाधने धरणिवादि-  
जातिमादाय सिद्धसाधनं निषेधसाधने बाध इत्यतो बीजानीति । बीजे अविशेषितबी-  
जावृत्तिजातिसाधने बाध इत्युपपन्नम् । अङ्कुरकारिभेदस्याव्याप्यवृत्तेर्बीजव्यावर्तकताया  
उपादाने सर्वदेवाङ्कुरकारिणी बीजादेव व्यावृत्ता जातिः सिद्ध्यति, नैतावता नैयायिकैः  
कालान्तरेऽङ्कुरकारितया स्वीकृतात्कुशलस्थबीजाद्व्यावृत्ताया जातेः क्षेत्रस्थबीजे सिद्धि-  
रतो न्यायमते कालिकाव्याप्यवृत्तेरकरणात्यन्ताभावस्य निवेशलाभाय दशापन्नेति ।  
तस्य चोपलक्षणतया न निवेशः, अपि तु विशेषणतया इति लाभाय दशापन्नेति, इति  
तु न सत्, तन्मते सर्वेषां क्षणिकत्वेन धर्मस्य तद्विशेषणप्रोव्यादूपुरुशरीरतद्विशिष्ट-  
वृत्तितापर्यन्तस्याव्यावर्तकत्वात् । अत एव न्यायमते अङ्कुरकारिणामपि धरण्या-  
दीनां कदाचिदङ्कुराकरणवत्तयाऽङ्कुराभाववद्वृत्तिजातिरपि साध्याऽतो बीजेति । ताद-  
शाभाववद्वृत्तिधर्मस्य समवायेन साध्यत्वेऽवृत्तिगगनादिकमादाय साध्यप्रसिद्धिसम्भवे-  
ऽपि तादृशसाध्यस्य धर्मिण्यग्रहेण सहचारप्रहानिर्वाहात् तत्सिद्धयौपयिकप्रहासम्भवात् ।  
अङ्कुरकरणाभाववद्वृत्तिधर्मसिद्ध्या अङ्कुरकारिणस्तत्करणाभाववद्भेदसिद्ध्या क्षणिक-  
त्वसिद्धावपि गुणादिरूपधर्मैरर्थान्तरस्य दुर्वारतया न कुर्वद्रूपत्वजातिरित्यसत्, तत्सि-  
द्धये जातित्वेन जातेः साध्यताया अवश्योपेतत्वात् । कुर्वद्रूपत्वजातेरङ्कुरजनकताव-  
च्छेदकत्वसिद्धये तज्जातिसाध्यकविप्रतिपत्त्यन्तरमाह—तादृशेति । अङ्कुराकरणद-

जावृत्त्यङ्कुरजनकतावच्छेदकजातिमन्ति न वेत्यादिकां कुर्वद्रूपत्वे विप्र-  
तिपत्तिं वदन्ति । बीजवृत्तिजातित्वं प्रत्यक्षत्वव्याप्यं न वेति तु न वा-  
च्यम्, कुशूलस्थबीजसाधारणातीन्द्रियजातिसिद्धावपि कुर्वद्रूपत्वासिद्धेः ।  
बीजत्वेन सामर्थ्येऽपि सहकारिविरहादेव क्षेप उपपद्यत इत्याशयवा-  
न्निराकरोति नेत्यादिना । प्रमाणाभावादिति । परेषां प्रमाणाभावमात्रेणव  
प्रमेयाभावावधारणम् । यद्वक्ष्यति यो यदर्थमित्यादि । पारमार्थिकं बाध-  
कमाह कल्पनेति । तादृशजातितदभावान्यतरवत्त्वस्य तादृशजाति-

शापन्नेत्यर्थः । आदिपदेनाङ्कुरकरणाभाववन्ति बीजानि अङ्कुरजनकतावच्छेदक-  
बीजजातिशून्यानि नवेत्यादिपरिग्रहः । तादृशजातिशून्यत्वस्याङ्कुरधर्मिणि बीजे  
सिद्धावभावप्रतियोगितया कुर्वद्रूपत्वजातेर्बीजे सिद्धिर्द्रष्टव्या । अन्येषां विप्रतिपत्त्य-  
न्तरं दूषयति—बीजवृत्तीति । निषेधकोटिः परेषाम् । अतीन्द्रियमनस्त्वदौ जाति-  
त्वस्य प्रत्यक्षत्वव्यभिचारितया विधौ बाधवारणाय बीजवृत्तीति । प्रत्यक्षत्वं प्रत्यक्ष-  
विषयत्वम्, पक्षस्य प्रत्यक्षविषयबीजत्वादिसाधारणतया विधौ सिद्धसाधनवारणाय  
सामानाधिकरण्यमात्रमुपेक्ष्य व्याप्यत्वनिवेशः । कुशूलस्थेति । उक्तपक्षे यथोक्तसाध्य-  
वत्ताया कुशूलस्थबीजसाधारणातीन्द्रियजात्यनङ्गीकारेणाप्युपपत्त्या तत्साधनेऽपीत्यर्थः ।  
कुर्वद्रूपत्वासिद्धेरिति । अकुर्वद्वृत्तिपराभिमतजात्यसिद्धेरिति भावः । बीजत्वे-  
नाङ्कुरसामर्थ्यं समर्थस्य क्षेपायोगाच्चिरस्तम् । अकुर्वद्व्यावृत्तजातेरवश्यं सिद्धिरिति  
तत्र भानासङ्गतिरतो नेत्यादिमूलाशयं व्याचष्टे—बीजत्वेनेति । सहकारि-  
विरहादेवेति । समर्थस्य क्षेपकारित्वनियमासिद्ध्या समर्थसत्त्वेऽपि कार्यविलम्बस्य  
कार्योत्पादप्रयोजकसहकारिसमवधाननियमादेवोपपत्तिरित्यर्थः । निराकरोतीति ।  
कुर्वद्रूपत्वविरहं व्यवस्थापयतीत्यर्थः ।

ननु प्रमाणाभावस्य न गौरवसम्पादकत्वमतः प्रमाणाभावादिति गौरवा-  
तिरिक्तबाधकपरम्, तच्च न सङ्गच्छते, प्रमेयसत्त्वे प्रमाणस्यावश्यकतया कुर्वद्रूपत्व-  
सन्देहदशयां प्रमाणाभावस्यापि सन्दिग्धतया तदभावानवधारणे तस्य हेतौ कुर्वद्रूप-  
त्वाभावासाधकत्वादित्यत आह—परेषामिति । प्रमाणाभावमात्रेणैवेति ।  
स्वरूपसता प्रमाणाभावेनेत्यर्थः । यद्वक्ष्यतीति । यो यदर्थं कल्प्यते तस्यान्य-  
थासिद्धिरेव हि तदभाव ( पृ० २४ पं० १० ) इत्यग्रिममूले, यदन्यथानुपपत्ति-  
र्यत्र प्रमाणत्वेनाभिमता तस्यान्यथोपपत्तिरूपात् प्रमाणाभावात् तदभावसिद्धिरिति  
वक्ष्यत इत्यर्थः । पारमार्थिकमिति । तेषामभावस्यापारमार्थिकतया भावरूपबाध-  
कमेव पारमार्थिकमिति भावः । बाधकमिति । अभावसाधकप्रमाणसहकारिगौरव-  
मित्यर्थः । तादृशजात्यभावसाधकहेतुतासौलभ्याय केवलान्वयितावच्छेदकरूपेण सा-  
ध्यतामाह—तादृशजातितदभावान्यतरेति । अङ्कुराकरणदशापञ्चबीजवृत्तिजाति-  
तदभावान्यतरत्वावच्छिन्नेत्यर्थः । जातितदभावयोर्वृत्तौ सम्बन्धभेदात्तयोरेकरूपेण सा-



तदभावान्यतरप्रकारकप्रमाविषयत्वस्य वा साधकात् सत्त्वादेः क्लृप्तजा-  
तिबाधत्वात् क्लृप्तकल्पनागौरवप्रतिसन्धानसहकृतात् तदभावसिद्धिरिति  
भावः । संमिद्वयैव चाग्रे बाधकद्वयविवरणम् । प्रमाणवतो गौरवस्याबा-  
धकत्वात् प्रमाणाभावसहकृतं तद्बाधकत्वेनोपात्तमित्यपरे । अतीन्द्रियेति ।  
न च नेदमनिष्टं परेषामिति वाच्यम् । अपरिदृश्यमानगोलकादिव्यक्ति-

ध्यताऽन्यतरत्वेन सम्बन्धताभ्युपगमे न सम्भवतीत्यालोच्य स्वरूपसम्बन्धेन वर्तमानो  
यो यस्तत्तदभावप्रमाविषयद्वयोरन्यतरत्वेन साध्यतामाह—तादृशजातितदभावान्य-  
तरप्रकारकेति । एकस्य प्रकारशब्दस्य समवायेन जातिप्रकारताया स्वरूपसम्बन्धेन  
च तदभावप्रकारताया बोधकत्वासम्भवमालोच्य जातितदभावप्रकारकप्रमेत्यनुक्त्वा तत्त-  
दभावप्रकारकप्रमायाः पृथक्शब्देनोपादानम् । सत्त्वादेरिति । हेतोरिति शेषः ।  
क्लृप्तजातिबाधादिति । तादृशबीजवृत्तिघटत्वपटत्वादिजात्यभावनिश्चयादित्यर्थः ।  
कुर्वद्गुरुत्वसन्देहदशायां तादृशजातिसामान्यबाधासम्भवात् क्लृप्तजातीत्युक्तम् ।  
अन्यतरान्तर्गतैकविशेषतादृशजातिसामान्याभावनिश्चयं विना तदन्तर्गतापरविशेषस्य  
तादृशजात्यभावस्य विशिष्य निश्चयासम्भवान्मूलोक्तक्लृप्ततादृशजातिकल्पनागौरवज्ञा-  
नोपादानम्, तथाच बीजनिष्ठजातौ.....बीजावृत्तिवस्याक्लृप्तरूपस्य गौरवस्य प्रति-  
सन्धानसहकृता तादृशबीजावृत्तिक्लृप्तजातिर्वाच्या, क्लृप्ताक्लृप्तसाधारणतादृशजातिसा-  
मान्ये बाधनिश्चयः कार्यकारोति तदभावरूपापरसिद्धिर्निष्प्रत्यूहेति भावः ।

प्रमाणाभावस्य स्वतन्त्रबाधकत्वेऽप्रिमातीन्द्रियेन्द्रियादिविलोपरूपबाधकत्वं पृथक्  
तद्बाधकविवरणमकृत्वापि संमिश्र्य तथाहीत्यादिना गौरवप्रमाणाभावरूपबाधकद्वयवि-  
वरणं न विरुद्धमित्याह—घट ( पृ० २४ पं० ५ ) इति मूलम्, बीजादेरप्युप-  
लक्षणम् । जात्यन्तरानाक्रान्त एवानुभूयमान इति । जात्यन्तराक्रान्ततया  
अननुभूयमान इत्यर्थः । एतावता ( प्रमाणाभावो ) विवृतप्रमाणाभावस्य न बाधक-  
तयोपादानमपि तु गौरवस्य बाधकसम्पादकतयेति मतान्तरमाह—विवृतौ प्रमाण-  
वत इति । प्रमाणाभावसहकृतं तदिति । तद्गौरवं, तथा च संमिश्र्य प्रमाणा-  
भावगौरवयोर्विवरणं साधु सङ्गच्छत इति भावः । मूले—अतीन्द्रियेति ( पृ० २४  
पं० ३ ) विशेषणं कार्यलिङ्गकेन्द्रियादिसाधकानुमानोच्छेदार्थम् । विलोपहेतुः विवरण-  
ग्रन्थे । इदमतीन्द्रियादेः प्रसजितप्रामाणिकत्वम्, परेषां नानिष्टमिति । तैः प्रत्य-  
क्षसिद्धगोलकाक्षादीनामेव कुर्वद्गुरुत्वेन प्रत्यक्षहेतुतया उपगमसम्भवमिति भावः ।  
( १ ) अनुपलभ्यमानेति प्रत्यक्षप्रमाणागृहीतेत्यर्थकं प्रकृतजातोयापायार्थविवरणं,  
तथाच गोलकस्येन्द्रियप्रहणायोग्यत्वरूपातीन्द्रियत्वविरहेऽपि न क्षतिरिति भावः ।  
चाक्षुषादिरूपकार्यैकप्रमाणगम्यानामिन्द्रियत्वेन परैरभ्युपगतानामिन्द्रियाधिष्ठानगोलका-

विलोपप्रसङ्गादित्यर्थात् । न च विना गोलकं कथं रूपोपलब्धिः यतो गोलकस्य गोलकत्वेन न हेतुत्वम् अपि तु कुर्वद्रूपत्वेन, तथा च कुर्वद्रूपत्वशालिनस्तात्कालिककायादेरेव तदुत्पत्तिसम्भवात् शालिवृत्तेः कुर्वद्रूपत्वस्याशालाविव गोलकवृत्तेस्तस्यागोलकेऽपि सम्भवात् । अथैवं कार्येण कारणानुमानं विलीयेतेति चेत्, किं न विलीयेत भवताम्, तदुक्तं प्रत्यक्षानुपलम्भगोचरो न कार्यं प्रयोजक इति वदतो बौद्धस्य शिरस्येष प्रहार इति । इन्द्रियादीत्यतद्गुणसंविज्ञानो बहुव्रीहिरित्यन्ये । विकल्पानुपपत्तेः सङ्ग्राहकत्वप्रतिक्षेपकत्वविकल्पानुपपत्तेः । विशेषस्येति । बीजगतविशेषस्य बीजकार्याङ्कुरस्य विशेषं प्रति प्रयोजकत्वं न तु बीजसामान्येऽङ्कुरसामान्यप्रयोजकतायाः प्रतिक्षेपकत्वं यत इत्यर्थः ॥

नामप्रसिद्धिप्रसङ्गादिति समुदायार्थः । गोलकमन्तरेणापि तात्कालिकात् कुर्वद्रूपत्ववदबीजादेरेव तत्कार्योपपत्तेरिति मूलाभिप्रेतहेतुशङ्कोतराभ्यां स्पष्टयति न चेत्यादिना । रूपोपलब्धिरित्यत्र नचेत्यस्य सम्बन्धः, क्लृप्तविरहहेतुत्व इत्यादि, कुर्वद्रूपत्वस्येति । रूपोपलब्धिकुर्वद्रूपत्वस्येत्यर्थः ।

ननु कतिपयगोलकवृत्तिकुर्वद्रूपत्वस्य गोलकमिन्नशरीरादिवृत्तित्वे गोलकवृत्ति-त्वादिजात्या सङ्करप्रसङ्ग इत्यतः कुर्वद्रूपत्वस्य जात्यन्तरसङ्करो दुर्वार एवेत्याह—अशालाविवेति । अकारिणि बीज एव गोलकवृत्तिकुर्वद्रूपत्वस्यागोलकेऽपि स्वीकारे कार्येण धूमादिना कारणानुमानं बह्व्यायनुमानं विलीयेत निर्वह्यादिवृत्तिधूमादिकुर्वद्रूपत्वस्यावह्लादावपि सम्भवेन बह्व्यादिकं विना धूमाद्युपात्तावपि बह्व्यादौ धूमादिहेतुत्वाभावप्रसङ्गासम्भवेन विपक्षबाधकविरहेण व्यभिचारशङ्काया अनिवृत्तेरिति भावः । किन्न विलीयेत भवतामिति । कुर्वद्रूपत्वेन हेतुतावादिनां बौद्धानामन्वयव्यतिरेकाग्रहविषयतावच्छेदकबहिर्त्वादेर्धूमादिना नानाकारणतावच्छेदकत्वानुपगमे न धूमादिना बहिर्त्वावच्छिन्नानुमानं विलीयतैवेति भावः । उक्तं कुसुमाञ्जली प्रत्यक्षानुपलम्भगोचर इति । कारणताग्राहकान्वयव्यतिरेकोपलम्भाविषयतावच्छेदक इत्यर्थः । अतीन्द्रियपदार्थस्य यथाश्रुतार्थकत्वानुरोधिनामिन्द्रियादिपदस्य कार्यैकप्रमाण-कपरमतसिद्धान्तोपात्तरपरत्व(?)वादिनां मतमाह—इन्द्रियेति । विकल्पानुपपत्तेरिति ( पु० २४ पं० ३ ) मूलम् । ताभ्यामन्वयजातिविशेष(?) । शालित्वसंग्राहकेत्यादिमूलानुसारेण व्याचष्टे—सङ्ग्राहकत्वेति । अङ्कुरकुर्वद्रूपत्वस्य शालित्वेन समं व्याप्यव्यापकभावो वेति पक्षद्वयस्यैवानुपपत्तेरित्यर्थः । विशेषं प्रतीत्यस्य विशेषमेव प्रतीत्यवधारणपरतया बीजगतविशेषस्याङ्कुरसामान्यप्रयोजकत्वव्यवच्छेदत्वाद्बीजसामान्यस्याङ्कुरसामान्यप्रयोजकताव्याघातकत्वं न विशेषस्येति पर्यवसितमित्याशयेन तदर्थं स्पष्टयति—नत्विति ।



जात्यन्तरेति । जातेर्योग्यव्यक्तिवृत्तितयैव योग्यत्वात् तदभावस्य सुग्रहत्वात् । एतदतीन्द्रियत्वकल्पनायाश्चाप्रामाणिकत्वात् । एवकारवल्लभ्ये जात्यन्तरवत्त्वानुभवाभावे वा तात्पर्यम् । यद्वदयति अनुपलभ्यमानजातीति । केन वेति । उपयोगस्यापि प्रमाणत्वात् गोवलीवर्दन्यायेन पृथगुपादानम् ॥

( पृ० २४ पं० ५ ) जात्यन्तरानाक्रान्त एवानुभूयमान इत्यस्य यथाश्रु-  
तस्य जात्यन्तरशून्यताया अनुभूयमान इत्यर्थे तन्मते जातिरूपविशेषस्यापि तैरती-  
न्द्रियत्वोपगमात्तदभावस्य प्रत्यक्षानुपपत्तेरित्याशङ्कां परिहरति—जातेरिति ।  
योग्यव्यक्तिवृत्तितयैव योग्यत्वादिति । जातेर्योग्यत्वे योग्यव्यक्तिवृत्तितामात्रस्य  
प्रयोजकत्वादित्यर्थः । बीजगतविशेषस्य योग्यत्वासम्भवादित्यर्थः । तदभावस्य शून्या-  
दिबीजत्वाव्यापकयोग्यवृत्तिजात्यभावस्य । सुग्रहत्वादिति । प्रत्यक्षेण गृहीतुं शक्य-  
त्वादित्यर्थः । न च योग्यवृत्तित्वेऽपि कुर्वद्रूपत्वजातेस्तादात्म्येन प्रत्यक्षविरोधित्वक-  
ल्पनया तत्साधारणनिरुक्तरूपावच्छिन्नाभावस्य दुर्ग्रहत्वमुपपादनीयमित्याशङ्क्याह—  
(१) एतदिति ।

( १ ) एतदन्तैव बौद्धाधिकारविवृतिरूपलब्धा विदुषा प्रमोदाय सुद्रयित्वा प्रका-  
शिता । सं० ।

प्राप्तिस्थानम्—

जयकृष्णदास गुप्त—

चौखम्बा संस्कृत पुस्तकालय,

बनारस सिटी ।

## शुद्धिपत्रम् ।

अशुद्धम्	शुद्धम्	पृ०	पं०	अशुद्धम्	शुद्धम्	पृ०	पं०
तगता	जगता	१	७	गोशब्दग्रहस	गोशब्दस	१७४	३
व्युत्पत्ति	व्युत्पत्ति	२	२	तनयोः	तनयः	१८०	२५
सोनृणां	श्रोतृणां	३	५	क्षेपस्य च	क्षेपस्य च तस्य	१८२	३
यथार्थ	पर्याय	१०	१	विषयनिर्वि	विषयनिरन्तरनिर्वि	१८५	६
विलम्बस्वभाव	विलम्बकारिस्वभाव	१५	४	तथाहीति अक्ष	तथाहीति । अय-		
न शक्यते	शक्यते	११	६	मर्थः अक्ष	११	१५	
स्वपरिकल्पने	स्वपरिकल्पने	११	९	वधीर्य	वधारयेदि	१८६	२०
विरहकार्य	विरहे कार्य	१६	१	यिनं	यिनां	१९१	१६
कथारूप	कथापूर्वरूप	१८	१	स्वादिति	स्वमिति	१९२	१६
अतीन्द्रियादि	अतीन्द्रियेन्द्रियादि	२५	३	भूतानां	मूलानां	१९३	१०
विशेषः	विशेष इत्यभिप्रायः	३२	१५	पोति । पार	पोति ; नीलादीनां		
णाध्यप	णाध्युप	३४	१०	पार	१९८	११	
प्रथमविवक्षा	प्रथमपक्षविवक्षा	४४	९	सिध्यति सदस्फु-	सिध्यति । एवं		
य सङ्गत्या	यासङ्गत्या	११	१४	रणेपोति	आक्षआक्षकयोर्भे-		
रेकभाव	रेकत्राव	४५	१६		दाप्रथमे दोषमु-		
नाष्टः	नाष्टः पक्षः	५६	१५		क्त्वा भेदमात्रा-		
रेपि सर्वदो	रपि कर्तव्ये सर्वदो	५७	१८		प्रथमे दोषमाह		
किञ्चिदपेक्षः	किं निरपेक्षः	५८	२		तदस्फुरणेपीति ।	१९९	१२
द्विपर्णस्य	द्विपर्यायस्य	६०	२३	ति प्रकाश	ति तथाप्रकाश	११	१४
यः पटा	भेदः पटा	९८	१५	नियामकाभावेपि	नियामकान्तराभा-		
शेषः	विशेषः	११	११		वेपि	२०१	२
तद्भाव	सद्भाव	१०३	८	तीन्द्रियतु	तीन्द्रियैहिकतु	२१९	७
प्रधान	प्रथम	१२१	१४	आहक	ग्रहण	२२४	७
प्रतिबन्धे	प्रतिबन्धो	१२७	१०	कारापेक्षा	कारान्तरापेक्षा	२२५	५
णेऽन्वय	णेऽन्य	१२९	२५	वाचेति द्वयो	वाचेति सावृतः नो		
सद्बोधः तद्बोध	सद्बोधातद्बोध	१३३	६		चेद्व्यभिचि द्वयो	२२६	९
प्रायः ननु	प्रायः । उपासीति ।			प्रतिधातो	प्रतिपादनो	२३३	१०
	धर्मधर्मिणोर्भेदः			स्वामिमत्	स्वाविनाभूतं	२३६	६
	साधयिष्यत इत्य-			लिङ्गमति	लिङ्गगति	११	२४
	भिप्रायः । ननु	१३४	८	पार्थ प्रति	पार्थप्रति	२३७	२६
मातृकस्व	भौतिकस्व	१४१	१४	चत् यदि	चेत् न यदि	२४०	७
सः अनु	सः अनुमनु	१४५	५	तव्ययश्न	स वयव	२४१	६
व्यव्यव	स्य तेष्वेव व्यव	१६७	१०	हनिषे	हननिषे	११	१८



अशुद्धम्	शुद्धम्	पृ०	पं०
लं विक	लं वेतिविक	२४५	११
तिपरा	ति नपरा	"	१२
प्रतिभास	प्रतिभासमान	२५०	७
द्व्यमिति	द्वयमिति	२५१	८
वत्-सह	वत्-घटो भिन्न		
	इति सह	२५३	९
सरवा	स एव	"	१५
यन्तानाया	यतान्तथा	"	"
स्वर्यं	द्वयं	२५४	३
"	त्रयं	"	४
चेतद	चलद	२६३	७
न चले	अचले	२६४	४
शितः—ततो	शितः—अघटाश्म-		
	नाऽप्रतीतिरित्य-		
	नेनाभावभेदो द-		
	शितः ततो	"	७
सापीति यथा	सापीति । ननु य-		
	द्यपि संयोगप्रत्य-		
	यभ्रान्तत्वाय त-		
	दालम्बनत्वेनोपा		
	धिनिर्देष्टुं न श-		
	क्यते तथापि आ-		
	न्तस्वशङ्कायाः क-		
	थमुच्छेद इत्यत-		
	आह यथा	२७१	१०
केषु वर्तते	केषु परमाणुप-		
	वर्तते	२७३	७
एय एक	एय यदि एक	२७४	४
आकाङ्क्षा	आकार	२७७	१
चित्रविप्रतिपत्ते	चित्रप्रतीतिरेप्यनु-		
	पपत्ते	२७९	४
छायानावृत्ति	छायातपा	२८०	२
भेदाद्युक्ति	भेदा युक्ति	२८२	१
संवृत्तिमस्यसती	संवृत्तिसती	२८४	१
परमाणु	परमार्थ	"	३
दायः समु	दायस्तथा तस्य समु	२८७	६
पु स्थूल	पु न स्थूल	२८८	४

अशुद्धम्	शुद्धम्	पृ०	पं०
भेदनं	भेदेन	२८८	२०
सच्च	संक्ष	२९४	४
सप्रतिवत्वात	प्रतिवात	२९५	१५
सत्यतिवि	सत्यवि	२९८	१३
न सिद्धिः	न सर्वयाथास्थ्य-		
	तिद्धिः	३०१	८
त्यर्थः । नच	त्यर्थः । पुरोवर्ति-		
	ज्ञानसाक्षिष्यमेव		
	तत्र प्रवृत्तौ निया-		
	मकमिति चेत्त-		
	त्राह नच	३०३	१०
असंवि	स्वसंवि	३०७	७
एवेति वि	एद वि	३१५	८
प्रवृत्ति	वृत्ति	३१६	९
स्पर्शोपा	स्पर्शमात्रोपा	३२१	१९
तयापि प्रमा	तयापि तयोरैकका-		
	लतायां प्रमा	३२२	१३
पीति सन्ता	पीति । विशेषाभा-		
	दिति । सन्ता	३४८	१६
छमुपा	यं ज्ञानोपा	३५०	३
दत्त इत्याह	दत्त इति युक्त		
	इत्याह	३५६	१०
त्यर्थः । तदि	त्यर्थः । सन्तन्यमान		
	इति । न स्वरू-		
	पतः स्थायी कि-		
	न्तु सन्तानारम्-		
	नेत्यर्थः । तदि	३५९	२१
पि माधु	पि फळे माधु	३६१	३
दान एव	दानदेश एव	३६३	१८
त्तवदिति	त्तवति	३६५	११
विशेषगुणेन	विशेषविशेषणेन	३७०	१२
चेत् अ	चेत् न अ	३७१	१
वाच्यः	वाचः	३८१	८
यरनस्य प्रव	यरनस्य कारकपव	"	१५
सम्माना	सम्भावना	३८३	१
चेतन	चेतनमात्र	"	८

अशुद्धम्	शुद्धम्	पृ०	पं०	अशुद्धम्	शुद्धम्	पृ०	पं०
न चेत् का	न चेत्कुतः का	३९१	९	न्यस्वमेव	न्यमिब	४३३	९
छात्रसि	छात्रा तसि	३९५	५	नामाज्ञ	नामाह	४३४	६
स्यातथा	स्य तथा	४०७	८	काभ्यस्य दु	काभ्यस्याशक्यस्य दु	४३७	४
भावात्, नच	भावात्, दृष्टेन			त् अत	त् न अत	॥	७
	द्वदृष्ट मुन्नोयते			निस्थत्वे	अनिस्थत्वे	४४३	३
	परार्थं च प्रवृत्तिः			सुखस्व	सुखज्ञानस्व	४४६	१
	स्वार्थभावात्			णस्वरम्	णस्वं स्मृ	॥	४
	न च	४०९	६	त्यर्थः अग	त्यर्थः । तद्वानार्थः		
एकदां द्य	एकद्व	४१०	२		मिति । तादृश्य-		
समर्थेपि	समर्थोपि	॥	८		वस्था हेयेति प्र-		
मिति तस्य	मिति मत्वा तस्य	॥	१८		विपादनार्थमिस्थ-		
योगिभि	रोगिभि	४१७	८		र्थः । अग	४४९	१०
रापोशानेन	रविगानेन	४१९	५	कृतत्वादिति	कृतमिति	॥	२३
रोष्य	रुष्य	४२०	३	स्मानगृ	स्मान विकल्पेन गृ	४५०	२२
वेति तत्पूर्वपीति	वैवं तत्पूर्वमपीति	४२२	२३	तस्य	तस्याः	४५१	२
प्यत्यु	प्यन्तु	४२५	१६	वं ज्ञान	वं तस्यापि ज्ञान	॥	१५
न्तरादिवन्यव	न्तरवेदव्यव	४२९	९	इदमु	तदिदमु(१)	४५२	१

इति ।

२ ) अत्र दृष्टिपातमात्रग्राह्याणां वर्णमात्रादिस्थूलाशुदीनां न समावेशः :

SRI JAGADGURU VISHWARADHYA  
JNANA SIMHASAN JNANAMANDIR  
LIBRARY

Jangamawadi Math, Varanasi


Acc No. .... 5197 .....

प्राप्तिस्थानम्—

चौखम्बा—संस्कृत—पुस्तकालय,

बनारस सिटी ।





०.१) 2

## अस्मत् प्रकाशित न्यायग्रन्थाः—

- १ कारिकावली—मुक्तावली—दिनकरीय—रामरुद्रीय त्रयोपेत—  
पं० श्री लक्ष्मण शास्त्रिकृत गुणनिरूपणादि समाप्तिपर्यन्त रामरुद्री व्याख्या-  
विभूषित, प० श्री हरिराम शास्त्रि सम्पादित परिष्कृत विशुद्ध सुसज्जित  
द्वितीय संस्करण सम्पूर्ण ८)
- २ कारिकावली—मुक्तावली—न्यायाचार्य पं० सूर्यनारायण शुक्ल कृत  
मयूख टीका सहित प्रत्यक्ष खण्ड १) सम्पूर्ण २)
- ३ उभयाभावादिवारकपरिष्कार—म० म० बालकृष्ण मिश्र कृत विवरण  
समेत १)
- ४ आत्मतत्त्वविवेक—सटिप्पण—दीधिति—कल्पलता टीकाद्वयोपेत ७॥)
- ५ न्यायदर्शन—वात्स्यायनभाष्य—म० म० गङ्गानाथ झा 'कृत खद्योत'-  
नैयायिकचूडामणि श्री रघूत्तम कृत 'भाष्यचन्द्र' अभिनवटीकाद्वयोपेत १०)
- ६ न्ययवात्तिकतात्पर्यटीका । श्री वाचस्पति मिश्र कृता ६)
- ७ न्यायमञ्जरी—जयन्तभट्ट कृत टिप्पणी सहित ६०)
- ८ न्यायलीलावती—भानीरथ ठक्कुर कृत 'विवृति' वर्धमानोपाध्यायकृत-  
'प्रकाश' शङ्करमिश्र कृत 'कण्ठभरण' टीका त्रयोपेत १३॥)
- ९ शक्तिवाद—कृष्णभट्ट कृत 'मञ्जूषा' माधवभट्टाचार्य कृत 'विवृति'  
गोस्वामी दामोदरशास्त्रि कृत 'विनोदिनी' टीका त्रयोपेत २॥)
- १० शक्तिवाद—हरिनाथी टीका सहित ३)
- ११ व्युत्पत्तिवादः । शास्त्रार्थकला टीका सहित २)
- १२ ,, प्रकाश व्याख्या सहित ६)
- १३ शब्दशक्तिप्रकाशिका—सटिप्पण-कृष्णकान्त बिद्यावागीशकृत 'कृष्णकान्ति'  
टीका, रामभद्रसिद्धान्तवागीश कृत 'राममद्री' टीका द्वयोपेत ७)
- १४ क्रोडपत्रसंग्रह—( कालीशंकर प्रणीत ) 'अनुमान जागदीशी' क्रोड-  
पत्र संग्रह १-४ खण्ड संपूर्ण ६)  
अनुमान गादाधरी क्रोडपत्र संग्रह ५-८ खण्ड संपूर्ण ६)  
उभय सम्मिलित ८ खण्ड 'पूर्ण' ग्रन्थ १२)
- १५ गादाधरी—कुङ्कर प्रत्येक खण्ड १॥) संपूर्ण ग्रन्थ ३१॥)
- १६ गादाधरी सामान्यनिरुक्ति—गूढार्थतत्त्वालोक—कुलपति बच्चा झा  
विरचित १॥॥)
- १७ माथुरी—तर्कप्रकरण—न्यायाचार्य वामाचरण भट्टाचार्य कृत टीका सहित १)
- १८ जागदीशी व्यधिकरण—पं० शिवदत्तमिश्र कृत 'गंगा' व्याख्या सहित ३॥)
- १९ जा० अवच्छेदकत्वनिरुक्ति— ,, ,, ,, ,, २॥)
- २० जा० सिद्धान्तलक्षण— ,, ,, ,, ,, ३)
- २१ जा० पक्षता— ,, ,, ,, ,, ३)

प्रातिस्थानम्—चीखम्बा संस्कृत पुस्तकालय, बनारस सिटी ।







